

K 4449

DATE LABEL

THE ASIATIC SOCIETY

1, Park Street, Calcutta-16

The Book is to be returned on

the date last stamped :

7.6.51

22 MAR 1954

रामायणम् ।

अयोध्याकाण्डम् ।

म ह पि वा ल्मो कि प्र णो त म् ।

रामानुज-छत-टीका- समेतम् ।

II

श्रीयुक्त हारकानाथभञ्जमहानुभावस्याभ्यनुज्ञया

श्रीहेमचन्द्र भट्टाचार्येण

संशोधितं, प्रकाशितम् ।

कलिकान्ताराजधान्यां

वाल्मीकिरचितम्

श्रीकालीकिङ्कर चक्रवर्तिना मुद्रितम् ।

शकाब्दाः १७८४ ।

S
891-2103.
R 165h
V.2

SL. NO.
079476

COMPUTERISED

© 1160

3841

रामायणम् ।

अयोध्याकाण्डम् ।



प्रथमः सर्गः ।



गच्छता मातुलकुलं भरतेन तदानघः ।

अनुघ्नो नित्यशत्रुघ्नो नीतः प्रीतिपुरस्कृतः ॥ १ ॥

अयोध्यास्थे तु गुर्वर्थे त्यक्त्वा राज्यं गिरी वसन् ।

पादुके भरतायादात् स रामः शरणं मम ॥

अथ रामस्य राज्याभिषेकार्हगुणान् प्रतिपादयितुं राज्याभिषेकादि
च प्रतिपादयितुम् एतदादिभिः । मातुलकुलं मातुलगृहं, अनघः सोदरस्य
कक्ष्यास्थः बलवत्, रामाश्च प्रयुक्तो रक्षितः नित्यशत्रुघ्नः कामादयस्त-
ज्जना । नीतः अनेन विना मातुलगृहमुक्त्यमानसुखमसत्कल्पमिति धिया
नीत इत्यर्थः । प्रीत्या भरतविषयस्नेहेन पुरस्कृतो युक्तः तेन भरतनिर्वन्धेन
ममनःप्रदो वासितो । किञ्च भरतेन प्रीत्या पुरस्कृतः अग्रेसरः ज्ञातः तेन
प्रदत्तदानुदानाद्यनम् ॥ १ ॥

स तत्र न्यवसद् भ्रात्रा सह सत्कारसक्तः ।
 मातुलेनाश्वपतिना पुत्रस्नेहेन लालितः ॥ २ ॥
 तत्रापि निवसन्तौ तौ तर्प्यमाणौ च कामतः ।
 भ्रातरौ स्मरतां वीरौ वृद्धं दशरथं वृषम् ॥ ३ ॥
 राजापि तौ महातेजाः सम्भार प्रोषितौ सुतौ ।
 उभौ भरतशत्रुघ्नौ महेन्द्रवरुणोपमौ ॥ ४ ॥

स भरतस्तत्र मातुलकुले विशिष्टवस्त्राभरणभोजनादिरूपसत्कारेण
 सक्तः पुत्रस्नेहेन पुत्रादप्यधिकस्नेहेनेत्यर्थ इत्येके ॥ २ ॥

तत्रापि तादृशसत्कारवत्यपि मातुलगृहे कामतः कामैरभिमतविषयैः ।
 सार्वविभक्तिकस्तसि । तर्प्यमाणौ अनेन सार्वत्रिकी विषयसुखानिदृष्टि-
 र्बोधिता, वृद्धम् अनेन शुश्रूषाकालात्ययेन धर्मलोपभयात्पितृस्मरणमिति
 सूचितम् । अस्मरताम् अस्मरतामडभाव आर्षः * ॥ ३ ॥

प्रोषितौ विदेशगतौ † ॥ ४ ॥

* दशरथो वृद्धोऽभूत् न राज्यभरणे सम्यक् क्षमते अपीदानो
 रामेण यैवराज्यं कारयेदित्यचिन्तयतामिति भावः ।

† महातेजा सत्युज्जवाभक्त निरवधिकतेजस्को राजा दशरथोऽपि
 महेन्द्रवरुणोपमौ तद्वन्निरपाय मैत्रोसम्पन्नौ प्रोषिता देशान्तरगतौ तौ
 निरवधिकप्रीतिविषयौ उभौ भरतशत्रुघ्नौ सुतौ सम्भार सम्यक्सम्प-
 द्भ्यापि मे पुत्रदयासन्निधानमेव न्यूनतेत्यस्मरत् इति भावः ।

सर्वेष्व तु तस्यैष्टाश्वत्वारः पुरुषर्षभाः ।

स्वशरीराद्भिनिर्वृत्ताश्वत्वार इव बाहवः ॥ ५ ॥

× तेषामपि महतेजा रामो रतिकरः पितुः ।

स्वयम्भूरिव भूतानां बभूव गुणवत्तरः ॥ ६ ॥

स हि देवैरुदीर्यस्य रावणस्य बधार्थिभिः ।

अर्थितो मातुषे लोके जज्ञे विष्णुः सनातनः ॥ ७ ॥

कौमल्या शुशुभे तेन पुत्रेणामिततेजसा ।

यथा वरेण देवानामदितिर्वज्रपाणिना ॥ ८ ॥

स हि रूपोपपन्नश्च वीर्यवाननसूयकः ।

विनिर्हृत्ता विनिर्गता अनेन राज्ञो विष्णुरूपकध्वनिः * ॥ ५ ॥

तत्रापि रामस्यात्यन्ताभिमतत्वमुत्कर्षञ्चाह तेषाम् इति । तेषामपि मध्ये पितुः रामो रतिकरो बभूव भूतानां प्राणिनां मध्ये स्वयंभूश्चतुर्मुख इव गुणवत्तरश्च बभूव ॥ ६ ॥

गुणवत्तरत्वे हेतुः, सहीति । उदीर्यस्य दृप्तस्य, अर्थितः प्रार्थितः, जज्ञे आविर्भूतः ॥ ७ ॥

देवानां वरेणेति वज्रपाणिविशेषणं, वज्रपाणिना प्रार्थितेन देवानां वरेण वामनेनादितिरेव इत्यन्ये ॥ ८ ॥

गुणवत्तर इत्युक्तगुणानेवाह,—सहीति । रूपं कावयं सौन्दर्यं च

* स्वशरीरात् इति अभूतोपमा । लोके कस्यचित् चतुर्षु बाहुषु जगत्तु बद्धा तस्यैकोऽपि नाप्रियो भवति तथा ।

भूमावनुपमः सूतुर्गुणैर्दशरथोपमः ॥ ९ ॥

स च नित्यं प्रशान्तात्मा मृदुपूर्वश्च भाषते ।

उच्यमानोऽपि परमं नोत्तरं प्रतिपद्यते ॥ १० ॥

कदाचित्*उपकारेण कृतेनैकेन तुष्यति ।

न स्मरत्युपकाराणां शतमप्यात्मवत्तया ॥ ११ ॥

शीलवृद्धैर्ज्ञानवृद्धैर्वयोवृद्धैश्च सज्जनैः ।

कथयन्नास्त वै नित्यमस्त्रयोगशान्तरेष्वपि ॥ १२ ॥

असूया गुणेषु दोषाविष्करणं तत्रहितः भूमावनुपम उक्तगुणविषये ।

सूनुः कौसल्याया इति शेषः । दशरथोपमत्वं वक्ष्यमाणगुणैर्बोधम् ॥ ९ ॥

मृदुपूर्वं मृदुस्तिपूर्वं स्वजनेन परमम् उच्यमानोऽपि परममुत्तरम्
न प्रतिपद्यते न प्रयच्छति ॥ १० ॥

शतममन्तं आत्मवत्तया स्वाधीनान्तःकरणतया * ॥ ११ ॥

शीलं सुचरितं ज्ञानमात्मानात्मविवेकज्ञानं वेदतदर्शज्ञानञ्च । अस्त्र-
योगशान्तरेष्वपि अस्त्रशस्त्रपरिश्रमयोग्यकालस्य यदन्तरं मध्यं तेष्वपि †
सज्जनैरेव शास्त्ररहस्यं कथयन्नास्त । अन्यदा तु कैमुतिकन्यायसिद्धं सज्ज-
नैकसम्भाषणम् ॥ १२ ॥

* “कथञ्चित्” इति वा पाठः ।

* दयार्जान्तःकरणेनेति वा ।

† अस्त्राणां योग्यः अभ्यासः तस्य अन्तरेषु अवकाशेष्वपि ।

बुद्धिमान् मधुराभाषी पूर्वभाषी प्रियंवदः ।
 वीर्यवान् च वीर्येण महता स्नेन विस्मितः ॥ १३ ॥
 नचानृतकथो विद्वान् दृढानां प्रतिपूजकः ।
 अनुरक्तः प्रजाभिश्च प्रजाश्चाप्यनुरज्यते ॥ १४ ॥
 सानुक्रोशो जितक्रोधो ब्राह्मणप्रतिपूजकः ।
 दीनानुकम्पी धर्मज्ञो नित्यं प्रग्रहवान् शुचिः ॥ १५ ॥
 कुलोचितमतिः चाक्षं स्वधर्मं बद्धमन्यते ।

* मधुराभाषी मधुरमाभाषितुं शीलमस्य पूर्वभाषी आगतान् १
 प्रथमभाषणेन स्वाभिमुख्यप्रदर्शकः मधुरं शब्दतः प्रियं अर्थतः न
 विस्मितः अप्राप्तगर्वः ॥ १३ ॥

न चानृतकथः तेन सदा सत्यवचनायोगव्यवच्छेदो बोध्यते † । अनु-
 रक्तोऽनुरजितः अन्तर्भावितव्यर्थः अनुरज्यते अनुरज्यति तेन पर-
 स्परानुरागः ॥ १४ ॥

अनुक्रोशो दया दुःखिषु तद्वान् दीनानुकम्पया तदभिलषितप्रापक
 अतो न पौनस्त्यं प्रग्रहो दुष्टनिग्रह इन्द्रियनिग्रहश्च ॥ १५ ॥

* बुद्धिमान् प्रशस्तबुद्धिः कथं सर्वे जनाः सुखं वसेयुरित्येवं सर्वदा
 लोकरक्षणचिन्तापर इत्यर्थः ।

† अन्तः अस्तव्या कथा प्रबन्धकल्पना यस्य न तथा अस्तकाव्या-
 नापवर्जित इत्यर्थः ।

मन्यते परया कीर्त्या महत् स्वर्गफलं ततः ॥ १६ ॥

नाश्रेयसि रतो यश्च * न विरुद्धकथारुचिः ।

उत्तरोत्तरयुक्तीनां † वक्ता वाचस्पतिर्यथा ॥ १७ ॥

अरोगस्तरुणो वाग्मी वपुष्मान्देशकालवित् ।

लोके पुरुषसारज्ञः साधुरेको विनिर्मितः ॥ १८ ॥

स तु श्रेष्ठैर्युगैर्युक्तः प्रजानां पार्थिवात्मजः ।

कुलोचितमतिः सकुलोचितदयादाक्षिण्यशरणागतवत्सलादिधर्मैक-
शब्दः ; अतएव क्षात्रं धर्मं प्रजापालनादि बज्ज मन्यते । ततः
क्षत्रधर्मात् प्रजापालनजन्यया शत्रुसंहारजन्यया च कीर्त्या महत् स्वर्गरूपं
फलं साध्यं मन्यते, क्षात्रं धर्मं बज्ज मन्यत इत्यर्थः ॥ १६ ॥

अश्रेयसि अश्रेयस्कारे निषिद्धकर्मणीत्यर्थः । धर्मविरुद्धकथारुचि-
र्वादादिषु दृष्टस्पतिरिव स्वीकृतिनिर्वाहकयुक्तिवक्ता ॥ १७ ॥

अरोग इत्यनेन सत्वर्मानुष्ठानसामर्थ्यं । वपुष्मान् विपुलांसत्वादि-
लक्षणवपूर्विशेषवान् देशकालविदिति तत्तत्कर्मयोग्यदेशकालज्ञाता निय-
हानुग्रहाय धर्मिष्ठत्वाधर्मिष्ठत्वरूपसारज्ञाता स एक एव रामो लोके
साधुः सर्वगुणयुक्तो ब्रह्मणा कृतः ॥ १८ ॥

एवं श्रेष्ठैर्युगैर्युक्तत्वापदेशेऽपि दाक्षाय सत्यत्वप्रत्यापनाय च पुन-

* “नित्यं” इति वा पाठः ।

† “उत्तरोत्तरयुक्तीनां च” इति वा पाठः ।

बहिष्कर इव प्राणो बभूव गुणतः प्रियः ॥ १६ ॥

सर्व*विद्याग्रतस्नातो यथावत् साङ्गवेदवित् ।

इष्वस्त्रे च पितुः श्रेष्ठो बभूव भरताग्रजः ॥ २० ॥

कल्याणाभिजनः साधुरदीनः सत्यवायुजुः ।

वृद्धैरभिविनीतश्च द्विजैर्धर्मार्थदर्शिभिः ॥ २१ ॥

धर्मकामार्थतत्त्वज्ञः स्मृतिमान् प्रतिभानवान् ।

लौकिके समयाचारे कृतकल्पो विशारदः ॥ २२ ॥

निभृतः संवृताकारो गुप्तमन्त्रः सहायवान् ।

रूपदिशति सत्विति । श्रेष्ठगुणैरुक्तैर्वच्यमाणैश्च प्राणसादृश्यकथनात्
पूजानां रामाधिकमिष्टं नास्तीति सूचितं गुणतः गुणैः ॥ १६ ॥

सर्वविद्येति । तत्तद्विद्यापेक्षितब्रह्मचर्यव्रतानन्तरमेव स्नातः कृत-
समावर्तनः अतएव यथावदित्यादि । इष्वो मन्त्रहीनाः समन्वास्ते
अस्त्राणि समाहारे द्वन्द्वः । पितुः श्रेष्ठस्तदपेक्षया श्रेष्ठः ॥ २० ॥

कल्याणानामभिजनो जन्मभूमिः अदीनः क्षोभहेतावपि अक्षुब्धा-
न्तःकरणः सत्यवाक् कृच्छ्रेऽपि सत्यवक्ता अभिविनीतः शिक्षितः ॥ २१ ॥

स्मृतिप्रतिभानयोर्भेदः संक्षेपे व्याकृतः लौकिके कृतकल्पः सम्पा-
दितसामर्थ्यः समयाचारे धर्मे विशारदः कुशलः ॥ २२ ॥

निभृतो विनीतः संवृताकारो गुह्यभिप्रायः । गुप्तमन्त्र इति पाठे
फलपर्यन्तमन्याविदितमन्त्रः गुप्तैर्मन्त्रैरिति पाठः प्रचुरः । गुप्तैर्मन्त्रेण

* “सन्धक्” इति वा पाठः ।

अमोघक्रोधहर्षश्च त्यागसंयमकालवित् ॥ २३ ॥

दृढभक्तिः स्थिरप्रज्ञो नासद्ग्राही न दुर्वचः ।

निस्तन्त्रीरप्रमत्तश्च स्वदोषपरदोषवित् ॥ २४ ॥

शास्त्रज्ञश्च कृतज्ञश्च पुरुषान्तरकोविदः ।

यः प्रग्रहानुग्रहयोर्यथान्यायं विचक्षणः ॥ २५ ॥

सत्संगहानुग्रहणे स्थानविन्निग्रहस्य च ।

आयकर्मण्युपायज्ञः सन्दृष्टव्यकर्मवित् ॥ २६ ॥

सर्वाज्ञातैस्तादृशा हि परराष्ट्रभेदादौ मुख्यसहायाः त्यागो विज्ञादेः
सत्ताचे दानं संयमो न्यायेनार्जनं तत्समयज्ञः ॥ २३ ॥

दृढभक्तिर्गुर्वादेषु स्थिरपुञ्जः विस्मृतिहीनः नासद्ग्राही अस्मद्वस्तु-
ग्रहणशीलो न दुर्वचः परोद्वेजकवचनह्येनः निस्तन्त्रीः निराक्षस्यः
स्त्रीयानां दोषः स्वदोषः ॥ २४ ॥

कृतज्ञः परेणात्यल्पमपि कृतमुपकारं जानाति तथा पुरुषाणामन्तरं
सारतम्यं तद्विवेचने कोविदः । यद्वा पुरुषाणामन्तरमभिप्रायस्तज्ज्ञः
पुग्रहो नियहः यथान्यायं यथोचितं कर्तुं विचक्षणः ॥ २५ ॥

उक्तमर्थमेव विवृणोति सत्संगहानुग्रहणे संग्रहः स्त्रीकारस्ततोऽनु-
ग्रहणं सपरिवारस्य पाख्यानं पुग्रहणे इति पाठेऽप्ययमेवार्थः । तत्र निय-
हस्य दुष्टनियहस्य च करणे स्थानवित् देशकालज्ञः आयकर्मणि
उपायज्ञः पुष्येभ्यो मधुकर इव पुजाभ्यः करणे धनग्रहणकर्मणि चतुर
इत्यर्थः । क्वचिदायस्य चार्द्धेन चतुर्भागेन वा पुनः । “पादभागैस्त्रिभि-
र्नापि अथः कार्यो नृपैरिह” इति शास्त्रसंदृष्टव्यकर्मज्ञः ॥ २६ ॥

अथैवं शास्त्रसमूहेषु प्राप्तो व्यामिश्रकेषु च ।

अर्थधर्मौ च संगृह्य सुखतन्त्रो न चालसः ॥ २७ ॥

वैहारिकाणां शिल्पानां विज्ञातार्थविभागवित् ।

आरोहे विनये चैव युक्तो वारणवाजिनाम् ॥ २८ ॥

धनुर्वेदविदां श्रेष्ठो लोकेऽतिरथसम्मतः * ।

अभियाता प्रहर्ता च सेनानयविशारदः ॥ २९ ॥

अप्रहृष्यश्च संग्रामे क्रुद्धैरपि सुरासुरैः ।

व्यामिश्रकेषु प्राकृतादिभाषामिश्रितनाटकादिषु अथैवं निपुणताम्
अर्थधर्मौ संगृह्य तदविरोधेन सुखतन्त्रः कामसेवीत्यर्थः । कर्त्तव्येष्वालस्य-
रहितः ॥ २७ ॥

वैहारिकाणां क्रीडाप्रयोजनानां शिल्पानां गीतवाद्यचित्रकर्मदीनां
विज्ञाता । अर्थविभागवित्,

“धर्माय यश्चेष्टर्थाय आत्मने खजनाय च ।

यश्च धा विभजन् वित्तमिहामुत्र च शोभते ॥”

इत्युक्तरीत्या तद्विभजनज्ञः । विनयो विविधगत्या नयनं शिक्षणं
वा ॥ २८ ॥

अभियाता परसेनाभिमुखं याता, प्रहर्ता, शत्रूनाम् सेनानयश्चक्रादि-
व्यूहेन सेनान्यासस्तत्र निपुणः ॥ २९ ॥

* लोके सर्वेषामतिरथनां सम्मतस्तैः पूजित इत्यर्थः । इति
केचित् ।

अनसूयो जितक्रोधो न दृप्तो न च मत्सरी ॥ ३० ॥

नावज्ञेयश्च * भूतानां न च कालवशानुगः ।

एवं श्रेष्ठैर्गुणैर्गुणैः प्रजानां पार्थिवात्मजः ॥ ३१ ॥

सम्पत्स्त्रिंशु लोकेषु वसुधायाः क्षमागुणैः ।

बुद्ध्या दृढस्यतेस्तुल्यो वीर्यं चापि शचीपतेः ॥ ३२ ॥

तथा सर्वप्रजाकान्तैः प्रीतिसञ्जननैः पितुः ।

गुणैर्विरुक्ते रामो दीप्तः सूर्य इवांशुभिः ॥ ३३ ॥

मत्सरः परसम्पदद्वेषः ॥ ३० ॥

भूतानां प्राणिनाम् । सिद्धानामिति पाठे सिद्धा देवभेदा इति कतक-
कृत । कालवशः कालपारतन्त्र्यं प्राकृतवत् तदनुसारी न स्वायत्तसर्वपरि-
कर इति यावत् † ॥ ३१ ॥

एवं द्विवारं गुणश्रेष्ठमुपपाद्य पुनरतिदार्ढ्याय तदुपपादयति,—सम्मत
इत्यादि । क्षमापुधानैर्गुणैर्वसुधायास्तुल्य इति परेणान्वयः ॥ ३२ ॥

तथेति । कान्तैरिष्टैः तथा पितुः प्रीतिसञ्जननैर्गुणैः करणैर्विश-
सक्त इत्यन्वयः ॥ ३३ ॥

* “न चावमन्ता” इति वा पाठः ।

† “दशवर्षसहस्राणि दशवर्षशतानि च ।

वत्स्यामि मानवे लोके प्राणयन् पृथिवीमिमाम् ॥”

इति भगवतैव कालनियमस्योक्तत्वात् । केनापीत्यं व्याख्यातम् ।

तमेवं वृत्तसम्पन्नमप्रष्टव्य * पराक्रमम् ।

लोकनाथोपमं नाथमकाम्यत मेदिनी ॥ ३४ ॥

एतैस्तु बहुभिर्युक्तं गुणैरनुपमैः सुतम् ।

दृष्ट्वा दशरथो राजा चक्रे चिन्तां परन्तपः ॥ ३५ ॥

अथ राज्ञो बभूवैवं वृद्धस्य चिरजीविनः ।

प्रीतिरेषा कथं रामो राजा स्थान्मयि जीवति ॥ ३६ ॥

एषा ह्यस्य परा प्रीति र्हृदि सम्परिवर्त्तते ।

कदा नाम सुतन्द्रज्याम्यभिषिक्तमहं प्रियम् ॥ ३७ ॥

वृद्धिकामो हि लोकस्य सर्वभूतानुकम्पकः ।

मत्तः प्रियतरो लोके पर्जन्य इव वृष्टिमान् ॥ ३८ ॥

एवमभिषेकोपयोगि गुणश्रेष्ठमुक्त्वा राज्ञोऽभिषेकेच्छां दर्शयति,—
तमेवमिति । मेदिनी तद्देवता तद्वर्त्तिपुजाञ्च ॥ ३४ ॥ ३५ ॥

चिन्ताप्रकारमाह,—अथेति । मयि जीवति रामो राजा कथं
भवेत् ? तादृशस्य तस्य दर्शनजा एषा अत्युत्कटानिर्वचनीया च प्रीतिर्मे
कथं स्यादिति चिन्ता बभूवेत्यन्वयः ॥ ३६ ॥

प्रीतिरभिजायः, अभिजायप्रकारमाह,—कदा नामेति । पूर्वपद्ये
प्रीतिरानन्दः ॥ ३७ ॥

* “अप्रमेय” इति वा पाठः ।

यमशक्रसमो वीर्ये दृढस्थतिसमो मतौ ।

महीधरसमो हत्यां मत्तुश्च गुणवत्तरः ॥ ३६ ॥

महीमहमिमां हत्वा मधितिष्ठन्तमात्मजम् ।

अनेन वयसा दृष्ट्वा यथास्वर्गमवाप्नुयाम् ॥ ४० ॥

इत्येवं विविधैस्तैस्तैरन्यपार्थिवदुर्लभैः ।

शिष्टैरपरिमेयैश्च लोके लोकोत्तरैर्गुणैः ॥ ४१ ॥

पर्जन्यो मेघः * ॥ ३८ ॥ ३९ ॥

अनेन वयसा वार्द्धकेन तथाभूतमात्मजं दृष्ट्वा यथास्वर्गं यथाकालं
यथायोग्यं वा स्वर्गमवाप्नुयामिति चिन्तां चक्रे इत्यनुकर्षणान्वयः ॥ ४० ॥

तैस्तैरुक्तैः । एतरिति पाठेऽप्येवमेव शिष्टैरुक्तादन्यैश्चापरिच्छिन्नैर्लोके
लोकोत्तमत्वेन प्रसिद्धैर्गुणैरुपलक्षितम् ॥ ४१ ॥

* परा प्रीतिरित्युक्तं प्रपञ्चयति स्लोकत्रयेण,—दृढिकाम इत्यने-
नापूर्वैश्वर्यप्रदत्वमुक्तं, सर्वभूतान्यनुकम्पयतीति सर्वभूतानुकम्पनः ।
कर्त्तरि लुट् । अनेन भ्रष्टैश्वर्यसाधकत्वमुक्तं, तथा चाभिलषिताधिक-
प्रदादत्वे भ्रष्टैश्वर्यजनितसन्तापोपशमकत्वेन च दृष्टिमान् पर्जन्यो
मेघ इव । लोके मत्तः प्रियतरः अतिशयेन प्रीतिमानित्यर्थः । प्रत्येक-
सामान्यहृत्वात् वीर्यं यमशक्रोभयसाम्यमुक्तं, मत्तश्च गुणवत्तर इति
पूर्वं प्रियतरत्वमुक्तम् अत्र तद्धेतुगुणवत्तरत्वमुच्यते इति बोध्यम् । इति
केनापि व्याख्यातम् ।

तं समीक्ष्य तदा राजा युक्तं समुदितैर्गुणैः ।
 निश्चित्य सचिवैः सार्द्धं यौवराज्यममन्यत ॥ ४२ ॥
 दिव्यन्तरीक्षे भूमौ च घोरमुत्पातजं भयम् ।
 सञ्चचक्षेऽथ मेधावी शरीरे चात्मनो जराम् ॥ ४३ ॥
 पूर्णचन्द्राननस्याथ शोकापनुदमात्मनः ।
 लोके रामस्य बुबुधे संप्रियत्वं महात्मनः ॥ ४४ ॥
 आत्मनश्च प्रजानाञ्च श्रेयसे च प्रियेण च ।
 प्राप्ते काले स धर्मात्मा भक्त्या त्वरितवान् नृपः ॥ ४५ ॥

तम् उक्तानुक्तैः समुदितैर्गुणैर्युक्तं पुत्रं समीक्ष्य दृष्ट्वा सचिवैः
 सार्द्धं निश्चित्य तादृशगुणवत्त्वेन पुत्रस्य यौवराज्यम् अमन्यत विचारितवान् ॥ ४२ ॥

दियुत्पातयद्हनक्षत्रादिवैकृतं अन्तरिक्षे महावातदिग्दाहादयः भूम्बु-
 त्पाता भूकम्पादयः तज्जं तत्सूचितं भयमात्मनिष्ठं मन्त्रिभ्यः सञ्चचक्षे
 उक्तवान् । तथा रामाभिवेककारणान्तरमात्मनः शरीरे जराश्चावोचत्
 अनेनोत्पातसूचितानिष्ठयोग्यसाध्वननम् ॥ ४३ ॥

अथात्मनः शोकापनुदं शोकदृष्टं पूर्णचन्द्रमुखस्य महात्मनो रामस्य
 संप्रियत्वं राज्याभिवेकेण सर्वानन्दकरत्वं बुबुधे ज्ञातवान् ॥ ४४ ॥

अत आत्मनश्च श्रेयसे प्रजानाञ्च श्रेयसे प्रियेण च प्रजानिष्ठरामविषय-
 प्रीतिरूपहेतुना च भक्त्या च रामपालनेन प्रजा धन्या भवन्त्विति प्रजा-
 विषयस्नेहेन च स नृपो मन्त्रिणः रामाभिवेकाय त्वरितवान् ॥ ४५ ॥

नानानगरवास्तव्यान् पृथग्जनपदानपि* ।
 समानिनाय मेदिन्याः प्रधानान् पृथिवीपतिः ॥ ४६ ॥
 तान् वेश्म नानाभरणैर्यथाहं प्रतिपूजितान् ।
 ददर्शल्लंकृतो राजा प्रजापतिरिव प्रजाः ॥ ४७ ॥
 न तु कैकेयराजानं जनकं वा नराधिपः ।
 त्वरया चानयामास पश्चात्तौ श्रोत्र्यतः प्रियम् ॥ ४८ ॥
 अथोपविष्टे वृपतौ तस्मिन् परपुरार्दने ।
 ततः प्रविविष्टुः शेषा राजानो लोकसम्पताः ॥ ४९ ॥
 अथ राज्ञा वितीर्णेषु विविधेष्वामनेषु च ।

त्वरयित्वा नानानगरवासिनस्तत्राधिकृतान् भिन्नभिन्नजनपदस्वामिनश्च
 मन्त्रिद्वारा समानिनाय ॥ ४६ ॥

वेश्म नानाभरणैस्तद्दानैः । प्रजापतिर्ब्रह्मा ॥ ४७ ॥

कैकेयाद्यनानयने हेतुस्त्वरया चेति चस्त्वर्थेऽभिषेकविषयत्वरया
 त्वित्यर्थः । प्रियं रामाभिषेकम् अत्येति विचार्येति शेषः । अथ भरत-
 जनकयोरागमने वनगमनविघ्नमिया देवास्तथावुद्धिं राज्ञे दत्तवन्त इति
 तात्पर्यम् ॥ ४८ ॥

शेषाः कैकेयजनकव्यतिरिक्ता आसन्नाः ॥ ४९ ॥

* “पृथक्जनपदान्” इति पाठे भिन्नभिन्नजनपदवासिन
 इति आर्थः ।

राजानमेवाभिमुखा निषेदुर्निघता वृषाः ॥ ५० ॥

स लब्धमानैर्विनयान्वितैर्वृषैः

पुरालयैर्जानपदैश्च मानवैः ।

उपोपविष्टैर्वृषतिष्ठतो बभौ

सहस्रचक्षुर्भगवानिवामरैः ॥ ५१ ॥

इत्याष रामायणे वाल्मीकीये अयोध्याकाण्डे

रामराज्याभिषेक प्रस्तावो नाम

प्रथमः सर्गः ॥ १ ॥

राजवितीर्णेषु राजदर्शितेषु नियता नियतदेशाधिपत्याः यद्वा
राजमुखमात्रनिरीक्षकाः ॥ ५० ॥

मानः सत्कारः, पुरालयैः राजसेनार्थं सदायोध्यास्थितैः जानपदैः
सहस्रदेशस्थैः उपोपविष्टैः सभायां सहसमीपोपविष्टैः । सहस्रचक्षुरिन्द्रः ।
राक्षोऽपि चारैस्तथा तैरेव च सर्वप्रजाराजचित्तस्थज्ञानम् ॥ ५१ ॥

इति रामाभिरामे श्रीरामीये रामायणतिलके

अयोध्याकाण्डे प्रथमः सर्गः ।

द्वितीयः सर्गः ।



ततः परिषदं सर्वामामन्व्य वसुधाधिपः ।
हितमुद्धर्षणं चैवसुवाच प्रथितं वचः ॥ १ ॥
दुन्दुभिस्वरकल्पेन गम्भीरेणानुनादिना ।
खरेण महता राजा जीमूत इव नादयन् ॥ २ ॥
राजलक्षणयुक्तेन कान्तेनानुपमेन च ।
उवाच रसयुक्तेन खरेण वृषतिवृषान् ॥ ३ ॥
विदितं भवतामेतद् यथा मे राज्यमुत्तमम् ।
पूर्वकैर्मम राजेन्द्रैः सुतवत् परिपालितम् ॥ ४ ॥

अथ राज्याभिषेकस्य सर्वप्रजार्थत्वात् तदनुमतये आह राजेत्याह,—
तत इति । आमन्त्र्य अभिमुखीकृत्य । हितं श्रेयस्करम् अतएवोद्धर्षणम्
उत्कृष्टहर्षजनकम् । प्रथितं सर्वजनश्राव्यं यथा भवति तथोवाच ॥ १ ॥
तदेवाह,—दुन्दुभीति । अनुनादः प्रतिध्वनिः । नादयन् दिश इति
शेषः ॥ २ ॥

खरे राजलक्षणयुक्तत्वं स्निग्धगम्भीरत्वादियुक्तत्वं कान्तत्वं मृदुमधुर-
त्वादिना रसयुक्तेन अद्भुतरसयुक्तेन ॥ ३ ॥

मे राज्यं सम्प्रतिपात्यमानं मम पूर्वैर्मन्वादिभिः पालितमिति विदि-
तमित्यन्वयः ॥ ४ ॥

सोऽहमिच्छाकुभिः सर्वैर्नरेन्द्रैः प्रतिपालितम् ।
 अथसा द्योक्तुमिच्छामि सुखार्हमखिलं जगत् ॥ ५ ॥
 मयाप्याचरितं पूर्वं पन्थानमनुगच्छता ।
 प्रजा नित्यमनिद्रेण यथाशक्त्यभिरचिताः ॥ ६ ॥
 इदं शरीरं क्षत्त्रस्य लोकस्य चरता हितम् ।
 पाण्डुरस्यातपत्रस्य ह्यायायां जरितं मया ॥ ७ ॥
 प्राप्य वर्षसहस्राणि बहून्यायूंषि जीवतः ।
 जीर्णस्यास्य शरीरस्य विश्रान्तिमभिरोचये ॥ ८ ॥
 राजप्रभावजुष्टाच्च दुर्वहामजितेन्द्रियैः ।
 परिश्रान्तोऽस्मि लोकस्य गुर्वीं धर्मधुरं वहन् ॥ ९ ॥
 सोऽहं विश्राममिच्छामि पुत्रं कृत्वा प्रजाहिते ।

ततः किं तत्राह,—सोऽहमिति । अथसा रामराज्याभिषेकद्वारा
 विशिष्टेन सुखेन, यत इच्छाकुभिः प्रतिपालितमतएव सुखार्हम् ॥ ५ ॥
 पूर्वैर्मन्वादिभिराचरितं पन्थानं प्रजापालनमार्गम् अनिद्रेण स्वसुख-
 निरपेक्षेण । यथाशक्ति इति विनयप्रदर्शनम् ॥ ६ ॥

जरितं प्रापितजरं कृतं न कदापि प्रजापालनविरोधेन विषया-
 सक्तिः कृतेति भावः ॥ ७ ॥

वर्षसहस्राणि षष्टिवर्षसहस्राणि बहून्यायूंषि वत्सरशतरूपानेव-
 पुरुषायूंषि विश्रान्तिं प्रजाचिन्ताराहित्यरूपिणीम् ॥ ८ ॥

राजप्रभावाः शौर्यादयस्तद्युक्तैर्जुष्टाम् । वहति इति हेतौ शता ॥ ९ ॥

सन्निवृष्टानिमान् सर्वाननुमान्य विजर्षभान् ॥ १० ॥

अनुजातो हि मां सर्वैर्युद्धैः श्रेष्ठो ममात्मजः ।

पुरन्दरसमो वीर्ये रामः परपुरञ्जयः ॥ ११ ॥

तं चन्द्रमिव पुष्टेण युक्तं धर्मभृतां वरम् ।

यौवराज्ये नियोक्तास्मि प्रातः पुरुषपुङ्गवम् ॥ १२ ॥

अनुरूपः स वो नाथो लक्ष्मीवान् लक्ष्मणाग्रजः ।

त्रैलोक्यमपि नाथेन येन स्यान्नाथवत्तरम् ॥ १३ ॥

प्रजाहिते पुत्रं कृत्वा तं नियुज्य अनुमान्य कृतानुमतिकान् कृत्वा ॥ १० ॥

राज्याहृतं पुत्रस्य दर्शयति,—अनुजात इति । मत्सम्बन्धिसर्वगुण-
विशिष्टो जात इत्यर्थः । इत्यंभूताख्यानविषयेऽनुःकर्मप्रवचनीय इति
मामिति द्वितीया । स्ववृत्तिगुणाधिकगुणवत्तामप्याह पुरन्दरेति ॥ ११ ॥

पुष्टेण युक्तं चन्द्रमिव सर्वकार्यसिद्धिदत्तं यौवराज्ये तत्पदे प्रातः
नियोक्तास्मीति लुट् । पुङ्गवं श्रेष्ठम् ॥ १२ ॥

स वो युष्माकं नाथो राजा अनुरूपो योग्यः * येन राज्ञा न केवलं
यूयमेव नाथवन्तोऽपि तु त्रैलोक्यमपि नाथवत्तरम् । एवंप्रभावो राम
इति भावः ॥ १३ ॥

* यद्वा स रामो वो युष्माकमनुरूपो नाथः अनुकूलं रूपं यस्य
सः निरूपमसौन्दर्यशालिदिव्यमङ्गलविग्रह इत्यर्थः । यद्वा अनुगतं रूपं
यस्य असावनुरूपः सर्वव्यापीत्यर्थः । इति केचित् ।

अनेन श्रेयसा सद्यः संयोज्येहमिमां महीम् ।
 गतक्लेशो भविष्यामि सुते तस्मिन्निवेश्य वै ॥ १४ ॥
 यदिदं मेऽनुरूपार्थं मया साधु सुमन्वितम् ।
 भवन्तो मेऽनुमन्यन्तां कथं वा करवाण्यहम् ॥ १५ ॥
 यद्यप्येषा मम प्रीतिर्हितमन्यद्विचिन्त्यताम् ।
 अन्या मध्यस्थचिन्ता तु विमर्दाभ्यधिकोदया ॥ १६ ॥

श्रेयसा प्रशस्ततरेण रामेण महीं संयोज्ये राज्याभिषेकद्वारेणेत्यर्थः ।
 एवं सति तस्मिन् सुते तत्पालनभारं निवेश्य गतक्लेशो भविष्यामि* ॥ १४ ॥

मे इदम् अभिषेकरूपं कार्यं यत् यदि मया साधु सुमन्वितं भवता-
 मनुरूपार्थम् अनुकूलप्रयोजनाबलञ्च तदा भवन्तो मे मम अनुमन्यन्ताम्
 अनुमतिं प्रयच्छन्तु हर्षयुक्तात्वादत्तुरस्मच्छब्दोपानरूपमदाधाय । इतोऽ-
 तिरित्तं वा कथं केन प्रकारेण किं करवाणि तद्वदन्विति शेषः ॥ १५ ॥

ननु त्वदधिकः को हिताहितविचारसमर्थः ? अत आह,—यद्यपीति
 एषा चिन्ता यद्यपि मम प्रीतिस्तद्विषया, तथापि अन्यद्वितं यद्यस्ति तदा
 विचिन्त्यतां यतो मध्यस्थानां रागद्वेषहोनानां चिन्ता तु विचारस्तु तद्वर्ता
 चिन्तापेक्षया न्या विलक्षणा, तदेवाह,—विमर्देन पूर्वापरपक्षसङ्घर्षेणा-
 भ्यधिकोदया अधिकार्यप्रादुर्भाववती ॥ १६ ॥

* तस्मिन् सुते महीं निवेश्य अनेन रामकर्तृकपरिपालनरूपेण श्रेयसा
 महीमिमां परिदृश्यमानसर्वजमोपेतां संयोज्य गतक्लेशो भविष्यामीति
 सम्बन्ध इति केचित् ।

इति ब्रुवन्तं मुदिताः प्रत्यनन्दन् नृपा नृपम् ।
 दृष्टिमन्तं महामेघं नर्दन्त इव बर्हिणः ॥ १७ ॥
 स्निग्धोऽनुनादः सञ्जज्ञे ततो हर्षसमीरितः ।
 जनौघोद्भुष्टसन्नादो मेदिनीं कम्पयन्निव ॥ १८ ॥
 तस्य धर्मार्थविदुषो भावमाज्ञाय सर्वशः ।
 ब्राह्मणा बलमुखाश्च पौरजानपदैः सह ॥ १९ ॥
 समेत्य ते मन्त्रयितुं * समतागतबुद्धयः ।
 ऊचुश्च मनसा ज्ञात्वा वृद्धं दशरथं नृपम् ॥ २० ॥
 अनेकवर्षसाहस्रीवृद्धस्त्वमसि पार्थिव ! ।

दृष्टिमन्तं महामेघं दृष्ट्वा नर्दन्तो बर्हिण इव मुदिता नृपा नृपं
 प्रत्यनन्दन् प्रशंसापूर्वमङ्गीचक्रुः ॥ १७ ॥

अनुनादः सामन्तकृतहर्षजवाक्यस्य प्रतिध्वनिः संजज्ञे समाधामिति
 श्रेष्ठः । जनौघानाम् उद्भुष्टेन शब्देन सन् सम्भवन् नादः प्रतिध्वनिः
 पृथिवीं कम्पयन्निव सञ्जज्ञे बहिरिति श्रेष्ठः विमानमिति पाठे राजा-
 स्थानमित्यर्थः ॥ १८ ॥

भावं धर्मविषयमभिप्रायम् । बलं सेना तपोबलं वा चाभूपाः ॥ १९ ॥

समतामेकवृत्ततां गताः प्राप्ता बुद्धयो येषां ते मन्त्रयितुं प्रवृत्त
 इति श्रेष्ठः मन्त्रणोत्तरं ज्ञात्वा पुनः पुनः पर्यालोचनेन निश्चित्य ॥ २० ॥

* “समेत्य मन्त्रयित्वा तु” इति वा पाठः ।

स रामं युवराजानमभिषिञ्चस्व पार्थिवम् ॥ २१ ॥

इच्छामो हि महाबाहुं रघुवीरं महाबलम् ।

गजेन महता यान्तं रामं कृत्रावृताननम् ॥ २२ ॥

इति तदचनं श्रुत्वा राजा तेषां मनःप्रियम् ।

अजानन्निव जिज्ञासुरिदं वचनमब्रवीत् ॥ २३ ॥

श्रुत्वैतद् वचनं यन्मे राधवं पतिमिच्छथ ।

राजानः ! संशयोऽयं मे तदिदं ब्रूत तत्त्वतः ॥ २४ ॥

कथन्तु मयि धर्मेण प्रियवीमनुशासति ।

भवन्तो द्रष्टुमिच्छन्ति युवराजं महाबलम् * ॥ २५ ॥

अनेकेत्यादि पदं बह्व्रीहिः । साहस्रे स्वार्थिकोऽयं युवराजानमिति
समासान्तविधेरनित्यत्वादजभावः ॥ २१ ॥

इच्छामः कृताभिषेकं द्रष्टुमिति शेषः ॥ २२ ॥

अजानन्निव तदभिषेकस्य सर्वमनःप्रियत्वं जानन्नपि अजानन्निव
प्रजामुखात् स्पष्टं जिज्ञासुः ॥ २३ ॥

हे राजानो ! मे वचनं श्रुत्वा तन्निर्वन्धादेव केवलं रामं पतिमिच्छथ
न वस्तुत इति संशयः ॥ २४ ॥

संशयवीजमाह, — कथं न्विति । युवराजं तेन युवत्वात्तत्र नाना-
विधधर्माणामभिसम्भव इति भावः ॥ २५ ॥

* “समात्मजम्” इति वा पाठः :

ते तमूचुर्महात्मानः * पौरजानपदैः सह ।

बहवो नृप ! कल्याणगुणाः सन्ति सुतस्य ते ॥ २६ ॥

गुणान् गुणवतो देव देवकल्पस्य धीमतः ।

प्रियानानन्दनान् कृत्स्नान् प्रवक्ष्यामोऽद्य तान् शृणु ॥ २७ ॥

दिव्यैर्गुणैः शक्रसमो रामः सत्यपराक्रमः ।

इत्वाकुभ्योऽपि सर्वेभ्यो ह्यतिरिक्तो विशम्पते ! ॥ २८ ॥

रामः सत्पुरुषो लोके सत्यः सत्यपरायणः ।

साक्षाद्रामादिनिर्वृत्तो धर्मश्चापि श्रिया सह ॥ २९ ॥

प्रजामुखत्वे चन्द्रस्य वसुधायाः क्षमागुणैः ।

बुद्ध्या बृहस्पतेस्तुल्यो वीर्य्यं साक्षात् शचीपतेः ॥ ३० ॥

अस्मिन्नाधर्मक्षेत्रे सम्भावनापीत्याशयेनोक्तयन्ति ते इति । ते नृपाः

कल्याणगुणाः प्रजाकल्याणजनका गुणाः ॥ २६ ॥

देवकल्पस्य देवतुल्यस्य रामस्य प्रियान् शत्रूणामपि आनन्दनान्
अनिष्टनिवारणपूर्वकैश्च प्रापकत्वेनानन्दजनकान् ॥ २७ ॥

दिव्यैरमानुषैः इत्वाकुभ्यस्तद्वंशेभ्यः अतिरिक्तोऽधिकः ॥ २८ ॥

साक्षाद्रामादिनिर्वृत्तः रामेणैव प्रतिष्ठापित इत्यर्थः । श्रिया
अर्थेन ॥ २९ ॥

* “ महात्मानं ” इति वा पाठः ।

धर्मज्ञः सत्यसन्धश्च शीलवाननसूयकः ।

ज्ञानः सान्वयिता स्रजः कृतज्ञो विजितेन्द्रियः ॥ ३१ ॥

मृदुश्च स्थिरचित्तश्च सदा भव्योऽनसूयकः ।

प्रियवादी च भूतानां सत्यवादी च राघवः ॥ ३२ ॥

बद्धश्रुतानां वृद्धानां ब्राह्मणानामुपासिता ।

तेनाभ्येष्टातुला कीर्तिर्यशस्तेजश्च वर्द्धते ॥ ३३ ॥

देवासुरमनुष्याणां सर्वास्त्रेषु विशारदः ।

सम्यग्बिद्याव्रतस्त्रातो यथावत्साङ्गवेदवित् ॥ ३४ ॥

गान्धर्वे च भुवि श्रेष्ठो बभूव भरताग्रजः ।

सुखत्वश्चादेस्तुल्य इत्यनेनान्वयः प्रत्येकगुणेषु एकैकस्थोपमानत्वदर्श-
नेन रामनिष्ठगुणानामन्यत्रैकत्र वासासम्भवो दर्शितः ॥ ३० ॥

सन्धा प्रतिष्ठा अनसूयकोऽन्यविषयासूयारहितः सान्वयिता दुःखि-
तानां दुःखप्रमयिता स्रजः प्रियवचनः ॥ ३१ ॥

मृदुः सुकरोपासनः स्थिरचित्तत्वमतिसङ्कटेऽपि अङ्गीकृतापरिहागः
अनसूयकोऽन्यनिष्ठासूयाया अविषयः भूतानां प्राणिनाम् ॥ ३२ ॥

तेनोक्तगुणसमूहेन कीर्तिः शौर्यादिजा यशोदानादिना प्रसिद्धिः तेजः
शौर्यम् ॥ ३३ ॥

देवासुरेत्यादि निर्द्वारणे षष्ठी ॥ ३४ ॥

गान्धर्वे सङ्गीतशास्त्रे, कल्याणानामभिजनो वासस्थानम्, अर्दीनः
क्षोभहेतावप्यक्षुभित आत्मा चित्तं यस्य ॥ ३५ ॥

कल्याणाभिजनः साधुरदीनात्मा महामतिः ॥ ३५ ॥

द्विजैरभिविनीतश्च श्रेष्ठैर्धर्मार्थनैपुणैः ।

यदा व्रजति संग्रामं ग्रामार्थं नगरस्य वा ॥ ३६ ॥

गत्वा सौमित्रिसहितो नाविजित्य निवर्त्तते ।

संग्रामात् पुनरागत्य कुञ्जरेण रथेन वा ॥ ३७ ॥

पौरान् स्वजनवन्नित्यं कुशलं परिपृच्छति ।

पुत्रेष्वग्निषु दारेषु प्रेक्ष्यश्लिष्यगणेषु च ॥ ३८ ॥

निखिलेनानुपूर्व्या च पिता पुत्रानिवौरसान् ।

शुश्रूषन्ते च वः शिष्याः कच्चिद् वर्मसु दंशिताः ॥ ३९ ॥

इति वः पुरुषव्याघ्रः सदा रामोऽभिभाषते ।

व्यसनेषु मनुष्याणां भृशं भवति दुःखितः ॥ ४० ॥

उत्सवेषु च सर्वेषु पितेव परितुष्यति ।

अभिविनीतः शिक्षितः धर्मे अर्थे च नेपुण्यं येषां तैः ग्रामेति लुप्त-
घष्ठीकं पृथक् पदम् । ग्रामस्य नगरस्य वा रक्षार्थं संग्रामं यदा व्रजती-
त्यर्थः ॥ ३६ ॥ ३७ ॥ ३८ ॥

पिता औरसान् पुत्रानिव पौरान् कुशलं पृच्छतीत्यन्वयः शुश्रूषन्ते
च वः शिष्या इति ब्राह्मणान् प्रति प्रश्नः वर्मसु दंशिताः अवहिता भृत्या
वः सेवन्त इति क्षत्रियान् प्रति प्रश्नः कच्चिदिति प्रश्ने क्वचित् धर्मेषु
दंशिता इति पाठः ॥ ३९ ॥

व्यसनं दुःखम् ॥ ४० ॥

सत्यवादी महेष्वासो वृद्धसेवी जितेन्द्रियः ॥ ४१ ॥

स्मितपूर्वाभिभाषी च धर्मं सर्वात्मना श्रितः ।

सम्यग्योक्ता श्रेयसाच्च न विगृह्य कथारुचिः ॥ ४२ ॥

उत्तरोत्तरयुक्तौ च वक्ता वाचस्पतिर्यथा ।

सुभूरायतताम्रानः साक्षाद्विष्णुरिव स्वयम् ॥ ४३ ॥

रामो लोकाभिरामोऽयं शौर्यवीर्यपराक्रमैः ।

प्रजापालनसंयुक्तो न रागोपहितेन्द्रियः ॥ ४४ ॥

शक्तस्त्रैलोक्यमध्येष भोक्तुं किञ्चु महीमिमाम् ।

नास्य क्रोधः प्रसादश्च निरर्थोऽस्ति कदाचन ॥ ४५ ॥

हन्त्येष नियमादध्यान् अबध्येषु न कुप्यति ।

युनक्त्यर्थैः प्रहृष्टश्च तमसौ यत्र तुष्यति ॥ ४६ ॥

यथा पुत्रसुखेन पिता आनन्दवान् भवति तथा प्रजासुखेन राम
इति भावः ॥ ४१ ॥

न विगृह्य कथारुचिः विग्रहो वृथाकलहः तं कृत्वा जल्पवितण्डादि-
कथारुचिर्यथा प्राप्ततस्तथा न इत्यर्थः । न विगृह्यकथारुचिः इति पाठे
निरुक्त्यर्थः न इत्यर्थः ॥ ४२ ॥ ४३ ॥

शौर्यं युद्धे निर्भयप्रवेशसामर्थ्यं वीर्यं स्वस्याविकारे एव परस्य वि-
कारापादनं पराक्रमो युद्धे लघुसञ्चारः । रागो विषयेष्वा ॥ ४४ ॥ ४५ ॥

क्रोधप्रसादसार्थकमेवोपपादयति,—हन्तीत्यादि । यत्र यस्मिन्
विषये सन्नोषस्तमर्थैः पूरयतीत्यर्थः ॥ ४६ ॥

दान्तैः सर्वप्रजाकान्तैः प्रीतिसञ्जनैर्मृणाम् ।

गुणैर्विरोचते * रामो दीप्तः सूर्य्य इवांशुभिः ॥ ४७ ॥

तमेवं गुणसम्पन्नं रामं सत्यपराक्रमम् ।

लोकपालोपमं नायकमयत मेदिनी ॥ ४८ ॥

वत्सः श्रेयसि जातस्ते दिक्ष्वासौ तव राघवः ।

दिक्ष्वा पुत्रगुणैर्युक्तो मारीच इव कश्यपः ॥ ४९ ॥

बलमारोग्यमायुश्च रामस्य विदितात्मनः ।

देवासुरमनुष्येषु सगन्धर्वोरगेषु च ॥ ५० ॥

आशंसते जनः सर्वो राट्रे पुरवरे तथा ।

आभ्यन्तरस्य बाह्यस्य पौरजानपदो जनः ॥ ५१ ॥

स्त्रियो वृद्धास्तरुण्यस्य सायम्प्रातः समाहिताः ।

दान्तैः स्वमनोदमनैः ॥ ४७ ॥

मेदिनी तत्स्थोजनः ॥ ४८ ॥

असौ ते वत्सो दिक्ष्वा अश्वद्वाग्येन श्रेयसि प्रजारक्षारूपे समर्थो
जातः किंवासौ राघवस्तव दिक्ष्वा भाग्येन मरोचिप्रजापतेः पुत्रः कश्यप
इव पुत्रगुणैर्युक्तो जात इत्यर्थः ॥ ४९ ॥

देवासुरादिषु राट्रे पुरवरे च वर्तमानः सर्वेऽपि जनो रामस्य
बलादि आशंसते । आभ्यन्तरः सेवकः ॥ ५० ॥ ५१ ॥

रामस्यार्थं रामस्यबलादिप्रयोजनार्थं ॥ ५२ ॥

* “विरुक्ते” इति वा पाठः ।

सर्वान् देवान् नमस्यन्ति रामस्यार्थं मनस्विनः ॥ ५२ ॥

तेषां तद्याचितं देव ! त्वत्प्रसादात्समृद्धताम्

राममिन्दीवरश्यामं सर्वशत्रुनिवर्हणम् ॥ ५३ ॥

पश्यामो योवराज्यस्थं तव राजोत्तमात्मजम् ॥ ५४ ॥

तं देवदेवोपममात्मजन्ते

सर्वस्य लोकस्य हिते निविष्टम् ।

हिताय नः क्षिप्रमुदारजुष्टं

मुदाभिप्रेक्षुं वरद ! त्वमर्हसि ॥ ५५ ॥

इत्यार्षं रामायणे वाल्मीकीये अयोध्याकाण्डे रामाभि-

षेकप्रस्तावे प्रजानां दशरथवाक्यानुमोदनं

नाम द्वितीयः सर्गः ॥ २ ॥

याचितं अभिप्रार्थितं रामाभिषेकरूपं समृद्धताम् सम्यद्यतां ॥ ५३ ॥

राजोत्तमेति सम्बोधनम् ॥ ५४ ॥

देवदेवो विष्णुस्तत्सदृशम् अतएव सर्वलोकाहिते निविष्टं उदारगुणै-
र्जुष्टं उदारैर्महद्भिश्च परिगृहीतम् ॥ ५५ ॥

इति रामाभिरामे श्रीरामीये रामायणतिलके

अयोध्याकाण्डे द्वितीयः सर्गः ।

द्वितीयः सर्गः ।

तेषामञ्जलिपद्मानि प्रगृह्णीतानि सर्वशः ।
प्रतिगृह्णान्नब्रवीद्राजा तेभ्यः प्रियहितं वचः ॥ १ ॥
अहोऽस्मि परमप्रीतः प्रभावश्चातुलो मम ।
यन्मे ज्येष्ठं प्रियं पुत्रं यौवराज्यस्थमिच्छथ ॥ २ ॥
इति प्रत्यर्चितान् * राजा ब्राह्मणानिदमब्रवीत् ।
वसिष्ठं वामदेवञ्च तेषामेवोपशृण्वताम् ॥ ३ ॥
चैत्रः श्रीमानयं मासः पुण्यः पुष्पितकाननः ।

अञ्जलिपद्मानि अञ्जलिरूपाणि पद्मानि पद्माकाराञ्जलिन् इति यावत् ।
प्रगृह्णीतानि प्रकर्षेण शिरसि बद्धानि प्रतिगृह्य वीक्षणवचनप्रत्य-
ञ्जलिभिर्यथायोगं तासाम्प्रतिग्रहः ॥ १ ॥ २ ॥

इति प्रत्यर्चितान् पौरजानपदान् कृत्वा ब्राह्मणानिदमब्रवीत् तेषां
पौरादीनां शृण्वतां पुर इत्यर्थः । चकार संयाह्यमपेक्ष्य ब्राह्मणानिति
वज्रवचनं ॥ ३ ॥ ४ ॥

* “प्रत्यर्च्य तान्” इति वा पाठः ।

यौवराज्याय रामस्य सर्वमेवोपकल्पयताम् ॥ ४ ॥
 राज्ञस्तूपरते वाक्ये जनघोषो महानभूत् ।
 शनैस्तस्मिन् प्रशान्ते च जनघोषे जनाधिपः ॥ ५ ॥
 वसिष्ठं मुनिशार्दूलं राजा वचनमब्रवीत् ।
 अभिषेकाय रामस्य यत् कर्म सपरिच्छदम् ॥ ६ ॥
 तदद्य भगवन् ! सर्वमाज्ञापयितुमर्हसि ।
 तच्छ्रुत्वा भूमिपालस्य वसिष्ठो मुनिसत्तमः ॥ ७ ॥
 आदिदेशाग्रतो राज्ञः स्थितान्युक्तान् कृताञ्जलीन् ।
 सुवर्णादीनि रत्नानि बलीन् सर्वौषधीरपि ॥ ८ ॥
 शुक्लमाल्यानि लाजांश्च पृथक् च मधुसर्पिषी ।
 अहृतानि च वामांभि रथं सर्वायुधान्यपि ॥ ९ ॥
 चतुरङ्गबलञ्चैव गजञ्च शुभलक्षणम् ।

जनघोषः रामाभिषेकसम्भारोपकल्पनाञ्जाश्रवणजः ॥ ५ ॥
 वसिष्ठमिति वामदेवोपलक्षणम् । अग्रे “एवं आदिश्य विप्रौ तु”
 इत्युक्तेः । परिच्छदः उपकरणं ॥ ६ ॥ ७ ॥
 युक्तान् सावधानान् मन्त्रिण इति शेषः बलीन् पूजाद्रव्याणि विघ्न-
 शामकवल्यर्थानि ॥ ८ ॥
 पृथक्पृथक्पात्रगृहीते, अहृतानि सदृशानि तदानीमेव तन्तुवाय-
 यन्तादुद्धृतानि ॥ ९ ॥

चामरव्यजने चोभे * ध्वजं कृत्स्नं पाण्डुरम् ॥ १० ॥

शतञ्च श्रातकुम्भानां कुम्भानामग्निवर्चसाम् ।

हिरण्यशृङ्गं वृषभं समयं व्याघ्रचर्म च ॥ ११ ॥

यच्चान्यत् किञ्चिदेष्टव्यं तत् सर्वमुपकल्पयताम् ।

उपस्थापयत प्रातरग्न्यगारे महीपतेः ॥ १२ ॥

अन्तःपुरस्य द्वाराणि सर्वस्य नगरस्य च ।

चन्दनस्रग्भिरर्च्यन्तां धूपैश्च घ्राणहारिभिः ॥ १३ ॥

प्रशस्तमन्त्रं गुणवद्दधिक्षीरोपसेचनम् ।

द्विजानां शतसाहस्रं यत्प्रकाममलं भवेत् ॥ १४ ॥

सत्कृत्य द्विजमुख्यानां श्वः प्रभाते प्रदीयताम् ।

इतं च दधिलाजांश्च दक्षिणाश्चापि पुष्कलाः ॥ १५ ॥

चामरव्यजने चमरपुच्छनिर्मिते व्यजने ॥ १० ॥

श्रातकुम्भानां सौवर्णानाम् अग्निवर्चसामित्यनेन सुवर्णस्यात्युत्तमत्वं
ध्वनितम् । समयं नखादिसहितमखण्डम् ॥ ११ ॥

अन्यत् अनुक्तमपि लोकप्रसिद्धं गन्धपुष्पादि शृङ्गं अवस्थापेक्षितं
तदित्यर्थः । अग्न्यगारे अग्निहोत्रगृहे उपस्थापयत प्रापयत ॥ १२ ॥

अन्तःपुरं राजवैशम् । घ्राणहारिभिरतिसुगन्धैः ॥ १३ ॥

* “श्वेते” इति वा पाठः ।

सूर्य्येऽभ्युदितमात्रे शो भविता स्वस्तिवाचनम् ।
 ब्राह्मणाश्च निमन्त्रयन्तां कल्पयन्तामासनानि च ॥ १६ ॥
 ब्राह्मण्यन्तां पत्राकाशं राजमार्गंश्च सिच्यताम् ।
 सर्वे च तालापचरा गणिकाश्च स्वलंकृताः ॥ १७ ॥
 कल्यां द्वितीयामासाद्य तिष्ठन्तु नृपवेशिनः ।
 देवायतनचैत्येषु सान्निभक्ष्याः सदक्षिणाः ॥ १८ ॥
 उपस्थापयितव्याः स्युर्मास्ययोग्याः पृथक् पृथक् ।
 दीर्घासिबद्धगोधाश्च सन्नद्धा मृष्टवाससः ॥ १९ ॥

प्रशस्तं दृश्यं गुणवत् युक्तसंस्कारम् । दध्ना क्षीरेण चापसेचनं
 संस्कारो यस्य तत् । द्विजानां शतसाहस्रं प्रति यत् प्रकाममभिमतम्
 अलं पर्याप्तञ्च भवेत्तत्सम्पाद्य द्विजमुख्यानां तेभ्यः सत्कृत्य प्रातर्दीप-
 ताम् ॥ १४ ॥ १५ ॥ १६ ॥

तालापचरास्तालजीविनः ॥ १६ ॥

कल्यां द्वितीयां अन्तःकल्यायामभिषेकस्थाने ब्राह्मणानामेव वासा-
 दिति भावः । चैत्या रथ्यावृक्षाः । अन्नमोदनं भक्ष्यञ्च तत्सहिताः
 दक्षिणाः तत्सहिताः ॥ १८ ॥

मास्ययोग्याः मालामर्हति मास्यमर्चनं तद्योग्या गन्धपुष्पादयः । देवा-
 यतनचैत्ययोः पृथक् पृथक् उपस्थापयितव्याः । तत्तद्देवतापूजापूर्वकं तत्र
 तत्र ब्राह्मणतर्पणं कार्यमिति तात्पर्यः । दीर्घा अस्यो येषां ते बद्धगोधा-
 चर्माणश्चेति बद्धः । “दीर्घासिबद्धा योधा” इति पाठे च बद्धदीर्घासयो
 योधा इत्यर्थः । मृष्टवासस इत्युपलक्ष्यमण्डूकाराणां ॥ १९ ॥

महाराजाङ्गणं शूराः प्रविशन्तु महोदयम् ।

एवं व्यादिश्य विप्रौ तौ क्रियास्तत्र विनिष्ठितौ ॥ २० ॥

चक्रतुष्टैव यच्छेषं पार्थिवाय निवेद्य च ।

कृतमित्येव चाब्रूतामभिगम्य जगत्पतिम् ॥ २१ ॥

यथोक्तवचनं प्रीतौ हर्षयुक्तौ द्विजोत्तमौ ।

ततः सुमन्त्रं द्युतिमान् राजा वचनमब्रवीत् ॥ २२ ॥

रामः कृतात्मा भवता शीघ्रमानीयतामिति ।

स तथेति प्रतिज्ञाय सुमन्त्रो राजशसनात् ॥ २३ ॥

रामं तत्तानयांचक्रे रथेन रथिनां वरम् ।

अथ तत्र समासीनास्तदा दशरथं वृषम् ॥ २४ ॥

महोदयं महोत्सवविशिष्टमङ्गणं विप्रौ वशिष्ठवामदेवौ व्यादिश्य
अधिकारिण इति शेषः तत्र नृपवेश्मनि स्थितौ क्रियाः पुरोहितकर्त्तव्या-
श्चक्रतुरित्युत्तरेणान्वयः ॥ २० ॥

यच्चैवशेषं राजोक्तादन्यदवश्यकर्त्तव्यं तदपि पार्थिवाय निवेद्य
चक्रतुः । ततो जगत्पतिमभिगम्य यथोक्तवचनं उक्तवचनमनतिक्रम्य सर्व्वं
कृतं सिद्धं जातमित्यब्रूताम् । प्रीतिर्मानसश्चानन्दः तदुन्नायको मुखवि-
कासादिहर्षः ॥ २१ ॥ २२ ॥

कृतात्मा धर्म्मं कृतबुद्धिः प्रतिज्ञाय उक्ता ॥ २३ ॥

तत्र प्रासादे प्रासादस्थो ददर्शति बद्धमाश्रितात् ॥ २४ ॥

प्राच्योदीचाः प्रतीच्याश्च दक्षिणात्याश्च भूमिपाः ।
 स्नेच्छाद्यार्याश्च ये चान्ये वनशैलान्तवासिनः ॥ २५ ॥
 उपासांचक्रिरे सर्वे तं देवा इव वासवम् ।
 तेषां मध्ये स राजर्षिर्मरुतामिव वासवः ॥ २६ ॥
 प्रासादस्थो दशरथो ददर्शायान्तमात्मजम् ।
 गन्धर्वराजप्रतिमं लोके विख्यातपौरुषम् ॥ २७ ॥
 दीर्घबाहुं महामत्तं मत्तमातङ्गगामिनम् ।
 चन्द्रकान्ताननं राममतीवप्रियदर्शनम् ॥ २८ ॥

आर्या मध्यदेशवासिनः ॥ २५ ॥ २६ ॥

गन्धर्वराजप्रतिमत्वं सौन्दर्यवत्त्वेन सुस्वरत्वेन च, विख्यातपौरुषत्वेन
 वीरत्वम् * ॥ २७ ॥

वीरानुगुणं दीर्घबाहुत्वम् । महामत्तं महाबलवत्त्वं च तदनुमापकं

* गन्धर्वराजेत्यादि श्लोकत्रयमेकं वाक्यं गन्धर्वराजप्रतिमं गन्धर्वश्रेष्ठ-
 सुन्दरं न केवलं भोगरसिकत्वमेव किन्तु वीररसाभिज्ञत्वमपीत्याह लोके
 विख्यातपौरुषमिति । पौरुषोपयुक्तसंहननत्वमाह दीर्घबाहुमिति । न
 केवलं शिरीषकुसुमसुकुमारमहाबाहुत्वमेवापितु महाबलशालित्वमपी-
 त्याह महामत्तमिति महच्चण्डीशस्य धनुःखण्डनेन प्रचण्डं सत्त्वं बलं
 यस्य तं तदनुगुणविशेषणमाह,—मत्तमातङ्गगामिनमिति मदालस-
 गजेन्द्रगमनवत् सुललितगमनशालिनम् ।

रूपौदार्यगुणैः पुंसां दृष्टिचित्तापहारिणम् ।

धर्माभितप्ताः पर्जन्यं ह्लादयन्तमिव प्रजाः ॥ २८ ॥

न ततर्प समाधानं पश्यमानो नराधिपः ।

अवतार्य सुमन्त्रस्तु राघवं स्यन्दनोत्तमात् * ॥ ३० ॥

पितुः समीपं गच्छन्तं प्राञ्जलिः पृष्ठतोऽन्वगात् ।

स तं कैलासशृङ्गाभं प्रासादं रघुनन्दनः ॥ ३१ ॥

मत्तेत्यादि, तेन सगर्वसलीलप्रमनमुक्तम् । चन्द्रकान्ताननमिति वाचक-
मात्रलुप्तोपमा । अतएवातीवप्रियदर्शनम् रामं जनान् रमयन्तम् ॥ २८ ॥

रूपौदार्यगुणैः क्रमात् दृष्टिचित्तहरं दीप्यतप्ताः प्रजाः ह्लादयन्तं
पर्जन्यमिव स्थितम् ॥ २९ ॥

पश्यमान इत्यर्धम् । ततर्पत्यनेनानुक्तं नवनवप्रेमास्पद-
त्वम् ॥ ३० ॥ ३१ ॥

* “स्यन्दनात् तदा” इति वा पाठः ।

† चन्द्रकान्ताननमिति चन्द्राननमित्यनेनाह्लादकरत्वसिद्धेर्निरति-
शयाह्लादकत्वं द्योतयितुं कान्तेत्युक्तं तेन प्रत्यवयवशोभावत्वं दर्शितं रामं
विग्रहगुणैः स्वरूपगुणै रमयन्तं समुदायशोभावत्वमाह अतीवप्रिय-
दर्शनमिति वचनशोचरपरमप्रेमास्पदमित्यर्थः रूपौदार्यगुणैः रूपं
विग्रहः औदार्यमनुभविष्ठभयोऽनुभवदानं गुणाः सदानुसन्धीयमानं
सौशील्यं महानयमस्मादृशेय्यतिपासरेष्वतिसंक्षेपेण वर्तत इति सदा-
नुसन्धीयमानत्वात् पुंसामतिकठिनचित्तानां दृष्टिचित्तापहारिणं किमुत
स्त्रीयामिति भावः ।

आरुरोहं वृषं द्रष्टुं सहसा तेन राघवः ।
 स प्राञ्जलिरभिप्रेत्य प्रणतः पितुरन्तिके ॥ ३२ ॥
 नाम स्वं आवयन् रामो ववन्दे चरणौ पितुः ।
 तं दृष्ट्वा प्रणतं पार्श्वे कृताञ्जलिपुटं वृषः ॥ ३३ ॥
 गृह्णाञ्जलौ समाकृष्य सस्वजे प्रियमात्मजम् ।
 तस्मै चाभ्युद्यतं सम्यक् मणिकाञ्चनभूषितम् ॥ ३४ ॥
 दिदेश राजा रुचिरं रामाय परमासनम् ।
 तदासनवरं प्राप्य व्यदीपयत राघवः ॥ ३५ ॥
 स्वयैव प्रभया मेरुसुदये विमलो रविः ।
 तेन विभ्राजिता तत्र सा सभापि व्यरोचत ॥ ३६ ॥

सहसा वेगेन । तेन समन्त्रेण सहेति शेषः । स प्राञ्जलिः साञ्जलिः
 अभिप्रेत्य प्राप्य प्रणतः कृतसाष्टाङ्गनमस्कारः ॥ ३२ ॥
 स्वं नाम आवयन् रामवर्मा अहमस्मि इत्येवम् । प्रणम्य पार्श्वेऽवस्थानं
 पुत्रधर्मः ॥ ३३ ॥

अञ्जलौ अञ्जलिप्रदेशे रामं स्वयमेव गृह्य गृहीत्वा समाकृष्य स्व-
 सम्मुखमानीय अभ्युद्यतं उपस्थापितम् ॥ ३४ ॥

परम् उत्कृष्टं व्यदीपयत अशीभयत । अत्रासनं कर्म ॥ ३५ ॥
 स्वयैव प्रभयेति दीपने करणम् । उदयकाले रविर्मेरुमिव । सा
 वसिष्ठदशरथादिभ्राजिता सभापि न केवलमासनमेवेत्यर्थः । व्यरोचत
 विशिष्टेण चकाशे ॥ ३६ ॥

विमलयह्नक्षत्रा शारदी द्यौरिवेन्दुना ।

तं पश्यमानो वृषतिस्तुतोष प्रियमात्मजम् ॥ ३७ ॥

अलंकृतमिवात्मानमादर्शतल्लसंस्थितम् ।

स तं सुस्थितमाभाष्य * पुत्रं पुत्रवतां वरः ॥ ३८ ॥

उवाचेदं वचो राजा देवेन्द्रमिव कश्यपः ।

ज्येष्ठायामसि मे पत्न्यां सदृश्यां सदृशः सुतः ॥ ३९ ॥

उत्पन्नस्त्वं गुणैर्ज्येष्ठो मम रामात्मजः प्रियः ।

त्वया यतः प्रजाश्चेमाः स्वगुणैरनुरञ्जिताः ॥ ४० ॥

तस्मात्त्वं पुण्ययोगेन द्यौवराज्यमवाप्नुहि ।

कामतस्त्वं प्रकृत्यैव निर्णीतो गुणवानिति ॥ ४१ ॥

गुणवत्यपि तु स्नेहात् पुत्र ! वक्ष्यामि ते हितम् ।

यह्नक्षत्रादियुक्तमप्याकाशमिन्दुनेव ॥ ३७ ॥

आदर्शतल्लप्रतिविम्बितमलङ्कृतमात्मानं पश्यन्निव तं पश्यन्तुतोष ।

तेन पिष्टसदृशावयवत्वं सूचितं रामस्य, आभाष्य रामेति सम्बोध्य ॥ ३८ ॥

तदाह यदुवाच ज्येष्ठायामिति ॥ ३९ ॥

गुणैर्ज्येष्ठोऽतएव मम प्रियः यतस्त्वयेत्यन्वयः ॥ ४० ॥

पुण्ययोगेन चन्द्रस्य पुण्ययोगोपलक्षितकाले अधिकरणस्य करणत्व-
विवक्षया तृतीया । प्रकृत्या स्वभावेन कामतः प्रक्रामं अत्यर्थमिति
यावत् ॥ ४१ ॥

* “संस्थितमाभाष्य” इति वा पाठः ।

भूयो विनयमास्थाय भव नित्यं जितेन्द्रियः ॥ ४२ ॥

कामक्रोधममृत्यानि त्यजस्व व्यसनानि च ।

परोक्षया वर्त्तमानो वृत्त्या प्रत्यक्षया तथा ॥ ४३ ॥

अमात्यप्रभृतीः सर्वाः प्रजाश्चैवानुरञ्जय ।

कोष्ठागारायुधागारैः कृत्वा सन्निचयान् बहून् ॥ ४४ ॥

इष्टानुरक्तप्रकृतिर्यः पालयति मेदिनीम् ।

तस्य नन्दन्ति मित्राणि लब्धामृतमिवामराः ॥ ४५ ॥

गुणवति सत्यपि स्नेहात् स्नेहादेव, विनीत एव सन् भूयोऽधिकं
विनयमास्थाय ॥ ४२ ॥

कामजानि स्त्रीद्यूतमृगयामधुसेवनादीनि क्रोधजानि वाक्पातव्योम-
दगृहत्वार्थदूषणानि व्यसनानि त्यजेथाः तत्रार्थदूषणं पित्रादिसन्निता-
र्थस्य नाशनम् । परोक्षया चारमुखतः परोक्षानुभवसिद्धया वृत्त्या स्व-
परराष्ट्रवृत्तान्तविचारेण प्रत्यक्षया सदा सभायां स्थित्वा स्वप्रत्यक्षया
वृत्त्या प्रजान्यायादिविचारेण युक्तो भव ॥ ४३ ॥

तेनामात्यप्रभृतीरमात्यसेनापति पुरराष्ट्रादिरक्षकपौरजानपदसर्व-
प्रजा अनुरञ्जय च । अयुतनियुतादिसंख्यखर्वादिपरिच्छिन्नधान्यग्राहीणि
कोष्ठरूपाण्यगाराणि शस्त्रगृहाणि व्यायुधागाराणि तैः सह । सम्यक्
निधीयन्तेऽस्मिन्निति सन्निचया रत्नहेमाभरणरजतवस्त्रादिकोशमृष्टाणि
वह्निं विपुलानि कृत्वा संपूर्य प्रजा अनुरञ्जयेति पूर्वेषामन्वयः ॥ ४४ ॥

स्वस्य इष्टाः स्वस्मिन् अनुरक्ताः प्रकृतयः प्रजा यस्य तस्य मित्राणि
अमृतं लब्ध्वा अमरा इव तं लब्ध्वा नन्दन्ति ॥ ४५ ॥

तस्मात् पुत्र ! त्वमात्मानं निदम्यैवं समाचर ।
 तच्छ्रुत्वा सुहृदस्तस्य रामस्य प्रियकारिणः ॥ ४६ ॥
 त्वरिताः श्रीघ्नमागत्य कौशल्यायै न्यवेदयन् ।
 सा हिरण्यञ्च गाश्चैव रत्नानि विविधानि च ॥ ४७ ॥
 व्यादिदेश प्रियाख्येभ्यः कौशल्या प्रमदोत्तमा ।
 अथाभिवाद्य राजानं रथमारुह्य राघवः ।
 ययौ स्वं द्युतिमद्वेष्य जनौघैः प्रतिपूजितः ॥ ४८ ॥
 ते चापि पौरा वृपतेर्वचस्तत्
 श्रुत्वा तदालाभमिवेष्टमाशु ।
 नरेन्द्रमामन्त्र्य गृहाणि गत्वा
 देवान् समानर्चु रभिप्रहृष्टाः ॥ ४९ ॥

इत्यार्षे रामायणे वाल्मीकीये अयोध्याकाण्डे दशरथा-
 नुशासनं नाम तृतीयः सर्गः ॥ ३ ॥

तत् अभिषेकप्रयोजनं पितुरुपदेशम् ॥ ४६ ॥ ४७ ॥
 प्रियाख्येभ्यः रामाभिषेकरूपप्रियवृत्तभ्यः ॥ ४८ ॥
 इष्टं लाभमिव खेयवस्तुप्राप्तिरूपमिव आनर्चुः रामाभिषेकनिर्वि-
 म्नतायै ॥ ४९ ॥

इति रामाभिरामे श्रीरामीये रामायणतिलके
 अयोध्याकाण्डे तृतीयः सर्गः ।

चतुर्थः सर्गः ।

गतेष्वथ दृपो भूयः पौरेषु सह मन्त्रिभिः ।
मन्त्रयित्वा ततश्चक्रे निश्चयज्ञः स निश्चयम् ॥ १ ॥
श्वएव पुण्यो भविता श्वोऽभिषेच्यस्तु मे सुतः ।
रामो राजीवपत्राक्षो युवराज * इति प्रभुः ॥ २ ॥
अथान्तर्गृह्णामाविश्य राजा दशरथस्तदा ।
सूतमामन्त्रयामास रामं पुनरिहानय ॥ ३ ॥
प्रतिगृह्य तु तदाकथं सूतः पुनरुपाययौ ।
रामस्य भवनं शीघ्रं राममानयितुं पुनः ॥ ४ ॥

निश्चयज्ञः तत्तत्कार्यार्हदेशकालनियमज्ञः निश्चयं रामाभिषेककाल-
विषयम् ॥ १ ॥

तदाह,—अथ श्वेति । युवराजः इति प्रभुरिति निश्चयमिति पूर्वज्ञा-
न्ययः । उभाभ्यां प्रजान्यायदर्शनदानदण्डादिषु अयमेवाधिकारीति सूचि-
तम् ॥ २ ॥

आमन्त्रयामास आनयेत्याज्ञापयामास ॥ ३ ॥

पूर्वागमनापेक्षया पूर्वानयनापेक्षया पुनरुच्यम् ॥ ४ ॥

* “यौवराज्ये” इति वा पाठः ।

द्वास्थैरावेदितं तस्य रामायागमनं पुनः ।
 श्रुत्वैव चापि रामस्तं प्राप्तं शङ्कान्वितोऽभवत् ॥ ५ ॥
 प्रवेश्य चैनं त्वरितो * रामो वचनमब्रवीत् ।
 यदागमनकृत्यन्ते भूयस्तद् ब्रूह्यशेषतः ॥ ६ ॥
 तमुवाच ततः सूतो राजा त्वां द्रष्टुमिच्छति ।
 श्रुत्वा प्रमाणं तत्र त्वं गमनायेतराय वा ॥ ७ ॥
 इति सूतवचः श्रुत्वा रामोपि त्वरयान्वितः ।
 प्रययौ राजभवनं पुनर्द्रष्टुं नरेश्वरम् ॥ ८ ॥
 तं श्रुत्वा समनुप्राप्तं रामं दशरथो वृषः ।
 प्रवेशयामास गृहं विवज्जुः प्रियमुत्तमम् ॥ ९ ॥
 प्रविशन्नेव च श्रीमान् राघवो भवनं पितुः ।

आवेदितं विज्ञापितं प्राप्तं पुनरागतम् शङ्कान्वितः राज्ञः आपश्च-
 ङ्गान्वितः ॥ ५ ॥ ६ ॥

ततः रामोक्तिश्रवणानन्तरं, श्रुत्वा राजोक्तार्थानुवादिनीं मदुक्तिं
 तत्र राजसन्निधौ इतरायागमनाय असर्वनामत्वमार्घम् । प्रमाणं निर्णयता
 ॥ ७ ॥ ८ ॥

प्रियं स्वप्रियम् ॥ ९ ॥

* “त्वरितम्” इति वा पाठः ।

ददर्श पितरं दूरात् प्रणिपत्य कृताञ्जलिः ॥ १० ॥

प्रणमन्तं समुत्थाप्य सन्परिष्वज्य भूमिपः ।

प्रदिश्य चामनं चास्मै रामञ्च पुनरब्रवीत् * ॥ ११ ॥

राम ! वृद्धोऽस्मि दीर्घायुभुक्ता भोगा यथेप्सिताः ।

अन्नवद्भिः कृतुशतैर्यथेष्टं भूरिदत्तिणैः ॥ १२ ॥

जातमिष्टमपत्यं मे त्वमद्यानुपमं भुवि ।

दत्तमिष्टमधीतञ्च मया पुरुषसत्तम ! ॥ १३ ॥

अनुभूतानि चेष्टानि मया वीर ! सुखान्यपि ।

देवर्षिपितृविप्राणामनृणोऽस्मि तथात्मनः ॥ १४ ॥

दूरात्प्रणिपातः किं वदिष्यतीति भीत्या ॥ १० ॥

प्रणमन्तं समुत्थाप्य तं परिष्वज्येत्यन्वयः । प्रदिश्य हस्तेन दर्शयित्वा

घात् वृचसाप्युक्ता अस्मै रामाय चात्सुमन्त्राय रामञ्च रामन्तु ॥ ११ ॥

यथा ईप्सितास्तथा भुक्ताः । “विधिहीनमसृष्टाभं मन्त्रहीनमदक्षि-
णम् । अर्द्धाविरहितं यज्ञं तामसं परिचक्षते” इत्युक्तेरन्नवदादिविशेषणम् ।

यथा यथावत् इष्टं देवानां पूजनं कृतम् ॥ १२ ॥

इष्टं वस्तु दत्तम् ॥ १३ ॥

यागाध्ययनपुत्रदानोपभोगैः पञ्चभिः देवर्षिपितृविप्राणामात्मनस्तेषां
पञ्चानामनृणोऽस्मि आत्मा सेन्द्रियग्रामो जीवः तस्य तत्तत्सुखाधि-

* “प्रदिश्य चास्मै रुधिरं आसनं पुनरब्रवीत्” इति वा पाठः ।

न किञ्चिन्मम कर्त्तव्यं तवान्यत्राभिषेचनात् ।

अतो यत्त्वामहं ब्रूयां तन्मे त्वं कर्तुमर्हसि ॥ १५ ॥

अद्य प्रकृतयः सर्वास्त्वामिच्छन्ति नराधिपम् ।

अतस्त्वां युवराजानमभिषेक्ष्यामि पुत्रक ! ॥ १६ ॥

अपि चाद्याशुभान् पुत्र ! स्वप्नान् पश्यामि राघव ! ।

सनिर्घाता दिवोल्काश्च * पतन्ति हि महास्वनाः ॥ १७ ॥

अवष्टब्धश्च मे राम ! नक्षत्रं दारुणग्रहैः ।

आवेदयन्ति दैवज्ञाः सूर्याङ्गारकराज्जभिः ॥ १८ ॥

प्रायेणैव निमित्तानामीदृशानां समुद्भवे ।

राजा हि मृत्युमाप्नोति धोरां चापदमृच्छति ॥ १९ ॥

कारिणस्तददाने ऋणित्वमर्थसिद्धन्तेन सर्वऋणादिनिर्मुक्तोऽस्मीति भावः ।
ऋष्टृणो विप्रणस्य देवर्णो जीवर्णस्यान्तर्भावं कृत्वा ऋणानि त्रीण्यपाहृत्येति
स्मृतिवादः ॥ १४ ॥

यद्ब्रूयां तन्मे वचः कर्तुमर्हसि अविशम्बनेति शेषः ॥ १५ ॥ १६ ॥

अविशम्बकरणे हेत्वन्तरमाह,—अपि चेति । अशुभान् अशुभसूच-
कान् सनिर्घाताः अश्वनिपातसहिताः दिवोल्काः दिव उल्काः सन्धिरार्षः
दिवा दिवसे इत्यन्ये । उल्का ज्वालाः पतन्ति ॥ १७ ॥

नक्षत्रं जन्मद्वयम् अवष्टब्धमाक्रान्तम् ॥ १८ ॥

* “महोल्काश्च” इति वा पाठः ।

तत् यावदेव मे चेतो न विमुह्यति राघव ! ।

तावदेवाभिषिञ्चस्व चला हि प्राणिनां मतिः ॥ २० ॥

अथ चन्द्रोऽभ्युपगमत् पुथ्यात् पूर्वं पुनर्वसुम् ।

श्वः पुथ्ययोगं नियतं वक्ष्यन्ते दैवचिन्तकाः ॥ २१ ॥

तत्र पुथ्येऽभिषिञ्चस्व मनस्वरयतीव माम् ।

श्वस्त्वाहमभिषेक्ष्यामि यौवराज्ये परन्तप ! ॥ २२ ॥

तस्मात्त्वयाद्यप्रभृति निशेधं नियतात्मना ।

सह वध्योपवस्तव्या दर्भप्रस्तरशायिना ॥ २३ ॥

सुहृदश्चाप्रमक्तास्त्वां रचन्वद्य समन्ततः ।

घोरामापदम् ऋच्छति पूर्वं ततो मृत्युं चाप्नोतीत्यर्थः ॥ १९ ॥

तत्तस्माद्यावन्मे चेतो न विमुह्यति त्वदभिषेकविमुखं न भवति तावत्
ततः पूर्वमेवाभिषिञ्चस्व कृताभिषेकमात्मानं कुरु ननु ते चेतसः कामदभि-
षेकवैमुख्यचिन्ता ? तच्चाह,—चला हीति । त्वद्विमादृत्युजोपजापस्य
सम्भावितत्वात्तदेव वक्ष्यति,—विप्रेषितश्च भरत इत्यादिना ॥ १० ॥

पुथ्ययोगं चन्द्रस्य नियतं शुद्धगणितनिश्चितं अभिषेके प्रशस्तं वा दैव-
चिन्तकाः ज्योतिर्विदः वक्ष्यन्ते वदन्तीत्यर्थे आर्घम् ॥ २१ ॥

अभिषिञ्चस्व अभिषिक्तो भव मे मनः चिन्तं मां त्वरयतीव त्वदभि-
षेकार्थमिति शेषः ॥ २२ ॥

अद्यप्रभृति प्रदीपमारभ्य । अनेनाद्विर्भोजनरूपः प्राग्निदनियमो
दर्शितः ॥ २३ ॥

भवन्ति बह्विघ्नानि कार्याण्येवंविधानि हि ॥ २४ ॥
 विप्रोषितस्य भरतो यावदेव पुरादितः ।
 तावदेवाभिषेकस्ते प्राप्तकालो मतो मम ॥ २५ ॥
 कामं खलु सतां वृत्ते धाता ते भरतः स्थितः ।
 ज्येष्ठानुवर्त्ती धर्मात्मा सानुक्रोशो जितेन्द्रियः ॥ २६ ॥
 किं तु चित्तं मनुष्याणामनित्यमिति मे मतम् ।
 सताञ्च धर्मनित्यानां कृतशोभि च राघव ! ॥ २७ ॥
 इत्युक्तः सोऽभ्यनुज्ञातः श्वो भाविन्यभिषेचने ।
 व्रजेति रामः पितरमभिभाष्याऽभ्यघात् गृहम् ॥ २८ ॥

रक्षणे हेतुर्भवन्तीत्यादि । एवंविधानि शुभोदकाणि । बह्विघ्ना-
 नीति बह्वीदृहिः ॥ २४ ॥

इतः पुरात् अस्मात् पुरात् । यावद्विप्रोषित एव तिष्ठति तावदेव
 विप्रोषितस्य तस्यागमनात्पूर्वमेव प्राप्तकालः योग्यः अन्यथा भरतः प्रति-
 बध्नीयादिति भावः ॥ २५ ॥

ननु भरते एषा शङ्का न युक्तेत्यत आह,—काममिति । यद्यपी-
 त्यर्थे ॥ २६ ॥

किंतु इति तथापीत्यर्थे । मनुष्याणां चित्तं स्नेहादिदमपि अनित्यं
 विकारनिमित्ते सति विक्रीयेतैवेत्यर्थः । यतः सतां धर्मनित्यानामपि चित्तं

* “अभिवाद्य” इति वा पाठः ।

प्रविश्य चात्मनो वेश्म राज्ञा दिष्टे*ऽभिषेचने ।
 तत्क्षणादेव † निष्क्रम्य मातुरन्तःपुरं ययौ ॥ २६ ॥
 तत्र तां प्रवणामेव मातरं क्षौमवासिनीम् ।
 वाग्यतां देवतागारे ददर्शायाचतीं श्रियम् ॥ ३० ॥
 प्रागेव चागता तत्र सुमित्रा लक्ष्मणस्तथा ।
 सीता चानायिता श्रुत्वा प्रियं रामाभिषेचनम् ॥ ३१ ॥
 तस्मिन् कालेऽपि कौशल्या तस्यावामीलितेक्षणा ।
 सुमित्रयान्वास्यमाना सीतया लक्ष्मणेन च ॥ ३२ ॥

तत् तस्मिन्निमित्तकृतेन रागद्वेषादिना शोभते युज्यते तथा । न तु सर्वथा-
 स्वतो नियतकिञ्चित्स्वभावमित्यर्थः ॥ २७ ॥

अभिषेचने अभिषेचनविषये इत्युक्तो व्रजेत्यभ्यनुज्ञात इति सम्बन्धः ।
 अभिभाष्य आमन्त्र्य ॥ २८ ॥

राज्ञा दिष्टे आज्ञप्तेऽभिषेचने सीतायै तदपेक्षितराजोपदिष्टस-
 भार्योपवासानुष्ठाननिवेदनाय स्वगृहं प्रविश्य तत्र सीतामदृष्ट्वा तत्क्षणा-
 देव मातुरन्तःपुरं ययौ ॥ २६ ॥

प्रवणां देवताराधनतत्पराम् । आयाचतीमिति श्लेष्टः, श्रियं रामाय
 राज्यलक्ष्मीम् ॥ ३० ॥

चानायिता कौशल्यायेति शेषः ॥ ३१ ॥

* “राज्ञोदिष्टे” इति वा पाठः ।

† “तत्क्षणेन स” इति वा पाठः ।

श्रुत्वा पुष्टेण पुत्रस्य यौवराज्याभिषेचनम् ।

प्राणायामेन पुरुषं ध्यायमाना जनार्दनम् ॥ ३३ ॥

तथा मनियमामेव सोऽभिगम्याभिवाद्य च ।

उवाच वचनं रामो हर्षयंस्तमिदं वरम् * ॥ ३४ ॥

अम्ब ! पित्रा नियुक्तोऽस्मि प्रजापालनकर्म्मणि ।

भविता श्वोऽभिषेको मे यथा मे शासनं पितुः ॥ ३५ ॥

सीतयाप्युपवस्तव्या रजनीयं मया सह ।

एवमुक्तमुपाध्यायैः सह † मामुक्तवान् पिता ॥ ३६ ॥

यानि चान्यत्र योग्यानि श्वोभावित्यभिषेचने ।

तानि मे मङ्गलान्यद्य वैदेह्यायैव कारय ॥ ३७ ॥

तस्मिन् कालेऽपि रामाग्रमनविशिष्टे कालेऽपि आमीलितेक्षणा
धानवशात् अन्वास्यमाना उपास्यमाना ॥ ३२ ॥

पुष्टेणेति पाठे तद्युक्तकालस्याधिकरणस्यापि करणत्वविवक्षा बोध्या ॥ ३३ ॥

वरं श्रेष्ठम् अतएव हर्षयन् ॥ ३४ ॥

यथा मे पितुः स्वसम्बन्धेन राज्ञो दशरथस्यात्युत्कृष्टत्वध्वननम् । शासन-
माप्त्वा, तथा श्वो मेऽभिषेको भवितेति सम्बन्धः ॥ ३५ ॥

स हीति । हिरण्यर्थे स पितापि मामेवमुक्तवान् इत्यर्थः ॥ ३६ ॥

मङ्गलानि महाहर्गन्धमाल्याभरणादिरूपाणि मङ्गलस्नानादीनि च ॥ ३७ ॥

* “तदा” इति वा पाठः ।

† “एवमुक्तिगुपाध्यायैः सह” इति वा पाठः ।

एतच्छ्रुत्वा तु कौशल्या चिरकालाभिकांचितम् ।
 हर्षवाष्पाकुलं वाक्यमिदं राममभाषत ॥ ३८ ॥
 वत्स राम ! चिरं जीव हतास्ते परिपन्थिनः ।
 ज्ञातीन् मे त्वं श्रिया युक्तः सुमित्रायाश्च नन्दय ॥ ३९ ॥
 कल्याणे वत नक्षत्रे मया* जातोऽसि पुत्रक ! ।
 येन त्वया दशरथो गुणैराराधितः पिता ॥ ४० ॥
 अमोघं वत मे चान्तं पुरुषे पुष्करेक्षणे ।
 येयमिच्छाकुराज्यश्रीः पुत्र ! त्वां संश्रयिष्यति ॥ ४१ ॥
 इत्येवमुक्तो मात्रा तु † रामो भ्रातरमब्रवीत् ।

चिरकालाभिकांचितमेतदभिषेकरूपं हर्षजवाष्पाकुलमव्यक्तम-
 धुरम् ॥ ३८ ॥

हताः भवन्त्विति शेषः । मे मम सुमित्रायाश्च ज्ञातीन् बन्धूनभि-
 नन्दय ॥ ३९ ॥

कल्याणे नक्षत्रे । शुभयुक्ते काले जातो जनितः येन शुभकाल-
 जननेन ॥ ४० ॥

पुष्करनेत्रे पुरुषे विष्णौ यन्मे चान्तं कामं परित्यज्य तत्प्रीतिमात्र-
 फलकं व्रतोपवासादिकृतं तदमोघं सफलं जायते । वतेति हर्षे, साफल्ये
 हेतुर्येयमित्यादि इदमभाषतेत्यन्वयः ॥ ४१ ॥

* “मयि” इति वा पाठः ।

† “मात्रेद” इति ना पाठः ।

प्राञ्जलिं प्रहृमासीनमभिवीक्ष्य स्मयन्निव ॥ ४२ ॥

लक्ष्मणेमां मया सार्द्धं प्रशाधि त्वं वसुन्धराम् ।

हितीयं मेऽन्तरात्मानं त्वामियं श्रीरूपस्थिता ॥ ४३ ॥

सौमित्रे ! भुञ्क्ष्व भोगांस्त्वमिष्टान् राज्यफलानि च ।

जीवितञ्चापि राज्यञ्च त्वदर्थमभिकामये ॥ ४४ ॥

इत्युक्त्वा लक्ष्मणं रामो मातरावभिवाद्य च ।

अभ्यनुज्ञाय सीतां च ययौ स्वं च निवेशनम् ॥ ४५ ॥

इत्यार्षे रामायणे वाल्मीकीये अयोध्याकाण्डे

रामराज्योपनिमन्त्रणं नाम

चतुर्थः सर्गः ॥४॥

स्मयन्निव । ईषद्वसन्नेवेत्यर्थः ॥ ४२ ॥

स्वनिविष्टं राज्यं सौभ्राज्येण साधारणं करोति लक्ष्मणेति ॥ ४३ ॥

राज्यफलरूपानिष्टान्मनोऽनुकूलान् भोगान् विषयान् यदा राज्य-
फलानि धर्मार्थौ तौ च प्राप्नुहि । त्वदर्थं न स्वप्नयोजनाय ॥ ४४ ॥

सीताञ्च स्वञ्च व्यभ्यनुज्ञाय सीतायै स्वस्मै च मातृभ्यामनुज्ञां दापयि-
त्वा निवेशनं स्वगृहं ययौ चत्वर्ये ॥ ४५ ॥

इति रामाभिरामे श्रीरामायणे रामायणतिलके

अयोध्याकाण्डे चतुर्थः सर्गः ॥ ४ ॥

पञ्चमः सर्गः ।

सन्दिश्य रामं नृपतिः श्रोभाविन्यभिषेचने ।
पुरोहितं समाहूय वसिष्ठमिदमब्रवीत् ॥ १ ॥
गच्छोपवासं काकुत्स्थं कारयाद्य तपोधन ! ।
श्रेयसे राज्यलाभाय वध्वा सह यतव्रत ! * ॥ २ ॥
तथेति च स राजानसुक्ता वेदविदां वरः ।
स्त्रयं वसिष्ठो भगवान् ययौ रामनिवेशनम् ॥ ३ ॥
उपवासयितुं वीरं मन्त्रविन्मन्त्रकोविदम् ।
ब्राह्मं रथवरं युक्तमाख्याय सुहृतव्रतः † ॥ ४ ॥
स रामभवनं प्राप्य पाण्डुराभ्रघनप्रभम् ।

सन्दिश्य रामं उपवासादि कुर्वित्युक्ता ॥ १ ॥
गच्छेति । उपवाससङ्कल्पादेः पुरोहितसाध्यत्वादिति भावः । श्रेयसे
ऽग्नित्वत्तिरूपश्रेयोऽर्थम् ॥ २ ॥ ३ ॥
ब्राह्मं ब्राह्मणारोहणयोग्यं युक्तम् अश्वैः ययाविति पूज्यान्वयः ॥ ४ ॥

* “यतव्रतम्” इति वा पाठः ।

† “सुहृदव्रतः” इति वा पाठः ।

तिस्रः कक्षा रथेनैव विविश मुनिसत्तमः ॥ ५ ॥
 तमागतमृषिं राभस्वरस्त्रिव ससम्भ्रमम् ।
 मानयिष्यन् स मानार्हं निश्चकाम निवेशनात् ॥ ६ ॥
 अभ्येत्य त्वरमागोऽथ रथाभ्याशं मनीषिणः ।
 ततोऽवतारयामास परिगृह्य रथात् स्वयम् ॥ ७ ॥
 स चैनं प्रश्रितं दृष्ट्वा सभाध्याभिप्रसाद्य च ।
 प्रियार्हं हर्षयाम् राममित्युवाच पुरोहितः ॥ ८ ॥
 प्रसन्नस्ते पिता राम ! यत्त्वं राज्यमवाप्स्यसि ।
 उपवामं भवानद्य करोतु सह सीतया ॥ ९ ॥
 प्रातस्त्वामभिषेक्ता हि द्यौवराज्ये नराधिपः ।
 पिता दशरथः प्रीत्या ययातिं नङ्गुषो यथा ॥ १० ॥
 इत्युक्त्वा स तदा राममुपवासं यतव्रतः * ।

पाण्डुराश्ववत् निविडप्रभम् कक्षाः द्वाराणि ॥ ५ ॥
 त्वरन्निव त्वरन्नेव । ससम्भ्रमं ससादरम् ॥ ६ ॥
 परिगृह्य हस्तेन हस्ते धृत्वा ॥ ७ ॥
 सभाध्य वत्सेत्यादि सम्बोध्य । अभिप्रसाद्य कृतिभिरिति शेषः ।
 प्रियार्हं प्रियोक्तव्यहर्म ॥ ८ ॥ ९ ॥
 अभिषेक्ता लुट् ॥ १० ॥

* “यतव्रतम्” इति वा पाठः ।

मन्त्रवत्*कारयामास वैदेह्या सहितं शुचिः † ॥ ११ ॥

ततो यथावद्रामेण स राज्ञो गुरुरर्चितः ।

अभ्यनुज्ञाप्य काकुत्स्थं ययौ रामनिवेशनात् ॥ १२ ॥

सुहृद्विस्तारं रामोऽपि सहासीनः प्रियंवदेः ।

सभाजितो विवेशाय ताननुज्ञाप्य सर्व्वशः ॥ १३ ॥

वृष्टनारीनरयुतं ‡ रामवेक्ष्य तदा बभौ ।

यथा मत्तद्विजगणं प्रफुल्लनलिनं सरः ॥ १४ ॥

स राजभवनप्रस्थात् तस्माद्रामनिवेशनात् ।

निर्गत्य ¶ ददृशे मार्गं वसिष्ठो जनसंवृतम् ॥ १५ ॥

वृन्दवृन्दैरयोध्यायां राजमार्गाः समन्ततः ।

राममुपवासं तत्सङ्कल्पं* करयामासेति वृज्जोरिति द्विकर्मकत्वं ॥ ११ ॥

राज्ञो दशरथस्य ॥ १२ ॥

प्रियंवदेः सुहृद्विः सभाजितः पूजितः विवेश स्ववेक्ष्य तान् सु-

हृदः ॥ १३ ॥ १४ ॥

राजभवनं मूलराजभवनम् । प्रस्थां सदृशम् ॥ १५ ॥

* “मन्त्रवित्” इति वा पाठः ।

† “सुनिः” इति वा पाठः ।

‡ “प्रवृष्टनरनारीकम्” इति वा पाठः ।

¶ “निःसृत्य” इति वा पाठः ।

बभूवुरभिसम्बाधाः कुतूहलजनैर्वृताः ॥ १६ ॥

जनवृन्दोर्मिसङ्घर्षहर्षस्वनवतस्तदा ।

बभूव राजमार्गस्य सागरस्येव निःस्वनः ॥ १७ ॥

सिक्तसंमृष्टरथ्या हि तथा च वनमालिनी ।

आसीदयोध्या तदहः समुष्कितगृहध्वजा ॥ १८ ॥

तदाह्वयोध्यानिलयः सस्त्रीबालाकुलो जनः ।

रामाभिषेकमाकाञ्चनाकाञ्चनुदयं रवेः ॥ १९ ॥

प्रजालङ्कारभूतं च जनस्यानन्दवर्द्धनम् ।

उत्सुकोऽभूज्जनो द्रष्टुं तमयोध्यामहोत्सवम् * ॥ २० ॥

वृन्दानां वृन्दैः अभिसम्बाधाः संमर्दयुक्ताः कुतूहलजनैः रामाभि-
षेकदर्शनजकौतुकसम्पन्नैर्जनैः ॥ १६ ॥

जनवृन्दान्येवोर्मयस्तेषां सङ्घर्षोऽन्योऽन्यसङ्घर्षणं तेन हर्षेण जातो यः
स्वनस्तद्वतः ॥ १७ ॥

सिक्ताः सुगन्धिजलमिक्ताः संमृष्टा शोधिताः रथ्याः यस्याम् । तद-
हस्तस्मिन्नहनि तथा च तथैव वनमालिनो तोरणमालावती । समुष्किता
गृहेषु ध्वजा यस्यां सा ॥ १८ ॥

स्त्रीबालैः सङ्घितस्थासावाकुलः सन्तोषात्संभ्रान्तचित्तः “सस्त्रीबाला-
बलः” इति पाठे अबला वृद्धाः स्त्रीबालवृद्धसङ्घितो जन इत्यर्थः । रामा-
भिषेकमाकाङ्क्षन् द्रष्टुमिच्छन् रवेरुदयमाकाङ्क्षन्नभूदिति शेषः ॥ १९ ॥

* “अयोध्यायां महोत्सवम्” इति वा पाठः ।

एवं तु जनसम्बाधं राजमार्गं पुरोहितः ।

व्यूहन्निव जनौघं तं शनैराजकुलं ययौ ॥ २१ ॥

सिताभ्रशिखरप्रस्थं प्रासादमधिरुह्य सः ।

समीयाय नरेन्द्रेण शक्रेणैव दृहस्यतिः ॥ २२ ॥

तमागतमभिप्रेक्ष्य हित्वा राजासनं वृषः ।

पप्रच्छ स्वमतं तस्मै कृतमित्यभ्यवेदयत् ॥ २३ ॥

तेन चैव तदा तुल्यं सहासीनाः सभासदः ।

आसनेभ्यः ससुत्तस्थुः पूजयन्तः पुरोहितम् ॥ २४ ॥

गुरुणात्वभ्यनुज्ञातो मनुजौघं विस्मृज्य तम् ।

विवेशान्तःपुरं राजा सिंहो गिरिगुहामिव ॥ २५ ॥

महोत्सवं रामाभिषेकसम्भूतम् ॥ २० ॥

व्यूहन्निव राजमार्गं व्याप्य स्थितानेकतः कुर्वन्निव * ॥ २१ ॥

सिताभ्रसदृशं हिमगिरिशिखरसदृशम् ॥ २२ ॥

राजासनं हित्वा प्रत्युत्थायेत्यर्थः । स्वमतं स्नानुमतं कृत्यं, पप्रच्छ स
व यदाक्षप्तं तत्कृतमिति न्यवेदयत् ॥ २३ ॥

तुल्यं तुल्यकाजम् ॥ २४ ॥

अभ्यनुज्ञातः सर्वस्य कर्तव्यस्य कृतत्वादिअभ्यतामित्युक्तः ॥ २५ ॥

* “विभजन्” इति वा ।

तदग्रप्रवेशप्रमदजनाकुलं
 महेन्द्रवेशप्रतिमं निवेशनम् ।
 व्यदीपयंश्चात् विवेश पार्थिवः
 शशीव तारागणसंकुलं नभः ॥ २६ ॥

इत्यार्षे रामायणे वाल्मीकीये अयोध्याकाण्डे
 रामाभिषेकोपवासविधानं नाम
 पञ्चमः सर्गः ॥५॥

अग्न्युत्तमः ॥ २६ ॥

इति रामाभिरामे श्रीरामीये रामायणतिलके
 अयोध्याकाण्डे पञ्चमः सर्गः ॥ ४ ॥

षष्ठः सर्गः ।



गते पुरोहिते रामः स्नातो नियतमानसः ।
सह पत्न्या विशालाक्ष्या नारायणमुपागमत् ॥ १ ॥
प्रगृह्य शिरसा पात्रीं हविषो विधिवत् ततः * ।
महते दैवतायाज्यं जुहाव ज्वलितानले ॥ २ ॥
शेषञ्च हविषस्तस्य प्राश्नाशास्त्रात्मनः प्रियम् ।
ध्यायन्नारायणं देवं स्वास्तीर्णं कुशसंस्तरे ॥ ३ ॥

आदरात् पुनरभिषेकसामग्रीवर्णनम् । उपागमत् उपासाच्चक्रो नारं
जीवसमूहोऽयनमन्तर्यामितया स्थानं यस्य तेनांतर्यामिणमित्यर्थः ॥ १ ॥
शिरसा पात्रीं परिगृह्य नमस्कारपूर्वमित्यर्थः । महते देवताय
नारायणाय ॥ २ ॥

आशास्य प्रार्थ्यं आत्मनः प्रियं राज्याभिषेकाविघ्नरूपं, वस्तुतो
रावणबधफलकवनगमनरूपमाशास्य सङ्गम्येत्यर्थः । वैदेह्या सहैवत्राप्य-
पकृत्यम् । नहि चतुर्दशभुवनाधिपतेरेतद्वैवराज्यं प्रियं भवति ।
ऋकलतद्देशमनुष्यप्रियत्वादात्मन इत्यस्य वैफल्यं चाद्य आख्याने प्राप्नो-
तीति दिक् । कुशसंस्तरे कुशमयशयनीये ॥ ३ ॥

* “तदा” इति वा पाठः ।

वाग्यतः सह वैदेह्या भूत्वा नियतमानसः ।

श्रीमत्याद्यतने विष्णोः शिष्ये नरवरात्मजः ॥ ४ ॥

एकयामावशिष्टायां रात्र्यां प्रतिबिबुध्य सः ।

अलङ्कारविधिं सम्यक् कारयामास वेग्ननः ॥ ५ ॥

ततः शृण्वन् सुखा वाचः स्तुतमागधवन्दिनाम् ।

पूर्वां सन्ध्यामुपासीनो जजाप सुसमाहितः * ॥ ६ ॥

तुष्टाव प्रणतस्यैव शिरसा मधुसूदनम् ।

विमलक्षौमसंवीतो वाचयामास स दिजान् ॥ ७ ॥

तेषां पुण्याहधोषोऽथ गम्भीरमधुरस्तथा ।

अथोर्ध्वां पूरयामास तूर्धधोषानुनादितः ॥ ८ ॥

छतोपवासं तु तदा वैदेह्या सह राघवम् ।

अथोर्ध्वानिलयः श्रुत्वा सर्वः प्रमुदितो जनः ॥ ९ ॥

नियतमीश्वरमात्रविषयं विष्णोरायतने निजभवनवर्त्तिनि देवपूजा-
लये ॥ ४ ॥ ५ ॥

स्तुताः पौराणिका मागधा वंशावलीकीर्तका वन्दिनः स्तुतिपाठकाः
पूर्वां सन्ध्यामुपासीनस्तदुपासनं कुर्वन् । जजाप गाद्यधीजप्रसूय तदुपा-
सनरूपत्वात् ॥ ६ ॥

वाचयामास स्वस्तिवाचनं पुण्याहश्च ॥ ७ ॥

तूर्धधोषानुनादितः तूर्धधोषेण सप्तातानुनादः ॥ ८ ॥ ९ ॥

* “यतमानसः” इति वा पाठः ।

ततः पौरजनः सर्वः श्रुत्वा रामाभिषेचनम् ।
 प्रभातां रजनीं दृष्ट्वा चक्रे शोभयितुं पुरीम् ॥ १० ॥
 लिताभ्र*शिखराभेषु देवतायतनेषु च ।
 चतुष्पथेषु रथ्यासु चैत्येष्वट्टालकेषु च ॥ ११ ॥
 नानापण्यसमृद्धेषु वणिजामापणेषु च ।
 कुटुम्बिनां समृद्धेषु श्रीमत्सु भवनेषु च ॥ १२ ॥
 सभासु चैव सर्वासु वृक्षेष्वालक्षितेषु च ।
 ध्वजाः समुच्छिताः साधु पताकाश्चाभवन्स्तथा ॥ १३ ॥
 नटनर्तकसङ्घानां गायकानां च गायताम् ।
 मनःकर्णसुखा वाचः श्रुश्राव जनता ततः ॥ १४ ॥
 रामाभिषेकयुक्ताश्च कथाश्रुक्रमिण्यो जनाः ।
 रामाभिषेके संप्राप्ते चत्वरेषु गृहेषु च ॥ १५ ॥

शोभयितुमलंकृतुं चक्रे बुद्धिमिति शेषः ॥ १० ॥
 अट्टालकाः प्राकारोपरितनयुद्धस्थानानीति केचित् ॥ ११ ॥ १२ ॥
 आलक्षितेषु सर्वतो लक्षितेषु अत्युच्चैश्चित्ति यावत् । ध्वजाः सच्चि-
 पताकाश्चिह्नरहिता इत्याहुः ॥ १३ ॥
 नटाः सूत्रधाराः । जनता जनसमूहः । ततस्तत्रायोध्यायाम् ॥ १४ ॥ १५ ॥

* “शुभ्राभ्र” इति वा पाठः ।

बाला अपि कीडमाना गृहदारेषु सङ्गृह्यः ।

रामाभिषवसंयुक्ता*श्चक्रेव कथा मिथः ॥ १६ ॥

कृतपुष्पोपहारस्य धूपगन्धाधिवासितः ।

राजमार्गः कृतः श्रीमान् पौरैः रामाभिषेचने ॥ १७ ॥

प्रकाशीकरणार्थं च निशागमनशङ्कया ।

दीपवृक्षांस्तथा चक्रुरनुरथ्यासु सर्वशः ॥ १८ ॥

अलङ्कारं पुरस्यैवं कृत्वा तत्पुरवासिनः ।

आकांक्षमाणा रामस्य यौवराज्याभिषेचनम् ॥ १९ ॥

समेत्य सङ्गृह्यः सर्वे चत्वरेषु सभासु च ।

कथयन्तो मिथस्तत्र प्रशशंसुर्जनाधिपम् ॥ २० ॥

अहो ! महात्मा राजायमिच्छाकुकुलनन्दनः ।

ज्ञात्वा दृष्टुं स्वमात्मानं रामं राज्येऽभिषेच्यति ॥ २१ ॥

रामाभिषवः रामाभिषेकः ॥ १६ ॥ १७ ॥

अभिषेकानन्तरं गजस्कन्धाधिरूढस्य नगरालङ्कारदर्शनार्थनिर्गम-
नात् पूर्वं यदि निशा नयति तदा तदलङ्कारप्रदर्शनार्थं स्वयं रामन्नुद्युञ्च
दीपवृक्षान् वृक्षवन्नाशाखान्दीपस्तम्भान् । अनुरथ्यासु रथ्यापा-
श्रयोः ॥ १८ ॥ १९ ॥ २० ॥ २१ ॥

* “रामाभिषवसंयुक्ताः” इति वक्ष्मीयाः ।

सर्वं ह्यनुगृहीताः स यन्नो रामो महीपतिः ।

चिराय भविता गोप्ता दृष्टलोकपरावरः ॥ २२ ॥

अनुद्धतमना विद्वान् धर्मात्मा भ्रातृवत्सलः ।

यथा च भ्रातृषु स्निग्धस्तथास्मास्वपि राघवः ॥ २३ ॥

चिरं जीवतु धर्मात्मा राजा दशरथोज्ज्वलः ।

यत्प्रसादेनाभिषिक्तं रामं द्रक्ष्यामहे वयम् ॥ २४ ॥

एवंविधं कथयतां पौराणां शृणुषुवुः परे ।

दिग्भ्यो विश्रुतवृत्तान्ताः प्राप्ता जानपदा जनाः ॥ २५ ॥

ते तु दिग्भ्यः पुरीं प्राप्ता द्रष्टुं रामाभिषेचनम् ।

रामस्य पूरयामासुः पुरीं जानपदा जनाः ॥ २६ ॥

जनौघैस्तैर्विसर्पद्भिः शृणुष्वे तत्र निःस्वनः ।

पर्वसूदीर्णवेगस्य सागरस्येव निःस्वनः* ॥ २७ ॥

अनुगृहीता ईश्वरेण, दृष्टलोकपरावरो भावप्रधानो निर्देशः

यथावदवगतजनप्राशस्त्यप्राशस्त्यः ॥ २२ ॥ २३ ॥ २४ ॥

शृणुषुवुः कथा इति शेषः । श्रुतवृत्तान्ताः श्रुतरामाभिषेकवृत्तान्ताः ॥ २५ ॥

ते जानपदाः रामस्य पुरीमित्यन्वयः ॥ २६ ॥

विसर्पद्भिः प्रवेशार्थम् ॥ २७ ॥

* “सागरस्येव भिद्यतः” इति वा पाठः ।

ततस्तदिन्द्रक्षयसन्निभं पुरं
 दिदृक्षुर्भिर्जानपदैरुपाहितैः ।
 समन्ततः सख्यनमाकुलं बभौ
 समुद्रयादोभिरिवार्षाकोदकम् ॥ २८ ॥

इत्यार्षे रामायणे वाल्मीकीये अयोध्याकाण्डे रामस्य
 राज्याभिषेकप्रस्तावे पौराणां हर्षो
 नाम षष्ठः सर्गः ॥ ६ ॥

इन्द्रक्षय इन्द्रनिवासः अमरावती । आहितः आगतैरित्यर्थः । हि गता-
 वित्यस्य रूपम् । समुद्रयादोभिः समुद्रतुल्यैर्महद्भिर्यादोभिरित्यर्थः ॥ २८ ॥

इति रामाभिरामे श्रीरामीये रामायणतिलके
 अयोध्याकाण्डे षष्ठः सर्गः ।

सप्तमः सर्गः ।

ज्ञातिदासी यतो जाता कैकेया तु सहोषिता ।

प्रासादं चन्द्रमङ्गाशमारुरोह यदृच्छया ॥ १ ॥

अथ सीताया लङ्कापुरप्रवेशं विना रावणबधस्याशक्यतया तस्मि-
ज्जये देवैः प्रेरिताया कृतकुळाविषाया मथ्यराया रामाभिवेकविप्लप्रवृत्तिं
तत्राचिगतं केकयीवृत्तान्तञ्च वक्तुमुपक्रमते,—ज्ञातीत्यादि । “ज्ञाति-
दासी यतो नित्यम्” इति पाठे यतः कैकेया ज्ञातेः मातृकुलस्य दासी
यतश्च कैकेया नित्यं सहोषिता, अतः जनकोलाहलं श्रुत्वा कैकेय्यै तदर्थं
निवेदयितुं यदृच्छया स्वयमेव न त्वन्यप्रेरणया प्रासादमारुरोहेत्यन्वयः ।
अतः “कुळाक्षिप्रममर्षिता” इत्यनेन द्वादशश्लोकस्थपदेनान्वयः
सीताभ्युदयस्य सर्वेष्टत्वात् रामाभ्युदयजदुःखेन तद्विघटकोऽमर्ष इति
वक्तव्यं, रामाभ्युदयस्याग्रे धात्रीमुखेन श्रवणस्य वक्ष्यमाणतया तस्यैव
अमर्षहेतुत्वस्य च वक्ष्यमाणतया अत्रत्यस्य तत्रान्वयानौचित्यात् । यतो
ज्ञातिपाठे यतो यत्र कुत्रचिज्जाता अविज्ञातवेषममातापिठकेत्यर्थः ।
अथ कैकेयीज्ञातिदासीत्वमपि कार्यार्थमुदरभरणव्याजेन स्वकृतमस्या
बोध्यम् इदन्तु युक्तम् ।

“मथ्यरा नाम कार्यार्थमभ्यराः प्रेषिता सुरैः ।

दासी काचन कैकेय्यै दत्ता केकयभूयता ॥”

इति पाद्मोक्तेः ।

सिक्तराजपथां कृत्स्नां प्रकीर्णकमलोत्पलाम् ।

अयोध्यां मन्यरा तस्मात् प्रासादादन्ववैक्षत ॥ २ ॥

पताकाभिर्वरार्हाभिर्ध्वजैश्च समलंकृताम् ।

कृतां कृन्नपथैश्चापि स्वच्छन्दकपथैर्वृताम् ।

सिक्तां चन्दनतोयैश्च शिरस्नातजनैर्युताम् ॥ ३ ॥

माल्यमोदकहस्तैश्च द्विजेन्द्रैरभिनादिताम् ।

शुक्लदेवगृहद्वारां सर्ववादिचनादिताम् ॥ ४ ॥

कार्यार्थं रावणबधरूपकार्यार्थं दासी स्वयमागत्य केकयराजस्य जातेति शेषः । नित्यमिति पाठेऽपि जातेति शेषपूरणेनैव व्याख्याचित पादौकवाक्यत्वात् चन्द्रसङ्काशं सुधाधवलितत्वात् ॥ १ ॥

प्रकीर्णानि कमलानि उत्पलानि च यस्यां तस्मात्सर्वोत्कृष्टात्प्रासादात् । प्रासादे स्थित्यर्थः । लवलोपे पञ्चमी ॥ २ ॥

वरार्हाभिः श्रेष्ठयोग्याभिराजयोग्याभिरिति यावत् एतदुत्तरं “कृतां कृन्नपथैश्चापि स्वच्छन्दकपथैर्वृताम्” इत्यङ्गं पठन्ति कृन्नपथैर्निष्पन्नतत्प्रदेशमार्गैः कृतामलङ्कृतां स्वच्छन्दकपथैः उत्सवादिषु जनभूयस्त्वेन खैरप्रवेशनिर्गमार्थं प्राकारादिभङ्गेन कृतैर्मार्गैरिति व्याचक्षते च केचित् । चन्दनतोयैः सिक्तां शिरःस्नातजनैः कृताभ्यङ्गस्नानैः ॥ ३ ॥

माल्यमोदकहस्तैः दानप्राप्तमाल्यमोदकहस्तैः रामोपायनमाल्यमोदकरूपमङ्गलद्रव्यहस्तैरित्यर्थो वा । सुधाचन्दनादिक्षेपेन शुक्लानि देवगृहद्वाराणि यस्याम् ॥ ४ ॥

सम्प्रहृष्टजनाकीर्णा ब्रह्मघोषनिनादिताम् ।
 प्रहृष्टवरहस्त्यश्वां सम्प्रणर्दितगोवृषाम् ॥ ५ ॥
 हृष्टप्रसुदितैः पौरैरुच्छितध्वजमालिनीम् ।
 अयोध्यां मन्थरा दृष्ट्वा परं विस्मयमागता ॥ ६ ॥
 सा हर्षोत्फुल्लनयनां पाण्डुरक्षौमवासिनीम् ।
 अविदूरे स्थितां दृष्ट्वा धात्रीं पप्रच्छ मन्थरा ॥ ७ ॥
 उत्तमेनाभिसंयुक्ता हर्षेणार्थपरा सती ।
 राममाता धनं किन्नु जनेभ्यः सम्प्रयच्छति ? ॥ ८ ॥
 अतिमात्रः प्रहर्षः किं जनस्यास्य च शंस मे ।
 कारयिष्यति किं वापि संप्रहृष्टो महीपतिः ॥ ९ ॥
 विदीर्यमाणा हर्षेण धात्री तु परया मुदा ।

ब्रह्मघोषो वेदघोषः । प्रहृष्टेत्यादिना तिरस्चामपि रामाभिषेकाद्धर्ष
 इति सूचितम् ॥ ५ ॥

हृष्टैर्जातरोमाश्वादिभिः सुदितैः आनन्दयुक्तैः पौरैरुपलक्षिताम् ॥ ६ ॥
 अविदूरे स्वाधिरूढहर्णात्यासन्नहर्म्ये धात्रीं रामस्येति शेषः । अतएव
 र्षोत्फुल्लनयनत्वादि तस्याः वक्षति च हर्षेण विदीर्यमाणेत्यादि ॥ ७ ॥
 अर्थपरा स्नेहार्थपरा स्नेहार्थकामेवेति शेषः । किन्नु कस्मात् ॥ ८ ॥
 किं कुतो जनस्य प्रहर्षः ? अभिषेकप्राग्दिनीयसायंकाले मन्थराया-
 ष्चर्षणेन राजा संप्रहृष्ट इत्युक्तिः ॥ ९ ॥

विदीर्यमाणा अन्तर्गतानन्दोत्कन्धाद्देहपोषमुखविकासादिना तस्य

आचचरेऽथ कुञ्जायै भूयसीं राघवे त्रियम् ॥ १० ॥

यः पुण्येण जितक्रोधं यौवराज्येन चानघम् ।

राजा दशरथो राममभिषेक्ता हि राघवम् * ॥ ११ ॥

धात्र्यासु वचनं श्रुत्वा कुञ्जा क्षिप्रममर्षिता ।

कैलासशिखराकारात् प्रासादादवरोहत ॥ १२ ॥

सा दह्यमाना क्रोधेन मन्यरा पापदर्शिनी ।

शयानामेव † कैकेयीमिदं वचनमब्रवीत् ॥ १३ ॥

उत्तिष्ठ मूढे ! किं शेषे भयं त्वामभिवर्त्तते ।

अनन्दस्य वह्निःप्रसारणादिदीर्घमाणात्वोत्पत्त्या राघवे राज्ञा न्यस्यमानां
भूयसीं त्रियं राज्यलक्ष्मीम् ॥ १० ॥

अनघं क्वाप्यकारणैर्यदि रहितम् ॥ ११ ॥

अवरोहत अवारूढत् ॥ १२ ॥

क्रोधेन दह्यमाना सैव पापदर्शिनी रामाभिषेके कैकेय्य भरतविषय-
पापप्रदर्शिका ॥ १३ ॥

अघाघेन दुःखसमूहेन उपप्लुतं पीडितं कारणकार्ययोः पौर्वापर्य-
विपर्ययरूपातिशयोक्तिः “अघं दुरितदुःखयोः” इति कोशः ॥ १४ ॥

* “अभिषेचयितानघम्” इति वा पाठः ।

† “शयानामेत्य” इति वा पाठः ।

उपसृतमधीषेन नात्मानमबबुध्यसे * ॥ १४ ॥

अनिष्टे सुभगाकारे सौभाग्येन विकल्पसे ।

चलं हि तव सौभाग्यं नद्याः स्रोत इवोष्णगे ॥ १५ ॥

एवमुक्ता तु कैकेयी रुष्टया परुषं वचः ।

कुञ्जया पापदर्शिन्या विषादमगमत् परम् ॥ १६ ॥

कैकेयी त्वब्रवीत् कुञ्जां कश्चित् क्षेमन्न मन्यरे ! ।

विषयणवदनां हि त्वां लक्षये भृशदुःखिताम् । १७ ॥

मन्यरा तु वचः श्रुत्वा कैकेय्या मधुराक्षरम् ।

उवाच क्रोधसंयुक्ता वाक्यं वाक्यविशारदा ॥ १८ ॥

सा विषयणतरा भूत्वा कुञ्जा तस्यां हितैषिणी ।

सुभगाकारे त्वद्विषये सौभाग्यद्योतकाकारवति । आकारेणैव तव
भाग्यदे, वस्तुतोऽनिष्टेऽप्रियकर्तरि किं सौभाग्येन विकल्पसे । मध्ये-
मरुतो मे स्वामी मदाज्ञावशंवदइत्यादि प्रकारेण नृणां वृथा वृत्तिसे ।
निगे यीश्वरे रवौ सति नद्याः स्रोत इव सौभाग्यं चलम् । समाभि-
ति त् क्षीणप्रायमित्याशयः ॥ १५ ॥

पापदर्शिन्या पापं दर्शयन्त्या । विषादमगमत् स्वस्मिन् राजवैरस्यो-
नात् ॥ १६ ॥

कश्चित् क्षेमं न मद्भूमिति शेषः ॥ १७ ॥ १८ ॥

* “किमात्मानं न बुध्यसे” इति वा पाठः ।

विषादयन्ती प्रोवाच भेदयन्ती च राघवम् ॥ १८ ॥

अक्षयं सुमहदेवि ! प्रवृत्तं त्वद्दिनाशनम् ।

रामन्दशरथो राजा यौवराज्येऽभिषेक्ष्यति ॥ २० ॥

सास्यगाधे भये मग्ना दुःखशोकसमन्विता ।

दह्यमानानलेनेव त्वद्धितार्थमिहागता ॥ २१ ॥

तव दुःखेन कैकेयि ! मम दुःखं महद् भवेत् ।

त्वद्दुष्टौ मम दुष्टिष्व भवेदिह न संशयः ॥ २२ ॥

नराधिपकुले जाता महिषी त्वं महीपतेः ।

उग्रत्वं राजधर्माणां कथं देवि ! न बुध्यसे । २३ ॥

विषमतरा भूत्वा । तदाकारेव भूत्वा अप्सरन्त्वे सर्वज्ञत्वात् वास्तव-
विषादाभावात् । विषादयन्ती राज्यश्रियोऽन्यगामित्वरूपानिष्टप्रकाशेन
कैकेय्यो विषादं जनयन्ती भेदयन्ती राघवं प्रति पुत्रत्वप्रयुक्तं तस्या स्नेहं
नाशयन्ती ॥ १८ ॥

अक्षयं क्षय प्रतीकाः अशक्यप्रतीकारमित्यर्थः । त्वद्दिनाशनं तत्-
सौभाग्यनाशकारणं प्रवृत्तं तदेवाह,—राममिति ॥ २० ॥

शत्रो राज्यलाभात् दुःखम् । शत्रोऽस्य तदलाभात् शोकः । शत्रु-
राज्यलाभ एव ततो भयम् । त्वद्धितार्थं त्वद्धितबोधनार्थम् ॥ २१ ॥

ननु दास्यास्तव कुतो भयमत आह,—तवेत्यादि ॥ २२ ॥

किं मे दुःखं तत्राह,—नराधिपेति । एतद्विशेषणद्वयमप्येऽपि राज-
मादृत्वाप्रयुक्तये यत्नावश्यकत्वद्योतनाय । ननु रामराज्येऽपि महिषीत्वं

धर्मवादी शठो भर्ता सचणवादी च दारुणः ।

शुद्धभावेन जानीषे तेनैवमतिसन्धिता ॥ २४ ॥

उपस्थितः प्रयुञ्जानस्त्वयि सान्त्वमनर्थकम् ।

अर्थेनैवाद्य ते भर्ता कौशल्यां योजयिष्यति ॥ २५ ॥

अपवाह्य तु दुष्टात्मा भरतं तव बन्सुषु ।

काल्ये स्थापयिता रामं राज्ये निहतकण्टके ॥ २६ ॥

ने दुष्परिहरमित्यत आह,—उग्रत्वमिति । सापत्न्यो हि स, राज्यलाभे
तां त्वत्पुत्रश्च नाशयिष्यतीति भावः ॥ २३ ॥

ननु राज्ञो रामस्य चात्यन्तं मदनुरक्तत्वात् स मत्पुत्रस्यैव राज्य-
लाभोऽत आह,—धर्मवादीति वाङ्मात्रेण धार्मिकः । सत्त्वावादी च
सस्मितमृदुमधुरभाषी । अन्तरतस्तु शठ असूयावान्, अतएव दारुणः
क्रूरहृदयः आन्तरक्रौर्यगोपनायैव सस्मितमृदुमधुरभाषी एवभूतं तं
द्वभावेनोपलक्षितज्जानीषे । सर्वथा तेन एवम् उक्तरोत्यातिसन्धिता
स्थिता असीति शेषः ॥ २४ ॥

उपस्थितः कौशल्यार्थसाधने हृदयेन सावधानः त्वत्समीपे स्थितो
॥ उपस्थितमिति पाठे तत्कालोचितसान्त्वमित्यर्थः । अनर्थकं फल-
वन्तम् । सान्त्वं प्रियवचनं त्वयि प्रयुञ्जानः अर्थेन राज्यरूपेण कौश-
ल्यमेव योजयिष्यतीत्यन्वयः ॥ २५ ॥

कौशल्यार्थप्रापणार्थमेव । तेनोपायान्तरमप्यनुष्ठितमित्याह,—अप-
यिष्यति उदास्येत्यर्थः । काल्ये अन्यत्रोपसंक्रमणकालार्हे । कौस्य इति
पाठः कुलक्रमागतइत्यर्थे आर्यः ॥ २६ ॥

शत्रुः पतिप्रवादेन मात्रेव हितकाम्यया ।
 आशीविष इवाङ्गेन बाले ! परिहृतस्त्वया ॥ २७ ॥
 यथा हि कुर्याच्छत्रुर्वा सपौ वा प्रत्युपेक्षितः ।
 राज्ञा दशरथेनाद्य सपुत्रा त्वं तथा कृता ॥ २८ ॥
 पापेनावृतसाम्बन्धेन बाले ! नित्यं सुखोचिता ।
 रामं स्थापयता राज्ये सानुबन्धा हता ह्यसि ॥ २९ ॥
 सा प्राप्तकालं कैकेयि ! क्षिप्रं कुरु हितं तव ।
 त्रायस्व पुत्रमात्मानं मां च विस्मयदर्शने ॥ ३० ॥
 मन्थराया वचः श्रुत्वा शयनात् सा प्रभुभानना ।
 उन्तस्थौ हर्षसम्पूर्णा चन्द्रलेखेव शारदी ॥ ३१ ॥

हितकाम्यया आत्मनो हितेच्छया त्वया मात्रेव भोजनदानादिना
 पोषितः आशीविष इव क्रूरः शत्रुः पतिप्रवादेन पतिव्यपदेशेन त्वया-
 ङ्गेन परिहृतः इत्यन्वयः ॥ २७ ॥

तद्वरणेन च तेऽनर्थः संवृत्त इत्याह,—यथेति । प्रत्युपेक्षितः उपे-
 क्षितनाशः ॥ २८ ॥

कथं कृतेत्यत्राह,—पापेनेति । अनुबन्धः पुत्रादिपरिकरः ॥ २९ ॥

सा त्वं प्राप्तकालं प्राप्तानुष्ठानकालं यत्तव हितं तत्कुरु विस्मयदर्शने
 अतिदुःखजनकवार्त्ताश्रवणेऽपि स्नेहाद्भूतवार्त्ताश्रवणेनैव विस्मयसूचक-
 दर्शने । एवं विस्मयं हित्वा स्नेहं विभावयेति तात्पर्यम् ॥ ३० ॥

एवं मन्थरया अनर्थत्वेन प्रकाशिते रामाभिवेके महाकुलप्रसूता निसर्ग-

अतीव सा तु मनुष्या कैकेयी विस्मयान्विता ।
 दिव्यमाभरणं तस्यै कुञ्जायै प्रददौ शुभम् ॥ ३२ ॥
 दत्त्वा त्वाभरणं तस्यै कुञ्जायै प्रमदोत्तमा ।
 कैकेयी मन्यरां हृष्टा पुनरेवान्नवीदिदम् ॥ ३३ ॥
 इदन्तु मन्यरे ! मह्यमाख्यातं परमं प्रियम् ।
 एतन्मे प्रियमाख्यातं किं वा भूयः करोमि ते । ३४ ॥
 रामे वा भरते वाहं विशेषं नोपलक्षये ।
 तस्मात्तुष्टास्मि यद्राजा रामं राज्येऽभिषेच्यति । ३५ ॥

कल्याणशुभा . सर्वथा त्वं खेयार्थमव मन्यते स्मेत्याह,—मन्यराया
 इत्यादि ॥ ३१ ॥

विस्मय अत्यद्भुतः खेयश्रवणात् कौशल्यावदेवेति भावः ॥ ३२ ॥ ३३ ॥

प्रियमाख्यातमित्यस्य पुनरुक्तिर्वक्तव्या हर्षातिशयवर्त्तमाना दोषावज्ञा ।
 भूयोऽभ्यधिकं किं प्रीतिदानं करोमि ? तच्छावितप्रियसमाभ्यधिकप्रिय-
 वस्त्वभावादित्यर्थः । ननु सापत्न्यश्रेयःश्रुतिः कथन्ते प्रियम् ? इत्यत्राह,—
 रामेवेति । विशेषं पुत्रत्वप्रयुक्तस्नेहविशेषम् ॥ ३४ ॥ ॥ ३५ ॥

प्रियार्हे प्रियदानार्हे । इत उक्तारामाभिषेकात् वरमधिकं प्रियं
 वचोऽमृतं परमन्यत् न सुवचं, तादृशं हि त्वमवोचः यतोऽधिकं प्रियं
 न सुवचम् अतः प्रियोत्तरं प्रियाख्यानोत्तरं पारितोषिकरूपं परं
 श्रेष्ठं वरं लुण्ठते तव तं वरं प्रददामि । मया तु स्वबद्धशरत्प्रिया-

न मे परं किञ्चिदितो वरं पुनः
 प्रियं प्रियार्हे सुवचं वचोऽमृतम् ।
 तथाह्वोचस्त्वमतः प्रियोत्तरं
 वरं परं ते प्रददामि तं वृणु ॥ ३६ ॥

इत्यार्षे रामायणे वाल्मीकीये अयोध्याकाण्डे
 कैकेयीमन्थरासंवादो नाम
 सप्तमः सर्गः ॥७॥

स्थानपारितोषिकयोग्यं वस्तु न दृश्यतेऽतस्त्वं यद्वरयिष्यसे तद्वास्या-
 मीत्यर्थः ॥ ३६ ॥

इति रामाभिरामे श्रीरामीये रामायणतिलके
 अयोध्याकाण्डे सप्तमः सर्गः ॥ ७ ॥

सप्तमः सर्गः ।

मन्यरात्वभ्यसूय्यैनासुतृज्याभरणं हि तत् ।
उवाचेदं ततो वाक्यं कोपदुःखममन्विता ॥ १ ॥
हर्षं किमर्थमस्थाने कृतवत्यसि वालिशे ! ।
शोकसागरमध्यस्थं नात्मानमवबुध्यसे । २ ॥
मनसा प्रहसामि त्वां देवि ! दुःखार्दिता सती ।
यच्छोचितव्ये हृष्टासि प्राप्य त्वं व्यसनं महत् ॥ ३ ॥
शोचामि दुर्मतित्वं ते का हि प्राज्ञा प्रहर्षयेत् ।
अरेः सपत्नीपुत्रस्य दृष्टिं मृत्योरिवागताम् । ४ ॥

अथ “चलच्चित्तं मनूष्याणाम्” इति न्यायेन द्विस्त्रिंशदश्याया हि तव-
दुपदेशात् कल्याणमतेरपि कैकेय्याश्चित्तं चलितमित्याह, —मन्यरात्विति ।
अभ्यसूय्य अभ्यसूयाविषयां कृत्वा हिताश्रवणात् कोपः । एतदहितं
जायते इति दुःखं तत्समन्वितेव ॥ १ ॥

अस्थाने तदनुचितकाले । वालिशे मूर्खे ! शोककाले हर्षोदयात् ॥ २ ॥
मनसेति । अत इत्यादि दुःखार्दिता सती तावकदुःखेन पोडिता
सती प्रहसामीत्यन्वयः । व्यसनं विपदम् ॥ ३ ॥

मतेर्दुष्टत्वम् अनर्थकारे प्रियताविषयत्वम् । प्रहर्षयेत् प्रहृष्येत् ।
अरित्वे हेतुः सपत्नीपुत्रत्वं मृत्योर्दृष्टिमिव तस्य दृष्टिं दृष्टेति शेषः । ४ ॥

भरतादेव रामस्य राज्यसाधारणाद् भयम् ।

तद्विचिन्त्य विषणास्मि भयं भीताद्वि जायते ॥ ५ ॥

लक्ष्मणो हि महाबाहू रामं सर्वात्मना गतः ।

शत्रुघ्नश्चापि भरतं काकुत्स्थं लक्ष्मणो यथा ॥ ६ ॥

प्रत्यासन्नक्रमेणापि भरतस्यैव भामिनि ! ।

राज्यक्रमो विस्मृष्टः * तयोस्तावद् यवीयसोः ॥ ७ ॥

विदुषः क्षत्रचारित्रे प्राज्ञस्य प्राप्तकारिणः ।

मथोरिवेति व्युत्पादयति,—रामस्य भरतादेव भयमस्ति, तत्र हेतुः, राज्यसाधारणात् राज्यरूपसाधारणभोग्याद्धेतोस्तत् भरतहेतुकं राम-भयम् । हि यतो भीताद्वयं जायते । यो यस्माद्धीत तस्मात् पदस्यात्तस्य भयं भवत्येव । एवं च राज्यस्य निष्कण्टकत्वं, त्वभयहेतुं भरतं राज्यं प्राप्य रामः सर्वथा नाशयिष्यतीति भावः ॥ ५ ॥

ननु भरतादेवेत्यवधारणमयुक्तमत आह,—लक्ष्मण इति । सर्वात्मना गतः मनोवाक्कायव्यापारैः रामेणैक्यं गतोऽतो न ततोभीप्रसङ्गः शत्रुघ्नस्यापि भरतशेषतया न ततः पृथग्भीप्रसङ्गस्तस्मादप्येव तस्मादिति भावः ॥ ६ ॥

भरतादेवेत्यवधारणे हेत्वन्तरमाह,—प्रत्यासन्नेति । प्रत्यासन्नो यः उत्पत्तिक्रमस्तेनापि हेतुना भरतस्यैव राज्यक्रमस्तदाक्रमणं प्रसक्तम् । तयोस्तु यवीयस्त्वात् स विस्मृष्टो दूरत्वक्त इत्यर्थः ॥ ७ ॥

* “विप्रकृतः” इति वा पाठः ।

भयात् प्रवेपे रामस्य चिन्तयन्ती तवात्मजम् ॥ ८ ॥
 सुभगा किल कौशल्या यस्याः पुत्रोऽभिषेक्ष्यते ।
 यौवराज्येन महता श्वः पुष्येण द्विजोत्तमैः ॥ ९ ॥
 प्राप्तं वसुमतीं प्रीतिं प्रतीतां हतविद्विषम् ।
 उपस्थास्यसि कौशल्यां दासीवत् तं कृताञ्जलिः ॥ १० ॥
 एवं च त्वं सहास्यभिस्रस्याः प्रेष्ट्या भविष्यसि ।
 पुत्रश्च तव रामस्य प्रेष्ठ्यत्वं हि गमिष्यति ॥ ११ ॥
 हृष्टाः खलु भविष्यन्ति रामस्य परमाः स्त्रियः ।
 अप्रहृष्टा भविष्यन्ति क्षुधास्ते भरतचये ॥ १२ ॥

पुनः रामाद्वयम्पसंहरति,—विदुषः सर्वशास्त्रज्ञस्य कृत्तचारित्र्ये
 बलसम्पाद्ये सन्धिविग्रहादिप्रयोगे च प्राप्तस्य प्राप्तकारिण्ये अविश्वमेन
 कालोचितकर्तव्यार्थकारिणो रामस्य त्वदात्मजं प्रति भावि अनर्थं
 चिन्तयन्ती तन्निमित्ताद्भयात् प्रवेपे कम्पे ॥ ८ ॥

एवं पुत्रानर्थम्दर्श्य तस्याप्यनर्थं दर्शयितुं कौशल्यादृद्धिमाह,—
 सुभनेति । यौवराज्येनेति हेतौ तृतीया । पुष्येण पुष्ये ॥ ९ ॥

वसुमतीं प्राप्तं तत्प्राप्तिनिमित्तं प्रीतिश्च प्राप्तं हतं युष्मदादि-
 सपत्नीरूपा विद्विषो यया ताम् अतएव प्रतीतां प्रसिद्धाम् उपस्थास्यसि
 गत्वा सेविष्यसे ॥ १० ॥

अयमनर्थो ममापीत्याह,—एवं चेति ॥ ११ ॥

तां दृष्ट्वा परमप्रीतां ब्रुवन्तीं मन्यरां ततः ।

(रामस्यैव गुणान् देवी कैकेयी प्रशंसन् ॥ १३ ॥

धर्मज्ञो गुणवान् दान्तः * कृतज्ञः सत्यवान् शुचिः ।

रामो राजसुतो ज्येष्ठो यौवराज्यमतोऽर्हति ॥ १४ ॥

भ्रातृन् भृत्यांश्च † दीर्घायुः पितृवत् पालयिष्यति ।

सन्तप्यसे कथं कुञ्जे ! श्रुत्वा रामाभिषेचनम् ॥ १५ ॥

भरतस्यापि रामस्य ध्रुवं वर्षशतात् परम् ।

परमा स्त्रिय इति बह्वचनेन सीतासख्यः । भरतक्षये भरतप्रभाष-
नाश्रे ॥ १२ ॥

एवं द्विः कृतोपतापापि कैकेयी निसर्गपुण्यसम्भावान्न चचाले
त्याह,—तामित्यादि । परमप्रीतां परं रामे अप्रीतामित्यर्थः । देवी पुण्य-
सम्भावा ॥ १३ ॥

मन्यरोक्तयुक्तोः प्रतिक्षिपति,—धर्मज्ञ इति । दान्तः शिञ्जितः
कृतज्ञः तेन बाल्ये स्तुतपालनाद्युपकारस्मरणेन स्वानिष्टशङ्कानिरासः ।
ज्येष्ठ इत्यनेन तस्यैव राज्ययोग्यतेति साधारण्यं परिहृतम् ॥ १४ ॥

भरतानर्थोऽपि नेत्याह,—भ्रातृनिति । कथं व्यर्थमेवेत्यर्थः ॥ १५ ॥

पितृवत् भ्रातृन् विभागेन पालयतो रामस्य वर्षशतात् परमपि यदा

* “शुक्रभिर्दान्तः” इति वा पाठः ।

† “अमात्यान्” इति वा पाठः ।

पितृपैतामहं राज्यमवाप्स्यति * नरर्षभः ॥ १६ ॥

या त्वमभ्युदये प्राप्ते दह्यमानेव । मन्यरे ! ।

भविष्यति च कल्याणे किमिदं परितप्यसे ॥ १७ ॥

यथा वै ‡ भरतो मान्यस्तथा भूयोऽपि राघवः ।

कौशल्यातोऽतिरिक्तं च मम शुश्रूषते ¶ वज्र ॥ १८ ॥

राज्यं यदि हि रामस्य भरतस्यापि तत्तदा ।

मन्यते हि यथात्मानं तथा भ्रातृंश्च राघवः ॥ १९ ॥

विभागेच्छा, तदा भरतोऽपि राज्यमवाप्स्यति । ध्रुवापिशब्दाभ्यां लक्ष्मण-
शत्रुघ्नयोरपि राज्यप्राप्तिरेवेति सूचितम् ॥ १६ ॥

अभ्युदये रामाभिषेकरूपे उत्सवे कल्याणे भरताभिषेकरूपे कियता
कालेन भविष्यति ॥ १७ ॥

मान्यः प्रार्थनीयः श्रेयस्करः तथा तद्वत् । यद्वा भूयोऽपि अभ्यधि-
कमपि । तत्र हेतुः,—कौशल्यात इति । अतिरिक्तमधिकम् ॥ १८ ॥

सम्प्रत्यपि भरतस्य राज्यमस्त्येवेत्याह,—राज्यमिति ॥ १९ ॥

* “अवाप्ता पुरुषर्षभः” इति वा पाठः ।

‡ “वर्तमाने च” इति वा पाठः । वर्तमाने इदानीं प्राप्ते कल्याणे
इति योजना ।

‡ “मे” इति वा पाठः ।

¶ “सोऽनु शुश्रूषते हि माम्” इति वा पाठः ।

कैकेय्या वचनं श्रुत्वा मन्थरा भृशदुःखिता ।
 दीर्घमुष्णञ्च निःश्वस्य कैकेयीमिदमब्रवीत् ॥ २० ॥
 अनर्थदर्शिनी मौख्यान्नात्मानमवबुध्यसे ।
 शोकव्यसनविस्तीर्णं मज्जन्ती दुःखसागरे ॥ २१ ॥
 भविता राघवो राजा राघवस्य च यः सुतः ।
 राजवंशान्तु भरतः कैकेयि ! परिहास्यते ॥ २२ ॥
 न हि राज्ञः सुताः सर्वे राज्ये तिष्ठन्ति भामिनि ! ।
 स्थाप्यमानेषु सर्वेषु सुमहाननयो भवेत् ॥ २३ ॥
 तस्माज्ज्येष्ठे हि कैकेयि ! राज्यतन्त्राणि पार्थिवाः ।

एवं राज्यापहारं परिहृतवतीं कैकेयीं मन्थरा तृतीयपर्यायेण पुन-
 र्भेदयति,—कैकेय्या इति ॥ २० ॥

अनर्थदर्शिनी व्यर्थसेवानर्थत्वेन दर्शनशीला । शोक इष्टवियोगजः ।
 अनिष्टाभिजं दुःखं व्यसनम् । ताभ्यां विस्तीर्णं व्याप्ते सकलदुःखसमष्टि-
 दुःखसागरस्तत्र मज्जन्ती त्वमात्मानं मग्नं नावबुध्यसे इत्यर्थः ॥ २१ ॥

कुत एवं वारंवारं कथयसि इत्यत्राह,—भवितेति । परिहास्यते
 ह्रीना भविष्यति । भरतस्य तत्सुतादेरपि राज्यहान्यैवं दुःखं कथयामीति
 भावः ॥ २२ ॥

तत्र हेतुमाह,—नहीति । सर्वेषां राज्ये स्थितौ बाधकमाह,—
 स्थाप्यमानेष्विति । अनयोऽन्यायः ईर्ष्या परस्परप्रजापीडनरूपः ॥ २३ ॥

राज्यतन्त्राणि राज्यनिर्वाहक्षमाधिकारप्राधान्यानि सर्वनिरूपित-

स्थापयन्त्यनवद्याङ्गि ! गुणवत्स्वितरेष्वपि * ॥ २४ ॥

असावत्यन्तनिर्भग्नस्तत्र पुत्रो भविष्यति ।

अनाथवत् सुखेभ्यश्च राजवंशाच्च वत्सले ! ॥ २५ ॥

साहं त्वदर्थे संप्राप्ता त्वं तु मां नाबुध्यसे ।

सपत्नितृड्ढौ या मे त्वं प्रदेयं दातुमर्हसि ॥ २६ ॥

ध्रुवं तु भरतं रामः प्राप्य राज्यमकण्टकम् ।

देशान्तरं नाययिता लोकान्तरमथापि वा ॥ २७ ॥

बाल एव तु मातुल्यं भरतो नायितस्त्वया ।

प्राधान्याश्रयत्वमेकस्यैवेति भावः । ज्येष्ठस्यागुणवत्त्वे तु गुणवत्कनीय-
स्त्वपि ॥ २४ ॥

यदेवमतोऽसाविति । निर्भग्नो हीनः सुखेभ्यो राजवंशाच्च निर्भग्नो
भविष्यतीत्यन्वयः । वत्सले सर्वत्र दयाशीले ॥ २५ ॥

त्वदर्थे त्वत्पुत्रराज्यभ्रंशे प्राप्ते तत्परिहार-कथनार्थम् । सपत्नितृड्ढा-
वित्यायोऽङ्गस्तः । प्रदेयं प्रार्थितोधिकमतो मां त्वमनुब्ध्वा स्वहिते इति न
बुध्यसे इत्यर्थः ॥ २६ ॥

नाययिता लुट् । लोकान्तरमिति हनिष्यतीति यावत् ॥ २७ ॥

यस्तु रामे राज्ञः पक्षपातः स भरतासन्निधानतस्तच्च त्वयैव कृत-

* “तेऽपि ज्येष्ठाः स्वपुत्रेषु ज्येष्ठेष्वेव न संशयः ।

आसजन्त्यखिलं राज्यं न भ्रातृषु कथञ्चन ॥”

वङ्गीय पुस्तकेषु इदमधिकं दृश्यते ।

सन्निकर्षाच्च सौहार्दं जायते स्थावरेऽप्यपि ॥ २८ ॥
 भरतानुगतः सोऽपि शत्रुघ्नस्तत्समं गतः ।
 लक्ष्मणोऽपि यथा रामं तथायं भरतं गतः ॥ २९ ॥
 श्रूयते हि द्रुमः कश्चिच्छेत्तयो वनजीवनैः ।
 सन्निकर्षादिषीकाभिर्मेघितः परमाद् भयात् ॥ ३० ॥
 गोप्ता हि रामं सौमित्रिनं लक्ष्मणं चापि राघवः ।
 अश्विनोरिव सौभ्रातृ तथोर्लोकेषु विश्रुतम् ॥ ३१ ॥

मित्याह,—बाल एवेति । मातुल्यम्मातुलगृहं ननु किं तावता, अत्र
 व्याह,—सन्निकर्षादिति । स्थावरेषु दृग्गुल्ललतावृक्षादिषु तत्र सौहार्दं
 र्दम् अन्योऽन्याश्लेषरूपम् । एवञ्च भरतस्थितौ विभज्य समं राज्यलाभ
 स्यादिति भावः ॥ २८ ॥

शत्रुघ्नस्थितौ वा भरतकार्यस्य न नाशः स्यात्, सोऽपि दैववशाद्भूत
 इत्याह,—भरतानुगत इति । “शत्रुघ्नोऽपि समङ्गतः” इति पाठे अत्र
 वशात् अनुरोधवशादित्यर्थः । आद्योऽपि तत्रैव योज्यः । अनुवशादपि
 अपिना दैववशाच्चेत्यर्थः । गतः एकद्वयतयेति शेषः ॥ २९ ॥

कस्यचित् सन्निकर्षात् कस्यचिदनर्थनिवृत्तिर्लोके दृष्टेत्याह,—श्रूयते
 हीति । क्लेशः प्राप्तश्चेदनकालः । इषीकाभिः कण्टकवज्रगुल्मैः सन्निकर्षात्
 परितः परिवारग्रूपाद्वयाश्चेदनरूपात् । स्वस्य सदान्तःपुरवर्ति-
 त्वेन श्रूयते हीत्युक्तेः ॥ ३० ॥

नन्वेव दोषो कक्ष्यास्यापि समानोऽत आह,—गोप्ता हीति ॥ ३१ ॥

तस्मात् न लक्ष्मणे रामः पापं किञ्चित् करिष्यति ।

रामस्तु भरते पापं कुर्यादेव न मंशयः * ॥ ३२ ॥

तस्माद्राजगृहादेव वनं गच्छतु राघवः ।

एतद्धि रोचते मद्भ्यं भृशञ्चापि हितं तव ॥ ३३ ॥

एवं ते ज्ञातिपक्षस्य श्रेयश्चैव भविष्यति ।

यदि चेद्भरतो धर्मात् पितृवं राज्यमवापयति ॥ ३४ ॥

स ते सुखोचितो बालो रामस्य सहजो रिपुः ।

पापं बधम् ॥ ३२ ॥

तस्माद्बधसम्भावनासत्त्वात् । राजगृहात् राजगृहाख्यान्मातुलनग-
रात् । एतदेव मद्भ्यं रोचते त्वदिष्टत्वात् । एकपुत्रायाः पुत्रमरणोपेक्षया
वने पुत्रजीवनं सम्यक्, तदेवाह, —भृशं तव हितमेतत् “जीवन् भद्राणि
पश्यति” इति न्यायात् ॥ ३३ ॥

एवं सति मातुलगृहादेव वनगमने सति ते ज्ञातिपक्षस्य श्रेयसादेः
श्रेयश्च भविष्यत्येव । श्रेयो जीवनरूपं कल्याणं, चात् सुखम् । भरता-
द्वनस्यादपि भयशङ्कयास्मदादिपीडायाः कर्तुं मशक्यत्वादिभिः भावः । यदि
चेदिति यदि वेत्यर्थः । धर्मात् पितृदीयमानत्वरूपात् । तदा वा ज्ञातिप-
क्षस्य श्रेय इत्यर्थः । यद्वा एवमेव ते पक्षस्य श्रेयो भविष्यति, एवमेव
इत्येतदुपपादयति, —यदि चेदिति ॥ ३४ ॥

* “नातामहगृहादेव तस्माद्गच्छतु ते सुतः” इति वा पाठः ।

समृद्धार्थस्य नष्टार्थो जीविष्यति कथं वशे । ३५ ॥
 अभिद्रुतमिवारण्ये सिंहेन गजयूथपम् ।
 प्रच्छाद्यमानं * रामेण भरतं त्रातुमर्हसि ॥ ३६ ॥
 दर्पान्निराकृता पूर्वं त्वया सौभाग्यवत्तया ।
 राममाता सपत्नी ते कथं वैरं न यापयेत् ॥ ३७ ॥
 यदा च रामः पृथिवीमवास्थति
 प्रभूतरत्नाकरशैलसंयुताम् ।
 तदा गमिष्यस्युभं पराभवं
 सच्चैव दीना भरतेन भामिनि ! ॥ ३८ ॥

अन्यथा दुःखमेवेत्याह,—स ते इति । समृद्धार्थस्य रामस्य वशे
 स्थितो नष्टार्थः कथञ्जीविष्यतीत्यर्थः ॥ ३५ ॥

तस्मात् अरण्ये सिंहेन अभिद्रुतं गजयूथपमिव राज्यप्राप्तिप्रबलेन
 रामेण प्रच्छाद्यमानम् अभिभूयमानं भरतं तदभिषेकनिरोधेन त्रातु-
 मर्हसि ॥ ३६ ॥

अन्यथा तवाप्यनर्थ इत्याह,—दर्पादिति सौभाग्यवत्तं पतिवात्सल्यं
 वैश्यापनं वैरशुद्धिं त्वयि दास्यसम्पादनेन कथं न कुर्यादित्यर्थः यातये-
 दिति पाठेऽप्ययमेवार्थः ॥ ३७ ॥

अशुभं पराभवं दास्यम् ॥ ३८ ॥

* “उच्छिद्यमानम्,” इति वङ्गीयाः ।

यदा हि रामः पृथिवीमवाप्स्यति
 भ्रुवं प्रणष्टो भरतो भविष्यति ।
 अतो हि सच्चिन्तय धर्म*मात्मजे
 परस्य चैवास्य विवासकारणम् ॥ २९ ॥

इत्यार्षे रामायणे वाल्मीकीये अयोध्याकाण्डे
 कैकेयीमन्यरासंवादे नामो
 अष्टमः सर्गः ।

एवं यतः सपुत्रायास्ते अनर्थः, अतएवात्मजे राज्यप्राप्तिकारणं
 चिन्तय शत्रुश्रेष्ठो न स्थाप्य इति न्यायेन परस्य अस्य रामस्य चात्
 सङ्गच्छन्सीतयोः विवासकारणञ्च चिन्तय ॥ ३९ ॥

इति रामाभिरामे श्रीरामीये रामायणतिलके
 अयोध्याकाण्डे अष्टमः सर्गः ।

* “राज्यम्” इति वा पाठः ।

नवमः सर्गः ।

एवमुक्ता तु कैकेयी क्रोधेन ज्वलितानना ।
दीर्घमुष्णञ्च निःश्वस्य मन्यरामिदमब्रवीत् ॥ १ ॥
अद्य राममितः क्षिप्रं वनं प्रस्थापयाम्यहम् ।
यौवराज्येन भरतं क्षिप्रमेवाभिषेचये ॥ २ ॥
इदं त्विदानीं संपश्य केनोपायेन साधये * ।
भरतः प्राप्नुयाद्राज्यं नतु रामः कथञ्चन ॥ ३ ॥
एवमुक्ता तु सा देव्या मन्यरा पापदर्शिनी ।
रामार्थमुपहिंसन्ती कैकेयीमिदमब्रवीत् ॥ ४ ॥

इदं त्विदानीं संपश्येदुःखेऽसत्ये एवार्थे उपादेयत्वसत्यत्वनिश्च-
यात् स्वकार्याय देवैश्च क्षुभितचित्तायास्तदुपायप्रश्नमाह,—एव-
मिति ॥ १ ॥

प्रस्थापयामि प्रस्थापनोद्यमं करोमि एवमभिषेचये इत्यपि ॥ २ ॥
अथ तदुपायमुपेक्षति इदन्विति । उत्तरार्द्धार्थं केनोपायेन साधये
इदमिदानीं संपश्य विचारय उत्साहमात्रेण नेदं साध्यमिति भावः ॥ ३ ॥
रामार्थं लोकदृष्ट्या रामहितमभिषेकरूपमर्थम् ॥ ४ ॥

* “मन्यरे !” इति वा पाठः ।

हन्तेदानो प्रपश्य त्वं कैकेयि ! श्रूयतां वचः ।
 यथा ते भरतो राज्यं पुत्रः प्राप्स्यति केवलम् ॥ ५ ॥
 किं न स्मरसि कैकेयि ! स्मरन्ती वा निगूहसे ।
 यदुच्यमानमात्मार्थं मत्तस्त्वं श्रोतुमिच्छसि ॥ ६ ॥
 मयोच्यमानं यदि ते श्रोतुं कन्दोविलासिनि ! ।
 श्रूयतामभिधास्यामि श्रुत्वा चैतद्विधीयताम् * ॥ ७ ॥
 श्रुत्वैवं वचनं तस्या मन्यरायास्तु कैकेयी ।
 किञ्चिदुत्थाय शयनात् स्वासीर्णादिदमब्रवीत् ॥ ८ ॥
 कथय त्वं ममोपायं केनोपायेन मन्यरे ! ।
 भरतः पाण्डुयाद्राज्यं न तु रामः कथञ्चन ॥ ९ ॥

त्वं प्रपश्य मत्सामर्थ्यमिति शेषः । प्रवक्ष्यामीति पाठान्तरम् ।
 श्रूयतां मद्वच इति शेषः । चत्वर्यं केवलं भरतो न तु राम इत्यर्थः ।
 यद्वा अहं वक्ष्याम्युपायं त्वमपि प्रपश्य विचारय ॥ ५ ॥

ननु मम न प्रतिभाति तदुपाय इति तत्राह,—किं न इति । श्रुत्वा
 वा संमतये मन्मुखान् श्रवणाय निगूहसे । यत् यतः आत्मार्थमात्मप्रयो-
 जनोपायम् उच्यमानं वर्त्तमानसामीप्ये लट् । त्वया अनेकश उक्तमपि
 मत्तः श्रोतुमिच्छसि ॥ ६ ॥

कन्दः इच्छा विधीयतां विन्दश्य युक्तश्चेत् क्रियताम् ॥ ७ ॥

* “श्रुत्वा चापि विन्दश्यताम्” इति वा पाठः ।

एवमुक्ता तदा देव्या मन्थरा पापदर्शिनी ।
 रामार्थमुपहिंसन्ती कैकेयीमिदमब्रवीत् ॥ १० ॥
 पुरा देवासुरे युद्धे सह राजर्षिभिः पतिः ।
 आगच्छत् त्वासुपादाय देवराजस्य साह्यकृत् ॥ ११ ॥
 दिशमास्थाय कैकेयि ! दक्षिणां दण्डकान् प्रति ।
 वैजयन्तमिति ख्यातं पुरं यत्र तिमिध्वजः ॥ १२ ॥
 स शम्बर इति ख्यातः शतमायो महासुरः ।
 ददौ शक्रस्य संग्रामं देवसंगैरनिन्दितः ॥ १३ ॥
 तस्मिन् महति संग्रामे पुरुषान् क्षतविक्षतान् ।
 रात्रौ प्रसुप्तान् घ्नन्ति स्म तरमाऽपास्य राक्षसाः ॥ १४ ॥
 तत्राकरोन्महायुद्धं राजा दशरथस्तदा ।

अवग्रे अनुष्ठाने चोत्साहं दर्शयति,—उत्थायेत्यादि ॥ ८ ॥ ६ ॥ १० ॥
 देवासुरे देवासुरसम्बन्धिनि उपादाय गृहीत्वा साह्यं सहा-
 यत्वम् ॥ ११ ॥

दक्षिणां दिशमास्थाय स्थितान् दण्डकान् जनपदान् प्रति तत्-
 सम्बन्धि वैजयन्तमिति पुरं ख्यातं यत्र तिमिध्वजो नाम राजा
 अभवत् ॥ १२ ॥

स यत्र लोके शम्बर इति ख्यातः देवसङ्घैः सहितस्य शक्रस्य ॥ १३ ॥
 क्षतैरस्त्रशस्त्रबधैर्विक्षतान् विशेषेण बिद्धान् रात्रौ प्रसुप्तान्
 दिनकृतयुद्धश्रान्ता अपास्य आन्तरणादाकृत्य ॥ १४ ॥

अमुरैश्च महाबाहुः शस्त्रैश्च शकलीकृतः ॥ १५ ॥

अपवाह्य त्वया देवि ! संग्रामान्नष्टचेतनः ।

तत्रापि विद्धतः शस्त्रैः पतिस्ते रक्षितस्त्वया ॥ १६ ॥

तुष्टेन तेन दत्तो ते द्वौ वरौ ऋभदर्शने ! ।

स त्वयोक्तः पतिर्देवि ! यदिच्छेयं तदा वरौ ॥ १७ ॥

गृह्णीयान्तु तदा भर्तृस्थेत्युक्तं महात्मना ।

अनभिज्ञा ह्यहं देवि ! त्वयैव कथिता पुरा ॥ १८ ॥

कथेषा तव तु स्नेहान्नानमा धार्यते मया ।

रामाभिषेकसम्भारान्निगृह्य विनिवर्त्तय ॥ १९ ॥

तत्र तद्वाच्यां शकलीकृतः सर्वाङ्गेषु विद्धतः ॥ १५ ॥

त्वया सारथ्यं कुर्वाणया अपवाह्य संग्रामादन्यत्र नीत्वा तत्रापि
तादृशापत्कालेपि शस्त्रैर्विद्धत एव नष्टचेतनो मूर्च्छितः ते पतिस्त्वया
रक्षित इत्यन्वयः । केचित्तु संग्रामादपवाह्य मूर्च्छितस्तेपतिस्त्वया रक्षितः
तत्रापि दूरपातिभिरासुरीयैः शस्त्रैर्विद्धतस्ततोऽप्यन्यत्रापवाह्य रक्षित
एवं द्विःप्राग्वरक्षणेन वरद्वयदानमित्याहुः ॥ १६ ॥

तेन राज्ञा । यत् यदा इच्छेयं भर्तः तदा वरं गृह्णीयान्तु इत्यन्वयः ॥ १७ ॥

तदा महात्मना राज्ञा तथेति उक्तम् । अनभिज्ञास्याः कथाया इति
शेषः ॥ १८ ॥

निगृह्य भर्तारं वरबलेन निगृह्य अभिषेकसम्भारात् निवर्त्तय
अभिषेकरूपफलादिति शेषः ॥ १९ ॥

तौ च याचस्व भर्तारं भरतस्याभिषेचनम् ।
 प्रव्राजनञ्च रामस्य वर्षाणि च चतुर्दश ॥ २० ॥
 चतुर्दश हि वर्षाणि रामे प्रव्राजिते वनम् ।
 प्रजाभावगतस्नेहः स्थिरः पुत्रो भविष्यति ॥ २१ ॥
 क्रोधागारं प्रविश्याद्य क्रुद्धेवाश्रयपतेः सुते ! ।
 शेष्वानन्तर्हितायां त्वं भूमौ मलिनवासिनी ॥ २२ ॥
 मास्मै न प्रत्युदीजेयाः मा चैनमभिभाषथाः ।
 रुदन्ती * पार्थिवं दृष्ट्वा जगत्यां शोकलालसा ॥ २३ ॥
 दयिता त्वं सदा भर्तुरत्र मे नास्ति संशयः ।

निवृत्तिप्रकारमाह,—ताविति । तेन च दाने अनुमते ताभ्यां क्रमण्य
 भरताभिषेचनरामप्रव्राजने वृणु इति शेषः ॥ २० ॥

चतुर्दशसंख्याफलमाह,—चतुर्दशेति । प्रजायां भावेऽन्तःकरणे गतः
 प्राप्तःस्नेहो यस्य तादृशः पुत्रः स्थिरो राज्ये भविष्यति ॥ २१ ॥

वरदानप्रवर्तनेपायमाह,—क्रोधागारमिति । क्रोधवतीनां शयन-
 स्थानं क्रोधागारं क्रुद्धेव इवशब्दव्यवस्थेन क्रुद्धैव सती उत्तमं क्रोधहेतुं
 शतशोऽन्यथा तत् सान्त्वनेऽप्यविस्मरन्ती । तदेव विवृणोति । शेष्वेति अना-
 त्तृतयां भूमौ शेष्व इत्यर्थः मलिनवासिनी मलिनवस्त्रधरा सती ॥ २२ ॥
 रुदन्तीत्यस्य भवेति शेषः तं दृष्ट्वेति पूर्वार्द्धान्वयि ॥ २३ ॥

* “चापि तम्” इति वा पाठः ।

त्वत्कृते च महाराजो विशेदपि ऊताशनम् ॥ २४ ॥
 न त्वां क्रोधयितुं शक्नो न क्रुद्धां प्रत्युदीक्षितुम् ।
 तव प्रियार्थं राजा तु प्राणानपि परित्यजेत् ॥ २५ ॥
 न ह्यतिक्रामितुं शक्नस्व वाक्यं महीपतिः ।
 मन्दस्वभावे ! बुध्यस्व सौभाग्यबलमात्मनः ॥ २६ ॥
 मणिमुक्तासुवर्णानि रत्नानि विविधानि च ।
 दद्यात् दशरथो राजा माम्स्म तेषु मनः कथाः ॥ २७ ॥
 यौ ते देवासुरे युद्धे वरौ दशरथो ददौ ।
 तौ स्मारय महाभागे ! सोऽर्थो न त्वा क्रमेदति ॥ २८ ॥

एवं सति सर्वथा कार्यसिद्धिर्भवत्येवेत्याह,—दयितेति । त्वत्कृते
 त्वत्प्रीणननिमित्तं ॥ २४ ॥ २५ ॥

ननु क्तमपि वाक्यं राजा चेत् न शृणुयात्तदा महीतो हानिः स्या-
 त्त्तत्राह,—नहीति । स्वसौभाग्यवैभवविस्मरणमूलिका ते एषा मन्दा-
 श्रद्धेति भावः ॥ २६ ॥

वरदानातिरिक्तमनुनयं मा स्वीकुर्वित्याह,—मणीत्यादि ॥ २७ ॥

सर्वानुनयानङ्गीकारे तर्हि दासेन मया किं कर्तव्यमिति राजपुत्रे
 उत्तरमुपदिशति,—यावति । सोऽर्थत्वा रामविवासनभरताभिषेक
 रूपोऽर्थः त्वा त्वामित्यर्थः । मा त्वेति पाठेऽतिक्रमेत्तमर्थं माविस्मरेत्यर्थः
 “नातिक्रामेदिति पाठे सर्वथा सिध्यत्येव राज्ञः सत्यप्रतिज्ञत्वादित्याशयः”
 इति कतकः ॥ २८ ॥

यदा तु ते वरं दद्यात् स्वयमुत्थाप्य राघवः ।

व्यवस्थाप्य महाराजं त्वमिमं वृणुया वरम् ॥ २९ ॥

रामं प्रब्राजयारण्ये नव वर्षाणि पञ्च च ।

भरतः क्रियतां राज्यं पृथिव्यां पार्थिवर्षभः ॥ ३० ॥

चतुर्दश हि वर्षाणि रामे प्रब्राजिते वनम् ।

रूढश्च कृतमूलश्च शेषं स्थास्यति ते सुतः ॥ ३१ ॥

रामप्रब्राजनं चैव देवि ! याचस्व तं वरम् ।

एवं सेत्स्यन्ति पुत्रस्य सर्वार्थास्तव कामिनि ! ॥ ३२ ॥

एवं प्रब्राजितश्चैव रामोऽरामो भविष्यति ।

भरतश्च हतामित्र स्तव राजा भविष्यति ॥ ३३ ॥

राघवो दशरथः उत्थाप्य त्वमिति शेषः ते तुभ्यन्तदा त्वं महाराजम् ।

स्थास्य प्रपद्येः सत्ये स्थापयित्वा ॥ २९ ॥

वरमभिनयति,—रामेति ॥ ३० ॥

सर्वथा प्रब्राजनस्यातिघोरतया लोकविरुद्धत्वं मत्वाह,—चतुर्दशेति ।

चतुर्दशवर्षं पालितः प्ररूढशालः कृतमूलो दृढमूलो वृद्धो दुर्ब-
लो भवति एवं भरतस्तावता कालेन रूढोदृढराज्यः कृतमूलो वशी-
मूलबलः चतुर्दशोत्तरशेषायुःकालं स्थास्यत्येव नतु पुनरागते-
यं रामेण शक्नोन्मूलनो भविष्यति न च रामस्य राज्यप्रत्याप्तेति
र्थम् ॥ ३१ ॥

त राजानम् ॥ ३२ ॥

येन कालेन रामश्च वनात् प्रत्यागमिष्यति ।
 अन्तर्वहिष्य * पुत्रस्ते कृतमूलो भविष्यति ॥ ३४ ॥
 संगृहीतमनुष्यश्च सुहृद्भिः साकमात्मवान् ।
 प्राप्तकालन्तु मन्येऽहं राजानं वीतसाध्वसा ॥ ३५ ॥
 रामाभिषेकसङ्कल्पान्निगृह्य विनिवर्त्तय ।
 अनर्थमर्थरूपेण ग्राहिता सा ततस्तथा ॥ ३६ ॥
 दृष्ट्वा प्रतीता कैकेयी मन्थरामिदमब्रवीत् ।

रामः अराम इति च्छेदः अप्रियः प्रजानां भविष्यतीत्यर्थः ॥ ३३ ॥
 अन्तर्वहिष्य प्रकृतीनामिति शेषः । चिरसंयोगाद्भूते केहानां
 वृद्धिः चिरविप्रयोगतश्च रामस्तेहनाश्च इति भावः ॥ ३४ ॥
 कृतमूलत्वमेव विवक्ष्यति,—संगृहीतेति । सम्यक्पालनेनानुरङ्कित-
 मनुष्य इत्यर्थः । सुहृद्भिः साकं कृतमूलो भविष्यतीति पूर्वेष्वन्वयः
 अभिषेकतो निवर्त्तनं प्राप्तकालं मन्ये इत्यर्थः । अभिषेकनिवर्त्तनस्याय-
 मेव काल इति भावः । तस्माद्राजानं तदभिषेकात् निवर्त्तयेत्यन्वयः
 ॥ ३५ ॥ ३६ ॥

प्रतीता अङ्गीकृततदर्थं कैकेयी केकेयराजकन्या । किशोरी बाल-
 वत्सा वड़वा सा यथा स्वकिशोरार्थे उत्पद्यङ्गच्छति कशाद्वस्तेना-
 रूढापि तथेयं राजाधीनापि भरतार्थे उन्मार्गं गतेत्यर्थः ॥ ३७ ॥

* “तेन कालेन” इति वा पाठः ।

सा हि वाक्येन कुञ्जायाः किशोरीबोत्पथं गता ॥ ३७ ॥

कैकेयी विस्मयं प्राप्ता परं परमदर्शना ।

प्रज्ञां ते नावजानामि श्रेष्ठे ! श्रेष्ठाभिधायिनि ॥ ३८ ॥ !

दृष्टिव्यामसि कुञ्जानामुत्तमा बुद्धिनिश्चये ।

त्वमेव तु ममार्थेषु नित्ययुक्ता हितैषिणी ॥ ३९ ॥

नाहं समवबुध्यं कुञ्जे ! राज्ञश्चिकीर्षितम् ।

सन्ति दुःसंस्थिताः कुञ्जे ! वक्राः परमपापिकाः ॥ ४० ॥

त्वं पद्ममिव वातेन सन्नता प्रियदर्शना ।

उरस्तेऽभिनिविष्टं वै यावत् स्कन्धात् समुन्नतम् ॥ ४१ ॥

परं विस्मयं प्राप्ता परमदर्शना अत्यन्तविशेषदर्शनवती यदा पर-
मत्यर्थमदर्शना विरुद्धदर्शना मथुरामिदमब्रवीदित्यन्वयः । अत्र कैकेयी
तन्नामिका । हे श्रेष्ठाभिधायिनि हितोपदेशकुशले इति यावत् । अतएव
ते प्रज्ञां नावजानामीत्यर्थः । कुञ्जे त्वां नाभिजानामीति पाठे श्रेष्ठा-
भिधायिनीत्वादिविशिष्टां नाञ्चासिषमित्यर्थः ॥ ३८ ॥

* कुञ्जानां कुञ्जत्वविशिष्टराजदासीनां मध्ये, बुद्धिनिश्चये बुद्धिविषय-
कार्यकार्थनिश्चये उत्तमा ईदृश्य एव दास्यो राजपत्नीनामिष्टाः सुरूपासु
सापत्न्यसूक्तेः । श्रेष्ठत्वमभिधाय श्रेष्ठाभिधायिनीत्वमुपपादयति,—त्वमे-
वेति । हितैषिणी इच्छापूर्वकं हितवक्त्री ॥ ३९ ॥

समवबुध्यं त्वत्कृत बोधनाभावे इति शेषः । चिकीर्षितं रामाभि-
षेकाय भरतस्य विवासनादि । कैकेया एवं मतिकारणं क्वचित् पश्यते,—

अधस्ताच्चोदरं शान्तं सुनाभमिव लज्जितम् ।

परिपूर्णञ्च जघनं सुपीनौ च पयोधरौ ॥ ४२ ॥

विमलेन्दुममं वक्त्रमहो राजसि मन्यरे ! ।

जघनं तव निर्मृष्टं रश्मनादामभूषितम् ॥ ४३ ॥

न हि तत् बुबुधे पापं शापदोषेण मोहिता ।

केकयेषु हि सा वाल्ये ब्राह्मणं रूक्षरूपिणम् ॥

असूयितवती बाला तेन शप्ता महात्मना ।

यस्मादसूयसे विप्रं त्वं रूपमदर्पिता ॥

तस्मादसूयां त्वमपि लोके प्राप्स्यसि कुत्सिताम् ।

इति शापसमाच्छन्ना मथुरावशमागता ॥

इति । असूयाम् असूयाविधयताम् अथ कुजां कुजान्तरवैलक्षण्येन स्तौति,—सन्तोषादि । तद्यतिरिक्ता इति शेषः । दुःसंस्थिताः दुःसंस्थायवयवसन्निवेशाः अतएव परमपापिकाः परमपापदर्शनाः ॥ ४० ॥

नैवं त्वमित्याह,—त्वमिति । वातेन सन्नतं पद्ममिव त्वं सन्नतापि प्रियदर्शना ते उरो वक्षः अभिनिविष्टं स्थगुना व्याप्तम् अतएव यावत् स्तन्वात् स्तान्धपथ्यन्तमुन्नतं उरः, यावत् संस्थानमुन्नतमिति पाठे स्तान्धवधिसमस्थानरूपसर्वसाधारणसंस्थानं यावत् समुन्नतम एतेन स्थगुमत् कुजत्वं प्रतिपादितं ॥ ४१ ॥

अधस्तात् वक्षसोऽधस्तात् शोभननाभिमदुदरं लज्जितमिव शान्तं उरस उन्नतिं दृष्ट्वा लज्जितमिव कृशमित्यर्थः प्रतिपूर्णं विस्तीर्णम् ॥ ४२ ॥

वर्णातिशयात् वर्णितमपि जघनं पुनर्वर्णयति,—जघनमिति ।

जङ्गे भृशमुपन्यस्ते पादौ च व्याधतावुभौ ।
 त्वमायताभ्यां सक्थिभ्यां मन्यरे ! क्षौमवासिनि ! ॥ ४४ ॥
 अग्रतो ममं गच्छन्ती राजसेतीव शोभने ! ।
 आसन याः शम्बरे मायाः सहस्रमसुराधिपे ॥ ४५ ॥
 हृदये ते * निविष्टास्ता भूयश्चान्याः सहस्रशः ।
 तदेव † स्थगु यद्दीर्घं रथघोणमिवायतम् ॥ ४६ ॥
 मतयः क्षत्रविद्याश्च मायाश्चात्र वसन्ति ते ।

निर्मृष्टं रोमादिकमलङ्घनं निर्घृष्टमिति पाठे रश्मनास्थक्षुद्रघराभिः
 शब्दायमानं ॥ ४३ ॥

उपन्यस्ते जान्वोरिति शेषः । यद्वा लोकैः स्तुते सुन्दरत्वेन । सक्थिनी
 पृष्ठफलके इति कतकः ॥ ४४ ॥

राजहंसीव राजसे इति क्वचित्पाठः स्थगुं स्तोतुमुत्प्रेक्ष्यते,—आस-
 निति ॥ ४५ ॥

यास्तास्तव हृदये निविष्टा मायास्तदेवेदं यत् दीर्घस्थगुरित्यन्वयः ।
 रथघोणं रथचक्रपिण्डिकातद्दायतं त्रिस्तोत्रम् ॥ ४६ ॥

अतोऽत्र मत्यादिकं वसति । यत एवमतोऽत्र मालां प्रमोक्ष्यामि ।

* “सर्वास्तयि” इत्यपि पाठः ।

* “तवेदम्” इति वा पाठः ।

अत्र तेऽहं प्रमोक्ष्यामि मालां कुञ्जे ! हिरण्मयीम् ॥ ४७ ॥
 अभिषिक्ते च भरते राघवे च वनं गते ।
 जात्येन च सुवर्णेन सुनिष्ठमेन सुन्दरि ! ॥ ४८ ॥
 लब्धार्था च प्रतीता च लेपयिष्यामि ते स्थगु ।
 सुखे च तिलकं चित्रं जातरूपमयं शुभम् ॥ ४९ ॥
 कारयिष्यामि ते कुञ्जे ! शुभान्याभरणानि च ।
 परिधाय शुभे वस्त्रे देवतेषु चरिष्यसि ॥ ५० ॥
 चन्द्रमाह्वयमानेन सुखेनाप्रतिमानना ।
 गमिष्यसि गतिं सुख्यां गर्वयन्ती द्विषज्जने * ॥ ५१ ॥
 तवापि कुञ्जाः कुञ्जायाः सर्वाभरणभूषिताः ।

मतयोमतिस्मृतिबुद्धयः । स्मृतिर्यतोतविषया, मतिरागामिगोचरा, बुद्धि-
 स्तात्कालिकीर्ज्ञयेति । क्षत्रविद्या राजनीतिः । मायाः प्रसिद्धाः । अत्र
 स्थगुनि हृदिस्थविद्यतोन्नतमांसास्थिपिण्डे ॥ ४७ ॥

जात्येनोत्तमेन सुनिष्ठमेन संद्रुतेन सुवर्णेन निर्मितां हिरण्मयीं
 मालामिति सम्बन्धः ॥ ४८ ॥

लब्धार्था लब्धोक्तार्था अतएव प्रतीता सन्तुष्टा लेपयिष्यामि उत्तम-
 चन्दनेनेति शेषः । यद्वा जात्यद्रुतस्वर्णकृतभूषणेन ते स्थगु लेपयिष्यामि
 गुप्तं करिष्यामीत्यर्थः ॥ ४९ ॥ ५० ॥

* “गर्वयन्ती द्विषज्जनम्” इति वा पाठः ।

पादौ परिचरिष्यन्ति यथैव त्वं सदा मम ॥ ५२ ॥
 इति प्रशस्यमाना सा कैकेयीमिदमब्रवीत् ।
 शयानां शयने शुभ्रे वेद्यामग्निशिखामिव ॥ ५३ ॥
 गतोदके सेतुबन्धो न कल्याणि ! विधीयते ।
 उत्तिष्ठ कुरु कल्याणं राजानमनुदर्शय ॥ ५४ ॥
 तथा प्रोत्साहिता देवी गत्वा मन्यरया सह ।
 क्रोधागारं विशालाक्षी सौभाग्यमदगर्बिता ॥ ५५ ॥
 अनेकशतसाहस्रं सुक्ताहारं वराङ्गना ।
 अवसुच्य वरार्हाणि शुभान्याभरणानि च ॥ ५६ ॥
 तदा हेमोपमा तत्र कुञ्जावाकावशङ्कता ।
 सन्विश्य भूमौ कैकेयी मन्यरामिदमब्रवीत् ॥ ५७ ॥
 इह वा मां मृतां कुञ्जे ! नृपायावेदयिष्यसि ।

आह्वयमानेन स्पर्धमानेन द्विषज्जने गर्बयन्ती गर्वं कुर्वन्ती मुख्या-
 ङ्गतिं श्रेष्ठम् ॥ ५२ ॥ ५३ ॥

एवं वृथावार्त्ताभिः कालात्ययो न कार्य इत्याह,—गतेत्यादि ।
 रामाभिषेके लुप्ते वरग्रहणादि व्यर्थमिति भावः । राजानमनुदर्शय,
 क्रोधागारे आत्मानमिति शेषः ॥ ५४ ॥ ५५ ॥

अनेकशतसाहस्रं तावत् स्वर्णमूल्यम् । वरार्हाणि बहुमूल्यानि ॥ ५६ ॥

हेमोपमा स्वर्णवर्णा कैकेयी ॥ ५७ ॥

इह क्रोधागारे । मदभीष्टासिद्धौ मदुपेक्षकाय राज्ञे दशरथाय मां

वनं राघवे प्राप्ते भरतः प्राप्यते क्षितिम् ॥ ५८ ॥

सुवर्णेन न मे ह्यर्थो न रत्नैर्न च भोजनैः ।

एष मे जीवितस्थान्तो रामो यद्यभिषिच्यते ॥ ५९ ॥

अथो पुनस्तां महिषीं महीक्षितो

वचोभिरत्यर्थमहापराक्रमैः ।

उवाच कुञ्जा भरतस्य मातरं

हितं वचो राममुपेत्य चाहितम् ॥ ६० ॥

प्रपत्स्यते राज्यमिदं हि राघवो

यदि ध्रुवं त्वं समुता च तस्यसे ।

ततो हि कल्याणि ! यतस्य तत्तथा

यथा सुतस्ते भरतोऽभिषेच्यते ॥ ६१ ॥

तथातिविद्धा महिषीति कुञ्जया

समाहता वागिषुभिर्मुञ्जमुञ्जः ।

निधाय हस्तौ हृदयेऽतिविस्मिता

शशंस कुञ्जां कुपिता पुनः पुनः ॥ ६२ ॥

मृतामावेदयिष्यसि । त्वर्थे, राघवे वनं प्राप्ते भरतः क्षितिं प्राप्यते वा
न तु पक्षान्तरमस्तीति भावः ॥ ५८ ॥ ५९ ॥

महापराक्रमैरतिक्रूरैः भरतस्येत्याहत्या हितान्वय्यपि राममुपेत्य
तं प्राप्य अहितं रामविषये लोकदृष्ट्या अहितमिति यावत् ॥ ६० ॥ ६१ ॥

यमस्य वा मां विषयं गतामितो
 निशम्य कुञ्जे ! प्रतिवेदयिष्यसि ।
 वनं गते वा सुचिराय राघवे
 समृद्धकामो भरतो भविष्यति ॥ ६३ ॥
 अहं हि नैवास्तरणानि न स्रजो
 न चन्दनं नाञ्जनपानभोजनम् ।
 न किञ्चिदिच्छामि न चेह जीवितं
 न चेदितो गच्छति राघवो वनम् ॥ ६४ ॥
 अथैवमुक्त्वा वचनं सुदारुणं
 निधाय सर्वाभरणानि भामिनी ।
 अमं वृतामास्तरणेन मेदिनीं
 तदाधिश्ये पतितेव किन्नरी ॥ ६५ ॥

कुञ्जया मुञ्जमुञ्जरिति वागियुभिः पूर्वोक्तैर्वचनरूपैर्वाणैः समा-
 हृता ताडितातिविद्धा च अतिविस्मिता राजा मामेवं प्रतारितवानि-
 तीति शेषः । अशंस उवाच ॥ ६२ ॥

निशम्य दृष्ट्वा प्रतिवेदयिष्यसि दशरथायेति शेषः ॥ ६३ ॥

नाञ्जनपानभोजनमिति समाहारद्वन्द्वः ॥ ६४ ॥

अथ क्रोधागारप्रवेशानन्तरं निधाय त्यक्त्वा पुण्यक्षयाद्भूमौ पतिता
 किन्नरीव ॥ ६५ ॥

उदीर्णसंरम्भतमोदृतानना
 तदावसुक्तोत्तममाल्यभूषणा ।
 नरेन्द्रपत्नी विमना बभूव सा
 तमोदृता द्यौरिव मग्नतारका ॥ ६६ ॥

इत्यार्षे रामायणे वाल्मीकीये अयोध्याकाण्डे
 कैकेय्याः क्रोधागारप्रवेशो नाम
 नवमः सर्गः ।

उदीर्णं उत्कण्ठः संरम्भः कोप एव तमस्तेन दृतं व्याप्तमाननं यस्याः,
 अवसुक्तानि त्यक्तानि उत्तममाल्यभूषणानि यया सा विमनाः दुर्मनाः
 मग्नतारका अस्तमिततारका, द्यौराकाशम् ॥ ६६ ॥

इति रामाभिरामे श्रीरामीये रामायणतिलके
 अयोध्याकाण्डे नवमः सर्गः ॥ ७ ॥

दशमः सर्गः ।

— १०४ —

विदर्शिता यदा देवी कुञ्जया पापया भृशम् ।
 तदा शंते स्म सा भूमौ दिग्धविद्धेव किन्नरी ॥ १ ॥
 निश्चित्य मनसा कृत्यं सा सम्यगिति भामिनी ।
 मन्यरायै शनैः सर्वमाचचत्ते विचक्षणा ॥ २ ॥
 सा दीना निश्चयं कृत्वा मन्यरात्राक्यमोहिता ।
 नागकन्येव निःश्वस्य दीर्घमुष्णं च भामिनी ॥ ३ ॥
 सुहृत्तं चिन्तयामास मार्गमात्मसुखावहम् ।
 सा सुहृच्चार्थकामा च तं निश्चयं विनिश्चयम् ॥ ४ ॥
 बभूव परमप्रीता सिद्धिं प्राप्येव मन्यरा ।

अथोक्तानुवादपूर्वं राज्ञः कैकेयीदर्शनाद्याह,—विदर्शिता विपरीतं
 बोधिता दिग्धविद्धेव विधदिग्धवाणविद्धेव किन्नरी, कामरूपप्रधानो
 जातिविशेषः ॥ १ ॥

मन्यरोपदिष्टं निश्चित्य युक्तमेतदिति निर्द्धार्य यत् त्वयोक्तं तत्सर्वं
 सम्यगिति मन्यरायै आविष्टदुःखत्वात् शनैः आचचत्ते ॥ २ ॥

तदेव प्रपद्यति,—सा दीनेत्यादि ॥ ३ ॥

मार्गं मन्यरोक्तमात्मसुखावहमिति चिन्तयामास । सा मन्यरा
 सुहृत् कैकेयाः, तस्या एवार्थकामा च, कैकेयास्तं निश्चयं निश्चयं ज्ञात्वा ॥ ४ ॥

अथ सा रुषिता देवी सम्यक् कृत्वा विनिश्चयम् ॥ ५ ॥

संविवेशाबला भूमौ निवेश्य भुक्नुटिं मुखे ।

ततश्चित्राणि माल्यानि दिव्यान्याभरणानि च ॥ ६ ॥

अपविद्धानि कैकेया तानि भूमिं प्रपदिरे ।

तथा तान्यपविद्धानि माल्यान्याभरणानि च ॥ ७ ॥

अशोभयन्त वसुधां न च चित्राणि यथा नभः ।

क्रोधागारे च पतिता सा बभौ मलिनाम्बरा ॥ ८ ॥

एकवेणीं दृढं बद्ध्वा गतसत्त्वेव किन्नरी ।

आज्ञाप्य तु महाराजो राघवस्याभिषेचनम् ॥ ९ ॥

उपस्थानमनु ज्ञाप्य प्रविवेश निवेशनम् ।

सिद्धिं रसरसायनादिसिद्धिम् । निधिमिति पाठे धनं प्राप्येव परम-
प्रीता बभूव वस्तुतो यदेवकार्यार्थं स्वयं भूलोकमागता दासी च जाता
तद्विषयां सिद्धिमप्राप्येवेत्यर्थः रामागमनस्य सम्भावनामात्रविषयत्वात्
इवेति ॥ ५ ॥

मुखे भुक्नुटिनिवेशः क्रोधातिशयेन ॥ ६ ॥

यानि कैकेया अपविद्धानि उत्सृष्टानि तानि भूमिमित्यन्वयः । दान्य-
र्षादिद्वानि तानीत्यन्वयः ॥ ७ ॥ ८ ॥

एकवेणीं पुरोभागीयवेणीद्वयमुन्मुच्य पृथैकवेणीम् । गतसत्त्वा क्षीण-
शला । कैकेयीदत्तान्तं प्रदोषकालिकमुपवर्ण्य राजदत्तान्तमाह,—आप्ता-
येति ॥ ९ ॥

अथ रामाभिषेको वै प्रसिद्ध इति जज्ञिवान् ॥ १० ॥

प्रियार्हां प्रियमाख्यातुं विवेशान्तःपुरं वशी ।

स कैकेया गृहं श्रेष्ठं प्रविवेश महायशाः ॥ ११ ॥

पाण्डुराभमिवाकाशं राजयुक्तं निशाकरः ।

शुकवर्धिसमायुक्तं क्रौञ्चहंसरुता युतम् ॥ १२ ॥

वादिचरवसंधुष्टं कुजावामनिकायुतम् ।

लतागृहैश्चित्रगृहैश्चम्पकाशोकशोभितैः ॥ १३ ॥

दान्तराजतभौवर्णवेदिकाभिः समायुतम् ।

उपस्थानं कृताज्ञापनाविषयस्य मन्त्रिपुरोहितादेः स्वस्वगृहं प्रति
गमनमनुज्ञाप्य स्वनिवेशनं प्रविवेश, यदा उपस्थानं सदः सभा तामनु-
ज्ञाप्य स्वगृहगमने तदनुज्ञां गृहीत्वा । अथैव रामाभिषेकः प्रसिद्धः
निश्चित इति इतः पूर्वं कैकेया न श्रुतिगोचर इति जज्ञिवान्
ज्ञातवान् ॥ १० ॥

अतस्तत्रियमाख्यातुं अन्तःपुरं प्रविवेश । वशी स्वस्त्रीत्यति-
रिक्तविषये इति बोध्यम् ॥ ११ ॥

अत्र गृहस्य रुक्मकैकेयीयुक्ततया सुधाधवलतया च राजयुक्त-
पाण्डुराभमिकाशसादृश्यम् । रुता युतं रुतयुक्तम् ॥ १२ ॥

कुजाभिः वामनिकाभिश्च, वामनिकाः क्रुद्धाः ताभिर्युतं सरूप-
दासीनां सापत्न्यसम्भावनया अन्तःपुरे आवासात् । चित्रगृहैः चित्र-
युक्तगृहैः ॥ १३ ॥

नित्यपुष्पफलैर्वृक्षैर्वापीभिरुपशोभितम् ॥ १४ ॥

दान्तराजतसौवर्णैः संवृतं परमासनैः ।

विविधैरन्नपानैश्च भक्ष्यैश्च विविधैरपि ॥ १५ ॥

उपपन्नं महार्हैश्च भूषणैस्त्रिदिवोपमम् ।

स प्रविश्य महाराजः स्व*मन्तःपुरमृद्धिमत् ॥ १६ ॥

न ददर्श प्रियां राजा कैकेयीं शयनोत्तमे ।

स कामबलसंयुक्तो रत्नार्थी मनुजाधिपः ॥ १७ ॥

अपश्यन् दत्तां भार्यां पप्रच्छ विषसाद च ।

न हि तस्य पुरा देवी तां वेलां मत्प्रवर्तत ॥ १८ ॥

न च राजा गृहं शून्यं प्रविवेश कदाचन ।

ततो गृहगतो राजा कैकेयीं पर्य्यटच्छत ॥ १९ ॥

गजदन्तरजतसर्गाणिर्भितवेदिकाभिः वृक्षाणां नित्यपुष्पफलत्वं च
देवराजसाहाय्यकरणेन तत्प्रसादात् ॥ १४ ॥ १५ ॥ १६ ॥

कामबलसंयुक्तः कामबलं तदुक्तेस्तत्संयुक्तः अतएव रत्नार्थी ॥ १७ ॥

अपश्यन् रत्नार्थमन्विष्य अपश्यन्, विषादहेतुमाह,—नहीति ।
तां वेलां कामवशात् स्वशयनागमवेलां नात्यवर्तत नातिक्रान्तवती,
अथ च तामतिक्रान्तेति विषादः ॥ १८ ॥

शून्यं कैकेयीरहितम् ॥ १९ ॥

* “तत्” इति वा पाठः ।

यथा पुरमविज्ञाय स्वार्थलिप्सुमपण्डिताम् ।

प्रतीहारी त्वथोवाच सन्तस्ता सुकृताञ्जलिः ॥ २० ॥

देव ! देवी श्मशं क्रुद्धा क्रोधागारमभिद्रुता ।

प्रतीहार्या वचः श्रुत्वा राजा परमदुर्मनाः ॥ २१ ॥

विषसाद पुनर्भूयो लुलितव्याकुलेन्द्रियः ।

तत्र तां पतितां भूमौ शयानामतथोचिताम् ॥ २२ ॥

प्रतप्त इव दुःखेन शोऽपश्यज्जगतीपतिः ।

स दृद्धस्तरुणीं भार्यां प्राणेभ्योऽपि गरीयसीम् ॥ २३ ॥

अपापः पापसङ्कल्पां ददर्श धरणीतले ।

सुतामिव विनिष्कृत्तां पतितां देवतामिव ॥ २४ ॥

अपण्डितां कार्याकार्यविवेकरहितां स्वार्थलिप्सुं भद्रताभिषेकेष्वा
वतीम् अविज्ञाय यथापुरं यथापूर्वं पूर्वमदर्शनकाले यथा अष्टशतं तथ
अष्टशतं त्वन्वयः । प्रतीहारी दौवारिकी ॥ २० ॥

अभिद्रुता इत्युवाचेति सम्बन्धः ॥ २१ ॥

अदर्शनमात्रेण विषमस्य क्रोधादिश्रवणाद्भूयोऽधिको विषादः इष्टा
दर्शनजं विषादेन चक्षुरादेर्लुलितत्वमतिचञ्चलत्वं चित्तस्य । किंनिमित्त
क्रोधः इति शङ्कया व्याकुलत्वम् । तत्र क्रोधागारे, अतथोचितां तथाशय
नानुचिताम् ॥ २२ ॥

इवशब्द एवार्थः ॥ २३ ॥

पापसङ्कल्पां रामाभिषेकविघातादिमनोरथां विनिष्कृताम् हि
न्नाम् ॥ २४ ॥

किन्नरीमिव निर्द्धूतां च्युतामप्सरसं यथा ।
 मायामिव परिभ्रष्टां हरिणीमिव संयताम् ॥ २५ ॥
 करेणुमिव दिग्धेन विद्धां मृगयुना वने ।
 महागज इवारण्ये स्नेहात् परमदुःखितः * ॥ २६ ॥
 परिमृज्य च पाणिभ्यामभिसन्तस्तचेतनः ।
 कामी कमलपत्राक्षीमुवाच वनितामिदम् ॥ २७ ॥
 न तेऽहमभिजानामि क्रोधमात्मनि संश्रितम् ।
 देवि ! केनाभियुक्तासि केन वासि विमानिता ॥ २८ ॥
 यदिदं मम दुःखाय शेषे कल्याणि ! पांशुषु ।

निर्द्धूतां पुण्यक्षये खर्षोक्तात् पातिताम् । च्युतां खर्गात् । परिभ्रष्टां
 परमोहनाय प्रयुक्तां मध्ये एव स्थितां मायामिव स्थिताम् । संयतां
 वागुराबद्धाम् ॥ २५ ॥

मृगयुना व्याधेन दिग्धेन विघलितेन वाणेन विद्धां करेणुमिव स्थितां
 ददर्शति पूर्वोक्तान्वयः अरण्ये महागजः पूर्वोक्तां करेणुमिव स्थिताम् ॥ २६ ॥

पाणिभ्यां परिमृज्य स्पृष्ट्वा किं वक्ष्यति किं करिष्यतीति शङ्कया
 वस्तुबुद्धिः उवाच ॥ २७ ॥

आत्मनि मयि संश्रितं क्रोधं क्रोधकारणं नाभिजानामि अभियुक्ता
 कृतपराभवा, विमानो निन्दा ॥ २८ ॥

* “परिममर्ष ताम्” इति वा पाठः ।

भूमौ शेषे किमर्थं त्वं मयि कल्याणचेतसि ॥ २९ ॥

भूतोपहतचित्तेव मम चित्तप्रमाथिनि ! ।

सन्ति मे कुशला वैद्यास्त्वभितुष्टाश्च सर्वशः ॥ ३० ॥

सुखितां त्वां करिष्यन्ति व्याधिमाचक्षु भामिनि ! ।

कस्य वापि प्रियं कार्यं केन वा विप्रियं कृतम् ॥ ३१ ॥

कः प्रियं लभतामद्य को वा सुमहदप्रियम् ।

मा रौत्सीर्मा च कार्षीस्त्वं देवि ! सम्परिशोधयाम् ॥ ३२ ॥

अबध्यो बध्यतां को वा बध्यः को वा विमुच्यताम् ।

यत् यतः इदं एवं प्रकारेण । कल्याणि ! मम दुःखाय पांशुषु शेषे,
किञ्च कल्याणचेतसि अनपकारिणि मयि जीवति सति किमर्थं
भूमौ शेषे ? ॥ २९ ॥

भूतोपहतचित्तेव यहाविष्टेव । कुशलाः सर्वव्याधिनिवारणकुशलाः ।
अभितुष्टाः मत्कृतसत्कारैरिति शेषः ॥ ३० ॥

व्याधिमाचक्षु, व्याधिकृतं चेच्छयनमिति शेषः । प्रियं कार्यं कर्त्तव्य-
मिति मनसि वर्त्तते इति शेषः । विप्रियं कृतं तव कस्य अप्रियं कर्त्तव्य-
त्वेन तव मनसि वर्त्तते इति भावः ॥ ३१ ॥

पक्षद्वयनिमित्तोऽपि क्रोधा मास्त्वित्याह,—कः प्रियमिति । त्वन्प्रियो
दर्शित इति शेषः । अप्रियं लभतां त्वद्विप्रियकारीति शेषः । मा रौत्सीः
आत्मनोऽभिप्रायं राजं गुप्तं माकार्षीरित्यर्थः । सम्परिशोधयाम् कायस्येति
शेषः ॥ ३२ ॥

दरिद्रः को भवेदाढ्यो द्रव्यवान्वाप्यकिञ्चनः ॥ ३३ ॥

अहञ्च हि मदीयाश्च सर्वे तव वशानुगाः ।

न ते कश्चिदभिप्रायं व्याहन्तुमहमुत्सहे ॥ ३४ ॥

आत्मनोजीवितेनापि ब्रूहि यन्मनसि स्थितम् ।

बलमात्मनि जानन्ती न मां शङ्कितुमर्हसि ॥ ३५ ॥

करिष्यामि तव प्रीतिं सुकृतेनापि ते शपे ।

यावदावर्त्तते चक्रं तावती मे वसुन्धरा ॥ ३६ ॥

द्राविडाः सिन्धुसौवीराः सौराष्ट्रा दक्षिणापथाः ।

वङ्गाङ्गमागधा मत्स्याः समृद्धाः काशिकोशलाः ॥ ३७ ॥

तत्र जातं वज्रद्रव्यं धनधान्यमजाविकम् ।

तदेष प्रपश्यति,—अबध्य इत्यादि ॥ ३३ ॥

आत्मनो जीवितेन हेतुनापि ते कश्चिदभिप्रायं तद्विषयं व्याहन्तुं
नोत्सहे अतो मनसि यत् स्थितं यद्विषयेच्छान्तिं तत् ब्रूहि आत्मनि
स्वस्मिन्बलं मत्त्रेमरूपं जानन्ती अयं मदुक्तं करिष्यति न वेति, मां शङ्कितुं
नार्हसि ॥ ३५ ॥

सुकृतेनापि स्वपुण्येनापि ते तव शपे शपथं ददामि यदि त्वदुक्तं
न कुर्यां तर्हि सर्वं सुकृतं मे कथ्येति शपथं ददामीत्यर्थः । अथात्मनि
दुष्कारसम्पादनसामर्थ्यं दर्शयति,—यावदिति । चक्रं सूर्यमण्डलं आवर्त्तते
प्रकाशयति तावती सर्वापि वसुधा मे मदधीना ॥ ३६ ॥

द्राविड़सिन्धादयो देशाः सर्वे मदधीना एव ॥ ३७ ॥

ततोदृशीष्य कैकेयि ! यद्यत्तु मनसेच्छसि ॥ ३८ ॥

किमायासेन ते भीरु ! उत्तिष्ठोत्तिष्ठ शोभने ! ।

तत्त्वं मे ब्रूहि कैकेयि ! यतस्ते भयमागतम् ॥ ३९ ॥

तत्ते व्यपनयिष्यामि नीहारमिव रश्मिबान् ।

तथोक्ता सा समान्धस्ता वक्तुकामा तदप्रियम् ॥ ४० ॥

परिपीडयितुं भूयो भर्तारमुपचक्रमे ॥ ४१ ॥

इत्यार्षे रामायणे वाल्मीकीये अयोध्याकाण्डे

कैकेय्याः क्रोधागारप्रवेशो नाम

दशमः सर्गः ।

अतस्तत्रेत्यादि । तत्र जातं द्रव्यमपि मदधीनमेव ॥ ३८ ॥ ३९ ॥

रश्मिवान् सूर्यः ॥ ४० ॥

भूयः परिपीडयितुं निजभृशयनादिना पूर्वम्पीडितमेवाप्रिय-
वचनानादिना पुनः पीडयितुमित्यर्थः ॥ ४१ ॥

इति रामाभिरामे श्रीरामीये रामायणतिलके

अयोध्याकाण्डे दशमः सर्गः ।

एकादशः सर्गः ।

तं मन्मथशरैर्विद्धं कामवेगवशानुगम् ।

उवाच पृथिवीपालं कैकेयी दारुणं वचः ॥ १ ॥

नास्मि विप्रकृता देव ! केनचिन्नावमानिता ।

अभिप्रायस्तु मे कश्चित्मिच्छामि त्वया कृतम् ॥ २ ॥

प्रतिज्ञां प्रतिजानीष्व यदि त्वं कर्तुं मिच्छसि ।

अथ ते व्याहरिष्यामि यथाभिप्रार्थितं मया ॥ ३ ॥

तामुवाच महाराजः कैकेयीमीषदुत्स्रयः ।

कामी हस्तेन संगृह्य मूर्धजेषु भुवि स्थिताम् ॥ ४ ॥

तमिति ॥ १ ॥

विप्रकृता क्रियया पराभूता अवमानशब्देन तिरस्कारः मे ममाभिप्रायेभिप्रार्थनीयोस्ति त्वदेकसम्पाद्यस्तं त्वया कृतं सम्पादितमिच्छामि ॥ २ ॥

यदि त्वं कर्तुमिच्छसि मदभिप्रेतं तदा तद्विषयावश्यकर्तव्यतारूपां प्रतिज्ञां प्रतिजानीष्व कुतः अथानन्तरं मयाभिप्रेतं संप्रार्थितं यथा यत्प्रकारवत्तथा वक्ष्यामीत्यर्थः ॥ ३ ॥

आज्ञाकारिणि मयि शपथाकाङ्क्षाद्येत्युत्स्रयः मूर्धजेषु संगृह्य शिरोऽङ्गेकृत्विति यावत् ॥ ४ ॥

अवलम्बि ! न जानामि त्वत्तः प्रियतरो मम ।

मनुजो मनुजव्याघ्राद्रामादन्यो न विद्यते ॥ ५ ॥

तेनाज्येन सुखेन राघवेण महात्मना ।

शपे ते जीवनाह्णेण ब्रूहि यन्मनसेऽस्मितम् ॥ ६ ॥

यं सुहृत्तमपश्यंस्तु न जीवेयमहं ध्रुवम् ।

तेन रामेण कैकेयि ! शपे ते वचनक्रियाम् ॥ ७ ॥

आत्मना चात्मजैश्चान्यैर्दृष्टे यं मनुजर्षभम् ।

तेन रामेण कैकेयि ! शपे ते वचनक्रियाम् ॥ ८ ॥

स्त्रीणां मध्ये त्वत्तः पुसां मध्ये रामादन्य इति योज्यं यद्वा रामादन्य-
त्वत्तोधिकः प्रियतरो नेत्यर्थः रामेऽस्याद्वेषमजानत एवमुक्तिः राम-
एव त्वत्तोधिकः प्रियइत्याशयः ॥ ५ ॥

तदाह,—तेनेति त्वत्तोपि प्रियतरेणेत्यर्थः अतएव मुखेन अज्येन
अरीणामशक्यजयेन जीवनाह्णेण मज्जीवनसाधनीभूतेन अनेन परम-
प्रियत्वं दर्शयति शपे शपथेन त्वदभिप्रेतकर्तव्यतानिषयं स्वाभिप्रायं
ज्ञापये । ते तुभ्यम् ॥ ६ ॥

भावार्थं सूचयन् परम प्रियत्वमेव दर्शयति यमिति । अनेन तद्विष-
यकदुष्टप्रार्थना न कार्य्येति सूचयति वचनक्रियां त्वद्वचनकरणं
प्रति ॥ ७ ॥

आत्मना स्वेन अन्यैरात्मजैः पुत्रैरपि यं दृष्टे असमं जाने सर्वतो-
धिकं प्रियं जाने इति यावत् ॥ ८ ॥

भद्रे ! हृदयमप्येतदनुमृश्याद्वरस्व मे ।

एतत् समीक्ष्य कैकेयि ! ब्रूहि यत् साधु मन्यसे ॥ ८ ॥

बलमात्मनि पश्यन्ती न विशङ्कितुमर्हसि ।

करिष्यामि तव प्रीतिं सुकृतेनापि ते शपे ॥ १० ॥

सा तदर्थमना देवी तदभिप्रायमागतम् ।

निर्माध्यस्थ्याच्च हर्षाच्च बभाषे दुर्वचं यचः ॥ ११ ॥

तेन वाक्येन संहृष्टा तमभिप्रायमात्मनः ।

यन्मनसा ध्यायति तद्वाचा वदतीत्युक्तेर्वागिव हृदयमपि त्वद्वचना-
नुष्ठानप्रबणं अनुमृश्य विचार्य स्वाभीष्टकथनेन मामस्मात् दुःखादुद्धर
एतत् रामस्य प्रियतमत्वं समीक्ष्य यत् साधु मन्यसे तत् ब्रूहि त्वमेव
युक्तं विचार्य वद । मम तु त्वद्वचनमात्रं कर्तव्यमेवेत्याशयः ॥ ८ ॥

अत्र शृङ्गा न कार्येत्याह,—बलमिति । वलं मत्प्रेमरूपम् । यथा
त्वयि मे प्रेमास्ति येन त्वदुक्तं न कुर्यामिति असम्भावितम् । सर्वथा तव
प्रीतिं प्रीतिविषयं करिष्यामि । यद्यन्यथेदं तदा मे धर्मो न फलदो भवे-
दितिभावः ॥ १० ॥

तदर्थमनाः तस्मिन्निजाभिमतं अर्थं मनो यस्याः सा तदभिप्रायं
स्वाभिमतार्थसम्पादनाभिप्रायमागतं प्राप्तविषयं ज्ञात्वा निर्माध्यस्थ्यात्
माध्यस्थाभावमवलम्ब्य । ल्यबलोपेठ्यथीभावात् पञ्चमी । सप्तपञ्च-
पातेनेति यावत् । हर्षात् राज्ञः खवशत्वदर्शनजात् । दुर्वचं शत्रुभिरपि
वक्तुमशक्यम् ॥ ११ ॥

तेन वाक्येन त्रिवाचा रामशपथपूर्वकस्य वचनक्रियावाक्येन ।

व्याजहार महाघोरमभ्यागतमिवान्तकम् ॥ १२ ॥

यथाक्रमेण शपसि वरं मम ददासि च ।

तत् शृण्वन्तु त्रयस्त्रिंशद्देवाः सेन्द्रपुरोगमाः ॥ १३ ॥

चन्द्रादित्यौ नभश्चैव ग्रहराव्यहनी दिशः ।

जगच्च पृथिवी चैवं सगन्धर्वा मराक्षसा ॥ १४ ॥

निशाचराणि भूतानि गृहेषु गृहदेवताः ।

यानि चान्यानि भूतानि जानीयुर्भाषितं तव ॥ १५ ॥

सत्यसन्धो महातेजा धर्मज्ञः * सत्यवाक् शुचिः ।

वरं मम ददात्येष सर्वे शृण्वन्तु देवताः ॥ १६ ॥

इति देवी महेष्वासं परिगृह्याभिगम्य च ।

अभ्यागत मन्तकमिव घोरं राज्ञः प्राणहरन्तमात्मनोऽभिप्रायं व्याजहार
व्याहृतुं निश्चितवती ॥ १२ ॥

राजप्रतिज्ञाया दुष्करार्थविषयत्वेन विपरीत्यमाशङ्क्य तां प्रतिज्ञा-
मशेषसाक्षीकरणेन स्थिरयति यथा क्रमेणेति । अतिप्रियपुत्र मुक्ततादि-
क्रमेण शपसि शपथं करोसि तत्पूर्वकवरश्च मम ददासि दातुं
निश्चितवानसि तत्तव वाक्यं ॥ १३ ॥

जगत्परोक्षस्वर्गादिभुवनदेवता । पृथिवीप्रत्यक्षभुवनदेवता ॥ १४ ॥ १५ ॥

सर्वे देवताः देवाः देवतानिवापुंसीति कोशः ॥ १६ ॥

* “सुसमाहितः” इति वा पाठः ।

ततः परमुवाचेदं वरदं काममोहितम् ॥ १७ ॥
 स्मर राजन् ! पुराहृतं तस्मिन्देवासुरे रणे ।
 तत्र त्वां व्यावयच्छत्स्व जिवितमन्तरा ॥ १८ ॥
 तत्र चापि मया देव ! यत्त्वं समभिरक्षितः ।
 जाग्रत्या यतमानायास्ततो मे प्रददौ वरौ ॥ १९ ॥
 तौ दत्तौ च वरौ देव ! निक्षेपौ मृगयाम्यहम् ।
 तवैव पृथिवीपाल ! सकाशे रघुनन्दन ! ॥ २० ॥
 तत् प्रतिश्रुत्य धर्मेण न चेद्दास्यमि मे वरम् ।
 अद्यैव हि प्रह्णास्यामि जीवितं त्वद्विमानिता ॥ २१ ॥
 वाङ्मात्रेण तदा राजा कैकेय्या स्ववशे कृतः ।

परिगृह्य परिवर्त्तनान्नित्यं अभिशस्य सत्यसन्ध इत्यादिना
 स्वकार्यस्थैर्याय कृत्वा च ॥ १७ ॥

तदाक्यमाह,—स्मरेत्यादि । तत्र रात्रियुद्धे । शत्रुः शम्बरः । तव
 जिवितमन्तरा प्राणं विना । त्वां व्यावयत् प्रभुत्ववीर्यमकरोत्
 अडभावश्चायं ॥ १८ ॥

जाग्रत्या मया यत् यत्त्वं समभिरक्षितः ततः स्वजीवनाय यत-
 मानाया मम भवान् वरौ प्रददौ ॥ १९ ॥

तौ वरौ तवैव सकाशे निक्षेपभूतौ त्वय्येव स्थापितौ इदानीन्वया
 दत्तौ स्वीकर्त्तुं मृगयामि अन्वेषयामि ॥ २० ॥

धर्मेण प्रतिश्रुत्य धर्मशपथपूर्वकं दानप्रतिज्ञां कृत्वा ॥ २१ ॥

प्रचस्कन्द विनाशाय पाशं मृग इवात्मनः ॥ २२ ॥

ततः परसुवाचेदं वरदं काममोहितम् ।

वरौ मे यौ त्वया देव ! तदा दत्तौ महीपते ! ॥ २३ ॥

तौ तावदहमद्यैव वक्ष्यामि शृणु मे वचः ।

अभिषेकसमारम्भो राघवस्योपकल्पितः ॥ २४ ॥

अनेनैवाभिषेकेण भरतो मेऽभिषिच्यताम् ।

यो द्वितीयो वरो देव ! दत्तः प्रीतेन मे त्वया ॥ २५ ॥

तदा देवासुरे युद्धे तस्य कालोऽयमागतः ।

नव पञ्च च वर्षाणि दण्डकारण्यमाश्रितः ॥ २६ ॥

चीराजिनधरो धीरो रामो भवतु तापसः ।

भरतो भजतामद्य यौवराज्यमकण्टकम् ॥ २७ ॥

एष मे परमः कामो दत्तमेव वरं वृणु ।

कैकेया स्वसौन्दर्यनिमित्तकाममोहेन स्ववशे कृतो राजा वाङ्-
मात्रेण पूर्वकालिकवरदानप्रतिवचनमात्रेण स्वविनाशाय मृगइव तत्
प्रतिवचनदानरूपं पाशं प्रचस्कन्द प्रगतवान् प्रकृत्यादित्वात् प्रातिपदि-
कार्थेऽपि तृतीया वाङ्मात्रेणेति ॥ २२ ॥ २३ ॥

वक्ष्यामि मम दातव्यौ वराविभाविति विभज्य वक्ष्यामि तद्वच
आह, — अभिषेकेति ॥ २४ ॥

यः कल्पितोऽनेनेति योजना ॥ २५ ॥ २६ ॥ २७ ॥

दत्तमेव वृणु न ह्युत्पूवं नत्तमर्णेनाधमर्णात् स्वार्थग्रहणे तस्या

अद्य चैव हि पश्येयं प्रयानं राघवं वने ॥ २८ ॥

स राजराजो भव सत्यसङ्गरः

कुलञ्च शीलञ्च हि जन्म रक्ष च ।

परत्रवासे हि वदन्यनुत्तमं

तपोधनाः सत्यवचो हितं वृणाम् ॥ २९ ॥

इत्यार्षे रामायणे वाल्मीकीये अयोध्याकाण्डे

कैकेयोवरप्रार्थनं नाम एकादशः

सर्गः ॥ ११ ॥

पोडा भवतीति न कश्चिद्दोषः । अद्य चैवेत्यनेन कालविलम्बो निरा-
स्तः ॥ २८ ॥

सत्यसङ्गरः सत्यवचाः सम्पूर्वाङ्गिरतेः कथनार्थात् कर्मण्यते-
नैव हेतुना कुलादिकं रक्ष यन्मात्रं भावि तदेवाह,—परत्रेति ॥ २९ ॥

इति रामाभिरामे श्रीरामीये रामायणतिलके

अयोध्याकाण्डे एकादशः सर्गः ॥ ११ ॥

द्वादशः सर्गः ।

ततः श्रुत्वा महाराजः कैकेय्या दारुणं वचः ।

चिन्तामभिसमापेदे मुहूर्त्तं प्रतताप च ॥ १ ॥

किं नु मेऽयं दिवास्वप्नः चित्तमोहोऽपि वा मम ।

अनुभूतोपसर्गो वा मानसो वाण्युपद्रवः ॥ २ ॥

इति सञ्चिन्त्य तद्राजा नाध्यगच्छत्तदा सुखम् ।

दारुणं वचपाततुल्यं श्रुतार्थस्य वास्तवत्वासम्भवनया भ्रम इत्येव निश्चित्य किं दोषजोऽयं भ्रम इति चिन्तां प्रपेदे । युक्त्या भ्रमत्वज्ञानेऽपि तदधिष्ठानापरौर्क्षं यावत् अहिभ्रमादेस्तत्कार्यभयादिकारितायादृष्टत्वात् प्रतताप च ॥ १ ॥

अथ भ्रमत्वनिश्चयात् त्यक्ततापो भ्रमहेतुश्चिन्तयति,—स्वप्नार्थस्य स्वप्नित्याकरणासामर्थ्याद्भ्रमविषयत्वम् । स्वप्नदृष्टोऽयमर्थो मिथ्यैव न कदापि भवतीति भावः । स्वप्नेऽपि कदाचित् संवादीत्यतो दिवेति । दिवास्वप्ने न कदापि संवादीति भावः । अपि वा अथ वा । मम जाग्रदपि दुरदृष्टजचित्तमोहो वैचित्र्यापरपर्यायः । वस्तुतत्त्वज्ञानासामर्थ्यं अनुपपन्नात् जातः सभास्यतिपर्यन्तमसत्त्वात् भूतोपसर्गो वा यद्वावेशजचित्ते वैकल्यं वा । यत्वनूभूतोपसर्गाऽनुभूतनाशः सुषुप्तिरित्यर्थः इति तन्न । सुषुप्ते ज्ञानाभावात् । मनस उपद्रवो वा आधिभ्याधिजनितोपद्रवो वा ॥ २ ॥

प्रतिलभ्य ततः संज्ञां कैकेयीवाक्यतापितः ॥ ३ ॥

व्यथितो विक्लवश्चैव व्याघ्रीं दृष्ट्वा यथा मृगः ।

अमंढतायामासीनो जगत्यां दीर्घमुच्छ्वसन् ॥ ४ ॥

मण्डले पन्नगो रुद्धो मन्वैरिव महाविषः ।

अहो धिगिति सामर्षो वाचमुक्त्वा नराधिपः ॥ ५ ॥

मोहमापेदिवान् भूयः शोकोपहतचेतनः ।

चिरेण तु वृषः संज्ञां प्रतिलभ्य स्रुदुःखितः ॥ ६ ॥

कैकेयीमब्रवीत् क्रुद्धो निर्दहन्निव तेजसा * ।

वृशंसे ! दुष्टचारित्रे ! कुलस्यास्य विनाशिनि ! ॥ ७ ॥

राजा इति सञ्चिन्त्य तत् भ्रमकारणं नाध्यगच्छत् । अतस्तदा असुखं
मूर्च्छाकरं महत् दुःखं चाध्यगच्छत् । ततः संज्ञां स्मृतिं लब्ध्वा कैकेयी-
वाक्यस्मरणतापितः ॥ ३ ॥

अतएव व्यथितत्वादिगुणविशिष्टः, विक्लवो दीनः ॥ ४ ॥

मण्डले यन्त्रमण्डले मन्त्रवृत्ते । अहो धिगिति वाचमुक्त्वा भूयः पुन-
र्मोहमापेदिवान् ॥ ५ ॥ ६ ॥

तेजसा दुःखजेन निर्दहन्निव ज्वलन्निव । अनेन मृगदुःखशमनस्य
व्याघ्रीदण्डेनैव कैकेयीदण्डेन स्रुदुःखशमनस्याशक्यता ध्वन्यते । वृशंसे
क्रूरे दुष्टचारित्रे दुष्टयापारे ॥ ७ ॥

* “चक्षुषा” इति वा पाठः ।

किं कृतं तव रामेण पापे ! पापं मयापि वा ।
 सदा ते जननीतुल्यां वृत्तिं वहति राघवः ॥ ८ ॥
 तस्यैवं त्वमनर्थाय किं निमित्तमिहोद्यता ।
 त्वं मयात्मविनाशाय भवमं स्वं निवेशिता ॥ ९ ॥
 अविज्ञानान्नृपसुता व्याली तीक्ष्णविषा यथा ।
 जीवलोको यदा सर्वो रामस्याह गुणस्तवम् ॥ १० ॥
 अपराधं कमुद्दिश्य त्यक्त्यामीष्टमहं सुतम् ।
 कौशल्यां च सुमित्रां च त्यजेयमपि वा श्रियम् ॥ ११ ॥
 जीवितं चात्मना रामं न त्वेव पितृवत्सलम् ।
 परा भवति मे प्रीतिर्दृष्ट्वा तनयमग्रजम् ॥ १२ ॥
 अपश्यतस्तु मे रामं नष्टं भवति चेतनम् ।
 तिष्ठेल्लोको विना सूर्यं शस्यं वा सलिलं विना ॥ १३ ॥

पापमनिष्टं पापे पापमते ते त्वयि वृत्तिं शुश्रूषां वहति करोति ॥ ८ ॥
 तस्यानर्थचिन्तानर्हस्य एवमनर्थाय उक्तानर्थाय किं निमित्तं
 केन निमित्तेन अयं खलुतत्त्वानर्थ इत्याह,—त्वमिति ॥ ९ ॥
 अविज्ञानात् इष्टसाधनत्वभ्रान्त्या । यदा यतः ॥ १० ॥
 उद्दिश्य याजीकृत्य त्यक्त्यामि । श्रियं राज्यम् ॥ ११ ॥
 आत्मना स्वयापारेण जीवितं तत्साधनं रामं न त्वेव त्यजेयम् ।
 परा उत्कृष्टा ॥ १२ ॥
 चेतनं चैतन्यम् ॥ १३ ॥

न तु रामं विना देहे तिष्ठेत्तु मम जीवितम् ।
 तदलं त्यज्यतामेष निश्चयः पापनिश्चय ! ॥ १४ ॥
 अपि ते चरणौ मूर्ध्ना स्पृशाम्येष प्रसीद मे ।
 किमर्थं चिन्तितं पापे ! त्वया परमदारुणम् ॥ १५ ॥
 अथ जिज्ञाससे मां त्वं भरतस्य प्रियाप्रिये ।
 अस्तु यत्तत्त्वया पूर्वं व्याहृतं राघवं प्रति ॥ १६ ॥
 स मे ज्येष्ठ सुतः श्रीमान् धर्मज्येष्ठ इतीव मे ।
 तत्त्वया प्रियवादिन्या सेवार्थं कथितं भवेत् ॥ १७ ॥
 तच्छ्रुत्वा शोकसन्तप्ता सन्तापयसि मां भृशम् ।

यतो मद्दिनाशे वैधव्यप्राप्तिस्तत्तस्मादेष निश्चयो रामविवासनरूप-
 स्थज्यतां ॥ १४ ॥

अपि ते चरणाविति । धर्मशास्त्रतोऽत्यनुचितमपि कामशास्त्रमर्या-
 दया त्वयीत्यर्थमिति शेषः ॥ १५ ॥

अथेत्यादि । अथ भरतस्य प्रियाप्रियविषये मां त्वं जिज्ञासस
 भरतो राज्ञः प्रियो न वेति तदास्तु । राघवं भरतं प्रति यत्त्वया व्याहृतं
 तत्पूर्वं भरतस्य रामविवासनं त्वयोग्यमेवेति शेषः । त्वयापि पूर्वं तस्य
 बह्वशा गुणानां कथनादित्याशयः ॥ १६ ॥

इतीव इत्येतत्प्रकारं यत्त्वया कथितं पूर्वं तत् सच्चित्तावर्जनेन सेवार्थ-
 मेव मया स्वसेवाकरणादर्थमेव भवेदिति वितर्कः संप्रत्यन्यथाक्तेरिति
 भावः ॥ १७ ॥

आविष्टासि गृहे गूढ्ये मा त्वं परवशं गता ॥ १८ ॥

इत्वाकूणां कुले देवि सम्प्राप्तः सुमहानयम् ।

अनयो नयसम्पन्ने यत्र ते विहता मतिः ॥ १९ ॥

न हि किञ्चिदयुक्तं वा विप्रियं वा पुरा मम ।

अकरोस्त्वं विशालाक्षि ! तेन न अदधामि ते ॥ २० ॥

ननु ते राघवस्तुल्यो भरतेन महात्मना ।

बहुशो हि स्म बाले ! त्वं कथाः कथयसे मम ॥ २१ ॥

तस्य धर्मात्मनो देवि ! वने वामं यशस्विनः ।

यतस्तद्रामाभिषेचनं श्रुत्वा इदानीं शोकसन्तप्तासि मां च वर-
निर्वन्धेन ततो निवारयन्ती भृशन्तापयसि अतो मया स्वसेवाकर-
णाय मद्वचनार्थ एव ते रामसाधुत्ववाद इत्याशयः । अथवा एवंविध-
चिन्तापि महा कुलजायां त्वयि असम्भावितैव, किन्तुर्हीदं तत्राह,—शून्ये
गृहे भूतादिभिराविष्टासि तत्तुल्येन वाक्कोन चिदावेष्टितदुष्टमतिरसि
अतः परवशं गता एवं वदसीत्यर्थः ॥ १८ ॥

तदेवाह,—इत्वाकूणामिति । यत इत्वाकुकुले महानयमनयः ज्येष्ठा-
भिषेकनिर्वृत्तिरूपः सम्प्राप्तः । हे नयसम्पन्ने यत्र अनये ते तव विकृता
मतिः कारणमिति शेषः अतस्त्वं ग्रहाविष्टेति भावः ॥ १९ ॥

नग्ननाविष्टेवाहं वदामि नेत्याह,—नहीति । न अदधामि अस्य
अनयनस्यानाविष्टत्वात् बुद्धिकृतत्वमिति शेषः ॥ २० ॥

तदेवोपपादयति,—नन्विति । आमन्त्रणे एतत् कथयसे वर्त्तमान-
सामीप्ये लट् । अनेन यामातूर्बन्तया कथनं ध्वन्यते ॥ २१ ॥

कथं रोचयसे भीरु ! नववर्षाणि पञ्चच ॥ २२ ॥
 अत्यन्तसुकुमारस्य तस्य धर्म्यं कृतात्मनः ।
 कथं रोचयसे वासमरण्ये भृशदारुणे ॥ २३ ॥
 रोचयस्यभिरामस्य रामस्य शुभलोचने ! ।
 तव शुश्रूषमाणस्य किमर्थं विप्रवासनम् ॥ २४ ॥
 रामो हि भरताद् भूयस्तव शुश्रूषते सदा ।
 विशेषं त्वयि तस्मात्तु भरतस्य न लक्ष्ये ॥ २५ ॥
 शुश्रूषां गौरवञ्चैव प्रमाणं वचनक्रियाम् ।
 कस्तु भूयस्तरं कुर्यादन्यत्र पुरुषर्षभात् ॥ २६ ॥
 बहूनां स्त्रीसहस्राणां बहूनां चोपजीविनाम् ।
 परिवादोपवादो वा राघवेनोपपद्यते ॥ २७ ॥
 सांत्वयन् सर्वभूतानि रामः शुद्धेन चेतसा ।

तस्य भरततुल्यप्रियस्य ॥ २२ ॥ २३ ॥ २४ ॥

शुश्रूषते सेवते तस्माद्रामाद्रामक्रियमाणगौरवाद्भरतस्य त्वयि
विशेषम् अधिकं गौरवं न लक्ष्ये ॥ २५ ॥

शुश्रूषां सेवां गौरवं बद्धमानम् । प्रमाणं प्रतिपत्तिः, प्रामाण्यबुद्धि-
रित्यन्ये वचनक्रिया उक्तकरणं पुरुषर्षभात् रामात् ॥ २६ ॥

बहूनां स्त्रीसहस्राणां मध्ये एकथापि कृतः परिवादोऽकार्य-
करणनिमित्तं समूलमयशः । उपजीविनां मध्ये एकेनापि कथितोऽपवादः
अस्त्रयाकल्पितं निर्मूलमयशो राघवेनोपपद्यते न विद्यते ॥ २७ ॥

गृह्णाति मनुजव्याघ्रः प्रियैर्विषयवासिनः ॥ २८ ॥
 सत्त्वेन लोकान् जयति द्विजान्दानेन राघवः ।
 गुरुन् गुरुश्रूषया वीरो धनुषायुधि शत्रवान् ॥ २९ ॥
 सत्यं दानं तपस्यागो मित्रता शौचमार्जवम् ।
 विद्या च गुरुश्रूषा भ्रुवाण्येतानि राघवे ॥ ३० ॥
 तस्मिन्नार्जवसम्पन्ने देवि ! देवोपमे कथम् ।
 पापमाशंसमे रामे महर्षिसमतेजसि ॥ ३१ ॥
 न स्मराम्यप्रियं वाक्यं लोकस्य प्रियवादिनः ।
 स कथं त्वत्कृते रामं वक्ष्यामि प्रियमप्रियम् ॥ ३२ ॥
 चमा यस्मिंस्तपस्यागः सत्यं धर्मः कृतज्ञता ।
 अग्रहिंसा च भूतानां तमृते का गतिर्मम ॥ ३३ ॥

कुतस्तत्राह,—सान्त्वयन्निति । प्रियैरिष्टसम्पादनैर्गृह्णाति वशी-
 करोति ॥ २८ ॥

जयति । जयोऽत्र स्वाधीनत्वकरणम् ॥ २९ ॥
 सत्यं सत्यवचः । दानं पारलौकिकं त्याग ऐहिकप्रयोजनं दानम् ।
 मित्रता सत्सु । शौचं बाह्याभ्यन्तरशुद्धिः आर्जवं वक्षनाराहित्यम् ॥ ३० ॥
 पापं वनवासरूपं स्वस्य पापजनकम् । आशंससे प्रार्थयसे शम-
 दमादिसम्पत्त्या महर्षिसमतेजस्वम् ॥ ३१ ॥

लोकस्य लोकं प्रति प्रियवादिनः स्वस्य कं प्रत्युप्युक्तमप्रियं वाक्यं न
 स्मरामि सोऽहं त्वत्कृते त्वद्वचनक्रियामम्पादनमिमिषं प्रियं रामम् अप्रियं

मम वृद्धस्य कैकेयि ! गतांतस्य तपस्विनः ।

दीनं लालयमानस्य कारुण्यं कर्तुमर्हमि ॥ ३४ ॥

पृथिव्यां सागरान्तायां यत् किञ्चिदधिगम्यते ।

तत् सर्वं तव दास्यामि मा च त्वं मृत्युमाविश ॥ ३५ ॥

अञ्जलिं कुर्मि कैकेयि ! पादौ चापि स्पृशामि ते ।

शरणं भव रामस्य माधर्मो मामिह स्पृशेत् ॥ ३६ ॥

इति दुःखाभिमन्तप्तं विलपन्तमचेतनम् ।

घूर्णमानं महाराजं शोकेन समभिप्लुतम् ॥ ३७ ॥

पारं शोकार्णवस्याशु प्रलपन्तं * पुनः पुनः ।

प्रत्युवाचाय कैकेयी रौद्रा रौद्रतरं वचः ॥ ३८ ॥

कथं वक्ष्यामीति सम्बन्धः । “अप्रियं विवासनविषयं वाक्यं स्मर्त्तुमपि न शक्नोमि इति केचित्” ॥ ३२ ॥ ३३ ॥

गतान्तस्य प्राप्तचरमकालस्य तपस्विनः शाचनीयावस्थस्य दीनस्य ।

कारुण्यं दयाम् ॥ ३४ ॥

मृत्युं मन्मथसम्पादकानिष्टाभिनिवेशम् ॥ ३५ ॥

कुर्मि करोमि शरणं रक्षिका अधर्मो ज्येष्ठातिक्रमेण कनीयसोऽ-

भिविकृतः निरपराधस्य त्यागकृतश्च ॥ ३६ ॥

अचेतनं मूर्च्छाप्राप्तं, घूर्णमानं घूर्णमानशरीरम् ॥ ३७ ॥

* “प्रार्थयन्तम्” इति वा पाठः ।

यदि दत्त्वा वरौ राजन् ! पुनः प्रत्यनुतप्यसे ।

धार्मिकत्वं कथं वीर ! पृथिव्यां कथयिष्यसि ? ॥ ३९ ॥

यदा समेता बहवस्त्वया राजर्षयः सह ।

कथयिष्यन्ति धर्मज्ञ ! तत्र किं प्रतिवक्ष्यसि ? ॥ ४० ॥

यस्याः प्रसादे जीवामि या च मामभ्यपालयत् ।

तस्याः कृता मया मिथ्या कैकेय्या इति वक्ष्यसि ? ॥ ४१ ॥

किन्विषं त्वं नरेन्द्राणां करिष्यसि नराधिप ! ।

यो दत्त्वा वरं पुनरन्यानि भाषमे ॥ ४२ ॥

पारं निस्तारं प्रलपन्तं प्रार्थयन्तं रौद्रतरं दारुणतरम् ॥ ३८ ॥

प्रत्यनुतप्यसे उक्तकरणाशक्त्या कथयिष्यसि लोकैरिति शेषः
स्वार्थख्यन्ताद्भेतुमर्होरूपम् ॥ ३९ ॥

यदा ब्रह्मो गिलिता राजर्षयस्त्वया सह मद्विषयवरदानादि-
विषयगोष्ठीं करिष्यन्ति, तत्र तत्पत्रे किं प्रतिवक्ष्यसि ? किमुत्तरयि-
ष्यसि ॥ ४० ॥

न किमप्युत्तरं शक्यमित्याह,—यस्या इति । प्रसादे शम्बरमाया-
निवर्त्तनलक्षणानुग्रहे सति । प्रयत्ने इति पाठे रथापनयनादिप्रयत्ने
इत्यर्थः । या मामभ्यपालयत् श्रुतोपचारादिना ररक्ष, मया मिथ्या-
कृता प्रतिज्ञेति शेषः । इति वक्ष्यसि किम् ? इति सोपह्वसं
वाक्यम् ॥ ४१ ॥

नरेन्द्राणां स्ववंश्यानां किन्विषमयशोरूपं, मालिन्यं करिष्यसि ।

शैव्यः श्येनकपोतीये स्वमांसं पक्षिणे ददौ ।
 अलर्कश्चक्षुषी दत्त्वा जगाम गतिमुत्तमाम् ॥ ४३ ॥
 सागरः समयं कृत्वा न वेलामतिवर्तते ।
 समयं माऽऽवृत्तं कार्षीः पूर्ववृत्तमनुस्मरन् ॥ ४४ ॥
 स त्वं धर्मं परित्यज्य रामं राज्येऽभिषिच्य च ।
 सह कौशल्यया नित्यं रन्तुमिच्छसि दुर्मते ! ॥ ४५ ॥
 भवत्वधर्मे धर्मे वा सत्यं वा यदि वावृत्तम् ।

तत्र हेतुर्य इत्यादि । यद्वंशस्थ ईदृशः पापी, तद्वंशः सर्वोऽपीदृश एवेति
 वदिष्यन्ति लोका इति भावः ॥ ४२ ॥

प्रतिज्ञाया अपालनस्याधर्मत्वं बोधयन्ती पूर्वेषां दुष्करप्रतिज्ञा-
 पालनं दर्शयति,—शैव्य इति । अत्रेयं कथा । इन्द्रात् श्येनकपोतरूपेण
 शैव्यस्योदार्यजिज्ञासया भक्ष्यभक्षकभावापन्नौ शैव्यसमीपमागतौ ततः
 कपोतोऽभयार्थं शैव्यकं प्रविवेश, तस्मै च सोऽभयं ददौ । ततः श्येनेन
 मूढस्य देवविहितं त्यजेत्युक्तेनाहं तं त्यजेयमपि तु तत्प्रतिनिधिभूतं
 स्वमांसमेव ददामीत्युक्त्वा सर्वं स्वमांसं श्येनाय दत्तवानिति । अलर्कश्च
 राजर्षिर्ब्राह्मणायान्धाय वरं प्रतिश्रुत्य तेन राजचक्षुषा स्वचक्षुःसन्धान-
 रूपे वरे उक्ते स्वचक्षुषी दत्तवानिति ॥ ४३ ॥

सागरः समुद्रे वेलानतिलङ्घनाय देवैः प्रार्थितस्तेभ्यस्तत्प्रति-
 श्रुत्य न वेलामतिवर्तते । एवं पूर्वेषां शैव्यादीनां वृत्तं स्मरन् । समयं
 प्रतिज्ञामन्वतां मा कार्षीः ॥ ४४ ॥ ४५ ॥

* “सत्यम्” इति वा पाठः ।

यत् त्वया संश्रुतं मद्यं तस्य नास्ति व्यतिक्रमः ॥ ४६ ॥

अहं हि विषमद्यैव पीत्वा बभूव तवाग्रतः ।

पश्यतस्ते मरिष्यामि रामो यद्यभिषिच्यते ॥ ४७ ॥

एकाहमपि पश्येयं यद्यहं राममातरम् ।

अञ्जलिं प्रतिगृह्णन्तीं श्रेयो ननु मृतिर्मम ॥ ४८ ॥

भरतेनात्मना चाहं शपे ते मनुजाधिप ! ।

यथा नान्येन तुल्येयमृते रामविवासनात् ॥ ४९ ॥

एतावदुक्त्वा वचनं कैकेयी विरराम ह ।

विलपन्तं च राजानं न प्रतिव्याजहार सा ॥ ५० ॥

सिद्धान्तमाह,—भवत्विति । मनुक्तो रामविवासनपूर्वको भरता-
भिषेको धर्मो वा अधर्मो वा भवतु, नन्विद्यं स्वार्थं मिथ्यैव मे
प्रतिज्ञा, तत्काले मिथ्यावचनस्य शास्त्रानुमतत्वादिति चेत् ? तत्राह,—
त्वया यन्मद्यं सत्यमवृतं वा संश्रुतं प्रतिज्ञातं तस्य व्यतिक्रमोऽकरणं
नास्ति ॥ ४६ ॥

विपक्षे बाधकमाह,—अहमित्यादि । पश्यतः पश्यन्तन्वामना-
दित्य ॥ ४७ ॥

अञ्जलिं प्रतिगृह्णन्तीं राजमादत्वेन सर्वलोकानामिति शेषः ।
नन्दिति निश्चये क्रियां समुपाददे इति पाठेऽपि मरिष्यामीत्येव
फलति ॥ ४८ ॥

ते तव समीपे आत्मना प्राणभूतेन भरतेन शपे । तच्छपथपूर्वकं
कथयामि, रामविवासनादृतेऽन्येन रत्नादिना न तुल्ये इति ॥ ४९ ॥ ५० ॥

श्रुत्वा तु राजा कैकेया वाक्कां परमशोभनम् ।

रामस्य च वने वासमैश्वर्यं भरतस्य च ॥ ५१ ॥

नाभ्यभाषत कैकेयीं सुहृत्तं व्याकुलेन्द्रियः ।

प्रैक्षतानिभिषो देवीं प्रियामप्रियवादिनीम् ॥ ५२ ॥

तां हि वज्रसमां वाचमाकर्ण्य हृदयाप्रियाम् ।

दुःखशोकमयीं श्रुत्वा राजा न सुखितोऽभवत् ॥ ५३ ॥

स देव्या व्यवसायञ्च घोरञ्च शपथं कृतम् ।

ध्यात्वा रामेति निःश्चस्य क्षिन्नस्तरुरिवापतत् ॥ ५४ ॥

नष्टचित्तो यथोन्मत्तो विपरीतो यथातुरः ।

हृततेजा यथा सर्पो बभूव जगतीपतिः ॥ ५५ ॥

दीनयातुरया वाचा इति होवाच कैकेयीम् ।

अनर्थमिममर्याभ केन त्वमुपदेशिता ॥ ५६ ॥

अशोभनं परं रामवनवासभरतैश्वर्यविषयं वाक्यं श्रुत्वैत्य-
न्वयः ॥ ५१ ॥

प्रैक्षत कोपादिति शेषः ॥ ५२ ॥ ५३ ॥

व्यवसायं रामविवासनविषयं निश्चयं घोरं शपथं भरतशपथ-
रूपं सङ्कतरामसुकृतादिशपथं वा ॥ ५४ ॥

विपरीतः सन्निपातादिना विपरीतप्रकृतिः आतुरो व्याधिर्यस्तः
हृततेजा मन्वेत्येति शेषः ॥ ५५ ॥

उपदेशिता उपदिष्टा ॥ ५६ ॥

भूतोपहतचित्तेव ब्रुवन्ती मां न लज्जसे ।
 शीलव्यसनमेतत् ते नाभिजानाम्यहं पुरा ॥ ५७ ॥
 बालायास्तत्तिदानीं ते लक्ष्ये विपरीतवत् ।
 कुतो वा ते भयं जातं या त्वमेवविधं वरम् ॥ ५८ ॥
 राष्ट्रे भरतमासीनं दृशीषे राघवं वने ।
 विरमैतेन भावेन त्वमेतेनावृतेन च ॥ ५९ ॥
 यदि भर्तुः प्रियं कार्यं लोकस्य भरतस्य च ।
 वृणुसे ! पापसङ्कल्पे ! क्षुद्रे ! दुष्कृतकारिणि ! ॥ ६० ॥
 किन्नु दुःखमलीकं वा मयि रामे च पश्यसि ।

मां न लज्जसे पतिसमक्षमीदृश्लोकव्यवहारस्य लोकविगीतत्वात्
 एतत्तु इदानीमुत्पन्नशीलव्यसनं सदृत्तस्य विशेषेणासनं त्यागः । पुरा
 बालाया अपि नाभिजानामि, अतएवेदानीं भूतोपघातोत्पत्त्या ॥ ५७ ॥

बालाया इति । बालाया अपीत्यर्थकं पूर्वान्वयि, तत्तु शीलं ते
 इदानीं प्रौढावस्थायां विपरीतवत् विपरीतं लक्ष्ये । कुतो निमित्तात्
 केन निमित्तेन रामादीदृशं भयं जातं ? यत् त्वमेवं वरं दृशीषे ॥ ५८ ॥

एतेन निर्धूतपातिव्रत्यलक्षणेन भावेनोपलक्षिता । किञ्च एते-
 नाशक्नवद्वारकेण अवृतेन ममावृतासम्पादकेन कर्मणोपलक्षिता
 त्वमेववरद्विरम ॥ ५९ ॥

यदि भर्तुर्मम लोकस्य भरतस्य च प्रियं कार्यं कर्त्तव्यम्, तदा विर-
 मेति सम्बन्धः ॥ ६० ॥

न कथंचिद्वृत्ते रामाङ्गरतो राज्यमावसेत् ॥ ६१ ॥

रामादपि हि तं मन्ये धर्मतो बलवत्तरम् ।

कथं वक्ष्यसि * रामस्य वनं गच्छेति भाषिते ॥ ६२ ॥

मुखवर्णं विवर्णन्तु यथैवेन्दुसुपल्लतम् ।

तां तु मे सुकृतां बुद्धिं सुहृद्भिः सह निश्चिताम् ॥ ६३ ॥

कथं द्रक्ष्याम्यपाटतां परैरिव हताञ्चमूम् ।

किं मां वक्ष्यन्ति राजानो नानादिग्भ्यः समागताः ॥ ६४ ॥

त्वदिष्टस्य भरताभिषेकस्यासिद्धिरित्याह,—नेति । रामं विना राज्यं नावसेत् । अनेन चतुर्णामपि यथाभागं राज्यमनुमन्यस्व । यद्वास्तु भरत एव राजा रामस्तु वृद्धस्य मम समीपे तिष्ठत्विति मन्यस्व, नान्यथा त्वदिष्टासिद्धिरित्युपदेशः ॥ ६१ ॥

तत्र हेतुः,—रामादपीति । हि यतस्तं भरतं रामादपि धर्मतो बलवत्तरम् अतिप्रत्ययेन धर्मवन्तं मन्ये । भाषिते मयोक्ते सत्यपि त्वं कथं वक्ष्यसि तव तस्यातिप्रियत्वादिति भावः † ॥ ६२ ॥

उपल्लतम् इन्दुं यथा तमिव विवर्णं मुखवर्णमादर्शयित्वा कथं द्रक्ष्यामि इति सम्बन्धः । किञ्च सुकृतां सम्यक् प्रवर्त्तितां तां बुद्धिं रामाभिषेकविषयां तत्र हेतुः,—सुहृद्भिः सह निश्चिताम् ॥ ६३ ॥

* “द्रक्ष्यामि” इति वा पाठः ।

† वनं गच्छेति भाषिते मयोक्ते सति उपल्लतं राज्ञ्यस्तं इन्दुमिव विवर्णं कथं द्रक्ष्यामीति सम्बन्धः ।

बालो वतायमैल्लाकाश्चरं राज्यमकारयत् ।

यदा हि बहवो वृद्धा गुणवन्तो बद्धश्रुताः ॥ ६५ ॥

परिप्रवृत्तिं काकुत्स्थं वक्ष्यामि किमहं तदा ।

कैकेय्या क्षिप्यमानेन रामः प्रव्राजितो मया ॥ ६६ ॥

यदि सत्यं ब्रवीम्येतत्तदसत्यं भविष्यति ।

किं मां वक्ष्यति कौशल्या राघवे वनमास्थिते ॥ ६७ ॥

किञ्चैनां प्रतिवक्ष्यामि कृत्वा विप्रियमोदृशम् ।

यदा यदा च कौशल्या दामीव च सखीव च ॥ ६८ ॥

भार्यावद्भगिनी च मातृवच्चोपतिष्ठते ।

सततं प्रियकामा मे प्रियपुत्रा प्रियंवदा ॥ ६९ ॥

अपाटतां पराभूतां नानादिग्भ्यः समागता राजानः ॥ ६४ ॥

अयं बाल ऐल्लाकः किं कथं राज्यमकारयत् अपालयदिति मां
वक्ष्यन्तीति योजना । वतेति खेदः ॥ ६५ ॥

परिप्रवृत्तिं क्व राम इति प्रातरिति शेषः । कैकेय्या वरार्थं
क्षिप्यमानेन क्षेप्यमानेन तां प्रति कृतप्रतिज्ञायाः सत्यत्वरक्षणाय
प्रव्राजित इत्युत्तरं लोको न गृहीयतीत्याह,—कैकेयेति । पूर्वदत्ते-
नेदानीं रामप्रव्राजनपरतया तया प्रकटीकृतेन वरेनेति शेषः ॥ ६६ ॥

यदि यद्यपि तत्तथापि एतत् असत्यं भविष्यति । तस्यां कामहतः
तद्वचसा प्रव्राजितवानिति लोको वदिष्यतीति भावः ॥ ६७ ॥

किञ्चैनामिति । मया मत्पुत्रेण वा ते किमपराद्धमिति यदा वक्ष्यति
तदैनां प्रति निवृत्तर एवेत्यर्थः । यदा यदा च यतो यतश्चेत्यर्थः ।

न मया सत्कृता देवी सत्कारार्हा कृते तव ।

इदानीं तत् तपति मां यन्मया सुकृतं त्वयि ॥ ७० ॥

अपथ्यव्यञ्जनोपेतं भुक्तमन्नमिवातुरम् ।

विप्रकारञ्च रामस्य संप्रयागं वनस्य च ॥ ७१ ॥

सुमित्रा प्रेक्ष्य वै भीता कथं मे विश्वमिष्यति ।

कृपणं वत वैदेही श्रोष्यति हयमप्रियम् ॥ ७२ ॥

मां च पञ्चत्वमापन्नं रामञ्च वनमाश्रितम् ।

वैदेही वत मे प्राणान् शोचन्ती क्षपयिष्यति ॥ ७३ ॥

दासीवद्व्रतियवहारे, सखीवद्रहस्यकथने, भार्यावत् धर्माचरणे, भगिनी-
वत् हिताशंसने, माढवत् भोजनदाने उपतिष्ठते सेवते । केचित्तु
दासीवत् गृहकार्यकरणे, सखीवत् क्रीडायां, भार्यावदुक्ते एव, भगिनी-
वत् ज्ञानयोगानुष्ठाने, माढवत् तत्त्वकथने इत्याहुः । अत उत्तरमश्व-
दानमिति बोध्यम् । प्रियः पुत्रो यस्यां मम सा उक्तप्रकारैः सत्कारा-
र्हापि तव कृते त्वद्वैमनस्यापरिहाराय न सत्कृता ; तत् इदानीं राम-
विवासनवरे त्वयोक्ते सति यत् त्वयि मया सुकृतं शोभनं कर्म त्वदनु-
सरणरूपं कृतं, तन्मां तपति पीडयति ॥ ६८ ॥ ६९ ॥ ७० ॥

किमिव । आतुरं खणं अपथ्यव्यञ्जनोपेतं भुक्तमन्नं यथा तपति
पीडयति, रामस्य विप्रकारमभिषेकनिवृत्तिं, वनस्य तदुद्देशकं
सम्प्रयागञ्च प्रेक्ष्येत्यन्वयः ॥ ७१ ॥

राज्ञो न किञ्चिदकर्तव्यमस्तीति विचार्य स्वपुत्रविषये मम विश्वासं
न करिष्यति । कृपणं कष्टम् ॥ ७२ ॥

हीना हिमवतः पार्श्वे किन्नरेनेव किन्नरी ।

न हि राममहं दृष्ट्वा प्रवसन्तं महावने ।

चिरञ्जीवितुमाशंसे रुदन्तीं चापि मैथिलीम् * ॥ ७४ ॥

मा नूनं विधवा राज्यं सपुत्रा कारयिष्यमि ॥ ७५ ॥

सतीं त्वामहमत्यन्तं व्यवस्थाम्यसतीं सतीम् ।

रूपिणीं विषसंयुक्तां पीत्वैव मदिरां नरः ॥ ७६ ॥

अमृतैर्वत मां सान्त्वैः सान्त्वयन्तीव भाषसे ।

गीतशब्देन संकटं लुब्धो मृगमिवाबधीः ॥ ७७ ॥

अप्रियद्वयमेवाह,—मां चेति । मे मदर्थं उपलक्षणमेतत् रामार्थं ।

च शोचन्ती स्वस्य प्राणान् क्षपयिष्यति ॥ ७३ ॥

किन्नरेण अश्वरभृतेन भर्तृभृतेन च । तव मरणं कुतस्तत्राह,—
नहीति ॥ ७४ ॥

नूनं ध्रुवम् ॥ ७५ ॥

असतीमेव सतीं पतिमारिक्तात्वेन असतीत्ववतीमेव सतीं सर्वदा
विद्यमानां सतीम् । आपाततः सतीं व्यवस्थामि निश्चिनोमि, रूपिणीं
दृष्टिप्रियां मदिरां पीत्वा यस्माद्विक्कारेण विषसंयुक्तां यथा जानाति
तथेत्यर्थः ॥ ७६ ॥

* “रामे प्रव्राजिते देवि ! नाहं जीवितुमुत्सहे ।”

इत्यपि पाठः ।

अनार्य इति मामार्याः पुत्रविक्रायकं ध्रुवम् ।
 विकरिष्यन्ति रथ्यासु सुरापं ब्राह्मणं यथा ॥ ७८ ॥
 अहो दुःखमहो कृच्छ्रं यत्र वाचः क्षमे तत्र ।
 दुःखमेवंविधं प्राप्तं पुरा कृतमिवाशुभम् ॥ ७९ ॥
 चिरं खलु मया पापे ! त्वं पापेनाभिरक्षिता ।
 अज्ञानादुपसम्पन्ना रज्जुरुद्वन्द्वनी यथा ॥ ८० ॥
 रममाणस्त्वया सार्द्धं मृत्युं त्वां नाभिलक्ष्ये ।
 बालो रहसि हस्तेन कृष्णसर्पमिवास्पृशम् ॥ ८१ ॥
 तं तु मां जीवलोकोऽयं नूनमाक्रोष्टुमर्हति ।

यच्च त्वं अमृतैः सान्त्वैरिष्टवचनैः सान्त्वयन्ती यत् मां भाषसे
 तत् । गीतशब्देन मृगं संरुध्य लुब्ध इव मामबधीः ॥ ७७ ॥

पुत्रविक्रायकं पुत्रेण मूल्येन स्त्रोमुखक्रेतारम् । अनार्यः पापीति,
 रथ्यासु विकरिष्यन्ति विगर्हिष्यन्ति ॥ ७८ ॥

दुःखं कष्टं कृच्छ्रं कष्टम् । अहो कष्टमहो कष्टमिति यावत् । यत्र
 वरविषये रामविवासनवरविषयास्तव वाचः क्षमे यतोऽतः पुराकृत-
 मशुभमिव तत्फलमिव । इवशब्द एवार्थः । एवंविधं अपरिहार्यत्वेना-
 वश्यानुभावं दुःखं प्राप्तमिति सम्बन्धः ॥ ७९ ॥

पापेन मया उपसम्पन्ना कण्ठसंलग्ना सौख्याय कृतं तद्वक्ष्यं स्व-
 नाशाय परिणतमित्याशयः ॥ ८० ॥

बाल इवेति योजना ॥ ८१ ॥

मथा ह्यपिटकः पुत्रः स महात्मा दुरात्मना ॥ ८२ ॥

वान्निशो वत कामात्मा राजा दशरथो भृशम् ।

स्त्रीकृते यः प्रियं पुत्रं वनं प्रस्थापयिष्यति ॥ ८३ ॥

वेदैश्च * ब्रह्मचर्यैश्च गुरुभिश्चोपकर्षितः ।

भोगकाले महत् कृच्छ्रं पुनरेव प्रपत्यते ॥ ८४ ॥

नान्नं द्वितीयं वचनं पुत्रो मां प्रतिभाषितुम् ।

स वनं प्रव्रजेत्युक्तो वाढमिष्येव वक्ष्यति ॥ ८५ ॥

यदि मे राघवः कुर्याद् वनं गच्छेति चोदितः ।

प्रतिकूलं प्रियं मे स्यान्नतु वत्सः करिष्यति * ॥ ८६ ॥

तं त्वय्यनुरक्तम् । जीवतापि मया स महात्मा पुत्रीऽपिटकः पिट-
प्रयुक्तराज्यरहितः कृतो यतोऽत आक्रोष्टुं निन्दितुम् ‡ ॥ ८२ ॥

निन्दाप्रकारमाह,—वान्निश इति । प्रस्थापयिष्यतीति उपलक्षणं
त्रिकालनिन्दायाः ॥ ८३ ॥

उपकर्षितः कार्ष्णं प्रापितः । कृच्छ्रं जटाभ्युपेततया वने वास-
कोशम् ॥ ८४ ॥

द्वितीयं वचनं परिहाररूपं वचनम् । अलं समर्थः । अहमिव
धर्मयन्त्रितत्वात् ॥ ८५ ॥

* “व्रतैश्च” इत्यपि पाठः ।

† “शुद्धभावो हि भावं मे न तु ज्ञास्यति राघवः ।

वनं पुत्रं व्रजेत्युक्ते नैवान्यत् प्रतिवक्ष्यति ॥” इति वा पाठः ।

‡ “अपिटकः पिटरहितः कृतः” इति वा ।

राघवे हि वनं प्राप्ते सर्वलोकस्य धिक्कृतम् ।

मृत्युरत्तमणीयं मां नयिष्यति यमक्षयम् ॥ ८७ ॥

मृते मयि गते रामे वनं मनुजपुङ्गवे ।

दष्टे मम जने श्रेष्ठे किं पापं प्रतिपत्स्यसे ॥ ८८ ॥

कौशल्या मां च रामं च पुत्रौ च यदि हास्यति ।

दुःखान्यमहती देवी मामेवानुगमिष्यति ॥ ८९ ॥

कौशल्याञ्च सुमित्राञ्च मां च पुत्रैस्त्रिभिः सह ।

प्रक्षिप्य नरके सा त्वं कैकेयि ! सुखिता भव ॥ ९० ॥

मया रामेण च त्यक्तं शाश्वतं मत्कृतं गुणैः ।

यदि मे राघवः प्रतिकूलं कुर्यात्, तन्मे प्रियं स्यादिति सम्बन्धः ॥ ८६ ॥

ततः किमत आह,—राघवे हीति । अक्षमणीयं दुःसहृत्तमतएव सर्वलोकस्य धिक्कृतम् ॥ ८७ ॥

श्रेष्ठेऽवशिष्टे ममेष्टे कौशल्यादिरूपे जने किं पापं मनोवाग्-
गोचरं दुःखसाधनं प्रतिपत्स्यसे करिष्यसि ॥ ८८ ॥

यदि कौशल्या मां रामञ्च हास्यति, एताभ्यां ह्रीना भविष्यति ।
चात् सुमित्रा यदि पुत्रौ च चाद्रामं मां च । एतैर्यदि ह्रीना भविष्यति
तदा दुःखान्यमहती देवी कौशल्या सुमित्रा च मामेवानुगमिष्यति ।
लक्ष्मणस्य रामेण सह नियतं गमनात् शत्रुघ्नस्य भरतानुयायित्वेऽपि
अतीव तदङ्गञ्जनं कुर्वती रामस्येव तस्यापि त्वया क्रूरतया निराक-
रणसम्भवात् पुत्रौ हास्यतीत्युक्तम् । तेन तस्याः क्रौर्यातिशयो व्यङ्ग्यः
राज्ञः प्रोक्तातिशयवत्त्वाद्विसंशुलवाक्प्रयोगो न दोषाय ॥ ८९ ॥

इत्वाकुकुलमन्नोभ्यमाकुलं पालयिष्यसि ॥ ८१ ॥

प्रियं चेद्भरतस्यैतद्रामप्रव्राजनं भवेत् ।

मास्र मे भरतः कार्षीत् प्रेतकृत्यं गतायुषः * ॥ ८२ ॥

मृते मयि गते रामे वनं पुरुषपुङ्गवे ।

सेदानीं विधवा राज्यं सपुत्रा कारयिष्यसि ॥ ८३ ॥

त्वं राजपुत्रि ! दैवेन न्यवसो मम वेश्मनि ।

अकीर्तिश्चातुला लोके ध्रुवः परिभवच्च मे ।

पुत्राणां नरकवासो † राज्यहान्या, राज्योः राज्यश्च शोकरूपपाप-
मरणादित्याहुः ॥ ८० ॥

मया रामेणेत्यादि व्यंग्योक्तिः । आकुलं क्षुभितम् ॥ ८१ ॥

रामप्रव्राजनस्य भरतसम्मतत्वे स मे पुत्र एव न, इत्याशयेनाह,—
प्रियं चेत्यादि ॥ ८२ ॥ ८३ ॥

राजपुत्रि ! दैवेन मामकदुरदृष्टवशेन मम वेश्मनि न्यवसः । राज-
पुत्रीवादेनेति पाठे राजपुत्रोव्यपदेशमात्रेणेत्यर्थः । मे अकीर्तिः
परोक्षापयशोऽत्राकीर्तिः महाजनसमक्षन्यकारः परिभवः सर्व-
भूतेष्ववज्ञा क्षुब्धत्वेन प्रतिपत्तिः । यतो न्यवसोऽत एतत्सर्वं भविष्यतीति
शेषः ॥ ८४ ॥

* “हन्तानार्ये ! ममामित्रे ! सकामा भव कैकयि ! ”

कुत्रापि इत्यधिकं दृश्यते ।

† नरके दुःखे । इति केनचित् व्याख्यातम् ।

सर्वभूतेषु चावज्ञा यथा पापकृतस्तथा ॥ ८४ ॥

कथं रथैर्विभूर्यात्वा गजाश्चैव मुहुर्मुहुः ।

पद्भ्यां रामो महारण्ये वत्सो मे विचरिष्यति ॥ ८५ ॥

यस्य चाहारसमये सूदाः कुण्डलधारिणः ।

अहंपूर्वाः पचन्ति स्म प्रशस्तं पानभोजनम् ॥ ८६ ॥

स कथं नु कषायाणि तिक्तानि कटुकानि च ।

भक्षयन्त्यमाहारं सुतो मे वर्त्तयिष्यति ॥ ८७ ॥

महार्हवस्त्रसंवीतो भूत्वा चिरसुखोचितः ।

काषायपरिधानस्तु कथं भूमौ निवत्स्यति ॥ ८८ ॥

कस्यैतद्दारुणं वाक्यमेवंविधमचिन्तितम् ।

रामस्यारण्यगमनं भरतस्याभिषेचनम् ॥ ८९ ॥

धिगस्तु योषितो नाम शठाः स्वार्थपरायणाः ।

कथमिति ॥ ८५ ॥

यस्य चेति ॥ ८६ ॥

स कथमिति । कषायादीनि कन्दमूलानीत्यधाहारः । तद्रूपं
न्यमाहारं वर्त्तयिष्यति जीविष्यति ॥ ८७ ॥

महार्हति ॥ ८८ ॥

कस्येति । इदं एवंविधम् अचिन्तितं दारुणम् एतदुत्तरार्धरूप
रामस्यारण्यगमनमित्यादि वाक्यं वाक्यश्रवणं कस्य कीदृग्विधं दुष्कर्मणः
लभित्वर्थः ॥ ८९ ॥

न ब्रवीमि स्त्रियः सर्वा भरतस्यैव मातरम् ॥ १०० ॥

अनर्थभावेऽर्थपरे वृशसे !

ममानुतापाय निवेशितासि * ।

किमप्रियं पश्यसि मन्निमित्तं

हितानुकारिण्यत्रापि रामे ॥ १०१ ॥

परित्यजेयुः पितरोऽपि पुत्रान्

भार्याः पतींश्चापि कृतानुरागाः ।

कृत्स्नं हि सर्वे कुपितं जगत् स्यात्

दृष्ट्वैव रामं व्यसने निमग्नम् ॥ १०२ ॥

कैकेयीदौर्जन्यं दृष्ट्वा राजा शेकेन स्त्रीमात्रं निन्दति,—धिगिति निन्द्यत्वमस्त्वित्यर्थः । पुनः स्वाभाविकविवेकमाह,—नेति कौशल्या-दीनां निन्द्यानर्हत्वादिति भावः ॥ १०० ॥

अनर्थे जगदनर्थसाधने भावो यस्याः, अर्थपरे स्वार्थसाधनपरे ममानुतापाय मदनतापार्थं निवेशितासि निवेशितदुर्भावासि ईश्वरे-त्येति शेषः । मन्निमित्तमिति बह्वर्थाहः । रामे वा जगद्धितानुकारिणि किमप्रियं तत्साधनं पश्यसीत्यर्थः ॥ १०१ ॥

राममरण्यवासरूपे व्यसने निमग्नं दृष्ट्वा कृत्स्नं जगत् कुपितं स्यात् विपरीतं स्यात् । कोपप्रकारमाह,—कृतानुरागाः पितरः पुत्रान् तादृशान्विभक्तिविपरिणामेनात्रापि तत्सम्बन्धात् बालानपि त्यजेयुः

* “निविष्टभावे” इत्यपि पाठः ।

अहं पुनर्देवकुमाररूप-

मलंकृतं तं सुतमाब्रजन्तम् ।

नन्दामि पश्यन्निव दर्शनेन

भवामि दृष्ट्वैव पुनर्युगेव ॥ १०३ ॥

विना हि सूर्येण भवेत् प्रवृत्ति-

रवर्षता वज्रधरेण वापि ।

रामन्तु गच्छन्तमितः समीक्ष्य

जीवेन्न कश्चित्चिति चेतना मे ॥ १०४ ॥

रामेण सह गमनार्थं अपिना तादृशा पुत्रास्तादृशान् लब्धान् तादृश्यो
भार्यास्तादृशान् पतीन् । अपिना तादृशाः पतयस्तादृशी भार्या अपि
त्यजेयुः । एतेन जगदनर्थसाधनभाववत्तोषपादिता ॥ १०२ ॥

स्वस्य रामं विना जीवनव्यतिरेकं दर्शयिष्यन् तदन्वये स्वजीवना-
न्वयं दर्शयति,—अहमिति । आब्रजन्तं मत्समीपे आगच्छन्तमस्य
श्रुतेति शेषः । आगच्छन्तं श्रुत्वा दर्शनेन चक्षुषा पश्यन्निव नन्दामि
श्रवणमात्रेण दर्शनजन्यं सुखमुक्तं दृष्ट्वैव दृष्ट्वा तु पुनः चिरदृष्ट्वापि
पुनर्युगेव दृष्टपुष्टान्तर्बहिःपरिकरो भवामि ॥ १०३ ॥

हिरणीमयं । सूर्येण विनापि लोकस्य प्रवृत्तिर्व्यवहारः स्यात्
वज्रधरेण अवर्षतापि प्रवृत्तिर्लोकस्य जीवनं स्यात् । वा इत्यथवा ।
इन्नेण स्वरूपसत्तां विनापि प्रवृत्तिर्भवेत् । रामन्तु विना न कस्यापि

विनाशकामामहिताममित्रा-
 मावासयं मृत्युमिवात्मनस्त्वाम् ।
 चिरं वताङ्गेन धृतामि सर्पीं
 महाविषा तेन हतोऽस्मि मोहात् ॥ १०५ ॥
 मया च रामेण सलक्ष्मणेन
 प्रशस्तु ह्रीनो भरतस्त्वया सह ।
 पुरश्च राष्ट्रञ्च निहत्य वान्धवान्
 ममाहितानाञ्च भवामिभाषिणी ॥ १०६ ॥
 वृशंसवृत्ते ! व्यसनप्रहारिणि !
 प्रसह्य वाक्यं यदिहाद्य भाषसे ।

जीवनमिति मे मतिः । अन्तर्यामिणं विना कस्यापि व्यवहारस्या-
 सिद्धेः एवं च स्वाजीवनं कैमुतिकन्यायसिद्धमिति भावः ॥ १०४ ॥

किञ्च त्वामात्मनो मृत्युमिष स्मृतेऽहमावासयं किञ्च त्वं महा-
 विषा सर्पीं मयाङ्गेन मोहात्तत्वेनाज्ञानात् धृतामि तेनाङ्गधरणेनाहं
 हतोऽस्मि ॥ १०५ ॥

पुरश्च राष्ट्रञ्चेत्यस्य प्रशस्त्वित्यनेन सहान्वयः । त्वं च वान्धवान्
 पतिपुत्रादीन् निहत्य ममाहितानां शत्रूणामभिभाषणशीला भव ।
 वार्त्ताकरणयोग्यवान्धवाभावादिति भावः । अभिहर्षिणीति पाठे तेषां
 हर्षदा भव ॥ १०६ ॥

न नाम ते केन सुखात् पतन्त्यधो
 विशीर्यमाणा दशनाः सहस्रधा ॥ १०७ ॥
 न किञ्चिदाह्वहितमप्रियं वचो
 न वेत्ति रामः परुषाणि भाषितुम् ।
 कथं तु रामे ह्यभिरामवादिनि
 ब्रवीषि दोषान् गुणनित्यसम्भवे ॥ १०८ ॥
 प्रताम्य वा प्रज्वल वा प्रणश्य वा
 सहस्रशो वा स्फुटितां महीं व्रज ।
 न ते करिष्यामि वचः सुखं
 ममाहितं केकयराजपांसने ! ॥ १०९ ॥

व्यसनप्रहारिणि वार्धकरूपापदि मुञ्चवियोगरूपप्रहारकारिणि
 प्रसङ्ग पतिपत्नीभावं तिरस्कृत्य इह देशे अद्यकाले यत् भाषसे क्रूरम्
 अतस्ते मुखादवश्यपाता दन्ताः केन नाम हेतुना सहस्रधा विशीर्यमाणाः
 सन्तो न पतन्तीति न जाने इति श्रेयः ॥ १०७ ॥

अप्रियवचोऽकथने हेतुर्न वेत्तीत्यादि । दोषान् जटाघीरधारण-
 वनवासादीनात्मना दोषजनकान् गुणेर्नित्यं सर्वेषां सम्भवे ॥ १०८ ॥

प्रताम्य ग्लायस्व । प्रज्वल अभिप्रवेशेन । प्रणश्य विधेः । कुदाल-
 प्रहारैः सहस्रशः स्फुटितां कृतगतीं वा महीं व्रज । अद्यापि ते वचो
 न करिष्ये इति सम्बन्धः ॥ १०९ ॥

क्षुरोपमां नित्यमसन्निधयंवदं
 प्रदुष्टभावां स्वकुलोपघातिनीम् ।
 न जीवितुं त्वां विषहेऽमनोरमां
 दिधक्षमाणां हृदयं सबन्धनम् ॥ ११० ॥
 न जीवितं मेऽस्ति कुतः पुनः सुखं
 विनात्मजेनात्मवतां कुतो रतिः ।
 ममाहितं देवि ! न कर्तुमर्हमि
 स्पृशामि पादावपि ते प्रसीद मे ॥ १११ ॥
 स भूमिपालो विलपन्ननाथवत्
 स्त्रिया गृहीतो हृदयेऽतिमात्रया ।

असन्निधयंवदं मिथ्याप्रियभाषिणीं प्रदुष्टभावां दुष्टान्तःकरणाम्
 अतएव अमनोरमां सबन्धनं सप्राणं हृदयं दिधक्षमाणां त्वां जीवितुं
 जीवयितुं न विषहे नेत्सहे । तव नाशमेवाशासे इत्यर्थः । प्राणबन्धनं
 द्वि सोम्यमन इति च्छान्दोग्यश्रुतिः ॥ ११० ॥

दण्डवाक्यमुक्त्वा पुनः सामाह, —नेति । आत्मवताम् आत्मज्ञानां
 अत्रापिः पूरणीयः यदेवमतो ममेत्यादिः ॥ १११ ॥

अतिमात्रया अतिक्रान्तसौन्दर्यपरिच्छेदया । यद्वातिक्रान्तमर्या-
 दया हृदये मर्मणि गृहीतः । प्रसारितावित्यनेन पत्न्यावप्यधमर्ण-
 दृष्टिर्द्योत्यते । असम्भाष्येत्यनेन प्रियसृष्टोरपि भिन्नमूर्च्छाजमितवैवश्यं

पपात देव्याश्चरणौ प्रसारिता-

बुभावसंप्राप्य * यथातुरस्तथा ॥ ११२ ॥

इत्यार्षे रामायणे वाल्मीकीये अयोध्याकाण्डे

दशरथकैकेयोसंवादे नाम

द्वादशः सर्गः । १२ ।

द्योतितम् । तदेवाह,—यथातुर इति । आतुरो यथा किञ्चित् स्पृष्ट-
कामोऽस्पृष्टैव मध्ये यथा मूर्च्छया पतति तथेत्यर्थः ॥ ११२ ॥

इति रामाभिरामे श्रीरामीये रामायणतिलके

अयोध्याकाण्डे द्वादशः सर्गः ।

* “उभावसंस्पृश्य” इति वा पाठः ।

त्रयोदशः सर्गः ।

अतदहं महाराजं शयानमतथोचितम् ।
प्रयातिमिव पुष्पान्ते देवलोकात् परिच्युतम् ॥ १ ॥
अनर्थरूपा सिद्धार्था ह्यभीता भयदर्शिनी ।
पुनराकारयामास तमेव वरमङ्गना ॥ २ ॥
त्वं कथसे * महाराज ! सत्यवादी दृढव्रतः ।
मम चेदं वरं कस्माद्विधारयितुमिच्छसि ॥ ३ ॥
एवमुक्तस्तु कैकेया राजा दशरथस्तदा ।
प्रत्युवाच ततः क्रुद्धो मुहुर्त्तं विह्वलन्निव ॥ ४ ॥
मृते मयि गते रामे वनं मनुजपुङ्गवे ।
हन्तानार्य्ये ! ममामित्रे ! सकामा सुखिनी भव ॥ ५ ॥

अथ सत्यपाशबद्धतया प्रणामवाक्येन च न ते वचः करिष्यामि
इति वचसि दाढ्याभावं निश्चित्य पुनरप्याह,—अतदहं स्त्रीप्रणामानहं
अतथोचितं भृशशयनार्हम् ॥ १ ॥

अनर्थरूपा कुलस्येति शेषः । असिद्धोऽर्थः प्रयोजनं यस्याः ।
अभीता जनाप्रवादादभीता भयदर्शिनी रामाद्भरतस्येति शेषः । तमेव
वरं पूर्वोक्तमेव वरम् उद्दिश्य राजानमाकारयामास सम्बोधयामास ॥ २ ॥

स्वर्गेऽपि खलु रामस्य कुशलं दैवतैरहम् ।

प्रत्यादेशादभिहितं धारयिष्ये कथं वत ॥ ६ ॥

कैकेय्याः प्रियकामेन रामः प्रब्राजितो वनम् ।

यदि सत्यं ब्रवीम्येतत्तदसत्यं भविष्यति ॥ ७ ॥

अपुत्रेण मया पुत्रः अमेण महता महान् ।

रामो लब्धो महातेजाः स कथं त्यज्यते मया ॥ ८ ॥

भूरश्व कृतविद्यश्च जितक्रोधः क्षमापरः ।

कथं कमलपत्राक्षो मया रामो विवास्यते ॥ ९ ॥

कथ्यसे स्नायसे पूर्वार्धान्ते इति रथ्याहार्यः विधारयितुम् ऋणत्वे
नेति शेषः ॥ ३ ॥ ४ ॥ ५ ॥

रामप्रवासदुःखेन मृत्वा स्वर्गं गतस्यापि मे सुखं नास्तीत्याह,—
स्वर्गे इति । रामस्य कुशलं दैवतैः पृष्टेऽहं किमुत्तरं वदिष्ये इति शेषः ।
वनं प्रत्यादिष्ट इत्युत्तरं देयं चेत् प्रत्यादेशात् तद्रूपादुत्तरादूर्ध्वं यदेवै-
रभिहितं भविष्यति ज्येष्ठं श्रेष्ठगुणैर्युक्तं कथं प्रत्याख्यातवानसीत्येवं-
रूपं वाक्यं तत्कथं धारयिष्ये हृदये इति शेषः । अतस्तदप्रत्याख्यान-
मेव वरमिति भावः ॥ ६ ॥

ननु सत्यवशात् प्रत्यादिष्ट इत्युत्तरं तत्राह,—कैकेय्या इति । प्रिय-
कामेन प्रियेण वरेण एतत् सत्यं यदि यद्यपि ब्रवीमि तत्तथापि एतत्
मे वाक्यम् असत्यं भविष्यति । असत्यं मंस्यन्तीत्यर्थः । कामुकतया
प्रत्याख्यात इत्येवं मंस्यन्तइत्याशयः ॥ ७ ॥

त्यज्यते त्यज्यते ॥ ८ ॥ ९ ॥

कथमिन्दीवरश्चामं दीर्घबाहुं महाबलम् ।

अभिराममहं रामं स्थापयिष्यामि * दण्डकान् ॥ १० ॥

सुखानामुचितस्यैव दुःखैरनुचितस्य च ।

दुःखं नामानुपश्येयं कथं रामस्य धीमतः ॥ ११ ॥

यदि दुःखमकृत्वा तु मम संक्रमणं भवेत् ।

अदुःखार्हस्य रामस्य ततः सुखमवाप्नुयाम् ॥ १२ ॥

वृशसे पापसङ्कल्पे ! रामं सत्यपराक्रमम् ।

किं विप्रियेण कैकेयि ! प्रियं योजयसे मम ॥ १३ ॥

अकीर्तिरतुला लोके ध्रुवं परिभविष्यति † ।

तथा विलपतस्तस्य परिभ्रमितचेतसः ॥ १४ ॥

स्थापयिष्यामि प्रस्थापयिष्यामि ॥ १० ॥

दुःखैरिति षडर्थे ढतोया दुःखं वनगमनरूपं दुःखसाधनम् ॥ ११ ॥

सर्वथा रामस्यादुःखकरणमेव मे श्रेय इत्याह,—यदीति । अदुः-
खार्हस्य रामस्य दुःखमकृत्वा यदि मम संक्रमणं स्वर्गं प्रति गमनं
भवेत् तदा स्वर्गं सुखमाप्नुयामित्यन्वयः । मरणे वराप्रदानजन्य-
दोषोऽपि न जीवतो हि सा प्रतिज्जेति भावः ॥ १२ ॥

मम प्रियं रामं विप्रियेण किं योजयसे इत्यन्वयः ॥ १३ ॥

* “प्रेषयिष्यामि” इति वा पाठः ।

† “ध्रुवं परिभवश्च मे” इति वा पाठः ।

अस्मभ्यगमत् सूर्यो रजनी चाभ्यवर्त्तत ।

सा त्रियामा तदार्त्तस्य * चन्द्रमण्डलमण्डिता ॥ १५ ॥

राज्ञो विलपमानस्य न व्यभासत शर्वरी ।

सदैवोष्णं विनिःश्वस्य वृद्धो दशरथो वृषः ॥ १६ ॥

विललापार्त्तवद्दुःखं गगनासक्तलोचनः ।

न प्रभातं त्वयेच्छामि निशे ! नक्षत्रभूषिते ॥ १७ ॥

अर्कीर्त्तिः स्त्रीजित इत्यर्कीर्त्तिर्जन्मसम्पादितां कीर्त्तिं परिभवि-
ष्यतीत्यर्थः ॥ १४ ॥

यत्सम्बन्धि प्रदोषे सन्निवेशप्रवेशात् पूर्वं सूर्योऽस्मभ्यगमत् रजनी
चाभ्यवर्त्तत सा त्रियामा चन्द्रमण्डलमण्डितापि आर्त्तस्य दुःखवतः विलप-
मानस्य च न व्यभासत न प्रकाशेन मुखदाभृत् विलापेनैव राज्ञि-
कालो व्यतीत इति भावः । यतः सा शर्वरी हिसिका तस्येति शेषः ।
शृङ्गातीति योगात् ॥ १५ ॥ १६ ॥

आर्त्तवत् रोगपीडितवत् । यद्वा स्वार्थं वतिः । शृङ्गवतां दुःखं
यथा भवति तथा विललाप । यद्वा दुःखं प्राप्येति शेषः । अथ दुःख-
वशाद्वाच्या अव्युष्टिं प्रार्थयते न प्रभातमिति । त्वयेति पाठे त्वया गतया
जायमानं प्रातःकालमित्यर्थः । तवेति पाठे त्वत्सम्बन्धिप्रातःकाल-
मित्यर्थः ॥ १७ ॥

* “तथार्त्तस्य” इति वा पाठः ।

क्रियतां मे दया भद्रे ! मयायं रचितोऽञ्जलिः ।
 अथवा गम्यतां शीघ्रं नाहमिच्छामि निर्दण्डम् ॥ १८ ॥
 वृश्चां कैकेयीं द्रुधुं यत्कृते व्यसनं मम * ।
 एवमुक्त्वा ततो राजा कैकेयीं संयताञ्जलिः ॥ १९ ॥
 प्रसादयामास पुनः कैकेयीं राजधर्मवित् † ।
 साधुवृत्तस्य दीनस्य त्वद्गतस्य गतायुषः ॥ २० ॥
 प्रसादः क्रियतां भद्रे ! देवि ! राज्ञो विशेषतः ।
 शून्येन खलु सुश्रोणि ! मयेदं समुपाहृतम् ॥ २१ ॥

मे मह्यं भद्रे निशे ! एवं हि तस्याः कल्याणदत्वम् । प्रभाते राम-
 विवासनभयमिति भावः । गम्यतां त्रियामया त्वया । रात्र्यपगमे
 प्रजासन्निधानेनैतद्दर्शनाभाव इति भावः । यदा प्रभाते रामगमनेन
 ह्यटिति मरणे सत्यस्या अदर्शनमिति भावः । नाहमिच्छामि द्रष्टु-
 मित्यन्वयः ॥ १८ ॥ १९ ॥

त्वद्गतस्य सत्यवशत्वात्त्वद्दर्शनं गतस्येत्यर्थः । गतायुषः अल्पाव-
 शिष्टायुषः ॥ २० ॥

राज्ञो विशेषतः राजत्वादिशेषेण प्रसाद उचितः । इदं पूर्वोक्त-
 कटुकवाक्यं शून्येन दुःखवशादक्तव्यावक्तव्यविवेकरहितेन । यदा

* “महत्” इति वा पाठः ।

† “चेदमब्रवीत्” इति वा पाठः ।

कुरु साधुप्रसादं मे बाले ! सहृदया ह्यसि ।
 प्रसीद देवि ! रामो मे त्वद्वत्तं राज्यमव्ययम् ॥ २२ ॥
 लभतामसितापाङ्गि ! यशः परमवाप्स्यसि ।
 मम रामस्य लोकस्य गुरुणां भरतस्य च ।
 प्रियमेतद्गुरुश्रोणि ! कुरु चारुमुखेक्षणम् ! ॥ २३ ॥

विशुद्धभावस्य हि दुष्टभावा
 दीनस्य ताम्राश्रुकलस्य * राज्ञः ।
 श्रुत्वा विचित्रं करुणं विलापं
 भर्तुर्नृशंसा न चकार वाक्यम् ॥ २४ ॥
 ततः स राजा पुनरेव मूर्च्छितः
 प्रियामतुष्टां प्रतिकूलभाषिणीम् ।

इदं रामाभिषेचनं शून्ये एकान्ते निर्जने नोक्तं किन्तु सभायामतः
 प्रसादं कुरु सभ्योपहासो यथा न भवति तथेत्यर्थः ॥ २१ ॥

सहृदया भद्वच्चनशून्यहृदया तदेवाह,—प्रसीदेति । त्वया वर-
 बलात् गृहीतमेव राज्यं मत्प्रीतये रामाय देहीत्याशयः ॥ २२ ॥

गुरुणां वशिष्ठादीनां गुरुश्रोणीति पाठे उर्विति पाठान्तरे च
 उर्वीं महती श्रोत्रियस्यास्तादृशी ॥ २३ ॥

रोदनेनाक्षोस्ताम्रतात्तामस्य । अश्रुकलस्य अश्रुपूर्णस्य हिर-
 प्यर्थे ॥ २४ ॥

* “ताम्रेक्षणस्याश्रुकलस्य” इति वा पाठः ।

समीक्ष्य पुत्रस्य विवासनं प्रति
 क्षितौ विसंक्षो निपपात दुःखितः ॥ २५ ॥
 इतीव राज्ञो व्यथितस्य सा निशा
 जगाम घोरं श्वसतो मनस्विनः ।
 विबोधमानः प्रतिबोधनं तदा
 निवारयामास स राजसत्तमः ॥ २६ ॥

इत्यार्षे रामायणे वाल्मीकीये अयोध्याकाण्डे
 दशरथकैकेयोसंवादे नाम त्रयोदशः
 सर्गः ॥ १३ ॥

तद्वाचः प्राक् सदा प्रियाम् अतुष्टाम् एवंविधविनयवाक्येनापि
 सन्तोषमप्राप्ताम् । विवासनं प्रति याचमानं वरं समीक्ष्य दुःखितः
 चिरपरिचितप्रेमत्वात्तां धिक्कर्तुमशक्नुवन् प्रयासलब्धपुत्रश्च त्यक्तु-
 मशक्नुवन् कर्त्तव्यमूढतया दुःखितो विसंक्षो मूर्च्छितः क्षितौ
 पपात ॥ २५ ॥

दीर्घं घोरमुष्णञ्च श्वसतः सा निशा जगाम । प्रतिबोधनं तत्सा-
 धनमङ्गलगीतादिकम् दुःखवशादिति भावः ॥ २६ ॥

इति रामाभिरामे श्रीरामोये रामायणतिलके
 अयोध्याकाण्डे त्रयोदशः सर्गः ।

चतुर्दशः सर्गः ।

पुत्रशोकादितं पापा विसंज्ञं पतितं भुवि ।

विचेष्टमानमुत्प्रेक्ष्य ऐह्लामिदमब्रवीत् ॥ १ ॥

पापं कृत्वेव किमिदं मम संश्रुत्य संश्रवम् ।

शेषे क्षितितले सन्नः स्थित्यां स्थातुं त्वमर्हसि ॥ २ ॥

आहुः सत्यं हि परमं धर्मं धर्मविदो जनाः ।

सत्यमाश्रित्य च मया त्वं धर्मं प्रति चोदितः ॥ ३ ॥

एवं दशां प्राप्तेऽपि राजनि कैकेयी मन्निमित्ततो राजा म्रियते चेत्
म्रियतां वृद्धो न तु मयोक्तमन्यथा कार्यमिति निश्चित्याह,—पुत्रेत्यादि ।
पापा कैकेयी विचेष्टमानं मरणकालश्च विकृतमुत्प्रेक्ष्य सम्भक् दृष्ट्वा-
पीत्यर्थः ॥ १ ॥

मम संश्रवं वरदानरूपं संश्रुत्य प्रतिश्रुत्य अङ्गीकृत्य पापं कृत्वेव
सन्नः पीडितः सन् शेषे इदं किं इदं नोचितमित्यर्थः । अतः स्थित्यां
सत्यपालनरूपायां सतां मर्यादायाम् ॥ २ ॥

सत्यरूपं धर्ममाश्रित्य उद्दिश्य त्वच्च त्वं तु मया प्रतिचोदितः
वरदानविषये प्रेरितः । तव सत्यं रक्षितुमेषा मे प्रेरणा अन्यथा
प्रतिष्ठातवरदानं विनैव मरणे तवाधर्मः स्यादिति भावः ॥ ३ ॥

संश्रुत्य शैव्यः श्येनाय स्वां तनुं जगतीपतिः ।
 प्रदाय पक्षिणे राजा जगाम गतिमुत्तमाम् ॥ ४ ॥
 तथा ह्यलर्कस्तेजस्वी ब्राह्मणे वेदपारगे ।
 याचमाने स्वके नेत्रे उद्धृत्याविमना ददौ ॥ ५ ॥
 सरितान्तु पतिः स्वल्पां मर्यादां सत्यमन्वितः ।
 सत्यानुरोधात् समये वेलां स्वान्नातिवर्तते ॥ ६ ॥
 सत्यमेकपदं ब्रह्म सत्ये धर्मः प्रतिष्ठितः ।
 सत्यमेवाक्षया वेदाः सत्येनावार्यते परम् ॥ ७ ॥
 सत्यं समनुवर्तस्व यदि धर्मे उता मतिः ।
 स वरः सफलो मेऽस्तु वरदो ह्यसि सत्तम ॥ ८ ॥
 धर्मस्यैवाभिकामार्थं मम चैवाभिचोदनात् ।

यद्यपि सत्यपालने प्राणसंश्रयस्तथापि तमङ्गीकृत्य सत्यरक्षणमेव
 ज्याय इत्याह,—संश्रुत्येत्यादि ॥ ४ ॥ ५ ॥

सरिताम्पतिः सत्यमन्वितः सत्यं प्राप्तः । सत्यानुरोधात् सत्यत्याग-
 भयात् । स्वल्पां मर्यादां सुलङ्घ्यामपि वेलां समये चन्द्रोदयरूपे वृद्धि-
 समयेऽपि नातिवर्तते ॥ ६ ॥

प्राणवरूपैकपदवाच्यत्वाद्वाच्यवाचकयोस्त्वाभेदात् यत्प्राणवरूपं ब्रह्मशास्त्रे
 तत् सत्यवाक्यमेव । अक्षया वेदाः अक्षयं तज्ज्ञानफलं सत्येनैव परं
 पदं ब्रह्मस्वरूपं प्राप्यते चित्तशुद्धिद्वारेति भावः ॥ ७ ॥

तस्मात् सत्यमिति ॥ ८ ॥

प्रत्राजय सुतं रामं त्रिः खलु त्वां ब्रवीम्यहम् ॥ ८ ॥

समयञ्च ममार्थ्येभ्यं यदि त्वं न करिष्यसि ।

अग्रतस्ते परित्यक्ता परित्यज्यामि जीवितम् ॥ १० ॥

एवं प्रचोदितो राजा कैकेया निर्विशङ्कया ।

नाशकत् पाशमुन्मोक्तुं बलिरिन्द्रकृतं यथा ॥ ११ ॥

उद्भ्रान्तहृदयश्चापि विवर्णवदनोऽभवत् ।

स धुर्य्यो वै परिष्वन्दन् युगचक्रान्तरं यथा ॥ १२ ॥

विकलाभ्याञ्च * नेत्राभ्यामपश्यन्निव भूमिपः ।

कृच्छ्राद्धैर्य्येण संस्तभ्य कैकेयीमिदमब्रवीत् ॥ १३ ॥

धर्मस्य परलोकसिद्धिफलकस्य अभिकामार्थं प्रार्थनोपफलसिद्धार्थं क्रियमानान्मम अभिचोदनात् प्रेरणाञ्च त्वं सुतं रामं प्रत्राजय एवं त्वां त्रिर्ब्रवीमि अतो नाहमस्माद्वरग्रहणान्निवर्त्तयितुं शक्येति भावः ॥ ८ ॥

विपक्षे स्त्रीबधदोषश्चाधिकस्ते इत्याह,—समयश्चेति । मद्वरविषय-मर्थं परित्यक्ता त्वयोपेक्षिता ते अग्रतो जीवितं त्यज्यामि ॥ १० ॥

एवं न्यायोपेतप्रकारेण पाशं सत्यपाशबन्धनम् इन्द्रकृतं इन्द्रप्रेरितो-पेन्द्रकृतं पदत्रयमितदेशप्रतिश्रवरूपं पाशम् ॥ ११ ॥

युगचक्रयोरन्तरं मध्यं प्राप्य परिष्वन्दन् तिर्यक् चेष्टमानो धुर्य्य इव उद्भ्रान्तहृदयत्वादिविशिष्टोऽभवत् ॥ १२ ॥

संस्तभ्य विकलश्चित्तमिति शेषः ॥ १३ ॥

* “विकलाभ्याम्” इति वा पाठः ।

यस्ते मन्त्रकृतः पाणिरग्नौ पापे ! मया धृतः ।

संत्यजामि * स्वजञ्चैव तव पुत्रं सह त्वया ॥ १४ ॥

प्रयाता रजनी देवी सूर्यस्योदयनं प्रति ।

अभिषेकं गुरुजनस्त्वरयिष्यति मां ध्रुवम् ॥ १५ ॥

रामाभिषेकसंभारैस्तदर्थमुपकल्पितैः ।

रामः कारयितव्यो मे मृतस्य सलिलक्रियाम् ॥ १६ ॥

सपुत्रया त्वया नैव कर्तव्या सलिलक्रिया ।

व्याहन्तास्य शुभाचारे ! यदि रामाभिषेचनम् ॥ १७ ॥

ईदृश्याः सपुत्रायास्त्याग एवोचित इत्याशयेनाह,—यस्ते इति ।
मन्त्रकृतः गृह्णामीति मन्त्रेण संस्कृतः संत्यजामि तत्पुत्रं व्यवहारं
त्यजामि । स्वजं सस्माज्जातं तव पुत्रञ्च त्वया सह त्यजामि ॥ १४ ॥

किञ्च रामाभिषेको मया शक्यनिवारण इत्याह,—प्रयातेत्यादि ।
उदयनं प्रति उदयं प्रतिलभ्य । तदर्थम् अभिषेकार्थं कल्पितै रामाभि-
षेकसंभारैरभिषेकं कर्तुं गुरुजनो मां त्वरयिष्यति । अतो गुरुजनानु-
रोधेन मया रामः कारयितव्यः कृताभिषेकः कारयितव्यः एवं सति
रुष्टया मत्सलिलक्रिया न कार्येत्याह,—मृतस्येत्यादि । मा कुर्विति शेषः
॥ १५ ॥ १६ ॥

* “तं त्यजामि” इति वा पाठः ।

† “अभिषेकाय हि जनः” इति वा पाठः ।

न शक्तोऽद्यास्म्यहं द्रष्टुं दृष्ट्वा पूर्वं तथा मुखम् ।

हतहर्षं तथानन्दं * पुनर्जनमवाप्नुमुखम् ॥ १८ ॥

तां तथा ब्रुवतस्तस्य भूमिपत्य मह्यत्मानः ।

प्रभाता शर्वरी पुण्या चन्द्रनक्षत्रमालिनी ॥ १९ ॥

क्रोधातिशयेनोक्तमेवार्थं पुनराह,—सपुत्रयेति इति कतकतीर्थो । भम तु प्रतिभाति सूर्योदयं प्रलभ्याभिषेकं कर्तुं त्वरयिष्यति अतः स एव मया कर्त्तव्य इत्याद्यर्थः । त्वन्तु त्याज्येवेति भावः । ननु मयि जीवन्त्यां कथं रामाभिषेको भविष्यति तत्राह,—यदि गुरुनप्यवज्ञाय रामाभिषेचनं व्याहन्तासि तद्विघातं करिष्यसि तदाभिषेकार्थं कल्पिते रामाभिषेकसम्भारैः मृतस्य मे सलिलक्रियां मया रामः कारयेतव्यः । क्रोधादाह सपुत्रयेति । ननु किमनेनात्मवैधव्यवसायेन, पुत्रादप्यात्म प्रियत्वादात्मनः कामाय सर्वं प्रियं भवतीति श्रुतेरत आह,— न शक्त इति । तथामुखं तादृशमुखवन्तं ऊर्ध्वविकसितमुखं दृष्ट्वा पुनरिदानीम् अवाहमुखं स्नानं द्रष्टुं न शक्नोमि । एवञ्च तादृशजीवनापेक्षया मरणं मे श्रेय इति सर्वथा मया मर्त्तव्यमिति भावः ॥ १७ ॥ १८ ॥

तां केकीर्यो पुण्या प्रभाता पुण्यसाधनप्रभातकालावच्छिन्ना जातेत्यर्थः । यदा निरन्तररामचिन्तासमेतत्वात् पुण्या शर्वरी तथैव जातेत्यर्थः ॥ १९ ॥

* “निरानन्दम्” इति वा पाठः ।

ततः पापसमाचारा ककेयी पार्थिवं पुनः ।

उवाच परुषं वाक्यं वाक्यज्ञा रोषमूर्च्छिता ॥ २० ॥

किमिदं भाषसे राजन् ! वाक्यं गरुजोपमम् ।

आनाययितुमक्लिष्टं पुत्रं राममिहार्हसि ॥ २१ ॥

स्थाय राज्ये मम सुतं कृत्वा रामं वनेचरम् ।

न्मिःसपत्नाञ्च मां कृत्वा कृतकृत्यो भविष्यसि ॥ २२ ॥

स तुन्न इव तीक्ष्णेन प्रतोदेन ह्योत्तमः ।

राजा प्रचोदितोऽभीक्ष्णं कैकेय्या वाक्यमब्रवीत् * ॥ २३ ॥

धर्मबन्धेन बद्धोऽस्मि नष्टा च मम चेतना ।

रोषमूर्च्छिता क्रोधव्याप्ता परुषं मदीयं ऋणं दत्त्वा इत उत्तिष्ठेत्येवं-
रूपम् ॥ २० ॥

गरो विषं रुजा श्रूणादि तद्वद्दुःखदं किं भाषसे अर्थमेवेति भावः ।
वाक्यमङ्गरुजोपममिति षाठे । अङ्गेति राजामन्त्रणम् । इहानाययितुं
मदृणदानं विना इतो वह्निर्गमनमशक्यमिति तात्पर्यम् ॥ २१ ॥

कृतकृत्यः कृतशौचादिकृत्यः । कृत्य इत्यावश्यके कृत्यप्रत्ययः ॥ २२ ॥

तुन्नः अथां प्रापितः । नुन्न इति षाठे प्रेरितः । तीक्ष्णप्रतोदप्रेरितो
ह्येष यथा आरोहाधीनस्तथा तद्वाक्यप्रेरितो राजा तदधीनो भूत्वा
इत्यर्थः ॥ २३ ॥

* “कैकेयीमिदमब्रवीत्” इति वा षाठः ।

ज्येष्ठं पुत्रं प्रियं रामं द्रष्टुमिच्छामि धार्मिकम् ॥ २४ ॥

ततः प्रभातां रजनीम् उदिते च दिवाकरे ।

पुण्ये नक्षत्रयोगे च सुहृत्ते च समागते ॥ २५ ॥

वशिष्ठो गुणसम्पन्नः शिष्यैः परितृतस्तदा ।

उपगृह्याशु सम्भारान् प्रविवेश पुरोत्तमम् ॥ २६ ॥

सिक्तसम्भार्जितपथां पताकोत्तमभूषिताम् ।

संहृष्टमनुजोपेतां समृद्धविपणापणाम् ॥ २७ ॥

महोत्सवसमायुक्तां राघवार्थं समुत्सुकाम् ।

चन्दनायुर्धूपैश्च सर्वतः परिधूपिताम् ॥ २८ ॥

तां पुरीं समतिक्रम्य पुरन्दरपुरोपमाम् ।

तदाह,—धर्मेति । एवञ्च समाचेतनत्वाच्चमेव स्नाभीष्टं यथा सिध्यति तथा कुरु । अहं न किमपि वक्ष्यामीति भावः । सर्वथा चेतना-नाशान् प्राक् रामं द्रष्टुं परमिच्छामि । तद्यथा सम्पद्यते तथा कुरु एतावद्वा मद्विष्टं कुर्विति भावः ॥ २४ ॥

प्रभातां रजनीं दृष्ट्वा सरस्वां छतस्नानादिनित्यक्रिय इति शेषः । वशिष्ठः पुरोत्तमं प्रविवेशेति उत्तरस्त्रोकेनान्वयः । कवेरपि वर्ण-नीयमयीभावेन श्लोकाविष्टत्वात् न्यूनपदादिकमदोषः ॥ २५ ॥

सम्भारान् कुशादीन् ॥ २६ ॥

सम्भार्जनं मण्यन्त्या भूलिनिराकरणम् । समृद्धा विपणाः क्रोध-पदार्था येषु तादृशा आपणा यस्यां सा ॥ २७ ॥

ददर्शान्तःपुरं श्रीमान्नानाध्वजगणायुतम् ॥ २८ ॥
 पौरजानपदाकीर्णं ब्राह्मणैरुपशोभितम् ।
 यष्टिमद्भिः * सुसम्पूर्णं सदृशैः परमार्चितैः ॥ ३० ॥
 तदन्तःपुरमासाद्य व्यतिचक्राम तं जनम् ।
 वशिष्ठः परमप्रीतः परमर्षिभिरावृतः ॥ ३१ ॥
 स त्वपश्यद्विनिष्क्रान्तं सुमन्त्रं नाम सारथिम् ।
 द्वारे मनुजसिंहस्य सचिवं प्रियदर्शनम् ॥ ३२ ॥
 तमुवाच महातेजाः सूतपुत्रं विशारदम् ।
 वसिष्ठः क्षिप्रमाचक्ष्व नृपतेर्मानिहागतम् ॥ ३३ ॥
 इमे गङ्गोदकघटाः सागरेभ्यश्च काञ्चनाः ।
 औदुम्बरं भद्रपीठमभिषेकार्थमाहृतम् ॥ ३४ ॥

समुत्सुकं समुत्सुकजनाम् ॥ २८ ॥ २९ ॥
 यष्टिमद्भिरिति ब्राह्मणविशेषणम् । धारयेद्देवर्षी यष्टिमिति
 स्नातकधर्मप्रकरणोक्तिः । यद्वा यष्टिमद्भिरित्यस्य तद्वरै राजसेवकै-
 रित्यर्थः ॥ ३० ॥ ३१ ॥

विनिष्क्रान्तं अन्तःपुरात् । द्वारेऽन्तःपुरद्वारे ॥ ३२ ॥
 वशिष्ठः सूतपुत्रमुवाच । किमुवाचेत्याह,—क्षिप्रमित्यादि ॥ ३३ ॥
 काञ्चनाः सौवर्णाः गङ्गोदकघटाः तदुदकपूर्णा घटाः सागरेभ्यश्च

* “यज्ञविद्भिः” इति वा पाठः ।

सर्वबीजानि गन्धाश्च रत्नानि विविधानि च ।

क्षौद्रं दधिघृतं लाजा दर्भाः सुमनसः पयः ॥ ३५ ॥

अष्टौ च कन्या रुचिरा मत्तश्च वरवारणः ।

चतुरश्रो रथः श्रीमान् निस्त्रिंशो धनुस्तमम् ॥ ३६ ॥

वाहनं नरसंयुक्तं कृतञ्च शशिसन्निभम् ।

श्येते च बालव्यजने भङ्गारञ्च हिरण्मयम् ॥ ३७ ॥

हेमदामपिनद्धश्च ककुद्भान् पाण्डुरो वृषः ।

केसरी च चतुर्दंष्ट्रो हरिश्चेष्टो महाबलः ॥ ३८ ॥

सिंहासनं व्याघ्रतनुः समिधश्च ऊताशनः ।

सर्वे वादित्संधाश्च वेश्याश्चालङ्कृता स्त्रियः ॥ ३९ ॥

आचार्या ब्राह्मणा गावः पुण्याश्च मृगपक्षिणः ।

तज्जलपूर्णा घटा आह्वना इति शेषः । औदुम्बरं भद्रपीठम् । औदुम्ब-
र्यासन्दीतस्थे प्रादेशमात्राः पादा इति बह्वृचब्राह्मणप्रसिद्धम् ॥ ३४ ॥

क्षौद्रं मधु । सुमनसः मुष्पाणि ॥ ३५ ॥

कन्याः कुमार्यः । निस्त्रिंशः खङ्गः ॥ ३६ ॥

नरसंयुक्तं वाहनं शिविका । भङ्गारं कनकालुका स्वर्णकरक-
पात्रम् * ॥ ३७ ॥

चतुर्दंष्ट्रादेव हरिश्चेष्टः । यद्वा हरिश्चेष्ट उत्तमाश्वः ॥ ३८ ॥

व्याघ्रतनुर्याघ्रचर्म ॥ ३९ ॥

* धूलूकुसुमाकारं हिरण्मयपात्रम् ।

पौरजानपदश्रेष्ठा नैगमाश्च गणैः सह ॥ ४० ॥

एते चान्ये च बहवः प्रीयमाणा प्रियंवदाः ।

अभिषेकाय रामस्य सह तिष्ठन्ति पार्थिवैः ॥ ४१ ॥

त्वरयस्व महाराजं यथा समुदितेऽहनि ।

पुण्ये नलत्रयोगे च रामो राज्यमवाप्नुयात् ॥ ४२ ॥

इति तस्य वचः श्रुत्वा स्तूतपुत्रो महाबलः * ।

सुवन् वृपतिशार्दूलं प्रविवेश निवेशनम् ॥ ४३ ॥

तन्तु पूर्वोदितं दृढं द्वारस्था राजसम्पताः ।

न श्रेकुरभिमंरोद्धुं रात्रः प्रियचिकीर्षवः ॥ ४४ ॥

स समीपस्थितो राज्ञस्तामवस्थामजञ्जिवान् ।

वाग्भिः परमतुष्टाभिरभिष्टोतुं प्रचक्रमे ॥ ४५ ॥

नैगमाः बणिजः गणैः स्वस्वगणैः ॥ ४० ॥

प्रीयमाणाः प्रीतियुक्ताः पार्थिवैः सहेत्यन्वयः ॥ ४१ ॥

समुदिते मुहूर्त्तगणैः । यथा रामो .राज्यमवाप्नुयात्तथा राजानं
त्वरयस्वेति सम्बन्धः ॥ ४२ ॥ ४३ ॥

पूर्वोदितं अयं कदापि न निवारणीय इति पूर्वमेव राज्ञा ज्ञा-
पितम् । एवमाज्ञायां हेतुर्दृढमिति ॥ ४४ ॥

तामवस्थां कैकेयीकृतां घोरामवस्थां अजञ्जिवान् न ज्ञातवान् ।

* “महात्मानः” इति वा पाठः ।

ततः सूतो यथापूर्वं * पार्थिवस्य निवेशने ।

सुमन्त्रः प्राञ्चलिर्भूत्वा तुष्टाव जगतीपतिम् ॥ ४६ ॥

यथा नन्दति तेजस्वी सागरो भास्करोदये ।

प्रीतः प्रीतेन मनसा तथा नन्दय नस्ततः ॥ ४७ ॥

इन्द्रमस्यान्तु वेलायामभितुष्टाव मातुलिः ।

सोऽजयद्दानवान् सर्वांस्तथा त्वां बोधयाम्यहम् ॥ ४८ ॥

वेदाः सहाङ्गा विद्याश्च यथा ह्यात्मभुवं प्रभुम् ।

प्रता अतो वाग्भिरित्यादि । परमतुष्टाभिः तोषकृताभिः तोषजनकाभिः
चेति यावत् ॥ ४५ ॥ ४६ ॥

भास्करोदये तत्काले प्रत्यूर्मिप्रतिफलितरवितेजसा तेजस्वी सागरो
प्रथा स्नातुकामान् नन्दति नन्दयति तथा नेष्टमान् प्रीतेन तुष्टेन
मनसा प्रीतोऽस्माद्विषयकप्रीत्याश्रयः सन् नन्दय । यत्तु भास्करश्चन्द्र
इति तत्प्रसिद्धिविरुद्धम् । तथानन्दघन इति पाठे आनन्दघनः आनन्द-
पूर्णस्त्वं नन्द नन्दय प्रजा इति शेषः । नन्दानन्देति च तन्त्रेण बो-
ध्यम् ॥ ४७ ॥

अस्यां वेलायां उदयवेलायाम् । तथा स्तुत्या चोत्साहयुक्तः सन् यथा
दानवान् सोऽजयत् तथा रिपुजयफलकं बोधनं ते करोमी-
त्यर्थः ॥ ४८ ॥

अङ्गैः सहिता वेदा विद्याश्च मीमांसादयः यथा ब्रह्माणं सृष्टौ

* “यथाकालम्” इति वा पाठः ।

ब्रह्माणं बोधयन्त्यद्य तथा त्वां बोधयाम्यहम् ॥ ४८ ॥

आदित्यः सह चन्द्रेण यथा भूतधरां शुभाम् ।

बोधयत्यद्य पृथिवीं तथा त्वां बोधयाम्यहम् ॥ ५० ॥

उत्तिष्ठ सुमहाराज ! कृतकौतुकमङ्गलः ।

विराजमानो वपुषा मेरोरिव दिवाकरः * ॥ ५१ ॥

उदतिष्ठत रामस्य समग्रमभिषेचनम् ।

बोधयन्ति एवं त्वां बोधयामि वेदेभ्य एव भूरादीन् पदार्थान् ज्ञात्वा
वेधास्तान् खजतीति श्रुतिस्मृतिप्रसिद्धम् । यथा चन्द्रसहितो रविरुदया-
स्तमयाभ्यां पृथिवीं तत्स्थं जनं बोधयति तद्वच्च ॥ ४८ ॥ ५० ॥

कृतकौतुकमङ्गलः कृतानि कौतुके अभिषेकोत्सवे मङ्गलानि विचि-
त्रवस्त्राभरणधारणादिरूपाणि येन कौतुकं त्वभिलाषे स्यादुत्सवे नर्म-
हर्षयोः । अतएव वपुषा विराजमानस्त्वं मेरोर्दिवाकर इवोत्तिष्ठ ॥ ५१ ॥

कर्त्तव्यं यद्यदाज्ञप्तं तत् सर्वं कृतमित्याह,—उदतिष्ठतेति । उत्थितं

* “सोमसूर्यौ च काकुत्स्थ ! शिववैश्रवणावपि ।

वरुणश्चाग्निरिन्द्रश्च विजयं प्रदिशन्तु ते ।

गता भगवती रात्रिरहः शिवसुपस्थितम् ।

प्रतिबुद्धस्व राजर्षे ! कृत्यं महदुपस्थितम् ॥”

इत्यधिकः पाठः ।

पौरजानपदाद्यापि नैगमस्य कृताञ्जलिः * ॥ ५२ ॥
 अयं वशिष्ठो भगवान् ब्राह्मणैः सह तिष्ठति ।
 क्षिप्रमाज्ञाप्यतां राजन् । राघवस्याभिषेचनम् ॥ ५३ ॥
 यथा ह्यपालाः पशवो यथा सेना ह्यनायका ।
 यथा चन्द्रं विना रात्रिर्यथा गावो विना वृषम् ॥ ५४ ॥
 एवं हि भविता राष्ट्रं यत्र राजा न दृश्यते ।
 एवं तस्य वचः श्रुत्वा सान्त्वपूर्वमिवार्यवत् ॥ ५५ ॥
 अभ्यकीर्यत शोकेन भूय एव महीपतिः ।
 ततस्तु राजा तं स्मृतं सन्नद्धः सुतं प्रति ॥ ५६ ॥
 शोकरक्तेक्षणः श्रीमानुदीक्ष्योवाच धार्मिकः ।

सम्पन्नमभूदित्यर्थः । अभिषेचनं तदुपकरणम् । नैगमो वशिष्टवर्गः ॥ ५२ ॥
 ॥ ५३ ॥ ५४ ॥

भविता लुट् । तस्माच्छीघ्रमुत्तिष्ठेति भावः । इवशब्द एवार्थः ॥ ५५ ॥
 अभ्यकीर्यत व्याप्नोऽभवत् । सन्नद्धः नष्टहर्षः ॥ ५६ ॥
 शोकरक्तेक्षणः शोकजरोदनेन रक्तेनेत्रः । भूयः कैकेयोवाक्यैः
 क्षत्तानि मर्माणि पुनरधिकं स्तुतिवाक्यैरित्यर्थः । अनुचितकालप्र-
 तुष्यमानत्वादिति भावः ॥ ५७ ॥

* “पौरजानपदैश्चापि नैगमैश्च कृतात्मभिः ।”
 इति भा पाठः ।

वाक्यैस्तु खलु मर्माणि मम भूयो निवृण्वन्ति ॥ ५७ ॥

सुमन्तः करुणं श्रुत्वा दृष्ट्वा दीनञ्च पार्थिवम् ।

प्रगृहीताञ्जलिः किञ्चित्तस्माद्देशादपाक्रमत् ॥ ५८ ॥

यदा वक्तुं स्वयं दैन्यात्प्रशशाक महीपतिः ।

तदा सुमन्तं मन्त्रज्ञा कैकेयी प्रत्युवाच ह ॥ ५९ ॥

सुमन्त ! राजा रजनीं रामहर्षसमुत्सुकः ।

प्रजागरपरिश्रान्तो निद्रावशमुपागतः ॥ ६० ॥

तद्गच्छ त्वरितं सूत ! राजपुत्रं यशस्विनम् ।

राममानय भद्रं ते नात्र कार्यं विचारणा ॥ ६१ ॥

अश्रुत्वा राजवचनं कथं गच्छामि भामिनि ! ।

तच्छ्रुत्वा मन्त्रिणो वाक्यं राजा मन्त्रिणमब्रवीत् ॥ ६२ ॥

सुमन्त ! रामं द्रव्यामि शीघ्रमानय सुन्दरम् ।

स मन्यमानः कल्याणं हृदयेन ननन्द च ॥ ६३ ॥

अपाक्रमत् बद्धाञ्जलिः सन् भोतोऽपाक्रमत् ॥ ५८ ॥

दैन्यं सत्यपाशबन्धनजम् । मन्त्रज्ञा स्वकार्ये वक्तव्यज्ञा ॥ ५९ ॥

अतएव मिथ्याप्याह,—रामहर्षति । रामाभिषेकहर्षत्वर्थः ॥ ६० ॥

॥ ६१ ॥ ६२ ॥

कल्याणं मन्यमानः कदाचिद्रामं दृष्ट्वा तस्मिन् प्रीतिं करिष्यतीति
मन्यमानः । यदा अस्मिन्नवसरे रामदर्शनमेव कल्याणं मन्यमानः

निर्जगाम च स प्रीत्या त्वरितो राजशसनात् ।

सुमन्त्रश्चिन्तयामास त्वरितं चोदितस्तथा ॥ ६४ ॥

व्यक्तं रामाभिषेकार्थं दद्यायस्यति धर्मराट् ।

इति सूतो मतिं कृत्वा हर्षेण महता पुनः * ॥ ६५ ॥

निर्जगाम महातेजा राघवस्य दिदृक्षया ।

सागरहृदसङ्काशात् सुमन्त्रोऽन्तःपुराच्छुभात् ॥ ६६ ॥

ततः पुरस्तात्सहसा विनिःसृतो

महीपतेर्द्वारगतान्विलोकयन् ।

मृतिसमयत्वात् । यद्वा देवानां ऋषीणाञ्च कल्याणं मन्यमानः अत-
एव हृदयेन मनन्द । नतु बहिस्तच्चिह्नमिति भावः ॥ ६३ ॥

निर्गमनकाले पुनस्त्वरितमानयेति तया कैकेया प्रेरितः । चिन्त-
यामास किमित्येषा भूयस्त्वरयतीति चिन्ता ॥ ६४ ॥

व्यक्तं रामाभिषेकार्थं एव एषा त्वरयति । इह धर्मराट् दशरथः
आयस्यति आयासवान् भवति । प्रयासवाङ्मलेन प्रायो बहिर्नागमि-
ष्यतीति मतिं कृत्वैत्यन्वयः ॥ ६५ ॥

पुरान्तर्वर्त्तित्वादन्तःपुरस्य सागरान्तर्वर्त्तिर्ऋदतुल्यत्वम् ॥ ६६ ॥

* “सृतः” इति वा पाठः ।

ददर्श पौरान्विविधान्महाजनान्
उपस्थितान् द्वारमुपेत्य विष्टितान् ॥ ६७ ॥

इत्यार्षे रामायणे वाल्मीकीये अयोध्याकाण्डे
रामानयने सुमन्त्रगमनं नाम
चतुर्दशः सर्गः । १४ ।

तत इति । महीपतेर्द्वारगतानधिकारिणो विलोकयन् पौरान्
महाजनान् पुरस्तादये ददर्श ततः निर्गमनोत्तरम् ॥ ६७ ॥

इति रामाभिरामे श्रीरामीये रामायणतिलके
अयोध्याकाण्डे चतुर्दशः सर्गः ।

पञ्चदशः सर्गः ।

ते तु तां रजनीमुख्य ब्राह्मणा वेदपारगाः ।

उपतस्थरूपस्थानं सहराजपुरोहिताः ॥ १ ॥

अमात्या बलमुख्याश्च मुख्या ये निगमस्य च ।

राघवस्याभिषेकार्थं प्रीयमाणाः सुसङ्गताः ॥ २ ॥

उदिते विमले सूर्य्ये पुष्ये चाभ्यागतेऽहनि ।

लग्ने कर्कटके प्राप्ते जन्म रामस्य च स्थिते ॥ ३ ॥

अभिषेकाय रामस्य द्विजेन्द्रैरुपकल्पितम् ।

काञ्चना जलकुम्भाच्च भद्रपीठं स्वलङ्कृतम् ॥ ४ ॥

अथ कैकेया राज्ञा च गुप्तहृदयतया प्रवर्तितस्य सुमन्वस्य यथा-
पूर्वं प्रवृत्तिं वदन् राजाज्ञया राजद्वारि मिलितानां जनानां पर-
स्परसम्भाषणप्रकारमाह,—ते त्वित्वादि । ते राजप्रेरिताः उष्य उषि-
षा । उपस्थानं राजद्वारम् । अधिकरणे लुट् ॥ १ ॥

निगमो वणिक्समूहः ॥ २ ॥

अहनि पुष्यनक्षत्रे आगते रामस्य जन्म जन्मनि स्थिते । जन्म-
नि कर्कटलग्ने च प्राप्ते भाविने इति शेषः ॥ ३ ॥

रथस्य सम्यगास्तीर्णो भास्वता व्याघ्रचर्मणा ।
 गङ्गायमुनयोः पुण्यात्सङ्गमादाहृतं जलम् ॥ ५ ॥
 याश्चान्याः सरितः पुण्या द्रुदाः कूपाः सरांसि च ।
 प्राग्वह्यश्चोर्ध्ववाहाश्च तिर्यग्वाहाश्च क्षीरिणः * ॥ ६ ॥
 ताभ्यश्चैवाहृतं तोयं समुद्रेभ्यश्च सर्वशः ।
 क्षौद्रं दधि घृतं लाजा दर्भाः सुमनसः पयः ॥ ७ ॥
 अष्टौ च कन्या रुचिरा मत्तश्च वरवारणः ।
 सजलाः क्षीरिभिश्च घटाः काञ्चनराजताः ॥ ८ ॥
 पद्मोत्पलयुता भान्ति पूर्णाः परमवारिणा ।
 चन्द्रांशुविकचप्रस्थं पाण्डुरं रत्नभूषितम् ॥ ९ ॥
 सञ्जान्तिष्ठति रामस्य बालव्यजनमुत्तमम् ।
 चन्द्रमण्डलसङ्काशमातपत्रञ्च पाण्डुरम् ॥ १० ॥

अभिषेकाय अभिषेकार्थमुपकरणमुपकल्पितं सिद्धं कृतमित्यर्थः ।
 काञ्चना जलकुम्भा आनीताः अलङ्कृतं भद्रपीठं स्थापितम् ॥ ४ ॥ ५ ॥
 प्राग्वह्य इत्यादेर्नद्य इति शेषः । पर्वतघटनादिनोर्ध्वप्रवाहवत्प्र-
 देशवत्य ऊर्ध्ववाहाः । क्षीरिणः तिर्यग्वाहाः दक्षिणोत्तरप्रवाहाः ।
 क्षीरपूर्णाः क्षीरमत्र जलम् । डोबभाव आर्घः ॥ ६ ॥ ७ ॥
 क्षीरिभिः क्षीरिचक्षुषैः ॥ ८ ॥ ९ ॥ १० ॥

* “समाहिताः” इति वा पाठः ।

सज्जं द्युतिकरं श्रीमदभिषेकपुरःसरम् ।

पाण्डुरश्च वृषः सज्जः पाण्डुराश्च संस्थितः * ॥ ११ ॥

वादित्राणि च सर्वाणि वन्दिनश्च तथापरे ।

इत्वाकूणां यथा राज्ये संभ्रियेताभिषेचनम् ॥ १२ ॥

तथाजातीयमादाय राजपुत्राभिषेचनम् ।

ते राजवचनात्तत्र समवेता महीपतिम् ॥ १३ ॥

अपश्यन्तोऽब्रुवन् कोऽनु राज्ञो नः प्रतिवेदयेत् ।

न पश्यामश्च राजानमुदितश्च दिवाकरः ॥ १४ ॥

यौवराज्याभिषेकश्च सज्जो रामस्य धीमतः ।

इति तेषु ब्रुवाणेषु सर्वास्तांश्च महीपतीन् ॥ १५ ॥

अभिषेकपुरःसरं अभिषेकसामग्रीमुख्यम् ॥ ११ ॥

इत्वाकूणां राज्येऽभिषेचनमुद्दिश्य यथा वस्तुजातं संभ्रियेत संभ्रियते ॥ १२ ॥

तथाजातीयं वस्तुजातं रामाभिषेकमुद्दिश्यादाय गृहीत्वा राजवचनात् राजद्वारे समवेता मिलिता ब्राह्मणादयो महीपतिमपश्यन्तो नोऽस्मान् राज्ञः कः प्रतिवेदयेदित्यब्रुवन् ॥ १३ ॥ १४ ॥

* “प्रसृतश्च गजः श्रीमानौषवाह्यः प्रतीक्षते ।

अष्टौ च कन्या मङ्गल्याः सर्वाभरणभूषिताः ।”

प्रक्षिप्तमेतत् ।

अब्रवीत्तानिदं वाक्यं सुमन्त्रो राजसक्तः ।

रामं राज्ञो नियोगेन त्वरया प्रस्थितोऽहम् ॥ १६ ॥

पूज्या राज्ञो भवन्तश्च रामस्य तु विशेषतः ।

अयं पृच्छामि वचनात् सुखमायुष्मतामहम् ।

राज्ञः संप्रतिबुद्धस्य चानागमनकारणम् ॥ १७ ॥

इत्युक्तान्तःपुरद्वारमाजगाम पुराणवित् ॥ १८ ॥

सदासक्तश्च तद्देशं सुमन्त्रः प्रविवेश ह ।

तुष्टावास्य तदा वंशं प्रविश्य स विशाम्पतेः ॥ १९ ॥

शयनीयं नरेन्द्रस्य तदासाद्य व्यतिष्ठत ।

सोऽत्यासाद्य तु तद्देशं तिरस्करणिमन्तरा ॥ २० ॥

यौवराज्याभिषेकस्तत्सामग्री । सर्वान् जनान् महीपतींश्च अब्र-
वीदित्यन्वयः ॥ १५ ॥

रामं आनेतुमिति शेषः ॥ १६ ॥

यद्यपि प्रस्थितस्तथापि भवन्तो राज्ञो रामस्य च पूज्या इति
कृत्वा आयुष्मतां युष्माकं वचनात् सर्वे राजानो ब्राह्मणादयश्च महा-
राजं सुखं सुखशयनं पृच्छन्तीति विज्ञापयामि जायतोऽपि बहिर-
नागमनकारणं किमिति च पृच्छन्तीति विज्ञापयामि ॥ १७ ॥

पुराणवित् चिरकालकथाभिज्ञोऽतिवृद्ध इति यावत् ॥ १८ ॥

सदा असक्तं अवारितद्वारम् ॥ १९ ॥

शयनीयं शयनगृहम् । तिरस्करणिं जवनिकामन्तरा ह्येत्येति

आशीर्भिर्गुणयुक्ताभिरभितुष्टाव राघवम् ।
 सोमसूर्या च काकुत्स्थ ! शिववैश्रवणावपि ॥ २१ ॥
 वरुणश्चाग्निरिन्द्रश्च विजयं प्रदिशन्तु ते * ।
 गता भगवती रात्रिरहः शिवमुपस्थितम् ॥ २२ ॥
 बुध्यस्व राजशार्दूल ! कुरु कार्यमनन्तरम् ।
 ब्राह्मणा बलमुख्याश्च नैगमाश्चागतास्त्रिह ॥ २३ ॥
 दर्शनं तेऽभिकाङ्क्षन्ते प्रतिबुध्यस्व राघव ! ।
 सुवन्तं तं तदा स्तूतं सुमन्वं मन्त्रकोविदम् ॥ २४ ॥
 प्रतिबुध्य ततो राजा इदं वचनमब्रवीत् ।
 राममानय स्तूतेति यदस्यभिहितो मया ॥ २५ ॥

शेषः । एतेन तावत्पर्यन्तं गमनं सूचितम् । अथासाद्य अतिसमीपं
 गत्वा ॥ २० ॥

राजविज्ञापनस्य स्तुतिपूर्वकत्वात् पुनःस्तुतिप्रवृत्तिः ॥ २१ ॥ २२ ॥

निगमो वाणिज्यं तत्सम्बन्धिनो नैगमाः ॥ २३ ॥ २४ ॥

प्रतिबुध्य जवनिकान्तर्हितमपि सुमन्वं ध्वनिना ज्ञात्वा । यदस्य-
 भिहितोऽनयेति पाठे अनयेत्युपलक्षणं मया चेत्पर्यः । अतएव ममा-

* “यथा साङ्गाश्च वेदा वै ब्रह्माणं बोधयन्ति ते ।

तथा त्वां बोधयिष्यामि उत्तिष्ठ पुरुषर्षभ ! ॥”

इति वा पाठः ।

किमिदं कारणं येन ममाज्ञा प्रतिहन्यते * ।
 न चैव संप्रसुप्तोऽहमानयेहाशु राघवम् ॥ २६ ॥
 इति राजा दशरथः स्तूतं तत्रान्वशात् पुनः ।
 स राजवचनं श्रुत्वा शिरसा प्रतिपूज्य तम् ॥ २७ ॥
 निर्जगाम वृषावासान्मन्यमानः प्रियं महत् ।
 प्रपन्नो राजमार्गञ्च पताकाध्वजशोभितम् ॥ २८ ॥
 हृष्टः प्रसुदितः स्तूतो जगामाशु विलोकयन् ।
 स स्तूतस्तत्र शुश्राव रामाधिकरणाः कथाः ॥ २९ ॥
 अभिषेचनसंयुक्ताः सर्वलोकस्य हृष्टवत् ।
 ततो ददर्श कचिरं कैलाससदृशप्रभम् ॥ ३० ॥

ज्ञेति संगच्छते । पूर्वं राज्ञा स्वयमप्युक्तः । कतकादयस्तु कैकेय्याच्चैव
 अप्रतिसिद्धमनुमतमिति न्यायेन ममाज्ञा । ननु निद्रापरवशत्वेन राज्ञो-
 ऽनुमतं न वेति मे सन्देहस्तत्राह,—न चेति । तेषामिति राजेति श्लोके
 पुनःप्रदासङ्गतिः स्पष्टैव पूर्वसर्गान्ते अश्रुत्वा राजवचनमित्यादि ननन्द
 चेत्यन्तश्लोकद्वयस्य सर्वपुस्तकेषूपलम्भाच्च तद्व्याख्यानमसङ्गतमिति
 ध्येयम् ॥ २५ ॥ ॥ २६ ॥ २७ ॥

प्रियं मन्यमानः हार्दाभिप्रायज्ञानात् ॥ २८ ॥

हृष्टः पुलकितगात्रः प्रसुदित आनन्दचित्तः राजमार्गं विलोकयन्निति
 सम्बन्धः । रामाधिकरणाः रामविषयाः ॥ २९ ॥

* “प्रतिवाह्यते” इति वा पाठः ।

रामवेश्म सुमन्त्रस्तु शक्रवेश्मसमप्रभम् ।
 महाकपाटपिहितं वितर्दिशतशोभितम् ॥ ३१ ॥
 काञ्चनप्रतिभैकाग्रं मणिविद्रुमतोरणम् ।
 शारदाभ्रघनप्रख्यं दीप्तमेरुगुहासमम् ॥ ३२ ॥
 मणिभिर्वरमाल्यानां सुमहर्द्गरलङ्कृतम् ।
 सुक्तामणिभिराकीर्णं चन्दनागुरुभूषितम् ॥ ३३ ॥
 गन्धान्मनोज्ञान्विमृजद्- * -दार्दुरं शिखरं यथा ।
 सारमैथ्व मयूरैश्च विनदद्भिर्विराजितम् ॥ ३४ ॥
 सुकृतेहामृगाकीर्णं सूक्तीर्णं भक्तिभिस्तथा ।
 मनश्चक्षुश्च भूतानां आददत्तिग्मतेजसा ॥ ३५ ॥

हृष्टवत् हृष्टानां जनानाम् । स्वार्थे वति आर्घः ॥ ३० ॥

प्रातःसमयत्वान्महाकपाटेन पिहितं खल्पद्वारस्यैवोद्घाटितत्वात् ।

वितर्दिर्वदिका ॥ ३१ ॥

काञ्चनीभिः प्रतिमाभिर्युक्तं एकं प्रधानमग्रं पुरो भागो यस्य तत् । मणिविद्रुमयुक्तं तोरणं वह्निर्द्वारं यस्य तत् । शारदाभ्रवत् घनप्रख्यं निविडप्रभम् ॥ ३२ ॥

वरमाल्यानां स्वर्णपुष्पमालानामन्तरालवर्त्तिभिर्महर्द्गैर्महादीप्तिमद्भिर्मणिभिरलङ्कृतम् ॥ ३३ ॥

दार्दुरं दर्दुरो मलयसन्निवृत्तसन्दनगिरिः ॥ ३४ ॥

* “विदधत्” इति वा पाठः ।

चन्द्रभास्करसङ्काशं कुवेरभवनोपमम् ।

महेन्द्रधामप्रतिमं नानापक्षिसमाकुलम् ॥ ३६ ॥

मेरुशृङ्गसमं सूतो रामवेश्म ददर्श ह ।

उपस्थितैः समाकीर्णं जनैरञ्जलिकारिभिः ॥ ३७ ॥

उपादाय समाक्रान्तैस्तदा जानपदैर्जनैः ।

रामाभिषेकसुमुखैरनुमुखैः समलङ्कृतम् ॥ ३८ ॥

महामेघसमप्रख्यमुदयं सुविराजितम् ।

नानारत्नसमाकीर्णं कुञ्जकैरपि चावृतम् ॥ ३९ ॥

स वाजियुक्तेन रथेन सारथिः

समाकुलं राजकुलं विराजयन् ।

वरूथिना रामगृहाभिपातिना

पुरस्य सर्वस्य मनांसि हर्षयन् ॥ ४० ॥

सुव्रतैः स्वर्णादिना सुलुनिर्मितैरीहामृगैश्चैराकीर्णं व्याप्तम् ।
कोकिल्वीहामृगो वृकः । भक्तिभिः वर्धकीनां सूक्ष्मचित्रशिल्पैरुत्कीर्णं
चित्रवत् तिग्मतजसा अतिशयितशोभया । यद्वा प्रतिविम्बितसूर्य-
किरणैः ॥ ३५ ॥ ३६ ॥

उपस्थितैरागतैः । अञ्जलिकारिभिः नमस्कारार्थम् ॥ ३७ ॥

उपादाय उपायनानि गृहीत्वा आगतैरिति शेषः । समाक्रान्तै-
र्द्वारपालनिरुद्धैः उन्मुखैस्तुक्तैः ॥ ३८ ॥

उदयं प्रशस्तम् । कुञ्जकैर्दासैः ॥ ३९ ॥

ततः समासाद्य महाधनं महत्
 प्रहृष्टरोमा स बभूव सारथिः ।
 मृगैर्मयूरैश्च समाकुलोल्बणं
 गृहं वरार्हस्य शचीपतेरिव ॥ ४१ ॥
 स तत्र कैलासनिभाः खलङ्कृताः
 प्रविश्य कक्ष्यास्त्रिदशालयोपमाः ।
 प्रियान्नरान् राममते स्थितान् बद्धन्
 व्यपोह्य शुद्धान्तमुपस्थितो रथी ॥ ४२ ॥
 स तत्र शुश्राव च हर्षयुक्तो
 रामाभिषेकार्थं कृतां जनानाम् ।
 नरेन्द्रसूनोरभिमङ्गलार्थाः
 सर्वस्य लोकस्य गिरः प्रहृष्टाः ॥ ४३ ॥
 महेन्द्रसङ्गप्रतिमञ्च वेश्म
 रामस्य रम्यं मृगपक्षिजुष्टम् ।

राजकुलं राजमार्गं विराजयन् शोभयन् वरुथा रथगुम्फितद्युतेन
 रामगृहं समासददिति शेषः ॥ ४० ॥

महाधनं महता धनेन यत्नम् । समाकुलैरितस्ततः प्रहृतैरुल्बणं
 अधिकशोभावत् । वरार्हस्य उत्तमवस्त्वर्हस्य ॥ ४१ ॥

व्यपोह्य अतिक्रम्य । शुद्धान्तमन्तःपुरम् ॥ ४२ ॥

रामस्याभिषेकार्थं अभिषेकप्रयोजनकं कर्म कुर्वतां जनानां गिरो

ददर्श मेरोरिव शृङ्गमुच्चं
 विभ्राजमानं प्रभया सुमन्तः ॥ ४४ ॥
 उपस्थितैरञ्जलिकारिभिश्च
 सोपायनैर्जानपदैर्जनैश्च ।
 कोट्या परार्धैश्च विमुक्तयानैः
 समाकुलं द्वारपथं ददर्श ॥ ४५ ॥
 ततो महामेघमहीधराभं
 प्रभिन्नमत्यङ्कुशमत्यसह्यम् ।
 रामोपवाह्यं रुचिरं ददर्श
 शतुञ्जयं नागमुदग्रकायम् ॥ ४६ ॥
 स्वलङ्कृतान् साश्वरथान् सकुञ्जरान्
 अमात्यमुख्यांश्च ददर्श वल्लभान् ।
 व्यपोह्य स्यूतः स हि तान् समन्ततः
 समृद्धमन्तःपुरमाविवेश ह ॥ ४७ ॥

नरेन्द्रसूतोः रामस्याभितो मङ्गलं तत्प्रतिपादनमर्थं यासां ताः शुश्राव
 स तथा लोकस्य च गिरस्तादृशीः शुश्राव ॥ ४३ ॥ ४४ ॥

कोट्या तत्संख्ययः परार्धैः तत्संख्ययोपलक्षितैर्जनैः । तेनातिसम्भर्दो
 दर्शितः ॥ ४५ ॥

महामेघाधिरूपवर्तसदृशम् । प्रभिन्नं मत्तम् । शतुञ्जयं तद्गुणकं
 तन्नामानञ्च । राम उपवाह्यो यस्य तम् ॥ ४६ ॥

ततोऽद्रिकूटाचलमेघसन्निभं
 महाविमानोपमवेशसंयुतम् ।
 अवार्यमाणः प्रविवेश सारथिः
 प्रभूतरत्नं मकरो यथार्णवम् ॥ ४८ ॥

इत्यार्षे रामायणे वाल्मीकीये अयोध्याकाण्डे
 सुमन्त्रस्य रामान्तःपुरप्रवेशो नाम
 पञ्चदशः सर्गः ॥ १५ ॥

वस्त्रभान् राज्ञ इति शेषः । व्यपोह्य रथागमनेन मार्गादेकदेशे
 कृत्वा ॥ ४७ ॥

अद्रिकूटे अद्रिष्टङ्गे आरूढोऽचलो यो महामेघस्तत्सदृशमौन्न-
 त्येन । तदेन्द्रकूटेति पाठे तन्नामा पर्वतविशेषस्तदारूढेत्यादि प्राग्वत् ।
 महाविमानोपमवेशभिः संयुतम् । महाविमानानां तत्संज्ञकानामुत्तमवे-
 शनां सङ्घो यत्र महाविमानेभ्य उत्तमानां वेशनां सङ्घो यत्रेति वा
 विमानोत्तमवेशसङ्घवदिति पाठान्तरेऽर्थः । विमानोऽस्ती देवयाने
 सप्तभूमौ च सद्गति ॥ ४८ ॥

इति रामाभिरामे श्रीरामीये रामायणतिलके
 अयोध्याकाण्डे पञ्चदशः सर्गः ॥ १५ ॥

षोडशः सर्गः ।

स तदन्तःपुरद्वारं समतीत्य जनाकुलम् ।
प्रविविक्तां ततः कक्ष्यामाससाद पुराणवित् ॥ १ ॥
प्रासकार्मुकबिम्बद्विच्युवभिष्टंष्टकुण्डलैः ।
अप्रमादिभिरैकाग्रैः स्वानुरक्तैरधिष्ठिताम् ॥ २ ॥
अत्र काषायिणो वृद्धान् वेचपाणीन् स्खलङ्कृतान् ।
ददर्श विष्ठितान् द्वारि स्त्रगृह्यन्तान् सुसमाहितान् ॥ ३ ॥
ते समीक्ष्य समायान्तं रामप्रियचिकीर्षवः ।
सहसोत्पतिताः सर्वे ह्यासनेभ्यः ससम्भ्रमाः ॥ ४ ॥
तानुवाच विनीतात्मा सूतपुत्रः प्रदक्षिणः ।
क्षिप्रमाख्यात रामाय सुमन्त्रो द्वारि तिष्ठति ॥ ५ ॥
ते राममुपसङ्गम्य भर्तुः प्रियचिकीर्षवः ।
सहभार्याय रामाय क्षिप्रमेवाचचक्षिरे ॥ ६ ॥

प्रविविक्तां जनासम्भाधाम् ॥ १ ॥
प्रासकार्मुकानां बिम्बद्विः तेषां धारकोरित्यर्थः । एकाग्रैरेकाग्र-
चिन्तैः ॥ २ ॥
काषायिणः कौसुम्भादिकषायरक्तवस्त्रधारिण इत्यर्थः ॥ ३ ॥ ४ ॥

प्रतिवेदितमाज्ञाय सूतमभ्यन्तरं पितुः ।
 तत्रैवानाययामाम राघवः प्रियकाम्यया ॥ ७ ॥
 तं वैश्रवणमङ्गाशमुपविष्टं खलङ्कृतम् ।
 ददर्श सूतः पर्यङ्के सौवर्णे सोत्तरच्छदे ॥ ८ ॥
 वराहरुधिराभेण शुचिना च सुगन्धिना ।
 अतुलिप्तं परार्द्धेन चन्दनेन परन्तपम् ॥ ९ ॥
 स्थितया पार्श्वतश्चापि बालव्यजनहस्तया ।
 उपेतं सीतया भूयश्चित्रया शशिनं यथा ॥ १० ॥
 तं तपन्तमिवादित्यमुपपन्नं स्वतेजसा ।
 ववन्दे वरदं वन्दी विनयञ्चो विनीतवत् ॥ ११ ॥
 प्राञ्जलिः सुमुखं दृष्ट्वा विहारशयनासने ।

प्रदक्षिणः प्रकर्षेण सेवादैः निपुणः आख्यात कथयत ॥ ५ ॥ ६ ॥
 प्रतिवेदितं द्वास्थैः विज्ञापितं पितुरभ्यन्तरं अत्यन्तमन्तरङ्गम् ।
 तत्रैव सीतावस्थितिदेश एव प्रियकाम्यया पितुरिति शेषः ॥ ७ ॥ ८ ॥
 वराहरुधिरवदतिरक्तेन परार्द्धेन श्रेष्ठेन ॥ ९ ॥
 भूयो वारंवारं ददर्शत्यन्वयः । तथाभूतस्य दर्शने दृप्तभावात् ।
 चित्रया सहितं शशिनं यथा लोको भूयो भूयः पश्यति तथे-
 त्यर्थः ॥ १० ॥

बन्दी सुमन्त्रः विनीतवद्विनीतः सन् ॥ ११ ॥

सुमुखं प्रसन्नवदनम् । विहारशयनस्थानरूपा आसन विद्यमानं

राजपुत्रमुवाचेदं सुमन्त्रो राजसत्कृतः ॥ १२ ॥

कौशल्यासुप्रजा राम ! पिता त्वां द्रष्टुमिच्छति ।

महिष्यापि हि कैकेया गम्यतां तत्र मा चिरम् ॥ १३ ॥

एवमुक्तस्तु मंहृष्टो नरमिंहो महाद्युतिः ।

ततः सम्मानयामास सीतामिदमुवाच ह ॥ १४ ॥

देवि ! देवस्य देवी च समागम्य मदन्तरे ।

मन्त्रयेते ध्रुवं किञ्चिदभिषेचनसंहितम् ॥ १५ ॥

लक्षयित्वा ह्यभिप्रायं प्रियकामा सुदर्शिना ।

मंचोदयति राजानं मदर्थमसितेक्षणा ॥ १६ ॥

राजपुत्रमित्यन्वयः । यद्वा विहारप्रयनासने समाहारद्वन्द्वः । तेषु

राज्ञा सत्कृतः सुमन्त्र इत्यन्वयः ॥ १२ ॥

सुप्रजाः सुपुत्रेण त्वयेति शेषः ॥ १३ ॥

सम्मानयामास सुमन्त्रवचोऽङ्गीचकारेत्यर्थः ॥ १४ ॥

देवस्य देवी च मातापितरौ मदन्तरे मदर्थं समागम्य भिक्षित्वा ।

अभिषेचनस्य सम्यक् हितं किञ्चित् ध्रुवं निश्चयेन मन्त्रयेते विचारयतः । अत्राभिषेचनसंहितम् तत्सम्बद्धम् अभिषेकद्वारकमिति

यावत् । किञ्चिद्वनगमनरूपं तद्विरुद्धं सम्प्रत्येवास्माभिरिच्छमानं मन्त्रयेत इत्यप्यर्थो गर्भितो ज्ञेयः ॥ १५ ॥

तत्र तर्कयति । लक्षयित्वेति । राक्षोऽभिप्रायं मदभिषेकविषयं

लक्षयित्वा ज्ञात्वा सुदर्शिना समर्था अतएव राक्षः प्रियकामा ।

सा प्रहृष्टा महाराजं हितकामानुवर्त्तिनी ।
 जननी चार्थकामा मे केकयाधिपतेः सुता ॥ १७ ॥
 दिष्ट्या खलु महाराजो महिष्या प्रियया सह ।
 सुमन्त्रं प्राहिणोदूतं अर्थकामकरं मम ॥ १८ ॥
 यादृशी परिषत्तत्र तादृशो दूत आगतः ।
 ध्रुवमद्यैव मां राजा यौवराज्येऽभिषेक्ष्यति ॥ १९ ॥
 हन्त शीघ्रमितो गत्वा द्रक्ष्यामि च महीपतिम् ।
 सह त्वं परिवारेण सुखमास्व रमस्व च ॥ २० ॥
 पतिसन्मानिता सीता भर्त्तारमसितेक्षणा ।

अतएव प्रहृष्टा हितवचनेन कामेन च राजानमनुवर्त्तितुं शीलं यस्या-
 स्तादृशी मे जननी मदर्थकामा, महाराजं राजानं इति हर्षवशात्
 पुनरुक्तिरदोषाय, मद्ये मदभिषेकार्थं राजानं संचोदयति त्वरयति ।
 भरतासन्निधौ रामाभिषेकस्वत्सम्मतो न वेति राज्ञा पृष्ठे सर्वथा
 मतस्सम्मतत्वरया क्रियतां भरतः पश्चात् श्रेष्ठ्यतीति मन्ये इत्या-
 शयः ॥ १६ ॥ १७ ॥

कुतः एवं ज्ञायते तत्राह,—दिष्ट्येति । मम कामविषयमर्थं करोति ।
 यादृशं सुमन्त्रं यतो दूतं प्राहिणोदत एवं ज्ञायत इति भावः ॥ १८ ॥
 तदेव विवृणोति । यादृशी मदर्थपरा तत्र राजान्तःपुरे परि-
 सत् सभा ॥ १९ ॥

परिवारेण सखीसमूहेन ॥ २० ॥

आदारमनुवव्राज मङ्गलान्यभिदध्युषी ॥ २१ ॥

राज्यं द्विजातिभिर्जुष्टं राजसूयाभिषेचनम् ।

कर्तुमर्हति ते राजा वासवस्यैव लोककृत् ॥ २२ ॥

दीक्षितं व्रतसम्पन्नं वराजिनधरं सुचिम् ।

कुरङ्गशृङ्गपाणिञ्च पश्यन्ती त्वां भजाम्यहम् ॥ २३ ॥

पूर्व्वान्दिशं वज्रधरो दक्षिणां पातु ते यमः ।

वरुणः पश्चिमामाशान्धनेशस्तूतान्दिशम् ॥ २४ ॥

अभिदध्युषी अभिधायन्तीत्यर्थे आर्घमिदम् ॥ २१ ॥

द्विजातिभिर्जुष्टं राज्यं यौवराज्याभिषेकं कृत्वा कालान्तरेण राजसूयाहं महाराज्याभिषेचनं कर्तुमर्हति । लोककृत् इन्द्रस्यैव लक्षयित्वेत्यादिभिरष्टभिस्त्रैकैरर्थान्तरमपि गर्भितम् । तथाहि अभिप्रायं मम रावणबधरूपमभिप्रायमन्तर्यामिप्रेरणया लक्षयित्वा अनेन मत्प्रेरणयैव तस्या एवं प्रवृत्तिरिति सूचितम् मम । देवानां जगतश्च प्रियकामा राज्ञश्चान्तकाले निरन्तरं मद्भग्नसम्पादनेन प्रियकामा अतएव सुदक्षिणा समर्था राज्ञ आपाततो विपरीतत्वेऽपि जगतः प्रियत्वेन राज्ञोऽपि पर्यन्तसुखदत्वेन तद्वाक्यकथने समर्था, अतएव प्रहृष्टा मम हितकामे तदर्थमवतारग्रहणाद्वितकाम्यश्च तदनुवर्तनशीला अतएव मेऽर्थकामा मदवतारप्रयोजनसिद्धिकामा महाराजं राजानं मदर्थं मदवतारप्रयोजनरावणबधफलकवनगमनार्थं त्वरयति इत्यर्थः । अर्थकामकरं मत्कामविषयार्थकरं यथा भवति तथा प्राहिणात् तादृशः हृष्टोऽदिमचित्तः । एतदीयेनैव हृष्टोऽदिमचित्तत्वेन तत्परि-

अथ सीतामनुज्ञाप्य कृतकौतुकमङ्गलः ।

निश्चक्राम सुमन्त्रेण सह रामो निवेशनात् ॥ २५ ॥

पर्वतादिव निष्क्रम्य सिंहो गिरिगुहाश्रयः ।

लक्ष्मणं दारि सोऽपश्यत् प्रकाञ्चलिपुटं स्थितम् ॥ २६ ॥

अथ मध्यमकल्यायां समागच्छत्सुहृज्जनैः ।

स सर्वानर्थिनोदृष्ट्वा समेत्य प्रतिनन्द्य च ॥ २७ ॥

घटस्तत्त्वानुमानम् । यौवराज्ये देवर्षिपरिपालनफलके मङ्गलान्यभि-
दध्युषी प्रस्थानमङ्गलानि अभिधायन्ती तदेवाह,—राज्यमिति ।
द्विजातिभिराश्रमस्थैर्ऋषिभिर्युष्टम् । राज्यं वने राज्यं तथा राजसूया-
भिषेचनम् । सर्वतो बलवान् सर्वपोङ्को राजा सूयते काण्डुरते यत्र
तादृशकर्मणि अभिवेकं कर्तुमर्हति तदेव मनसाभिलषति दीक्षित-
मित्यादि । तत्र राजसूये दीक्षितत्वादि धर्मकं त्वां पश्यन्ती अहं त्वां
भजिष्ये इत्यर्थः अनेनाहमपि त्वया सह वनं यास्यामीति सूचितम् ।
अत्र राजसूयाभिषेचनं कर्तुमर्हतीत्यनेन सङ्कल्पेन दीक्षितमित्यादि
सङ्कल्पेन मदुक्तार्थगर्भितत्वमेवां श्लोकानां सूचितम् । अन्यथा सत्य-
सङ्कल्पाया भगवत्या अग्रे कदापि रामेण राजसूयानुष्ठानात् ।
ईदृशसङ्कल्पविषयार्था स्थित्यस्तत्त्वं भज्येत । वक्तृश्रेष्ठैः सीता-
रामयोर्वैशिष्ट्याच्चेदृशार्थावगतिर्बाधा ॥ २२ ॥ २३ ॥ ३४ ॥

कृतकौतुकमङ्गलः अनुष्ठिताभिषेकोत्सवार्थमङ्गलः ॥ २५ ॥

प्रकाञ्चलिपुटं प्रह्वस्त्रचकाञ्जलिपुटवन्तम् ॥ २६ ॥

अर्थिनः स्वदर्शनस्वाभिषेकाद्यर्थिनः ॥ २७ ॥

ततः पावकसङ्काशमारुरोह रथोत्तमम् ।

वैयाघ्रं पुरुषव्याघ्रो राजितं * राजनन्दनः ॥ २८ ॥

मेघनादमसम्बाधं मणिहेमविभूषितम् ।

मुष्णन्तमिव चक्षूषि प्रभया मेरुवर्चसम् ॥ २९ ॥

करेणुशिष्टकल्पैश्च युक्तं परमवाजिभिः ।

हरियुक्तं सहस्राक्षो रथमिन्द्र इवाशुगम् ॥ ३० ॥

प्रययौ तूर्णमास्थाय राघवोज्ज्वलितश्रिया ।

स पर्जन्य इवाकाशे स्वनवानभिनादयन् ॥ ३१ ॥

निकेतान्निर्धयौ श्रीमान्महाभ्रादिव चन्द्रमाः ।

चित्रचामरपाणिस्तु लक्ष्मणो राघवानुजः ॥ ३२ ॥

वैयाघ्रं व्याघ्रचर्मपरिहृतं अतएवराजितं शोभावन्तम् ॥ २८ ॥

मेघनादसदृशनादं असम्बाधं विपुलम् । प्रभया रविकिरण-
संयुक्तत्वप्रभया । मेरुवर्चसमित्यनेन रथस्य सौवर्ण्यत्वं ध्वन्यते ॥ २९ ॥

करेणुशिष्टवः कलभाः । अनेन हृष्टपुष्टोन्नतमहाबलवत्त्वं
सूचितम् । इन्द्रः परमैश्वर्यवान् सहस्राक्ष इव । नानाविधदेहवर्त्या-
भरणस्थरत्नसमूहेः रामस्य सहस्राक्षत्वं बोध्यम् ॥ ३० ॥

ज्वलितः दीपितः उज्ज्वलित इति वा तदा सन्धिरार्षः । आकाशे
स्वनवान् नादवान् पर्जन्यो मेघइव रथस्वनेन दिशो नादयन् प्रयथा-
वित्यन्वयः ॥ ३१ ॥

* “राजतं” इति वा पाठः ।

जगोप भ्रातरं भ्राता रथमास्थाय पृष्ठतः ।

ततो हलहलाशब्दस्तुमुलः समजायत ॥ ३३ ॥

तस्य निष्क्रममाणस्य जनौघस्य समन्ततः ।

ततो हयवरा मुख्या नागाश्च गिरिसन्निभाः ॥ ३४ ॥

अनुजम्स्तथा रामं शतशोथ सहस्रशः ।

अग्रतश्चास्य सन्नद्धाश्चन्दनागुरुभूषिताः ॥ ३५ ॥

खड्गचापधराः शूरा जम्बूराशंसवो जनाः ।

ततो वादित्रशब्दाश्च स्तुतिशब्दाश्च वन्दिनाम् ॥ ३६ ॥

मिहनादाश्च शूराणां ततः शूश्रुविरे पथि ।

हर्म्यवातायनस्याभिर्भूषिताभिः समन्ततः ॥ ३७ ॥

कीर्यमाणः सुपुष्पोघैर्ययौ स्त्रीभिररिन्दमः ।

रामं सर्वानवद्यांग्यो रामपिप्रीषया ततः ॥ ३८ ॥

चन्द्रचामरेति पाठे चन्द्रवच्चेतचामरेत्यर्थः । चित्रचामरेति पाठे
चित्रदण्डयुतचामरेत्यर्थः ॥ ३२ ॥

हलहलेत्यनुकरणम् ॥ ३३ ॥

तस्य निष्क्रममाणस्य पुरत इति शेषः । तस्मिन्निष्क्रममाणे इति
यावत् । जनौघस्य हलहलाशब्द इत्यन्वयः ॥ ३४ ॥ ३५ ॥

व्याशंसवः भद्रमिति शेषः ॥ ३६ ॥

तत इत्यावर्तते । ततस्ततः तत्र तत्र देशे शूश्रुविरे । वातायनं
बहिरवलोकनयोग्यानि सूक्ष्मद्वाराणि ॥ ३७ ॥

वचोभिरग्रेर्हर्म्यस्थाः क्षितिस्थाश्च ववन्दिरे ।

नूनं नन्दति ते माता कौसल्या मातृनन्दन ! ॥ ३९ ॥

पश्यन्ती मिद्धयात्रं त्वां पितृवं राज्यमुपस्थितम् ।

सर्वसीमन्तिनीभ्यश्च सीतां सीमन्तिनीवराम् ॥ ४० ॥

अमन्यन्त हि ता नाय्यो रामस्य हृदयप्रियाम् ।

तथा सुचरितं देव्या पुरा नूनं महत्तपः ॥ ४१ ॥

रोहिणीव शशाङ्केन रामसंयोगमाप या * ।

इति प्रासादशृङ्गेषु प्रमदाभिर्नरोत्तमः ।

शुश्राव राजमार्गस्थः प्रिया वाच उदाहृताः ॥ ४२ ॥

स राघवस्तत्र तदा प्रलापान्

शुश्राव लोकस्य समागतस्य ।

आत्माधिकारा विविधाश्च वाचः

प्रहृष्टरूपस्य पुरे जनस्य ॥ ४३ ॥

पिप्रोषा प्रीणनेच्छा ॥ ३८ ॥

ववन्दिरे अस्तुवन् । स्तुतिप्रकारमाह,—नूनमिति ॥ ३९ ॥

सिद्धयात्रं सफलगमनं उपस्थितं प्राप्तवन्तं । सीतां सीमन्तिनीषु
वरां श्रेष्ठां इति अमन्यन्तेत्यन्वयः ॥ ४० ॥

हि यत एवं अमन्यन्त अतस्तथेत्यादि तदुच्चरिता वाचः शुश्रा-
वेत्यन्वयः ॥ ४१ ॥ ४२ ॥

* “आगतेति” वा पाठः ।

एष श्रियं गच्छति राघवोऽद्य
 राजप्रसादाद्विपुलां गमिष्यन् ।
 एते वयं सर्वममृद्धकामा
 येषामयं नो भविता प्रशास्ता ॥ ४४ ॥
 लाभो जनस्यास्य यदेष सर्व्वं
 प्रपत्यते राष्ट्रमिदं चिराय ।
 नक्ष्यप्रियं किञ्चन जातु कश्चित्
 पश्येन्न दुःखं मनुजाधिपेऽस्मिन् ॥ ४५ ॥
 स घोषवद्भिश्च ह्यैः सनागैः
 पुरःसरैः स्वस्तिकसूतमागधैः ।
 महीयमानः प्रवरैश्च वादिकै-
 रभिष्टुतो वैश्रवणो यथा यथौ ॥ ४६ ॥
 करेणुमातङ्गरथाश्चमङ्कुलं
 महाजनौघैः परिपूर्णचत्वरम् ।

आत्माधिकारा आत्मानमधिकृत्य प्रवृत्ताः ॥ ४३ ॥

श्रियं गमिष्यन् प्राप्यन् । गच्छति पितृगृहमिति शेषः । सर्व्व-
 समृद्धकामाः समृद्धसर्व्वकामा इत्यर्थः । प्रशास्ता राजा ॥ ४४ ॥

सर्व्वं राष्ट्रं एषः प्रपत्यत इति यत् अयमेव लाभः । अस्मिन्
 रामे मनुजाधिपे सति कश्चित् कश्चिदपि किञ्चन स्वल्पमपि अश्रियं
 प्रियाभावः दुःखमनिष्टप्राप्तिं जातु कदापि न पश्येत् न प्राप्नुयात् ॥ ४५ ॥

प्रभूतरत्नं बहुपण्यमस्ययं

ददर्श रामो विमलं महापथम् ॥ ४७ ॥

इत्यार्षे रामायणे वाल्मीकीये अयोध्याकाण्डे

रामस्य बद्धिरागमनं नाम

षोडशः सर्गः ॥ १६ ॥

सस्तिका, जयजयेति वादिनो बन्दिनः सूता इतरस्तुतिपाठकाः

मागधाः वंशपाठका एतैर्वादिकैस्तत्तत्कल्पप्रयोक्तृभिः ॥ ४६ ॥ ४७ ॥

इति रामाभिरामे श्रीरामीये रामायणतिलके

अयोध्याकाण्डे षोडशः सर्गः ॥ १६ ॥

सप्तदशः सर्गः ।

स रामो रथमास्थाय संप्रवृष्टसुहृज्जनः ।

पताकाध्वजसम्पन्नं महाहर्षागुरुधूपितम् ॥ १ ॥

अपश्यन्नगरं श्रीमाश्वानाजनसमन्वितम् ।

सगृहैरभ्रसङ्काशैः पाण्डुरैरुपशोभितम् ॥ २ ॥

राजमार्गं ययौ रामो मध्येनागुरुधूपितम् ।

चन्दनानाञ्च सुखानामगुरुणाञ्च सञ्चयैः ॥ ३ ॥

उत्तमानाञ्च गन्धानां क्षौमकौशाम्बरस्य च ।

आविद्धाभिश्च मुक्ताभिरुत्तमैः स्फाटिकैरपि ॥ ४ ॥

शोभमानमसम्बाधन्तं राजपथमुत्तमम् ।

संवृतं विविधैः पुष्पैः* भङ्ग्यैरुच्चावचैरपि ॥ ५ ॥

स राम इति । मध्येन उभयश्रेणीमध्येन ॥ १ ॥ २ ॥ ३ ॥

उत्तमानां गन्धवद्द्रव्याणां सञ्चयैः । क्षौमकौशाम्बरस्य च सञ्चयै-
रित्यन्वयः । क्षौममतसीजम् । कौशं पट्टवस्त्रम् । आविद्धाभिः कृत-
क्लिप्ताभिः । आविद्धाभिरिति पाठे अकृतक्लिप्ताभिः ॥ ४ ॥

असम्बाधं विस्तीर्णं संवृतं व्याप्तम् । अत्रत्य राजपथमित्यस्य
ददृशत्यनेनान्वयः ॥ ५ ॥

* “पुष्पैः” इति वा पाठः ।

ददर्श तं राजपथं दिवि देवपतिर्यथा ।
 दध्यक्षतहविलीजैः धूपैरगुरुचन्दनैः ॥ ६ ॥
 नानामाल्योपगन्धैश्च सदाभ्यर्चितचत्वरम् ।
 आशीर्वादान् बहून् शृण्वन् बहूभिः * समुदीरितान् ॥ ७ ॥
 यथार्हञ्चापि संपूज्य सर्वानेव नरान् ययौ ।
 पितामहैराचरितं तथैव प्रपितामहैः ॥ ८ ॥
 अद्योपादाय तं मार्गमभिधिक्षोऽनुपालय ।
 यथा स्म पोषिताः † पित्रा यथा सर्वैः पितामहैः ।
 ततः सुखतरं सर्वे रामे वत्सप्राप्तम राजनि ॥ ९ ॥
 अलमद्य हि भुक्तेन परमार्थैरलङ्घ्य नः ।
 यदि पश्याम निर्यान्तं रामं राज्ये प्रतिष्ठितम् ॥ १० ॥

एवं दृष्टवान् तं राजपथं ययावति सम्बन्धः ॥ ६ ॥ ७ ॥
 यथाहं दर्शनमूक्षेपवचनादिभिर्यथोचितमित्यर्थः । आचरितमनु-
 स्थितम् ॥ ८ ॥

अनुपालयेत्यादिर्दृष्टानां वादः ॥ ९ ॥

यदि राज्ये प्रतिष्ठितं प्राप्तवान्याभिषेकं रामं यथागतं पितुर्गृहा-
 त्रिर्यान्तं निःसरन्तं पश्यामः तर्हि नोऽस्माकं भुक्तेन ऐहिकविषयभोग-
 जसुखेन तथा परमार्थैः परमार्थस्वर्गसाधनैश्च कर्मभिरलम् । न किञ्चि-

* “सुहृद्भिः” इति वा पाठः ।

† “भ्रात्रिणाः” इति वा पाठः ।

ततो हि नः प्रियतरं नान्यत् किञ्चिद्भविष्यति ।
 यथाभिषेको रामस्य राज्येनामिततेजसः ॥ ११ ॥
 एताश्चान्याश्च सुहृदामुदासीनः शुभाः कथाः ।
 आत्मसंपूजनीः शृण्वन् ययौ रामो महापथम् ॥ १२ ॥
 न हि तस्मान्ननः कश्चिच्चक्षुषी वा नरोत्तमात् ।
 नरः शक्नोत्यपाक्रुमतिक्रान्तेऽपि राघवे ॥ १३ ॥
 यस्तु रामं न पश्येत्तु यं च रामो न पश्यति ।
 निन्दितः सर्वलोकेषु स्वात्माप्येनं विगर्हते ॥ १४ ॥

सैः फलं सर्वसुखस्येतेनैव लब्धत्वात् । अत्र यद्यन्तर्भावेन विपरीत-
 भावनासूचनम् ॥ १० ॥

तदेवाह,—ततोह्येति । अमिततेजसो रामस्य राज्येन राज्यफल-
 कोभिषेको यथा प्रियतरस्तथा ततोऽन्यन्नकिञ्चित्प्रियतरं प्रेमास्पदमित्य-
 न्वयः । सद्राजमूलकत्वात्सर्वसुखस्येति भावः ॥ ११ ॥

उदासीनः स्तुतिजहर्षविकाररहितः ॥ १२ ॥

अतिक्रान्ते दृष्टिपथमिति शेषः । अत्यन्तासक्त्या, पुरश्च परि-
 स्फुरणात् ॥ १३ ॥

एवं लोकानुरागे कविर्हेतुं दर्शयति । यश्चेति । रामं न पश्येत्
 आत्मस्वरूपत्वेनान्तर्यामित्वेन वा न पश्येत् । यथास्थितवेषधारिणं वा
 तद्देशस्थं न पश्येत् । रामो यं न पश्येत् यन्निरुद्धज्ञानविषयतां न प्राप्नु-
 यात् । ज्ञानविषयत्वप्राप्तिरत्र दृश्यत इत्यर्थः । अत्यन्तं तद्विषयज्ञानाय
 यतमानोऽपि यन्तं न लभेदित्यर्थः । यथा स्थितवेषधारी वा यं स्वदेश-

सर्वेषां स हि धर्मात्मा वर्णानां कुरुते दयाम् ।

चतुर्णां हि वयस्थानां तेन ते तमनुग्रहाः ॥ १५ ॥

चतुष्पथान्देवपथांश्चैत्यांश्चाद्यतनानि च ।

प्रदक्षिणं परिहरन् जगाम वृषतेः सुतः ॥ १६ ॥

स राजकुलमासाद्य मेघसङ्घोपमैः शुभैः ।

प्रासादशृङ्गैर्विविधैः कैलासशिखरोपमैः ॥ १७ ॥

आवारयद्भिर्गगनं विमानैरिव पाण्डुरैः ।

वर्धमानगृहैश्चापि रत्नजालपरिष्कृतैः ॥ १८ ॥

स्यं न पश्येत् । यद्विषयकज्ञानवान् न भवेत् । स सर्वलोकनिन्दास्पदम् ।
स्वात्मा स्वान्तःकरणमपि एनं विगर्हते धिग्मांभगवत्ज्ञानायोग्यमिति ।
रामज्ञानं विना सर्वापि निन्द्य इति विनोक्तिरलङ्कारोऽत्र व्यङ्ग्यः ।
अनेन भगवद्विषयकज्ञानवानेव धन्यः इति वस्तु व्यज्यते ॥ १४ ॥

किञ्च हि यतः स धर्मात्मा चतुर्णां हि चतुर्णामपि वर्णानां सर्वेष्व-
प्याश्रमेषु । वयस्थानां वयरूपं स्थानं यस्या स्तां वयोनुरूपां दयां कुरुते
इत्यर्थः । तेन ते सर्वलोकास्तं रामं कायवाङ्मनोभिरनुव्रतास्तत्परा
इत्यर्थः ॥ १५ ॥

प्रदक्षिणं परिहरन्ति चतुष्पथाद्यपेक्षया स्वस्य दक्षिणभागगमनं
परिहरन्नित्यर्थः ॥ १६ ॥

प्रासादशृङ्गैः प्रासादस्थशृङ्गैः ॥ १७ ॥

आवारयद्भिः आक्रमद्भिः वर्धमानगृहैः श्रीङ्गागृहैः । रत्नसमूहा-
लङ्कृतैः रतैः परिहृतम् ॥ १८ ॥

तत् पृथिव्यां गृहवरं महेन्द्रसदनोपमम् ।

राजपुत्रः पितुर्वेक्ष प्रविवेश श्रिया ज्वलन् ॥ १९ ॥

स कक्ष्या धन्विभिर्गुप्तास्त्रिस्तोऽतिक्रम्य वाजिभिः ।

पदातिरपरे कक्ष्ये द्वे जगाम नरोत्तमः ॥ २० ॥

स सर्वाः समतिक्रम्य कक्ष्या दशरथात्मजः ।

सन्निवर्त्य जनं सर्वं शुद्धान्तःपुरमत्यगात् ॥ २१ ॥

तस्मिन् प्रविष्टे पितुरन्तिकं तदा

जनः स सर्वो मुदितो नृपात्मजे ।

प्रतीक्षते तस्य पुनः स्म निर्गमं

यथोदयं चन्द्रमसः सरित्पतिः ॥ २२ ॥

इत्यार्षे रामायणे वाल्मीकीये अयोध्याकाण्डे

रामस्य पितृगृहप्रवेशो नाम

सप्तदशः सर्गः ॥ १७ ॥

पितुर्वेक्ष पृथिव्यां सर्वगृहेषु श्रेष्ठं प्रविवेश तन्मयः ॥ १९ ॥

वाजिभिः रथयुक्तैः ॥ २० ॥

सर्वा उक्तपञ्चकक्ष्याः ॥ २१ ॥

अन्तिकं समीपदेशम् ॥ २२ ॥

इति रामाभिरामे श्रीरामोये रामायणतिलके

अयोध्याकाण्डे सप्तदशः सर्गः ॥ १७ ॥

अष्टादशः सर्गः ।

स ददर्शासने रामो विषगणं पितरं शुभे ।

कैकेय्या सहितं दीनं मुखेन परिशुष्यता ॥ १ ॥

स पितृश्ररणौ पूर्वमभिवाद्य विनीतवत् ।

ततो ववन्दे चरणौ कैकेय्याः सुसमाहितः ॥ २ ॥

रामेत्युक्त्वा तु वचनं वाष्पपर्याकुलेक्षणः ।

शशाक नृपतिर्दीनो नेक्षितुं नाभिभाषितुम् ॥ ३ ॥

तदपूर्वं नरपतेर्दृष्ट्वा रूपं भयावहम् ।

रामोऽपि भयमापन्नः पदा स्पृष्ट्वैव पन्नगम् ॥ ४ ॥

इन्द्रियैरप्रहृष्टैस्तं शोकसन्तापकर्षितम् ।

निश्चसन्तं महारजं व्यथिताकुलचेतसम् ॥ ५ ॥

शुभे आसने पर्याङ्गे परिशुष्यता मुखेनोपलक्षितम् ॥ १ ॥

विनीतवत् विनीतः सन्निति यावत् । सुसमाहितः तस्या अतिस्नेह-
करत्वेन जगद्धितकरत्वेन च तस्यां प्रसन्नचित्तः ॥ २ ॥

नाभिभाषितुं रामेत्यक्षरद्वयाधिकमिति शेषः ॥ ३ ॥

रामोऽपि भयमापन्नः दशरथविषादस्य स्तापराधजन्यत्वशङ्कया ॥ ४ ॥

इन्द्रियैरित्यादिसोकद्वये दृष्ट्वा भयमापन्न इत्यनुज्ञायते । अप्रहृष्टैः

ऊर्मिमालिनमक्षोभं क्षुब्धन्तमिव सागरम् ।
 उपप्लुतमिवादित्यमुक्तावृतमृषिं यथा ॥ ६ ॥
 अचिन्त्यकल्पं वृपतेस्तं शोकमुपधारयन् ।
 बभूव संरञ्जतरः समुद्र इव पर्वणि ॥ ७ ॥
 चिन्तयामास चतुरो रामः पितृहृते रतः ।
 किंस्विदद्यैव वृपतिर्न मां प्रत्यभिनन्दति ॥ ८ ॥
 अन्यदा मां पिता दृष्ट्वा कुपितोऽपि प्रसीदति ।
 तस्य मामद्य संप्रेक्ष्य किमायासः प्रवर्त्तते ॥ ९ ॥
 स दीन इव शोकात्तर्षी विषण्वदनद्युतिः ।
 कैकेयीमभिवादयैव रामो वचनमब्रवीत् ॥ १० ॥

खिन्नैः उपलक्षितम् । व्यथितं खिन्नम् आकुलं सम्भ्रान्तं चेते यस्य
 तम् ॥ ५ ॥

ऊर्मिमालायुतमक्षोभमपि क्षुब्धन्तं सागरमिव स्थितम् । उपप्लुतं
 राज्ञयस्तम् । उक्तमन्तं येन तद्वन्नस्तेजस्तम् ॥ ६ ॥

अचिन्त्यकल्पमत्यन्तमसम्भावितम् । उपधारयन् किंहेतुकोऽयं शोक
 इति चिन्तयन् । संरञ्जतरोऽत्यन्तं क्षुभितः । यद्यपि पर्वणि समुद्रस्य
 चन्द्रोदयात् क्षोभस्तथापि क्षोभमात्रे दृष्टान्तः ॥ ७ ॥

किंस्वित् किं नु ॥ ८ ॥

अद्यैवेत्येवकारथ्यवच्छेद्यमाह,—अन्यदेत्यादि । तस्य मद्दर्शनेति
 प्रीतिमतः । आयासः खेदः ॥ ९ ॥

कचिन्मया नापराद्धम् अज्ञानाद् येन मे पिता ।
 कुपितस्तन्ममाचक्ष्व त्वमेवैनं प्रसादय ॥ ११ ॥
 अप्रसन्नमनाः किन्तु सदा मां प्रति वत्सलः ।
 विषण्णवदनो दीनो सदा मां प्रतिभाषते ॥ १२ ॥
 शारीरो मानसो वापि कच्चिदेनं न बाधते ।
 सन्तापो वाभितापो वा दुर्लभं हि सदा सुखम् ॥ १३ ॥
 कचिन्न किञ्चिद्भरते कुमारं प्रियदर्शने ।
 शत्रुघ्ने वा महासत्त्वे मातृणां वा ममाश्रुमम् ॥ १४ ॥
 अतोऽप्यन्यहाराजमकुर्वन् वा पितृवंचः ।

दीन इव विषण्णवदनद्युतिरिव स रामः शोकात्त इव वचनमब्रवी-
 दिति सम्बन्धः ॥ १० ॥

नापराद्धम्, काकुः अपराद्धम् । अज्ञानात् प्रमादात् प्रसादय
 मत्कृतापराधशान्त्यै इति शेषः ॥ ११ ॥

सदा मां प्रति वत्सलोऽपि अद्य किमप्रसन्नमनाः हि यतो मां न
 भाषतेऽतोऽप्रसन्नमनस्त्वनिर्णयः ॥ १२ ॥

शारीरः शरीरव्याधिजः सन्तापः मानसो मनोनिष्ठाधिजोऽभि-
 तापः । न बाधत इत्यत्र काकुः । कुत एतत्तत्राह,—दुर्लभं हीति ।
 मनुष्यशरीरस्य पापपुण्यारब्धत्वादिति भावः ॥ १३ ॥

भरते शत्रुघ्ने वा मातृणां मम मातृषु वा किञ्चिदशुभं न पश्यति
 कच्चिदित्यन्वयः ॥ १४ ॥

सुहृत्तमपि नेच्छेयं जीवितुं कुपिते वृषे ॥ १५ ॥

यतोमूलं नरः पश्येत् प्रादुर्भावमिहात्मनः ।

कथं तस्मिन् वृत्तेत प्रत्यक्षे सति दैवते * ॥ १६ ॥

कश्चित् परुषं किञ्चिदभिमानात् पिता मम ।

उक्तो भवत्या कोपेन येनास्य ललितं मनः ॥ १७ ॥

एतदात्तत्वं मे देवि ! तत्त्वेन परिष्टच्छतः ।

किंनिमित्तमपूर्वोऽयं विकारो मनुजाधिपे ॥ १८ ॥

एवमुक्ता तु कैकेयी राघवेण महात्मना ।

उवाचेदं सुनिर्लज्जा दृष्टमात्महितं वचः ॥ १९ ॥

कुपिते अतोऽप्येव वचनाकरणाद्वा ॥ १५ ॥

यतोमूलं यन्मूलमित्यर्थं आर्षमेतत् । प्रादुर्भावं जन्म यत्कारणकं
पश्येत् जानीयात् तस्मिन् प्रत्यक्षे दैवते सति तस्मिन् कथमानुकूल्येन
न वृत्तेत्यर्थः ॥ १६ ॥

ते सम्बन्धसामान्ये षष्ठी । त्वयाभिमानात् गर्वान्मम पिता परुष-
मुक्तोऽथवा भवत्या कोपेन किञ्चिन्निमित्तकोपेन परुषमुक्तेः येनास्य मनो
ललितं कलुषितं दुःखितोक्तित्वादधिकपदत्वादि न दोषः ॥ १७ ॥ १८ ॥

* “आयुर्द्यशो बलं वित्तमाकाङ्क्षद्भिः प्रियाणि च ।

पितैवाराधनीयोगे दैवतं हि पिता महत् ॥”

इति वङ्गीयाः ।

न राजा कुपितो राम ! व्यसनं नास्य किञ्चन ।
 किञ्चिन्मनोगतन्वस्य त्वद्गयान्नानुभाषते ॥ २० ॥
 प्रियं त्वामप्रियं वक्तुं वाणो नास्य प्रवर्त्तते ।
 तदवश्यं त्वया कार्यं यदनेन श्रुतं मम ॥ २१ ॥
 एष मद्भवं वरं दत्त्वा पुरा मामभिपूज्य च ।
 स पश्चात्तप्यते राजा यथान्यः प्राकृतस्तथा ॥ २२ ॥
 अतिसृज्य ददामीति वरं मम विशाम्पतिः ।
 स निरर्थं गतजले सेतुं बन्धितुमिच्छति ॥ २३ ॥
 धर्ममूलमिदं राम ! विदितञ्च सतामपि ।
 तत्सत्यं न त्यजेद्राजा कुपितस्त्वत् कृते यथा ॥ २४ ॥

मुनिर्लज्जा पत्युरेवस्विधक्षोऽशकरणलज्जारहिता । धृष्टं प्रत्यक्षतो
 वनं गच्छेत्थेवंरूपम् ॥ १९ ॥

मनोगतं त्वदप्रियकरमिति श्रेष्ठः ॥ २० ॥

तदेवाह,—प्रियमिति । श्रुतं प्रतिज्ञातम् । तदप्रियमपि त्वया-
 वश्यं कार्यम् यदि पितृभक्तोऽसीति श्रेष्ठः ॥ २१ ॥

किं तत्राह,—एष इति । अभिपूज्य तेनैव वरदानेन पश्चात्
 प्रतिज्ञातवरदानकाले ॥ २२ ॥

अतिसृज्य प्रतिज्ञाय गतजले नद्यादौ । दानस्य पूर्वमेव वृत्तत्वा-
 त्ताद्विषयव्यवहारपरिहारचिन्ता व्यर्थेत्यर्थः ॥ २३ ॥

इदं सत्यं धर्मस्य मूलम् अपिच सतामपि सत्यं धर्ममूलमित्येत-
 द्विदितं त्वनृते त्वत्ययोजनान्तरायत्वश्रेण मयि कुपितो राजा कोप-

यदि तद्वक्ष्यते राजा शुभं वा यदि वाशुभम् ।
 करिष्यसि ततः सर्वमाख्यास्यामि पुनस्त्वहम् ॥ २५ ॥
 यदि त्वभिहितं राज्ञा त्वयि तन्न विपत्त्यते ।
 ततोऽहमभिधास्यामि न ह्येषस्त्वयि वक्ष्यति ॥ २६ ॥
 एतत्तु वचनं श्रुत्वा कैकेय्या समुदाहृतम् ।
 उवाच व्यथितो रामस्तां देवीं वृषमन्निधौ ॥ २७ ॥
 अहो धिङ्मार्हसे देवि ! वक्तुं मामीदृशं वचः ।
 अहं हि वचनाद्राज्ञः पतेयमपि पावके ॥ २८ ॥
 भक्तयेयं विषं तीक्ष्णमज्जेयमपि चाणवे ।

दोषेण यथा न त्यजेत्तथा कुर्विति शेषः । एतेन पितुरधर्मात्कारणं पित्रा-
 ज्ञापरिपालनञ्च पुत्रस्य महान् धर्म इति सूचितम् ॥ २४ ॥

दशरथमिव राममपि निर्बध्नाति । यदीति । राजा यद्वक्ष्यते तद्यदि
 करिष्यसि ततोऽहं सर्वं पुनर्विशिष्यास्यास्यामि ॥ २५ ॥

राज्ञा राजानुमत्या मया यदभिहितं तत्त्वयि न विपत्त्यते व्यर्थं
 न भविष्यति तदाहं वक्ष्यामि । राजैव वदतु तत्राह,—नहीत्यादि ।
 त्वदप्रियत्वात्त्वत्समक्षं साक्षादिति शेषः ॥ २६ ॥

रामोऽपि दशरथवदेव धीरत्वं ज्ञात्वापि महापुरुषत्वाद्धीरोदात्त-
 त्वात् सर्वथैव करिष्यामीति प्रतिजानीते एतदिति । व्यथितः गुरुवचनो-
 ल्लङ्घनमनयापि शङ्कितमिति सन्तप्तः ॥ २७ ॥

ईदृशम् अकरणशङ्कावचनं यदि तद्वक्ष्यत इत्यादिकमित्यर्थः ॥ २८ ॥

नियुक्तो गुरुणा पित्रा वृषेण च विशेषतः ॥ २९ ॥

तद् ब्रूहि वचनं देवि ! राज्ञो यदभिकाञ्चितम् ।

करिष्ये प्रतिजाने च रामो द्विर्नाभिभाषते ॥ ३० ॥

तमार्जवसमायुक्तमनार्था सत्यवादिनम् ।

उवाच रामं कैकेयी वचनं शृण्वदाकृणुम् ॥ ३१ ॥

पुरा देवासुरे युद्धे पित्रा ते मम राघव ! ।

रक्षितेन वरौ दत्तौ सशस्त्रेण महारणे ॥ ३२ ॥

तत्र मे याचितो राजा भरतस्याभिप्रेचनम् ।

गमनं दण्डकारण्ये तव चैवाद्य राघव ! ॥ ३३ ॥

यदि सत्यप्रतिज्ञं त्वं पितरं कर्तुमिच्छसि ।

आत्मानञ्च नरश्रेष्ठ ! मम वाक्यमिदं शृणु ॥ ३४ ॥

सन्निदेशे पितुस्तिष्ठ यथानेन प्रतिश्रुतम् ।

गुरुणा इहामुत्र हितोपदेशः ॥ २९ ॥

प्रतिजाने कृतमुकृतादिसाक्षितयेति शेषः । तदेव स्थिरयति,—

रामो द्विरिति यदुक्तं तदुक्तमेव तद्विरुद्धं न पुनर्वदतीत्यर्थः । तत्तद-
भावविषयतया द्विरावृत्तं भाषणं न करोतीति यावत् ॥ ३० ॥ ३१ ॥

पूर्वं सशस्त्रेण पञ्चाच्छल्यापाकरणपूर्वं मया रक्षितेन ॥ ३२ ॥

तत्र तयोर्वरयोरेकेन । अथैव एतत्क्षणाएव ॥ ३३ ॥

यदीति । राज्ञा त्वया च ममुक्तकृतेः सशस्त्रं प्रतिज्ञातत्वादिति
भावः ॥ ३४ ॥

त्वयारण्यं प्रवेष्टव्यं नव वर्षाणि पञ्च च ॥ ३५ ॥
 भरतश्चाभिषिच्येत यदेतदभिषेचनम् ।
 त्वदर्थे विहितं राज्ञा तेन सर्वेण राघव ! ॥ ३६ ॥
 सप्त सप्त च वर्षाणि दण्डकारण्यमाश्रितः ।
 अभिषेकमिदं त्यक्त्वा जटाचीरधरो भव ॥ ३७ ॥
 भरतः कोमलपुरे प्रशास्तु वसुधामिमाम् ।
 नानारत्नसमाकीर्णा सवाजिरथकुञ्जराम् ॥ ३८ ॥
 एतेन त्वां नरेन्द्रोऽयं कारुण्येन समाप्नुतः ।
 शोकैः संक्रिष्टवदनो न शक्नोति निरीक्षितुम् ॥ ३९ ॥
 एतत्कुरु नरेन्द्रस्य वचनं रघुनन्दन ! ।
 सत्येन महता राम ! तारयस्व नरेश्वरम् ॥ ४० ॥
 इतीव तस्यां परुषं वदन्त्यां
 न चैव रामः प्रविवेश शोकम् ।

सन्निदेशे पितृप्रतिज्ञासम्पादने ॥ ३५ ॥
 अभिषेचनं अभिषेकोपकरणम् ॥ ३६ ॥
 अभिषेकं तदुपकरणम् ॥ ३७ ॥ ३८ ॥
 एतेन वरद्वयप्रदानेन निमित्तेन ॥ ३९ ॥
 सत्येन सत्यप्रतिपालनेन ॥ ४० ॥
 शोकं तत्सूचकं विकारं न प्रविव्यथे च मनसेति शेषः । राजा च ।

प्रविष्यथे चापि महानुभावो

राजा च पुत्रव्यसनाभितप्तः ॥ ४१ ॥

इत्यार्षे रामायणे वाल्मीकीये अयोध्याकाण्डे राम-

समक्षं कैकेय्या स्ववरकोत्तनं नाम

अष्टादशः सर्गः ॥ १८ ॥

राजा तु पुत्रव्यसनाभितप्तः । भावितद्वियोगव्यसनेनाभिसन्तप्तो बभूवेति
शेषः ॥ ४१ ॥

इति रामाभिरामे श्रीरामायणे रामायणतिलके

अयोध्याकाण्डे अष्टादशः सर्गः ॥ १८ ॥

एकोनविंशः सर्गः ।

— १७३ —

तदप्रियममित्रघ्नो वचनं मरणोपमम् ।

श्रुत्वा न विव्यथे रामः कैकेयीं चेदमब्रवीत् ॥ १ ॥

एवमस्तु गमिष्यामि वनं वसुमहं त्वितः ।

जटाचीरधरो राज्ञः प्रतिज्ञामनुपालयन् ॥ २ ॥

इदन्तु ज्ञातुमिच्छामि किमर्थं मां महीपतिः ।

नाभिनन्दति दुर्धर्षो यथापूर्वमरिन्दमः ॥ ३ ॥

मन्युर्न च त्वया कार्यो देवि ! ब्रूमि तवाग्रतः ।

यास्यामि भव सुप्रीता वनञ्जीरजटाधरः ॥ ४ ॥

हितेन गुरुणा पित्रा कृतज्ञेन वृषेण च ।

नियुज्यमानो विग्रहः किं न कुर्यामहं प्रियम् ॥ ५ ॥

अथाभिषेकवनवासयोः समचित्ततया धीरोदात्तमहापुरुषत्वं
रामस्याह,—तदिति । मरणोपमं लोकदृशा ॥ १ ॥

न दिर्भाषत इत्युक्तादेवमस्त्वित्येव केवलमाह,—यद्वा एवमस्तु
भरताभिषेकोऽस्तु ॥ २ ॥ ३ ॥

मन्युर्नति । राजाभिप्रायज्ञानेच्छया प्रश्नेति शेषः । ब्रूमि ब्रवीमि ।
एतावत् ज्ञात्वा । सर्वथा यास्यामेव न त्वन्यथा शङ्कितथ्यमिति भावः ॥ ४ ॥

२६

AS: SOC: B

अलीकं मानसत्वेकं हृदयं दहतीव मे ।

स्वयं यन्नाह मां राजा भरतस्याभिषेचनम् ॥ ६ ॥

अहं हि सीतां राज्यञ्च प्राणानिष्टान् धानानि च ।

दृष्टो भ्रात्रे स्वयं दद्यां भरताय प्रचोदितः ॥ ७ ॥

किं पुनर्मनुजेन्द्रेण स्वयं पित्रा प्रचोदितः ।

तव च प्रियकामार्थं प्रतिज्ञामनुपालयन् ॥ ८ ॥

तदाश्वासय ह्रीमन्तं किन्विदं यन्महीपतिः ।

वसुधासक्तनयनो मन्दमश्रूणि मुञ्चति ॥ ९ ॥

गच्छन्तु चैवानयितुं दूताः शीघ्रजवेर्हयैः ।

भरतं मातुलकुलादद्यैव वृषशासनात् ॥ १० ॥

कृतज्ञेन त्वत्कृतस्वायत्तज्ञेन विश्रब्धः निर्विशङ्कः ॥ ५ ॥

किन्विदं मानसं मनसि वर्त्तमानम् । अलीकं दुःखं किं तत्राह,—
स्वयमित्यादि ॥ ६ ॥

अयमर्थस्त्वदुःखावहत्वाद्राज्ञा तव साक्षाद्वक्तुमशक्य इति चेत्त-
त्राह,—अहं हीति । प्रचोदितः त्वयापीति शेषः । प्रतिज्ञाकारणं
विनापि त्वदुक्तिमात्रेण राज्यादि दद्याम् ॥ ७ ॥

तत्र किं वक्तव्यम् त्वत्प्रियार्थं राज्ञा प्रेरितः स्वकृतप्रतिज्ञामनु-
पालयन् । हेतौ श्रुता तत्पालनाद्धेतो राज्यं दद्यामित्यर्थः ॥ ८ ॥

मद्विषयकनियोगसंकीर्त्तनेन ह्रीमन्तं राजानमाश्वासय । इदं किम् ।
किंहेतुकं तदेवाह,—यदित्यादि ॥ ९ ॥

दण्डकारण्यमेषोऽहं गच्छाम्येव हि सत्वरः ।

अविचार्य पितुर्वाक्यं समा वस्तुं चतुर्दश ॥ ११ ॥

सा हृष्टा तस्य तद्वाक्यं श्रुत्वा रामस्य कैकयी ।

प्रस्थानं अद्धाना सा त्वरयामास राघवम् ॥ १२ ॥

एवं भवतु यास्यन्ति दूताः शीघ्रजवैर्हयैः ।

भरतं मातुलकुलादिहावर्त्तयितुं नराः ॥ १३ ॥

तव त्वहं क्षमं मन्ये नोत्सुकस्य विलम्बनम् ।

राम । तस्मादितः शीघ्रं वनं त्वं गन्तुमर्हसि ॥ १४ ॥

व्रीडान्वितः स्वयं यच्च नृपस्त्वां नाभिभाषते ।

नैतत्किञ्चिन्नरश्रेष्ठ ! मन्युरेषोऽपनीयताम् ॥ १५ ॥

अनिर्दृष्टत्वस्वकार्या कथमाश्रमयामीत्यत आह,—गच्छन्ति-
त्यादि ॥ १० ॥

अविचार्य युक्तायुक्तविचारमल्लवेत्यर्थः ॥ ११ ॥

प्रस्थानं वनगमनम् । अद्धाना अवश्यमयं प्रस्थानं करिष्यतीति
निश्चयवती ॥ १२ ॥ १३ ॥

उत्सुकस्य वनगमनोत्सुकस्य क्षमं युक्तम् ॥ १४ ॥

राजानभिनन्दनहेतुमाह,—व्रीडेति । स्वसत्यस्य पारप्राप्तदर्शनज-
लज्जायुक्तः सो हेतो अतस्त्वां नाभिभाषते । एतदनभिभाषणं न किञ्चित्
नान्यकारणकम् । त्वदविलम्बगमनाभाव एवास्य कारणमतएवमन्यः
राज्ञो दैन्यं स्वाविलम्बगमनेनापनीयतां त्वयेति श्रेष्ठः ॥ १५ ॥

यावत् त्वं न वनं यातः पुरादस्मादतित्वरन् ।
 पिता तावन्न ते राम ! स्नास्यते भोक्ष्यतेऽपि वा ॥ १६ ॥
 धिक्कष्टमिति निःश्वस्य राजा शोकपरिभुतः ।
 मूर्च्छितो न्यपतत्तस्मिन् पर्यङ्के हेमभूषिते ॥ १७ ॥
 रामोऽप्युत्थाप्य राजानं कैकेय्याभिप्रचोदितः ।
 कश्येऽवहतो वाजी वनं गन्तुं कृतत्वरः ॥ १८ ॥
 तदप्रियमनार्थ्याद्या वचनं दारुणोदयम् ।
 श्रुत्वा गतव्यथो रामः कैकेयीं वाक्यमब्रवीत् ॥ १९ ॥
 नाहमर्थपरो देवि ! लोकमावस्तुमुत्सहे ।
 विद्धि मामृषिभिस्तुल्यं विमलं * धर्ममास्थितम् ॥ २० ॥

इतोऽपि न युक्तो विलम्ब इत्याह,—यावदिति । मया दरिद्राधम-
 र्णत्वेन तथा शपथः प्रतिबन्धादिति भावः ॥ १६ ॥ १७ ॥

कृतत्वरोऽभूदिति शेषः ॥ १८ ॥

दारुणोदयं दारुणार्थकं प्रश्नोत्तरम् ॥ १९ ॥

लोकमावस्तुं लोके वस्तुं नोत्सहे । अर्थपरो धनपरोः । विमलं
 धर्ममास्थितं तत्त्वज्ञानरूपं धर्ममाश्रितं ऋषयोऽत्र तत्त्वज्ञा एतेन स्वस्य
 सुखदुःखयोः समता निवृत्तिमार्गस्थिता च स्वाभाविकीति ध्वनि-
 तम् ॥ २० ॥

* “केवलम्” इति वा पाठः ।

यत्तत्रभवतः किञ्चिच्छक्यं कर्तुं प्रियं मया ।
 प्राणानपि परित्यज्य सर्वथा कृतमेव तत् ॥ २१ ॥
 नह्यतो धर्मचरणं किञ्चिदस्ति महत्तरम् ।
 यथा पितरि शुश्रूषा तस्य वा वचनक्रिया ॥ २२ ॥
 अनुक्तोऽप्यत्रभवता भवत्या वचनादहम् ।
 वने वक्ष्यामि विजने वर्षाणीह चतुर्दश ॥ २३ ॥
 न नूनं मयि कैकेयि ! मुख्यानाशंससे गुणान् ।
 यद्राजानमत्रोचस्त्वं ममेश्वरतरा मती ॥ २४ ॥
 यावन्मातरमाष्टच्छे सीताञ्जानुनयाम्यहम् ।

तत्रभवतः पूज्यस्य पितुः । वनगमनं कियत् यत्किञ्चिदतोऽधिक-
 मपि प्रियं कर्तुं शक्यं तत्कृतमेव विद्धीति शेषः ॥ २१ ॥

तथानिश्चये हेतुमाह,—नहीति । हिर्हेता । शुश्रूषा पादसंवाह-
 नादिरूपा । वचनक्रिया आज्ञाप्रकरणम् ॥ २२ ॥

अत्रभवता पूज्येन पित्रा भवत्या वचनात् पित्रवचनवत् तत्प-
 त्नीवचनस्याप्यवश्यकर्तव्यत्वात् । अनेन सापत्नमातुरप्यनिष्टनिष्ठमपि
 वचनमेव परिपाल्यं किमुत मातापित्रोरिति सूचितम् ॥ २३ ॥

हे कैकेयि ! नूनं मयि किञ्चित् कमपि गुणं नाशंससे न
 जानामि । तत्र हेतुर्यदित्यादि । मुख्यानिनि पाठे पित्रपत्नराद्याञ्जा-
 परिपालनादिरूपानित्यर्थः ॥ २४ ॥

यावदिति पूर्वार्धे तावत् क्षमां कुर्विति शेषः । ततस्तदनन्तरम् ।

ततोऽद्यैव गमिष्यामि दण्डकानां महद्वनम् ॥ २५ ॥

भरतः पालयेद्राज्यं शुश्रूषेच्च पितुर्ग्रथा ।

तथा भवत्या कर्त्तव्यं स हि धर्मः सनातन ॥ २६ ॥

रामस्य तु वचः श्रुत्वा भृशं दुःखगतः पिता ।

शोकादशक्नुवन् वक्तुं प्ररुद महास्वनम् ॥ २७ ॥

वन्दित्वा चरणौ राज्ञो विमञ्जस्य पितुस्तदा ।

कैकेय्याश्चाप्यनार्याया निष्पपात महाद्युतिः ॥ २८ ॥

स रामः पितरं कृत्वा कैकेयीञ्च प्रदक्षिणम् ।

निष्कम्यान्तःपुरात् तस्मात् स्वं ददर्श सुहृज्जनम् ॥ २९ ॥

तं बाष्पपरिपूर्णक्षुब्धः पृष्ठतोऽनुजगाम ह ।

लक्ष्मणः परमक्रुद्धः सुमित्रानन्दवर्धनः ॥ ३० ॥

दण्डकानां तन्नामकक्षत्रियाणां तन्नामकजनपदरूपं शापवशाद्धनत्वं
प्राप्तम् ॥ २५ ॥

स हि पितृशुश्रूषारूपः ॥ २६ ॥

बाष्पं रोद्धुमशक्नुवन् ॥ २७ ॥

अनार्यायाः लोकदृष्ट्या तादृश्या अपि स्वयं तद्दोषमगणयन्मिति
शेषः । निष्पपात निश्चक्राम ॥ २८ ॥

कैकेयीप्रदक्षिणं सम्यगाचरितं मदिष्टं त्वथेत्यं तत्सन्तोषात् शिष्टा-
चाराच्चेति बोध्यम् ॥ २९ ॥

बाष्पपरिपूर्णक्षुब्धः समीपस्थित्वावगतवृत्तान्तत्वात् । परमक्रुद्ध

अभिषेचनिकं भाण्डं कृत्वा रामः प्रदक्षिणम् ।
 शनैर्जगाम सापेक्षो दृष्टिं तत्राविचालयन् ॥ ३१ ॥
 न चास्य महतीं लक्ष्मीं राज्यनाशोऽपकर्षति ।
 लोककान्तस्य कान्तत्वाच्छीतरश्मेरिव क्षयः ॥ ३२ ॥
 न वनं गन्तुकामस्य त्यजतश्च वसुन्धराम् ।
 सर्वलोकातिगस्यैव लक्ष्यते चित्तविक्रिया ॥ ३३ ॥
 प्रतिमिथ्य शुभं क्वं व्यजने च स्वलङ्घृते ।
 विसर्जयित्वा स्वजनं रथं पौरांस्तथा जनान् ॥ ३४ ॥

इत्यनेन लक्ष्मणेऽविद्याविक्षेपशक्तिमती दर्शिता । रामे च न सा इति
 ध्वनितम् ॥ ३० ॥

अभिषेचनिकं अभिषेकप्रयोजनकम् । भाण्डमुपकरणजातं तद्यु-
 क्ताभिषेकशालामिति यावत् । सन्निहितगङ्गादिपुण्यतीर्थकत्वात् । तत्र
 अभिषेकशालायां दृष्टिमविचालयन् अप्रवर्त्तयन् सापेक्षः वनं प्रतीति
 शेषः । यद्वा लोकसमाधानाय तदनुग्रहाय नटवत् आत्मगोपनाय ।
 लोकव्यवहारात्यागाय च सापेक्षः स इव तत्र दृष्टिमविचालयन् अत्य-
 जन् अतएव शनैर्जगाम ॥ ३१ ॥

धीरोदात्तत्वाच्च न तद्विघातप्रयुक्तक्रोधदुःखादीत्याह,— न चेति ।
 लक्ष्मीं सहजां शोभां कान्तत्वात् अविनाशिकान्त्युक्तत्वात् । (कका-
 न्तस्य शीतरश्मेः इन्दाः क्षयो यथा लक्ष्मीं नापकषति तद्वत् ॥ ३२ ॥

सर्वलोकातिगस्यैव जीवन्मुक्तस्यैव ॥ ३३ ॥

धारयन् मनसा दुःखमिन्द्रियाणि निगृह्य च ।
 प्रविवेशात्मवान्वेश मातुरप्रियशंसिवान् ॥ ३५ ॥
 सर्वोऽप्यभिजनः श्रीमान् श्रीमतः सत्यवादिनः ।
 नालक्षयत रामस्य कञ्चिदाकारमानने ॥ ३६ ॥
 उचितञ्च महाबाहुर्न जहौ हर्षमात्मवान् ।
 शारदः समुदीर्णांगश्चन्द्रस्तेज इवात्मजम् ॥ ३७ ॥
 वाचा मधुरया रामः सर्वं सम्मानयन् जनम् ।
 मातुः समीपं धर्मात्मा प्रविवेश महायशाः ॥ ३८ ॥

कृत्वादिप्रतिषेधः स्वप्रतिज्ञाविरोधात् । व्यजने चामरे ॥ ३४ ॥

मनसा दुःखं धारयन् । इन्द्रियाणि निगृह्य मनस्यदुःखाभिव्यञ्जक-
 चेष्टारहितानि कृत्वा । आत्मवान् धीरोदात्तः । मनसा दुःखं परम-
 सुखम् । दुःखलेशेनापि रहितं वनगमनजं धारयन् इन्द्रियाणि
 निगृह्य । तस्य सुखस्य लोकदृष्ट्या राज्यभङ्गजदुःखस्य वा यथा यथा-
 भिव्यक्तिर्न भवति तथा मध्यस्थतया स्थापयित्वा आत्मवान् साक्षात्कृत-
 नित्यनिर्दुःखस्वतत्त्व इत्यप्यर्थान्तरमत्र व्यंग्यं बोध्यम् । दुःखमित्यस्य
 कैकेय्या लोकापवादजमित्यर्थ इति कश्चित् । अप्रियशंसिवान् अप्रियं
 शंसिष्यन् । क्लृप्तः आर्षः ॥ ३५ ॥

अभिजनाभितो वर्तमानो जनः श्रीमान् रामाभिवेकप्रसङ्गेन
 क्षतैरलङ्कारैः शोभावान् । आकारं विवृताकारं नालक्षयत असत्त्वा-
 देवेत्यर्थः ॥ ३६ ॥

तं गुणैः समतां प्राप्तो धाता विपुलविक्रमः ।

सौमित्रिरनुवव्राज धारयन् दुःखमात्मजम् ॥ ३९ ॥

प्रविश्य वेष्मन्तिभृशं सुदायुतं

समील्य ताञ्चार्थविपत्तिमागताम् ।

न चैव रामोऽत्र जगाम विक्रियां

सुहृज्जनस्यात्मविपत्तिशङ्कया ॥ ४० ॥

इत्यार्षे रामायणे वाल्मीकीये अयोध्याकाण्डे

रामस्य मातृगृहप्रवेशो नाम एकोनविंशः

सर्गः ॥ १९ ॥

उचितं सहजसत्त्वगुणोचितं वनगमनलाभोचितञ्च । आत्मजं हर्षं
आत्मनि शरीरे जातं स्वभावसिद्धं हर्षचिह्नम् ॥ ३७ ॥ ३८ ॥ ३९ ॥

लोकदृष्ट्या अर्थविपत्तिमर्थभृशं वीच्यापि रामो विक्रियां न
जगाम । किन्तु सुहृज्जनस्य कौशल्यादशरथादिरूपस्यात्मनां प्राणानां
विपत्तिशङ्कया चिन्तां जगामेति शेषः ॥ ४० ॥

इति रामाभिरामे श्रीरामीये रामायणतिलके

अयोध्याकाण्डे एकोनविंशः सर्गः ॥ १९ ॥

विंशः सर्गः ।



तस्मिंस्तु पुरुषव्याघ्रे निष्क्रामति कृताञ्जलौ ।
आर्त्तशब्दो महान् जज्ञे स्त्रीणामन्तःपुरे तदा ॥ १ ॥
कृत्येष्वचोदितः पित्रा सर्वस्यान्तःपुरस्य च ।
गतिर्य शरणञ्चासीत् स रामोऽद्य प्रवस्यति ॥ २ ॥
कौशल्यायां यथायुक्तो जनन्यां वर्त्तते सदा ।
तथैव वर्त्ततेऽस्मासु जन्मप्रभृति राघवः ॥ ३ ॥
न क्रुध्यत्यभिषप्तोऽपि क्रोधनीयानि वर्जयन् ।
क्रुद्धान् प्रसादयन् सर्वान् स दतोऽद्य प्रवस्यति ॥ ४ ॥

तस्मिन्निति ॥ १ ॥

यः पित्राचोदितोऽपि सर्वस्य जनस्यान्तःपुरस्य च कृत्येषु प्रवर्त्तत-
इति शेषः । यो गतिः प्राप्यस्य वस्तुनः प्राप्तिमार्गः शरणं रक्ष-
णम् ॥ २ ॥

युक्तः सेवातत्परः ॥ ३ ॥

अभिषप्तोऽपि अन्येन कृतवाक्पारुष्योऽपि न क्रुध्यति । क्रोधनीयानि
अन्यस्य क्रोधोत्पादकानि अनुकम्पया वर्जयन् । अनेन क्रोधक्रिया-

अबुद्धिर्वत नो राजा जीवलोकञ्चरत्ययम् ।
 यो गतिं सर्वभूतानां परित्यजति राघवम् ॥ ५ ॥
 इति सर्वा महिष्यस्ता विवत्सा इव धेनवः ।
 पतिमाचुकुशुश्चापि सस्वनञ्चापि नुकुशुः ॥ ६ ॥
 स हि चान्तःपुरे धीरमार्त्तशब्दं महीपतिः ।
 पुत्रशोकाभिमन्तप्रः श्रुत्वा व्यालीयतासने ॥ ७ ॥
 रामस्तु भृशमायस्तो निःश्वसन्निव कुञ्जरः ।
 जगाम सहितो भ्रात्रा मातुरन्तःपुरं वशी ॥ ८ ॥
 मोऽपश्यत् पुरुषं तत्र वृद्धं परमपूजितम् ।
 उपविष्टं गृहद्वारि तिष्ठतश्चापरान् बहून् ॥ ९ ॥
 दृष्ट्वैव तु तदा रामं ते सर्वे समुपस्थिताः ।

कर्तृकत्वकर्मत्वयोः प्रतिषेधः । यत्र कुत्रापि क्रुद्धान् स्वयं प्रसादयन्
 तिष्ठतीति शेषः ॥ ८ ॥

जीवलोकं सर्वप्रजारूपं चरति भक्षयति नाशयतीति यावत् ॥ ५ ॥
 पतिमाचुकुशुः निनिन्दुः सस्वरं चुक्रुशुः रुरुदुः ॥ ६ ॥
 व्यालीयत देहमवगुण्ठयावाङ्मुखो विष्णोर् इवाभूदित्यर्थः ॥ ७ ॥
 आयस्तः स्वजनदुःखतः प्राप्तखेदः कुञ्जर इव निःश्वसन् । आयत्त
 इति पाठे आयत्तः पराधीनो यः कुञ्जरः स यथा निःश्वसिति तद्व-
 दित्यर्थः ॥ ८ ॥

पुरुषं द्वाराध्यक्षम् ॥ ९ ॥

जयेन जयतां श्रेष्ठं वर्धयन्ति स्म राघवम् ॥ १० ॥
 प्रविश्य प्रथमां कक्ष्यां द्वितीयायां ददर्श सः ।
 ब्राह्मणान् वेदसम्पन्नान् वृद्धान् राज्ञाभिसत्कृतान् ॥ ११ ॥
 प्रणम्य रामस्तान् वृद्धान् तृतीयायां ददर्श सः ।
 स्त्रियो बालाश्च वृद्धाश्च दाररक्षणतत्पराः ॥ १२ ॥
 वर्धयित्वा प्रहृष्टास्ताः प्रविश्य च गृहं स्त्रियः ।
 न्यवेदयन्त्यस्त्वरिता राममातुः प्रियं तदा ॥ १३ ॥
 कौशल्यापि तदा देवी रात्रिं स्थित्वा समाहिता ।
 प्रभाते त्वकरोत्पूजां विष्णोः पुत्रहितैषिणी ॥ १४ ॥
 सा क्षौमवमना हृष्टा नित्यं व्रतपरायणा ।
 अग्निं जुहोति स्म तदा मन्त्रवत्कृतमङ्गला ॥ १५ ॥
 प्रविश्य तु तदा रामो मातुरन्तःपुरं शुभम् ।
 ददर्श मातरं तत्र हावयन्तीं ऊताशनम् ॥ १६ ॥

जयेन विजयी भवेति शब्देनेत्यर्थः । जयेति पाठे जयेतिशब्दे-
 नेत्यर्थः ॥ १० ॥ ११ ॥

स रामः दृष्टीकृतराज्यो रामः ॥ १२ ॥

वर्धयित्वा जयशब्देनेत्यर्थः । प्रियं रामागमनम् ॥ १३ ॥ १४ ॥

अग्निम् अग्निहोत्रं मन्त्रवत् जुहोतिस्म ज्येष्ठपत्नीत्वादित्वजिति
 शेषः ॥ १५ ॥

मदाह, — हावयन्तीमिति ॥ १६ ॥

देवकार्यनिमित्तञ्च तत्रापस्थसमुद्यतम् ।
 दध्यक्षतष्टतञ्चैव मोदकान् हविप्रस्तथा ॥ १७ ॥
 लाजान् मात्स्यानि गुरुक्लानि पायसं क्लमरं तथा ।
 समिधः पूर्णकुम्भांश्च ददर्श रघुनन्दनः ॥ १८ ॥
 तां गुरुक्लौमसंवीतां व्रतयोगेन कर्षिताम् ।
 तर्पयन्तीं ददर्शद्भिर्देवतां वरवर्णिनीम् ॥ १९ ॥
 सा चिरस्यात्मजं दृष्ट्वा मातृनन्दनमागतम् ।
 अभिचक्राम संहृष्टा किशोरं वडवा यथा ॥ २० ॥
 स मातरमुपक्रान्तामुपसंगृह्य राघवः ।
 परिष्वक्त्य बाहुभ्यामवघ्रातश्च मूर्द्धनि ॥ २१ ॥
 तमुवाच दुराधर्षं राघवं सुतमात्मनः ।
 कौशल्या पुत्रवात्सल्यादिदं प्रियहितं वचः ॥ २२ ॥
 वृद्धानां धर्मशीलानां राजर्षीणां महात्मनाम् ।
 प्राप्नुह्यायुश्च कीर्त्तिञ्च धर्मञ्चाप्युचितं कुले ॥ २३ ॥

हविषः हवींषी ॥ १७ ॥

क्लमरं विलमुद्रतंदुलौदनम् ॥ १८ ॥

व्रतयोगेन पुत्राभ्युदयकामनया तद्वदेवोपवासव्रतयोगेनेत्यर्थः । देवतां
 तर्पयन्तीम् । वरवर्णिनीं तां ददर्शेत्यन्वयः ॥ १९ ॥

अभिचक्राम अभिमुखं जगाम किशोरोऽश्वबालकः ॥ २० ॥

उपसंगृह्य अभिवाद्य स्थितस्तया परिष्वक्त इत्यन्वयः ॥ २१ ॥ २२ ॥

सत्यप्रतिज्ञं पितरं राजानं पश्य राघव ! ।

अद्यैव त्वां स धर्मात्मा यौवराज्येऽभिषेक्ष्यति ॥ २४ ॥

दत्तमासनमालभ्य भोजनेन निमन्त्रितः ।

मातरं राघवः किञ्चित्प्रसार्थाञ्जलिमब्रवीत् ॥ २५ ॥

स स्वभावविनीतश्च गौरवाच्च तदानतः ।

प्रस्थितो दण्डकारण्यमाप्रष्टुमुपचक्रमे ॥ २६ ॥

देवि ! नूनं न जानीषे महद्भयमुपस्थितम् ।

ददं तव च दुःखाय वैदेह्या लक्षणस्य च ॥ २७ ॥

गमिष्ये दण्डकारण्यं किमनेनासनेन मे ।

कुले उचितं कुलस्योचितमिति यावत् ॥ २३ ॥

राजानं पश्य गतेति शेषः । कोशल्याया राजगृहगमनादिव्यापारा-
परिज्ञानादेवमुक्तिः ॥ २४ ॥

अत्रोपविश्य भुक्तं राजानं द्रष्टुं गच्छेति भोजनेन फलेन निम-
न्त्रितो राघवः केवलमासनमालभ्य स्पृष्ट्वा नतूपविष्टो व्रीडया किञ्चि-
दञ्जलिं प्रसार्थावाङ्मुखएवाब्रवीत् । प्रसाद्याञ्जलिरिति पाठे प्रकर्षेण
सन्नाञ्जलिर्विशीर्णाञ्जलिरित्यर्थ इति कश्चित् । मातुः प्रसादनयोग्या-
ञ्जलिरित्यर्थ उचितः । किञ्चिदित्यस्य चावाङ्मुख इति शेषः ॥ २५ ॥

गौरवाच्च मातृत्वप्रयुक्त गौरवाच्च । आनतः सन् । प्रस्थितः प्र-
स्थातुमुपक्रान्तः आप्रष्टुम् अनुज्ञां कारयितुम् उपचक्रमे ॥ २६ ॥

तव च तवैव अक्षत्वात् । लोकदृष्ट्याह,—वैदेह्या इत्यादि ॥ २७ ॥

विष्टरामनयोग्यो हि कालोऽयं मामुपस्थितः ॥ २८ ॥
 चतुर्दश हि वर्षाणि वत्सामि विजने वने ।
 कन्दमूलफलैर्जीविन् हित्वा मुनिवदामिषम् ॥ २९ ॥
 भरताय महाराजो यौवराज्यं प्रयच्छति ।
 मां पुनर्दण्डकारण्यं विवामयति तापमम् ॥ ३० ॥
 स षड्रष्टौ च वर्षाणि वत्सामि विजने वने ।
 आसेवमानो वन्यानि फलमूलैश्च वर्तयन् ॥ ३१ ॥
 सा निरुक्तेव शालस्य यष्टिः परशुना वने ।
 पपात महसा देवी देवतेव दिवस्युता ॥ ३२ ॥
 तामदुःखोचितां दृष्ट्वा पतितां कदलीमिव ।
 रामस्तूत्यापयामास मातरं गतचेसम् ॥ ३३ ॥
 उपावृत्योत्थितां दीनां वङ्गामिव वाहिताम् ।

विष्टरस्तपस्विनामासनविशेषः । पञ्चाशद्भिर्भवेत् ब्रह्मा तदर्धेन
 तु विष्टर इत्युक्तेः ॥ २८ ॥

मुनिवदामिषं सूदैर्विशिष्टसंस्कारसंस्कृतं मांसम् । तेनेदं मेध्य-
 मिदं स्वादुनिष्ठमिदमग्निनेति वक्ष्यमाणेन न विरोधः तस्य शुद्ध-
 मांसपरत्वात् । मुनिवदित्युक्त्या आद्रीयादिमांसपरत्वाच्च ॥ २९ ॥ ३० ॥

वन्यानि वानप्रस्थयोग्यकर्माणि । आसेवमानः आचरन् । दृष्ट्वा
 वन्यानि वल्कलानि दधानः वर्तयन् । जीवयन् ॥ ३१ ॥

यष्टिः शाखा ॥ ३२ ॥ ३३ ॥

पांशुशुण्ठितसर्वाङ्गीं विममर्षं च पाणिना ॥ ३४ ॥

सा राघवमुपासीनमसुखार्तां सुखोचिता ।

उवाच पुरुषव्याघ्रमुपश्लक्षति लक्ष्मणे ॥ ३५ ॥

यदि पुत्र ! न जायेथा मम शोकाय राघव ! ।

नस्म दुःखमतो भूयः पश्येयमहमप्रजाः ॥ ३६ ॥

एक एव हि बन्ध्यायाः शोको भवति मानसः ।

अप्रजास्मीति सन्तापो न ह्यन्यः पुत्र ! विद्यते ॥ ३७ ॥

न दृष्टपूर्वं कल्याणं सुखं वा पतिपौरुषे ।

अपि पुत्रे विपश्येयमिति रामास्थितं मया ॥ ३८ ॥

वाहितां पूर्वं वाहितभारां ततः अमनिवृत्तये उपावृत्तं भुवि
जृण्ठनं क्षलोत्थितां वडुवामिव ॥ ३४ ॥

असुखेन सुखनाशेनार्त्ता । उपासीनं समोपे स्थितम् ॥ ३५ ॥

अप्रजाः बन्धा । अतः बन्धात्वात् भूयः बन्धाधिकं पुत्रवियोग-
दुःखं न पश्येयम् ॥ ३६ ॥

बन्धात्वादुःखमितः सुसहमित्याह,—एक एवेति । अप्रजास्मीति
मानसशोकाभिनयः समासान्ताभावोऽनित्यत्वात् । सन्धिर्वार्षत्वात् ॥ ३७ ॥

स्वस्य सदा दुःखित्वमिति शोचति नेति । पत्युः पौरुषं अनुराग-
क्षतं रञ्जनं तस्मिन् यत् प्राप्यं कल्याणं प्रशस्तवस्त्राभरणादिजसौ-
भाग्याधिक्यं सुखं वा पतिसम्भोगजं तन्मया न दृष्टपूर्वम् । अपीति
लोकोक्तौ पुत्रे जाते तदुभयम् उक्तकल्याणं पुत्रदर्शनजं सुखञ्च पश्येय-
मित्याशया राम मया आस्थितं जीवनं स्थापितम् ॥ ३८ ॥

सा बह्वन्यमनोज्ञानि वाक्यानि हृदयच्छिदाम् ।
 अहं श्रोत्र्ये सपत्नीनामवराणां परा सती ॥ ३९ ॥
 अतो दुःखतरं किञ्च प्रमदानां भविष्यति ।
 मम शोको विलापश्च यादृशोऽयमनन्तकः ॥ ४० ॥
 त्वयि सन्निहितेऽप्येवमहमामं निराकृता ।
 किं पुनः प्रोषिते तात ! ध्रुवं मरणमेव मे ॥ ४१ ॥
 अत्यन्तं निगृहीतास्मि भर्तुर्नित्यमसम्भता ।
 परिवारेण कैकेय्याः समावाप्यथावरा ॥ ४२ ॥

साहं अवराणां कनिष्ठानां सपत्नीनां त्वद्बलादिदानीं परा सती * ।
 हृदयच्छिदां हृदयविदारिकाणां तासाममनोज्ञानि वाक्यान्नेवं जीर्णपि
 श्रोत्र्ये ॥ ३९ ॥

अतः सपत्नीधिकारवाक्यश्रवणजात् परं दुःखं स्त्रीणां नास्ति ।
 मयायमनन्तकोटपारः शोको यादृशस्तादृशो वाचापि वक्तुमशक्य इति
 शेषः ॥ ४० ॥

निराकृता सपत्नेरिति शेषः । ध्रुवं प्राप्तमिति शेषः । शोक्तयस्तत्वाद्भू-
 तमप्यदता न दोषः ॥ ४१ ॥

निगृहीता, भर्तृकृतनिग्रहप्रकारमाह,—परिवारेणेति । कैकेय्या
 दासीजनेन समाश्रयथा अवरा । ततोऽपि निरुद्धा कृतास्मीति शेषः ।

* साहं सपत्नीनां परा ज्येष्ठा सती इति वा ।

यो हि मां सेवते कश्चिदपिवाय्यनुवर्त्तते ।

कैकेय्याः पुत्रमन्वीक्ष्य स जनो नाभिभाषते ॥ ४२ ॥

नित्यक्रोधतया तस्याः कथं नु खरवादिनम् ।

कैकेय्या वदनं द्रष्टुं पुत्र ! श्रक्ष्यामि दुर्गता ॥ ४४ ॥

दश सप्त च वर्षाणि जातस्य तव राघव ! ।

अतीतानि प्रकाङ्क्षन्त्या मया दुःखपरित्यज्यम् ॥ ४५ ॥

प्यधरा वरेति पाठे वरा श्रेष्ठा अपि अधरा निरुद्धा कृतास्मी-
त्यर्थः ॥ ४२ ॥

स सर्वोऽपि इष्टः जनः कदाचिदागतं कैकेय्याः पुत्रमवलोक्य मां
नाभिभाषते । इदानीमप्येवमवस्था मम वर्त्तते । त्वयि गते तु किं
वक्तव्यमिति भावः ॥ ४३ ॥

खरवादिनं लुगभाव आर्षः । परुषवदनशीलम् । तस्या वदनं
कथं द्रष्टुं श्रक्ष्यामि । दुर्गता त्वद्वियोगेन दुर्दशामापन्ना ॥ ४४ ॥

जातस्य उपनयनाख्यद्वितीयजन्मनेति शेषः । ऊनघोड़श्ववर्षे मे
रामो राजीवलोचन इति विश्वामित्रमुद्दिश्य दशरथोक्त्या विवाह-
काले पञ्चदशवर्षत्वोक्तेः ।

“तत्र द्वादशवर्षाणि राघवः सह सीतया ।

रमयामास धर्मात्मा नारायण इव श्रिया ॥

तस्मिन् काले महाराजः प्रीतो रामस्य सद्गुणैः ।

ज्येष्ठं राज्येन संयोज्यमेच्छत् सर्वन्दपाञ्चया” ॥

इति पाञ्चोक्तेश्च । उपनयनञ्च गर्भैकादशे एकादशे वा राजन्यमिति

स्मृतेः दशमे वर्षे इति बोध्यम् । एवमुपनयनोत्तरं सप्तदशवर्षाणि अती-
तानि जातस्य तव । अतःपरं यौवराज्येन दुःखपरिहृत्यं प्रकाङ्कन्त्या मया
तद्विधाते तस्या वदनं कथं नु द्रष्टव्यमित्यनुकर्षः । वस्तुतस्तु इग्यणः
संप्रसारणमिति सूत्रस्थभाष्योक्तरीत्या प्रविशपिण्डीमित्यादौ यथा
प्रविश गृहं पिण्डीं भक्षयेति वाक्यार्थे प्रविशेति पिण्डीमिति च
वाक्यैकदेशस्य प्रयोगस्तथा द्विर्दशेति वाक्यस्यार्थे वाक्यैकदेश प्रयो-
गायं द्विराद्युक्ता दशविंशतिः सप्तचेत्यर्थः । अत्र तात्पर्ययाहिका
विश्वामित्रमिति दशरथाक्तिः पाद्मोक्तिश्च । तादृशप्रयोगश्च कौशल्यायाः
पुत्रविशोगदुःखार्त्ततया वाल्मीकिश्च वर्णनीयमयीभावेन न दोषायति
ध्येयम् * ॥ ४५ ॥

* ननु ऊनघोड़शवर्षो मे इति विश्वामित्रमुद्दिश्य दशरथेनोक्त-
त्वात् विवाहानन्तरं उषित्वा द्वादशसमा इति सीतया अनसूयां
प्रतिवक्ष्यमाणत्वाच्च रामस्याष्टाविंशति वर्षाणि वर्तन्ते तत्कथं सप्तदश-
वर्षाणीत्युच्यत इति चेत् न अत्र जातस्येत्युक्तिर्गर्भैकादशेषु राजन्य-
मित्युक्तोपनयनप्राप्तं द्वितीयजन्मविवक्षया । द्वितीयजन्मत्वञ्च याज्ञव-
ल्क्येनोक्तं मातुर्यदये जायन्ते द्वितीयं मौञ्जिबन्धनात् अत्रास्य माता
सादित्री पितात्वाचार्य उच्यते । ब्राह्मण क्षत्रियविश्वस्तस्मादेते द्विजा-
तय इति उपनयने तु गर्भैकादशेषु राजन्यमिति सूत्रव्याख्याने गर्भै-
कादशेष्विति बज्रवचनेन गर्भनवम गर्भदशमगर्भैकादशानि वर्षाणि
गृहीतानि । राजवर्यस्य रघुनाथस्य तु गर्भनवमेशुद्वाष्टमे वर्षे उपन-
यनं कृतं तदनन्तरं सप्तदशवर्षाणि जातानि अत्र विवाहात्पूर्वं द्वादश
विवाहानन्तरं द्वादश पञ्चविंशे वनप्रवेशे इति विवेकः, तथाहि विश्वा-

तदक्षयं महत् दुःखं नोत्सहे सहितुं चिरम् ।

विप्रकारं सपत्नीनामेवं जीर्णापि राघव ! ॥ ४६ ॥

अपश्यन्ती तव सुखं परिपूर्णं शशिप्रभम् ।

कृपणा वर्तयिष्यामि कथं कृपणजीविका * ॥ ४७ ॥

उपवासैश्च योगैश्च बद्धभिक्षु परिश्रमैः ।

दुःखं सम्बद्धितो मोघं त्वं हि दुर्गतया मया ॥ ४८ ॥

दुःखं त्वद्वियोगजं अक्षयं तव राज्यनाशात् क्षयसम्भावनारहित-
मपि । अपिच एवं जीर्णा सपत्नीनां विप्रकारं सहितुं सोढुं नो-
त्सहे ॥ ४६ ॥

कृपणजीविका शीत्यजीवना ॥ ४७ ॥

दुर्गतया भाग्यहीनया मया बद्धपरिश्रमजनकैरुपवासैर्योगैर्देवता-

* “कृपणजीविका” इति वा पाठः ।

मित्रं प्रति ऊनघोड़षवर्षोमे इत्युक्तस्योऽनघोड़षवर्षत्वस्य द्वादशवर्ष-
पर्यवसानम् । बालो द्वादशवर्षोऽयमकृतास्त्रस्य राघव इत्येतदनुरूपेण
रावणं प्रति मारीचोक्तेः । सीतयापि रावणसद्भासिनं प्रति उच्यत्वा
द्वादश समा इत्युक्तत्वादनवासारम्भसमयमभिप्रेत्य मम भर्त्रा
महातेजा वयसा पञ्चविंशक इत्युक्तत्वात्तु च रामस्य वनप्रवेशः पञ्च-
विंशे इति सिद्धं एवमुपमयनोत्तरं सप्तदशवर्षाण्यतीतानि जातस्य
तव अतःपरं यौवराज्येन दुःखपरिहृत्य प्रकाङ्क्षन्त्या मया तद्विधाते
तस्या वदनं कथं न द्रष्टव्यमित्यनुकर्षः ।

स्थिरं तु हृदयं मन्ये ममेदं यच्च दीर्यते ।

प्राट्प्रीव महानद्या स्पष्टं कूलं नवाम्भसा ॥ ४८ ॥

ममैव नूनं मरणं न विद्यते

न चावकाशोऽस्ति यमक्षये मम ।

यदन्तकोऽद्यैव न माञ्जिहीर्षति

प्रसह्य भिक्षो रुदतीं मृगीमिव ॥ ५० ॥

स्थिरं हि नूनं हृदयं ममायसं

न भिद्यते यद्भुवि नावदीर्यते ।

अग्नेन दुःखेन च देहमर्पितं

ध्रुवं ह्यकाले मरणं न विद्यते ॥ ५१ ॥

ध्यानैर्दुःखं यथा तथा मोघं वर्धितोऽसि यदि विप्रवक्ष्यसीति शेषः ।

त्वद्धर्धनजफलाभादिति भावः ॥ ४८ ॥

न दीर्यते त्वद्विप्रयोग श्रवणेपीति शेषः ॥ ४९ ॥

ममैवेति । लौकिक्यतिवृद्धोक्तिजातिरियं मरणं न विद्यतएव ।

अजिहोषेत्येवेत्यन्वयः । अवकाशः अवस्थितये स्थलम् ॥ ५० ॥

आयसं अयसा निर्मितम् । यत् यतो न भिद्यते । भुवि पतित्वा नो

विदीर्यते । भेदोद्धिधाभवनं । विदारणं अनेकक्रिदरेखावत्त्वम् ।

अग्नेन दुःखेनार्पितं व्याप्तं देहं देहो न भिद्यत इत्याद्यन्वयः । अर्धर्चादि-

देहशब्दः हि यतो न भिद्यतेऽतोऽकाले मरणं न विद्यत इति जाने

इति शेषः ॥ ५१ ॥

ददन्तु दुःखं यदनर्थकानि मे
 व्रतानि दानानि च संयमाश्च हि ।
 तपश्च तप्तं यदपत्यकाम्यया
 सुनिष्फलं वीजमिवोप्तमृषरे ॥ ५२ ॥
 यदिह्यकाले मरणं यदृच्छया
 लभेत कश्चिद्गुरुदुःखकर्षितः ।
 गताहमद्यैव परेतमंसदं
 विना त्वया धेनुर्वात्मजेन वै ॥ ५३ ॥
 अथापि किं जीवितमद्य मे वृथा
 त्वया विना चन्द्रनिभाननप्रभ ! ।
 अनुव्रजिष्यामि वनं त्वयैव गौः
 सुदुर्वला वत्समिवाभिकाञ्चया ॥ ५४ ॥

यद्गतादीन्यनर्थकानि तदिदं महदुःखम् । ऊषरे उत्तमतएव
 निष्फलं वीजमिव ॥ ५२ ॥

गुरुदुःखेन कर्षितः पीडितः परेतसंसदं यमसभाम् । अहं गतास्यां
 तत्तु न लभ्यत इति शेषः ॥ ५३ ॥

अथापि मरणाभावेऽपि त्वया विना त्वत्सन्निधिं विना किं जीवितं
 कुत्सितं जीवितं वृथा व्यर्थमतोऽनुव्रजिष्यामि । अभिकाञ्चया वात्स-
 ल्येन ॥ ५४ ॥

भृशमसुखममर्षिता यदा
 बद्ध विललाप समीक्ष्य राघवम् ।
 व्यसनमुपनिशाम्य सा महत्
 सुतमिव वद्धमवेक्ष्य किन्नरी ॥ ५५ ॥

इत्यार्षे रामायणे वाल्मीकीये अयोध्याकाण्डे
 कौशल्याविलापो नाम अष्टा-
 दशः सर्गः ॥ १८ ॥

भृशमसुखं दुःखममर्षिता असहमाना रामवियोगमूलं सपत्न्यादि-
 कृतं महद्दसनं दुःखं निशाम्य पर्यालोच्य सत्यपाशबद्धं सुतमवेक्ष्य यथा-
 क्षान्तिमिच्छति किन्नरीव विललाप ॥ ५५ ॥

इति रामाभिरामे श्रीरामाये रामायणतिलके
 अयोध्याकाण्डे विंशः सर्गः ॥ २० ॥

एकविंशः सर्गः ।



तदा तु विलपन्तीं तां कौशल्यां राममातरम् ।
उवाच लक्ष्मणो दीनस्तत्कालसदृशं वचः ॥ १ ॥
न रोचते ममाप्येतदार्ये ! यद्राघवो वनम् ।
त्यक्त्वा राज्यश्रियं गच्छेत्स्त्रिया वाक्यवशङ्गतः ॥ २ ॥
विपरीतश्च वृद्धश्च विषयैश्च प्रधर्षितः ।
वृषः किमिव न ब्रूयाच्चोद्यमानः समन्मथः ॥ ३ ॥
नास्यापराधं पश्यामि नापि दोषं तथाविधम् ।
येन निर्वास्यते राट्पाद्वनवासाय राघवः ॥ ४ ॥

तत्कालसदृशं रामवियोगहेतुककौशल्यादुःखप्रवृत्तिकालोचितम् ॥ १ ॥
आर्ये कौशल्ये गच्छेदिति यत्तन्ममामपि न रोचते ॥ २ ॥
स्त्रिया इत्याद्युत्तरान्वयि । अतएव विपरीतः प्राप्तप्रकृति विपरीत्यः ।
चोद्यमानः स्त्रियाज्जोधवशात् पुनरुक्तिर्न दोषाय । किमिव न ब्रूयाद-
मुचितं शतमपि ब्रूयात् अतस्तद्वचो न श्रद्धेयमिति । एतेन राजाज्ञा-
भङ्गः कथं कार्य इति शङ्कासमाहिता ॥ ३ ॥

ननु रामदोषप्रयुक्तं विवासनं स्यात्तत्राह,—नास्येति । रामेस्ये-

न तं पश्याम्यहं लोके परोक्षमपि यो नरः ।
 स्वमितोऽपि निरस्तोऽपि योऽस्य दोषमुदाहरेत् * ॥ ५ ॥
 देवकल्पमृजुं दान्तं रिपूणामपि वत्सलम् ।
 अवेक्षमाणः को धर्मन्यजेत्पुत्रमकारणात् ॥ ६ ॥
 तदिदं वचनं राज्ञः पुनर्बाल्यमुपेयुषः ।
 पुत्रः को हृदये कुर्याद्राजवृत्तमनुस्मरन् ॥ ७ ॥
 यावदेव न जानाति कश्चिदर्थमिमं नरः ।
 तावदेव मया सार्द्धमात्मस्थं कुरु शासनम् ॥ ८ ॥

त्वर्थः । अपराधं पितृविषयकं दोषमसमञ्जादेरिव प्रजाबन्धादिपात-
 कम ॥ ४ ॥

सुतरामभिज्ञोऽपि शत्रुरपि । निरस्तोऽपि महापातकादिवशङ्कत्वा
 त्वक्तेरपि । परोक्षमपि रामस्य दोषं यो वदेत्तं न पश्यामि ॥ ५ ॥

यदेवमतो देवदुः दान्तं गुरुभिः शिक्षितम् । एवमुक्तगुणं पुत्रं
 धर्ममवेक्षमाणः कस्यजेदित्यन्वयः । रिपूणां कैकेयादीनां विषयेऽपि
 वत्सलं स्निग्धम् ॥ ६ ॥

बाल्यं बालभावमविमृश्यकारित्वं कामपरवशत्वं उपेयुषः प्राप्तस्य
 राजवृत्तं पूर्वराजाचरितम् ॥ ७ ॥

अतो यावत् इममर्थं त्वत्प्रवासनरूपं कश्चिदपि न जानाति ताव-

* “अमितोऽप्यनभिस्त्रिगुणो निरमितस्य धीमतः ।” इतिवा पाठः ।

मया पार्श्वे सधनुषा तव गुप्तस्य राघव !

कः समर्थोऽधिकं कर्तुं कृतान्तस्येव तिष्ठतः ॥ ८ ॥

निर्मनुष्यामिमां सर्वामयोध्यां मनुजर्षभ ! ।

करिष्यामि शरैस्तीक्ष्णैर्यदि स्थास्यति विप्रिये ॥ १० ॥

भरतस्याय पत्नो वा यो वास्य हितमिच्छति ।

सर्वांस्तांश्च बध्निष्यामि मृदुर्हि परिभूयते ॥ ११ ॥

प्रोत्साहितोऽयं कैकेय्या सन्तुष्टो * यदि नः पिता ।

अभिन्नभूतो निःसङ्ग† बध्यतां बध्यतामपि ॥ १२ ॥

ततः पूर्वमेव शासनं राज्यमभिषेकेनात्मस्य आत्माधीनं कुरु । शोभन-
मिति पाठे राज्यफलकमभिषेकम् ॥ ८ ॥

कथमेवं शक्यं तत्राह,—मयेति । अधिकं त्वदाज्ञोक्तङ्गनपूर्वमभि-
षेकविघ्नम् ॥ ८ ॥

विप्रिये तव विपक्षभावे ॥ १० ॥

पक्ष्या मातुलादिः यो वान्यः कश्चिदस्य हितमिच्छति । मृदुर्हीति ।

अतो मार्दवं न युक्तम् । मार्दवानुचितकाल इति भावः ॥ ११ ॥

ननु राज्ञा राज्यस्य भरताय दीयमानत्वादपरिहार्योऽयमर्थस्त-
त्राह,—प्रेति । कैकेय्या प्रोत्साहितस्तस्यां सन्तुष्टो यदि पिता नोऽस्माकं
अभिन्नभूतो जायते । तदाऽसौ बन्धनं प्राप्यतां अथवास्य बध एव

* “स द्यूः” इति वा पाठः ।

† “निःशङ्कम्” इति वा पाठः ।

गुरोरप्यवल्लिप्तस्य कार्यार्थकार्यमजानतः ।

उत्पथं प्रतिपन्नस्य कार्यं भवति शासनम् ॥ १३ ॥

बलमेषः किमाश्रित्य हेतुं वा पुरुषोत्तम ! ।

दातुमिच्छति कैकेय्यै उपस्थितमिदं तत्र * ॥ १४ ॥

त्वया चैव मया चैव कृत्वा वैरमनुत्तमम् ।

कास्य शक्तिः श्रियं दातुं भरतायारिणासन ! ॥ १५ ॥

अनुरक्तोऽस्मि भावेन भ्रातरं देवि ! तत्त्वतः ।

मत्येन धनुषा चैव दत्तेनेष्टेन ते शपे ॥ १६ ॥

क्रियताम्[†] । जेताद्वापरयोः संधावयमवतारस्तदा च किञ्चिदधिक-
पादेनाधर्मप्रवेश इति । तदनुसारेण लक्ष्मणस्यैवमृत्तिः कैकेयाश्च
प्ररोपदेशेनैवमृत्तिः, कलेन वालिबधे प्रवृत्तिश्च भगवत इति
बोध्यम् ॥ १२ ॥

ननु एवं दोषः स्यात्तत्राह,—गुरोरिति । एवञ्च शास्त्रसम्मतत्वा-
न्नात्र दोष इति भावः ॥ १३ ॥

ननु राज्ञो बलवत्त्वात् बन्धनाद्यशक्यमत आह,—बलमिति । उप-
स्थितं ज्येष्ठत्वेन न्यायतस्तवैव प्राप्तम् इदं राज्यम् । एवञ्च बलहेत्वा-
रभावात् बन्धनादिशक्यमेवेति भावः ॥ १४ ॥

बलाभावमेवाह,—त्वयेत्यादि ॥ १५ ॥

* “राज्यमेतदुपस्थितम्” इति वा पाठः ।

† निःसङ्गं निर्विचारम् ।

दीप्तमग्निमरणं वा यदि रामः प्रवेक्ष्यति ।

प्रविष्टं तत्र मान्देवि ! त्वं पूर्वमवधारय ॥ १७ ॥

हरामि वीर्याद्दुःखन्ते तमः सूर्य्य इवोदितः ।

देवी पश्यतु मे वीर्य्यं राघवश्चैव पश्यतु ॥ १८ ॥

हनिष्ये पितरं वृद्धं कैकेय्यासक्तमानसम् ।

कृपणञ्च स्थितं बाल्ये वृद्धभावेन गर्हितम् ॥ १९ ॥

एतन्तु वचनं श्रुत्वा लक्ष्मणस्य महात्मनः ।

उवाच रामं कौशल्या रुदती शोकलालसा ॥ २० ॥

भ्रातुस्ते वदतः पुत्र ! लक्ष्मणस्य श्रुतं त्वया

यदत्रानन्तरं तत्त्वं कुरुष्व यदि रोचते ॥ २१ ॥

ननु तवाप्येवं वदतो न विश्वासो ज्ञातित्वाविशेषादत आह,—

अनुरक्त इति । भाव आन्तरोऽभिप्रायः ॥ १६ ॥

सम्यत्वेवानुरागनिर्णय इत्याह,—दीप्तमग्निं क्रोधमित्यर्थः । अरण्यं

वा पित्राज्ञया ॥ १७ ॥

राघवश्चेति चात्स्वां जनश्च ॥ १८ ॥

कैकेय्यासक्तमानसमतएव कृपणम् । वृद्धभावेन वृद्धत्वेन गर्हितं
यथा भवति तथा बाल्ये कामुकत्वे स्थितम् ॥ १९ ॥ २० ॥

अनन्तरं युक्तं काव्ये तत्त्वं कुरुष्व यदि रोचते तर्हि लक्ष्मणवाक्यं
कुरुष्वेति शेषः । अनेन कौशल्याया गूढं स्वामभिमतत्वं लक्ष्मणोक्तस्य
सूचितम् ॥ २१ ॥

न चाधर्म्यं वचः श्रुत्वा सपत्न्या मम भाषितम् ।

विहाय शोकसन्तप्तं गन्तमर्हसि मामितः ॥ २२ ॥

धर्मज्ञ इति धर्मिष्ठ ! धर्मे चरितुमिच्छसि ।

शुश्रूष मामिहस्थस्त्वच्चर धर्ममनुत्तमम् ॥ २३ ॥

शुश्रूषुर्जननीं पुत्र ! स्वग्रहे निघतो वसन् ।

परेण तपसा युक्तः काश्यपस्त्रिदिवं गतः ॥ २४ ॥

यथैव राजा पूज्यसे गौरवेण तथा ह्यहम् ।

त्वं साहं नानुजानामि न गन्तव्यमितो वनम् ॥ २५ ॥

त्वद्वियोगान्न मे कार्यं जीवितेन सुखेन वा ।

पुनः रामाभिप्रायनिर्णयाय लक्ष्मणवाक्यमेवोपोत्बलियतुमेतद्वाज-
वाक्यमपि न येन तव दोषः स्यात् किन्तु मत्सपत्न्या इत्याह,—न
चेति । अधर्म्यं कनिष्ठस्य राज्यरूपम् । मम सपत्न्या भाषितं वचः
श्रुत्वा । मां विहायेतो वनं गन्तुं नार्हसि ॥ २२ ॥

अथ सापत्न्यमाहवाक्योक्तवृत्तेऽप्यधर्मबुद्ध्या तत्राप्यादरस्तर्हि राज्यं
परित्यज्यैवेह तिष्ठेत्याह,—धर्मज्ञेति ॥ २३ ॥

शुश्रूषः शुश्रूषां कुर्वन् । पुत्रेति रामसम्बोधनम् । त्रिदिवं गतः
मातृसेवया प्राजापत्यपदं प्राप्त इति भावः ॥ २४ ॥

तथाहि ततोऽपि गौरवेणाहं पूज्येत्यर्थः । पितुर्दशगुणं माता
गौरवेणातिरिच्यत इति स्मृतेः । नानुजानामि वनं गन्तुमिति शेषः ।
किञ्च प्रतिषेधामीत्याह,—न गन्तव्यमित्यादि ॥ २५ ॥

अथ वनगमनपर्यन्तं तदाज्ञासत्त्वादत्र सर्वथा स्यानुमशङ्कमिति

त्वया सह मम अयस्त्रुणानामपि भक्षणम् ॥ २६ ॥
 यदि त्वं यास्यसि वनं त्यक्त्वा मां शोकलालसाम् ।
 अहं प्रायमिहाश्रित्ये न च शङ्कामि जीवितुम् ॥ २७ ॥
 ततस्त्वं प्रायसे पुत्र ! निरयं लोकविश्रुतम् ।
 ब्रह्महत्यामिवाधर्मात् समुद्रः सरिताम्पतिः ॥ २८ ॥
 विलपन्तीं तथा दीनां कौशल्यां जननीं ततः ।
 उवाच रामो धर्मात्मा वचनं धर्मसंहितम् ॥ २९ ॥
 नास्ति शक्तिः पितुर्वाक्यं समतिक्रामितुं मम ।
 प्रसादये त्वां शिरसा गन्तुमिच्छाम्यहं वनम् ॥ ३० ॥
 ऋषिणा च पितुर्वाक्यं कुर्वता वनचारिणा ।

चेत्तत्राप्याह,—त्वद्वियोगादिति । त्वद्वियोगात् परं जीवितादिना मे
 न किञ्चित् कार्यम् । अतस्त्वयेत्यादि एवञ्च मामपि सह नयेति
 भावः ॥ २६ ॥

प्रायं अनशनदीक्षाम् । चेहेतौ यतो जीवितुं न शङ्कामि ॥ २७ ॥
 ततः मातुर्मरणान्तदुःखदानात् । समुद्रो हि कस्मिंश्चित् कल्पे
 मातुर्दुःखजननरूपाधर्मात् पिप्पलादब्रह्मर्षिकृतां कृत्वा प्राप्य नरकवास-
 तुल्यं दुःखं प्राप्तवानिति क्वचित् पुराणे प्रसिद्धमित्याहुः ॥ २८ ॥ २९ ॥
 तद्वचनस्य कर्त्तव्यत्वेऽपि युगपदनुष्ठानासम्भवात् पितृवचसः प्रथम-
 प्राप्तत्वेन प्रावल्यात्तदतिक्रमोऽशक्य इत्याह,—नास्तीति ॥ ३० ॥

किञ्च पितृवाक्येन गोमातृबन्धोऽपि पूर्वैर्महात्मभिः कृतः मया तु

गौर्हता जानता धर्मं कण्डुना च विपश्चिता ॥ ३१ ॥

अस्माकं तु कुले पूर्वं सगरस्याज्ञया पितुः ।

खनद्भिः सागरैर्भूमिमवाप्तः सुमहान्वधः ॥ ३२ ॥

जामदग्न्येन रामेण रेणुका जननी स्वयम् ।

कृत्ता परशुनाऽरण्ये पितुर्वचनकारणात् ॥ ३३ ॥

एतैरन्यैश्च बहुभिर्दिवि ! देवसमैः कृतम् ।

पितुर्वचनमक्रीवं करिष्यामि पितुर्हितम् ॥ ३४ ॥

न खल्वेतन्नयैकेन क्रियते पित्रशासनम् ।

एतैरपि कृतं देवि ! ये मया परिकीर्त्तिताः ॥ ३५ ॥

नाहं धर्ममपूर्वन्ते प्रतिकूलं प्रवर्त्तये ।

पूर्वैरयमभिप्रेतो गतो मार्गोऽनुगम्यते ॥ ३६ ॥

दुःखमात्रं मातुः सम्पाद्यत इति न किञ्चिदेतदित्याह,—ऋषिणेति ।

अधर्मं जानतापि ऋषिणापि मन्त्रद्वष्ट्रापि पित्रवाक्यतो गौर्हता ।

तस्मात्पित्रवाक्याकरणे महानधर्म इति सूचितम् ॥ ३१ ॥

महान् बधः ब्राह्मणसकाशादतिनिन्द्यो बधः । अनेन प्राणत्यागे-
नापि पित्रवाक्यं पालनीयमिति सूचितम् ॥ ३२ ॥

परशुना स्वयं खल्वस्तेन किन्ना । अरण्ये तपोवने । एवं पित्राज्ञया
मात्रबधोऽपि यद्यधर्मो न तदा दुःखमात्रं न तथेति किं वक्तव्यम् ॥ ३३ ॥

अक्रीवं कातर्यरहितम् । अतः पितुर्हितं करिष्यामि ॥ ३४ ॥ ३५ ॥

ते प्रतिकूलमपूर्वं पूर्वानाचरितं धर्मं नाहं प्रवर्त्तये । उक्तस्यैवार्थ-

तदेतत्तु मया कार्यं क्रियते भुवि नान्यथा ।
 पितुर्हि वचनं कुर्वन्न कश्चिन्नाम ह्यीयते ॥ ३७ ॥
 तामेवमुक्त्वा जननीं लक्ष्मणं पुनरब्रवीत् ।
 वाक्यं वाक्यविदां श्रेष्ठः श्रेष्ठः सर्वधनुस्तताम् ॥ ३८ ॥
 तव लक्ष्मण ! जानामि मयि स्नेहमनुत्तमम् ।
 विक्रमश्चैव सत्त्वञ्च तेजश्च सुदुरासदम् ॥ ३९ ॥
 मम मातुर्महद्दुःखमतुलं शुभलक्षणम् ।
 अभिप्रायं न विज्ञाय सत्यस्य च शमस्य च ॥ ४० ॥
 धर्मो हि परमो लोके धर्मे सत्यं प्रतिष्ठितम् ।
 धर्मसंश्रितमप्येतत्पितुर्वचनमुत्तमम् ॥ ४१ ॥

स्यान्वयनं प्रतिपादनम् । पूर्वैरिति । अयमभिप्रेतः धर्मजनकत्वेनेष्टः
 पित्रवाक्यपालनरूपः पूर्वैरयं मार्गो गतः प्राप्तो मयापि तेषामनु पश्चात्-
 गम्यते ॥ ३६ ॥

तस्माद्धेतोः भुवि भूलोके कार्यं कर्तुं योग्यमेव तत् । एतत्पितृ-
 वाक्यं मया क्रियते नान्यथा अल्लभ्यं न क्रियत इत्यर्थः । नाम प्रसिद्धं
 कश्चिन्न ह्यीयते मातुः किञ्चिद्दुःखोत्पादनेऽपि धर्मेणेति शेषः ॥ ३७ ॥

पुनः अनन्तरम् ॥ ३८ ॥ ३९ ॥

मम मातुर्यन्महद्दुःखं तत् सत्यशमयोरभिप्रायं तद्विषयमभिप्राय-
 मज्ञात्वेत्यतस्तवेष्टुं वाक्यं तत्त्वज्ञस्यानुचितमिति भावः ॥ ४० ॥

तदेवाह, -- धर्म इति । धर्मः सर्वपुरुषार्थेषु उत्तमः श्रेष्ठः । प्रति-

संश्रुत्य च पितुर्वाक्यं मातुर्वा ब्राह्मणस्य वा ।
 न कर्त्तव्यं वृथा वीर ! धर्ममाश्रित्य तिष्ठता ॥ ४२ ॥
 सोऽहं न शक्यामि पुनर्नियोगमतिवर्त्तितुम् ।
 पितुर्हि वचनादीर ! कैकेय्याहं प्रचोदितः ॥ ४३ ॥
 तदेतां विमृजानार्थां चक्षधर्माश्रितां मतिम् ।
 धर्ममाश्रय मा तैक्ष्ण्यं मद्बुद्धिरनुगम्यताम् ॥ ४४ ॥
 तमेवमुक्त्वा सौहार्दाभ्रातरं लक्ष्मणाग्रजः ।
 उवाच भूयः कौशल्यां प्राञ्जलिः शिरसा नतः ॥ ४५ ॥
 अनुमन्यस्व मां देवि ! गमिष्यन्तमितो वनम् ।
 शापितामि मम प्राणैः कुरु स्वस्थयनानि मे ॥ ४६ ॥

स्थितं धर्मे सत्यम् । प्रशस्तकारणम् एतदुत्तमं पितुर्वचनं धर्मसंश्रितमपि
 वने तपस्यया तपस्विरक्षणेन च धर्मलाभात् । अतोऽवश्यं कर्त्तव्यं
 तद्वच इति भावः । अत्रोत्तममित्यस्य त्रैलोक्यसुखदत्वेनोत्तममिति
 व्यङ्ग्यम् ॥ ४१ ॥

पित्रवाक्यकरणस्य प्रतिज्ञातत्वादपि तदुल्लङ्घनमनुचितमित्याह,—
 संश्रुत्येति, प्रतिज्ञाय । वृथा मोघम् ॥ ४२ ॥

इदं सपत्न्याः कैकेय्या वचनं न पितुस्तत्राह,—सोऽहमित्यादि ॥ ४३ ॥

अनार्था मतिं पितरं बध्ना हत्वा वा राज्यं कर्त्तव्यमित्येवमधर्म-
 विषयां मतिम् । मतबुद्धिः पित्रवाक्यकरणरूपा अनुगम्यताम् अनु-
 वर्त्यताम् ॥ ४४ ॥ ४५ ॥

तीर्णप्रतिज्ञश्च वनात् पुनरेष्याम्यहं पुरीम् ।
 यथातिरिव राजर्षिः पुरा हित्वा पुनर्दिवम् ॥ ४७ ॥
 शोकः मनसार्थतां मातर्हृदये माधु मा शुचः ।
 वनवासदिहेष्यामि पुनः कृत्वा पितुर्वचः ॥ ४८ ॥
 त्वया मया च वैदेह्य लक्ष्मणेन सुमित्रया ।
 पितुर्निधोगे स्थातव्यमेष धर्मः मनातनः ॥ ४९ ॥
 अस्व ! संहृत्य सम्भारान् दुःखं हृदि निगृह्य च ।
 वनवामकृता बुद्धिर्मम धर्म्यानुवर्त्यताम् ॥ ५० ॥

एतद्वचस्तस्य निशम्य माता
 सुधर्म्यमव्यग्रमविक्रवच्च ।
 मृतेव संज्ञां प्रतिलभ्य देवी
 समीक्ष्य रामं पुनरित्युवाच ॥ ५१ ॥

आपितासि शपथं प्रापितासि । गमननिरोधं मा कुर्विति शेषः ॥ ४६ ॥
 दिवं हित्वा भूमौ पतितः पुनर्दिवं यथा गतस्तथेत्यर्थः ॥ ४७ ॥
 पुनरेष्यामीत्यन्वयः ॥ ४८ ॥
 पितुः राज्ञो दशरथस्य ॥ ४९ ॥
 सम्भारानभिषेक्सम्भारान् निगृह्य निवार्य अनुवर्त्यतां त्वयानु-
 मन्यतामित्यर्थः ॥ ५० ॥
 सुधर्म्यं धर्मयुक्तम् । अव्यग्रं धैर्ययुक्तम् । अविक्रवं अक्रातरम् ।
 मृतेव मूर्च्छितेति यावत् ॥ ५१ ॥

यथैव ते पुत्र । पिता तथाहं
 गुरुः स्वधर्मेण सहृत्तया च ।
 न त्वानुजानामि न मां विहाय
 सुदुःखितामर्हसि गन्तुमेव ॥ ५२ ॥
 किं जीवितेनेह विना त्वया मे
 लोकेन वा किं स्वधयाऽमृतेन !
 श्रेयो मुहूर्त्तं तव सन्निधानं
 समैव हृत्स्नादपि जीवलोकात् ॥ ५३ ॥
 नरैरिवोक्ताभिरपोह्यमानो
 महागजो ध्वान्तमभिप्रविष्टः ।
 भूयः प्रजज्वाल विनापमेवं
 निशम्य रामः करुणं जनन्याः ॥ ५४ ॥

स्वधर्मेण पालनादिरूपमाह धर्मेण । सहृत्तया पितुरिव स्नेहवत्तया ॥ ५२ ॥
 लोकेन इतरबन्धुजनेन स्वधया पितृपूजनेन । इदमुपलक्षणं देव-
 पूजादेरपि । अमृतेन अमृतत्वसाधनेन तत्त्वज्ञानेनापि किम् । हृत्-
 स्नादपि जीवलोकात् हृत्स्नलोकसामिध्यात् मुहूर्त्तमपि तव सन्निधान-
 मेव श्रेयः ॥ ५३ ॥

नरैरिवोक्ताभिरलातैरपोह्यमानस्तद्यमानो निशि ध्वान्तमभिप्रविष्टो
 गज इव भूयः प्रजज्वाल । किमिदं यन्मामधर्मे प्रवर्त्तयितुं विलपतीति
 बोधः ॥ ५४ ॥

स मातरश्चैव विसंज्ञकल्पा-
 मार्त्तञ्च सौमित्रिमभिप्रतप्तम् ।
 धर्मे स्थितो धर्म्यमुवाच वाक्यं
 यथा स एवार्हति तत्र वक्तुम् ॥ ५५ ॥
 अहं हि ते लक्षण ! नित्यमेव
 जानामि भक्तिञ्च पराक्रमञ्च ।
 मम त्वभिप्रायमसंनिरीक्ष्य
 मात्रा सहाभ्यर्दसि मा सुदुःखम् ॥ ५६ ॥
 धर्मार्थकामाः खलु जीवलोके
 समीक्षिता धर्मफलोदयेषु ।
 ये तत्र सर्वे स्युरसंशयं मे
 भार्येव वक्ष्यामि मता सपुत्रा ॥ ५७ ॥

तत्र रामस्य धर्मे निष्ठां वाल्मीकिः स्लाघते,—यथा स एवेति । तत्र
 तथाविधघोरदशायां अनन्वयालङ्कारोऽत्र ॥ ५५ ॥

ममाभिप्रायं धर्मेकनिष्ठत्वरूपम् । अभ्यर्दसि पीडयसि । अभ्य-
 र्थसीति पाठे प्रेरयसीत्यर्थः । सर्वथान्तर्भावितरण्यता । एवं सुतरां
 दुःखं मा माकुर्वित्यर्थः ॥ ५६ ॥

धर्मफलोदयेषु पूर्वकृतधर्मफलोत्पत्तिकालेषु ये धर्मार्थकामास्त्वयोऽपि
 लोके समीक्षिताः दृष्टा मन्वादिभिर्धर्मफलकारणत्वेन ये त्रयोऽपि दृष्टास्ते
 सर्वे तत्र धर्मे सति अवश्यं भवेयुरिति मे मतिः । ननु तत्र मे कश्चित्सन्देह

यस्मिंस्तु सर्वे स्वरसन्निविष्टा
 धर्मो यतः स्यात्तदुपक्रमेत ।
 द्वेष्टो भवत्यर्थपरो हि लोके
 कामात्मता खल्वपि न प्रशस्ता ॥ ५८ ॥
 गुरुस्य राजा च पिता च वृद्धः
 क्रोधात् प्रहर्षादथवापि कामात् ।
 यत् व्यादिशेत्कार्यमवेक्ष्य धर्मं
 कस्तं न कुर्याददृशं सृष्टिः ॥ ५९ ॥

इति भावः । एकतोऽनेककार्यलाभे दृष्टान्तमाह,—भार्येवेति ।
 वश्या अनुकूला अतिथिपूजादिधर्मसाधनम् । अभिमता प्रिया
 कामसाधनम् । सपुत्रा परमलोकगमनरूपार्थसाधनञ्च भवति तद्वत् ।
 तस्मात् धर्म एव मुख्य इति स एव रक्ष्य इति भावः ॥ ५७ ॥

अमुमेवार्थं भङ्गान्तरेण द्रष्टव्यति,—यस्मिन्निति । यस्मिन् कर्मणि
 सर्वे धर्मादयोऽसन्निविष्टा असम्बद्धास्तन्नोपक्रमेत नारभेतैवेति शेषः ।
 एकैकफलकानेककर्मसम्भवेऽपि यतो धर्मः स्यात्तदुपक्रमेत तदेव कुर्यात्-
 न्नापरं कुतस्तत्राह,—द्वेष्ट इति । अर्थपरः धर्मविरुद्धकेवलार्थपरः
 कामात्मता धर्मविरुद्धकामपरता न प्रशस्ता गर्हिता राज्ञ इव ॥ ५८ ॥

यदेवमतो गुरुस्त्वेत्यादि । गुरुरूपनेता धनुर्वेदाद्युपदेष्टा च ।
 स यत्कार्यं व्यादिशेत् तद्धर्ममवेक्ष्य पिटवचनकरणं धर्म इति ज्ञात्वा
 को न कुर्यात् ॥ ५९ ॥

न तेन शक्नोमि पितुः प्रतिज्ञा-
 मिमां न कर्तुं सकलां यथावत् ।
 स ह्यावयोस्तात ! गुरुर्नियोगे
 देव्याश्च भर्ता स गतिश्च धर्मः ॥ ६० ॥
 तस्मिन् पुनर्जीवति धर्मराजे
 विशेषतः स्वे पथि वर्त्तमाने ।
 देवी मया साङ्गमितोऽभिगच्छेत्
 कथंस्त्रिदया विधवेव नारी ॥ ६१ ॥
 सा मानुमन्यस्व वनं व्रजन्तं
 कुरुष्व नः स्वस्थयनानि देवि ! ।
 यथा समाप्ते पुनराव्रजेयं
 यथा हि सत्येन पुनर्ययातिः ॥ ६२ ॥

इमां सकलां सम्पूर्णां न कर्तुं न शक्नोमि । नियोगे प्रभुरिति
 शेषः । मातुः स्वेन सह गमननिषेधायाह,—देव्यास्वेति । भर्तृत्वात्
 स एवास्या गतिर्न तु पुत्रः । सगतिः सधर्म इति पाठे, तेन सगतिः
 समानगतिरेषा । सः तच्छब्दस्य बुद्धिस्थपरामर्शकत्वात्तेन सहवास-
 एवास्या धर्मः न तु मया सहवास इत्यर्थः ॥ ६० ॥

तदेवाह,—तस्मिन्निति । स्वे पथि इष्टपुत्रं परित्यज्यापि सत्यं
 रक्षणीयमित्येवंरूपे सत्यमार्गे । अन्योद्यसा विवरणं विधवेति ॥ ६१ ॥

सा मामित्यर्थः । पुनर्ययातिः स्वर्गमाप्तेति शेषः ॥ ६२ ॥

यशो ह्यहं केवलराज्यकारणात्
 न पृष्ठतः कर्तुं मलं महोदयम् ।
 अदीर्घकाले न तु देवि ' जीविते
 वृणोऽवरामद्य महीमधर्मतः ॥ ६३ ॥
 प्रसादयन् नरवृषभः स मातरं
 पराक्रमाज्जिगमिषुरेव दण्डकान् ।
 अथातुजं भृशमनुशास्य दर्शनं

चकार तां हृदि जननीं प्रदक्षिणम् ॥ ६४ ॥

इत्यार्षे रामायणे वाल्मीकीये अयोध्याकाण्डे राम-
 कौशल्यासंवादे नाम एकविंशः सर्गः ॥ २१ ॥

केवलराज्यकारणात् धर्महीनराज्यहेतोः महोदयं महाफलम्
 यशः प्राप्तमपि राज्यं त्यक्त्वा पित्रवाक्यपालनं कृतवानित्येवं यशः पृष्ठतः
 कर्तुं नालम् । जीविते मनुष्यजीवने अदीर्घकालेऽल्पकालतया निश्चिते
 सति । तदर्थमवरां अवरप्रयोजनिकां महीमधर्मतः परमपुरुषार्थ-
 त्यागेन नतु वृणो इति सम्बन्धः ॥ ६३ ॥

पराक्रमात् धैर्यात् दर्शनं स्वसम्मतं धर्मरहस्यम् अनुशास्य उपदिश्य
 तां जननीं प्रदक्षिणं कृत्वा हृदि चकार गन्तुं मनस्वकारेत्यर्थः ॥ ६४ ॥

इति रामाभिरामे श्रीरामीये रामायणतिलके

अयोध्याकाण्डे एकविंशः सर्गः ॥ २१ ॥

द्वाविंशः सर्गः ।



अथ तं व्यथया दीनं सविशेषममर्षितम् ।
सरोषमिव नागेन्द्रं * रोषविस्फारितेक्षणम् ॥ १ ॥
आसाद्य रामः सौमित्रिं सुहृदं भातरं प्रियम् ।
उवाचेदं स धैर्येण धारयन् सत्वमात्मवान् ॥ २ ॥
निशृज्य रोषं शोकञ्च धैर्यमाक्रम्य केवलम् ।
अवमानं निरस्यैनं शृहीत्वा हर्षमुत्तमम् ॥ ३ ॥
उपकृतं यदेतन्मे अभिप्रेकार्यमुत्तमम् ।

अथ रामः सौमित्रेः कैकेयीविषयं रोषं शमयतीत्याह,—अथेति ।
व्यथया रामस्य राज्यहानिजन्यया सविशेषं रामेश्चजनान्तरापेक्षयेति
शेषः । अमर्षितं प्राप्तासहनम् । विस्फारणं विस्तारः ॥ १ ॥

आसाद्य अभिमखीकृत्य धैर्येण सत्वं चित्तं अविकारितया धारयन्
प्रकटयन् ॥ २ ॥

किमुवाचेत्यत्राह,—निशृज्येति । रोषं पित्रादिवधहेतुम् । अव-
मानं वनप्रवासनरूपं निरस्य शत्रुकृतत्वाभावात् उत्तमं हर्षं सत्व-
पालनेन पितुः पुण्यलोकसिद्धिजं हर्षम् ॥ ३ ॥

* “अमन्तमिव नागेन्द्रम्” इति वा पाठः ।

सर्वं निवर्त्तय क्षिप्रं कुरु कार्यं निरव्ययम् ॥ ४ ॥

सौमित्रे ! योऽभिषेकार्थं मम सम्भारसम्भ्रमः ।

अभिषेकनिवृत्त्यर्थं सोऽस्तु सम्भारसम्भ्रमः ॥ ५ ॥

यस्या मदभिषेकार्थं मानसं परितप्यते ।

माता नः सा यथा न स्यात् सविशङ्का तथा कुरु ॥ ६ ॥

तस्याः शङ्कामयं दुःखं सुहृत्तमपि नोत्सहे ।

मनसि प्रतिसञ्जातं सौमित्रे ! ऽहमुदीक्षितम् ॥ ७ ॥

न बुद्धिपूर्वं नाबुद्धं स्मरामीह कदाचन ।

मातृणां वा पितुर्वाहं कृतमल्पञ्च विप्रियम् ॥ ८ ॥

तादृशहर्षसिद्धार्थमेव हे लक्ष्मण ! अभिषेकप्रयोजनकं निवर्त्तय ।
कार्यं वनगमनोपयुक्तम् ॥ ४ ॥

तदेवाह,—सौमित्रे इति । सम्भारसम्पादनाय यः सम्भ्रमस्त्वरा सा
अभिषेकनिवृत्त्यर्थेऽस्तु वनगमनपरिकरसम्पादनायास्त्विति यावत् ॥ ५ ॥

किञ्च यस्या मदभिषेकार्थं मदभिषेकनिवृत्तौ । अर्थशब्देन निवृत्ति-
वचने इह । “अर्थोऽभिधेयैवस्तु प्रयोजननिवृत्तिषु” इत्यमरः । सवि-
शङ्का कथमयं वने स्यास्यतीति शङ्कया सदुःखा । तथा कुरु । अल्पेनैव
कालेन रामं द्रक्ष्यसि पित्राञ्चाभङ्गश्चातिनिन्द्य इत्यादिवाक्यैरिति शेषः ।
यदा यस्याः कैकेयाः । नो माता कैकेयी सशङ्का अयं वनं न गमि-
ष्यतीति शङ्कासहिता ॥ ६ ॥

कुत एवं तत्राह,—तस्या इति । तस्या मनसि प्रतिसञ्जातं शङ्का-

सत्यः सत्याभिसन्धश्च नित्यं सत्यपराक्रमः ।

परलोकभयाद्भीतो निर्भयोऽस्तु पिता मम ॥ ९ ॥

तस्यापि हि भवेदस्मिन् कर्मण्यप्रतिसंहते ।

सत्यं नेति मनस्तापस्तस्य तापस्तपेच्च माम् ॥ १० ॥

अभिषेकविधानन्तु तस्मात् संहृत्य लक्षणम् ।

अन्वगेवाहमिच्छामि वनं गन्तुमिति पुरः ॥ ११ ॥

मम प्रव्राजनादद्य कृतकृत्या नृपात्मजा ।

सुतं भरतमव्यग्रमभिषेचयतां ततः ॥ १२ ॥

मयं दुःखं मुहूर्त्तमपि उपेक्षितुं नोत्सहे । उदीक्षितुमिति पाठे द्रष्टु-
मित्यर्थः ॥ ७ ॥

तदेवोपपादयति,—न बुद्धीति । अबुद्धं अज्ञानपूर्वं वा । अल्पञ्च
अल्पमपि विप्रियं विप्रियकरं कदाचन कदापि कृतं न स्मरामीत्य-
न्वयः । समारब्धमिति पाठे नारब्धवानस्मीत्यर्थः ॥ ८ ॥

सत्यः सत्यवचनसंभावः सत्याभिसन्धः सत्यप्रतिज्ञः परलोकभयात्
परलोकभयहेतोरसत्याद्भीतः पिता निर्भयोऽस्तु मया तत्कृतसत्यपरि-
पालनात् ॥ ९ ॥

अस्मिन् कर्मणि अभिषेकविषये कर्मणि अप्रतिसंहते अनिवर्त्ति-
मम वचः सत्यं न हृतमिति मनस्तापो भवेत् । तस्य च मनस्तापो
मामपि तपेत् पितृहितमकुर्वतो मम जन्मव्यर्थमिति पीडयेत् ॥ १० ॥

यत एवमतोऽभिषेकेति । संहृत्य त्यक्त्वा अन्यगेष शीघ्रमेव । इतः
पुरः अस्माद्गमरात् ॥ ११ ॥

मयि चीराजिनधरे जटामण्डलधारिणि ।

गतेऽरण्यञ्च कैकेया भविष्यति मनःसुखम् ॥ १३ ॥

बुद्धिः प्रणीता येनेयं मन्त्रस्य सुसमाहितम् ।

तं तु नार्हामि संक्षेपं प्रव्रजिष्यामि माचिरम् ॥ १४ ॥

कृतान्त एव सोमित्रे द्रष्टव्यो मन्त्रवासने ।

राज्यस्य च वितीर्णस्य पुनरेव निवर्त्तने ॥ १५ ॥

वृषात्मजा कैकेयी अत्यग्रं अव्याकुलम् ॥ १२ ॥

गते गते एव ॥ १३ ॥

कैकेया अत्र नापराधः । अन्यप्रेरितत्वात्तर्हि स एव दण्ड्यस्त-
चाह,—येनेत्येतेन विधात्रेयं बुद्धिः कैकेयाः प्रणीता मन्त्ररा दारा
दत्तामनस्य तत्बुद्धिविषयेऽर्थे सुसमाहितं स्थिरीकृतं तं संक्षेपं मत्कृत-
मन्यथा जातमिति लोपयितुं नार्हामि । तस्य मदधिकारित्वान्मद्रूपत्वा-
देति गूढं आशयः । मत्सङ्कल्पकृतमेव तदिति गूढं व्यङ्ग्यं अशक्य-
त्वादित्यापाततोऽर्थः । अतो वनं प्रव्रजिष्यामि चिरं विलम्बो मा मा-
स्त्वित्यर्थः ॥ १४ ॥

तत्प्रेरयितारमाह,—कृतान्त इत्यादि । मद्रिवासने मद्रिवासने-
प्रेरणायां एवमभिषेकनिवर्त्तनप्रेरणायां कृतान्तो दैवमेवेन्द्रादीनां दुःख-
निवर्त्तकादृष्टमेवेति गूढम् । मन्त्रजानां मत्कृतपरिपालनलाभाभावजनक-
मदृष्टमिति स्फुटम् । द्रष्टव्यः कारणत्वेन द्रष्टव्यः * । यत्तु रामस्य प्राक्-
कृतदुरदृष्टं दैवमिति तन्न भगवत्स्तस्याभावात् ॥ १५ ॥

* वितीर्णस्य प्राप्त्येत्यर्थः ।

कैकेय्याः प्रतिपत्तिर्हि कथं स्यान्मम वेदने * ।

यदि तस्या न भावोऽयं कृतान्तविहितो भवेत् ॥ १६ ॥

जानामि हि यथा सौम्य ! न मातृषु ममान्तरम् ।

भूतपूर्वं विशेषो वा तस्या मयि सुतेऽपि वा ॥ १७ ॥

मोऽभिषेकनिवृत्त्यर्थैः प्रवासार्थैश्च दुर्वचैः ।

उग्रैर्वाक्यैरहं तस्या नान्यद्देवात् समर्थये ॥ १८ ॥

कथं प्रकृतिसम्पन्ना राजपुत्री तथागुणा ।

ब्रूयात् मा प्राकृतेव स्त्री मत्पीडां भर्तृसन्निधौ ॥ १९ ॥

तदुपपादयति,—कैकेय्या इति । प्रतिपत्तिरध्यवसायः यदि कृतान्त-
विहितस्तत्प्रेरितोऽयं भावोऽभिप्रायो न भवेत् ॥ १६ ॥

ईदृशस्य कैकेया भावस्य देवकारणकत्वसिद्धये तस्याः सहजभाव-
माह,—जानामितीत्यादि । अन्तरं वैषम्यं भूतपूर्वम् । तस्या वा मयि
सुते भरतेऽपि वा न विशेषो भूतपूर्वस्तस्माद्देवकृतमेव वैषम्यमिति
भावः ॥ १७ ॥

तस्मात् स इति । सोऽहं रामः दुर्वचैः सामान्येनापि न वक्तुं
शक्यैः किं पुनर्वाच्यं दशरथपत्न्या केकयकन्यया । तादृशैर्वाक्यै राक्षः
कैकेयाप्रेरणे दैवादभ्युत्थारणं सोऽहं रामो न समर्थय इत्यन्वयः ॥ १८ ॥

तदेव वदयति,—कथमिति । प्रकृतिसम्पन्ना सत्त्वप्रकृतिशुक्ता तथा-
गुणा प्रागनुभूततादृक्कल्याणगुणा । तत्रापि भर्तृसन्निधौ मत्पीडां

* “पीडने” इति वा पाठः ।

यदचिन्त्यन्तु तदैवं भूतेष्वपि न हन्यते ।

यत्तं मयि च तस्याञ्च पतितो हि विपर्ययः ॥ २० ॥

कश्च दैवेन सौमित्रे ! योद्धुमुत्सहते पुमान् ।

यस्य न ग्रहणं किञ्चित् कर्मणोऽन्यन्न दृश्यते ॥ २१ ॥

सुखदुःखे भयक्रोधौ लाभालाभौ भवाभवौ ।

यच्च किञ्चित्तथाभूतं ननु दैवस्य कर्म तत् ॥ २२ ॥

मत्पीडाजनकं तदेव । मदघमिति पाठेऽप्ययमेवार्थः । वाक्यं ब्रूयात्
यदि न दैवप्रितेति भावः ॥ १९ ॥

ननु तदैवं कास्ति कीदृक् चेत्यत आह,—यदिति । देशकालवृत्ति-
तया यदचिन्त्यं ईदृग्विधमिति चिन्तयितुमशक्यं तदैवं यद्भूतेषु
भूताधिष्ठातृषु ब्रह्मादिव्यपि न हन्यते न प्रतिहतं भवति । हि अत-
स्तत्कृत एव तस्यां मयि च विपर्ययः पूर्वस्थितवात्सल्यापगमरूपः हस्त-
गतराज्यभ्रंशरूपश्च पतितः ॥ २० ॥

ननु शैथिल्येण दैवं हनिष्यामीति चेत्तत्राह,—कश्चेति । यस्य देवस्य
ग्रहणं ज्ञानं ज्ञानजनकं कर्मणः फलादन्यन्न दृश्यते । एवञ्च नित्यं
कार्यानुमेयतया प्रागज्ञातत्वात् योद्धुमशक्यं जाते तु फले विफलं
युद्धम् । फलेन तस्य नाशश्चेति भावः ॥ २१ ॥

सर्वतो दैवमेव प्रबलम् । पौरुषन्तु काकतालीयमित्याह,—सुखे-
त्यादि । भवाभवौ बन्धमोक्षौ । एषां मध्ये यत् किञ्चित् तथाभूतं अचि-
न्त्यकारणकं कार्यं तत् ननु निश्चयेन दैवस्य कर्म फलम् ॥ २२ ॥

ऋषयोऽप्यग्रतपसो दैवेनाभिप्रचोदिताः * ।

उत्सृज्य नियमान् तीव्रान् भ्रम्यन्ते काममन्युभिः ॥ २३ ॥

अमङ्गल्यितमेवेह यदकस्मात् प्रवर्तते ।

निवर्त्यारम्भमारम्भै † ननु दैवस्य कर्म तत् ॥ २४ ॥

एतथा तत्त्वया बुद्ध्या संस्तभ्यात्मानमात्मना ।

व्याहतेऽप्यभिषेके मे परितापो न विद्यते ॥ २५ ॥

तस्मादपरितापः सन् त्वमप्यनुविधाय माम् ।

प्रतिमंहारय क्षिप्रमाभिषेचनिकीं क्रियाम् ॥ २६ ॥

दैवघाबल्यमेव दृढयति । ऋषय इति । विश्वामित्रादयः । मन्युः
क्रोधः । बज्रवचनं व्यक्तबज्रत्वात् । तैर्मन्यन्ते अभिभूयन्ते ॥ २३ ॥

पुनरपि स्वप्नवासस्य दैवजत्वं दृढयितुं दैवकार्यलक्षणमाह,—
असंकल्पितमिति । आरम्भैर्यत्नेः आरम्भमुपक्रान्तं कार्यं निवर्त्य यद-
संकल्पितमेवाचिन्तितमेवाकस्मात् दृष्टहेतुं विना प्रवर्तते तदैवस्य कर्म
ननु ॥ २४ ॥

उपसंहरति, एतयेति । तत्त्वया यथार्थया बुद्ध्या बुद्धियोगेन आत्म-
नान्तःकरणाख्येनात्मानमन्तःकरणं संस्तभ्य [स्तेनैव नियम्य] यदि तिष्ठसीति
शेषः । तदा मेऽभिषेके व्याहतेऽपि तव परितापो न विद्यते न भवति ॥ २५ ॥

अथ तत्कालकर्त्तव्यं नियुङ्क्ते । तस्मादिति । उपदिष्टबुद्धियोग-

* “प्रपीडिताः” इति वा पाठः ।

† “निवर्त्यारम्भमारम्भम्” इति वा पाठः ।

एभिरेव घटैः सर्वैरभिषेचनसंभृतैः ।

मम लक्ष्मण ! तापस्ये व्रतस्नानं भविष्यति ॥ २७ ॥

अथवा किं ममैतेन राज्यद्रव्यमयेन तु ।

उद्धृतं मे स्वयं तोयं व्रतादेशं करिष्यति ॥ २८ ॥

मा च लक्ष्मण ! सन्तापं कार्षीर्लक्ष्मणा विपर्यये ।

राज्यं वा वनवासो वा वनवासो महोदयः ॥ २९ ॥

न लक्ष्मणास्मिन् मम राज्यविघ्ने

माता यवीयस्याभिप्राङ्कितव्या ।

बन्धादित्यर्थः । अपरितापः परितापहीनः सन् त्वमपि मामनुविधाय
मामनुसृत्याभिषेचनिकीं तत्प्रयोजनिकां क्रियामलङ्कारं प्रतिसंहारय
निवर्त्तय । अनेन गूढं लक्ष्मणस्यापि वनगमनं सूचितम् ॥ २६ ॥

तापस्ये तद्रूपव्रतस्य सङ्कल्पे व्रतस्नानं व्रतसङ्कल्पायापेक्षितं स्नानं
व्रतस्नानम् तदेभिर्भविष्यतीति योजना ॥ २७ ॥

तापस्यव्रतस्नानेऽप्यभिः कियमाणे राज्यलिप्सया स्नानं कृतवानिति
कैकेय्याः शङ्का मामूदिति तन्निषेधति,—अथवेति । राज्यद्रव्यमयेन
राज्याभिषेकसाधनमङ्गलद्रव्यप्रचुरेण स्वयं सहस्तेनोद्धृतं तोयं मे व्रता-
देशं व्रतसङ्कल्पाधिकारम् ॥ २८ ॥

राज्यवनवासयोर्वनवासो महोदयः महाफलः प्रजानां कृत्याकृत्य-
चिन्ताव्याप्तेपराहित्येन सततं तपःप्रवृत्त्या पिष्टवाक्परिपालनेन चेति
भावः ॥ २९ ॥

दैवाभिपन्ना न पिता कश्चि- *

जानासि दैवं हि तथाप्रभावम् ॥ ३० ॥

इत्यार्षे रामायणे वाल्मीकीये अयोध्याकाण्डे

रामलक्ष्मणसंवादो नाम द्वाविंशः

सर्गः ॥ २२ ॥

उपदेशस्य परमप्रयोजनमाह,—नेति । न माताभिश्चक्षितव्या
न पिताभिश्चक्षितव्यो यतो दैवाभिपन्नाः दैवग्रस्ता एवमभिश्चक्षन्त इति
शेषः । यद्वा दैवाभिपन्नत्वं मातापित्रोर्विशेषणम् । त्वच्च दैवं तथा-
प्रभावमिति जानासि अतो नातिश्चक्षणीया ॥ ३० ॥

* “दैवाभिपन्ना हि वदन्यनिष्ठम्” इति वा पाठः ।

इति रामाभिरामे श्रीरामीये रामायणतिलके

अयोध्याकाण्डे द्वाविंशः सर्गः ॥ २२ ॥

त्रयोविंशः सर्गः ।

इति ब्रुवति रामे तु लक्ष्मणोऽवाक्शिरा इव ।
 ध्यात्वा * मध्यं जगामागु सहसा दैन्यहर्षयोः ॥ १ ॥
 तथा तु बध्वा भुकुटीं भुवोर्मध्ये नरर्षभः ।
 निश्वसाम महामर्षो बिलस्थ इव रोषितः ॥ २ ॥
 तस्य दुष्प्रतिवीक्ष्यं तद् भुकुटीमहितं तदा ।
 बभौ क्रुद्धस्य मिहस्य सुखस्य महिषं सुखम् ॥ ३ ॥

दुःखहर्षयोर्मध्यं जगाम । रामस्य धर्मे धैर्यं दृष्ट्वा हर्षः तस्य राज्य-
 भंशात् दुःखमित्येषा मध्यगतिः । लक्ष्मणस्य शेषावतारत्वेन तमोगुणप्रधा-
 नता, ज्येष्ठस्य विवेकवाक्यश्रवणेन सत्त्वादयश्चेति भावः । अघःशिर-
 स्वेनोक्तार्थस्यार्धाङ्गीकारध्वननम् । इवेन तमसः स्वाभाविकत्वात्तस्य
 स्थिरता ध्वन्यत ॥ १ ॥

तामेव दर्शयति,—तथात्विति । तथा भयङ्करामित्यर्थः । बिल-
 मत्र परबिलम् ॥ २ ॥

दुष्प्रतिवीक्ष्यं सम्मुखतया द्रष्टुमशक्यं, सादृश्यं दुर्दर्शत्वेन ॥ ३ ॥

* “श्रुत्वा मध्यं जगामेव” इति वा पाठः ।

अग्रहस्तं विधुन्वन्तु हस्ती हस्तमिवात्मनः ।
 तिर्यग्ध्वं शरीरे च पातयित्वा शिरोधराम् ॥ ४ ॥
 अग्राक्षणा वीक्षमाणस्तु तिर्यक् धातरमब्रवीत् ।
 अस्थाने संभ्रमो यस्य जातो वै समहानयम् ॥ ५ ॥
 धर्मदोषप्रसङ्गेन लोकस्यानतिशङ्कया ।
 कथं ह्येतदसम्भ्रान्तस्त्वद्विधो वक्तुमर्हति ॥ ६ ॥
 यथा ह्येवमशौण्डीरं शौण्डीरः क्षत्रियर्षभः ।
 किं नाम क्षपणं दैवमशक्तमभिशंससि ॥ ७ ॥

अग्रहस्तं हस्ताय रामेण क्रोधापनयनाथ गृहीतमित्यर्थः । तिर्यग्भि-
 त्यादिक्रोधातिशयेन विविधं शिरोधूननं कृत्येत्यर्थः चादध इत्यपि ॥४॥

अग्राक्षणा कटाक्षेण । तिर्यक् वक्रं भ्रातरमोक्षमाणः । धर्मदोषो
 धर्मविरोधस्तत्प्रसङ्गेन तत्परिहारशेषतया । पिबवचनमकुर्वन् कथमस्मान्
 धर्मेण पालयिष्यतीति या लोकस्यातिशङ्का तदभावसम्पादनहेतुना
 भयापि पिबवचसोऽकरणेऽपि पिबवचो न करिष्यतीति लोकनाश-
 शङ्काहेतुना च यस्य ते समहान् अयं वनगमनं प्रति सम्भ्रमो जातः
 सोऽस्थाने युक्तो भ्रान्तिमूल एव । भ्रान्तिमूलत्वमेवाह,—कथं ह्येति
 अशौण्डीरं असमर्थं दैवमिति किञ्चिद्वस्तु प्रबलमिति एवंजातीयकं
 यथाहि यद्यैव त्वं वदसि । एतत् एतज्जातीयं त्वद्विधः शौण्डीरः
 दैवनिराकरणेऽपि समर्थः क्षत्रियर्षभो यस्यसम्भ्रान्तः स्यात् कथमेतद्वक्तु-
 मर्हति न कथमपि । अतः क्षपणं असमर्थैकपरियाहृतया शौण्धम्,

पापयोस्ते कथं नाम तयोः शङ्का न विद्यते ।

सन्ति धर्मोपधासक्ता * धर्मात्मन् ! किं न बुध्यसे ॥ ८ ॥

तयोः सुचरितं स्वार्थं श्रद्धात्परिजिहीर्षतोः ।

यदि नैवं व्यवसितं स्याद्धि प्रागेव राघव ! ॥ ९ ॥

तयोः प्रागेव दत्तञ्च स्याद्वरः प्रकृतञ्च सः ।

लोकविद्विष्टमारब्धं त्वदन्यस्याभिषेचनम् ॥ १० ॥

अशक्तं पौरुषसन्निधौ कार्यासमर्थं देवपदार्थं प्राप्तवत् किमभिप्रांससि
अभिष्टौषि ॥ ५ ॥ ६ ॥ ७ ॥

एवं देवालम्बनं प्रतिक्षिप्य धर्मदेवप्रसङ्गं परिहरति,—पापयो-
रिति । पापात्मनोस्तयोः कैकेयीदशरथयोर्विषये ते कथं नाम शङ्का
पापात्मत्वशङ्का न विद्यते न जायते । ननु धर्मव्यवहारवतोः कथमेषा
शङ्का तत्राह,—सन्तीति । हे धर्मात्मन् ! धर्मैकसंभाव । धर्म उप-
धा क्लृप्तं तत्रासक्तमासक्तिर्लोकप्रतारणाय येषां तादृशा बहिर्धर्मपराः
अन्तःपापासक्ताः सन्ति तान् किं कथं न बुध्यसे ॥ ८ ॥

तयोर्धर्मोपधात्वं दर्शयति,—तयोरिति । स्वार्थं स्वकार्यमिदमर्थम् ।
सुचरितं त्वां श्रद्धात् मृषाकृतधर्मव्यवहारात् । परिजिहीर्षतो-
स्त्यक्तमिच्छतोस्तयोः क्लृप्तं किं न बुध्यसे इत्यनुकर्षः । असमर्थमर्थापत्त्या
साधयति,—यदीति । यदि तयोरेवं शक्येन त्वदर्थप्रस्थावनं व्यवसित-
मभिप्रेतं न स्यात् तदाभिषेकारम्भं कृत्वा तद्विघ्नकरणं न स्यादिति

* “सन्ति धर्मोपधाः स्मरणा” इति वा पाठः । स्मरणा इति बहिर्धर्मपराः

नोत्सहे सहितुं वीर ! तत्र मे क्षन्तुमर्हसि ॥ ११ ॥

येनैवमागता द्वैधं तव बुद्धिर्महामते ! ।

मोऽपि धर्मो मम द्वेष्टो यत्प्रसङ्गाद्विमुह्यसि ॥ १२ ॥

कथं त्वं कर्मणा शक्तः कैकेयीवशवर्त्तिनः ।

करिष्यसि पितुर्वाक्यमधर्मिष्ठं विगर्हितम् ॥ १३ ॥

श्रेष्ठः । हि यस्मात्प्रागेव पूर्वकाल एव तयोः दाढप्रतिगृहीतभावेन सम्बद्धः स वरः प्रकृतः प्रवृत्तप्रसङ्गस्तथ्यः स्यात्तदा प्रागेवाभिषेकारम्भात् पूर्वमेव दत्तः स्यात् । त्वदभिषेकारम्भं विनैव भरताभिषेकत्वद्वनवासौ कृतौ स्याताम् । तस्माद्वरप्रदानकथामिच्छेवेति भावः । यद्यपि दत्तोऽपि बरो राज्ञा विस्तृत इति तेन मदभिषेकारम्भः कृत इत्यादि समाधानं शक्यं तथापि ईदृशवरदानस्य लोकविद्विष्यत्वेनौचित्यादनुचितकर्तृत्वेन राजा त्याज्य एवेत्याह,—लोकेति । ज्येष्ठे श्रेष्ठगुणौ जायति कनिष्ठ-विषयकत्वात्तदभिषेचनस्य लोकविद्विष्यत्वं प्रत्यक्षव्यवहारविरोधाच्छास्त्रविरोधाच्चेति भावः ॥ ६ ॥ १० ॥

मे अपराधं इति श्रेष्ठः । त्वद्विषये प्रतिवचनदानरूपं ममापराधं क्षन्तुमर्हसि ॥ ११ ॥

प्रतिवचनमेवाह,—येनेत्यादि । यत् प्रसङ्गात् यस्य पितृवचनस्य प्रसङ्गात् धर्मत्वप्रसङ्गकल्पनाद्धेतोर्विमुह्यसि तदकरणे प्रत्यवायः स्यादिति मोहं प्राप्नोऽसि । येन च मोहेन तव बुद्धिरेवं द्वैधमागता पूर्वराज्यग्रहणविषयत्वमधुना तत्प्रागविषयत्वरूपं प्रकारद्वयं प्राप्ता । स धर्मोऽपि मम द्वेष्टः धर्माभासत्वादिति भावः ॥ १२ ॥

यदयं किल्बिषाद्भेदः कृतोऽप्येवं न गृह्यते ।

जायते तत्र मे दुःखं धर्ममङ्गश्च गर्हितः ॥ १४ ॥

तवायं धर्ममङ्गो लोकास्यास्य विगर्हितः ।

मनसापि कथं कामं कुर्यात्त्वां कामवृत्तयोः ।

तयोस्त्वह्निन्योर्नित्यं शत्रोः पितृनिधानयोः ॥ १५ ॥

यद्यपि प्रतिपत्तिस्ते दैवी चापि तयोर्मतम् ।

तयाप्युपेक्षणीयन्ते न मे तदपि रोचते ॥ १६ ॥

तस्य धर्माभासत्वमेवाह,—कथमिति । कर्मणा अचिन्त्यवैभवस्य क्रियाशक्त्या कर्तुं मर्कत्तुं मन्यथा कर्तुं च शक्तः समर्थस्त्वं कैकेयीवशवर्त्तिनः स्वीजितस्य अतएव गर्हितं लोकनिन्द्यं अयमिच्छ वचः करिष्यसि ॥ १३ ॥

एवं स्पष्टेऽप्यधर्मे तवाधर्मबुद्धिर्न जायत इति मे दुःखमित्याह,—यदिति । अयं भेदोऽभिषेकविघटनात्मा किल्बिषात् मृषावरप्रकल्पनात्कृतोऽपि यत् यत्स्वया एवं मृषा वरप्रकल्पितत्वेन न गृह्यते अतो मे तत्र तद्विषये दुःखं जायते कपटकृतमप्यर्थमसौ साधुतया गृह्णातीति मम व्यथेति भावः । किञ्चैवम्विधधर्मसङ्ग एवम्विधधर्मासक्तिर्निन्द्या ॥ १४ ॥

तदेवाह,—तवेत्यादिना । अयं वनवासरूपः । दोषस्य दोषत्वायहमेव शोचति । त्वां त्वां विना । तत्कृते कर्मणि दैवकृतत्वबुद्धिं त्वां विना अन्यः कामवृत्तयोरहितयोर्नित्यं पित्रनामकशत्रोः कामं मनोरथं मनसापि कथं कुर्यात् । अनुष्ठानन्तु दूरत इति भावः ॥ १५ ॥

विक्लवो वीर्यहीनो यः स दैवमनुवर्त्तते ।
 वीराः सम्भावितात्मानो न दैवं पर्युपासते ॥ १७ ॥
 दैवं पुरुषकारेण यः समर्थः प्रबाधितम् ।
 न दैवेन विपन्नार्थः पुरुषः सोऽवसीदति ॥ १८ ॥
 द्रक्ष्यन्ति त्वद्य दैवस्य पौरुषं पुरुषस्य च ।
 दैवमानुषयोरद्य व्यक्ताव्यक्तिर्भविष्यति ॥ १९ ॥
 अद्य मत्पौरुषहतं दैवं द्रक्ष्यन्ति वै जनाः ।
 यैर्देवादाहतं तेऽद्य दृष्टं राज्याभिषेचनम् ॥ २० ॥

वरस्य वास्तवं दैवकृतत्वमभ्युपेत्याप्याह,—यद्यपीति । तयोः
 मित्रैः प्रतिपत्तिस्त्वदभिषेकविघटनविषया बुद्धिरपि दैवी च दैव्येवेति ।
 यद्यपि ते मतं तथापि ते त्वया समतमप्येतदुपेक्षणीयं यतस्तदपि ईदृशं
 विरुद्धकारि दैवमपि न रोचते । एवञ्च प्रियम्नातुर्ममासम्मतत्वादिदं
 त्वया त्वान्वयमिति भावः ॥ १६ ॥

किञ्च त्वादृशस्य दैवालम्बनवादेऽप्ययुक्त इत्याह,—विक्लव इति ।
 लोकाप्रसिद्ध इत्यर्थः सम्भावितात्मानः सर्वलोकस्त्राघ्यशैर्यादि-
 मन्तः ॥ १७ ॥

समर्थः त्वादृशः विपन्नार्थः हतप्रयोजनः त्वादृशः ॥ १८ ॥

ननु दैवबाधनसामर्थ्येन कस्यापि इति चेत्तत्राह,—द्रक्ष्यन्तीति ।
 पौरुषं बलं द्रक्ष्यन्ति लोका इति शेषः । व्यक्तिः प्रबलदुर्बलत्वविवेकः ।
 अद्य मत्पौरुषेणेति शेषः ॥ १९ ॥

तदेवाह,—अद्येति । यैर्देवादाहतं राज्याभिषेचनं ते दृष्टं ते

अत्यङ्गुशमिवोद्दामं गजं मदजलोद्धतम् ।

प्रधावितमहं देवं पौरुषेण निवर्त्तये ॥ २१ ॥

लोकपालाः समस्तास्ते नाद्य रामाभिषेचनम् ।

न च कृत्स्नास्त्वयो लोका विह्व्युः किं पुनः पिता ॥ २२ ॥

यैर्विवासस्तवारणे मिथो राजन् ! समर्थितः ।

अरण्ये ते विवत्स्यन्ति चतुर्दश समास्तथा ॥ २३ ॥

अहं तदाशान्ध्यामि पितुस्तस्याश्च या तव ।

अभिषेकविधातेन पुत्रराज्याय वर्त्तते ॥ २४ ॥

मङ्गलेन विरुद्धाय न स्यादैवबलं तथा ।

जना अद्य मत्पौरुषहतं देवं द्रक्ष्यन्ति । यदैवादिति पाठे यस्मादै-
वादाहतं येन देवेनाहतमिति यावत् । दृष्टं यैर्जनैर्दृष्टं ते जनास्तदैवं
मत्पौरुषहतं द्रक्ष्यन्तीत्यर्थः ॥ २० ॥

अत्यङ्गुशं अतिक्रान्ताङ्गुश्यापारम् उद्दामम् उत्कृष्टदामं निःशङ्कल-
मिति यावत् । प्रधावितम् अभिमुखं धावितं पौरुषेण स्वगन्धर्वलेन निव-
र्त्तये ॥ २१ ॥

दैवनिवर्त्तनं स्वबलस्येष्टत्वरमित्याह,—लोकित्यादि ॥ २२ ॥

मिथः परस्परैकवाक्यतया स्वपौरुषेण । राजत्वं सिद्धवत् कृ-
त्याह,—राजन्निति ॥ २३ ॥

तदाशान्तां तामाशान्तां, तां कान्तां या तवाभिषेकविधातेन पुत्रराज्यप्राप-
णार्थं वर्त्तते तामित्यर्थः ॥ २४ ॥

प्रभविष्यति दुःखाय यथोग्रं पौरुषं मम ॥ २५ ॥

ऊर्ध्वस्वर्षसहस्रान्ते प्रजापाल्यमनन्तरम् ।

आर्यपुत्राः करिष्यन्ति वनवासं गते त्वयि ॥ २६ ॥

पूर्वराजर्षिदृत्या हि वनवासोभिधीयते ।

प्रजा निक्षिप्य पुत्रेषु पुत्रवत्परिपालने ॥ २७ ॥

स चेद्राजन्यनेकाग्रैः राज्यविभ्रमशङ्कया ।

नैवमिच्छसि धर्मात्मन् ! राज्यं राम ! त्वमात्मनि ॥ २८ ॥

मद्वलत्वपक्षभूतेन मया विरुद्धाय जनाय यथा ममोग्रं पौरुषं
दुःखाय प्रभविष्यति तथा दैवबलं न स्यात्तन्निराससमर्थमिति
शेषः ॥ २५ ॥

अथ वनवासोचितं कालं स्वयमेवाह,—ऊर्ध्वमिति । एतद्वि-
वरणम् वर्षसहस्रान्ते इति तस्मिन्नतीते । त्वयि वनवासं गतेऽनन्तरं
आर्यपुत्राः आर्यस्य तव पुत्राः प्रजापाल्यं प्रजापालनरूपं राज्यं करि-
ष्यन्ति । तदानीमप्यन्येषां नावकाश इति भावः ॥ २६ ॥

इदमेव युक्तमित्याह,—पूर्वमिति । हि यतः पुत्रवत्परिपालननिमित्तं
पुत्रेषु प्रजा निक्षिप्य पश्चाद्वनवासः । पूर्वराजर्षिदृत्या तदाचारेण
अभिधीयते । विधीयत इत्येव क्वचित्पाठः ॥ २७ ॥

राजनि दशरथे अनेकाग्रैः कामवशादुक्तवानप्रस्थधर्मानुष्ठानैका-
ग्रताराहित्येन चलचित्ततया प्रतिकूले सति । राज्यविभ्रमशङ्कया
तद्वचोविरोधेन राज्यग्रहणे सकललोकक्षोभेण स्वस्मिन् राज्यस्य
विभ्रमशङ्कयाचलनशङ्कया अस्थैर्यशङ्कया स वनवासधर्मस्त्वया चेद-

प्रतिजाने च ते वीर ! माभूवं वीरलोकभाक् ।

राज्यञ्च तव रत्नेयमहं वेलेव सागरम् ॥ २८ ॥

मङ्गलैरभिषिञ्चस्व तत्र त्वं व्याप्तो भव ।

अहमेको महीपालानलं वारयितुं बलात् ॥ ३० ॥

न शोभार्थाविमौ वाहू न धनुर्भूषणाय मे ।

नाभिराबन्धनार्थाय न शराः स्तम्भहेतवः ।

अमित्रमयनार्थं मे सर्वमेतच्चतुष्टयम् ॥ ३१ ॥

न चाहं कामयेत्यर्थं यः स्याच्छत्रुर्मतो मम ।

ङ्गीक्रियते इति शेषः । किञ्च हे राम ! एवं श्रेष्ठत्वात् धर्मतः प्राप्तं राज्यं तथैव शङ्कया यद्यात्मनि नेच्छसि तदा तां शङ्कां त्यजेति शेषः । राज्यकामत्वमिति पाठे एवं प्राप्तं राज्यभोक्तृत्वं राज्यरूपभोग्यसम्बन्धं वा यदि नेच्छसौत्यादि प्राग्वत् ॥ २८ ॥

तत्र हेतुः प्रतिजाने इत्यादि । अहं वेला सागरमिव तव राज्यञ्च त्वाञ्च रत्नेयम् । अन्यथा वीरलोकभाक् माभूवमिति ते तत्राग्रे प्रतिजाने ॥ २८ ॥

तस्मात्त्वं मङ्गलैरभिषेकसाधनैरात्मानमभिषिञ्चस्व वसिष्ठादिभिरिति शेषः । तत्राभिषेकव्यापारे व्याप्तो व्याप्तचित्तो भव । तत्प्रतिबन्धकानहं वारयिष्यामीत्याह,—अहमिति । अलं समर्थः ॥ ३० ॥

तदेव दर्शयति,—नेति । आबन्धनार्थाय काष्ठानां परस्परं बन्धनहेतुकिंदादिकरणाय । स्तम्भः कस्यचित्काष्ठादेरधःपतनप्रतिबन्धः ॥ ३१ ॥

अस्मिना तीक्ष्णधारेण विद्युच्चलितवर्चसा ॥ ३२ ॥
 प्रगृहीतेन वै शत्रुं वज्रिणं वा न कल्पये ॥ ३३ ॥
 खड्गनिष्पेषनिष्पिष्टैर्गहना दुश्चरा च मे ।
 हस्त्यश्वरथि * हस्तोरुशरोभिर्भविता मही ॥ ३४ ॥
 खड्गधाराहता मेऽद्य दीप्यमाना इवाग्रयः ।
 पतिष्यन्ति द्विषो भूमौ मेघा इव सविद्युतः ॥ ३५ ॥
 वद्धगोधाङ्गुलिचाणे प्रगृहीतशरासने ।
 कथं पुरुषमानी स्यात् पुरुषाणां मयि स्थिते ॥ ३६ ॥

न चेत्वादिसार्धश्लोक एकं वाक्यम् । योऽत्यर्थं सममतः सम्मतः शत्रुः
 स्यात्तं यं कश्चिच्छत्रुं वज्रिणं वा इन्द्ररूपं वा प्रगृहीतेन तीक्ष्णधार-
 त्वादिविशिष्टेनास्मिना न कल्पये न खण्डशः कल्पये एवमहं न कामये
 च एवं कामनामपि न करोमि सर्वथा खण्डयाम्येति भावः ॥ ३२ ॥ ३३ ॥
 खड्गनिष्पेषनिष्पिष्टैः खड्गकृताघातेन खण्डितैः महो गहना निर-
 न्तरत्वात् । अतएव दुश्चरा हस्त्यादीनां हस्त्यादिभिः क्रमात्सम्बन्धः ।
 भवितेति लुट् ॥ ३४ ॥

हताः विच्छिन्नाः अग्रय इव दीप्यमानाः रक्तधारया अतएव स-
 विद्युतो मेघा इव ॥ ३५ ॥

उक्तधर्मविशिष्टे मयि स्थिते सति । पुरुषाणां मध्ये कश्चिदपि

* “रथ” इति वा पाठः ।

बह्विधैकमत्यसन्नेकेन च बहून् जनान् ।
 विनियोच्याम्यहं वाणान्नृवाजिगजमर्मसु ॥ ३७ ॥
 अथ मेऽस्त्रप्रभावस्य प्रभावः प्रभविष्यति ।
 राज्ञश्चाप्रभुतां कर्तुं प्रभुत्वञ्च तव प्रभो ! ॥ ३८ ॥
 अथ चन्दनसारस्य केयूरामोक्षणस्य च ।
 वस्तूनाञ्च विमोक्षस्य सुहृदां पालनस्य च ॥ ३९ ॥
 अनुरूपविमौ बाहू राम ! कर्म करिष्यतः ।
 अभिषेचनविघ्नस्य कर्तृणान्ते निवारणे ॥ ४० ॥
 ब्रवीहि कोऽद्यैव मया वियुज्यतां
 तवासुहृत्प्राणयशः सुहृज्जनैः ।

कथं पुरुषमानी आत्मानं पुरुषं मन्यमानः श्रूराभिमानी कथं स्यादि-
 त्यर्थः ॥ ३६ ॥

अत्यस्यन् पातयन् । बह्विधः बाणैः एकेन बाणेन विनियोच्यामि
 त्यक्षामि ॥ ३७ ॥

अस्त्रप्रभावस्य अस्त्रसामर्थ्यस्य प्रभावः प्रतापः । राज्ञो दशरथस्य
 प्रभविष्यति उज्जृम्भितो भविष्यति ॥ ३८ ॥

चन्दनसारस्य चन्दनसारानुलेपनस्य । केयूरामोक्षणस्य अङ्गद-
 धारणस्य । वस्तूनां मोक्षणस्य दानस्य । सुहृज्जनपालनस्य अनुरूपै
 अर्हो मे बाहू इमौ पीनप्रलम्बौ तेऽभिषेचनविघ्नस्य कर्तृणां निवारणे
 कर्म स्नानरूपं कर्म करिष्यतः ॥ ३९ ॥ ४० ॥

यथा तवेयं वसुधा वशा भवेत्
 तथैव मां शाधि तवास्मि किङ्करः ॥ ४१ ॥
 विमृज्य बाष्पं परिसान्त्वय चासकृत्
 स लक्ष्मणं राघववंशवर्द्धनः ।
 उवाच पित्रोर्वचने व्यवस्थितं
 निबोध मामेष हि सौम्य । सत्यथः ॥ ४२ ॥

इत्यार्षे रामायणे वाल्मीकीये अयोध्याकाण्डे लक्ष्म-
 णस्य वीरदर्पो नाम त्रयोविंशः सर्गः ॥ २३ ॥

ब्रवीहीत्यार्षे ईट । विजुज्यतां वियोज्यताम् ॥ ४१ ॥

एवंवादिनं लक्ष्मणं रामो नायमेतस्य काल इत्याह,—विमृज्येति ।
 बाष्पं लक्ष्मणनयनजं विमृज्य परिमृज्य । विमृज्येति पाठे अन्तर्भाव-
 तत्पर्यतया विमर्जयित्वा चक्षुषी परिमृज्येति यावदिति कतकः ।
 पित्रोर्वचने व्यवस्थितं प्रतिष्ठितं मां निबोध हे सौम्य एष हि सत्यथः ।
 जीवतोर्वाक्यकरणात्प्रत्यब्धं भूरिभोजनात् । गयायां पिण्डदानाच्च
 त्रिभिः पुत्रस्य पुत्रतेति न्यायादिति भावः । निबोधेत्यस्य नितरामति-
 शयेनावतरणकालिकवृत्तान्तस्मरणपूर्वकं जानीहि । एष हि एष एव
 सत्यथः सतां रक्तकः पश्या इत्यप्यर्थोऽत्र गूढः ॥ ४२ ॥

इति रामाभिरामे श्रीरामीये रामायणतिलके
 अयोध्याकाण्डे त्रयोविंशः सर्गः ॥ २३ ॥

चतुर्विंशः सर्गः ।

तं ममीक्ष्य व्यवसितं * पितुर्निर्देशपालने ।

कौशल्या बाष्पसंरुद्धा वचो धर्मिष्ठमब्रवीत् ॥ १ ॥

अदृष्टदुःखो धर्मात्मा सर्वभूतप्रियंवदः ।

मयि जातो दशरथात् कथमुञ्क्तेन वर्त्तयेत् ॥ २ ॥

यस्य भृत्याश्च दासाश्च मृष्टान्यन्नानि भुञ्जते ।

कथं स भोक्ष्यते रामो वने मूलफलान्ययम् ॥ ३ ॥

क एतच्छ्रद्धे श्रुत्वा कस्य वा न भवेद्भयम् ।

गुणवान् दयितो राज्ञः काकुत्स्थो यद्विवाप्त्ये ॥ ४ ॥

व्यवसितं निश्चितमतिम् । निर्देश आज्ञा बाष्पसंरुद्धा बाष्पसं
रुद्धवाक् । धर्मिष्ठं रामम् ॥ १ ॥

उञ्क्तेः क्षेत्रपतितकणशोऽग्रहणम् । वर्त्तयेत् जीवेत् भवानिति
शेषः ॥ २ ॥

भृत्याः भर्त्तव्याः अयं उपस्कृतमांसादिभोजनशीलः ॥ ३ ॥

विवाप्त्यत इति यत् एतच्छ्रुत्वा कः श्रद्धेत् सत्यमन्वीत सत्यमिति
वा ज्ञात्वा कस्य स्वपित्रादिभ्यो भयं न भवेत् ॥ ४ ॥

* “त्ववहितम्” इति वा पाठः ।

नूनन्तु बलवान् लोके कृतान्तः सर्वमादिशन् ।
 लोके रामाभिरामस्त्वं वनं यत्र गमिष्यसि ॥ ५ ॥
 अयन्तु मामात्मभवस्तवादर्शनमारुतः ।
 विलापदुःखसमिधो रुदिताश्रुज्जताङ्गतिः ॥ ६ ॥
 चिन्तावाप्यमहाधूमस्तवादर्शनचिन्तजः ।
 कर्शयित्वा भृशं पुत्र ! निःश्वासायाससम्भवः ॥ ७ ॥
 त्वया विहीनामिह मां शोकाग्निरतुलो महान् ।
 प्रधक्ष्यति यथा कचं चित्रभानुर्हिमात्यये ॥ ८ ॥

सर्वमादिशन् सुखदुःखेन योजयन् । कृतान्तो देवं बलवानिति
 नूनमहं मन्ये । यत्र यस्मात् हे राम अभिरामस्त्वं लोके कर्मलोके
 स्थितो वनं गमिष्यसि ॥ ५ ॥

आत्मभवः आत्मजः स्वमनःसम्भूतः । तवादर्शनमेव वर्धकत्वात्, मा-
 रुतो यस्य सः । विलापदुःखैः समिधः समिन्धनं यस्य सः । घञर्थे कः ।
 रुदिताश्रुण्वेव ज्जता आङ्गतयो यस्मिन् सः । चिन्ताहेतुकवाप्यमेव
 महाधूमो यस्य सः । तवागमनचिन्तजः । चिन्तज इति बाङ्गलकात्
 ऋस्वः । तव या आगमनचिन्ता तया जनितः । अदर्शनचिन्तज इति
 पाठेऽपि अदर्शनजातचिन्ताजनित इत्यर्थः । परे त्वदर्शनस्य मारुतत्वेन
 निरूपणात् सचिन्त्य इत्याहुः । निःश्वासरूपायासेन सन्धुक्षणात् सम्भवो
 वृद्धिर्यस्य सः । त्वया विहीनां मामधिकं कर्शयित्वा कृशं कृत्वा ।
 अतुलः युक्तगुणः शोकाग्निर्मां धक्ष्यति । हिमात्यये ग्रीष्मे चित्रभानु-
 र्बङ्गिः सूर्यो वा ॥ ६ ॥ ७ ॥ ८ ॥

कथं हि धेतुः स्वं वत्सं गच्छन्तमनुगच्छति ।

अहं त्वानुगमिष्यामि यत्र वत्स ! गमिष्यसि ॥ ८ ॥

यथा निगदितं माता तद्वाक्यं पुरुषर्षभः ।

श्रुत्वा रामोऽब्रवीद्वाक्यं मातरं भृशदुःखिताम् ॥ १० ॥

कैकेय्या वञ्चितो राजा मयि चारुणमाश्रिते ।

भवत्या च परित्यक्तो न नूनं वर्त्तयिष्यति ॥ ११ ॥

भर्तुः पुनः * परित्यागो वृशंसः केवलं स्त्रियः ।

स भवत्या न कर्त्तव्यो मनसापि विगर्हितः ॥ १२ ॥

यावज्जीवति काकुत्स्थः पिता मे जगतीपतिः ।

शुश्रूषा क्रियतां तावत् स हि धर्मः सनातनः ॥ १३ ॥

कथमिति,—यथेत्यर्थः । क्वचित्तथैव पाठः ॥ ८ ॥

यथानिगदितं येन प्रकारेण निगदितं तद्वाक्यं श्रुत्वा आत्मानु-
गमनं श्रुतेति यावत् ॥ १० ॥

वर्त्तयिष्यति न वञ्चनया मद्वियोजनादुःखं प्रापितः । न वर्त्तयिष्यति न
जीविष्यति ॥ ११ ॥

केवलं वृशंसः कार्यमेव न तु तेनेहामुत्र सुखमित्यर्थः । मनसापि
न कर्त्तव्यः न चिन्तनीयः । यतो विगर्हितः महापापहेतुत्वादति-
निन्दितः ॥ १२ ॥

* “क्लिप्त” इति वा पाठः ।

एवमुक्ता तु रामेण कौशल्या शुभदर्शना ।

तथेत्युवाच सुप्रीता राममक्लिष्टकारिणम् ॥ १४ ॥

एवमुक्तस्तु वचनं रामो धर्मभृतां वरः ।

भूयस्तामब्रवीद्वाक्यं मातरं भृशदुःखिताम् ॥ १५ ॥

मया चैव भवत्या च कर्त्तव्यं वचनं पितुः ।

राजा भर्त्ता गुरुः श्रेष्ठः सर्वेषामीश्वरः प्रभुः ॥ १६ ॥

इमानि तु महारण्ये विहृत्य नव पञ्च च ।

वर्षाणि परमप्रीत्या स्थास्यामि वचने तव ॥ १७ ॥

एवमुक्ता प्रियं पुत्रं वाष्पपूर्णानिना तदा ।

उवाच परमार्त्ता तु कौशल्या सुतवत्सला ॥ १८ ॥

आसां राम ! मपत्नीनां मध्ये वसुं न मे क्षमम् ।

नय मामपि काकुत्स्थ ! वनं वन्यां मृगीमिव ॥ १९ ॥

अतः यावदिति ॥ १३ ॥ १४ ॥

एवं वचनमुक्तः भर्त्तृशुश्रूषाङ्गीकारवचनमुक्तः आवितः ॥ १५ ॥

उभयोस्तद्वचनावश्यकर्त्तव्यत्वे हेतुर्भर्त्ता गुरुरिति च यथा यो-
गम् ॥ १६ ॥

पितृवाक्यकरणानन्तरं त्वच्छुषापि कार्येत्याह,—इमानीति ।
विहृत्येत्यनेन वनवासस्य मृगयावल्लीलात्वं दर्शितम् । वचने स्थास्यामि
वचनमनुष्ठास्यामि ॥ १७ ॥

एवमुक्ता पुत्रेणेति शेषः ॥ १८ ॥

यदि ते गमने बुद्धिः कृता पितुरपेक्षया ।

तां तथा रुदतीं रामो रुदन्वचनमब्रवीत् ॥ २० ॥

जीवन्त्या हि स्त्रिया भर्ता दैवतं प्रभुरेव च ।

भवत्या मम चैवाद्य राजा प्रभवति प्रभुः ॥ २१ ॥

न ह्यनाथा वयं राजा लोकनाथेन धीमता ।

भरतश्चापि धर्मात्मा सर्वभूतप्रियंवदः ॥ २२ ॥

भवतीमनुवर्त्तेत स हि धर्मगतः मदा ।

यथा मयि तु निष्क्रान्ते पुत्रशोकेन पार्थिवः ॥ २३ ॥

अमं नावाप्नुयात् किञ्चिदप्रमत्ता तथा कुरु ।

दारुणश्चाप्ययं शोको यथैनं न विनाशयेत् ॥ २४ ॥

अङ्गीकृतभर्तृसेवायि सपत्नीदुःखस्मरणात् पुनः रामानुगमनमाभिलषति । आसामित्यादि । वन्यां वने भवाम् ॥ १९ ॥

यदि ते इत्याद्यर्थं पूर्वान्वयि । तां तथा रुदतीं दृष्ट्वापि स्वयमरुदन्वचोऽब्रवीत् । रोदने कातर्यप्रकटनेन मातुः पुनरप्यनुगमनप्रत्याशाप्रसङ्गात् ॥ २० ॥

प्रभवति दण्डादौ समर्था भवति ॥ २१ ॥

धीमतेति । सनाथा इति शेषः । अथ सपत्नीमध्यवासो दुष्कर इत्यत्र परिहारमाह,—भरत इति ॥ २२ ॥

भवतीमिति अतः कैकेयीकोपो अकिञ्चित्कर इति भावः । यथा

राज्ञो वृद्धस्य सततं हितञ्चर समाहिता ।

व्रतोपवासनिरता या नारी परमोत्तमा ॥ २५ ॥

भर्तारं नानुवर्त्तते सा च पापगतिर्भवेत् ।

भर्तुः शुश्रूषया नारी लभते स्वर्गमुत्तमम् * ॥ २६ ॥

अपि या निर्नमस्कारा निवृत्ता देवपूजनात् ।

शुश्रूषामेव कुर्वीत भर्तुः प्रियहिते रता ॥ २७ ॥

मयि निष्क्रान्ते श्रमं नाप्रयात्तथा कुरु । यथा चैनं राजानं श्लोको न
विनाशयेत्तथा च कुरु ॥ २३ ॥ २४ ॥

द्विजस्य गायत्रीजपवत् स्त्रियाभर्तृशुश्रूषैव परं नित्या नान्यत्
किञ्चित्प्रत्युत तद्विरोध्यन्यदाचर्यमाणं प्रत्यवायजनकमपीत्याह,—व्रते-
त्यादि । नित्याकरणजप्रत्यवायानर्थं साङ्गाप्य नित्यधर्मकृतिः परिहर्तुं
न शक्नोतीति भावः ॥ २५ ॥ २६ ॥

नित्यानुष्ठाने सत्यनित्याकरणेऽपि न परलोकनाश इत्याह,—अपि-
चेति । निर्नमस्कारा भर्तृव्यतिरिक्तदेवादेर्नमस्काराद्युपचाररहिता ।
देवपूजनात् विषयादिदेवपूजनात् । सापि स्वर्गं लभते इति प्राक्तने-
नान्वयः । एतमेवार्थं नियमविधिद्वारेण द्रष्टव्यति । शुश्रूषामेवेति ।
तत्प्रीतिजनकं कर्मवेत्यर्थः । तदेवाह,—प्रियहिते रतेति हितपदेन
पश्चादुक्तेनैतत् ध्वनयति आपाततो प्रियमपि हितं कुर्यात् आपाततः
प्रियमप्यहितं त्यजेदिति ॥ २७ ॥

* “गतिमुत्तमाम्” इति वा पाठः ।

एष धर्मः स्त्रिया नित्यो * वेदे लोके श्रुतः स्मृतः ।
 अग्निकार्येषु च सदा मुमनोभिश्च देवताः ॥ २८ ॥
 पूज्यास्ते मत्कृते देवि । ब्राह्मणाश्चैव मत्कृताः * ।
 एवं कालं प्रतीक्षस्व समागमनकाङ्क्षिणी ॥ २९ ॥
 नियता नियताहारा भर्तृगुश्रूषणे रता ।
 प्राश्यमे परमं कामं मयि पर्यागते सति ॥ ३० ॥
 यदि धर्मभृतां श्रेष्ठो धारयिष्यति जीवितम् ।
 एवमुक्ता तु रामेण वाप्यपर्याकुलेक्षणा ॥ ३१ ॥
 कौशल्या पुत्रशोकार्त्ता रामं वचनमब्रवीत् ।

' तत्र प्रमाणमाह,—एष भर्तृसेवारूपो धर्मः स्त्रिया नित्य इति वेदे
 श्रुतः । लोके स्मृते स्मृतः । तर्हि किं कर्मान्तरं सर्वथा त्याज्यं
 नेत्याह,—अग्नीत्यादि भर्तृसम्पत्तेषु अग्निकार्येषु च तेष्वेव च एव-
 कारार्थः ॥ २८ ॥

एवं भर्तृसेवातत्परतया । कालं समागमनकालम् ॥ २९ ॥

कामं ऐहिकविषयसुखम् ॥ ३० ॥

तस्य पुत्रमात्रासाध्यत्वादाह,—यदीति । अनेन दशरथमरणस्य
 समिहितत्वं सूचितम् ॥ ३१ ॥

* “एष धर्मः पुरादृष्टः” इति वा पाठः ।

† “सुव्रताः” इति वा पाठः ।

गमने सुकृतां वृद्धिं न ते शक्नोमि पुत्रक ! ॥ ३२ ॥
 विनिवर्त्तयितुं वीर ! नूनं कालो दुरत्ययः ।
 गच्छ पुत्र ! त्वमेकाग्रो भद्रन्तेऽस्तु मदा विभो ! ॥ ३३ ॥
 पुनस्त्वयि निवृत्ते तु भविष्यामि गतक्लमा ।
 प्रत्यागते महाभागे कृतार्थे चरितव्रते ॥ ३४ ॥
 पितृरावृण्वतां प्राप्ते स्वपिथे परमं सुखम् * ।
 कृतान्तस्य गतिः पुत्र ! दुर्विभाषा सदा भुवि ॥ ३५ ॥
 यत्त्वां संचोदयति † मे वच आविध्य ‡ राघव ! ।
 गच्छेदानीं महाबाहो † जेमेण पुनरागतः ॥ ३६ ॥
 नन्दयिष्यामि मां पुत्र ! माम्ना अन्तणेन चारुणा † ।

सुकृतां सुष्टु कृतनिश्चयाम् ॥ ३२ ॥
 काल इष्टवियोगादिजनकः ॥ ३३ ॥ ३४ ॥
 आन्तर्गताम् । स्वार्थे व्यञ्ज ॥ ३५ ॥
 मे वच आविध्य आच्छिद्य त्वां संचोदयति वनायेति शेषः इ
 यत् अतः कृतान्तस्य गतिर्दुर्विभाषा ॥ ३६ ॥

* “त्वयि लप्ते परं सुखम्” इति वा पाठः ।

† “संचोदयनी” इति वा पाठः ।

‡ “आच्छिद्य” इति वा पाठः ।

† “चेतन” इति वा पाठः ।

अपीदानीं स कालः स्यादनाम्रत्यागतं पुनः ।

यत्त्वां पुनस्तु ! पश्येयं जटावल्कलधारिणम् ॥ ३७ ॥

तथाहि रामं वनवामनिश्चितं

ददर्श देवी परमेण चेतसा ।

उवाच रामं गुह्यमन्तर्यामि वचो

बभूव च स्वस्थयनाभिकाङ्क्षिणी ॥ ३८ ॥

इत्यार्षे रामायणे वाल्मीकीये अयोध्या

काण्डे कौशल्यारामसंवादे नाम

चतुर्विंशः सर्गः ॥ २४ ॥

अन्तरेण निर्मलेन चारुणा मनोहरेण । साक्षा सान्त्वेन वचनेन ।
शुक्लेनेति पाठान्तरम् । अदर्शना सहिष्णुत्वात्प्रत्यागमनकाल इदानीमेव
भवेदिति प्रार्थयते । अपीति । येन कालेन प्रत्यागतं प्रत्यागमनं
भवेत् स इत्यर्थः । अपीदानीमिति लोकोक्तो वाच ॥ ३७ ॥

परमेण आदरवता धर्मशीलत्वाद्देवर्षिरन्तर्यामिणोऽयतत्वाच्च भगवत्स-
ङ्गत्वेनैव तथा ज्ञानं तस्या इति बोध्यं स्वस्थयनं मङ्गलमभिकाङ्क्षितुं शील-
मस्यस्याः सा ॥ ३८ ॥

इति रामाभिरामे श्रीरामीये रामायणतिलके

अयोध्याकाण्डे चतुर्विंशः सर्गः ॥ २४ ॥

पञ्चविंशः सर्गः ।

आ विनीय तमायाममुपस्पृश्य जलं शुचि ।
चकार माता रामस्य मङ्गलानि मनस्विनी ॥ १ ॥
न शक्यते वारयितुं गच्छेदानीं रघूत्तम ! ।
शीघ्रञ्च विनिवर्त्तस्व वर्त्तस्व च सतां क्रमे ॥ २ ॥
यं पालयसि धर्मं त्वं प्रीत्या च नियमेन च ।
स व राघवशार्दूल ! धर्मस्त्वामभिरक्षतु ॥ ३ ॥
येभ्यः प्रणमसे पुत्र ! देवेष्वायतनेषु च * ।
ते च त्वामभिरक्षन्तु वने सह महर्षिभिः ॥ ४ ॥
यानि दत्तानि तेऽस्त्राणि विश्वामित्रेण धीमता ।

मङ्गलकरणमेवाह,—सेति । आयासं तज्जनकं शोकम् । उपस्पृश्य
आक्षम्य । मङ्गलानि मङ्गलवचनानि ॥ १ ॥
सतां क्रमे सतां मार्गे ॥ २ ॥ ३ ॥
देवेष्वायतनेषु देवालयेषु । प्रणमसे च चाद्रक्षितुमिच्छसि च ।
ते च देवाः चादृष्यः ॥ ४ ॥

* “चेत्येष्वायतनेषु च” इति वा पाठः ।

तानि त्वामभिरक्षन्तु शुणैः समुदितं सदा ॥ ५ ॥
 पितृशुश्रूषया पुत्र ! मातृशुश्रूषया तथा ।
 मर्त्येन च महाबाहो ! चिरं जीवाभिरक्षितः । ६ ॥
 समित्कुशपवित्राणि वेद्यश्चायतनानि च ।
 स्थण्डिल्यानि च विप्राणां शैला दक्षाः क्षुपा ह्रदाः ॥ ७ ॥
 पतङ्गाः पन्नगाः सिंहस्त्वां रक्षन्तु नरोत्तम ! ।
 स्वस्ति साध्याश्च विश्वे च मरुतश्च महर्षिभिः ॥ ८ ॥
 स्वस्ति धाता विधाता च स्वस्ति पूषा भगोऽर्धमा ।
 लोकपालाश्च ते सर्वे वासवप्रमुखास्तथा ॥ ९ ॥
 ऋतवः षट् च ते सर्वे मामाः संवत्सराः क्षपाः ।
 दिनानि च मुहूर्त्ताश्च स्वस्ति कुर्वन्तु ते सदा ॥ १० ॥
 श्रुतिः स्मृतिश्च धर्मश्च पातु त्वां पुत्र ! सर्वतः ।
 स्कन्दश्च भगवान्देवः सोमश्चेन्द्रो वृद्धस्त्वितिः ॥ ११ ॥

शुणैः सद्गुणैः ॥ ५ ॥

मातृशुश्रूषयेति मातात्र कैकेयी ॥ ६ ॥

समिदादिपदेन तदधिष्ठात्रेण देवता उपलक्ष्यन्ते । क्षुपाः क्रु-
 शाखास्तरवः शिफायुक्तदक्षाः क्षुपा इत्यन्ये । ह्रदा इति जलाशय-
 मात्रोपलक्षणम् । त्वां रक्षन्त्वित्यग्निमेण सम्बन्धः ॥ ७ ॥

पतङ्गाः पक्षिणः स्वस्ति इत्यस्य कुर्वन्त्वित्यग्निमेण सम्बन्धः ॥ ८ ॥

सप्तर्षयो नारदश्च ते त्वां रक्षन्तु सर्वतः ।
 ते चापि सर्वतः भिद्वा दिशश्च सदिगीश्वराः ॥ १२ ॥
 सुता मया वने तस्मिन् पातु त्वां पुत्र ! नित्यशः ।
 शैलाः सर्वे समुद्राश्च राजा वरुण एव च ॥ १३ ॥
 द्यौरन्तरिक्षं पृथिवी वायुश्च सचराचरः ।
 नक्षत्राणि च सर्वाणि ग्रहाश्च मह दैवतैः ॥ १४ ॥
 अहोरात्रे तथा मध्ये पान्तु त्वां वनमाश्रितम् ।
 अतवश्चापि षट् चान्ये मामाः संवत्सरास्तथा ॥ १५ ॥
 कलाश्च काष्ठाश्च तथा तव शर्म दिशन्तु ते ।
 महावनेऽपि चरतो मुनिवेषस्य धीमतः ॥ १६ ॥
 तथा देवाश्च दैत्याश्च भवन्तु सुखदाः सदा ।
 राक्षसानां पिशाचानां रौद्राणां क्रूरकर्मणाम् ॥ १७ ॥
 क्रव्यादानाञ्च सर्वेषां माभूत्पुत्रक ! ते भयम् ।
 स्रवङ्गा वृश्चिका दंशा मशकाश्चैवकानने ।

धाता विराट् । विधाता सृष्टिविधायकः ॥ ६ ॥ १० ॥ ११ ॥ १२ ॥
 ॥ १३ ॥

नक्षत्राणि रेवत्यादिनक्षत्राधिष्ठात्रेण देवताः । ग्रहाः सूर्यादयः
 ग्रहदेवताः तत्तदधिदेवताः पुनरुक्तिरत्र पुत्रप्रेमपारस्वश्यान् दोषाय ।
 पाठान्तरेऽप्ययमेवार्थः ॥ १४ ॥ १५ ॥ १६ ॥ १७ ॥

सरीसृपाश्च कीटाश्च माभूवन् गहने तव ॥ १८ ॥

महाहिपाश्च सिंहाश्च व्याघ्राश्च दंष्ट्रिणः ।

महिषाः शृङ्गिणो रौद्रा न ते द्रुह्यन्तु पुत्रक ' ॥ १९ ॥

वृमांसभोजना रौद्रा ये चान्ये सर्वजातयः ।

मा च त्वां हिंसिषुः पुत्र ! मया संपूजितास्त्वह ॥ २० ॥

आगमास्ते शिवाः सन्तु मिधन्तु च पराक्रमाः ।

सर्वसम्पत्तयो * राम ' स्वस्तिमान् गच्छ पुत्रक ' ॥ २१ ॥

स्वस्ति तेऽस्वन्तरिक्षेभ्यः पार्थिवेभ्यः पुनः पुनः ।

सर्वेभ्यश्चैव देवेभ्यो ये च ते परिपन्थिनः ॥ २२ ॥

* सर्वक्रत्यादसम्बन्धि भयं पुत्रक ते माभूदित्यन्वयः ॥ १८ ॥

श्रवणाः वानराः दंष्ट्रा वनमच्छिकाः गहने तव माभूवन् मा सन्तु

शृङ्गा भक्षूकः ॥ १९ ॥

ते तुभ्यं सर्वजातयः सर्वजातीयाः । सर्पजातय इति पाठो कृत्

तन्तव इति फलितार्थः ॥ २० ॥

आगमाः मार्गाः ते ह्यटिति त्वदागमनयोग्या भवन्त्विति अभि
प्रायेणैवमुक्तिः ॥ २१ ॥

सर्वसम्पत्तयः वनवासापेक्षिताः फलमूलादिरूपाः सन्त्विति शेषः
पार्थिवेभ्यः पृथिवीभवसत्त्वेभ्यः ॥ २२ ॥

* “सर्वसम्पत्तये” इति वा पाठः ।

शुकः सोमश्च सूर्यश्च धनदोऽथ यमस्तथा ।

पान्तु त्वामर्चिता राम ! दण्डकारणवासिनम् ॥ २३ ॥

अग्निर्वायुस्तथा धूमो मन्त्राश्चर्षिमुख्य्युताः ।

उपसर्जनकाले तु पान्तु त्वां रघुनन्दन ! ॥ २४ ॥

सर्वलोकप्रभुर्ब्रह्मा भूतकर्त्ता तथर्षयः ।

ये च शेषाः सुरास्ते तु रक्षन्तु वनवासिनम् ॥ २५ ॥

इति माल्यैः सुरगणान् गन्धैश्चापि यशस्विनी ।

सुतिभिश्चानुरूपाभिरानर्चयतलोचना ॥ २६ ॥

ज्वलनं समुपादाय ब्राह्मणेन महात्मना ।

हावयामास विधिना राममङ्गलकारणात् ॥ २७ ॥

दृतं श्वेतानि माल्यानि समिधः श्वेतसर्षपान् ।

उपसम्पादयामास कौशल्या परमाङ्गना ॥ २८ ॥

उपाध्यायः सविधिना जुत्वा शान्तिमनामयम् ।

जुतहव्यावशेषेण वाह्यं बलिमकल्पयत् ॥ २९ ॥

देवेभ्यः ये च ते परिपश्विनस्तेभ्यश्च स्वस्त्यस्तु इति योजना ॥ २३ ॥

ऋषिमुखाञ्जुता निर्गतास्त्वया गृहीताश्चेति शेषः ॥ २४ ॥

भूतकर्तृब्रह्मा जगत्कारणं ब्रह्मेत्यर्थः ॥ २५ ॥ २६ ॥ २७ ॥ २८ ॥

उपसम्पादयामास होमायेति शेषः । अनामयमारोग्यमुद्दिश्येति

शेषः ॥ २९ ॥

मधुदध्यक्षतष्टैः स्वस्तिवाच्यं द्विजांस्ततः ।

वाचयामास रामस्य वने स्वस्थयनक्रियाम् ॥ ३० ॥

ततस्तस्मै द्विजेन्द्राय राममाता यशस्विनी ।

दक्षिणां प्रददौ काम्यां राघवं चेदमब्रवीत् ॥ ३१ ॥

यन्मङ्गलं सहस्राक्षे सर्वदेवनमस्कृते ।

वृत्रनाशे समभवत् तत्ते भवतु मङ्गलम् ॥ ३२ ॥

यन्मङ्गलं सुपर्णस्य विनताकल्पयत् पुरा ।

अमृतं प्रार्थयानस्य तत्ते भवतु मङ्गलम् ॥ ३३ ॥

अमृतोत्पादने दैत्यान् घ्नतो वज्रधरस्य यत् ।

अदितिर्मङ्गलं प्रादात् तत्ते भवतु मङ्गलम् ॥ ३४ ॥

त्रिविक्रमान् प्रक्रमतो विष्णोरतुलतेजसः ।

यदासीन्मङ्गलं राम ! तत्ते भवतु मङ्गलम् ॥ ३५ ॥

बाह्यं बलिं होमस्थानाद्बहिर्भूतं लोकपालादिबलिं स्वस्तिवाच्यं
स्वस्तिवाचनमुद्दिश्य मध्वादिभिरुपलक्षितान् द्विजान् कृत्वः, ॥ ३० ॥

रामस्य वने स्वस्थस्त्वित्येवंरूपां वने स्वस्थयनक्रियां वाचयामासे-
त्यन्वयः ॥ ३१ ॥

काम्यां इच्छाविषयाम् ॥ ३२ ॥

वृत्रनाशे तद्रूपनिमित्ते ॥ ३३ ॥

प्रार्थयानस्य आर्षत्वान्मगभावः । अनेन भाविमद्भयं तत्र
जयस्य सूचितः ॥ ३४ ॥

ऋषयः सागरा द्वीपा वेदा लोका दिशश्च ताः ।
 मङ्गलानि महाबाहो दिशन्तु शुभमङ्गलम् ॥ ३६ ॥
 इति पुत्रस्य शेषांश्च कृत्वा शिरसि भामिनी ।
 गन्धैश्चापि समालम्ब्य राममायतलोचना ॥ ३७ ॥
 औषधिक्षिप्तं सुसिद्धार्थां विशल्यकरणीं शुभाम् ।
 चकार रक्षां कौशल्या मन्त्रैरभिजजाप च ॥ ३८ ॥
 उवाचापि प्रहृष्टेव सा दुःखवशवर्त्तिनी ।
 नाङ्मात्रेण न भावेन वाचा संसज्जमानया ॥ ३९ ॥
 आनम्य मूर्ध्नि चाघ्राय परिष्वज्य यशस्विनी ।
 अवदत्पुत्र ! सिद्धार्थां गच्छ राम ! यथा सुखम् ॥ ४० ॥

विक्रमः पादविक्षेपः ॥ ३५ ॥ ३६ ॥

शुभे मङ्गलं मङ्गलानामपि मङ्गलं इति उक्तेति शेषः । पुत्रस्य
 शिरसि शेषा अक्षताः शेषा इत्यक्षतनामेति कतकः ॥ ३७ ॥
 समालम्बो विलेपनं सिद्धार्थां दृष्टवीर्यां विशल्यकरणीमित्यन्वर्थ-
 नामिकां औषधीं गुलकीकृत्य शुभां रक्षां चकार रक्षाहेतुत्वेन हस्ते
 बबन्धेत्यर्थः ॥ ३८ ॥

तां मन्त्रैरतिश्रुतितां कर्तुं जजाप मन्त्रानिति शेषः । उवाचापि
 मन्त्रानिति शेषः जपोत्तरं स्पष्टमपि मन्त्रानुच्चारयामासेत्यर्थः । एतच्च
 तन्मन्त्रार्थानुसन्धानेन रामस्य हृत्पसादार्थम् । प्रहृष्टेवेति हर्षा पार-
 मार्श्वतोऽती इत्युक्तम् ॥ ३९ ॥

अरोगं सर्वमिद्वार्यमयोध्यां पुनरागतम् ।

पश्यामि त्वां सुखं वत्स ! सुस्थितं * राजवत्सु ॥ ४१ ॥

प्रनष्टदुःखमंकल्या हर्षविद्योतितानना ।

द्रक्ष्यामि त्वां वनात्प्राप्तं पूर्णचन्द्रमिवोदितम् ॥ ४२ ॥

भद्रं भद्रामनगतं वनवासादिहागतम् ।

द्रक्ष्यामि त्वां सुहृदः पुत्र ' तीर्णवन्त' पितुर्वचः ॥ ४३ ॥

मङ्गलैरुपसम्पन्नो वनवासादिहागतः ।

बध्वाश्च मम नित्यन्व' कामान् संवर्द्धं याहि भो ॥ ४४ ॥

मयार्चिता देवगणाः शिवादयो

महर्षयो भूतगणाः सुरोरगाः ।

तदेवाह,—वाङ्मात्रेणेति । संसज्जमानया आन्तरखेदगद्गदया
आनम्येति उच्चत्वात्पुत्रस्य ॥ ४० ॥

यद्वा वाल्मीकेरपि वर्णनीयमयोभावात् उवाचेत्युक्तावपि पुनर-
वदित्युक्तिर्न दोषाय ॥ ४१ ॥

सन्धितं राजवत्सु प्राप्तं राज्यमिति यावत् । मङ्गलै राजोचित-
बन्ध्याभरणैः बध्वाः सीतायाः संवर्ध संवर्धय याहि भो गच्छ भो भो इति
निपात आमन्त्रणे ॥ ४२ ॥ ४३ ॥

मात्रा प्रदक्षिणकरणं रक्षार्थम् ॥ ४४ ॥

* “सन्धितं” इति वा पाठः ।

अभिप्रयातस्य वनं चिराय ते
 हिताय काङ्क्षन्तु दिशश्च राघव ! ॥ ४५ ॥
 अतीव चाश्रुप्रतिपूर्णलोचना
 समाप्य च स्वस्थयनं यथाविधि ।
 प्रदक्षिणञ्चापि चकार राघवं
 पुनः पुनश्चापि निरीक्ष्य सखजे ॥ ४६ ॥
 तयाहि देव्या च कृतप्रदक्षिणो
 निपीड्य मातुश्चरणौ पुनः पुनः ।
 जगाम सीतानिलयं महायशः
 स राघवः प्रज्वलितस्तया श्रिया ॥ ४७ ॥

इत्यार्षे रामायणे वाल्मीकीये अयोध्याकाण्डे
 कौशल्यारामसंवादो नाम पञ्च-
 विंशतितमः सर्गः ॥ २५ ॥

निपीड्य नमस्कृत्य तया श्रिया मातृकृतमङ्गलजशोभया ॥ ४५ ॥
 ॥ ४६ ॥ ४७ ॥

इति रामाभिरामे श्रीरामोये रामायणतिलके
 अयोध्याकाण्डे पञ्चविंशः सर्गः ॥ २५ ॥

षड्विंशः सर्गः ।

अभिवाद्य तु कौशल्यां रामः संप्रस्थितो वनम् ।
कृतस्वस्थयनो मात्रा धर्मिष्ठे वर्त्मनि स्थितः ॥ १ ॥
विराजयन् राजसुतो राजमार्गं नरैर्वृतम् ।
हृदयान्याममन्येव जनस्य गुणवत्तया ॥ २ ॥
वैदेही चापि तत्सर्वं न शूद्राव तपस्विनी ।
तदेव हृदि तस्याश्च यौवराज्याभिषेचनम् ॥ ३ ॥
देवकार्यं स्मृतात् कृत्वा कृतज्ञा हृष्टचेतना ।
अभिज्ञा राजधर्माणां राजपुत्री प्रतीक्षती ॥ ४ ॥
प्रविवेशाथ रामस्तु स्ववेशं सुविभूषितम् ।
प्रहृष्टजनसम्पूर्णं ह्रिया किञ्चिदवाञ्मुखः ॥ ५ ॥

धर्मिष्ठे अतिशयेन धर्मवति ॥ १ ॥
आममन्य द्रोभयतिस्म तत्रहेतुर्गुणवत्ता ॥ २ ॥
तत्सर्वं वनगमनवृत्तान्तं तस्याश्च तस्यास्तु हृदि तदेव यौवराज्या-
भिषेचनं स्थितमभूदिति शेषः ॥ ३ ॥
देवकार्यं देवपूजा । देवकार्यकरहेतुः कृतज्ञत्वं राजधर्माभि-
क्षत्तम् । देवैरेवं राज्यदानेनोपकृतत्वेन कृतज्ञतया तत्पूजा ॥ ४ ॥

अथ सीता समुत्पत्य वेपमाना च तं पतिम् ।
 अपश्यच्छोकसन्तप्तं चिन्ताव्याकुलितेन्द्रियम् ॥ ६ ॥
 तां दृष्ट्वा स हि धर्मात्मा न शशाक मनोगतम् ।
 तं शोकं राघवः सोढुं ततो विवृतताङ्गतः ॥ ७ ॥
 विवर्णवदनं दृष्ट्वा तं प्रस्विन्नममर्षणम् ।
 आह दुःखाभिसन्तप्ता किमिदानीमिदं प्रभो ! ॥ ८ ॥

ङ्गिया सीताये कथमिदमन्यायं स्वमातापितृकृतं कथयामीति
 लज्जयावाङ्मुख इव ॥ ५ ॥

वेपमाना भर्तुर्विगतहर्षत्वावाङ्मुखत्वादिदर्शनात् कम्पमाना ॥ ६ ॥
 सोढुं गूढं कर्तुं शोकं अन्येषां प्राकृतानां शोकजनकं वस्तु शोक-
 रूपकार्यजनकं कर्तुं न शशाक । ततस्तदनन्तरं स शोकस्तच्छोक-
 जनकं वस्तु विवृततां प्रकटकार्यत्वं गतः यदा स रामो विवृताभि-
 प्रायं गतः । शुद्धमृत्तस्वभावोपि मायाख्यप्रकृत्यवतारसीतासान्निध्या-
 दुदबुद्धविक्षेपशक्तिरिव जातइत्यर्थः । अनेन हि प्रियाया अग्रे
 न किञ्चित्सो गोप्यमिति लोकव्यवहारो दर्शितः ॥ ७ ॥

प्रस्विन्नं प्राप्तदुःखजखेदं अमर्षणं शोकधारणाक्षममिव । यत्तु
 सीताया दुःखेन कथमेव कालं नयिष्यतीति धिया दुःखित इति विवर्ण-
 वदनत्वादिकमिति तदनुचितं भगवति कथमपि दुःखासम्बन्धात् तादृश-
 धियेष्यभावाच्च । यस्यनेषु मनुष्याणाम्भृशं भवति दुःखित इत्यादा-
 वपि दुःखित इवेत्येवार्थ इति ममाभाति ॥ ८ ॥

अद्य बार्हस्पतः श्रीमान् युक्तः पुष्येण राघव ।
 प्रोच्यते ब्राह्मणैः प्राज्ञैः केन त्वमसि दुर्मनाः ॥ ८ ॥
 न ते शतशलाकेन जलफेननिभेन च ।
 आवृतं वदनं वल्गु कृत्रेणाभिविराजते ॥ १० ॥
 व्यजनाभ्याञ्च मुख्याभ्यां शतपत्रनिभेक्षणम् ।
 चन्द्रहंसप्रकाशाभ्यां वीज्यते न तवाननम् ॥ ११ ॥
 वाग्मिनो वन्दिनश्चापि प्रहृष्टास्त्वां नरर्षभ ! ।
 सुव्रन्तो नाद्य दृश्यन्ते मङ्गलैः सूतमागधाः ॥ १२ ॥
 न ते क्षौद्रञ्च दधि च ब्राह्मणा वेदपारगाः ।
 मूर्ध्नि मूर्द्धाभिषिक्तस्य ददन्ति स्म विधानतः ॥ १३ ॥
 न त्वां प्रकृतयः सर्वाः श्रेणीमुख्याश्च भूषिताः ।
 अनुव्रजितुमिच्छन्ति पौरजानपदास्तथा ॥ २४ ॥

बार्हस्पतो बृहस्पतिदेवताकः, युक्तः चन्द्रेणेति शेषः । युक्तस्तेन
 पुष्येणाभिषेक इति ब्राह्मणैः प्रोच्यते इत्यन्वयः । तज्जनसन्तोषं
 विहाय दुर्मनाः केनासि ॥ ८ ॥

शतं शलाका यस्मिन् कृत्रे तेन कृत्रेणावृतम् ॥ १० ॥
 व्यजनाभ्यां बालव्यजनाभ्यां शतपत्रं पद्मं तत्समेक्षणम् ॥ ११ ॥ १२
 क्षौद्रञ्च दधि च तीर्थोदकमिश्रितमिति शेषः । मूर्द्धाभिषिक्तस्य
 शिरःस्नातस्य ॥ १३ ॥

श्रेणीमुख्याः परिधन्मुल्याः, सवत्र तत्कृत इति शेषः ॥ १४ ॥

चतुर्भिर्वयसम्पन्नैः हयैः काञ्चनभूषणैः ।

मुख्यः पुष्परथो युक्तः किं न गच्छति तेऽग्रतः ॥ १५ ॥

न हस्ती चाग्रतः श्रीमान् सर्वलक्षणपूजितः ।

प्रयाणे लक्ष्यते वीर ! कृष्णमेघगिरिप्रभः ॥ १६ ॥

न च काञ्चनचित्तन्ते पश्यामि प्रियदर्शनम् ।

भद्रासनं पुरस्कृत्य यान्तं वीर ! पुरःसरम् ॥ १७ ॥

अभिषेको यदा सज्जः किमिदानीमिदं तव ।

अपूर्वा मुखवर्णश्च न प्रहर्षश्च लक्ष्यते ॥ १८ ॥

दतीव विलपन्तीं तां प्रोवाच रघुनन्दनः ।

सीते ! तत्रभवांस्तातः प्रव्राजयति मां वनम् ॥ १९ ॥

कुले महति सम्भूते धर्मज्ञे धर्मचारिणि ! ।

पुष्परथः लोलागमनप्रयोजनो रथो न तु युद्धार्ह इत्यर्थः । तादृ-
ग्रथो निर्जिगमिषो राज्ञोऽग्रे भवति । तस्मिन् सत्यामिच्छायामारो-
हन्ति नोचेदग्रतो गच्छति ॥ १५ ॥

हस्ती कृष्णमेघप्रभो गिरिप्रभश्च ॥ १६ ॥

भद्रासनं पुरस्कृत्य पूजायुक्तं यथा भवति तथा गृहीत्वा यान्तं
ते पुरःसरम् अग्रतः सेवकं न पश्यामि ॥ १७ ॥

यदाभिषेकः सज्जः इदानीं एतस्मिन्नेव तस्मिन्वर्त्तमानकाले उक्त-
राजचक्राभावः मुखवर्णश्चापूर्वः कदाप्यननुभूतः । हर्षकाले हर्षा-
भावश्चेति इदं किमित्यर्थः ॥ १८ ॥

शृणु जानकि ! येनेदं क्रमेणाद्यागतं मम ॥ २० ॥

राज्ञा सत्यप्रतिज्ञेन पित्रा दशरथेन वै ।

कैकेय्यै मम माते तु पुरः दत्तो महावरौ ॥ २१ ॥

तयाद्य मम सज्जेऽस्मिन्नभिषेके शृपोद्यते ।

प्रचोदितः स समयो धर्मेण प्रतिनिर्जितः ॥ २२ ॥

चतुर्दश हि वर्षाणि वस्तव्यं दण्डके मया ।

पित्रा मे भरतश्चापि यौवराज्ये नियोजितः ॥ २३ ॥

सोऽहं त्वामागतो द्रष्टुं प्रस्थितो विजनं वनम् ।

विलपन्ती दुःखेन भाषमाणां तत्रभवान् पूज्यस्तातो दशरथः,
अत्रभवत्तत्रभवच्छ्रद्धौ पूज्यार्थौ ॥ १९ ॥

उत्काटाप्रियश्रवणेन सोताया अत्यन्तमोहो माभूदिति विविध-
गुणकीर्त्तनेन सम्बोधयति,—कुलेत्यादि । येन क्रमेण हेतुना इदं प्रजा-
जनमागतं तत् शृणु ॥ २० ॥ २१ ॥

नृपेणोद्यते प्रस्ताविते ममाभिषेके सज्जे सति तयाद्य स समयः
प्राचीनो वरसंकेतः प्रचोदितः प्रवर्त्तितः, तेन प्रवर्त्तनेन राजा धर्मेण
धर्ममार्गेण प्रतिनिर्जितः स्ववशः कृतः ॥ २२ ॥

अस्तु प्रकृते किं आयातं तत्राह,—चतुर्दशेत्यादि । पित्रा वरनिर्जि-
तपितृनियोगेन आद्यवरपालनरूपेण भरतश्च द्वितीयवरपालनरूपपितृ-
नियोगेन यौवराज्ये नियोयितः मयेति शंषः । ज्येष्ठाञ्चां विना तस्य
तस्माभासम्भवात् ॥ २३ ॥

भरतस्य समीपे ते नाहं कथ्यः कदाचन ॥ २४ ॥

अद्विष्टुक्ता हि पुरुषा न सहन्ते परस्तवम् ।

तस्मान्न ते गुणाः कथ्या भरतस्याऽग्रतो मम ॥ २५ ॥

अहं ते नानुवक्तव्यो विशेषेण कदाचन ।

अनुकूलतया शक्यं समीपे तस्य वर्त्तितुम् ॥ २६ ॥

तस्मै दत्तं वृपतिना यौवराज्यं मनातनम् ।

म प्रसाद्यस्त्वया सीते ! वृपतिश्च विशेषतः ॥ २७ ॥

अहञ्चापि प्रतिज्ञां तां गुरोः समनुपालयन् ।

वनमद्यैव यास्यामि स्थिरीभव मनस्विनि ! ॥ २८ ॥

अथ सीताया गृहेऽवस्थितौ सुखजनकबुद्धिरुपदिश्यते भरतस्ये-
त्यादिना,—न कथ्यो न ज्ञावनीयः ॥ २४ ॥

ते प्रसिद्धाः मम गुणाः ॥ २५ ॥

‘अहं तेनानुवक्तव्यो विशेषेण कदाचन’ इति प्राचीनः पाठः कतकेन
दर्शितः । अहमस्मत्स्वरूपं ते त्वया विशेषेण विशिष्य कदाचन कदापि
नानुवक्तव्यः सखोभिर्वाक्ताप्रसङ्गे इति शेषः । भरतस्याग्रत इत्यनु-
कर्षः । तत्र हेतुरनुकूलतयेति । मत्स्वरूपवर्णनञ्च तस्य प्रतिकूलमिति
भावः । ‘नापि त्वं तेन भर्त्तव्या विशेषेण कदाचन’ इति आधुनिकपाठस्तु
न तथा चमत्कारी । विशेषेण न भर्त्तव्या किन्तु बन्धुसाधारण्येनेत्य-
थेऽनुकूलतयेत्युत्तरार्धस्य तथोपयोगाभावात् ॥ २६ ॥

तदनुकूलाचरणं किमर्थमत आह,—तस्मादिति । नृपतिना दण्ड-
रथेन । स त्वया विशेषतः प्रसाद्यः, चो ह्येतौ, यतो नृपतिः ॥ २७ ॥ २८ ॥

याते च मयि कल्याणि ! वनं मुनिनिषेवितम् ।
 व्रतोपवासपरया भवितव्यं * त्वयानघे ! ॥ २८ ॥
 कल्यमुत्थाय देवानां कृत्वा पूजां यथाविधि ।
 वन्दितव्यो दशरथः पिता मम जनेश्वरः ॥ ३० ॥
 माता च मम कौशल्या वृद्धा सन्तापकर्षिता ।
 धर्ममेवाग्रतः कृत्वा त्वत्तः सम्मानमर्हति ॥ ३१ ॥
 वन्दितव्यास्त्वया नित्यं याः शेषा मम मातरः ।
 स्नेहप्रणयसम्भोगैः समा हि मम मातरः ॥ ३२ ॥
 भ्रातृपुत्रसमौ चापि द्रष्टव्यौ च विशेषतः ।
 उभौ भरतशत्रुघ्नौ प्राणैः प्रियतरौ मम ॥ ३३ ॥

याते गते ॥ २८ ॥

कल्यम् उषसि ॥ ३० ॥

त्वयि गते त्वन्मातुर्नमस्कारेण किं फलं सति तु त्वत्प्रातिकूल्या-
 करणे तत् फलमिति चेत्तत्राह,—धर्ममेवाग्रतः कृत्वा धर्मरत्नं तत्फलं
 मुख्यं बुद्धौ कृत्वा तत्सम्मानः कार्य इति भावः ॥ ३१ ॥

स्नेहेन मातृत्वप्रयुक्तेन प्रणयेन प्रकृत्यः स्नेहः प्रणयः सम्भोगः सेवा
 व्यभिचानादिविशेषप्रदानम् ॥ ३२ ॥

* “व्रतोपवासपर्यायैवर्त्तितव्यम्” इति वा पाठः ।

विप्रियच्च न कर्त्तव्यं भरतस्य कदाचन ।

स हि राजा च वैदेहि ! देशस्य च कुलस्य च ॥ ३४ ॥

आराधिता हि शीलेन प्रयत्नेष्वोपसेविताः ।

राजानः सम्प्रसीदन्ति प्रकुप्यन्ति विपर्यये * ॥ ३५ ॥

औरमानपि पुत्रान् हि त्यजन्त्यहितकारिणः ।

समर्थान् प्रतिगृह्णन्ति जनानपि नराधिपाः ॥ ३६ ॥

सा त्वं वसेह कल्याणि ! राज्ञः समनुवर्तिनी ।

भरतस्य रता धर्मं सत्यव्रतपरायणा ॥ ३७ ॥

अहं गमिष्यामि महावनं प्रिये !

त्वया हि वसत्यमिहैव भामिनि ! ।

आत्रा पुत्रेण च समौ । प्राणैः प्राणेभ्यः प्रियतरौ ॥ ३३ ॥ ३४ ॥

विपर्यये शीलादिविपर्यये ॥ ३५ ॥

जनान् प्राकृतान् । सम्बन्धलेशहीनानिति यावत् ॥ ३६ ॥ ३७ ॥

यथा कस्यचिन्मद्वचसो व्यलीकं व्यलीकत्वम् अन्वतत्वं न कुरुषे तथे-

* “सृशन्निव गजो हन्ति जिघ्रन्निव भुजङ्गमः ।

स्मयन्निव वृषो हन्ति मानयन्निव दुर्जनः” ॥

इति वा पाठः ।

यथा बलीकं कुरुषे न कस्यचित्

तथा त्वया कार्यमिदं वचो मम ॥ ३८ ॥

इत्यार्षे रामायणे वाल्मीकीये अयोध्याकाण्डे

सीतासमक्षं रामस्य वनगमनप्रस्तावो

नाम षड्विंशः सर्गः ॥ २६ ॥

दमपि मे वचः कार्यम् अनुष्ठेयमित्यर्थः । वचसोऽनृतत्वकरणं चानुष्ठाने
भवति ॥ ३८ ॥

इति रामाभिरामे श्रीरामीये रामायणतिलके

अयोध्याकाण्डे षड्विंशः सर्गः ॥ २६ ॥

सप्तविंशः सर्गः ।

एवमुक्ता तु वैदेही प्रियार्हा प्रियवादिनी ।
प्रणयादेव संकुद्धा भर्तारमिदमब्रवीत् ॥ १ ॥
किमिदं भाषसे राम ! वाक्यं लघुतया ध्रुवम् ।
त्वया यदपहास्यं मे श्रुत्वा नरवरोत्तम ! ॥ २ ॥
वीराणां राजपुत्राणां शस्त्रास्त्रविदुषां वृष ! ।
अनर्हमयशस्यञ्च न श्रोतव्यं त्वयेरितम् ॥ ३ ॥
आर्यपुत्र ! पिता माता भ्राता पुत्रस्तथा स्नुषा ।
स्वानि पुण्यानि भुञ्जानाः स्वं स्वं भाग्यमुपासते ॥ ४ ॥

एवं रामेण गृहवासे नियुक्ता ममापि वनवास एव धर्मतो न्याय-
प्राप्त इति सीताह, —एवमित्यादि । प्रणयात् स्नेहादेव संकुद्धा कथं
मम पृथक्स्थितिमादिशतीत्यमर्षवती ॥ १ ॥

स एवामर्षो दर्शते,—किमिति । लघुतया मयि क्षुब्धत्वावलम्बनेन
इदं किं भाषसे । किञ्च हे नरवरोत्तम ! त्वया यदुक्तं तच्छ्रुत्वा मे
मम अपहास्यम् अतिशयितो हासो जायते ॥ २ ॥

यत् त्वयेरितं तत् वीराणाम् अनर्हमयशस्यश्चातो न श्रोतव्यं श्रोतु-
मयोग्यम् ॥ ३ ॥

कुत एवं तत्राह,—आर्यपुत्रेत्यादि । पित्रादयः स्वानि पुण्यानि

भर्तुर्भाग्यं तु नार्थ्यका प्राप्नोति पुरुषर्षभ^१ ।
 अतथैवाहमादिष्टा वने वस्तव्यमित्यपि ॥ ५ ॥
 न पिता नात्मजो नात्मा न माता न सखीजनः ।
 इह प्रेत्य च नारीणां पतिरेको गतिः सदा ॥ ६ ॥
 यदि त्वं प्रस्थितो दुर्गं वनमद्यैव राघव ! ।
 अग्रतस्ते गमिष्यामि मृद्नन्ती कुशकण्टकान् ॥ ७ ॥
 इक्ष्मारोषो बहिष्कृत्य पीतशेषमिवोदकम् ।
 नय मां वीर ! विम्लब्धः पापं मयि न विद्यते । ८ ॥

स्वस्य कर्मफलानि भुञ्जानाः स्वं स्वं भाग्यं स्वानुष्ठितं कर्मवोपासते
 उपजीवन्ति । न पुत्राद्यनुष्ठितं तत्र तेषां सहाधिकाराभावात् ॥ ४ ॥

एका नारी तु भर्ता सहाधिकारात् भर्तुर्भाग्यं भर्तुर्नुष्ठितं कर्म-
 फलं प्राप्नोति अतस्तत्र वनवासादेशेनैव त्वत्पितृभ्यां सर्वकर्मणि
 सहाधिकारादहमपि वने वस्तव्यमित्यादिष्टैव, तथैव ममापि गुरुत्वात्
 स आदेशानुक्लङ्घ्य एवेति भावः ॥ ५ ॥

यदेवमतो न पित्रादिरिह लोके प्रेत्य परलोके च नारीणां गतिः,
 किन्तु एकः पतिरेव सदा गतिः ॥ ६ ॥

अतो यदि त्वमिति । मृद्नन्ती * कुशेत्यनेन पद्मग्रामेव गमिष्या-
 मीति न च ते दुःखं दास्यामीति च ध्वनितम् ॥ ७ ॥

स्त्रिया वनगमनसाहसं कथमित्युच्यन्तिरीर्या तां स्ववाक्योक्लङ्घनेन

* मर्दयन्ती ।

प्रासादाग्रैर्विमानैर्वा वैहायसगतेन वा ।

अथोऽस्यागता भर्तुः पादच्छाया विशिष्यते ॥ ८ ॥

अनुशिष्टास्मि मात्रा च पित्रा च विविधाश्च यम् ।

रोधञ्चो, बहिष्कृत्य त्यक्त्वा विसृज्य निःशङ्को गानय । तत्र हेतुगर्भं विशेषणं वारंति । स्ववीरत्वस्य लोके ख्यापनाय अन्यथा कुतस्तत्-
ख्यातिरिति ध्वनिरत्र । त्यागप्रयोजकं पापञ्च मांय न विद्यते । ननु
भुक्तभोग्या त्वया वने किं प्रयोजनमत आह,—भुक्तशेषमुदकमिव,
यथा दुष्प्रापपानोयकान्तरयाधिना पीतशेषं कमण्डलुनिष्ठमुदकमवश्य-
मेयमेव, तथाहमपि त्वया नयेव तरुणत्वादिति गुह्यहासोक्तिः ॥ ८ ॥

अतोऽपि मे वनगमनमेवाचितमित्याह,—प्रासादाग्रे स्थितापेक्ष-
येति शेषः । विमानैर्वा वैहायसगतेन वा आकाशगमनेन उपलब्धि-
ताणिमाद्यष्टसिद्धिपेक्षयेति शेषः । सर्वावस्थागताभर्तुः अपीति शेषः ।
'विष्णोरभक्तिकावस्था सर्वावस्थेति गीयते' इत्यभिधानात् तां गतस्या-
तएव आ ईषद्भर्तुः भर्तुःरित्यन्तमेकं पदम् । अथवा पृथक्पदे श्रुत्युक्त-
धर्माननुष्ठानरूपां तां गतापीति योजना । सकलभर्तृधर्मरहितस्यापि
पत्युः पादच्छाया पादसेवनमेवेतरधर्मपेक्षया स्त्रिया विशिष्यते
अधिकं भवति । अतिस्मृत्योः सर्वधर्मपरित्यागेन भर्तृसेवाया एव
स्त्रीणां नित्यत्वबोधनादिति भावः । ततोयात्रयमपि पञ्चमर्थः । प्रासादाग्रेभ्यः
स्वसर्गस्थितविमानेभ्यः वैहायसगमनोपलब्धिताणिमाद्यष्टसम्बन्धिगमनात्
वा सर्वावस्थागता दुरवस्थापन्नापि भर्तुः पादच्छाया पादसेवा विशि-
ष्यते अधिक्ता भवति इति वा ॥ ८ ॥

नास्मि संप्रतिवक्तव्या वर्त्तितव्यं यथा मया ॥ १० ॥
 अहं दुर्गं गमिष्यामि वनं पुरुषवर्जितम् ।
 नानामृगगणाकीर्णं शार्दूलगणलेखितम् ॥ ११ ॥
 सुखं वने निवर्ष्यामि यथैव भवने पितुः ।
 अचिन्तयन्ती वीन् लोकान् चिन्तयन्ती पतिव्रतम् ॥ १२ ॥
 शुश्रूषमाणा ते नित्यं नियता ब्रह्मचारिणी ।
 सह रंस्ये त्वया वीर ! वनेषु मधुगन्धिषु ॥ १३ ॥
 त्वं हि कर्तुं वने शक्तो राम ! संपरिपालनम् ।
 अन्यस्यापि जनस्येह किं पुनर्मम मानद ! ॥ १४ ॥
 माहं त्वया गमिष्यामि वनमद्य न संशयः ।
 नाहं शक्या महाभाग ! निवर्त्तयितुमुद्यता ॥ १५ ॥

मद्रूपदेशोऽप्येवमेवेत्याह,—अनुशिष्टेत्यादि । विविधाश्रयम् ।
 नानाविधावस्थभर्तृनित्याश्रयमनुशिष्टास्मि । अतो भर्त्तरि मया दत्तो-
 पदिष्टं वर्त्तितव्यं तथा संप्रति नो वक्तव्यास्मि नोपदेष्टव्यास्मि ॥ १० ॥
 यदेवमतोऽहमिति । गमिष्यामि त्वद्रमनमन्विति शेषः ॥ ११ ॥
 वीन् लोकान् अचिन्तयन्ती त्रैलोक्यस्वर्गमप्यगमयन्ती । पतिव्रतं
 यथा सह वासरूपं व्रतम् । चिन्तयन्ती अपेक्षमाणा । ब्रह्मचारिणी
 तपस्वरणशीला । नियता त्वदुपदिष्टनियमसुक्ता । मधुगन्धिषु मकरन्द
 सुरभिषु ॥ १२ ॥ १३ ॥

अन्यस्यापि जनस्य जीवममूहस्य ॥ १४ ॥

फलमूलाशना नित्यं भविष्यामि न संशयः ।

न ते दुःखं करिष्यामि निवसन्ती त्वया सदा * ॥ १६ ॥

अग्रतस्ते गमिष्यामि भोक्ष्येभक्तवति त्वयि ।

इच्छामि सरितः † शैलान् पत्न्यानि सरांसि च ॥ १७ ॥

द्रष्टुं सर्वत्र निर्भीता त्वया नाथेन धीमता ।

हंसकारण्डाकीर्णाः पद्मिनीः साधुपुष्पिताः ॥ १८ ॥

इच्छेयं सुखिनी द्रष्टुं त्वया वीरेण सङ्गता ।

अभिषेकं करिष्यामि तासु नित्यमनुव्रता ॥ १९ ॥

सह त्वया विशालाक्ष † रंस्ये परमनन्दिनी ।

निवर्त्तयितुं शक्या न्यायप्रामाण्यगमनत्वात् त्वच्छक्तिरूपत्वादिति
गूढोऽभिप्रायः । उद्यता वनं गन्तुमिति शेषः ॥ १५ ॥

दुःखं न करिष्यामि विशिष्टाद्गपानादीच्छेति शेषः । त्वया सह
शक्तिरूपत्वात् सदा वसन्ती दुःखमयकार्य्यापि यथापूर्वं न कदापि दुःखं
कृतवती एवमग्रेऽपि न करिष्यामीति भावः ॥ १६ ॥

सरांसि चेत्यस्य द्रष्टुमित्यनेनान्वयः ॥ १७ ॥

कारण्डवाः जलकुक्कुटाः ॥ १८ ॥

अभिषेकं करिष्यामि तासु पद्मिनीषु इति शेषः ॥ १९ ॥

* “सह” इति वा पाठः ।

† “परितः” इति वा पाठः ।

एवं वर्षसहस्राणि शतं वापि त्वया सह । २० ॥

व्यतिक्रमं न वेत्स्यामि स्वर्गोऽपि हि न मे मतः ।

स्वर्गेऽपि च विना वामो भविता यदि राघव ! ।

त्वया विना * नरव्याघ्र ! नाहं तदपि रोचये । २१ ॥

अहं गमिष्यामि वनं सुदुर्गमं

मृगायुतं वानरवारणैश्च ।

वने निवस्यामि यथा पितृगृहे

तवैव पादावुपगृह्य सम्मता ॥ २२ ॥

अनन्यभावमनुरक्तचेतसं

त्वया वियुक्तां मरणाय निश्चिताम् ।

नयस्व मां साधु कुरुष्व याचना-

न्नातो मया ते गुरुता भविष्यति ॥ २३ ॥

यर्षसहस्राणि शतं वा त्वया सह वसन्ती व्यतिक्रमं वनवास-
दुःखं न वेत्स्यामि किन्तु क्षणमिव तावन्तं कालं नेष्यामीति भावः ।
स्वर्गोऽपि न मे मतः त्वया विनेति शेषः । तदेव विवृणोति स्वर्गेऽपि
चेति ॥ २० ॥ २१ ॥

मृगैरायुतं मृगैरासमन्ताद्युतं युक्तं वानरवारणैश्च युक्तमिति शेषः ।
सम्मता तवेति शेषः । त्वदाज्ञानुवर्तिनीति यावत् ॥ २२ ॥

त्वया वियुक्तामित्यादि । त्वद्वियोगे मरणविषयनिश्चितमतिं

* “मम” इति वा पाठः ।

तथा ब्रवाणामपि धर्मवत्सलां
 न च स्म सीतां वृत्रो निनीषति ।
 उवाच चैनां बद्ध सन्निवर्त्तने
 वने निवासस्य च दुःखितां प्रति ॥ २४ ॥

इत्यार्षे रामायणे वाल्मीकीये अयोध्याकाण्डे
 सीताया वनगमनप्रस्तावो नाम सप्त-
 विंशः सर्गः ॥ २७ ॥

याचनां मामिकां वनानुगमनयाचनां साधु कुरुष्व चरितार्थां सम्पादय
 मया क्रियमाणादतोऽनुगमनात्ते गुरुता भारो न भविष्यति ॥ २३ ॥
 तथान्वाययुक्तं न निनीषति स्म न नेतुमेच्छत् । अतएवास्या निव-
 र्त्तने निवर्त्तनरूपप्रयोजननिमित्तं वनवासस्य दुःखतां दुःखजनकतां
 प्रति सत् सम्भवत् बद्ध हेतुजातमुवाचेत्यर्थः ॥ २४ ॥

इति रामाभिरामे श्रीरामीये रामायणतिलके
 अयोध्याकाण्डे सप्तविंशः सर्गः ॥ २७ ॥

अष्टाविंशः सर्गः ।

- ११७ -

स एवं ब्रुवतीं भीतां धर्मज्ञां धर्मव्रजलः ।
न नेतुं कुरुते बुद्धिं वने दुःखानि चिन्तयन् ॥ १ ॥
मान्त्वयित्वा ततस्तां तु बाष्पदूषितलोचनाम् ।
निवर्त्तनार्थं धर्मात्मा वाक्यमेतदुवाच ह ॥ २ ॥
भीते ! महाकुलीनासि धर्मे च निरता मदा ।
इहाचरस्व धर्मं त्वं यथा मे मनसः सुखम् ॥ ३ ॥
भीते ! यथा त्वां वक्ष्यामि तथा कार्यं त्वयाबले ! ।
वने दोषा हि बहवो व्रतस्तान्निबोध मे ॥ ४ ॥
भीते ! विमुह्यतामेषा वनवामकृता मतिः ।
वज्रदोषं हि कान्तारं वनमित्यभिधीयते ॥ ५ ॥

स इति । न नेतुं कुरुते बुद्धिं न नेतुं कुरुत इव ॥ १ ॥ २ ॥
महाकुलीनेत्याद्युक्तिः स्ववाक्याङ्गीकारप्रयोजना । इहैव स्थित्वा
यथा मे मनसः सुखं भवति तथा मदगमनमुद्दिश्य स्वधर्मं चर
धर्ममेवाचर ॥ ३ ॥

हि यतो वने बहवो दोषाः क्लेशा यतो मदुक्तं कार्यमित्य-
न्वयः ॥ ४ ॥

हितबुद्ध्या खनु वचो मयैतदभिधीयते ।

सदा सुखं न जानामि दुःखमेव सदा वनम् ॥ ६ ॥

गिरिनिर्भरसम्भूता गिरिनिर्दरिवासिनाम् ।

सिंहानां निनदा दुःखाः श्रोतुं दुःखमतो वनम् ॥ ७ ॥

क्रीडमानाश्च विस्मया मत्ताः शून्ये तथा मृगाः ।

दृष्ट्वा समभिवर्तन्ते सीते ! दुःखमतो वनम् ॥ ८ ॥

सग्रहाः सरित्यैव पङ्कवत्यः सुदुस्तराः ।

मत्तैरपि गजैर्नित्यमतो दुःखतरं वनम् ॥ ९ ॥

कान्तारं गहनत्वात् दुष्प्रवेशं वनं बह्वेधमित्यभिधीयत इति योजना । सीते इति कलत्रनामग्रहणमपि दुःखाकुलचित्तत्वनाटनेन न दोषाय ॥ ५ ॥

हितबुद्ध्या एतदभिधीयते न तु त्वद्भ्रष्टादिप्रयासोपाधिनेत्यर्थः । सदा सर्वकाले सुखं वने नास्ति सुखं सुखदं न भवति किन्तु दुःखं दुःखदमेवेत्येव जानामि निश्चिनोमि ॥ ६ ॥

गिरिनिर्भरा गिरिनद्यस्तन्निर्देः सम्भूताः प्रभूताः गिरिनिर्दरिवासिनां सिंहानां निनदाः श्रोतुं दुःखाय अतो वनं दुःखं दुःखजनकम् ॥ ७ ॥

विस्मयाः निःशङ्काः दृष्ट्वा मनुष्यं दृष्ट्वा समभिवर्तन्ते हन्तुं सम्मुखमायान्ति ॥ ८ ॥

सग्राहकत्वं पङ्कवत्वञ्च दुस्तरत्वे हेतुः । नित्यं गजैरित्यस्य शुक्तमिति शेषः ॥ ९ ॥

सताकण्टकसङ्कीर्णाः कृकवाकूपनादिताः ।

निरपाश्च सुदुःखाश्च मार्गा दुःखमतो वनम् ॥ १० ॥

सुष्यते पर्णशय्यासु स्वयंभद्रासु भूतले ।

रात्रिषु अमखिन्नेन तस्मादुःखमतो * वनम् ॥ ११ ॥

अहोरात्रञ्च मन्तोषः कर्त्तव्यो नियतात्मना ।

फलैर्दृष्ट्वावपतितैः सीते ! दुःखमतो वनम् ॥ १२ ॥

उपवासश्च कर्त्तव्यो यथाप्राग्नेन मैथिलि ।

जटाभारश्च कर्त्तव्यो वल्कलाम्बरधारणम् † ॥ १३ ॥

देवतानां पिष्टृणाञ्च कर्त्तव्यं विधिपूर्वकम् ।

कृकवाकुर्वनकुक्कुटः, सरट इत्यन्य । निरपाः निर्गतादकाः ।

ऋक्पूरिष्यप्समासान्तः ॥ १० ॥

स्वयंभद्रासु स्वयंपतितश्रीर्णपर्णमयशय्यास्त्रिति यावत् । अम-
खिन्नेन दिवाफलाद्यानयनअमखिन्नेन सुष्यते वनवासिना जनेनेति
श्लेषः । तेन तवापि स अमस्तदेव शयनं चेति सममेवेति ध्वनितम् ॥ ११ ॥

दृष्ट्वावपतितैः लुप्तेभ्यः स्वयमेव पतितैः । अहोरात्रं प्रातः-
सायम् ॥ १२ ॥

यथाप्राग्नेन यथाबलानुसारेण केशसंस्काराभावाज्जटाभारकर-
णम् ॥ १३ ॥

* “दुःखतरम्” इति वा पाठः ।

† “धारिणा” इति वा पाठः ।

प्राप्तानामतिथीनाञ्च नित्यशः प्रतिपूजनम् ॥ १४ ॥
 कार्यस्त्रिरभिषेकश्च काले काले च नित्यशः ।
 चरतां नियमेनैव तस्माद्दुःखतरं वनम् ॥ १५ ॥
 उपहारश्च कर्त्तव्यः कुसुमैः स्वयमाहृतैः ।
 आर्षेण विधिना वेद्यां सीते ! दुःखमतो वनम् ॥ १६ ॥
 यथालब्धेन कर्त्तव्यः सन्तोषस्तेन मैथिलि ! ।
 यथाहारैर्वनचरैः सीते ! दुःखमतो वनम् ॥ १७ ॥
 अतीववातस्तिमिरं बुभुक्षा चास्ति नित्यशः ।
 भयानि च महान्धत्र अतो दुःखतरं वनम् ॥ १८ ॥
 सरीसृपाश्च बहवो बद्धरूपाश्च भामिनि ! ।
 चरन्ति पथि ते दर्पात्ततो दुःखतरं वनम् ॥ १९ ॥

प्रतिपूजनं कार्यं तेन तदर्थसामग्रीसम्पादनक्षेपे ध्वनितः ॥ १४ ॥
 काले काले प्रातःकालादौ नियमेन चरतां कालक्षेपं कुर्वतां
 त्रिरभिषेकः कार्यः त्रिषवणस्नानं कर्त्तव्यमित्यर्थः ॥ १५ ॥
 उपहारः पूजा आर्षा विधिरुक्तादिवृत्तिः वेद्यामित्यनेन तत्करणं
 दुःखं ध्वनितम् ॥ १६ ॥

तेन वन्यपदार्थेन यथाहारैः यथालब्धाहारैः ॥ १७ ॥

तिमिरं रात्रिष्विति शेषः ॥ १८ ॥

बद्धरूपाः सरीसृपाः सन्ति ते च मार्गमध्ये दर्पाच्चरन्ति ॥ १९ ॥

* “यथाहारैः” इति वा पाठः ।

नदीनिलयनाः सर्पा नदीकुटिलगामिनः ।
 तिष्ठन्त्यावृत्य पन्थानमतो दुःखतरं वनम् ॥ २० ॥
 पतङ्गा वृश्चिकाः कीटा दंशाश्च मशकैः सह ।
 बाधन्ते नित्यमबले । सर्वे दुःखमतो वनम् ॥ २१ ॥
 द्रुमाः कण्टकिनश्चैव कुशाः काशाश्च भामिनि ! ।
 वने व्याकुलशाखायास्तेन दुःखमतो वनम् ॥ २२ ॥
 कायक्रीडाश्च बहवो भयानि विविधानि च ।
 अरण्यवासे वसतो दुःखमेव मदा वनम् ॥ २३ ॥
 क्रोधलोभौ विमोक्तयौ कर्त्तव्या तपसे मतिः ।
 न भेतव्यञ्च भेतव्यं दुःखं नित्यमतो वनम् ॥ २४ ॥
 तदलं ते वनं गत्वा जेमं न हि वनं तव ।
 विमृशन्निव * पश्यामि बृजदोषकरं वनम् ॥ २५ ॥

निलयनं वासस्थानं नदीवत्कुटिलगतयः ॥ २० ॥
 अबले इत्यनेन तन्निवारणासामर्थ्यं ध्वनितम् ॥ २१ ॥
 व्याकुलशाखायत्वं यथायोगं द्रुमेषु कुशकाशयोश्च बोध्यम् ॥ २२ ॥ २३ ॥
 भेतव्ये भेतव्यविषये ॥ २४ ॥
 अलं गत्वा न गन्तव्यमित्यर्थः । विमृशन्दीपान्विचारयन् तान्दीपा-
 निदृश्योऽपि पश्यामीवाता बृजदोषकरं वनमिति ब्रवीमीति शेषः ॥ २५ ॥

* “इह” इति वा पाठः ।

वनन्तु नेतुं न कृता मतिर्यदा
 बभूव रामेण तदा महात्मना ।
 न तस्य सीता वचनं चकार तं
 ततोऽब्रवीद्राममिदं सुदुःखिता ॥ २६ ॥

इत्यार्षे रामायणे वाल्मीकीये अयोध्याकाण्डे
 वनदोषकीर्तनं नाम अष्टा-
 विंशः सर्गः ॥ २८ ॥

रामेण यदा वने नेतुं मतिर्न कृता बभूव तदा सीता तस्य वचनं
 न चकार नाङ्गीचकार ततो हेतोःिदमब्रवीत् ॥ २६ ॥

इति रामाभिरामे श्रीरामोये रामायणतिलके
 अयोध्याकाण्डे अष्टाविंशः सर्गः ॥ २८ ॥

एकोनविंशः सर्गः ।

एतत्तु वचनं श्रुत्वा मीता रामस्य दुःखिता ।
 प्रसक्ताशुमुखी मन्दमिदं वचनमब्रवीत् ॥ १ ॥
 ये त्वया कीर्त्तिता दोषा वने वस्तव्यतां प्रति ।
 गुणानित्येव तान्विद्धि तव स्नेहपुरस्कृता ॥ २ ॥
 मृगाः भिन्ना गजाश्चैव शार्दूलाः शरभास्तथा ।
 चमराः सृमराश्चैव ये चान्ये वनचारिणः ॥ ३ ॥
 अदृष्टपूर्वरूपत्वात्सर्वे ते तव राघव ! ।
 रूपं दृष्ट्वापसर्पेयुस्तव सर्वे हि बिभ्यति ॥ ४ ॥

एतदिति ॥ १ ॥

वने वस्तव्यतां वासं प्रति त्वया ये दोषाः कीर्त्तितास्ताभ्यां प्रति
 गुणानेव विद्धि यतोऽहं तव स्नेहेन पुरस्कृता त्वमिच्छस्ते हविषया ।
 अनेन त्वत्स्नेहविषयस्य दोषपदार्था न कोऽपीति भावः । यद्वा यतस्त्व-
 द्विषयकस्नेहेनाग्रग्रा इत्यर्थः ॥ २ ॥

तदेवाह,—मृगा इत्यादि ॥ ३ ॥

अदृष्टपूर्वं तावकं रूपं येषां तत्त्वात् । रूपं दृष्टेति । स्थाने हृषि-
 केश तव प्रकीर्त्येति न्यायाद्येषामन्यकर्तृकत्वत्स्मरणेन भयं तेषां साक्षा-

त्वया च सह गन्तव्यं मया गुरुजनाज्ञया ।
 त्वद्वियोगेन मे राम ! त्यक्तव्यमिह जीवितम् ॥ ५ ॥
 न हि मां त्वत्समीपस्थामपि शक्रोऽपि राघव ! ।
 सुराणाभीयरः शक्तः प्रधर्षयितुमोजसा ॥ ६ ॥
 पतिहीना तु या नारी न सा शक्यति जीवितुम् ।
 काममेवंविधं राम ! त्वया मम निर्दिशतम् ॥ ७ ॥
 अथापि च महाप्राज्ञ ! ब्राह्मणानां मया श्रुतम् ।
 पुरा पितृगृहे सत्यं वस्तव्यं किञ्च मे वने ॥ ८ ॥

त्वद्दर्शने भयमिति अर्थसिद्धिमिति ध्वनितम् । तव सर्वं हि बिभ्यति ।
 अनेन यद्वीषोदेति सूर्य इत्यर्थो ध्वनितः ॥ ४ ॥

गुरुजनाज्ञया इयं सीता मम सुता क्रायेवानुगता सदेति सूचितम् ।
 पित्राद्याज्ञया उक्तरोत्या त्वत्पित्राद्याज्ञया । त्वद्वियोगेन हेतुना ॥ ५ ॥
 आद्योपनिर्लोकितो ॥ ६ ॥

एवंविधं पतिहीनाया जीवनमशक्यमित्येवं रूपं त्वया दर्शितं
 भरतानुकूलतयात्र वासस्थित्युपदेशेनातोऽहं त्वया सह यास्यामि त्वदुप-
 दिष्टभरतानुकूल्येन स्थातुमशक्यत्वादिति भावः । केचित्तु एवंविधं
 वनवासदुःखं कामं त्वया मम दर्शितं यद्यपि तथापि तादृशवने पति-
 हीना प्रबलभर्तृहीना न जीवितुं शक्यति नतु मादृशी प्रबलभर्तृकेति
 अहं वनं यास्याम्येवेति भाव इत्याहुः ॥ ७ ॥

अथापि वनस्य सदोषत्वोऽपि वने त्वया वस्तव्यं किञ्चेति ब्राह्मणानां

लक्ष्मिभ्यो द्विजातिभ्यः श्रुत्वाहं वचनं गृहे ।

वनवासकृतोत्साहा नित्यमेव महाबल ! ॥ ८ ॥

आदेशो वनवासस्य प्राप्तव्यः स मया किल ।

सा त्वया सह भर्ताहं * यात्रामि प्रिय नान्यथा ॥ १० ॥

कृतादेशा भविष्यामि गमिष्यामि सह त्वया ।

कालश्चायं समुत्पन्नः सत्यवाक् भवतु द्विजः ॥ ११ ॥

सद्यं वचनं पूर्वं पितृगृहे निवसन्त्या मया अतमतोऽवश्यंभावित्वात्मसं
वनवासस्य न दोषगगनेति भावः ॥ ८ ॥

तदेव पनर्दृश्यति, —लक्ष्मिभ्य इति । सामुद्रिकलक्षणविज्ञः
वचनं वृनवाससम्पादकलक्षणसत्ताविषयकं वचनं नित्यमेव इतः
प्रागपि ॥ ८ ॥

स वनवासस्यादेशः ब्राह्मणोक्तो मया प्राप्तव्यः किल भाविनोऽ-
न्यथाभावाभावात् तस्मात्त्वया सह यास्यामि । इदमन्यथा न कथ-
मप्यन्यथा न भविष्यतीत्यर्थः । अत्राज्ञापर्यायादेशशब्देन ब्राह्मणो-
क्तिस्त्वदाज्ञैव तव सर्वान्तर्यामित्वादिति सूचितम् । किञ्चावतारकरणा-
समयकालिकोऽयं तवादेशोऽद्यतनरात्रिशेषकालिकश्चादेश इति ध्वनि-
तम् ॥ १० ॥

तदेवाह,—कृतादेशा अनुष्ठिताज्ञा । अन्यथा प्रतिज्ञाताचरणा-
भावे दोषाभावो ममापि तवेव स्यादिति भावः । अतस्त्वया सह

* “तत्राहम्” इति वा पाठः ।

वनवासो हि जानामि दुःखानि बद्धधा किल ।

प्राप्यन्ते नियतं वीर ! पुरुषैरुक्ततात्मभिः ॥ १२ ॥

कन्यया च पितुर्गेहे वनवासः श्रुतो मया ।

भिक्षिण्याः शमवृत्ताया * मम मातुरिहाग्रतः ॥ १३ ॥

प्रसादितश्च वै पूर्वं त्वं मे बद्धतिथं प्रभो ! ।

गमनं वनवासस्य काङ्क्षितं हि सह त्वया ॥ १४ ॥

गमिष्यामि । समुत्पन्नः संप्राप्तः पूर्वकल्पितवनवासस्येति शेषः । द्विज इति जात्यभिप्रायेण । अत्र द्विजपदेन रावणोऽपि । यत् श्वेतद्वीपे तेनोक्तं लक्ष्मोनिमित्तं त्वत्तो मे बधोऽस्त्विति तत्सत्यं भवत्वित्यपि गूढं सूचितम् ॥ ११ ॥

इति तात्त्विकमर्थमुक्त्वा पुनर्लोकानुसारं ग्राह्यं,—वनेत्यादि । द्विरे-
वार्थं किलेति निश्चये । वनवासो बद्धधा दुःखानि सन्तीति निश्चितं
जानामि तेषां तथापि तान्युक्ततात्मभिरजितेन्द्रियः पुरुषैः स्त्रीसहितवशात्
प्राप्यन्ते । अत्र पुरुषप्रकरणाभिव्यक्तिस्तथापि सा बुद्धिर्वनवास-
दुःखं दृष्ट्वा न निवर्त्तनीयेति ध्वनयितुम् ॥ १२ ॥

ननु लक्ष्मणज्ञानां भ्रमो भवेत् तत्राह,—कन्यया चेति । भिक्षिण्याः
शमवृत्तायाः शमवदाचारायास्तापस्याः तपोयुक्तत्वेन तस्या भ्रमो न
सम्भवतीति भावः अत्रत्यमिहेत्युत्तरश्लोकान्वयि ॥ १३ ॥

इह,—अस्मिन् गृहे पूर्वमेव त्वं मे मया बद्धतिथं बद्धवारं वन-

* “माधुवृत्ताय” इति वा पाठः ।

कृतक्षणाहं भद्रन्ते गमनं प्रति राधव ! ।

वनवामस्य शूरस्य मम चर्या हि रोचते ॥ १५ ॥

शुद्धात्मन् ! प्रेमभावाद्भि भविष्यामि विकल्पाघा ।

भर्तारमनुगच्छन्ती भर्ता हि मम दैवतम् ॥ १६ ॥

प्रेत्यभावे हि कल्याणः सङ्गमो मे मदा * त्वया ।

श्रुतिर्हि श्रूयते पुण्या ब्राह्मणानां यशस्विनाम् ॥ १७ ॥

इहलोके च पितृभिर्या स्त्री यस्य महाबल ! ।

वाससा लीलायं वनगमनं प्रति प्रसादितः अतस्त्वया सह वनगमनं
मे काङ्क्षितं हि निश्चयेन इति जानीहीति शेषः ॥ १४ ॥

हे राधव ! ते भद्रम् अहं गमनं प्रति कृतक्षणास्मि कृतानुमति-
कास्मि वने वासो यस्य तादृशस्य शूरस्य तव चर्या शुश्रूषा मम रोचते
हि तादृशस्य शूरस्य तव चर्या रक्षोबधादिरूपा मम रोचते तत्सम्बन्धेनैव
शोभते सम्पद्यते हि यत इति गूढम् ॥ १५ ॥

प्रेमभावाद्भर्तारमनुगच्छन्ती विकल्पाघा भविष्यामीदृशान्वयः त्वया
विनात्र स्थितौ हि लोकः कल्पाघं सम्भावयिष्यतीति भावः ॥ १६ ॥

प्रेत्यभावे मृत्वा शरीरान्तरपरिग्रहेऽपि परलोकं गच्छतीति यावत् ।
त्वया सह सङ्गमः कल्याणः दिव्यमुखहेतुः अत इह सङ्गमस्य कल्याणत्वं
कैमुतिकन्यायसिद्धिमिति भावः । प्रेत्यसङ्गमसत्त्वे मानमाह,—ब्राह्मणानां
मुखात्पुण्या किल श्रुतिर्यत उक्तार्थप्रतिपादिका श्रूयते ॥ १७ ॥

* “सह त्वया” इति वा पाठः ।

अद्भिर्दत्ता स्वधर्मेण प्रेत्यभावेऽपि तस्य सा ॥ १८ ॥

एवमस्मात् स्वकां नारीं सुवृत्तां हि पतिव्रताम् ।

नाभिरोचयते नेतुं त्वं मां केनेह * हेतुता ॥ १९ ॥

भक्ता पतिव्रतां दीनां मां समां सुखदुःखयोः ।

नेतुमर्हमि काकुत्स्थ ! समानसुखदुःखिनीम् ॥ २० ॥

यदि मां दुःखितामेवं वनं नेतुं न चेच्छमि ।

त्रिषमग्निं जलं बाहमास्थस्ये मृत्युकारणात् ॥ २१ ॥

एवं बह्विधं तं सा याचते गमनं प्रति ।

नाशुमेने महाबाहुतां नेतुं विजनं वनम् ॥ २२ ॥

तां श्रुतिं पठति,—इहेति । या स्त्री पित्रभिः पित्रपितामहमात्रा-
दिभिर्यस्याङ्गिः स्वधर्मेण स्वस्वजातीयकन्यादानधर्मेण दत्ता सा इह-
लोके च तस्यैव प्रेत्यभावेऽपि तस्यैव भवतीति ॥ १८ ॥

एवं श्रुतिन्यायतो नित्यमम्बन्धे सतीत्यर्थः । अस्मान्नगरात् स्वकां
स्वीयां सुवृत्तामित्यस्य विवरणं पतिव्रतामिति ॥ १९ ॥

सुखदुःखयोः समाम् । अस्यैव विवरणं समानसुखदुःखिनीम् ।
नेतुं वनमिति शेषः ॥ २० ॥

न चेच्छमि नैवेच्छसीत्यर्थः ॥ २१ ॥

(याचते अयाचत) अनन्यमतौ हेतुर्विजनत्वं श्रुश्रूप्रभृतिरक्षकजन-
रहितत्वम् ॥ २२ ॥

* “केनैव” इति वा पाठः ।

एवमुक्त्वा तु सा चिन्तां मैथिली समुपागता ।

स्नापयन्ती च गामुष्णैः* रशुभिर्नयनच्युतैः ॥ २३ ॥

चिन्तयन्तीं तदा तान् निवर्त्तयितुमात्मवान् ।

क्रोधाविष्टान् वैदेहीं काकुत्स्थो बह्व्र मान्वयन् ॥ २४ ॥

इत्यार्षे रामायणे वाल्मीकीये अयोध्याकाण्डे

सीताया वनगमनप्रस्तावो नाम

एकोनत्रिंशः सर्गः ॥ २८ ॥

एवमुक्त्वा अननुमतिबोधकवाक्यमुक्त्वा स्नापयन्तीवैद्युत्प्रया तस्या
अपि वान्तवदुःखाभावो ध्वनितः । रामवाक्यस्य नाश्रितया ज्ञानात्
॥ २३ ॥

सान्वयन् सान्ववाक्यान्यवाचेत्यर्थः ॥ २४ ॥

इति रामाभिरामे श्रीरामाये रामायणतिलके

अयोध्याकाण्डे एकोनत्रिंशः सर्गः ॥ २८ ॥

* “स्नापयन्ती कुचावुष्णैः” इति वा पाठः ।

त्रिंशः सर्गः ।

— २४१ —

सान्त्वयमाना तु रामेण मैथिली जनकात्मजा ।

वनवासनिमित्तार्थं भर्तारमिदमब्रवीत् ॥ १ ॥

मा तमुत्तमसंविग्ना सीता विपुलवत्सलम् ।

प्रणयाच्चाभिमानाच्च परिचिन्नेप राघवम् ॥ २ ॥

किं त्वाऽमन्यत वैदेहः पिता मे मिथिलाधिपः ।

राम ! जामातरं प्राप्य स्त्रियं पुरुषविग्रहम् ॥ ३ ॥

अवृतं वत लोकोऽयमज्ञानाद्यदि वक्ष्यति ।

तेजो नास्ति परं रामे तपतीव दिवाकरे ॥ ४ ॥

वनवासनिमित्तार्थं वनवासनिमित्तानुमत्तिसिद्ध्यर्थम् ॥ १ ॥

उत्तमसंविग्ना अतिभोता सैव प्रणयात् स्नेहात् अभिमानोऽत्यन्त-
मिष्टत्वेन रहसि कोपप्रीत्यादिप्रयुक्तसकलवचनार्ह इत्येवंरूपः परि-
चिन्नेप सोऽपहासवचनमुक्तवती ॥ २ ॥

पुरुषविग्रहम् आकारेण पुरुषं क्रियया तु स्त्रियमेव त्वां जामातरं
प्राप्य मे पिता किममन्यत तव तत्त्वं न ज्ञातवानित्यर्थः । यदि जानी-
यात् मां तुभ्यं न प्रयच्छेदिति शेषः ॥ ३ ॥

यदि मां विहाय भवान् वनगमनभारं वक्ष्यति प्राप्स्यति बह
प्राप्योऽस्य रूपम् । तदा यदिदं लोको वदति रामे यत्तेजस्तत्तपति दिवा-

किं हि कृत्वा विषण्णस्त्वं कुतो वा भयमस्ति ते ।
 यत् परित्यक्तुकामस्त्वं मामनन्यपरायणाम् ॥ ५ ॥
 द्युमत्सेनसुतं वीरं सत्यवन्तमनुव्रताम् ।
 सावित्रीमिव मां विद्धि त्वमात्मवशवर्त्तिनीम् ॥ ६ ॥
 न त्वहं मनसा त्वन्यं द्रष्टास्मि त्वदृतेऽनघ ! ।
 त्वया राघव ! गच्छेयं यथान्या कुलपांसनी ॥ ७ ॥
 स्वयं तु भार्या कौमारीं चिरमधुषितां सतीम् ।
 शैलूप इव मां राम ! परेभ्यो दातुमिच्छामि ॥ ८ ॥
 यस्य पथञ्चरामात्य यस्य चार्येऽवकथ्यसे ।

करे नास्तीवेति तदज्ञानादिव गदितमन्वृतं भविष्यतीति शेषः । वतेति
 खेदे खेदातिशयव्यञ्जकतया च न्यूनपदत्वादि न दोषः ॥ ४ ॥

किं हि कृत्वा किं मनसि विचार्येत्यर्थः । विषण्णः प्राप्तविषादः ॥ ५ ॥
 द्युमत्सेनसुतं सत्यवन्तमनुव्रतां तत्पत्नीं सावित्रीमिव मां विद्धि ॥ ६ ॥
 यथान्या कुलपांसनी अन्यं पश्यति । एवमहं मर्नसाप्यन्यं न
 द्रष्टास्मि अतस्त्वदृते त्वां विना नात्र स्थास्येऽतः हे राघव ! त्वया सह
 गच्छेयम् ॥ ७ ॥

एवमप्यननुमतिमेव दृष्ट्वा पुनराक्षिपति,—स्वयन्निवृत्ति । कौमारीम्
 अन्यापूर्वणं विवाहितामन्यापूर्वाच्च चिरमधुषितामनेन तरुणीत्वमुक्तं
 शैलूप इव जायाजीव इव ॥ ८ ॥

तदेव दर्शयति,—यस्य भरतस्य मां पथञ्चरामिष्ठानुवर्त्तिनीमात्य

त्वं तस्य भव वक्ष्ये विधेयश्च सदानघ ! ॥ ८ ॥

स मामनादाय वनं न त्वं प्रस्थितुमर्हसि ।

तपो वा यदि वारणं स्वर्गो वा स्यात्त्वया सह ॥ १० ॥

न च मे भविता तत्र कश्चित्पथि परिश्रमः ।

दृष्टतस्तव गच्छन्त्या विहारशयनेष्विव ॥ ११ ॥

कुशकाशशरेणीका ये च कण्टकिनो द्रुमाः ।

तूनाजिनसमस्पर्शा मार्गे मम सह त्वया ॥ १२ ॥

महावातसमुद्भूतं यन्मामवकरिष्यति ।

रजो रमण ! तन्मन्ये परार्द्धमिव चन्दनम् ॥ १३ ॥

शाद्वलेषु यदा शिथ्ये वनान्ते वनगोचरा ।

संप्रत्येव कथितवानसि पथ्यञ्चरामित्यत्र मुमार्धः । यस्य च भरतस्यार्थं तदभिषेकरूपप्रयोजननिमित्तम् अवरुध्यसे निरुद्धाभिषेकोऽसि तस्य त्वमेव वक्ष्ये इष्टानुवर्त्ती विधेयो नियोज्यश्च भव नाहं तदिष्टानुवर्त्तिनी तद्विधेया चेह वसामीत्याशयः ॥ ८ ॥ १० ॥

विहारशयनेषु सुप्ताया इवारण्ये गच्छन्त्या न मे परिश्रम इति योजना ॥ ११ ॥

तूलेरजिनैः प्रियकादिमृगाजिनैश्च समः स्पर्शा येषां तादृशा भविष्यन्तीति शेषः ॥ १२ ॥

अवकरिष्यति विक्षेप्यति व्याप्यतीति यावत् । परार्द्धम् अर्ध-
त्तमम् ॥ १३ ॥

कुथास्तरणयुक्तेषु * किं स्यात् सुखतरं ततः ॥ १४ ॥

पत्नं मूलं फलं यत्तु अन्यं वा यदि वा बद्ध ।

दास्यसे स्वयमाहृत्य तन्मोऽमृतरसोपमम् ॥ १५ ॥

न मातुर्न पितुस्तत्र स्मरिष्यामि न वेग्ननः ।

आर्त्तवान्युपभुञ्जाना पुष्पाणि च फलानि च ॥ १६ ॥

नच तत्र ततः किञ्चिद्दृष्टुमर्हमि विप्रियम् ।

मत्कृते न च ते शोको न भविष्यामि दुर्भरा ॥ १७ ॥

यस्त्वया सह मः स्वर्गो निरद्यो यस्त्वया विना ।

इति जानन् परां प्रीतिं गच्छ राम ! मया सह ॥ १८ ॥

वनान्तः वनमध्ये शिष्ये त्वया सहति शेषः । कुथास्त्रिकम्बला-
स्तद्रूपास्तरणयुक्तेषु मञ्चेषु सुप्ताया मम ततः शाद्वलप्रयनात् किं सुख-
तरं स्यात् किमधिकं सुखं स्यात् न किमपीत्यर्थः ॥ १४ ॥

स्वयमाहृत्य दास्यसे इत्यनेन स्वस्य तदाहरणप्रयुक्तश्रमाभावः
सूचितः ॥ १५ ॥

मातुर्पितृादिकर्मणः शेषत्वविवक्षया घटी । आर्त्तवानि तत्तद्वु-
भवानि ॥ १६ ॥

ततः उक्तहेतोः ॥ १७ ॥

त्वत्साहित्येन नरकोऽपि स्वर्गस्त्वदाहित्येन स्वर्गोऽपि नरक इति
मम निश्चयं जानन् ॥ १८ ॥

* “तल्पेषु” इति वा पाठः ।

अथ मामेवमव्यग्रां वनं नैव नयिष्यसे ।

विषमद्यैव पास्यामि मः वशं द्विषतां गमम् * ॥ १९ ॥

पश्चादपि हि दुःखेन मम नैवास्ति जीवितम् ।

उज्झितायास्त्वया नाथ ! तदैव मरणं वरम् ॥ २० ॥

दमं हि सहितुं शोकं मुहूर्त्तमपि नोक्तहे ।

किं पुनर्दशवर्षाणि त्रीणि चैकञ्च दुःखिता ॥ २१ ॥

इति सा शोकसन्तप्ता विलप्य करुणं बज्र ।

चुक्रोश पतिमायस्ता भृशमालिङ्ग्य सस्वरम् ॥ २२ ॥

सा विद्धा बज्रभिर्वाक्यैर्दिग्धैरिव गजाङ्गना ।

चिरसन्नियतं बाष्पं सुमोचाग्निमिवारणिः ॥ २३ ॥

तस्याः स्फटिकसंकाशं वारि सन्तापसम्भवम् ।

नेत्राभ्यां परिसुस्ताव पङ्कजाभ्यामिवोदकम् ॥ २४ ॥

कैकेयीवन्मथितसिद्धान्तमाह, — अथेति । अव्यग्रां वनवासे दोषान-
गमयन्तीं द्विषतां भरतादीनाम् ॥ १९ :

पश्चात्त्वद्गमनोत्तरकालं अतस्तदैव त्वद्वियोगकाल एव ॥ २० ॥

किमिति विगृह्य कथनेन वनवासकालसंख्याया अतिदुस्तरत्वं
ध्वनयति ॥ २१ ॥

आयस्ता आयासं प्राप्ता । सस्वरं सशब्दम् ॥ २२ ॥

दिग्धैर्विघलितवाणैः चिरसन्नियतं बज्रकालं सन्निरुद्धम् ॥ २३ ॥ २४ ॥

* “मा विशं द्विषतां वशम्” इति वा पाठः ।

तत् सितामलचन्द्राभं * सुखमायतलोचनम् ।

पर्यगुथ्यत बाष्पेण जलोद्धृतमिवाम्बुजम् ॥ २५ ॥

तां परिष्वज्य बाहुभ्यां विसंज्ञामिव दुःखिताम् ।

उवाच वचनं रामः परिविश्वासयंस्तदा ॥ २६ ॥

न देवि ! तव दुःखेन स्वर्गमप्यभिरोचये ।

न हि मेऽस्ति भयं किञ्चित् स्वयम्भोरिव सर्वतः ॥ २७ ॥

तव सर्वमभिप्रायमविज्ञाय शुभानने ! ।

वासं न रोचयेऽरण्ये शक्तिमानपि रक्षणे ॥ २८ ॥

यत् शृष्टामि मया सार्द्धं वनवासाय मैथिलि ! ।

न विहातुं मया शक्ता प्रीतिरात्मवता यथा ॥ २९ ॥

सिता पूर्णमासी तत्सम्बन्धी चमलो राज्ञाद्यनुपरक्तो यस्मिन्सत्त्वदृ-
शम् । (बाष्पेण शोकाग्नेरुष्मणा) जलोद्धृतं जलमुद्धृतं यस्मात् । आहिता-
ग्न्यादिः ॥ २५ ॥

परिविश्वासयन् उज्जीवयन् ॥ २६ ॥

तव दुःखेन त्वद्वियोगदुःखेन प्राप्तमपीति शेषः । स्वयम्भोः ब्रह्मणः
स्वयतिरिक्तत्ववस्त्वन्तराभावेन पूर्णबलत्वेन च यथा भयाभावः तद्देव
ममापि सर्वतो भयाभावः ॥ २७ ॥

सर्वं समयमान्तरमभिप्रायमविज्ञाय तत एव हेतोस्तव वनवासं
न रोचये नाङ्गीकृतवानितः प्रागिति शेषः ॥ २८ ॥

* “तच्चैवामलचन्द्राभम्” इति वा पाठः ।

धर्मस्तु गजनाभोरु ! सङ्घिराचरितः पुरा ।
 तच्चाहमनुवर्त्तिष्ये यथा सूर्य्यं सुवर्चला ॥ ३० ॥
 न खल्वहं न गच्छेयं वनं जनकनन्दिनि ! ।
 वचनं तन्नयति मां पितुः सत्योपदृष्टितम् ॥ ३१ ॥
 एष धर्मश्च सुश्रोणि पितुर्मातुश्च वक्ष्यता ।
 आज्ञाञ्चाहं व्यतिक्रम्य नाहं जीवितुमुत्सहे ॥ ३२ ॥
 अस्वाधीनं कथं दैवं प्रकारैरभिराध्यते ।
 स्वाधीनं समतिक्रम्य मातरं पितरं युक्तम् ॥ ३३ ॥

यत् सृष्टासि निश्चितासि मया सार्द्धं वनवासाय गन्तुमिति शेषः ।
 यद्वा सृष्टासि अवतीर्णासि, अतस्त्वं मया विहातुं न शक्या । आत्मवता
 आत्मज्ञेन यथा प्रीतिर्दया हातुमशक्या ॥ २६ ॥

सर्वथा त्वां सह नेष्यामीत्याह,—धर्मस्त्विति । वानप्रस्थधर्म
 इत्यर्थः । तं पूर्वाचरितधर्मम् । त्वञ्च यथा सूर्य्यं सुवर्चलानुवर्त्तते तथा
 मामनुवर्त्तस्व ॥ ३० ॥

मम तु गमनं निश्चितमेवेत्याह,—न खल्विति । अहं वनं न गच्छे-
 यमिति न किन्तु सर्वथा गच्छेयमेव, यतस्तत् पितुर्वचनं मां नयति ॥ ३१ ॥

ननु यदि तव नेच्छा, तदा पित्रवच उल्लङ्घ्यापि तिष्ठेत्याह,—एष
 धर्म इति । एतत्पदार्थः पितुर्मातुश्च वक्ष्यता इष्टानुवर्त्तिता । अतो-
 ऽहं तदाज्ञां व्यतिक्रम्य जीवितुं नेतुमसहे इति मया निश्चितम् ॥ ३२ ॥

अस्वाधीनमप्रत्यक्षत्वात् तादृशं दैवं प्रकारैर्भावनामात्रसाध्या-
 राधनप्रकारैः स्वाधीनं प्रत्यक्षदृश्यमानत्वात् ॥ ३३ ॥

यत्र त्रयन्त्रयो लोकाः पवित्रं तत्समं भुवि ।
 नान्यदस्ति शुभापाङ्गे ! तेनेदमभिराध्यते ॥ ३४ ॥
 न सत्त्वं दानमानौ वा यज्ञो वाय्वाप्तदक्षिणः ।
 तथा बलकराः सीते ! यथा सेवा पितुर्मता ॥ ३५ ॥
 स्वर्गो धनं वा धान्यं वा विद्याः पुत्राः सुखानि च ।
 गृहवृत्त्यनुरोधेन न किञ्चिदपि दुर्लभम् ॥ ३६ ॥
 देवगन्धर्वगोलोकान् ब्रह्मलोकांस्तथापरान् ।
 प्राप्नुवन्ति महात्मानो मातापितृपरायणाः ॥ ३७ ॥
 स मां पिता यथा शास्ति सत्यधर्मपथे स्थितः ।
 तथा वर्त्तितुमिच्छामि स हि धर्मः सनातनः ॥ ३८ ॥
 मम सच्चा मतिः सीते ! नेतुं त्वां दण्डकावनम् ।

यत्र पित्राद्याराधने सति त्रयं धर्मार्थकामरूपं भवति त्रयो लोकाः
 स्वाराधिता भवन्ति । अनेन तदाराधनेन लोकत्रयान्तर्गतसकल
 देवताराधनफलं दर्शितम् । अतस्तत्समम् अन्यत् पवित्रं, पुण्यजनकम्
 यद्वा पविर्महाभयरूपसंसारः । “पविर्वच्चं महाभयम्” इत्यभिधानात्
 तस्मात् त्रायते तत्तेन संसारतारकमित्यर्थः अन्यत् त्रैलोक्ये नास्ति तेः
 भुवि स्थितैरिदमाराध्यते ॥ ३४ ॥

बलकराः परलोकबलकरास्तद्धितावहा इति यावत् ॥ ३५ ॥

गुरुदक्षिः गुरुचिन्तदक्षिः ॥ ३६ ॥ ३७ ॥

मा माम् ॥ ३८ ॥

वसिष्ठामीति सा त्वं मामनुयातुं सुनिश्चिता ॥ ३८ ॥

सा हि दिष्टानवद्याङ्गि वनाय मदिरैक्षणे ! ।

अनुगच्छस्व मां भीरु ! सह धर्मचरी भव ॥ ४० ॥

सर्वथा मदृशं सीते ! मम स्वस्य कुलस्य च ।

व्यवसायमनुक्रान्ता कान्ते ! त्वमतिशोभनम् ॥ ४१ ॥

आरभस्व शुभश्रेणि ! वनवासक्षमाः क्रियाः ।

नेदानीं त्वदृते सीते ! स्वर्गाऽपि मम रोचते ॥ ४२ ॥

ब्राह्मणेभ्यश्च रत्नानि भिक्षुकेभ्यश्च भोजनम् ।

देहि चाशंसमानेभ्यः सन्त्वरस्व च मा चिरम् ॥ ४३ ॥

यतो वने वसिष्ठामीति दृढनिश्चयेन त्वं मामनुयातुं निश्चिता अत-
स्त्वां दण्डकावनं नेतुं मम या अमतिस्तद्विरुद्धा या मतिरासीत् सा
इदानीं सम्रा विशीर्णा ॥ ३८ ॥

सा त्वं हि यतोऽधुना वनाय वनगमनाय दिष्टा मयानुज्ञातातो
मामनुगच्छ । सहधर्मचरी भवेत्यनेन वनवासस्य साध्यस्य स्वधर्मस्य
रक्षोबधजस्य त्वया विनासम्भव इति सूचितम् ॥ ४० ॥

व्यवसायं भर्त्वनुसरणनिश्चयम् अनुक्रान्ता प्रकर्षेण प्राप्ता प्रीत्यात-
शयात् सम्बोधनद्वयम् ॥ ४१ ॥

क्रियाः दानादिक्रियाः इदानीमेवं दृढनिश्चये ॥ ४२ ॥

रत्नानि उत्तमवस्तूनि । भोजनमाशंसमानेभ्यो भिक्षुकेभ्यो भोजनं
देहि ॥ ४३ ॥

भूषणानि महार्हाणि वरवस्त्राणि यानि च ।

रमणीयाश्च ये केचित् क्रीडार्थाश्चाप्युपस्कराः ॥ ४४ ॥

शयनीयानि यानानि मम चान्यानि यानि च ।

देहि स्वभृत्यवर्गस्य ब्राह्मणानामनन्तरम् ॥ ४५ ॥

अनुकूलन्तु सा भर्तुर्ज्ञात्वा गमनमात्मनः ।

क्षिप्रं प्रसुदिता देवी दातुमेव प्रचक्रमे ॥ ४६ ॥

इत्यार्षे रामायणे वाल्मीकीये अयोध्याकाण्डे

सीताया वनगमनप्रस्तावे रामसम्पत्ति-

र्नाम त्रिंशः सर्गः ॥ ३० ॥

क्रीडार्था उपस्कराः स्वर्णमयपुत्रिकाद्युपकरणानि ॥ ४४ ॥

शयनीयानि मम च, चात् स्वस्य अन्यानि यानि च वस्तुनीति शेषः ।

ब्राह्मणामनन्तरं ब्राह्मणदानोत्तरमवशिष्टानि भृत्यवर्गभयो देहीत्यर्थः
॥ ४५ ॥

अनुकूलमिदं गमनं वनानुगमनम् ॥ ४६ ॥

इति रामाभिरामे श्रीरामीये रामायणतिलके

अयोध्याकाण्डे त्रिंशः सर्गः ॥ ३० ॥

एकत्रिंशः सर्गः ।

एवं श्रुत्वा स संवादं लक्ष्मणः पूर्वमागतः ।
बाष्पपर्याकुलमुखः शोकं सोढुमशक्नुवन् ॥ १ ॥
स भ्रातृश्चरणौ गाढं निपीड्य रघुनन्दनः ।
सीतासुवाचातिशयां राघवश्च महाव्रतम् ॥ २ ॥
यदि गन्तुं कृता बुद्धिर्वनं मृगगजायुतम् ।
अहं त्वानुगमिष्यामि वनमग्रे धनुर्धरः ॥ ३ ॥
मया समेतोऽरण्यानि रम्याणि विचरिष्यसि ।
पक्षिभिर्भङ्गद्यूथैश्च मधुष्टानि समन्ततः ॥ ४ ॥

संवादं रामसीतयोरिति शेषः । पूर्वमागतः कौशल्याग्रहाश्रम-
सीतासंवादप्रवृत्तेः पूर्वमेवागतः । शोकं स्वस्य वनगमनमङ्गीकरोति
न वेति शङ्कया सम्भावितरामविरहजम् ॥ १ ॥

भ्रातृश्चरणौ गाढं निपीड्य प्रणम्येति यावत् । अतिशयामुत्कृष्ट-
कीर्त्तिमतीं सीतां चक्षुरादिभिः प्रार्थयन् । महाव्रतं वनवासलक्षण-
महाव्रतकृतनिश्चयं रामन्तु उवाच । चरन्त्येव स्वाभिमतप्राप्तौ सीता-
शरणगमनमेव मद्गमनमङ्गीकारयत्वेवं मुख्य उपाय इति मत्वा तत्-
प्रार्थना ॥ २ ॥

न देवल्लोकाक्रमणं नामरत्नमहं वृणे ।
 ऐश्वर्यञ्चापि लोकानां कामये न त्वया विना ॥ ५ ॥
 एवं ब्रुवाणः सौमित्रिर्वनवासाय निश्चितः ।
 रामेण बद्धभिः सान्त्वैर्निषिद्धः पुनरब्रवीत् ॥ ६ ॥
 अनुज्ञातस्तु भवता पूर्वमेव यदस्मग्रहम् ।
 किमिदानीं पुनरपि क्रियते मे निवारणम् ॥ ७ ॥
 यदर्थं प्रतिषेधो मे क्रियते गन्तुमिच्छतः ।
 एतदिच्छामि विज्ञातुं संशयो हि ममानघ ! ॥ ८ ॥
 ततोऽब्रवीन्महातेजा रामो लक्ष्मणमग्रतः ।
 स्थितं प्राग्गामिनं धीरं याचमानं कृताञ्जलिम् ॥ ९ ॥

बुद्धिर्युवाभ्यामिति शेषः । त्वा त्वां वनगन्तारं अनुगमिष्यामि अनुः
 सहार्थे गमनकाले चाग्रत एव धनुर्धरो गमिष्यामि ॥ ३ ॥ ४ ॥

नत्वहैव भोगान् भुक्त्वा स्थातव्यमित्यत्राह,—नेति । आक्रमणमा-
 रोहः ॥ ५ ॥ ६ ॥

पूर्वमेव भवतानुज्ञातः । तस्मादपरितापः सन् त्वमप्यनुविधाय
 माम् । प्रतिसंहारय क्षिप्रमाभिषेचनिर्गो क्रियामित्युक्तेः । किञ्च पूर्वं
 अवतरणसमये इत्यप्यर्थः ॥ ७ ॥

एतत् प्रतिषेधप्रयोजनम् । संशयः पूर्वं केनाभिप्रायेणानुमतिरि-
 दानीं केनाभिप्रायेण प्रतिषेध इति सन्देहः ॥ ८ ॥

स्निग्धो धर्मरतो धीरः सततं सत्यथे स्थितः ।

प्रियः प्राणसमो वश्यो विधेयश्च सखा च मे ॥ १० ॥

मयाद्य सह सौमित्रे ! त्वयि गच्छति तद्वनम् ।

को भजिष्यति कौशल्यं सुमित्रां वा यशस्विनीम् ॥ ११ ॥

अभिवर्षति कामैर्दः पर्यन्तः पृथिवीमिव ।

स कामपाशपर्यस्तो महातेजा महीपतिः ॥ १२ ॥

सा हि राज्यमिदं प्राप्य वृषस्याश्रपतेः सुता ।

दुःखितानां सपत्नीनां न करिष्यति शोभनम् ॥ १३ ॥

न स्मरिष्यति कौशल्यं सुमित्राञ्च सुदुःखिताम् ।

भरतो राज्यमासाद्य कैकेय्यां पर्यवस्थितः ॥ १४ ॥

प्राग्गामिनं वनं प्रति प्रथमगमनाभिप्रायवन्तम् । याचमानं तत्रा-
नुमतिमिति शेषः ॥ ८ ॥

वश्यविधेयावसक्तद्वयाख्यातौ ॥ १० ॥

को भजिष्यतीति । भरिष्यतीति पाठान्तरम् । एवञ्च मातृसेवा-
र्थमेव प्रतिषिध्यते । अलङ्कारप्रतिसंहारोक्तिश्च उत्सवार्थधृताधिकाल-
ङ्कारविधया । मदनुविधानञ्च मद्विष्टाप्रविवन्धरूपमिति भावः ॥ ११ ॥

कामैरिष्टान्नपानैः ननु भर्तृवास्या रक्षकस्तत्राह,—स कामपाशेन
पर्यस्तः कैकेय्यनुरागेण बद्ध इत्यर्थः ॥ १२ ॥ १३ ॥

पुत्रत्वाद्भरतो रक्षिष्यतीत्यत्राह,—न स्मरिष्यतीति । कैकेय्यां
तन्नियोगे सपत्नीतिरस्कारविषयके पर्यवस्थितः प्रतिष्ठितः ॥ १४ ॥

तामार्यां स्वयमेवेह राजानुग्रहणेन वा ।

सौमित्रे ! भर कौशल्यासुक्तमर्थमसुञ्चर ॥ १५ ॥

एवं मयि च ते भक्तिर्भविष्यति सुदर्शिता ।

धर्मज्ञ ! गुरुपूजायां धर्मश्चाप्यतुलो महान् ॥ १६ ॥

एवं कुरुष्व सौमित्रे ! मत्कृते रघुनन्दन ! ।

अस्माभिर्विप्रहीनाया मातुर्नो न भवेत् सुखम् ॥ १७ ॥

एवमुक्तसु रामेण लक्ष्मणः अक्षय्या गिरा ।

प्रत्युवाच तदा रामं वाक्यज्ञो वाक्यकोविदम् ॥ १८ ॥

तवैव तेजसा वीर ! भरतः पूजयिष्यति ।

कौमल्याच्च सुमित्राच्च प्रयतो नास्ति मंशयः ॥ १९ ॥

यदि दुःस्थो * न रज्जेत भरतो राज्यसुत्तमम् ।

प्राप्य दुर्मनसा वीर ! गर्वेण च विशेषतः ॥ २० ॥

तर्हि मयापि कथं रक्ष्यं कर्तुं शक्यमत आह,—राजानुग्रहणेन वा दशरथानुग्रहसम्पादनेत्यर्थः ॥ १५ ॥

मयि भक्तिः मदाद्यायाः पालनात् । गुरुः कौशल्यादिः ॥ १६ ॥

विप्रहीनायाः वियक्तायाः नः अस्माकम् ॥ १७ ॥ १८ ॥

मातृसेवायां भरत एवास्तीत्याह,—तवैवेति । अनेन रामोक्तानुप-
पत्तिपरिहारः । अप्रमेयबलराममातुरसेवायां मम महाननर्थ इति मत्वा
भरत एव तां पूजयिष्यतीत्यर्थः ॥ १९ ॥

* “दुष्टः” इति वा पाठः ।

तमहं दुर्मणिं क्रूरं बधिष्यामि न संशयः ।

तत्पक्षानपि तान् सर्वान् त्रैलोक्यमपि किन्तु सा ॥ २१ ॥

कौशल्या विरह्यादार्या सहस्रं मद्दिधानपि ।

उस्याः सहस्रं ग्रामाणां संप्राप्तमुपजीविनाम् ॥ २२ ॥

तदात्मभरणे चैव मम मातुस्तथैव च ।

पर्याप्ता मद्दिधानाञ्च भरण्याय मनस्विनी ॥ २३ ॥

कुरुष्व मामनुचरं बंधन्यं नेह विद्यते ।

कृतार्थोऽहं भविष्यामि तत्र चार्थः प्रकल्प्यते ॥ २४ ॥

तदेव कालान्तरभवं भयं दर्शयति,— यदीति । दुःस्थः दुर्मार्गस्थः
राज्यं प्राप्येत्यर्थः । दुर्मनसा कैकेय्यनुरोधात् दुःसमनसा ॥ २० ॥

त्रैलोक्यमपि तत्पक्षं बधिष्यामीत्यनुकर्षः । किन्तु सेयुत्तरज्ञोक्ता-
न्वयि ॥ २१ ॥

अत्र स्वात्मभरणे कौशल्यायाः कस्याप्यपेक्षा नेत्याह,— किन्तु सा
कौसल्येत्यादि । कुतस्तस्या एवं शक्तिस्तत्राह,— यस्या इति । यस्या
उपजीविनां उपजीविभिः सहस्रं ग्रामाणां प्राप्तं वर्तते ॥ २२ ॥

यदेवं तदिति ॥ २३ ॥

यदेवमती मामनुचरं कुरुष्व मतुसेवामनुभन्यस्व । इह मतुसेवानु-
मती वैधर्म्यं विपरीत्यसाधकं न विद्यते । त्वदुक्तहेतोरन्यथासिद्धेर्दर्शित-
त्वात् । तवार्थः फलमूलाद्याहरणरूपस्त्वत्प्रयासं विना प्रकल्प्यते प्रसि-
ध्यति अहञ्च तेन कृतार्थो भवामि अत उभयहितं मदनुगमनमिति
भावः ॥ २४ ॥

धनुरादाय मगुणं खनित्रपिटकाधरः ।

अग्रतस्ते गमिष्यामि पन्थानं तव दर्शयन् ॥ २५ ॥

आहरिष्यामि ते नित्यं मूलानि च फलानि च ।

वन्यानि च तथान्यानि स्वाहार्हाणि तपस्विनाम् ॥ २६ ॥

भवांसु सह वैदेह्या गिरिसानुषु रंस्थसे ।

अहं सर्वं करिष्यामि जाग्रतः स्वपतश्च ते ॥ २७ ॥

रामस्त्वनेन वाक्येन सुप्रीतः प्रत्युवाच तम् ।

व्रजाष्टच्छस्व मौमित्रे ! सर्वमेव सुहृज्जनम् ॥ २८ ॥

ये च राज्ञो ददौ दिव्यं महात्मा वरुणः स्वयम् ।

जनकस्य महायज्ञे धनुषी रौद्रदर्शने ॥ २९ ॥

अभेद्ये कवचे दिव्ये त्वणी चाक्षय्यमायकौ ।

आदित्यविमलाभौ द्वौ खड्गौ हेमपरिष्कृतौ ॥ ३० ॥

तदेव दर्शयति धनुरित्यादिना,—श्यापदादिभ्यो रक्षार्थं धनुर्यहः ।

पिटका फलमूलाद्याहरणयोग्या वंशपेटी ॥ २५ ॥

स्वाहार्हाणि होमयोग्यानि हविर्भूतानि । स्वाहाराणीति पाठे सुहृ-
व्याहारयोग्यानि ॥ २६ ॥

स्वपतस्त्वनेन राज्ञौ स्वस्य निर्निद्रत्वं ध्वनयति ॥ २७ ॥

अनेन वाक्येन स्वपतस्त्वन्तेन व्रज अनुव्रज । आष्टच्छस्व सुहृज्जना-
नामाञ्चां गृह्याण ॥ २८ ॥

महायज्ञे तुष्टौ वरुणो राज्ञो जनकस्य धनुरादिकं ददौ । तच्च

सत्कृत्य निहितं सर्वमेतदाचार्यसद्गनि ।

सर्वमायुधमादाय क्षिप्रमाव्रज लक्ष्मण ! ॥ ३१ ॥

स सुहृज्जनमामन्त्र्य वनवासाय निश्चितः ।

इत्वाकुशुमागम्य जग्राहायुधमुत्तमम् ॥ ३२ ॥

तद्विद्यं राजशार्दूलः सत्कृतं माल्यभूषितम् ।

रामाय दर्शयामास मौमित्रिः सर्वमायुधम् ॥ ३३ ॥

तमुवाचात्मवान् रामः प्रीत्वा लक्ष्मणमागतम् ।

काले त्वमागतः सौम्य ! काङ्क्षिते मम लक्ष्मण ! ॥ ३४ ॥

अहं प्रदातुमिच्छामि यदिदं मामकं धनम् ।

ब्राह्मणेभ्यस्तपस्विभ्यस्त्वया सह परन्तप ! ॥ ३५ ॥

वसन्तीह दृढं भक्त्या गुरुषु द्विजसत्तमाः ।

तेषामपि च मे भृत्यः सर्वेषाञ्चोपजीविनाम् ॥ ३६ ॥

जनकेनास्माकं यैतुकत्वेन दत्तं तत्सर्वमाचार्यसद्गनि आचार्यं सत्कृत्य
निहितं तदादाय क्षिप्रमाव्रज आगच्छ । अत्रैवमनुवादादेव तत्र
जनकाय वरुणकर्टकधनुरादिदानं रामलक्ष्मणाभ्याश्च तत्कर्तव्यतद्दानं
बोध्यम् । आयुधमिति जात्या ॥ २६ ॥ ३० ॥ ३१ ॥

स लक्ष्मणः ॥ ३२ ॥

राजशार्दूलः क्षत्रियश्रेष्ठः ॥ ३३ ॥

मम काङ्क्षिते मदभीष्टप्रयोजननिमित्तसम्पादनोचितकाले आगतः

वसिष्ठपुत्रन्तु सुयज्ञमार्थं
 त्वमानयाशु प्रवरं द्विजानाम् ।
 अभिप्रयास्यामि वनं समस्तान्
 अभ्यर्च्य शिष्टानपरान् द्विजातीन् ॥ ३७ ॥

इत्यार्षे रामायणे वाल्मीकीये अयोध्याकाण्डे
 रामलक्ष्मणसंवादो नाम एकत्रिंशः
 सर्गः ॥ ३१ ॥

इह मत्समीपे गुरुषु दृढभक्त्योपेताः । एतेन पूर्णविद्यतया दान-
 पात्रत्वं सूचितम् ॥ ३६ ॥

वसिष्ठपुत्रं सुयज्ञमानयेत्यनेन मूलप्रभोर्दशरथस्य वसिष्ठः पुरो-
 हितः तत्पुत्रस्य तत्पुत्र इति न्यायेन सुयज्ञस्य विशिष्टानयननियोगः ।
 यत्नैव गृहे आयुधस्थापनमिति शेषः ॥ ३७ ॥

इति रामाभिरामे श्रीरामाये रामायणतिलके
 अयोध्याकाण्डे एकत्रिंशः सर्गः ॥ ३१ ॥

द्वाविंशः सर्गः ।

— ११४ —

ततः शामनमाज्ञाय भ्रातुः प्रियकरं हितम् ।

गत्वा स प्रविवेशाशु सुयज्ञस्य निवेशनम् ॥ १ ॥

तं विप्रमन्यगारस्थं वन्दित्वा लक्ष्मणोऽब्रवीत् ।

सखेऽभ्यागच्छ पश्य त्वं वेश्म दुष्करकारिणः ॥ २ ॥

ततः सन्ध्यामुपास्याय गत्वा सैमित्त्रिणा सह ।

‘जुष्टु’ * स प्राविशल्लक्ष्मणा रम्यं रामनिवेशनम् ॥ ३ ॥

तमागतं वेदविदं प्राञ्जलिः सीतया सह ।

सुयज्ञमभिचक्राम राघवोऽग्निमिवार्चितम् ॥ ४ ॥

जातरूपमथैर्मुख्यैरङ्गदैः कुण्डलैः शुभैः ।

तत इति ॥ १ ॥

अग्रगारं अभिहोचशला । हे सखे ! रामस्य वेश्म आगच्छ ।
दुष्करकारिणो रामस्य प्राप्तराज्यत्यागपूर्वं वनं जिगमिषोः कृत्यञ्च
पश्येति शेषः ॥ २ ॥

सन्ध्यां माध्याह्नीम् ॥ ३ ॥

अभिचक्राम प्रत्युत्थानादि कृतवान् । अर्चितमग्निमिव होमकाले
इति शेषः ॥ ४ ॥

* “जुष्टुम्” इति वा पाठः ।

सहस्रसूत्रैर्मणिभिः केयूरैर्वनचैरपि ॥ ५ ॥
 अन्यैश्च रत्नैर्वज्रभिः काकुत्स्थः प्रत्यपूजयत् ।
 सुयज्ञं स तदावाच रामः सीताप्रचोदितः ॥ ६ ॥
 हारञ्च हेमसूत्रञ्च भार्यायै मौम्य ! हारय ।
 रशनाञ्चाय सा भीता दातुमिच्छति ते सखी ॥ ७ ॥
 अङ्गदानि च चित्राणि केयूराणि शुभानि च ।
 प्रयच्छति सखे ! तुभ्यं भार्यायै गच्छती वनम् ॥ ८ ॥
 पर्यङ्कमग्रस्तरेणं नानारत्नविभूषितम् ।
 तमपीच्छति वैदेही प्रतिष्ठापयितुं त्वयि ॥ ९ ॥
 नागः शत्रुञ्जयो नाम मातुलोऽयं ददौ मम ।
 तं ते निष्कसहस्रेण ददामि द्विजपुङ्गव ! ॥ १० ॥
 इत्युक्तः स तु रामेण सुयज्ञः प्रतिगृह्य तत् ।

अङ्गदं बाहुमूलधार्थं भूषणं केयूरं तदधोभागस्थम् । 'हेमसूत्रै-
 र्मणिभिः खर्णसूत्रस्यूतं कृत्वादिरत्नमालाभिः ॥ ५ ॥

सीताप्रचोदितः सीतया सुयज्ञपत्न्यं सखीत्वादित्याभरणदानाय
 प्रचोदितः ॥ ६ ॥

हेमसूत्रं उरोभूषणविशेषः । हारय सेवकद्वारा प्रापय रशना
 काञ्ची । सा मदनुगामिनी सखी तव भार्याया इति शेषः ॥ ७ ॥

तुभ्यं भार्यायै च । गच्छती मुमभाव आर्षः ॥ ८ ॥

त्वयि त्वदगृहे प्रतिष्ठापयितुं दानपूर्वकं प्रापयितुम् ॥ ९ ॥

रामलक्ष्मणसीतानां प्रयुयोजाशिषः शिवाः ॥ ११ ॥

अथ भ्रातरमव्यग्रं प्रियं रामः प्रियंवदम् ।

मौमित्रिं तमुवाचेदं ब्रह्मैव त्रिदशेश्वरम् ॥ १२ ॥

अगस्त्यं कौशिकञ्चैव तावुभौ ब्राह्मणोत्तमौ ।

अर्चयाह्वय मैमित्रे ! रत्नैः शस्यमिवास्वभिः ॥ १३ ॥

तर्पयस्व महाबाहो ! गेसहस्रेण राघव ! ।

मुवर्णरजतैश्चैव मणिभिश्च महाधनैः ॥ १४ ॥

कौसल्याञ्च य आशीर्भिर्भक्तः पर्युपतिष्ठति ।

आचार्यस्तैत्तिरीयाणामभिरूपश्च वेदवित् ॥ १५ ॥

तस्य यानञ्च दासीश्च मैमित्रे ! संप्रदापय ।

कौशेयानि च वस्त्राणि यावत्तुष्यति स द्विजः ॥ १६ ॥

भृशुञ्जयो नाम तथाप्रसिद्धं यं गजं मातुलो मम ददौ तं गजं ते
ददामि निष्कसहस्रेण खनामाङ्कितनिष्कसहस्रदक्षिणया ॥ १० ॥ ११ ॥

ब्रह्मा त्रिदशेश्वरमिव नियोक्तृनियोज्ययोः परापरप्रभुत्वे दृष्टा-
न्तः ॥ १२ ॥

कौशिको विश्वामित्रः । आह्वयार्चय अनन्तरं रत्नैस्तर्पय ॥ १३ ॥ १४ ॥

तैत्तिरीयाणां तैत्तिरिशाखाध्येष्टृगामाचार्यः यो द्विजः कौसल्यामा-
शीर्भिः पर्युपतिष्ठति सेवते अभिरूपः स्नाध्यगुणः ॥ १५ ॥

यावत् यावता धनेन तुष्यति तावदापय । कौशेयानि कृमिकोशो-
त्थानि ॥ १६ ॥

सूतश्चित्ररथश्चार्यः सचिवः सुचिरोषितः ।
 तोप्रसैनं महार्हेयं रत्नैर्वस्त्रैर्धनैस्तथा ॥ १७ ॥
 पशुकाभिश्च सर्वाभिर्गवां दशशतेन च ।
 ये च मे कठकालापा बहवो दण्डमाणवाः ॥ १८ ॥
 नित्यमाध्यायशीलत्वान्नान्यत् कुर्वन्ति किञ्चन ।
 अलसाः स्वादुकामाश्च महताञ्चापि सम्मताः ॥ १९ ॥
 तेषामशीतियानानि रत्नपूर्णानि दापय ।
 शालिवाहमहस्रञ्च द्वे शते भद्रकांस्तथा * ।

चित्ररथनामा सुमन्त्रादन्यः सूतः, सुचिरोषितः चिरकालवृद्धः ॥ १७ ॥
 पशुका अजादयो यज्ञपशवः महिषादयश्च, कठकालापा कठका-
 लापसंबन्धिशाखाध्यायिनः, दण्डमाणवा दण्डप्रधाना मानवा उपकुर्वाण
 ब्रह्मचारिणः ॥ १८ ॥

अन्यद्वतोपवासादि, अलसाः भिक्षादौ, स्वादुकामाः सदन्नकामाः ।
 तेषां दानयोग्यत्वायाह,—महतामिति । तपो हि स्वार्थाय इति श्रुते-
 र्नित्यतपस्वित्वेन महतां सम्मताः ॥ १९ ॥

यानानि उष्ट्राः । शालीन् बहन्तीति तादृशबलीवर्दीनां सहस्रम् ।
 भद्रकान् तदाख्यानं धान्यविशेषांश्चणकमुद्गादिरूपान् व्यञ्जनार्हान् दा-
 पय व्यञ्जनार्थं दधिघृतार्थम् उपाकुरु देहि ॥ २० ॥

* “भद्रकान् संप्रदापय” इति वा पाठः ।

व्यञ्जनार्थं च मौमिते ! गोसहस्रमुपाकुरु ॥ २० ॥
 मेखलीनां महामङ्गः कौशल्यां समुपस्थितः ॥ २१ ॥
 तेषां सहस्रं मौमित्रे ! प्रत्येकं संप्रदापय ।
 अस्मा यथा नो नन्देच्च कौशल्या मम दक्षिणाम् ॥ २२ ॥
 तथा द्विजातींस्तान् सर्वान् लक्ष्मणार्चय सर्वशः ।
 ततः पुरुषशार्दूलस्तद्वनं लक्ष्मणः स्वयम् ॥ २३ ॥
 यथोक्तं ब्राह्मणेन्द्राणामददाद्धनदो यथा ।
 अथान्नवीद्वाप्यगलांस्तिष्ठतश्चोपजीविनः ॥ २४ ॥
 स प्रदाय बहुद्रव्यमेकैकस्योपजीवनम् ।
 लक्ष्मणस्य च यद्वैश्वं गृहञ्च यदिदं मम ॥ २५ ॥
 अग्रूढन्यं कार्यमेकैकं यावदागमनं मम ।
 इत्युक्त्वा दुःखितं सर्वं जनं तमुपजीविनम् ॥ २६ ॥
 उवाचेदं धनाध्यक्षं धनमानीयतां मम ।

मेखलीनां ब्रह्मचारिणां, दीर्घं आर्षः । समुपस्थितः विवाहार्थमिति
 शेषः ॥ २१ ॥

सहस्रं गवां निष्काणां वा नोऽस्माकमस्मा कौशल्या यथा मम
 दक्षिणां मया तदाश्रितब्रह्मचारिवर्गस्य दापितां नन्देत् तथा तानर्च-
 येत्यन्वयः ॥ २२ ॥ २३ ॥

ब्राह्मणान् बाप्यगददान् ॥ २४ ॥

उपजीवनं जीवनसाधनम् ॥ २५ ॥

ततोऽस्य धनमाजहुः सर्वेवोपजीविनः ॥ २७ ॥

स राशिः सुमहांस्तत्र दर्शनीयो ह्यदृश्यत ।

ततः स पुरुषव्याघ्रस्तद्धनं सहलक्ष्मणः ॥ २८ ॥

द्विजेभ्यो बालवृद्धेभ्यः कृपणेभ्यो ह्यदापयत् ।

तत्रासीत् पिङ्गलो गार्ग्यस्त्रिजटो नाम वै हिजः ॥ २९ ॥

क्षतवृत्तिर्वने नित्यं फालकुहाललाङ्गली ।

तं वृद्धं तरुणी भार्या बालानादाय दारकान् ॥ ३० ॥

अब्रवीद् ब्राह्मणं वाक्यं स्त्रीणां भर्ता हि देवता * ।

अपास्य फालं कुहालं कुरुष्व वचनं मम ॥ ३१ ॥

रामं दर्शय धर्मज्ञं यदि किञ्चिदवाप्त्यसे ।

एकैकं प्रत्येकं यावन्ममागमनमश्रूयं कार्यं पर्यायेणैकशः स्थित्वा
पूर्ववत्तत्तृतीयमित्यर्थः ॥ २६ ॥ २७ ॥ २८ ॥

कृपणेभ्यः दीनेभ्यः तत्र देशे गार्ग्यः गर्गोत्रः ॥ २९ ॥

क्षतेन खननेन वृत्तिर्जीविका यस्य क्षीणवृत्तिरिति वा । उष्ण-
वृत्तिरिति पाठान्तरम् । फालं हलावयवविशेषः तत्सदृशं मृत्खननार्थं
लोहमयमत्र विवक्षितम् । कुहालकं खननसाधनम् । लाङ्गलं हलाकारो
दण्डः फालापाकर्षणार्थः । दारकाः पुत्राः ॥ ३० ॥

स्त्रीणां भर्ता हि देवतेति पाठे यद्यपि देवतात्वादाज्ञाननर्ह-
क्षयापि प्रीत्या मद्वचनं कुरुष्वेत्यर्थः ॥ ३१ ॥

* “दारिद्रेयमाभिपीडिता” इति वा पाठः ।

स भार्याया वचः श्रुत्वा शाटीमाच्छाद्य दुष्कृदाम् ॥३२॥

स प्रातिष्ठत पत्न्यान् यत्र रामनिवेशनम् ।

भृग्वङ्गिरःसमं दीप्तप्रा त्रिजटं जनसंसदि ॥ ३३ ॥

आपञ्चमाद्याः कल्याया नैनं कश्चिदवारयत् ।

स राममासाद्य तदा त्रिजटो वाक्यमब्रवीत् ॥ ३४ ॥

निर्धनो ब्रह्मपुत्रोऽस्मि राजपुत्र महाबल ! ।

क्षतवृत्तिर्वने नित्यं प्रत्यवेक्षस्व मामिति ॥ ३५ ॥

तसुवाच ततो रामः परिहासममन्वितम् ।

गवां सहस्रमध्येकं न च विश्राणितं मया ॥ ३६ ॥

परिक्षिपमि दण्डेन यावत्तावदवाप्स्यसे ।

स शाटीं परितः कथां सम्भ्रान्तः परिवेष्ट्य ताम् ॥३७॥

यदीदृशस्य दर्शयामि तदा सर्वथेति शेषः । दुष्कृदाम् अतिजीर्णत्वात्
क्वादनायोग्याम् ॥ ३२ ॥

यत्र रामनिवेशनं यस्मिन् पथि रामनिवेशनं प्राप्यते तं पत्न्यान्-
मास्थाय प्रातिष्ठत । दीप्तप्रा ब्रह्मवर्चसेन ॥ ३३ ॥ ३४ ॥

प्रत्यवेक्षस्व मां मयि कृपां कुर्वित्वर्थः ॥ ३५ ॥

परिहासममन्वितं ब्रीडाप्रयोजनव्यवहारविशेषममन्वितम् । अ-
स्येकमिति पाठे तावदेव शिष्टमस्तीत्यर्थः अप्येकमिति पाठे गवामसंख्या-
तानां मध्ये एकमपि सहस्रं मया न विश्राणितं दत्तमतोऽत्रैव स्थित्वा
दण्डेन यावद्गवाकीर्णं यावन्तं देशं परिक्षिपमि परिगृह्णासि तावत्

आविध्य दण्डं चित्तेप सर्वप्राणेन वेगतः ।

स तीर्त्वा सरयूपारं दण्डस्तस्य कराच्युतः ॥ ३८ ॥

गोव्रजे बद्धसाहस्रे पपातोत्ताणमन्निधौ ।

तं परिष्वज्य धर्मात्मा आ तस्मात् सरयूतटात् * ॥ ३९ ॥

आनयामास ता गावस्त्रिजटाश्रमं प्रति ।

उवाच च तदा रामस्तं गार्ग्यमभिसान्वयन् ॥ ४० ॥

मन्युर्न खलु कर्त्तव्यः परिहासे ह्ययं मम ॥ ४१ ॥

इदं हि तेजस्तव ददुरत्ययं

तदेव जिज्ञामितुमिच्छता मया ।

इमं भवानर्थमभिप्रचोदितो

वृणीष्व किञ्चेदपरं व्यस्यति ॥ ४२ ॥

तावदेशावस्था गा अवाप्स्यसे । ब्राह्मणस्य गोप्रहणचापलकौतुकदर्शनार्थमेतद्गवद्वचनम् । संभ्रान्तः त्वरितः ॥ ३६ ॥ ३७ ॥

सर्वप्राणेन सर्वबलेन आविध्य भ्रामयित्वा वेगतः वेगेन स दण्डस्तस्य कराच्युतः सरयूपारन्तीर्त्वा त्रिजटोत्ताणसन्निधौ उद्यमानं वृधभानां सन्निधिर्यत्र । आर्ष आनङ् तादृशे गोव्रजे पपात । आ तस्मात् सरयूतटात् परपारस्थसरयूमभिव्याप्य या गावः स्थितास्ता आनयामास त्रिजटाश्रमं प्रति आनयामास चेति शेषः ॥ ३८ ॥ ३९ ॥ ४० ॥

अयं दण्डपरिचित्तपवचनरूपः परिहासखेत्तर्यः ॥ ४१ ॥

* “आ व्याप्य सरयूतटात्” इति वा पाठः ।

ब्रवीमि सत्येन न तेस्म यन्त्रणा *
 धनं हि यद्यन्मम विप्रकारणात् ।
 भवत्सु सम्यक्प्रतिपादनेन
 मयार्जितञ्चैव † यशस्करं भवेत् ॥ ४३ ॥
 ततः सभार्यस्त्रिजटो महाभुनि-
 र्गवामनीकं प्रतिगृह्य मेदितः ।
 यशोवलप्रीतिमुखोपट्टं हिणी-
 स्तदाशिषः प्रत्यवदन्महात्मनः ॥ ४४ ॥

इदं हीति । इदं दूरपरितोषजनकं तेजः शक्तिस्तव वृद्धस्यापि
 यत्तदेव जिज्ञासितुं ज्ञातुम् । स्वार्थं सन् आर्घः । दूच्छता, इममर्थं दण्ड-
 प्रक्षेपरूपमर्थं भवान् प्रचोदितोऽसि । अपरं गोभ्योऽन्यदपि किञ्चित्
 बद्धमूल्यमपि वस्तु वरितुं व्यवस्यसि चेत् तदपि वृणीष्व ॥ ४२ ॥

इदमुपचारमात्रमिति न मन्तव्यमित्याह,—ब्रवीमीति । यन्त्रणा
 संकोचः । हि यतः । मम यद्यद्धनं तद्विप्रकारणात् विप्रप्रयोजन-
 सम्पादनार्थम् । कथं तथात्वमत आह । भवत्सु विप्रेषु सम्यग्यथा-
 शास्त्रं प्रतिपादनेन दानेन तत्फलरूपेण हेतुना दानरूपफलार्थं मया-
 र्जितं धनं मे यशस्करं भवेत् न तु भूमिनिक्षेपफलकम् ॥ ४३ ॥

मेदितः संजातमेदः यशादीनां उपट्टं हिणीः विवर्धनोः महा-
 त्मनः रामस्य तदा आशिषः प्रत्यवदत् ॥ ४४ ॥

स चापि रामः प्रतिपूर्णपौरुषो
 महाधनं धर्मबलैरुपार्जितम् ।
 नियोजयामास सुहृज्जनेऽचिरात्
 यथार्हसम्मानवचःप्रचोदितः ॥ ४५ ॥
 हिजः सुहृद्भृत्यजनोऽथवा तदा
 दरिद्रमिच्छाचरणस्य यो भवेत् ।
 न तत्र कश्चिन्न बभूव तर्पितो
 यथार्हसम्माननदानसंभ्रमैः ॥ ४६ ॥

इत्यार्षे रामायणे वाल्मीकीये अयोध्याकाण्डे
 द्विजेभ्यो धनविश्राणनं नाम द्वात्रिंशः
 सर्गः ॥ ३२ ॥

धर्मबलैर्धर्मयुक्तपराक्रमैः यथार्हं कृतैः सम्मानवचोभिः सुहृज्जनीयैः
 प्रचोदितः प्रेरितः प्रेरितदानव्यापारः ॥ ४५ ॥
 सुहृद्भृत्यजनः तद्युक्तअर्शआद्यजन्तमेतत् । दरिद्रः सन् मिच्छा-
 वरणकर्त्ता संभ्रम आदरः ॥ ४६ ॥

इति रामाभिरामे श्रीरामाजीये रामायणतिलके
 अयोध्याकाण्डे द्वात्रिंशः सर्गः ॥ ३२ ॥

त्रयस्त्रिंशः सर्गः ।

दत्त्वा तु सह वैदेह्या ब्राह्मणेभ्यो धनं बद्ध ।
जग्मतुः पितरं दृष्टुं सीतया सह राघवो ॥ १ ॥
ततो गृहीते प्रेक्षाभ्यामशोभितां तदायुधे ।
मालादामभिरामक्ते सीतया समलङ्कृते ॥ २ ॥
ततः प्रासादहर्म्याणि विमानशिखराणि च ।
अभिरुह्य जनः श्रीमानुदामीनो व्यलोकयत् ॥ ३ ॥
न हि रथासु शक्यन्ते गन्तुं बद्धजनाकुलाः ।
आरुह्य तस्मात् प्रासादाद्दीनाः पश्यन्ति राघवम् ॥ ४ ॥
पदातिं सानुजं दृष्ट्वा ससीतञ्च जनास्तदा * ।

दत्त्वेति ॥ १ ॥

आयुधे इति जात्यभिप्रायेण । सीतयालङ्कृते पूजार्थचन्दनादिभिः

॥ २ ॥

विमानशिखराणि सप्तभूमिकगृहाग्रभागाः । प्रासादस्त्रिभूमिकः ।
हर्म्यं राजमहम् । उदामीनः अरुद्धितलेन निरुत्सुकः व्यलोकयत् राम-
मिति शेषः ॥ ३ ॥

यतो बद्धजनाकुलत्वादथा गन्तुं न सुखेन शक्यन्ते तस्मात् प्रासाद-
मारुह्य प्रासादात्तत्र प्रासादे संस्थाय ॥ ४ ॥

* “पदातिं वर्जितच्छत्रं रामं दृष्ट्वा तदा जनाः” इति वा पाठः ।

ऊचुर्बहुजना * वाचः शोकोपहतचेतसः ॥ ५ ॥

यं यान्तमनुयातिस्म चतुरङ्गबलं महत् ।

तमेकं सीतया सार्धमनुयाति स्म लक्ष्मणः ॥ ६ ॥

ऐश्वर्यस्य रसज्ञः सन् कामानाद्याकरो महान् ।

नेच्छत्येवावृतं कर्तुं वचनं धर्मगौरवात् ॥ ७ ॥

था न शक्वा पुरा द्रष्टुं भृतैराकाशगैरपि ।

तामद्य सीतां पश्यन्ति राजमार्गगता जवाः ॥ ८ ॥

अङ्गरागोचितां सीतां रक्तचन्दनसेविनीम् ।

वर्षमुष्णञ्च शीतञ्च नेष्यत्याशु विवर्णताम् । ॥ ९ ॥

अद्य नूनं दशरथः सत्त्वमाविश्य भाषते ।

न हि राजा प्रियं पुत्रं विवामयितुमर्हति । ॥ १० ॥

निगुणस्यापि पुत्रस्य कथं स्याद्विनिवासनम् ।

दीनत्वे हेतुमाह,—पदातिमिति ॥ ५ ॥ ६ ॥

रसज्ञः सुखज्ञः कामानां भोग्यवस्तूनाम् । वचनं पिष्टवचनम् ॥ ७ ॥

भूतैः प्राणिभिः वनप्रयाणानुमत्यर्थं राजसन्निधौ गमनसमये ॥ ८ ॥ ९ ॥

सत्त्वं पिशाचं राजा स्वस्वभावे वर्त्तमानः । हि यतः न पुत्रं विवामयितुमर्हति ॥ १० ॥

* “बहुविधा” इति वा पाठः ।

† “कामानाञ्चैव कामदः” इति वा पाठः ।

किं पुनर्यस्य लोकोऽयं जितो वृत्तेन केवलम् ॥ ११ ॥

आवृशंस्थमनुक्रोशः श्रुतं शीलं दमः शमः ।

राघवं शोभयन्त्येते षड्गुणाः पुरुषर्षभम् ॥ १२ ॥

तस्मात् तस्योपघातेन प्रजाः परमपीडिताः ।

औदकानीव सत्वानि ग्रीष्मे सलिलसंचयात् ॥ १३ ॥

पीडया पीडितं सर्वं जगदस्य जगत्पतेः ।

मूलस्थेवोपघातेन वृक्षः पुष्पफलोपगः ॥ १४ ॥

मूलं ह्येष मनुष्याणां धर्मसारो महाद्युतिः ।

पुष्पं फलञ्च पत्रञ्च शाखाश्चास्येतरे जनाः ॥ १५ ॥

तदेवाह,—निर्गुणस्यापीति । वृत्तेन चरित्रेण तस्मात् पिशाच-
ग्रस्त एवेति भावः ॥ ११ ॥

आवृशंस्थमहिंसा । अनुक्रोशो दया । श्रुतम् अनुष्ठानपथ्यवसायि-
शास्त्राध्ययनम् । शीलं सत्स्वभावः । दमो बाह्येन्द्रियनियहः । शम-
स्वित्तनियहः ॥ १२ ॥

तस्मात्तस्य षड्गुणवत्त्वात् उपघातः पीडनम् । पाठान्तरेऽपि स
एवार्थः ॥ १३ ॥

जगत्या फलजादयि तस्योपघातेन जगत्पीडितमित्याह,—पीडयेति ।
पुष्पफलोपगः पुष्पफलसहितः मूलस्थेवेत्यनेन सर्वजगदधिष्ठानत्वमस्य
सूचितम् ॥ १४ ॥

मनुष्याणामित्युपलब्धं प्राणिमात्रस्य वस्तुमात्रस्य च । धर्म
एवान्तःसारो सस्य सः ॥ १५ ॥

ते लक्ष्मण इव चिप्रं सपत्न्यः सह बान्धवाः ।

गच्छन्तमनुगच्छामो येन गच्छति राघवः ॥ १६ ॥

उद्यानानि परित्यज्य क्षेत्राणि च गृहाणि च ।

एकदुःखसुखा राममनुगच्छाम धार्मिकम् ॥ १७ ॥

समुद्धृतनिधानानि परिध्वस्ताजिराणि च ।

उपात्तधनधान्यानि हतसाराणि सर्वशः ॥ १८ ॥

रजसाभ्यवकीर्णानि परित्यक्तानि दैवतैः ।

मूषकैः परिधावद्भिरुद्विलैरावृतानि च ॥ १९ ॥

अपेतोदकधूमानि हीनसम्भार्जनानि च ।

प्रणष्टबलिकर्मेज्यामन्त्रहोमजपानि च ॥ २० ॥

दुष्कालेनैव भग्नानि भिन्नभाजनवन्ति च ।

सपत्न्यः पत्नीसहिताः ते रामोपघातमसहन्तो वयं येन मार्गेण
॥ १६ ॥

एकदुःखसुखाः समानदुःखसुखाः ॥ १७ ॥

समुद्धृतनिधानत्वादियर्जनाणि गृहाणि कीर्णानि प्रतिपद्यतामित्यन्वयः ।
निधानानि विद्वेषाः अजिरमङ्गलं परिध्वस्तं मार्जनादिरहितं येषु धनं
गवादि अनिच्छिन्नं भूयणादि च उपास्तं गृह्येतं येभ्योऽतएव हतसा-
राणि ॥ १८ ॥

उद्बिलैः उद्भिन्नबिलैः ॥ १९ ॥

अपेतोदकत्वादिना मनुष्यराहित्यं दृश्यते ॥ २० ॥

अस्मत्त्यक्तानि वेश्मानि कैकेयी प्रतिपद्यताम् ॥ २१ ॥

वनं नगरमेवास्तु येन गच्छति राघवः ।

अस्माभिश्च परित्यक्तं पुरं सम्पद्यतां वनम् ॥ २२ ॥

विलानि दंष्ट्रिणः सर्वे मानूनि मृगपक्षिणः ।

त्यजन्त्वस्मद्भयाद्भीता गजाः सिंह वनान्यपि ॥ २३ ॥

अस्मत्त्यक्तं प्रपद्यन्तु सेव्यमानं त्यजन्तु च ।

दृष्ट्वा मांसफलादानं देशं ब्यालमृगद्विजम् ॥ २४ ॥

प्रपद्यतां हि कैकेयी सपुत्रा सह बान्धवैः ।

राघवेण वयं सर्वे वने वक्ष्याम निर्दृताः ॥ २५ ॥

इत्येवं विविधा वाचो नानाजनसमीरिताः ।

शुश्राव राघवः श्रुत्वा न विचक्रेऽस्य मानसम् ॥ २६ ॥

स तु वेश्म पितुर्दूरात् कैलासशिखरप्रभम् ।

दुष्कालो राजिकदेविकक्षोभकालः ॥ २१ ॥

येन वनेन हेतुना ॥ २२ ॥

दंष्ट्रिणः सर्पाः मृगपक्षिणो गिरिस्थाः ॥ २३ ॥

अस्मत्त्यक्तं पुरमिति श्रेवः । सेव्यमानम् अस्माभिः सेव्यमानं वन-
मिच्छार्थः । कर्तारोऽत्र पूर्वोक्ता दंष्ट्रगदयः । दृष्ट्वा मांसफलानादानं
यस्मात् तं ब्यालमृगद्विजं तदन्तम् । अश्नन्त्याद्यत् । तादृशं देशमिमं
कैकेयी प्रपद्यतामित्यन्वयः ॥ २४ ॥ २५ ॥

न विचक्रे न विचारं प्राप्तम् ॥ २६ ॥

अभिचक्राम धर्मात्मा मत्तमातङ्गविक्रमः ॥ २७ ॥

विनीतवीरपुरुषं प्रविश्य तु वृपालयम् ।

ददर्शावस्थितं दीनं सुमन्त्रमविदूरतः ॥ २८ ॥

प्रतीक्षमाणोऽभिजनं तदार्त्त-

मनार्त्तरूपः प्रहसन्निवाय ।

जगाम रामः पितरं दिदृक्षुः

पितुर्निदेशं विधिवच्चिकीर्षुः ॥ २९ ॥

तत्पूर्वमैव्वाकमुतो महात्मा

रामो गमिष्यन् वृपमार्त्तरूपम् ।

व्यतिष्ठत प्रेक्ष्य तदा सुमन्त्रं

पितुर्महात्मा प्रतिहारणार्थम् ॥ ३० ॥

पितुर्निदेशेन तु धर्मवत्सलो

वनप्रवेशे कृतबुद्धिनिश्चयः ।

पुनः तद्वार्त्ताश्रवणानन्तरमपि मातुः कैकेय्याः ॥ २७ ॥ २८ ॥

आर्त्तं खिन्नम् । अभिजनं देशं तत्स्थजनमिति यावत् । प्रतीक्ष-
माणः पश्यन्नपि निदेशमाक्षाम् ॥ २९ ॥

तत्पूर्वं सः स्वाकारणार्थागमनकालः पूर्वा यस्यार्त्तरूपत्ववत्स्तादृशं
तदारभ्यार्त्तरूपमिति यावत् । सुमन्त्रं प्रेक्ष्य प्रतिहारणार्थं स्वागमन-
निवेदनार्थं व्यतिष्ठत त्रार्थ्येति शेषः ॥ ३० ॥

स राघवः प्रेक्ष्य सुमन्त्रमब्रवीत्
निवेदय स्वागमनं वृषाय मे ॥ ३१ ॥

इत्यार्षे रामायणे वाल्मीकीये अयोध्याकाण्डे
रामस्य पितृगृहप्रवेशो नाम त्रय-
स्त्रिंशः सर्गः ॥ ३३ ॥

तदेव सुमन्त्रमाह,—पितुरिति ॥ ३१ ॥

इति रामाभिरामे श्रीरामोये रामायणतिलके
अयोध्याकाण्डे त्रयस्त्रिंशः सर्गः ॥ ३३ ॥

चतुस्त्रिंशः सर्गः ।

ततः कमलपत्राक्षः श्यामो निरुपमो महान् ।
उवाच रामस्तं सूतं पितुराख्याहि मामिति ॥ १ ॥
स रामप्रेषितः क्षिप्रं सन्तापकलुषेन्द्रियम् ।
प्रविश्य वृपतिं सूतो निःश्वसन्तं ददर्श ह ॥ २ ॥
उपरक्तमिवादित्यं भस्मच्छन्नमिवानलम् ।
तटाकमिव निस्तोयमपश्यज्जगतीपतिम् ॥ ३ ॥
आबोध्य च * महाप्राज्ञः परमाकुलचेतसम् ।
राममेवानुशोचन्तं सूतः प्राञ्जलिरब्रवीत् ॥ ४ ॥

निरुदर इति पाठे तनुमध्य इत्यर्थः । श्यामः श्यामवर्णस्तृणश्च ।
अत्र कवेरपि करुणारसमयत्वेन वर्णितस्यैव पुनः पुनः कथनमदो-
षाय ॥ १ ॥ २ ॥

उपरक्तं राज्ञ्यस्तं पुनरपश्यदिति वाल्मीकिः प्रयोगो वर्णणीय मयी-
भावेन तस्यापि शोकग्रस्तत्वात् ॥ ३ ॥

आबोध्य महाराज इति संबोध्य राममेव उद्दिश्य शोचन्तम् ॥ ४ ॥

* “आलोक्य तम्” इति वा पाठः ।

तं वर्धयित्वा राजानं पूर्वं सूतो जयाशिषा ।
 भयविक्रवया वाचा मन्दया स्रक्षयाम्ब्रवीत् ॥ ५ ॥
 अयं स पुरुषव्याघ्रो द्वारि तिष्ठति ते सुतः ।
 ब्राह्मणेभ्यो धनं दत्त्वा सर्वेष्वेवोपजीविनाम् ॥ ६ ॥
 स त्वां पश्यतु भद्रन्ते रामः सत्यपराक्रमः ।
 सर्वान् सुहृद आष्टच्छ्र त्वां ह्रीदानीं दिदृक्षते ॥ ७ ॥
 गमिष्यति महारण्यं तं पश्य जगतीपते ! ।
 वृत्तं राजगुणैः सर्वैरादित्यमिव रश्मिभिः ॥ ८ ॥
 स सत्यवाक्यो धर्मात्मा गाम्भीर्यात् सागरोपमः ।
 आकाश इव निष्पङ्को नरेन्द्रः प्रत्युवाच तश् ॥ ९ ॥
 सुमन्त्रानय मे दारान् ये केचिदिह मामकाः ।
 दारैः परितृतः सर्वैः द्रुष्टुमिच्छामि राघवम् ॥ १० ॥

वर्धयित्वा संपूज्य भयविक्रवया रामो वनप्रयानोद्युक्त इतीदं पर-
 मनिष्ठं कथं राज्ञे वदिष्यामीति भयेन विक्रवया कातरया अस्रक्षय-
 येति श्लेदः ॥ ५ ॥

उपजीविनाश्च तेभ्यश्च दत्त्वा सर्वं धनं दत्त्वेत्यनेन सर्वथातिष्ठा सा
 भावो ध्वन्यते ॥ ६ ॥ ७ ॥ ८ ॥

स दशरथः निष्पङ्को निष्पापः निष्पन्दा इति पाठे निखल इत्यर्थः ॥ ९ ॥

इह मदेष्टमनि ये केचिन्मामका दाराः स्त्रियः सन्ति तान् दारान्
 इहानय ॥ १० ॥

सोऽन्तःपुरमतीत्यैव स्त्रियस्ता वाक्यमब्रवीत् ।
 आर्यो ऋयति वो राजागम्यतां तत्र माचिरम् ॥ ११ ॥
 एवमुक्ताः स्त्रियः सर्वाः सुमन्त्रेण वृषाज्ञया ।
 प्रचक्रमुस्तद्भवनं भर्तुराज्ञाय शासनम् ॥ १२ ॥
 अर्द्धसप्तशतास्तास्तु प्रमदास्ताम्रलोचनाः ।
 कौसल्यां परिवार्य्याय शनैर्जगुर्धृतव्रताः ॥ १३ ॥
 आगतेषु च दारेषु समवेक्ष्य महीपतिः ।
 उवाच राजा तं सूतं सुमन्त्रानय मे सुतम् ॥ १४ ॥
 स सूतो राममादाय लक्ष्मणं मैथिलीं तथा ।
 जगामाभिसुखस्तूर्णं सकाशं जगतीपतेः ॥ १५ ॥
 स राजा पुत्रमायान्तं दृष्ट्वा चारात् कृताञ्जलिम् ।
 उत्पपातासनात्तूर्णमार्त्तः स्त्रीजनममृतः ॥ १६ ॥

अतीत्य अतिवेगेन प्राप्य ऋयति आऋयति वो युष्माकं राजा अवे-
 धयदत्वात् न तु प्रजानां तासां दुःखदत्वात् । आगम्यतामिति पदम् ॥ ११ ॥
 प्रचक्रमुः गच्छन्ति स्म तद्भवनं तस्य राज्ञो भवनम् ॥ १२ ॥
 अर्द्धसप्तशता एकदेशी समासः । सप्तशतस्यार्द्धं संख्या यासां ता
 इत्यर्थः । अर्शआद्यजन्तः अतएवाग्रे वक्ष्यति त्रयः शतशतार्द्धा हीति
 ताम्रलोचनाः रामप्रयाणश्रवणजदुःखजातरोदनेनेति शेषः । कौशल्यां
 परिवार्य्येत्यनेन प्राक् लक्ष्मणोक्तं तस्याः सर्वप्रभवीत्वं ध्वनितम् ॥ १३ ॥
 समवेक्ष्य दारानिति शेषः ॥ १४ ॥ १५ ॥

सोऽभिदुद्राव वेगेन रामं दृष्ट्वा विशाम्यति ।
 तमसंप्राप्य दुःखार्त्तः पपात भुवि मूर्च्छितः ॥ १७ ॥
 तं रामोऽभ्यपतत् क्षिप्रं लक्ष्मणश्च महारथः ।
 विसंज्ञमिव दुःखेन सशोकं वृपतिं तदा ॥ १८ ॥
 स्त्रीसहस्रनिनादश्च मंजुञ्जो राजवेश्मनि ।
 हाहा रामेति सहसा भूषणध्वनिमिश्रितः ॥ १९ ॥
 तं परिष्वज्य बाहुभ्यां तावुभौ रामलक्ष्मणौ ।
 पर्यङ्के सीतया सार्द्धं रुदन्तः समवेशयन् ॥ २० ॥
 अथ रामो मुहूर्त्तस्य लब्धसंज्ञं महीपतिम् ।
 उवाच प्राञ्जलि * वीर्यशोकार्णवपरिभुतम् ॥ २१ ॥

आरादूरतः उत्पपात आलिङ्गनार्थम् ॥ १६ ॥
 तम् आलिलिङ्गितं राममप्राप्य मध्ये एव दुःखितः पपात ॥ १७ ॥
 अभ्यपतत् अभ्यागतवान् विसंज्ञमिव विसंज्ञमेव ॥ १८ ॥
 भूषणध्वनिमिश्रितः उरःशिरस्ताडनादिना चञ्चलतरन्ध्रशब्दभूषण-
 ध्वनिमिलितः मूर्च्छित इति पाठेऽपि स एवार्थः । व्याप्तो इत्यर्थो
 वा ॥ १९ ॥

तौ सीतया सार्द्धं तं राजानं बाहुभ्यां परिष्वज्य यथा पीडना न
 भवति तथालिङ्गितमुत्प्राप्य पर्यङ्के समवेशयन् स्थापितवन्तः ॥ २० ॥
 मुहूर्त्तस्य संबन्धसामान्ये षष्ठी । मुहूर्त्तेन लब्धसंज्ञमित्यर्थः ॥ २१ ॥

* “प्राञ्जलिर्भूत्वा” इति वा पाठः ।

आष्टच्छेत्वां महाराज ! सर्वपामीश्वरोऽसि नः ।

प्रस्थितं दण्डकारण्यं पश्य त्वं कुशलेन माम् ॥ २२ ॥

लक्ष्मणश्चानुजानीहि सीता चान्वेतु मां वनम् ।

कारणैर्बहुभिस्तथैर्वार्यमाणौ न चेच्छतः ॥ २३ ॥

अनुजानीहि सर्वान्नः शोकमुत्सृज्य मानद ! ।

लक्ष्मणं मां च सीताञ्च प्रजापतिरिवात्मजान् ॥ २४ ॥

प्रतीक्षमाणमव्यग्रमनुज्ञां जगतीपतेः ।

उवाच राजा मंप्रेक्ष्य वनवासाय राघवम् ॥ २५ ॥

अहं राघव ! कैकेय्या वरदानेन मोहितः ।

अयोध्यायां त्वमेवाद्य भव राजा निगृह्य माम् ॥ २६ ॥

कुशलेन मां पश्य सौम्येन चक्षुषा मामनुगृहाणेत्यर्थः ॥ २२ ॥

वनं प्रति प्रस्थितं मां सीता चान्वेतु गच्छत्विति लक्ष्मणश्च प्रस्थित-
मनुजानीहीत्यर्थः । ननु लक्ष्मणसीतयोः कुतो वनवासकष्टप्रतिर्न ह्यसौ
वरनिर्बन्धस्तयोस्त आह,—कारणैरिति हेतुभिः तथैः व्यवहारदशया
स्तथैः न चेच्छतः इह स्थातुमिति शेषः ॥ २३ ॥

अनुजानीहि अनुज्ञां देहि । प्रजापतिर्ब्रह्मा आत्मजान् सनकादीन्
तपांसि चरितुमद्युक्तान्यथानुज्ञां दत्तवान् तद्वदित्यर्थः ॥ २४ ॥

वनवासाय जगतीपतेः सस्यानुज्ञामनुमतिं प्रतीक्षमाणं प्रार्थय-
मानम् । अव्यग्रं लेपतोऽपि विषादरहितं राघवं प्रेक्ष्य उवाच ॥ २५ ॥

हे राघव ! यतैः अहं कैकेय्यावरदानेन मोहितो निवसतस्तथा शोक-

एवमुक्तो वृपतिना रामो धर्मभृतां वरः ।
 प्रत्युवाचाञ्जलिं कृत्वा पितरं वाक्मकोविदः ॥ २७ ॥
 भवान् वर्षसहस्रायुः पृथिव्या वृपते ! पतिः ।
 अहं त्वरणे वक्ष्यामि न मे राज्यस्य काङ्क्षिता ॥ २८ ॥
 नव पञ्च च वर्षाणि वनवासे विहृत्य ते ।
 पुनः पादौ ग्रहीष्यामि प्रतिज्ञां ते * नराधिप ! ॥ २९ ॥
 रुदन्नात्तः प्रियं पुत्रं सत्यपाशेन संयुतः ।
 कैकेय्या चोद्यमानस्तु मिथो राजा तमब्रवीत् ॥ ३० ॥
 अयेसे वृद्धये तात ! पुनरागमनाय च ।
 गच्छस्वारिष्टमव्यग्रः पन्थानमकुतोभयम् ॥ ३१ ॥

परवशो जातोऽतो राज्यानर्हः अतो मां निगृह्य बध्वायोध्यायां त्वमेव
 राजा भव प्रवृत्तमभिषेकं समापयेति यावत् ॥ २६ ॥ २७ ॥

भवान् वर्षसहस्राय पतिर्भवतु अतः परमप्यनेककालं राजा भवे-
 त्वर्थः । त्वया यो वरो दत्तः तमन्तं कर्तुं अहं न योग्यस्तव नरकपात-
 प्रसङ्गादतोऽहमरण्ये वक्ष्यामि मे राज्यस्य काङ्क्षिता इच्छा न ॥ २८ ॥

प्रतिज्ञां ते प्रतिज्ञासमाप्तौ ते पादौ ग्रहीष्यामीत्यन्वयः ॥ २९ ॥

कैकेय्या अद्यैव गमनमनुमन्यसेति मिथो रूढसि चोद्यमानः ॥ ३० ॥

अयेसे परलोकहिताय वृद्धये इह लोकेऽभ्युदयाय अरिष्टं पापदुःख-

* “प्रतिजाने” इति वा पाठः ।

नहि सत्यात्मनस्मात् ! धर्माभिमनसस्तव ।

मन्त्रिर्त्तयितुं बुद्धिः शक्यते रघुनन्दन ! ॥ ३२ ॥

अद्य त्विदानीं रजनीं पुत्र ! मा गच्छ सर्वथा ।

एकाहं दर्शनेनापि साधु तावच्चराम्यहम् ॥ ३३ ॥

मातरं माञ्च संपश्यन् वपेमामद्य शर्वरीम् ।

तर्पितः सर्वकामैस्त्वं शक्ये साधयिष्यसि ॥ ३४ ॥

दुष्करं क्रियते पुत्र ! सर्वथा राघव प्रिय ! * ।

त्वया हि मन्त्रियार्थं वनमेवमुपाश्रितम् † ॥ ३५ ॥

भिन्नं पुण्यं सुखञ्च तेऽस्तु अथग्रः सन् अकुतोभयं पश्यान् गच्छस्वेत्या-
र्षम् ॥ ३१ ॥

सत्यात्मनः सत्यप्रतिष्ठितसभावस्य । धर्माभिमनसः धर्मसम्पा-
दनाभिनिविष्टमनसः ॥ ३२ ॥

प्रातरेव केकेया प्रस्थितस्य मात्राद्यनुनयदानादिना आचतुर्थप्रहरं
व्याप्तस्य तुर्ययामे राजानुमत्यर्थमागतस्य राज्ञा तत्कालसमीपमेव
प्रवर्त्यमानरजनीसहवासः प्रार्थते । अद्येत्यादि । इदानीमिति समीप-
लक्षकं रजनीमात्रस सर्वथा मा गच्छ किमर्थं तत्राह,—चरामि त्वया
सह भोक्ष्यामि ॥ ३३ ॥

साधयिष्यसि गमिष्यसि ॥ ३४ ॥

* “त्वया” इति वा पाठः ।

† “मन्त्रियार्थं प्रियांस्त्वक्का यद्यासि विजनं वनम्” इति वा पाठः ।

नचैतन्मे प्रियं पुत्र ! शपे सत्येन राघव ! ।

कन्नया चलितस्त्वस्मि स्त्रिया भस्माग्निकल्पया ॥ ३६ ॥

वञ्चना या तु लब्धा मे ता त्वं निस्तर्तुमिच्छसि ।

अनया वृत्तसादिन्या कैकेय्याभिप्रचोदितः ॥ ३७ ॥

न चैतदाश्चर्यतमं यत्त्वं ज्येष्ठः सुतो मम ।

अपानृतकथं पुत्र ! पितरं कर्तुमिच्छसि ॥ ३८ ॥

अथ रामस्तदा श्रुत्वा पितुरार्त्तस्य भाषितम् ।

लक्ष्मणेन सह भ्रात्रा दीनो वचनमब्रवीत् ॥ ३९ ॥

मयियार्थं मम परलोकहितार्थम् ॥ ३५ ॥

तदेव दर्शयति । नचेत्यादि । कन्नया गूढकूराभिप्रायया । चलितोऽस्मि भ्रंशितोऽस्मि त्वदभिवेकमनोरथात् । भस्माग्निकल्पया भस्माग्न्याभितुल्यया ॥ ३६ ॥

वञ्चनासामान्येन प्रतिश्रुतवरयोर्भरताभिषेकत्वद्विवासनरूपविशेषपर्यवसायित्वरूपा या मे लब्धा यतोऽनया वृत्तसादिन्या कुलोचितचारित्र्यनाशिन्याभिप्रचोदितोऽस्मि यत्रमिति शेषः । अतो या वञ्चना मया लब्धा तां निस्तर्तुमिच्छसीति यावत् ॥ ३७ ॥

एतदाश्चर्यतमं न अपानृतकथं अपगतानृतवचनं एतच्च नाश्चर्यं यतो ज्येष्ठो गुणैर्वयसा च सुतोऽसि ॥ ३८ ॥

आर्त्तस्य पितुर्भाषितं श्रुत्वा एकादृदर्शनेनापीत्युक्तं दीनः कैकेय्या अथ गच्छेति नियोगस्यावश्यानुष्ठेयत्वप्रतिज्ञानात् तावन्मात्रपिढमनोरथपुराणाश्रया प्राप्तशोक इव ॥ ३९ ॥

प्राप्स्यामि धानद्य गुणान् को मे श्रुतान् प्रदास्यति ।

अपक्रमणमेवातः सर्वकामैरहं वृणो ॥ ४० ॥

इयं सराष्ट्रा सजना धनधान्यसमाकुला ।

मया विस्मृष्टा वसुधा भरताय प्रदीयताम् ॥ ४१ ॥

वनवासकृता बुद्धिर्न च मेऽद्य चलिष्यति ।

* यस्तु युद्धे वरो दत्तः कैकेय्यैर्वरद ! त्वया ॥ ४२ ॥

दीयतां निखिलेनैव मत्तत्त्वं भव पार्थिव ! ।

अहं निदेशं भवतो यथोक्तमनुपालयन् ॥ ४३ ॥

चतुर्दशसमा वत्स्ये वने वनचरैः सह ।

मा विमर्शो वसुमती भरताय प्रदीयताम् ॥ ४४ ॥

तर्पितः सर्वकामैरित्यसोत्तरमाह,—प्राप्स्यामीति । गुणान् मृष्टान्ना-
दोन् अतः सर्वकामैः सर्वकामप्रतिनिधित्वेनापक्रमणं इति गमनमेव
वृणो इत्यर्थः । यद्वा अद्य प्रयाणे सतीमान् गुणान् प्रतिज्ञापालनजधर्म-
रूपान् प्राप्स्यामि श्रोगमने कस्तान् दास्यति प्रत्युताधर्मैरेव अतः सर्व-
कामैरित्यादि प्राग्वदेव ॥ ४० ॥ ४१ ॥

अद्य वनवासकृता तदर्थं बुद्धिर्न चलिष्यति । अतो गमनानुज्ञा-
मेव कुर्वित्याशयः अतिदानशूरस्य भवतां नुचितमयेतदित्याह,—
य इति । निखिलेन अर्द्यैव मत्तत्त्वापनात् निदेशं शासनम् ॥ ४२ ॥ ४३ ॥

* “यस्तुष्टेन” इति वा पाठः ।

नहि मे काङ्क्षितं राज्यं सुखमात्मनि वा प्रियम् ।
 यथानिदेशं कर्तुं वै तवैव रघुनन्दन ! ॥ ४५ ॥
 अपगच्छतु ते दुःखं माभूव्याप्यपरिश्रुतः ।
 न हि क्षुभ्यति दुर्घर्षं समुद्रः सरितां पतिः ॥ ४६ ॥
 नैवाहं राज्यमिच्छामि न सुखं न च मेदिनीम् * ।
 नैव सर्वानिमान् कामान् । न स्वर्गं न च जीवितम् ॥ ४७ ॥
 त्वामहं सत्यमिच्छामि नावृतं पुरुषर्षभ ! ।
 प्रत्यक्षं तव सत्येन मुक्ततेन च ते श्रपे ॥ ४८ ॥
 न च शक्यं मया तात ! स्यात् चणमपि प्रभो ! ।
 स शोकं धारयस्व मे न हि मेऽस्ति विपर्ययः ॥ ४९ ॥

वनचरैस्तपस्त्रिभिः मा विमर्शः भरताय राज्यदाने मास्तु सन्देहः ।
 सर्वथा तस्मै वसुमती दीयताम् ॥ ४४ ॥

कथमेवमतमाह,—नहीति । आत्मनि स्वमनसि सुखं स्वीयानां
 प्रियञ्चाद्दिश्य राज्यं न काङ्क्षितं अपि तु तव निदेशं यथावत्कर्तुमेव
 काङ्क्षितम् इच्छामि ॥ ४५ ॥

क्षुभ्यति मर्यादां त्यजति ॥ ४६ ॥ ४७ ॥

अन्वृतं अन्वृतयुक्तं एवं सत्यं सत्ययुक्तं तव प्रत्यक्षं तव सन्निधौ
 सत्येन मुक्ततेन ते त्वया च श्रपे शपथं करोमीत्यर्थः ॥ ४८ ॥

* “मैथिलीम्” इति वा पाठः ।

† “लोकान” इति वा पाठः ।

अर्थितो ह्यस्मि कैकेय्या वनं गच्छेति राघव ! ।

मया चोक्तं ब्रजामीति तत्सत्यमनुपालये ॥ ५० ॥

मा चोत्कृष्टां कथा देव ! वने रंस्यामहे वयम् ।

प्रशान्तहरिणाकीर्णं नानाशकुनिनादिते ॥ ५१ ॥

पिता हि देवतं तात ! देवतानामपि स्मृतम् ।

तस्माद्देवतमित्येव करिष्यामि पितुर्वचः ॥ ५२ ॥

चतुर्दशसु वर्षेषु गतेषु वृषसत्तम ! ।

पुनर्दृष्ट्वसि मां प्रातः सन्तापोऽयं विमुच्यताम् ॥ ५३ ॥

येन संस्तम्भनीयोऽयं सर्वो वाष्पाकुलो जनः ।

यत्वं पुरुषशार्दूल ! किमर्थं विक्रियां गतः ॥ ५४ ॥

पुरञ्च राष्ट्रञ्च मही च केवला

मया विस्मृता भरताय दीयताम् ।

अहं निदेशं भवतोऽनुपालयन्

वनं गमिष्यामि चिराय सेवितुम् ॥ ५५ ॥

क्षणमपि इह पुरे इति शेषः । स त्वं इमं मदमनसम्भवं शोकं
धारयस्व । विपर्ययः इहाद्यस्थितिरूपं प्रतिज्ञातार्थविपरीतानुष्ठा-
नम् ॥ ४९ ॥ ५० ॥

उत्कृष्टां दर्शनादिविषयोत्कृष्टाजन्यं दुःखम् ॥ ५१ ॥ ५२ ॥ ५३ ॥

येन त्वया ॥ ५४ ॥

मया विमृष्टां भरतो महीमिमां
 सशैलखण्डां सपुरोपकाननाम् ।
 शिवासु सीमास्वनुशास्तु केवलं
 त्वया यदुक्तं वृषते ! तथास्तु तत् ॥ ५६ ॥
 न मे तथा पार्थिव ! दीयते मनो
 महत्सु कामेषु न चात्मनः प्रिये ।
 यथा निदेशे तव शिष्टसम्भते
 व्यपैतु दुःखं तव मत्कृतेऽनघ ! ॥ ५७ ॥
 तदद्य नैवानघ ! राज्यमव्ययं
 न सर्वकामान् वसुधां न मैथिलीम् ।

केवला कृत्स्ना । चिराय वनं सेवितुं गमिष्यामि ॥ ५५ ॥

शिवासु सीमास्विति स्थित इति शेषः । मया विना तेनात्र पुरे
 स्थातुमशक्यत्वादिति भावः । केवलमनुशास्तु रक्षणमात्रं करोतु नतु
 राजत्वाभिमानो राज्यमुखं वा तर्ह्येति ध्वनितम् । अनेन राज्ञो जीवनं
 भरतस्य नन्दिरामवासश्च ध्वनितः । शिवासु सीमास्तु रममाण इत्या-
 पाततोऽर्थः त्वया यदुक्तं कैकेयीं प्रतीति शेषः ॥ ५६ ॥

यथा शिष्टसम्भते तव निदेशे मया मनो दीयते तथा महत्सु कामेषु
 काम्यवस्तुषु मनः संकल्प्यात्मकं मे मया न दीयते न च नात्मनोऽन्तःकर-
 णस्य प्रियेऽतोमत्कृते दुःखं व्यपेतु ॥ ५७ ॥

त्वामन्वतेन योजयन् राज्यादिकं चिन्तितं महिषयचिन्तावनतं

न चिन्तितं * त्वामवृतेन योजयन्
 वृणीय सत्यं व्रतमस्तु ते तथा ॥ ५८ ॥
 फलानि मूलानि च भक्षयन् वने
 गिरींश्च पश्यन् सरितः सरांसि च ।
 वनं प्रविश्यैव विचित्रपादपं
 सुखी भविष्यामि तत्रास्तु निर्दृतिः ॥ ५९ ॥
 एवं स राजा व्यमनाभिपन्न-
 स्तापेन दुःखेन च पीड्यमानः ।
 आलिङ्ग्य पुत्रं सुविनष्टसंज्ञो
 भूमिं गतो नैव विचष्ट † किञ्चित् ॥ ६० ॥
 देव्यः समस्ता रुरुदः समेता-
 स्तां वर्जयित्वा नरदेवपत्नीम् ।

त्वामपि न वृणीय न वरिष्यामि इति मे सत्यं व्रतं तथा ते व्रतं कैकेयी-
 वरदानसङ्कल्पः सत्यमस्तु । अत्र चिन्तितं त्वामित्यनेन चिन्तया तव
 मरणेऽपि मया न स्थग्यं मरणादपि परलोकनाशकान्तत्वस्यातिशयत्वं
 सूचितं तेन तव मरणे न मे दुःखं नापि पापं यथा तवान्तत्वकरणे
 इति सूचितम् ॥ ५८ ॥ ५९ ॥

तापस्त्वग्दाहोत्पादकः दुःखमन्तर्बोधात्पादकम् ॥ ६० ॥

* “न जीवितम्” इति वा पाठः ।

† “विवेद” इति वा पाठः ।

रुदन् सुमित्रोऽपि * जगाम मूर्च्छां
हाहाकृतं तत्र बभूव सर्वम् ॥ ६१ ॥

इत्यार्षे रामायणे वाल्मीकीये अयोध्याकाण्डे
दशरथरामसंवादे नाम चतुस्त्रिंशः
सर्गः ॥ ३४ ॥

समेता मिलिताः । तां केकेयीम् । हाहा इति शब्दः कृतो येन तथा-
भूतं सर्वं परिचारिकादिजनजातम् ॥ ६१ ॥

* “सुमन्त्रेऽपि” इति वा पाठः ।

इति रामाभिरामे श्रीरामीये रामायणतिलके
अयोध्याकाण्डे चतुस्त्रिंशः सर्गः ॥ ३४ ॥

पञ्चत्रिंशः सर्गः ।

ततो निर्धूय सहसा शिरो निःश्वस्य चासकृत् ।
पाणिं पाणौ विनिष्पिष्य दलान् कटकटाय च ॥ १ ॥
लीचने कोपसंरक्ते वर्णं पूर्वोचितं जहत् ।
कोपाभिभूतः सहसा सन्तापमशुभं गतः ॥ २ ॥
मनः समीक्षमाणश्च सृतो दशरथश्च ।
कम्पयन्निव कैकेया हृदयं दाक्षरैः शितैः ॥ ३ ॥
वाक्यवज्रैरनुपमेर्निर्भिन्दन्निव चाशुभैः * ।
कैकेयाः सर्वमर्माणि सुमन्तः प्रत्यभाषत ॥ ४ ॥

एवं सपरिकरस्य राज्ञः परमशोके प्राप्ते सुमन्तः कैकेयीं
प्रत्याह, —तत इति । शिरो निर्धूननादिकोपविकाराभिर्नयः कटकटाय
कटकटाशब्दवतः कृत्वा ॥ १ ॥

कोपसंरक्ते कृत्वेति शब्दः । वर्णं मुखकान्तिं पूर्वोचितं पूर्वकाल-
स्थितं राजमन्त्रिण्य उचितञ्च ॥ २ ॥

दशरथस्य मनः समीक्षमाणः कैकेयीविषयस्नेहरहितं जानन्
॥ ३ ॥ ४ ॥

* “चाशुभैः” इति वा पाठः ।

यस्यास्तव पतिस्त्यक्तो राजा दशरथः स्वयम् ।

भर्ता सर्वस्य जगतः स्थावरस्य चरस्य च ॥ ५ ॥

नह्यकार्यतमं किञ्चित्तव देवीह विद्यते ।

पतिप्रीं त्वामहं मन्ये कुलघ्नीमपि चान्ततः ॥ ६ ॥

यन्महेन्द्रमिवाजय्यं दुष्पकम्पमिवाचलम् ।

महोदधिमिवात्तोभ्यं सन्तापयसि कर्मभिः ॥ ७ ॥

मावमंस्था दशरथं भर्तारं वरदं पतिम् ।

भर्तुरिच्छा हि नारीणां पुत्रकोट्या विशिष्यते ॥ ८ ॥

यथावयो हि राज्यानि प्राप्नुवन्ति वृषक्षये ।

इत्थाकुलनाथेऽस्मिंस्त्वं लोपयितुमिच्छसि ॥ ९ ॥

राजा भवतु ते पुत्रो भरतः शासु मेदिनीम् ।

यस्यास्तव यया त्वया ॥ ५ ॥

अतो नहीति हे देवि ! तवातिशयेन कर्तुमशक्यं न किञ्चिद्विद्यते । इह संसारे व्यन्ततः सर्वान्ते त्वत्कृत्यसाध्यफलविचारे इत्यर्थः । पतिप्रीमिति । रामगमने राजमरणावश्यकत्वादिति भावः । रामस्य विवासनात् राज्ञो मरणाच्च कुलघ्नीम् ॥ ६ ॥

अचलमिव दुष्पकम्पम् । कर्मभिः क्रूरैः सन्तापयसि राजानमिति शेषः ॥ ७ ॥

भर्तुरिच्छा भर्तुरिच्छाविषयानुसरणम् ॥ ८ ॥

यथानयः वयःक्रममनतिक्रम्य वृषक्षये राजभूतपिढक्षये राज्यानि

वयं तत्र गमिष्यामो यच्च रामो गमिष्यति ॥ १० ॥

न च ते विषये कश्चित् ब्राह्मणो वस्तुमर्हति ।

तादृशं त्वममर्यादमद्य कर्म करिष्यसि ॥ ११ ॥

नूनं सर्वे गमिष्यामो मार्गं रामनिषेवितम् ।

त्यक्तया वान्धवैः सर्वैर्ब्राह्मणैः साधुभिः सदा ॥ १२ ॥

का प्रीतीराज्यतोभेन तव देवि ! भविष्यति ।

तादृशं त्वममर्यादं कर्म कर्तुं चिकीर्षसि * ॥ १३ ॥

आश्चर्यमिव पश्यामि यस्यास्ते वृत्तमीदृशम् ।

आचरन्त्या न विदुता सद्यो भवति मेदिनी ॥ १४ ॥

महाब्रह्मर्षिसृष्टा वा ज्वलन्तो भीमदर्शनाः ।

धिग्ग्याग्दण्डा न हिंसन्ति रामप्रव्राजने स्थिताम् ॥ १५ ॥

प्राप्नुवन्ति ज्येष्ठक्रमेणेति यावत् । तमिममनादिप्रवृत्तमाचारं इत्याकु-
कुलनाथे दशरथे जीवत्येव लोपयितुमिच्छसीति योजना ॥ ८ ॥ १० ॥

विषये देशे तादृशं ब्राह्मणवामानर्हं अमर्यादं अतिक्रमितज्येष्ठ-
राज्यादिव्यवहारं करिष्यस्यत्यनेनाद्यापि रामं निवर्त्तयेत् सूचयति
॥ ११ ॥ १२ ॥ १३ ॥

यस्यास्ते ईदृशं घोरं वृत्तमस्ति तथा त्वया तदाचरन्त्या हेतुभूतया
एथिर्वो यन्न विदुता न विदीर्णा तदाश्चर्यमिव पश्यामि ॥ १४ ॥

किञ्च महाब्रह्मर्षिभिः सृष्टाः प्रयुक्ताः ज्वलन्तः अमिवद्रुमकरण-

* “नूनमित्यारभ्य चिकीर्षसोत्यन्तं पाश्चात्त्यैः परिदृतम् ।

आसं क्लिया कुठारेण निम्बं परिचरेत्तु कः ।
 यज्ञेनं पयसा सिञ्चेन्नैत्रास्य मधुरो भवेत् ॥ १६ ॥
 आभिजात्यं हि ते मन्ये यथा मातुस्तथैव ते ।
 न हि निम्बात् खवेत् चौद्रं लोके निगदितं वचः ॥ १७ ॥
 तत्र मातुरमत्प्राहं विद्म पूर्वं यथा श्रुतम् ।
 पितुस्ते वरदः कश्चिद्ददौ वरमनुत्तमम् ॥ १८ ॥

समर्थाः भीमदर्शनाः भीमं फलं दृश्यते येषु तादृशा धिगिति
 वायुपा दण्डाः त्वां न हिंसन्ति इदमप्याश्चर्यमित्यनुकर्धः । स्थितां कृत-
 निश्चयाम् अनेन सर्वे त्वां धिक्कुर्वन्तीति ध्वनयति ॥ १५ ॥

अथान्यापदेशेन राजानं निन्दति,—आत्ममिति । परिचरेत् आल-
 बानादिकरणेन रोपयेदाम्बुस्थाने तच्च पुनः पयसा सिञ्चेत् । अस्यैवं
 निम्बसेवां कुर्वतः प्रीतये स मधुरो न भवेत् । अतो रुधिरवेदं कैकेय्यनु-
 वर्त्तनं राज्ञ इत्याश्रयः ॥ १६ ॥

इदानीं कैकेया मर्मवचनान्यप्याह,—आभिजात्यमिति । यथा
 ते मातुराभिजात्यं प्रशस्तमातापितृजत्वाचितव्यवहाररूपं तथैव ते
 तव मन्ये कारणानुसारित्वात्कार्यस्तेति भावः । तदुपपादयति दृष्टान्तेन
 नहीति । निम्बात् चौद्रं न खवेदिति वचो लोकाप्रसिद्धं क्लिष्टार्थः
 ॥ १७ ॥

ननु मे मातुः कथमाभिजात्यक्षतित्तत्राह,—तवेति । असद्ग्राहं
 घोरपापकर्माभिनिवेशं पूर्वं रुद्धेभ्यो यथा येन प्रकारेण श्रुतं तथा
 सम्पुति विद्म स्मराम तदेवाह,—पितुरित्यादि । कश्चिदृषिः ॥ १८ ॥

सर्वभूतरूपं तस्मात् संजज्ञे वसुधाधिपः ।

तेन तिर्यग्गतानाञ्च भूतानां विदितं वचः ॥ १८ ॥

ततो जृम्भस्य शयने विरुतात् भूरिवर्चसः ।

पितुस्ते विदितो भावः स तत्र ब्रह्मधाहसत् ॥ २० ॥

तत्र ते जननी क्रुद्धा मृत्युपाशमभीप्सती ।

हासन्ते नृपते ! सौम्य ! जिज्ञासामीति चाब्रवीत् ॥ २१ ॥

नृपत्योवाच तां देवीं हासं शंसामि ते यदि ।

तस्माद्वरदानात्सर्वभूतानां व्यक्ताव्यक्तवाचां रूपं शब्दं तदबोध्यमर्थं संजज्ञे जानीते स्म तेन सर्वभूतरूपज्ञत्वेन तिर्यग्गतानां तिर्यक्क्षोतसां पशुपक्ष्यादीनां वचो विदितं ज्ञातार्थं भवति ॥ १८ ॥

ततस्ततएव हेतोः शयने शयानस्य ते पितुः भूरिवर्चसः सुवर्ण-
कान्तेर्जृम्भस्य जृम्भाख्यस्य पक्षिणो भावोऽभिप्रायः विरुतात्तदीयशब्दा-
द्विदितः अथ स ते पिता तत्र शयने शयान एव तद्भावपरिज्ञानज-
सन्तोषेण ब्रह्मधा दिस्त्रिर्ब्रह्मप्रकारेण चाहसत् ॥ २० ॥

तत्र शयने शयाना ते जननी मामयं हसतीति क्रुद्धा सती मृत्यु-
रूपं पाशमिच्छन्ती हे नृपते ! ते हासं हासकारणं ज्ञातुमिच्छामीति
ते पितरमब्रवीत् । वरन्ते इति पाठे ते जननी मामयं हसतीति
बुद्ध्या क्रुद्धाभवत् । ततो राज्ञा त्वद्विषयोऽयं न हासः किन्तु वरबलात्
मे सर्वरूपज्ञानसामर्थ्यमस्ति अतः किञ्चिज्जन्तुं विदिततद्भावोऽहोहासिष-
मित्युक्ते तद्वस्त्ररूपं तदात्मारुह्य जिज्ञासामीत्यर्थः ॥ २१ ॥

ततो मे मरणं सद्यो भविष्यति न संशयः ॥ २२ ॥

माता ते पितरं देवी पुनः केकयमब्रवीत् ।

शंस मे जीव वा मा वा न मां त्व प्रहसिष्यसि ॥ २३ ॥

प्रियया च तयोक्तः स केकयः पृथिवीपतिः ।

तस्मै तं वरदायार्थं कथयामास तत्त्वतः ॥ २४ ॥

ततः स वरदः साधू*राजानं प्रत्यभाषत ।

म्रियतां ध्वंसतां वेयं माशंसीस्व महीपते ! ॥ २५ ॥

स तच्छ्रुत्वा वचस्तस्य प्ररुन्नमनसो नृपः ।

मातरं ते निरस्यागु विजहार कुबेरवत् ॥ २६ ॥

ह्रासं तत्कारणम् । वरमिति पाठे तदातारम् ॥ २२ ॥

सर्वथा शंस जीव वा मा वा म्रियस्व वा । तस्मिन्नवगते इतः
परं मां कदापि न हसिष्यसि त्वत्कर्तृकमत्कर्मकभाविह्रासाभावं निश्चे-
य्यामीत्यर्थः ॥ २३ ॥

तस्मै वरदाय ऋषये तमर्थं कथननिबन्धरूपम् कथयामासेत्य-
न्वयः ॥ २४ ॥

ततः साधुः स वरदः प्रत्यभाषत ध्वंसतां वा क्षपित्रादिसमीपं
गच्छतु वा । मा कृथा इति पाठे अस्या वच इति शेषः ॥ २५ ॥

निरस्य भद्रे ! त्वमितो गच्छेति ते मातरं परित्यज्य ॥ २६ ॥

* “सोऽर्थम्” इति वा पाठः ।

तथा त्वमपि राजानं दुर्जनाचरिते पथि ।

असत्याहमिमं मोहात् कुरुषे पापदर्शनी ॥ २७ ॥

सत्यश्चात्र प्रवादोऽयं लौकिकः प्रतिभाति मा ।

पितृन् समनुजायन्ते नरा मातरमङ्गनाः ॥ २८ ॥

नैवं भव गृहाणेदं वदाह वसुधाधिपः ।

भर्तुरिच्छामुपास्येह जनस्यास्य गतिर्भव ॥ २९ ॥

मा त्वं प्रोत्साहिता पापैर्देवराजसमप्रभम् ।

भर्तारं लोककर्तारमसङ्गममुपादध ॥ ३० ॥

न हि मिथ्या प्रतिज्ञातं करिष्यति तवानघः ।

श्रीमान् दशरथो राजा देवि ! राजीवलोचनः ॥ ३१ ॥

तथा त्वमपि दुर्जनाचरिते पथि स्थितेति श्रेष्ठः । अत इमं राजानं
मोहात् मोहमुत्पाद्य असङ्गाहं असत्कार्ययाह्वकं कुरुषे ॥ २७ ॥

कन्यानां मातृबुल्यत्वं न्यायप्राप्तमित्याह,—सत्यमिति । मा मःम् ।
नराः पुत्ररूपाः समनुजायन्ते पितृसभावानुवर्तिनो जायन्ते ॥ २८ ॥

नैवं भव मातृवत् मा भव यद्वसुधाधिप आह तद्गृहाण रामा-
भिषेकरूपं वचः । नेयेति पाठे विधेया भवेत्यर्थः । भर्तुरिच्छां तद्वि-
षयम् उ अ तदनुवर्तिनी भूत्वा अस्य जनस्य अस्मदादेः गतिः शरणं
भव ॥ २९ ॥

प्रोत्साहिता प्रेरिता असङ्गमं कनिष्ठाभिषेकपूर्वं ज्येष्ठस्य विवा-
सनरूपं उपादध यादय उपावहेति पाठेऽप्ययमेवार्थः ॥ ३० ॥

ज्येष्ठो वदान्यः कर्मण्यः स्वधर्मस्यापि रक्षिता ।

रक्षिता जीवलोकस्य बली रामोऽभिधिच्यताम् ॥ ३२ ॥

परिवादो हि ते देवि ! महान् लोके चरिष्यति ।

यदि रामो वनं याति विहाय पितरं नृपम् ॥ ३३ ॥

स्वराज्यं राघवः पातु भव त्वं विगतज्वरा ।

न हि ते राघवादयः क्षमः पुरवरे वसन् ॥ ३४ ॥

रामे हि यौवराज्यस्थे राजा दशरथो वनम् ।

प्रवेक्ष्यति महेश्वासः पूर्ववृत्तमनुस्मरन् ॥ ३५ ॥

इति सान्वैश्च तीर्चणैश्च कैकेयीं राजमंसदि ।

भूयः संजोभयामास सुमन्तस्तु कृताञ्जलिः ॥ ३६ ॥

तव मिथ्याप्रतिज्ञात् लीलयोक्तं वरद्वयदानरूपं वचोऽतो राजा
न करिष्यति तत् ॥ ३१ ॥

अतो ज्येष्ठत्वादिगुणको रामोऽभिधिच्यताम् । तदभिषेकेऽनुमतिः
क्रियतां कर्मण्यः कर्मणि साधुः ॥ ३२ ॥

विपक्षे बाधकमाह,—परिवाद इति अपवादः । चरिष्यति प्रच-
रिष्यति ॥ ३३ ॥

राघवाद्रामादन्यः पुरवरे वसन् ते क्षमो नृकुलो न हि भवेदि-
त्यर्थः । भरतस्त्वत्प्रतिकूल एव भविष्यतीति भावः ॥ ३४ ॥

अतो रामेहीति । पूर्ववृत्तं पूर्वराजाचारम् ॥ ३५ ॥

भूयोऽत्यर्थम् ॥ ३६ ॥

नैव सा क्षुभ्यते देवी न च स्र परिदूयते ।

न चास्या मुखवर्णस्य लक्ष्यते विक्रिया तदा ॥ ३७ ॥

इत्यार्षे रामायणे वाल्मीकीये अयोध्याकाण्ड

कैकेयीदशरथसंवादे नाम पञ्च-

त्रिंशः सर्गः ॥ ३५ ॥

सान्त्वैः न क्षुभ्यते तीक्ष्णैः न परिदूयते ॥ ३७ ॥

इति रामाभिरामे श्रीरामायणे रामायणतिलके

अयोध्याकाण्डे पञ्चत्रिंशः सर्गः ॥ ३५ ॥

षट्त्रिंशः सर्गः ।

ततः सुमन्त्रमैच्छाकः पीडितोऽत्र प्रतिज्ञया ।
सत्राप्यमतिं निन्दस्य जगादेदं पुनर्वचः ॥ १ ॥
सूत ! रत्नसुसम्पूर्णां चतुर्विधबलां चमूः ।
राघवस्यानुयातार्यं क्षिप्रं प्रतिविधीयताम् ॥ २ ॥
रूपाजीवाश्च वादिन्यो वणिजश्च महाधनाः ।
शोभयन्तु कुमारस्य वाहिनीः सुप्रसारिताः ॥ ३ ॥
ये चैनमुपजीवन्ति रमते यैश्च वीर्यतः ।

एवं सुमन्त्रेण राजप्रतिज्ञाया मिथ्यात्वोक्तावपि राजा तस्या वा-
स्तवत्वं जानन् रामस्य वन एव सुखवासोपायमादिशति,—तत इति ।
कैकेय्यनङ्गीकारानन्तरम् । प्रतिज्ञया कैकेयीमुद्दिश्य हतया वास्तव्या ।
इदं बक्ष्यमाणम् ॥ १ ॥

चतुर्विधबला रथादिचतुर्विधबलवती चमूः सेना । अनुयाचार्यं
सेवाथं प्रति विधीयतां नियुज्यतां प्रस्थाप्यताम् ॥ २ ॥

वादिन्यः परचित्ताकर्षकवचनचतुराः । रूपाजीवाः वेश्याः सु-
प्रसारिताः सुप्रसारितापणाः ॥ ३ ॥

तेषां बद्धधनं * दत्त्वा तानप्यत्र निदोजय ॥ ४ ॥

आयुधानं च सुखानि नागराः शकटानि च ।

अनुगच्छन्तु काकुत्स्थं व्याधायारण्यकोविदाः ॥ ५ ॥

निघ्नन् मृगान् कुञ्जरांश्च पितृभ्यां शरण्यकं मधु ।

नदीश्च विविधाः पश्यन् राज्यां संस्मरिष्यति ॥ ६ ॥

धान्यकोशश्च यः कश्चिद्धनकोशश्च मामकः ।

तौ राममनुगच्छेतां वसन्तं निर्जने वने ॥ ७ ॥

यजन् पुण्येषु देशेषु विस्तृजंश्चाप्तदक्षिणाः ।

ऋषिभिश्चापि सङ्गम्य प्रवत्स्रति सुखं वने ॥ ८ ॥

भरतश्च महाबाहुरयोध्यां पालयिष्यति ।

सर्वकामैः पुनः श्रीमान् रामः संसाध्यतामिति । ॥ ९ ॥

एवं ब्रुवति काकुत्स्थे कैकेय्या भयमागताम् ।

सुखञ्चाप्यगमच्छोषं स्वरश्चापि व्यरुध्यत ॥ १० ॥

यैर्मल्लैः वीर्यतः वीर्यपरीक्षया रमते इत्यर्थः ॥ ४ ॥

नगरा जनाः अरण्यकोविदाः अरण्यममञ्जाः ॥ ५ ॥

राज्यां राज्यस्थितिं देशस्थितिम् ॥ ६ ॥ ७ ॥

आप्तदक्षिणाः उक्तदक्षिणाः ॥ ८ ॥

पालयिष्यतीति सोपालंभोक्तिः संसाध्यतां प्रस्थाप्यताम् ॥ ९ ॥

* “बद्धविधम्” इति वा पाठः ।

सा विषणा च सन्तस्ता सुखेन परिशुध्यता ।
 राजानमेवाभिसुखी कैकेयी वाक्यमब्रवीत् ॥ ११ ॥
 राज्यं गतधनं साधो ! पीतमण्डं सुरामिव ।
 निरास्वादतमं शून्यं भरतो नाभिपश्यते ॥ १२ ॥
 कैकेय्यां सुक्तनज्जायां वदन्त्यामर्तदारुणम् ।
 राजा दशरथो वाक्यमुवाचायतलोचनात् ॥ १३ ॥
 वहन्तं किन्तुदसि मां नियुज्य धुरिमाहिते ।
 अनार्य्य ! कथमारब्धं किन्तु पूर्वमुपाकृधः ॥ १४ ॥
 तस्येतत् क्रोधमन्दुक्तमुक्तं श्रुत्वा वराङ्गना ।
 कैकेयी द्विगुणं क्रुद्धा राजानमिदमब्रवीत् ॥ १५ ॥

स्वस्व व्यूढ्यत रुद्धो जातः भयकार्यमेतत् ॥ १० ॥ ११ ॥

मण्डः सुरासारांशः । निरास्वादं निर्गतास्वादतमं शून्यम् अचवत्तु-
कम् ॥ १२ ॥ १३ ॥

हे अहिते ! मा मां धुरि दासवत् वरहेतुकरामविवासनभरता-
 भिषेकरूपभारे नियुज्य तच्च भारं वहन्तं मां किं तुदसि व्यथयसि ॥
 हे अनार्य्य ! यदिदानीमारब्धं कृत्यं सार्वभौमभोगसहितस्य प्रस्थापनप्रति-
 बन्धरूपं तत् तादृशं गमनं पूर्वमेव वनवासप्रार्थनकाल एव नोपा-
 कृधः सर्वे त्यक्त्वा केवलो यात्विति किं न प्रार्थितवत्यसि । तत एतन्नि-
 रोधे तव सामर्थ्यं नास्तीति भावः । क्रुद्धदीनोक्तित्वात्सर्वदोषपरि-
 हारः ॥ १४ ॥

तत्रैव वंशे सगरो ज्येष्ठं पुत्रमुपावृधत् ।
 असमञ्ज इति ख्यातं तथाऽयं गन्तुमर्हति ॥ १६ ॥
 एवमुक्तो धिगित्येव राजा दशरथोऽब्रवीत् ।
 व्रीडितस्य जनः सर्वः सा च तन्नावबुध्यत ॥ १७ ॥
 तत्र वृद्धो महामात्रः सिद्धार्थो नाम नामतः ।
 शुचिर्ब्रह्मतो राज्ञः कैकेयीमिदमब्रवीत् ॥ १८ ॥
 असमञ्जो गृहीत्वा तु व्रीडितः पथि दारकान् ।
 सरस्वां प्रविपन्नप्सु रमते तेन दुर्मतिः ॥ १९ ॥
 तं दृष्ट्वा नागराः सर्वे क्रुद्धा राजानमब्रुवन् ।
 असमञ्जं वृणीष्वैकमस्मान् दा राष्ट्रार्धन ! ॥ २० ॥
 तानुवाच ततो राजा किन्निमित्तमिदं भयम् ।
 ताद्यापि राज्ञा मंष्ट्रया वाक्यं प्रकृतयोऽब्रुवन् ॥ २१ ॥

द्विगुणं क्रुद्धा प्रकारान्तरेण मत्प्रयोजनं नाशयतीत्याशयेन ॥ १५ ॥
 पूर्वमनुक्तमपि वनगमनत्वादेवार्थसिद्धमिति दृष्टान्तबलैर्गोह,—
 तत्रैवेति । उपावृधत् राज्यभोगेभ्य इति शंसः ॥ १६ ॥

एवमुक्तः असमञ्जतुल्यतया गमनं उक्तः । स्वप्रतियुतातिरिक्त-
 प्रलापात् राज्ञो धिगियुक्तिः । जनः कैकेयोऽसौ कजनः सर्वसामिन्या
 असम्बद्धप्रलापात् नावबुध्यत क्रोधवशादिति भावः ॥ १७ ॥

तद्वद्वसनस्य नात्र प्रसङ्ग इति महामात्र आह,—तत्रेति । महा-
 मात्रः प्रधानः ॥ १८ ॥

क्रीडतस्त्वेष नः पुत्रान् बालानुद्भ्रान्तचेतसः ।

सरस्यां प्रक्षिपन् मौख्यादतुलां प्रीतिमश्रुते ॥ २२ ॥

स तासां वचनं श्रुत्वा प्रकृतीनां नराधिपः ।

तं तत्याजाहितं पुत्रं तासां प्रियचिकीर्षया ॥ २३ ॥

तं यानं शीघ्रमारोप्य सभार्यं सपरिच्छदम् ।

यावज्जीवं विवाहोऽयमितितान्वशात्पिता ॥ २४ ॥

स फालपिटकं गृह्य गिरिदुर्गाण्यलोकयत् ।

दिशः सर्वास्त्वनुचरन् स यथापापकर्मकृत् ॥ २५ ॥

इत्येनमत्यजद्राजा मगरो वै सुधार्मिकः ।

रामः किमकरोत्पापं येनैवमुपगृह्यते ॥ २६ ॥

सरथवाम् अभ्यु प्रक्षिपन् रमते तेन कारणेन दुर्मतिः सः न तादृ-
शोऽयमिति भावः ॥ १६ ॥ २० ॥ २१ ॥ २२ ॥

तं प्रकृतीनामहितं पुत्रं तत्याजेत्यन्वयः ॥ २३ ॥

शोघं यानमारोप्य स्वेच्छया गमने विलम्बकरणसम्भवात् सपरि-
च्छदं वनयोग्यफालपिटकादिपरिच्छदसहितम् । तान्विवासनाधिका-
रिणाः अन्वशात् उक्तवान् ॥ २४ ॥

यथापापकर्मकृत् यथोक्तपापकर्मकृत् सः फालसहितं पिटकं
गृहीत्वा कन्दाद्यर्थं सर्वा दिशः सर्वदिक्षुः गिरिदुर्गाणि अनुचरन्
भ्रममाणः कन्दाद्यलोकयत् । सर्वादिशस्त्वनुचरन्नतिष्ठत्यापकर्मकृदिति
पाठ गिरिदुर्गाणि वासार्थमेव विलोकयन् सर्वा दिशश्च कन्दाद्यर्थ-
मनुचरन् अतिष्ठत् । यावज्जीवं निजापराधादने इति शेषः ॥ २५ ॥

नहि कञ्चन पश्यामो राघवस्यागुणं वयम् ।

दुर्लभो ह्यस्य निरयः शशाङ्कस्यैव कल्मषम् ॥ २७ ॥

अथवा देवि ! त्वं कञ्चिद्दोषं पश्यसि राघवे ।

त्वमद्य ब्रूहि तत्त्वेन तदा रामो विवास्यते ॥ २८ ॥

अदुष्टस्य हि मंत्यागः सत्पथे निरतस्य च ।

निदहेदपि शक्रस्य द्युतिं धर्मविरोधनात् ॥ २९ ॥

तदन्तं देवि ! रामस्य श्रिया विहतया त्वया ।

लोकतोपि हि ते रक्ष्यः परिवादः शुभानने ! ॥ ३० ॥

श्रुत्वा तु सिद्धार्थवचो राजा श्रान्ततरस्वरः ।

शोकोपहतया वाचा कैकेयीमिदमब्रवीत् ॥ ३१ ॥

एतद्वचो नेच्छसि पापरूपे !

हितं न जानासि ममात्मनोऽथवा ।

प्रकृते तदप्रसङ्ग इत्याह,—रामः किमिति ॥ २६ ॥

अगुणं दोषव्यसनरूपम् । निरयः पापम् । कल्मषं मालिन्यम्
॥ २७ ॥ २८ ॥ २९ ॥

त्वया विहतया रामस्य श्रिया तेन किञ्चित् फलमिति शेषः,
भरतस्य त्वदनुरूपमतित्वाभावात् तदन्तं त्वया श्रमेण हि यतो लोकतः
प्राप्तः परिवादश्च ते रक्ष्यः परिहार्या भवति । एतच्च लोकापवादमात्र-
मस्य फलं नान्यत्किञ्चिदिति भावः ॥ ३० ॥ ३१ ॥

आस्थाय मार्गं कृपणं कुचेष्टा
 चेष्टाहिते ! साधुपथादपेता ॥ ३२ ॥
 अनुव्रजिष्याम्यहमद्य रामं
 राज्यं परित्यज्य सुखं धनञ्च ।
 सर्वे च * राज्ञा भरतेन च त्वं
 यथासुखं भुञ्ज चिराय राज्यम् ॥ ३३ ॥

इत्यार्षे रामायणे वाल्मीकीये अयोध्याकाण्डे
 कैकेयीमहामात्र संवादे नाम षट्-
 त्रिंशः सर्गः ॥ ३६ ॥

एतद्वचः सिद्धार्थवचः हि यतः कृपणं मार्गमास्थाय ययं त्वया
 कुचेष्टारूपा चेष्टा कृता सा साधुपथादपेता ॥ ३२ ॥
 सर्वे च अयोध्यावासिनो जनाः राज्ञा भरतेन च चरुदर्थे ॥ ३३ ॥

इति रामाभिरामे श्रीरामायणे रामायणतिलके
 अयोध्याकाण्डे षट्त्रिंशः सर्गः ॥ ३६ ॥

* “सहैव” इति वा पाठः ।

सप्तत्रिंशः सर्गः ।

महामात्रवचः श्रुत्वा रामो दशरथं तदा ।
अभ्यभाषत वाक्यन्तु विनयञ्चो विनीतवत् ॥ १ ॥
त्यक्तभोग य मे राजन् ! वने वन्येन जीवत ।
किं कार्यमनुयात्रेण त्यक्तसङ्गस्य सर्वतः ॥ २ ॥
द्यो हि दत्त्वा द्विपश्रेष्ठं कच्छायां कुरुते मनः ।
रज्जुस्तेहेन किं तस्य त्यजतः कुञ्जरोत्तमम् ॥ ३ ॥
तथा मम सतां श्रेष्ठ ! किं ध्वजिन्या जगत्पते ! ।
सर्वाण्येवानुजानामि चीराण्येवानयन्तु मे । ४ ॥

रामो धीरोदात्तत्वेन कैकेयीपरितोषायाह,—महामात्रेति । महामात्रः मित्रार्थः विनीतवत् विनीतः सन् ॥ १ ॥

अनुयात्रेण अनुयात्रावता सेन्येन त्यक्तसङ्गस्य सर्वतः । असङ्गो ह्ययमात्मेति श्रुतेः ॥ २ ॥

असङ्गतश्चेदं ससैन्यस्य वनगमनमित्याह,—योर्हति । कच्छा गजमध्यबन्धनरज्जुः ॥ ३ ॥

ध्वजिन्या कच्छातुल्यया अनुजानामि मादृशीतये भरताय ददामि । चीराणि वनोपयुक्तवासांसि आनयन्तु कैकेयीदास्यः ॥ ४ ॥

खनित्रपिटके चोभे समानयत गच्छतः ।
 चतुर्दश वने वासं वर्षाणि वसतो मम ॥ ५ ॥
 अथ चीराणि कैकेयी स्वयमाहृत्य राघवम्
 उवाच परिधत्स्वेति जनौघे निरपत्रपा ॥ ६ ॥
 स चीरे पुरुषव्याघ्रः कैकेय्याः प्रतिगृह्य ते ।
 सूक्ष्मवस्त्रमवच्छिप्य मुनिवस्त्राण्यवस्तु ॥ ७ ॥
 लक्ष्मणश्चापि तत्रैव विहाय वसने शुभे ।
 तापमाच्छादने चैव जग्राह पितुरग्रतः ॥ ८ ॥
 अथात्मपरिधानार्थं सीता कौशेयवासिनी ।
 संप्रेक्ष्य चीरं सन्त्रस्ता पृषती वागुरामिव ॥ ९ ॥

चतुर्दशवर्षाणि वने वशतो मम फलाद्यानयनसाधने उभे खनित्र-
 पिटके भो कैकेयिदास्यः समानयत गच्छत शीघ्रं तदानयनायेति
 शेषः ॥ ५ ॥

एतत्पर्यन्तं मथ्यराप्रेरितं सिद्धं कृत्वा ब्राह्मणशायप्राप्तलोकास्तृया-
 विषयत्वसम्पादकं कर्म कैकेय्यारभते । अयेति । स च शायोऽध्यात्म-
 रामायणे स्पष्टः ॥ ६ ॥

स रामः चीरे अन्तरीयोत्तरीयरूपे, अवच्छिप्य परित्यज्य, अवस्तु
 धृतवान् । वस आच्छादने ॥ ७ ॥ ८ ॥

अथात्मनः परिधानार्थं तथा दत्तं चीरं सीता संप्रेक्ष्य । वागुरां
 संप्रेक्ष्य पृषती मृगीव सन्त्रस्तासेनाभूत् ॥ ९ ॥

सा व्यपत्रपमाणेव प्रगृह्य च सुदर्मनाः ।

कैकेय्याः कुशचीरे ते जानकी गुणलक्षणा ॥ १० ॥

अश्रुसम्पूर्णनेत्रा च धर्मज्ञा धर्मदर्शिनी ।

गन्धर्वराजप्रतिमं भर्तारमिदमब्रवीत् ॥ ११ ॥

कथं नु चीरं बध्नन्ति सुनयो वनवासिनः ।

इति ह्यकुशला सीता सा मुमोह मुहुर्मुहुः ॥ १२ ॥

हृत्वा कण्ठे स्म सा चीरमेकमादाय पाणिना ।

तस्थौ ह्यकुशला तत्र व्रीडिता जनकात्मजा ॥ १३ ॥

तस्यास्तत्क्षिप्रमागत्य रामो धर्मभृतां वरः ।

चीरं बबन्ध सीतायाः कौशेयस्योपरि स्वयम् ॥ १४ ॥

रामं प्रेक्ष्य तु सीताया बध्नन्तं चीरमुत्तमम् ।

अन्तःपुरचरा नार्थो मुमुचूर्वारि नेत्रजम् ॥ १५ ॥

व्यपत्रपमाणेव लज्जमानेव कैकेय्याः सकाशात् ते कुशचीरे प्रगृह्य
भर्तुरीदृश्यवस्थेति सुतरां दुर्मना इव अतएवाश्रुपूर्णनेत्रा ॥ १० ॥ ११ ॥

अकुशला अपरिचयात् चीरबन्धनेनपुणा । मुमोह बन्धनस्थ-
लनिश्चयं न प्रापेव ॥ १२ ॥

हृत्वा कण्ठे अनेनेदृशां राजकुमार्यामस्या ईदृशो व्यवहार इति
कैकेयां तत्र जनस्यात्यन्तमसूया सूचिता ॥ १३ ॥

कौशेयस्योपरीति तस्याः कौशेयत्यागप्रसक्त्यभावात् ॥ १४ ॥

सीतायाश्चीरं बध्नन्तमुत्तमं रामं सेप्रेक्ष्येत्यन्वयः ॥ १५ ॥

ऊनुय परमायत्ता रामं ज्वलिततेजसम् ।
 वस ! नैवं निदुक्तेयं वनवासे मनस्विनी ॥ १६ ॥
 पितुर्वाक्यानु रोधेन गतस्य विजनं वनम् ।
 तावद्दर्शनमस्या नः सफलं भवतु प्रभो ! ॥ १७ ॥
 लक्ष्मणेन सहायेन वनं गच्छस्व दुःखक ! ।
 नेदमर्हति कल्याणी वस्तुं तापसद्वने ॥ १८ ॥
 कुरु नो याचनां पुत्र ! सीता तिष्ठतु भामिनी ।
 धर्मनित्यः स्वयं स्यातुं नहीदानीं त्वमच्छसि ॥ १९ ॥
 तामामेवं विधा दाचः शृण्वन् दशरथात्मजः ।
 बबन्धैव तदा चीरं सीतया तुल्यशीलदा ॥ २० ॥
 चीरे गृहीते तु तदा सबाष्पो * वृषतेर्गुरुः ।

परमायत्ताः परमखिन्नाः । यत्तः खेदोपस्करयोः । एवं तद्वत्
 इयं नियुक्ता न ॥ १६ ॥

विजनं वनं गतस्य यावद्दर्शनं तावदस्या दर्शनं नास्तु तेन च
 नो जीवनं सकृत् भवतु ॥ १७ ॥ १८ ॥

तिष्ठतु अत्रवेति शेषः । हि यद्यपि धर्मनित्यस्त्वं इदानीं स्वयं स्यातुं
 नेच्छसि तथाप्येवं तिष्ठतु ॥ १९ ॥

तुल्यशीलया अनङ्गीकृतनगरस्थित्या सीतया प्रेरितः सन् चीरं
 बबन्धे तन्वयः ॥ २० ॥

* “समीक्ष्य” इति वा पाठः ।

निवार्य सीतां कैकेयीं वशिष्ठो वाक्यमब्रवीत् ॥ २१ ॥

अतिप्रवृत्ते ! दुर्मन्त्रे ! कैकेयि ! कुलपांसिनि ! ।

वञ्चयित्वा तु राजानं न प्रमाणेऽवतिष्ठसि ॥ २२ ॥

न गन्तव्यं वनं देव्या सीतया शीलवर्जिते ! ।

अनुठास्यति रामस्य सीता प्रकृतमासनम् ॥ २३ ॥

आत्मा हि दाराः सर्वेषां दारसंग्रहवर्त्तिनाम् ।

आत्मेयमिति रामस्य पालयिष्यति मेदिनीम् ॥ २४ ॥

अथ दास्यति वैदेही वनं रामेण सङ्गता ।

वदमन्वानुग्रास्यामः पुरञ्चेदं गमिष्यति ॥ २५ ॥

चीरे गृहीते रमिष्येति शेषः सवाप्य इति पाठे पाठान्तरन्तु
सत्यमेव ॥ २१ ॥

अतिप्रवृत्ते मर्षादातिक्रमेण प्रवृत्ते यावदरस्तावत्प्रमाणे न अव-
तिष्ठसि । कुत, अस्या वनगमनस्य त्वया अवृतत्वादिभिर्भावः । सप्र-
माणेवेति पाठः । तदशस्यानञ्च न प्रकृतोपये गीति चिन्त्यम् ॥ २१ ॥

अतएव न गन्तव्यमिति । रामस्य प्रकृतं प्रकृतमासनं सीता अनु-
ठास्यति अधिठास्यति राज्यं करिष्यति यावद्रामः गमयामित्यर्थः ॥ २३ ॥

ननु स्त्रियाः कथं राज्याधिष्ठानमत आह — आत्माहीति । दार-
संग्रहवर्त्तिनां गृहस्थानां सर्वेषामात्मा दाराः । अर्द्धो वा एष आत्मनो
यत्पत्नीति श्रुतेः । अनेन स्त्रीपुरुषोपाध्या परस्परवयवमेलनं सूचितम् ।
अतएव कीदृशि सर्वतस्तयोः परस्परप्रियत्वं दृश्यते ॥ २४ ॥

अन्तपालाश्च यास्यन्ति सदरोयत्र राघवः ।

सहोपजीव्यं राष्ट्रञ्च पुरञ्च सपरिच्छदम् ॥ २६ ॥

भरतश्च सगन्धर्वश्चौरयासा वनेचरः ।

वने वसन्तं काकुत्स्थमनुवक्ष्यति पूर्वजम् ॥ २७ ॥

ततः शून्यां गतजनां वसुधां पादपैः सह ।

त्वमेका श्लाघा दुर्वृत्ता प्रजानामहिते रता ॥ २८ ॥

न हि तद्भविता राष्ट्रं यत्र रामो न भूपतिः ।

तदनं भविता राष्ट्रं यत्र रामो निवक्ष्यति ॥ २९ ॥

न ह्यदत्तां महीं पित्रा भरतः शास्तुमिच्छति ।

त्वयि वा पुत्रवदस्त्रं यदि जातो महीपतेः ॥ ३० ॥

अथ यास्यति त्वन्निबन्धादिति शेषः । वयं मदाद्याः ब्राह्मणाः ।

अत्र यत्र रामोचस्थानुमेनमनुगमिष्यामः ॥ २५ ॥

अन्तपालाः शुद्धान्तरक्षकाः राष्ट्रान्तस्थितदण्डनायकाः इत्ये ।

उपजीव्यं जीवनसाधनं तेन सहितं राष्ट्रं सपरिच्छदं दासीदासा-
दिसहितं पुरञ्च यास्यति ॥ २६ ॥

भरतश्च पूर्वजमनुवक्ष्यति तत्सदृशवस्थैव यास्यति दशरथ-

जातस्य तत्सम्भवाया एवौचित्यमिति भावः ॥ २७ ॥

पादपैः सहैवनेनाटवोभूतामिति द्योत्यते ॥ २८ ॥ २९ ॥

सर्वथैव तव भरतरान्वयप्रयासो व्यर्थ इत्याह,—नहीति । अदत्तां

यद्यपि त्वं क्षितितलाद्गगनञ्चोत्पत्तिस्थिति ।

पितृवंशचरित्रज्ञः सोऽन्यथा न करिष्यति ॥ ३१ ॥

तत्त्वया पुत्रगर्धिण्या पुत्रस्य कृतमप्रियम् ।

लोके नहि स विद्येत यो न राममनुव्रतः ॥ ३२ ॥

द्रक्ष्यस्यद्यैव कैकेयि ! पशुव्यालमृगद्विजान् ।

गच्छतः सह रामेण पादपांश्च तदनुखान् ॥ ३३ ॥

अथोत्तमान्याभरणानि देवि !

देहि स्तुपायै व्यपनीय चीरम् ।

प्रीतिपूर्वमदत्तां किन्तु त्वन्निर्बन्धनेन दत्तां त्वयि वा परम्पराप्राप्तधर्म-
नाशिकायां अतःपरं पुत्रवदस्तुं नार्हति । कुतस्तत्राह,—यदीति ।
महीपतेर्देशरथाज्जातोयदि पितृन् समनुजायन्ते नरा इति न्यायादि-
त्याशयः । यदि इत्यसन्दिग्धवचनं वेदस्येत् प्रमाणमिति वत् । यदा
कैकेय्याधिकारानन्तरमिदम् ॥ ३० ॥

पितृवंशचरित्रं ज्येष्ठे विद्यमाने कनिष्ठस्य राज्यानर्हत्स्वरूपं
तज्ज्ञः ॥ ३१ ॥

पुत्रगर्धिण्या पुत्रराज्याभिलाषवत्या लोके स न विद्येत तत्त्वत्तां
न सम्भाविता यो रामं नानुव्रतः ॥ ३२ ॥

तत्र प्रत्यक्षं मानमाह,—द्रक्ष्यसीति । पादपांश्चेति किमु वक्ष्यं
मनुष्यमिति शेषः ॥ ३३ ॥

न चीरमस्याः प्रविधीयतेति
 न्यवारयत्तदसनं वसिष्ठः ॥ ३४ ॥
 एकस्य रामस्य वने निवास
 स्त्वयावृतः केकयराजपुत्रि !
 विभूषितेयं प्रतिकर्मनित्या
 वसत्वरण्ये सह राधवेण ॥ ३५ ॥
 दानैश्च मुख्यैः परिचारकैश्च
 सुसंवृता गच्छतु राजपुत्री ।
 वस्त्रैश्च सर्वैः सहितैर्विधानै-
 र्नेयंवृता ते वरसम्प्रदाने ॥ ३६ ॥
 तस्मिंस्तथा जल्पति विप्रमुख्ये
 गुरौ हृपदाप्रतिमप्रभावे ।

एवं वशिष्ठो भाव्यर्थजातमुक्त्वा प्रकृतमनुष्ठेयमुपदिशति । अथेति ।
 प्रविधीयते इति इति च्छेदः इकारलोप आर्षः । दातुं युज्यते इत्यर्थः
 इत्युक्त्वा तदसनं परिधानं न्यवारयत् जानक्या इति शेषः ॥ ३४ ॥

दानयोग्यत्वमुपपादयति । एकस्येति । प्रतिकर्म प्रसाधनव्यापारः
 स नित्यं यस्याः सा अतएव विभूषिता वसत्वरण्ये स्वभर्तृशुश्रू-
 षार्थम् ॥ ३५ ॥

विधानैः उपकरणैः ॥ ३६ ॥

तस्मिन् गुरौ तथा जल्पत्यपि भर्तुः प्रतिकारकामा वेषादिभिः

नैव स्म सीता विनिवृत्तभावा
प्रियस्य भर्तुः प्रतिकारकामा ॥ ३७ ॥

इत्यार्षे रामायणे वाल्मीकीये अयोध्याकाण्डे
केकयीवसिष्ठ संवादो नाम सप्तत्रिंशः
सर्गः ॥ ३७ ॥

तदवस्थासदृशावस्थारुम्पादनकामा सती चौरपरिग्रहादिनिवृत्तभावा
नैव बभूव स्म ॥ ३७ ॥

इति रामाभिरामे श्रीरामायणे रामायणतिलके
अयोध्याकाण्डे सप्तत्रिंशः सर्गः ॥ ३७ ॥

अष्टत्रिंशः सर्गः ।

तस्यां चीरं वसानायां नाथवत्यामनाथवत् ।
प्रचक्रोऽजं जनः सर्वोधिकं त्वां दशरथन्विति ॥ १ ॥
तेन तत्र प्रणादेन दुःखितः स महोपतिः ।
चिच्छेद जीविते शृङ्गां धर्मं यशसि चात्मनः ॥ २ ॥
स निश्चस्योष्णमैत्राकुलां भार्यामिदमब्रवीत् ।
कैकेयि ! कुशचीरेण न सीता गन्तुमर्हति ॥ ३ ॥
सुकुमारीच वालाच सततञ्च मुखोचिता ।
नेयं वनस्य योग्येति सत्यमाह गुरुर्मम ॥ ४ ॥

इयं हि कस्यापकरोति किञ्चित्
तपस्विनी राजवरस्य पुत्री

तस्यामिति । तद्वरानन्तर्गतायामीदृशमनिष्टव्यवहारमनिवार्यं
कृष्यां तिष्ठतीति जनाक्रोशः ॥ १ ॥

तेन प्रणादेन जनाक्रोशेन तां भार्यां कैकेयीम् ॥ २ ॥ ३ ॥ ४ ॥

वनस्य वनगमनयोग्यचीरस्य कस्यापि किञ्चित् करोति काकु-
पितु नेत्यर्थः । किञ्चिद्रान्यप्रतिबन्धादि । विसंज्ञा अपरिचिताशब्दा-
र्थानुष्ठानप्रसङ्गतः प्राप्तमोहा अमयीव भिच्छुकीव ॥ ५ ॥

या चीरमासाद्य जनस्य मध्ये
 स्थिता विमंज्ञा अमणीव काचित् ॥ ५ ॥
 चीराक्षपास्याञ्जनकस्य कन्या
 नेयं प्रतिज्ञा मम दत्तपूर्वा
 यथासुखं गच्छतु राजपुत्री
 वनं ममग्रा सह सर्वैरक्षैः ॥ ६ ॥
 अजीवनार्हेण मया नृशंसा,
 कृता प्रतिज्ञा नियमेन तावत्
 त्वया हि बाल्यात्प्रतिपन्नमेतत्
 तन्ना दहेद्देणुमिश्रकृपुष्पम् ॥ ७ ॥

रामेण यदि ते पापे ! किञ्चित्कृतमशोभनम् ।

अपास्यात् त्यजतु । इयं प्रतिज्ञा चीरवासिनी सीता वनं याल्लिति
 त्वदीया प्रतिज्ञा न मम दत्तपूर्वा न मया पूर्वमनुमता वरदानरमये
 क्षता यथासुखं गच्छतु इत्यन्वयः ॥ ६ ॥

अजीवनार्हेण ममृषुणा, अनेन मतिभ्रंशः कृतः । नृशंसा अति-
 क्रूरा प्रतिज्ञा रामवनवासविजया नियमेन अप्रपद्यपूर्वं सा तावत् कृता ।
 यदेतत् हि यतोधिकं सीताचीरग्रहणं त्वया प्रतिपन्नं आरब्धं तद्-
 बाल्यादज्ञानादेव नात्र ते सामर्थ्यम् । तस्माद्देणुमात्मपुष्पमिव त्वत्कृता-
 तिप्रवृत्तिस्त्वं मा दहेत् मा नाशयतु । यद्वा यथा तव प्रवृत्तिकृष-
 वैधव्यप्राप्तये मां दहेत् नाशयेत् ॥ ७ ॥

अपकारः क इह ते वेदेह्यादर्शितोधमे ! ॥ ८ ॥

मृगीवोत्फुल्लनयना मृदुशीला मनस्विनी ।

अपकारं किमित्र ते करोति जनकात्मजा ॥ ९ ॥

ननु पर्याप्तमेतत्ते पापे ! रामविवासानसृ ।

किमेभिः कृपणैर्भूयः पातकैरपि ते कृतैः । १० ॥

प्रति ज्ञातं मया तावत् त्वयोक्तं देवि ! शृण्वता ।

रामं यदभिप्रेकाय त्वमिह गतमब्रवीः ॥ ११ ॥

अशोभनमपरधः । वेदेह्या ते वः अपकारः चीरग्रहणपूर्वकवन-
वासप्रयेजनको दर्शितः स्मृत्पादितः ॥ ८ ॥ ९ ॥

ते तत्र एवं रामविवासानं चीरादि वशिष्णेन रामवनगमनं
पर्याप्तं सकलनरकानुभवायालम् । ते त्वया कृतैः एभिरपि कृपणरति-
र्वाच्यदुःखप्रदः सीताप्रवाजनादिरूपः पातकः किं किमनुभविष्यति
वा न जानामीति शेषः ॥ १० ॥

अभिप्रेकाय मया कृतनिश्चयं पश्चात्त्वतिवन्धे त्वया कृते मत्प्रेरणये-
हः गतं रामं प्रति यत्त्वमब्रवीः जटाचीरग्रहणे वनं गच्छेति तत्त्वयोक्तं
शृण्वता मया तावदेव प्रतिज्ञातं तथास्त्वित्यनुमतं ननु सीता प्रवा-
जनादि ॥ ११ ॥

एतत् स्वात्तं तदतिक्रम्य अधिकार्यं प्रवृत्तत्वान्निरयं गन्तुमर्हसि ।
कोत्रमेतिक्रमेत आह,—मथिलीमिति । इदं च से वाञ्छसि । स येद्वत-
पञ्चस्यं प्रजापयेत्यादाविच्छार्थस्येद्वतेर्दर्शनात् ॥ १२ ॥

तत्वेतत् समतिक्रम्य निरयं गन्तुमिच्छसि ।

मैथिलीमपि या हि त्वमीक्षसे चीरवासिनीम् * ॥ १२ ॥

एवं ब्रुवन्तं पितरं रामः संप्रस्थितो वनम् ।

अवाक्शिरसमासीनमिदं वचनमब्रवीत् ॥ १३ ॥

द्वयं धार्मिक ! कौशल्या मम माता यशस्विनी ।

दृष्ट्वा चाक्षुःशोला च न च त्वां देव ! गर्हते ॥ १४ ॥

मया विहीनां वरद ! प्रणनां शोकसागरम् ।

एवं ब्रुवन्तं सीता यथामुखं गच्छत्विति ब्रुवन्तम् । संप्रस्थितः
एवंवादात्तया सह गमने कृतानुमतिक्रान्त्वा तया गन्तुं प्रवृत्तः ॥ १३ ॥

न च गर्हते त्वदाक्षया मयि वनं गच्छत्यपि इति शेषः । सत्य-
रक्षणं धर्म इति ज्ञात्वा इति भावः ॥ १४ ॥

प्रपन्नां प्राप्तां भूयः सम्मन्तुं प्रधानपत्नीत्वात् क्रियमाणसम्माना-
मपि भूयोऽधिकं सम्मन्तुमर्हसि । सम्मन्तुं तस्याः सम्मानं कर्तुं मत्प्रार्थ-
नयेति शेषः ॥ १५ ॥

* इतीव राजा विलपन्महात्मा

शोकस्य नान्तं स ददर्श किञ्चित् ।

भृशतुरत्वाच्च पपात भूमौ

तेनैव पुत्रव्यमनेन मग्नः ॥

केवचित् यस्तकेषु इत्यधिकं दृश्यते ।

अदृष्टपूर्वव्यसनां भूयः संमन्तुमर्हसि * ॥ १५ ॥

इमां महेन्द्रोपम ! जातगर्द्धिनीं

तथा विधातुं जननीं ममार्हसि ।

यथा वनस्थे मयि शोककर्षिता

न जीवितं न्यस्य यमक्षयं व्रजेत् ॥ १६ ॥

इत्यार्षे रामायणे वाल्मीकीये अयोध्याकाण्डे

रामदशरथसंवादे नाम अष्टत्रिंशः

सर्गः ॥ ३८ ॥

जातगर्धिनीम् त्वत्समीपे जाता मदर्शनविषयो गर्धोऽभिलाषो
यस्यास्तां, न्यस्य त्यक्ता ॥ १६ ॥

इति रामाभिरामे श्रीरामीये रामायणतिलके

अयोध्याकाण्डे अष्टत्रिंशः सर्गः ॥ ३८ ॥

* पुत्रशोकं यथा नर्च्छेत् त्वया पूज्येन पूजिता

मां हि मञ्चिन्तयन्तीयमपि जीवेत् तपस्विनी ॥

केषुचित् पुस्तकेषु इत्यधिकं दृश्यते ।

एकोनचत्वारिंशः सर्गः ।

रामस्य तु वचः श्रुत्वा मुनिवेषधरञ्च तम् ।
समीक्ष्य सह भार्याभीराजा विगतचेतनः ॥ १ ॥
नैनं दुःखेन सन्तप्तः प्रत्यवेक्षत राघवम् ।
न चैनमभिमप्रेक्ष्य प्रत्यभाषत दुर्मनाः ॥ २ ॥
स मुहूर्त्तमिवामञ्जो दुःखितश्च महीपतिः ।
विललाप महाबाहू राममेवानुचिन्तयन् ॥ ३ ॥
मन्ये खलु मया पूर्वं विवक्षा बहवः कृताः ।
प्राणिनो हिंसिता वापि तन्नामिद*मुपस्थितम् ॥ ४ ॥
नत्वेवानागते काले देहाच्चप्रवति जीवितम् ।
कैकेय्या क्लिश्यमानस्य मृत्युर्मम न विद्यते ॥ ५ ॥

रामस्येति । विगतचेतनोऽभूदिति शेषः ॥ १ ॥
प्रत्यवेक्षत द्रष्टुं नाशक्नोत् ॥ २ ॥ ३ ॥
विवक्षा इति धेनव इति शेषः ॥ ४ ॥
कैकेय्या क्लिश्यमानस्यापि मम यतो मृत्युर्न विद्यते तत्प्राप्तिर्न

* “तन्नामिदम्” इति वा पाठः ।

योऽहं पावकसङ्काशं पश्यामि पुरतः स्थितम् ।

विहाय वसने सूक्ष्मे तापसाच्छादमात्मजम् ॥ ६ ॥

एकस्याः खलु कैकेय्याः कृतेऽयं विद्यते * जनः ।

स्वार्थं प्रयतमानायाः संश्रित्य निवृत्तिरित्यमाम् ॥ ७ ॥

एवमुक्त्वा तु वचनं बाष्पेण विहृतेन्द्रियः ।

रामेति सकृदेवोक्त्वा व्याहर्तुं न शशाक सः ॥ ८ ॥

संज्ञां तु प्रतिजन्मैव मुहूर्त्तात् स महीपतिः ।

नेत्राभ्यामश्रुपूर्णाभ्यां सुमन्वमिदमब्रवीत् ॥ ९ ॥

औपवाह्यं रथं युक्त्वा त्वमायाहि हृद्योत्तमैः ।

प्रापयैनं महाभागमितो जनपदात् परम् ॥ १० ॥

दृश्यतेऽतः कालेऽनागते देहाज्जीवितं नैव व्यत इति जाने इति
शेषः ॥ ५ ॥

आच्छाद्यतेऽनेनेत्याच्छादः तापसानामाच्छादी यस्य तादृशमा-
त्मजं पश्यामि यस्तस्य मे मृयुर्न विद्यते इत्यन्ययः ॥ ६ ॥

जनः कैकेयोऽतिरिक्तः सर्वोऽपि । इमां निवृत्तिं वरुणद्वयप्राप्यं
संश्रित्येत्यस्य स्थिताया इति शेषः ॥ ७ ॥ ८ ॥

नेत्राभ्याम् उपलक्षितः ॥ ९ ॥

औपवाह्यं वाहनमात्रोपयुक्तं युद्धानर्हमित्यर्थः । युक्त्वा योजयित्वा
योज्येति पाठेऽप्येवमेव परं दक्षिणस्यामिति शेषः ॥ १० ॥

* “क्षिप्रते” इति वा पाठः ।

एवं मन्ये गुणवतां गुणानां फलमुच्यते ।

पित्रा मात्रा च यत्साधुर्वीरो निर्वास्यते वनम् ॥ ११ ॥

राज्ञो वचनमाज्ञाय सुमन्त्रः शीघ्रविक्रमः ।

योजयित्वा ययौ तत्र रथमश्वैरलङ्कृतम् ॥ १२ ॥

तं रथं राजपुत्राय सूतः कनकभूषितम् ।

आचचक्षेऽञ्जलिं कृत्वा युक्तं परमवाजिभिः ॥ १३ ॥

राजा सत्वरमाह्वय व्याष्टतं वित्तसञ्चये ।

उवाच देशकालज्ञो निश्चितं सर्वतः शुचिः ॥ १४ ॥

वासांसि च वरार्हाणि भूषणानि महान्ति च * ।

वर्षाणि च संख्याय वैदेह्या चिप्रमानय ॥ १५ ॥

साधुर्वीरो रासः पित्रा मात्रा च वनं निर्वास्यते यत् अतः गुणवतां
पुंसां गणानां पात्रं एतं निर्वासनरूपमुच्यते शास्त्रेणेति मन्ये इति दुःखा-
तिशयाहुक्तिः । उल्लेख लक्षणः ॥ ११ ॥

रथं योजयित्वा तत्र रथमसन्निधौ ययौ ॥ १२ ॥

आचचक्षे रथ उपस्थित इत्युक्तवान् ॥ १३ ॥

वित्तसञ्चये व्याष्टतं धनाध्यक्षनिवर्त्यः निश्चितं वच उवाचेत्यन्वयः ।

सर्वतः शुचिः इहामुवाच ॥ १४ ॥

यतानि वर्षाणि चतुर्दशवर्षाणि । यतेन यतावानेव वनवासो ना-
धिक इति पुनर्दर्शनाय धनितम् ॥ १५ ॥

* वराणि च" इति वा पाठः ।

नरेन्द्रेणैवसुक्तसु गत्वा कोशशृङ्गं ततः ।
 प्रायच्छत् सर्वमाहृत्य सीतायै क्षिप्रमेव तत् ॥ १६ ॥
 सा सुजाता सुजातानि वैदेही प्रस्थिता वनम् ।
 भूषयामास गात्राणि तैर्विचित्तैर्विभूषणैः ॥ १७ ॥
 व्यराजयत वैदेही तेषां तत् सुविभूषिता ।
 उद्यतोऽणुमतः काले खं प्रभेदं विवस्वतः ॥ १८ ॥
 तां भुजाभ्यां परिष्वज्य श्रुत्वा वचनमब्रवीत् ।
 अनाचरन्तीं कृपणं मूर्ध्नि प्रपाद्या मेयिनीम् ॥ १९ ॥
 असत्यः सर्वलोकेऽस्मिन् सततं मत्कृताः प्रियैः ।
 भर्तारं नाभिमन्यन्ते विनिपातगतं स्त्रियः ॥ २० ॥

प्रायच्छत् धनाध्यक्षः । सममेवेति पाठे वचनसमकालमेवेत्यर्थः ॥ १६ ॥
 सुजाता अयोनिजा सुजातानि सामुद्रिकोक्तलक्षणवन्ति गात्रानी-
 त्यन्वयः ॥ १७ ॥

उद्यतः उद्यं प्राप्तवतः काले प्रातःकाले । अनेन लेखतोऽपि विषाद-
 राहित्यं तस्याः सूचितम् ॥ १८ ॥

कृपणम् अनाचरन्तीं क्षुद्राचारहीनां तां भर्तेशुश्रूषापरां सीताम्
 ॥ १९ ॥

सततं प्रियैः सत्कृता अपि विनिपातगतं कृच्छ्रगतं भर्तारं याः
 शुश्रूषितं नानुमन्यन्ते ताः सर्वलोके इहलोके परलोके चासत्यः असती-
 त्वेन गणिताः ॥ २० ॥

एष स्वभावो नारीणामनुभूय पुरा सुखम् ।

अल्पामप्यापदं प्राप्य दुष्यन्ति प्रजहत्यपि ॥ २१ ॥

असत्यशीला विकृता दुर्गा अहृदयाः सदा ।

असत्यः पापसङ्कल्पाः क्षणमात्रविरागिणः ॥ २२ ॥

न कूलं न कृतं विद्या न दत्तं नापि संग्रहः ।

स्त्रीणां गृह्णाति हृदयमनित्यहृदयाहिताः ॥ २३ ॥

नारीणां प्रकृतत्वादसतीनाम् । यत्पुरा अनापदवस्थायां सुखं
भर्तृदत्तमनुभूय । तस्य अल्पामपि रोगदारिद्र्यादिलक्षणांप्राप्य
दृष्ट्वा तं दुष्यन्ति दूषयन्ति नानादूषणयुक्तत्वेन वदन्ति । नैतावदेव
प्रजहत्यपि ॥ २१ ॥

असत्यशीलाः असत्यवचनशीलाः विकृताः विकृतापेताद्यादि-
व्यापाराः । दुर्गाः दुष्टाभिसरणादिगतिशीलाः । अहृदयाः स्वभर्तरि
विरसाः । असत्यः कुलटाः । पापे परपुरुषप्रसङ्गादौ संकल्पा मनो-
व्यापारो यासाम् । क्षणमात्रविरागिणः क्षणमात्रविरागिण्य इत्यर्थः ।
अल्पनिमित्ततः क्षणमात्रेण त्यक्तानुरागाः । अविश्वसनीयस्नेहा इति
यावत् । विरागिण्य इत्यत्र डीवभाव आर्घः । ता असत्य इति विधे-
यम् ॥ २२ ॥

कुलं प्रशस्तम् । कृतमुपकारः । विद्या गुरुपदिष्टधर्मविद्या । दत्तं
भूषणादिदानम् । संग्रहः दृष्टेऽपि दोषे स्वीकारः । यदा संग्रहो बन्ध-
नादि । एतत् सर्वमपि स्त्रीणामसतीनां हृदयं न गृह्णाति प्रापयुक्तेन

साध्वीनान्तु स्थितानान्तु शीले सत्ये श्रुते स्थिते ।

स्त्रीणां पवित्रं परमं पतिरेको विशिष्यते ॥ २४ ॥

स त्वया नावमन्वयः पुत्रः प्रव्राजितो वनम् ।

तव देवसमस्त्वेष निर्धनः सधनोऽपि वा ॥ २५ ॥

विज्ञाय वचनं सीता तस्या धर्मार्थसंहितम् ।

कृत्वाञ्जलिरुवाचेदं श्रुमभिमुखे स्थिता ॥ २६ ॥

करिष्ये सर्वमेवाहं आर्या यदनुशास्ति माम् ।

अभिज्ञास्मि यथा भर्तुर्वर्तितव्यं श्रुतञ्च मे ॥ २७ ॥

प्रतिबध्नाति । नञ्ब्राज्यम् अप्रतिबन्धदाज्ञाप्रतिपादनाय । कामातु-
राणां न भयं न लज्जेति न्यायात् । कुलाद्युचितं कृत्यं एते कृत्वा
लोकगर्हितकृत्ये एव प्रवर्तन्ते । कुतः यतोऽनित्यहृदयाः । अथवस्थित-
चित्ताः ॥ २३ ॥

साध्वीनां तु पतिव्रतानां तु शीले सच्चरित्रे । सत्ये सत्यवचने ।
श्रुते गुरुजनोपदेशे स्थिते स्वकुलोचितमर्थ्यादावस्थितौ तु तुरेवार्थे
एष्वेव स्थितानां स्त्रीणां परमं पवित्रम् उत्तमं पुण्यसाधनं पतिरेक एव
अतएव स्त्रियाः सर्वधर्मसाधनेभ्यो विशिष्यते ॥ २४ ॥

यदेवमतः किमत आह,—स इति । देवसमः देवतुल्यः एषः
पतिः ॥ २५ ॥ २६ ॥

यथा भर्तुः भर्तृविषये वर्तितव्यं तथा अभिज्ञास्मि । किञ्च तथा
श्रुतं मे स्वमातापितृभ्यामिति शेषः ॥ २७ ॥

न मामसज्जनेनार्थ्या समानयितुमर्हति ।

धर्माद्विचलितुं नाहमनं चन्द्रादिव प्रभा ॥ २८ ॥

नातन्वी विद्यते * वीणा नाचक्री विद्यते रथः ।

नापतिः सुखमेधेत या स्यादपि शतात्मजा ॥ २९ ॥

मितं ददाति हि पिता मितं भ्राता मितं सुतः ।

अमितस्य तु दातारं भर्तारं का न पूजयेत् ॥ ३० ॥

साहमेवं गता श्रेष्ठाश्रुतधर्मपरावरा ।

आर्य्य ! किमवमन्येयं स्त्रिया भर्ता हि दैवतम् ॥ ३१ ॥

सीताया वचनं श्रुत्वा कौशल्या हृदयङ्गमम् ।

शुद्धसत्त्वा मुमोचाश्रु सहसा दुःखहर्षजम् ॥ ३२ ॥

तां प्राञ्जलिरभिप्रेक्ष्य * मातृमध्येऽतिसत्कृताम् ।

असज्जनेन असतीजनेन समानयितुं समानां कर्तुमार्थ्या नार्हति ।

नाहमनं न समर्था ॥ २८ ॥

विद्यते वादनसमर्था इति गमनसमर्थ इति च शेषः । शतात्म-
जेति बह्व्रीहिः शतपुत्रा ॥ २९ ॥

अमितस्य ऐहिकामुष्मिकमकलसुखस्य कर्मणि घण्टी ॥ ३० ॥

एवंगता भर्ता परमपूज्य इति ज्ञानवती श्रेष्ठाश्रुतधर्मिणी पाठे
श्रेष्ठाभ्यः श्वश्रूमातृप्रमुखाभ्यः श्रुतः परावरः सामान्यविशेषरूपो धर्मो
यया । श्रेष्ठे इति पाठः क्वचित् । किमवमन्येयं कस्मादवमंस्यामि ॥ ३१ ॥

* “वाद्यते” इति वा पाठः ।

रामः परमधर्मात्मा मातरं वाक्यमब्रवीत् ॥ ३३ ॥

अस्व ! मा दुःखिता भूत्वा पश्येस्त्वं पितरं मम ।

क्षयोऽपि वनवासस्य क्षिप्रमेव भविष्यति ॥ ३४ ॥

सुप्तायास्ते गमिष्यन्ति नववर्षाणि पञ्च च ।

समग्रमिह संप्राप्तं मां द्रक्ष्यसि सुहृदृतम् ॥ ३५ ॥

एतावदभिनीतायमुक्त्वा स जननीं वचः ।

त्रयः शतशतार्धा हि ददर्शाद्विद्य मातरः ॥ ३६ ॥

ताश्चापि स तथैवार्त्ता मादृदर्शरथात्मजः ।

धर्मयुक्तमिदं वाक्यं निजगाद कृताञ्जलिः ॥ ३७ ॥

शुद्धसत्त्वा शुद्धचित्ता । पुत्रादेर्वनगमनेन दुःखं सीतावाक्यश्रवणेन
च हर्षः ॥ ३२ ॥

अभिप्रेक्ष्य दृष्ट्वा । अतिसत्कृतां सर्वजनेरिति शेषः ॥ ३३ ॥

वनवासस्य वनवासकालस्य ॥ ३४ ॥

सुप्तायाः सुप्ताया इव । चतुर्दशघटीवद् गमिष्यन्ति । समयं
आढभार्यासहितं समयश्रेयस्कञ्च । पुनरपि सुहृद्विदितं राजत्वेन ॥ ३५ ॥

अभिनीतार्थं निर्णीतार्थम् । त्रयःशतानि त्रीणि शतानि शतार्द्धञ्च
संख्या यासां ताः त्रैस्तयसादेश आर्षः । एवंभूता या मातरः सन्ति
ताः अवेक्ष्य विविच्य ददर्शेत्यर्थः । तथा मातरश्च तं ददृशुरिति शेषः ॥ ३६ ॥
तथैव कौशल्यावदेवार्तास्ता मादृः प्रति इदं जगादेत्यन्वयः ॥ ३७ ॥

* अभिक्रम्य प्रदक्षिणीकृत्य इति ।

* “अभिक्रम्य” * इति वा पाठः ।

संवासात् परुषं किञ्चिदज्ञानादपि यत् कृतम् ।
 तन्मे समुपजानीत सर्वाश्यामन्त्वयामि वः ॥ ३८ ॥
 वचनं राघवस्यैतद्धर्मयुक्तं समाहितम् ।
 शुश्रूवुस्ता स्त्रियः सर्वाः शोकोपहतचेतसः ॥ ३९ ॥
 जज्ञेऽथ तामां सन्नादः क्रौञ्चीनामिव निखनः ।
 मानवेन्द्रस्य भार्याणामेवं वदति राघवे ॥ ४० ॥
 सुरजपणवमेघघोषवद्दृश्यवेग्म बभूव यत्पुरा ।
 विलपितपरिदेवनाकुलं व्यसनगतं तदभूत् सुदुःखितम् ॥ ४१ ॥

इत्यार्षे रामायणे वाल्मीकीये अयोध्याकाण्डे

गुरुजनसम्भाषणं नाम एकोनचत्वारिंशः सर्गः ॥ ३८ ॥

संवासः सहवासः परुषमुक्तमिति शेषः । अज्ञानादपि यत्कृतं
 परुषं कर्म समुपजानीत क्षान्तमित्यनुजानीतेत्यर्थः ॥ ३८ ॥

समाहितं धीरम् ॥ ३९ ॥

अथ रामवचः श्रवणानन्तरं सन्नादः शोकजः शब्दः ॥ ४० ॥

मेघो वाद्यविशेषः सुरजपणवाणव मेघा इति रूपकं वा विलपितं
 रामगुणकैकेयीदुर्गुणप्रतिपादकं वाक्यम् । परिदेवनं रोदनम् । व्यसन-
 गतं प्राप्तेष्टवियोगम् ॥ ४१ ॥

इति रामाभिरामे श्रीरामोये रामायणतिलके

अयोध्याकाण्डे एकोनचत्वारिंशः सर्गः ॥ ३८ ॥

चत्वारिंशः सर्गः ।

अथ रामश्च सीता च लक्ष्मणश्च कृताञ्जलिः ।
उपसंगृह्य राजानं चक्रुर्दीनाः प्रदक्षिणम् ॥ १ ॥
तच्चापि समनुज्ञाय धर्मज्ञः सह सीतया ।
राघवः शोकसंमूढो जननीमभ्यवादयत् ॥ २ ॥
अन्वत्तं लक्ष्मणो भ्रातुः कौशल्यामभ्यवादयत् ।
अथ मातुः समित्राया जग्राह चरणौ पुनः ॥ ३ ॥
तं वन्दमानं रुदती माता सौमित्रिमब्रवीत् ।
हितकामा महाबाहू मूर्ध्निपात्राय लक्ष्मणम् ॥ ४ ॥

उपसंगृह्य पादपतनपूर्वकं प्रणम्य । दीनाः मातापित्रोः शोकदर्शना-
दीना इव ॥ १ ॥

समनुज्ञाय कृतानुमतिकं कृत्वा । शोकसंमूढः मातृदुःखदर्शनात्
स इव ॥ २ ॥

अन्वत्तं अनुपदं रामेण कौशल्यावन्दनानन्तरम् । भ्रातुः जननी-
मिति शेषः । कौशल्यामभ्यवादयत् । पुनः कौशल्यावन्दनानन्तरं मातुः
समित्राया अपिना अन्यासाच्च ॥ ३ ॥ ४ ॥

अत्रत्यसुहृज्जने खनुरक्तोऽपि त्वं मया वनवासाय दृष्टोऽनुमतः ।

मृष्टस्त्वं वनवासाय स्वतुरक्तः सुहृज्जने ।

रामे प्रमादं माकार्षीः पुत्र ! भ्रातरि गच्छति । ५ ॥

व्यसनी वा मृष्टो वा गतिरेष तवानघ ! ।

एष लोके सतां धर्मो यज्ज्येष्ठवशगो भवेत् ॥ ६ ॥

इदं हि वृत्तमुचितं कुलस्यास्य मनातनम् !

दानं दीत्ता च यज्ञेषु तनुत्यागो मृधेषु हि * ॥ ७ ॥

रामं दशरथं विद्धि मां विद्धि जनकात्मजाम् ।

अथोद्धामटवीं विद्धि गच्छ तात ! यथासुखम् ॥ ८ ॥

लक्ष्मणस्त्वेवमुक्त्वासौ संमिद्धं प्रियराघवम् ।

वनं गच्छति भ्रातरि रामे प्रमादमनवधानं माकार्षीः भ्रातरीत्यनेन
सौदर्यदेवायं द्रष्टव्य इति सूचितम् । ५ ॥

कनीयसो ज्येष्ठानुवर्त्तनं परमो धर्म इत्याह,—व्यसनी वेति राज्या-
भावेन ॥ ६ ॥

इदं ज्येष्ठानुवर्त्तरूपं धर्मान्तरमपि ज्ञेयमित्यहम्,—दानमि-
त्यादि । मृधेषु युद्धेषु तनुत्यागः तनावनास्थापूर्वकं युद्धकरणम् ॥ ७ ॥

असौ एवं स्वपुत्रं लक्ष्मणमुक्त्वा संमिद्धं वनं गन्तुं निश्चितमनस्कम् ।
प्रियराघवं प्रियरूपं राघवं गच्छ गच्छेति पुनःपुनरुवाच शकुनसम्प-
त्तये इति भावः । तं लक्ष्मणं पुनरुवाचेत्यनुकर्षः ॥ ८ ॥

* “ज्येष्ठस्याप्यानुवृत्तिञ्च राजवंशस्य लक्षणम् ।”
इति पाश्चात्याः ।

सुमित्रा गच्छ गच्छेति पुनःपुनरुवाच तम् ॥ ९ ॥
 ततः सुमन्त्रः काकुत्स्थं प्राञ्जलिर्वाक्यमब्रवीत् ।
 विनीतो विनयज्ञश्च मातलिर्वासवं यया ॥ १० ॥
 रथमारोह भन्द्रन्ते राजपुत्र ! महायशः ! ।
 क्षिप्रं त्वां प्रापयिष्यामि यत्र मां राम ! वक्ष्यसे ॥ ११ ॥
 चतुर्दश हि वर्षाणि वस्तव्यानि वने त्वया ।
 तान्युपक्रमितव्यानि यानि देव्या प्रचोदितः ॥ १२ ॥
 तं रथं सूर्यमंकाशं सीता हृष्टेन चेतसा ।
 आरुरोह वरारोहा कृत्वालङ्कारमात्मनः ॥ १३ ॥

तद्वचनमाह,—राममिति । एवञ्च पिटमाटनगरस्मरणेन मन-
 खाञ्चल्यं मा कुर्विति ध्वनितम् । रामस्य पिटवत् सेव्यत्वम् । सीतायां
 माटवद्भावकरणम् । अटव्या अयोध्यावत्पाल्यत्वम् । तेन तत्रत्यजन्तू-
 नामनुद्देशकरणञ्च ध्वनितम् ॥ ९ ॥ १० ॥

यत्र यदेश्चप्रापये मां वक्ष्यसे नियोजयसि तं देशं क्षिप्रं प्रापयि-
 ष्यामि । नेह रजन्यां वस्तव्यमिति शेषः ॥ ११ ॥

कुतस्तत्राह,—चतुर्दशेति । यानि चतुर्दशवर्षाणि वने वस्तव्यानि
 तान्यद्यवोपक्रमितव्यानि आरम्भणीयानि । यतो देव्या कैकेया अद्यैव
 वनं गच्छेति प्रेरितोऽस्मि ॥ १२ ॥

हृष्टेन चेतसेत्यनेनांगिरामनउत्साहमित्युक्तो मुखः शकुनो ध्व-
 नितः ॥ १३ ॥

वनवासं हि संख्याय वासांस्तभिरणानि च ।
 भर्तारमनुगच्छन्त्यै सीतायै शृङ्गुरो ददौ ॥ १४ ॥
 तथैवायुधजातानि भ्रातृभ्यां कञ्चनानि च ।
 रथोपस्थे प्रविन्यस्य सचर्मकठिनञ्च यत् ॥ १५ ॥
 अथो ज्वलनसंकाशं चामीकरत्रिभूषितम् ।
 तावारुरुहत्सूर्णं भ्रातरौ रामलक्ष्मणौ ॥ १६ ॥
 सीतादतीयानारुढान् दृष्ट्वा रथमचोदयत् ।
 सुमन्तः सम्मतानयान्वायुवेगमाञ्जवे ॥ १७ ॥
 प्रयाते तु महारण्यं चिररात्राय राघवे ।
 बभूव नगरे मूर्च्छां बलमूर्च्छां जनस्य च ॥ १८ ॥

अलङ्कारकरणोपायमुक्तं स्मारयति,—वनवासं हीति । यानि
 ददौ तानि रथोपस्थे विन्यस्येत्यन्वयः । अग्रिमश्लोके तथैवेति पदस्म-
 रसात् ॥ १४ ॥

भ्रातृभ्यां भ्रात्रोरित्यर्थः । सचर्म चर्मपिन्ध्वं पेटकम् । कठिनं
 खनित्रम् । प्रविन्यस्य स्थापयित्वा ॥ १५ ॥

अथो अनन्तरं आरुरुहतुः ॥ १६ ॥

सम्मतान् सम्मतसर्वलक्षणान् ॥ १७ ॥

चिररात्रायेत्यवयवं चिरकालावस्थित्यर्थमित्यर्थः । नगरे विद्यमा-
 नस्य सर्वमनुष्यस्य बलस्य अश्वगजादेर्मूर्च्छा । जनस्य तिर्यग्जन्तुरु-
 पस्य च मूर्च्छा बभूवेत्यर्थः ॥ १८ ॥

तत्समाकुलसंभ्रातं मत्तसंकुपितद्विपम् ।

हयमिञ्जितनिर्घोषं पुरमासीन् महास्वनम् ॥ १९ ॥

ततः सबालवृद्धा सा पुरी परमपीडिता ।

राममेवाभिदुद्राव घर्मान्तः सलिलं यथा ॥ २० ॥

पार्श्वतः पृष्ठतश्चापि लम्बमानास्तदुन्मुखाः ।

बाष्पपूर्णमुखाः सर्वे तमुचुर्भगनिस्वनाः ॥ २१ ॥

संयच्छ वाजिनां रश्मीन् स्तूत ! याहि भनैः भनैः ।

मुखं द्रक्ष्याम रामस्य दुर्दर्शनो भविष्यति ॥ २२ ॥

आयसं हृदयं नूनं राममातुरसंशयम् ।

यद्देवगर्भप्रतिमे वनं याति न भिद्यते ॥ २३ ॥

कृतकृत्या हि वैदेही क्रायेवानुगता पतिम् ।

न जहाति रता धर्मे मेरुमर्कप्रभा यथा ॥ २४ ॥

तदेव प्रपद्यति,—तदिति । ससाकुलमिति । कर्त्तव्यतामूढञ्च तत्
सम्भ्रान्तं रामानुगमनाय त्वरायुक्तम् । मत्ता रामवियोगेन संकुपिता
द्विपा यस्मिन् । हयानां दुःखेन शिञ्जितानां शब्दवतां पथ्याकुलप्राणि-
भूषणानां निर्घोषो यस्मिन् ॥ १९ ॥

परमपीडिता रामवियोगदुःखेनेति शेषः ॥ २० ॥

तं समन्वम् ॥ २१ ॥ २२ ॥

देवगर्भप्रतिमे खन्दतुल्ये । यद्वा देवगर्भो देवनिधिर्हिरण्यगर्भ-
स्तत्प्रतिमे याति गच्छति सति ॥ २३ ॥

अहो लक्ष्मण ! सिद्धार्थः सततं प्रियवादिनम् ।

भ्रातरं देवमंकाशं यस्त्वं परिचरिष्यसि ॥ २५ ॥

महर्षिषा हि ते बुद्धिरेष चाभ्युदयो महान् ।

एषः स्वर्गस्य मार्गश्च यदेनमनुगच्छामि ॥ २६ ॥

एवं वदन्तस्ते मोढुं न श्रेकुर्वाष्पमागतम् ।

नरास्तमनुगच्छन्त प्रियमिव्वाकुनन्दनम् ॥ २७ ॥

अयं राक्षसः स्त्रीभिर्दीनाभिर्दीनचेतनः ।

निर्जगाम प्रियं पुत्रं द्रव्यामीति ब्रुवन् गृहात् ॥ २८ ॥

शुश्रूवे चाग्रतः स्त्रीणां रुदतीनां महास्वनः ।

यथा नादः करेणूनां बद्धे महति कुञ्जरे ॥ २९ ॥

पिता हि राजा काकुत्स्थः श्रीमान् सन्नस्तदा बभौ ।

परिपूर्णः शशी काले ग्रहेणोपप्लुतो यथा ॥ ३० ॥

स च श्रीमानचिन्त्यात्मा रामो दशरथात्मजः ।

सूतं संचोदयामास त्वरितं बाह्यतामिति ॥ ३१ ॥

मेरुमित्यादि नित्यं तत्प्रदक्षिणमञ्चारात् ॥ ३४ ॥

यस्त्वं भ्रातरं परिचरिष्यसि सत्वं सिद्धार्थः कृतार्थः ॥ २५ ॥

तदेवाह,—महतीत्यादि । अभ्युदय ऐहिकः ॥ २६ ॥ २७ ॥ २८ ॥

करेणूनां तत्पालकवृद्धकरिणीनाम् ॥ २९ ॥

सन्नः खिन्नः ग्रहेण राऊणा ॥ ३० ॥

अचिन्त्यात्मा । अहंममताभिमानराहित्येन तद्बुद्धिरज्ञेयस्वरूपः ।

रामो याहीति तं सूतं तिष्ठेति च जनस्तदा ।
 उभयं नाशकत् सूतः कर्तुं मध्वनि चोदितः ॥ ३२ ॥
 निर्गच्छति महाबाहौ रामे पौरजनाश्रुभिः ।
 पतितैरभ्यवहितं प्रणनाश महीरजः ॥ ३३ ॥
 रुदिताश्रुपरिद्यूनं हाहाकृतमचेतनम् ।
 प्रयाणे रघवस्यासीत् पुरं परमपीडितम् ॥ ३४ ॥
 सुस्ताव नयनैः स्त्रीणामस्रमायाससम्भवम् ।
 मीनसंक्षोभचलितैः सलिलं पङ्कजैरिव ॥ ३५ ॥
 दृष्ट्वा तु वृषतिः श्रीमानेकचित्तगतं पुरम् ।
 निपपातैव दुःखेन क्लृप्तमूल इव द्रुमः ॥ ३६ ॥
 ततो हलहलाशब्दो जज्ञे रामस्य वृष्टतः ।

एतेन सर्वथा ममताराहित्यं सूचितम् । तदेव स्वस्य ध्वनयन्नाह,—
 त्वरितं वाह्यतामिति ॥ ३१ ॥

तं सुमन्त्रं आह्वेति शेषः । उभयं नाशकत् एवञ्च नातिमन्दं नाति-
 वेगमवाहयदित्यर्थः ॥ ३२ ॥

अभ्यवहितं रचनेऽप्युक्तम् ॥ ३३ ॥

रुदिताश्रुपरिद्यूनम् अगुत्साहवत् ॥ ३४ ॥

आयासः खेदः । चलितैः तिर्यग्भूतैः पङ्कजैः वर्षसंभूतोदकैरिति
 बोध्यम् । अपादानस्यैव करणत्वविवक्षा ॥ ३५ ॥

एकचित्तगतं दुःखेनैकचित्ततां प्राप्नोति ॥ ३६ ॥

नराणां प्रेक्ष्य राजानं सीदन्तं भृशदुःखितम् ॥ ३७ ॥

हा रामेति जनाः केचिद्राममातेति चापरे ।

अन्तःपुरसमृद्धञ्च क्रोशन्तं पर्यदेवयन् ॥ ३८ ॥

अन्वीक्षमाणो रामस्तु विषण्णं भ्रान्तचेतसम् ।

राजानं मातरश्चैव ददर्शानुगतौ पथि ॥ ३९ ॥

स बद्ध इव पाशेन किशोरो मातरं यथा ।

धर्मपाशेन संयुक्तः प्रकाशं नाभ्युदैक्षत ॥ ४० ॥

पदातिनौ च यानार्हावदुःखार्हा सुखोचितौ ।

दृष्ट्वा सच्चोदयामास शीघ्रं याहीति मारयिम् ॥ ४१ ॥

सीदन्तं मूर्च्छन्तम् ॥ ३७ ॥

अन्तःपुरसमृद्धं अन्तःपुरसहितं क्रोशन्तं उच्चैः शब्देन रुदन्तं
जानं दृष्ट्वा केचिन्नरा हा रामेति केचिद्वा राममातेति पर्यदेवयन्
शुचुः । उपसच्छणमेतत् केचिद्वा राजसिन्धुपि । राममातेत्या-
म् ॥ ३८ ॥

अनु पश्चाद्भागे हृक्षमाणो रामः मातरं राजानञ्च स्वमनुगतौ
दर्श ॥ ३९ ॥

पाशेन निबद्धः किशोरोऽश्वबालो मातरं यथा न पश्यति एवं
धर्मपाशेन संयुक्तः स बद्ध इव । नित्यमुक्तस्वभावत्वादेवमुक्तिः प्रकाशं
भ्युदैक्षत सङ्कुचितदर्शनव्यापारोभूदित्यर्थः ॥ ४० ॥

यानार्हत्वादिगुणविशिष्टौ पितरौ दृष्ट्वेत्यन्वयः ॥ ४१ ॥

नहि तत्पुरुषव्याघ्रो दुःत्तजं दर्शनं पितुः ।

मातुश्च सहितुं शक्तस्तौ त्रैवृत्त * इव द्विपः ॥ ४२ ॥

प्रत्यगारमिवायान्ती सवत्सा वत्सकारणात् ।

वद्धवत्सा यथा धेनू राममाताभ्यधावत ॥ ४३ ॥

तथा रुदन्तीं कौशल्यां रथं तमनुधावतीम् ।

क्रोशन्तीं रामरामेति हा सीते ! लक्ष्मणेति च ॥ ४४ ॥

रामलक्ष्मणसीतार्थं स्ववन्तीं वारि नेत्रजम् ।

असकृत् प्रैक्षत सतां नृत्यन्तीमिव मातरम् ॥ ४५ ॥

दुःखं दुःखं जायतेऽस्मात् तादृशं अन्यत्रापि दृश्यत इति डः दुःख-
दमिति पाठान्तरम् । लोकदृष्टोदसहितुम् । तीक्ष्णसहेति वेट् । दुःखितौ
पितरौ द्रष्टुं न शक्त इति यावत् । तत्रैवमङ्गुशः तत्प्रीडितो द्विपो
यथा स्वपृष्ठवर्त्तिवस्तुदर्शनाशक्तस्तद्वत् । अस्य च कैकेयीवाक्यमेवा-
ङ्गुशः ॥ ४२ ॥

वत्सकारणात् प्रत्यगारं वत्सावस्थितिमत् गृहमुद्दिश्यागच्छन्ती
सवत्सा वद्धवत्सा धेनुर्यथा धावति एवं राममाता अभ्यधावत । एषु
सवत्सेत्याद्यधिककथनं कवेरपि शोकाविष्टत्वान्न दोषाय ॥ ४३ ॥ ४४ ॥

रामलक्ष्मणसीतार्थं तद्वियोगजशोकवशात् नेत्रजं वारि स्ववन्तीं
मुञ्चन्तीं नृत्यतीमित्येतस्ततः परिममन्तीं असकृत्प्रैक्षत राम इति
शेषः ॥ ४५ ॥

* “तोत्रार्दितः” इति वा पाठः ।

तिष्ठेति राजा चुक्रोश चाहि याहीति राघवः ।

सुमन्त्रस्य बभूवात्मा चक्रयोरिव चान्तरा ॥ ४६ ॥

नाश्रौषमिति राजानमुपालब्धोऽपि वक्ष्यमि ।

चिरंदुःखस्य पापिष्ठमिति रामस्तमब्रवीत् ॥ ४७ ॥

स रामस्य वचः कुर्वन्ननुज्ञाप्य च तं जनम् ।

व्रजतोऽपि हयांश्क्रीघ्रं चोदयामास मारुतिः । ४८ ॥

न्यवर्त्तत जनो राज्ञो रामं कृत्वा प्रदक्षिणम् ।

मनसाप्याशुवेगेन न न्यवर्त्तत मानुषम् ॥ ४९ ॥

चक्रयोर्युयुत्सेनयोरन्तरास्थितः उदासीनः पुरुष इव सुमन्त्र-
स्यात्मा दोलादिता बभूव ॥ ४६ ॥

ननु राजवचनातिक्रमे दोषः स्यादत आह, - नेति । उपा-
लब्धोऽपि । मया बद्धशस्तिष्ठतिष्ठेत्युक्तोऽपि मदचनं नाकार्षीरिति पुन-
र्गमनानन्तरं राज्ञोपालब्धोऽपि नाश्रौषमिति वक्ष्यसि । दुःखस्य मदुः-
खस्य हेतुभूतं पापिष्ठं अतिदुःखजनकत्वात् पापिष्ठं चिरविलम्बनमिति-
हेतोः शीघ्रं गच्छेति रामस्तमब्रवीत् ॥ ४७ ॥

तं जनं अनुव्रजत् पौरजनं अनुज्ञाप्य रामेण कृतां पुनः परा-
वृत्त्य गमनानुज्ञां प्रापथ्य व्रजतोऽपि स्वतो गच्छेतापि पुनः शीघ्रं शीघ्र-
गत्यर्थम् ॥ ४८ ॥

राज्ञो जनः राजसम्बन्धी जनः अवरोध जनः उपजीवि जनश्च
रामं मनसा प्रदक्षिणं कृत्वा न्यवर्त्तत देहमात्रेणेति शेषः रथस्य
शीघ्रगत्वादिति भावः । आशु वेगेन मनसा तु न न्यवर्त्तत । मानुषं

यमिच्छेत् पुनरायानं नैनं दूरमनुव्रजेत् ।

इत्यमात्या महाराजमूचुर्दशरथं वचः ॥ ५० ॥

तेषां वचः सर्वगुणोपपन्नः

प्रखिन्नगात्रः प्रविघ्नरूपः !

निशम्य राजा कृपणः सभार्यो

व्यवस्थितस्त्वं सुतमोक्ष्यमाणः ॥ ५१ ॥

इत्यार्षे रामायणे वाल्मीकीये अथोद्धाकाण्डे

सीतालक्ष्मणसहितस्य रामस्य वनवासो

नाम चत्वारिंशः सर्गः ॥ ४० ॥

इतरमनुष्यसमूहः । आश्रुवेगेन मनसापि न व्यवर्त्तत । अपिना देहेन
च न व्यवर्त्तत । मनसाप्यश्रुवेगैश्चेति पाठान्तरम् । अत्र पाठे मनसोऽ-
नित्तरेऽश्रुवेगो ज्ञापकः ॥ ४९ ॥

उल्लटदिट्टक्षावतो राज्ञस्तु सचिववचनाद्विलुप्तिरित्याह,—
यमिच्छेदिति ॥ ५० ॥

व्यवस्थितः अवस्थितः ॥ ५१ ॥

इति रामाभिरामे श्रीरामोद्ये रामायणतिलके

अथोद्धाकाण्डे चत्वारिंशः सर्गः ॥ ४० ॥

एकोत्वारिंशः सर्गः ।

तस्मिंस्तु पुरुषव्याघ्रे निष्कामति कृताञ्जलौ ।

आर्त्तशब्दो हि संजज्ञे स्त्रीणामन्तःपुरे महान् ॥ १ ॥

अनाथस्य जनस्यास्य दुर्बलस्य तपस्विनः ।

यो गतिः शरणञ्चासीत् स नाथः कः नु गच्छति ॥ २ ॥

न क्रुध्यत्यभिशस्तोपि क्रोधनीयानि वर्जयन् ।

क्रुद्धान् प्रसादयन् सर्वान् समदुःखः कः गच्छति ॥ ३ ॥

कौशल्यायां महातेजा यथा मातरि वर्त्तते ।

तथा यो वर्त्ततेऽस्मासु महात्मा कः नु गच्छति ॥ ४ ॥

कैकेय्या क्लिश्यमानेन राज्ञा संचोदितो वनम् ।

इदानीं तत्प्रयाणनिमित्तसर्वप्रजाशोक उच्यते । तस्मिन्निति ।
मातृवेष्टितपितृद्वेषेण कृताञ्जलौ । निष्कामति नगराग्निरगच्छति
सति ॥ १ ॥

तदेवाह,—अनाथस्येति । तपस्विनः शोच्यस्य गतिः सकलसुखा-
वाप्तिहेतुः शरणं सर्वापद्भ्यो रक्षिता ॥ २ ॥

अभिशस्तः मिथ्याभिज्ञंसनं प्रापितः क्रोधनीयानि प्रजाक्रोध-
कराणि ॥ ३ ॥ ४ ॥

परित्राता जनस्यास्य जगतः कनु गच्छति ॥ ५ ॥

अहो निश्चेतनो राजा जीवलोकस्य संचयम् * ।

धर्म्यं सत्यव्रतं रामं वनवासे प्रवक्ष्यति ॥ ६ ॥

इति सर्वा महिष्यस्ता विवत्सा इव धेनवः ।

रुरुदुष्यैव दुःखार्त्ता सस्वरञ्च विबुक्रुग्मुः ॥ ७ ॥

स तमन्तःपुरे घोरमार्त्तशब्दं महीपतिः ।

पुत्रशोकाभिमन्तप्रः श्रुत्वा चासीत् सुदुःखितः ॥ ८ ॥

नाग्निहोत्राण्यह्यन्त सूर्यश्चान्तरधीयत ।

व्यसृजन् कवलान् नागा गावो वत्सान् न पाययन् *॥९॥

वनं गन्तुमिति शेषः । अस्य जनस्येत्युक्त्वा किं विशिष्य कथनेन सर्वस्य जगतः परित्रातेति भववत्स्वरूपज्ञायाः कस्याश्चिद्वचः ॥ ५ ॥

संचयं आधारत्वेन गृहभूतं वनवासे तन्निमित्तम् । प्रवक्ष्यति प्रवासयति ॥ ६ ॥ ७ ॥ ८ ॥

नाह्वयन्त अग्निहोत्रभीरामदुःखादिति शेषः । अन्तरधीयत राम-
व्यसनात्तदंश्यतया दिवसशेषे सत्यपि अन्तर्हितोभूत् । अकाले दुर्दिन-
मभूदिति शेषः । व्यसृजन् त्यक्तवन्तः । नागाः गजाः न पाययन्
नापाययन् । अडभाव आर्घः ॥ ९ ॥

* “संप्रियम्” इति वा पाठः ।

* “पुत्रं प्रथमजं दृष्ट्वा जननी नाभ्यनन्दत ।”

इति केचित् पुस्तकेषु दृश्यते ।

त्रिशङ्कुर्लोहिताङ्गश्च दृहस्यतिबुधावपि ।

दारुणाः सोममभ्येत्य ग्रहाः सर्वे व्यवस्थिताः ॥ १० ॥

नक्षत्राणि गतार्चोऽपि ग्रहाश्च गततेजसः ।

विशाखाश्च सधूमाश्च नभसि प्रचकाशिरे ॥ ११ ॥

कालिकानिलवेगेन महोदधिरिवोत्थितः ।

रामे वनं प्रव्रजिते नगरं प्रचचाल तत् ॥ १२ ॥

दिशः पर्याकुलाः सर्वास्तिमिरेणैव संवृताः ।

न ग्रहो नापि नक्षत्रं प्रचकाशे न किञ्चन ॥ १३ ॥

अकस्मान्नागरः सर्वो जनो दैन्यमुपागमत् ।

आहारे वा विहारे वा न कश्चिदकरोन्मनः ॥ १४ ॥

दुर्दिनाद्युत्पाता राज्ञो रावणस्य च नाशस्तृचका इति बोध्यम् ।
त्रिशङ्कुर्दक्षिणदिक्स्थः लोहिताङ्गो भौमः गुरुबुधौ अन्ये सर्वे ग्रहाः
शनिशुक्रादयः सोममभ्येत्य राज्ञौ वक्रगत्या चन्द्रं प्राप्य दारुणाः क्रूरा-
र्चिषः सन्तो व्यवस्थिताः ॥ १० ॥

गतार्चोऽपि त्यक्तस्वाभाविककान्तीनि ग्रहाः शन्यादयः । विशाखाः
विमार्गस्थाः सधूमाश्च नभसि दृश्यन्ते ॥ ११ ॥

कालिका मेघपङ्क्तिः अनिलवेगेन आकाशे उत्थित उदधिरिव
दृश्यते । नगरं प्रचचालेत्यनेन भूकम्पः ॥ १२ ॥ १३ ॥

अकस्माद्दैन्यहेतुकारणाभावेऽपि दैन्यं रामवियोगदैन्यादधिकं दैन्यम्
॥ १४ ॥

शोकपर्यायसन्तप्तः सततं दीर्घमुच्छ्वसन् ।
 अयोध्यायां जनः सर्वयुक्रोश जगतीपतिम् ॥ १५ ॥
 बाष्पपर्याकुलमुखो राजमार्गगतो जनः ।
 न हृष्टो लभ्यते कश्चित् सर्वः शोकपरायणः ॥ १६ ॥
 न वाति पवनः शीतो न शशी सौम्यदर्शनः ।
 न सूर्यस्तपते लोकं सर्वं पर्याकुलं जगत् ॥ १७ ॥
 अनर्थिनः सुतास्त्रीणां भर्तारो भ्रातरस्तथा ।
 सर्वे सर्वं परित्यज्य राममेवान्वचिन्तयन् ॥ १८ ॥
 ये तु रामस्य मुह्यदः सर्वे ते मूढचेतसः ।
 शोकभारेण चाक्रान्ताः शयनं नैव भेजिरे ॥ १९ ॥
 ततस्त्वयोध्या रक्षिता महात्मना
 पुरन्दरेणैव मही सपर्वता ।

शोकेन रामवियोगजेन पर्यायसन्तप्तः पुनःपुनः सन्तप्तः प्रतिज्ञा-
 पालनरूपधर्मवत्यपि केप जुत्यातः ॥ १५ ॥

पूर्वन्तु केषाञ्चित्तत्त्वज्ञानां हर्ष आसीत् सम्प्रति तु सर्वोऽप्यहृष्टः
 ॥ १६ ॥ १७ ॥

सुता अनर्थिनोऽनपेक्षिणो मातापित्रोरिति शेषः । स्त्रीणां भर्ता-
 रोऽनर्थिनः भ्रातरौ भ्रातृणां मनर्थिन इति शेषः । राममेवान्वचिन्त-
 यन् । तत्-ध्यानेन सर्वो जनः सर्वत्र विरक्तोऽभूदित्याशयः ॥ १८ ॥ १९ ॥

पुरन्दरेण रक्षिता सपर्वता समेतः यथा मही चलति तस्य

चचाल घोरं भयशोकदीपिता
सनागयोधाश्वगणा ननाद च ॥

इत्यार्षे रामायणे वाल्मीकीये अयोध्याकाण्डे राम-
निर्व्यसने उत्पातवर्णनं नाम एकचत्वारिंशः
सर्गः ॥ ४१ ॥

त्रिलोकीपतित्वात् तथा रामेण रक्षिता अयोध्या चचाल रक्षका-
भावात् ननाद च दुःखाच्चक्रन्देत्यर्थः ॥ २० ॥

इति रामाभिरामे श्रीरामीये रामायणतिलके
अयोध्याकाण्डे एकचत्वारिंशः सर्गः ॥ ४१ ॥

द्विचत्वारिंशः सर्गः ।

यावत्तु निर्यतस्तस्य रजोरूपमदृश्यत ।
नैवेच्छाकुवरस्तावत् संजहारात्मचक्षुषी ॥
यावद्राजा प्रियं पुत्रं पश्यत्यत्यन्तधार्मिकम् ।
तावद् व्यवर्धते चास्य धरण्यां पुत्रदर्शने ॥ २ ॥
न पश्यति रजोऽप्यस्य यदा रामस्य भूमिपः ।
तदार्त्तञ्च विषयणञ्च पपात धरणीतले ॥ ३ ॥
तस्य दक्षिणमन्वागात् कौशल्या बाहुमङ्गना ।
परञ्चास्यान्वागात् पार्श्वं कैकेयी सा सुमध्यमा ॥ ४ ॥

निर्यतस्तस्य रामस्य सम्बन्धि रजसो रूपं रथ्याधूलेः स्वरूपं याव-
त्तेनादृश्यत तावदात्मनश्चक्षुषी न संजहार । इदं रामरथोरज इति प्रीत्या
तत्पश्यन्नेवासीदिति भावः ॥ १ ॥

यावत् प्रियं पुत्रं राजा पश्यति रथधूलिदर्शनद्वारेति शेषः ।
तावत् पुत्रदर्शने तन्निमित्तं धरण्यां स्थितोऽस्य देहो व्यवर्धतेव उत्थाय
स्थित एवाभूदित्यर्थः ॥ २ ॥

रजसोऽप्यदर्शने तच्छरीरं पतितमभूदित्याह,—नेति । रामस्य
रजः रामरथोद्धतं रज इत्यर्थः ॥ ३ ॥

तस्मेति । पतितमनुत्थाप्य तस्य दक्षिणं बाहुं धृत्वा कौशल्यानु

तां नयेन च सम्यक्नो धर्मेण विनयेन च ।

उवाच राजा कैकेयीं समीक्ष्य व्यथितेन्द्रियः ॥ ५ ॥

कैकेयि ! मामकाङ्गानि मास्वात्तीः पापनिश्चये ! ।

न हि त्वां द्रष्टुमिच्छामि न भार्या न च बान्धवी ॥ ६ ॥

ये च त्वामनुजीवन्ति नाहं तेषां न ते मम ।

केवलार्थपरां हि त्वां त्यक्तधर्मां त्यजाम्यहम् ॥ ७ ॥

अशृङ्गां यच्च ते पाणिं अग्निं पर्यगयच्च यत् ।

अनुजानामि तत् सर्वमस्मिन् लोके परत्र च ॥ ८ ॥

भरतश्चेत् प्रतीतः स्याद्राज्यं प्राप्यैतदव्ययम् ।

आगात् स्वपुरं प्रति गम्यमानमनु आ सहेव ससार । कैकेयी त्वस्य वामं
पार्श्वमेव केवलमन्वगात् । तथात्वञ्च राज्ञोऽस्यां परमवैरस्यात् ॥ ४ ॥

तदेवाह,—तामिति ॥ ५ ॥

न च बान्धवी । बन्धूनां स्नेहपात्रदास्यादिरूपापि नेत्यर्थः । अणन्त-
त्वान्डीप् ॥ ६ ॥ ७ ॥

न केवलमैहिकव्यवहारस्य त्यागः किन्तु पारलौकिकस्यापीत्याह,—
अशृङ्गामिति । यच्च ते पाणिं पर्यगृह्णां यच्च त्वामग्निं पर्यगयं प्रद-
क्षिणमनयम् अभिहोत्रसम्बन्धं वा कार्यं, तत्सर्वं अस्मिन् लोके पाणि-
प्रक्षयसाध्यव्रीडादि परलोके अभिहोत्रादिसाध्यस्वर्गादि चानुजानामि
त्यजामि ॥ ८ ॥

ननु मम त्यागेऽपि मत्पुत्रादेः कथं त्यागः ? ये च त्वामनुजीवन्तीत्या-

यन्मे स दद्यात् पित्रर्थं मा मां तद्वत्तमागमत् ॥ ८ ॥

अथ रेणुसमुध्वस्तं समुत्थाप्य नराधिपम् ।

न्यवर्त्तत तदा देवी कौशल्या शोककर्शिता ॥ १० ॥

हृत्वेव ब्राह्मणं कामात् स्पृष्ट्वाग्निमिव पाणिना ।

अन्वतप्यत धर्मात्मा पुत्रं संचिन्ध राघवम् * ॥ ११ ॥

दिनोक्तस्तत्राह,—भरत इति । यदि त्वया प्रापितं राज्यं प्राप्य भरतः प्रतीतः स्यात् तुष्टः स्यात् तर्हि मे मरणानन्तरं स भरतः पित्रर्थं पित्रत्वप्रयुक्तश्राद्धार्थं यद्व्यात्तत्तदत्तं मां मा आगमत् मा प्राप्नोत्वित्यर्थः अन्यथा तु तं न त्यजामीत्यर्थः । कतकस्तु अनुजानामीत्यादि-सार्धश्लोक एकं वाक्यं तत्पूर्वार्धे त्यजामीत्यस्यानुकर्षः । तत्तृतीयार्धे यन्मे स दद्यात् पित्रर्थं मामतद्वत्तमागमदिति पाठः । स दद्यदिति चावर्त्तते । भरतस्त्वया प्रापितं राज्यं प्राप्य प्रतीतः विवेकवान् सन् यत्प्राप्तं राज्यं तत् स पित्रर्थं पितुर्मम प्रीतिसम्पादनाय यदि दद्यात् त्यजेत् मास्वातदत्तं न कृतं तस्मै दत्तं दानं राज्यस्य येन तादृशं मां प्रीत्या पूर्ववदागमत् प्राप्नुयाच्चेत्तदा यत् स मे दद्यादस्मिन् लोके विहारशय्याभोजनादि परत्र च परलोके पिण्डदानादि तत्सर्वं अनुजानामि अङ्गीकरोमि । अन्यथा तं त्यजाम्येवेत्यर्थ इत्याह ॥ ८ ॥

रेणुसमुध्वस्तम् । भुविलुण्ठनाद्रजोव्याप्तं न्यवर्त्तत राज्ञा सचेरि शेषः ॥ १० ॥

* “तापसम्” इति वा पाठः ।

निवृत्त्यैव निवृत्त्यैव सीदतो रथवर्त्मसु ।

राज्ञो नातिबभौ रूपं ग्रस्तस्यांशुमतो यथा ॥ १२ ॥

विललाप स दुःखार्त्तः प्रियं पुत्रमनुस्मरन् ।

नगरान्तमनुप्राप्तं बुध्वा पुत्रमथाब्रवीत् ॥ १३ ॥

वाहनानाञ्च सुख्यानां बहतान्तं ममात्मजम् ।

पदानि पथि दृश्यन्ते स महात्मा न दृश्यते ॥ १४ ॥

यः सुखेनोपधानेषु शेते चन्दनरूपितः ।

वीज्यमानो महार्हाभिः * स्त्रीभिर्मम सुतोत्तमः ॥ १५ ॥

स नूनं क्वचिदेवाद्य वृत्तमूलमुपाश्रितः ।

काष्ठं वा यदि वाश्मानमुपधाय शयिष्यते ॥ १६ ॥

यथा पाणिनाभिं स्पृष्ट्वा स्वकर्तृकदोषेण तत्पीडयानुत्तमो भवति
यथा स्वकृतमेतदुःखमित्यनुतापः ॥ ११ ॥

निवृत्त्य निवृत्त्य पुनःपुनरित्यर्थः । रथवर्त्मसु सीदतः रथमार्ग-
दर्शने स्तिष्ठतः ग्रस्तस्य राज्ञा ॥ १२ ॥

आत्मानं नगरान्तं नगरसमीपं प्राप्तं बुध्वा पुत्रस्वाप्राप्तं बुध्वा
अब्रवीदिति कतकः । यद्वा पुत्रं नगरान्तं नगरवाह्यन्देशं प्राप्तं मत्वे-
त्यर्थः ॥ १३ ॥ १४ ॥

महार्हाभिः उत्तमरूपांश्चारावतीभिः ॥ १५ ॥

क्वचिन्नदीतीरादौ अश्मा पाषाणः ॥ १६ ॥

* “महाबाहुः” इति वा पाठः ।

उत्थास्यति च मेदिन्याः कृपणः पांशुगुण्डितः ।

विनिश्चयन् प्रस्रवणात् करेणूनामिवर्षभः ॥ १७ ।

द्रक्ष्यन्ति नूनं पुरुषा दीर्घबाहुं वनेचराः ।

राममुत्थाय गच्छन्तं लोकनाथमनाथवत् ॥ १८ ॥

सा नूनं जनकस्येष्टा सुता सुखसदोचिता ।

कण्टकाक्रमणक्लान्ता वनमद्य गमिष्यति ॥ १९ ॥

अनभिज्ञा वनानां सा नूनं भयमुपैष्यति ।

श्वापदानर्दितं श्रुत्वा गम्भीरं रोमहर्षणम् ॥ २० ॥

सकामा भव कैकेयि ! विधवा राज्यमावस ।

न हि तं पुरुषव्याघ्रं विना जीवितुमुत्सहे ॥ २१ ॥

इत्येवं विलपन् राजा जनौघेनाभिमंवृतः ।

अपस्त्रात इवारिष्टं प्रविवेश गृहोत्तमम् * ॥ २२ ॥

वन्दिस्तुत्यादिराहित्येन कृपण इव । प्रस्रवणात् गिरिप्रस्थादिप्रदेशात् ॥ १७ ॥ १८ ॥

सुखसदोचिता सुखस्य सदा उचिता तादृश्यपि कण्टकेष्वाक्रमणेन पादविक्षेपेण क्लान्ता पीडिता ॥ १९ ॥

श्वापदानां व्याघ्रादीनां आसमन्तान्नर्दितम् ॥ २० ॥

सकामा भवेति वक्रोक्त्या अनपकारिणां दुःखदानात्ते कामपूतिर्न कदापीति भावः । विधवात्वेहेतुर्नष्टीत्यादि ॥ २१ ॥

* “पुरोत्तमम्” इति वा पाठः ।

शून्यचत्वखेष्मान्तां संवृतापणवेदिकां ।

क्लान्तदुर्बलदुःखार्तां नात्याकीर्णमहापथाम् ॥ २३ ॥

तागनेष्य पुरीं सर्वां राममेवानुजिन्तयन् ।

विलपन् प्राविशद्राजा गृहं सूर्य्य इवास्तुदम् ॥ २४ ॥

महाद्वदमित्राक्षोभ्यं सुपर्णेन हतोरगम् ।

रामेण रहितं वेष्म वैदेह्या लक्ष्मणेन च ॥ २५ ॥

अथ गद्गदशब्दस्तु विलपन् वस्तुधाधिपः ।

उवाच मृदुमन्दार्थं वचनं दीनमस्वरम् ॥ २६ ॥

कौशल्याया गृहं शीघ्रं राममातुर्नयंतु माम् ।

नह्यन्यत्र ममाश्रयासौ हृदयस्य भविष्यति ॥ २७ ॥

अपस्नातः मृतस्नानस्नातः अरिष्टं कश्मलमयम् ॥ २२ ॥

तदेवाह,—शून्येति । शून्या निर्मनुष्याश्चत्वरः गृहप्रान्तभागाः
वेष्मान्ता वेष्ममध्यभागाश्च यस्यां सर्वजनानां रामपृष्ठे गतत्वात् । संवृता-
पणवेदिकां संवृताः आवृताः पणस्थापनवेदिका यस्यां सा । देवता-
मिति पाठे पिहितापणदेवतागृहामित्यर्थः । क्लान्ताः गन्तुमशक्ताः
क्षतश्च दुर्बलाः दुःखार्ताः रामवियोगपीडार्ता यस्याम् । नात्याकी-
र्णोऽत्यन्तसंमर्दरहितो महापथो यस्यां ताम् ॥ २३ ॥ २४ ॥

सुपर्णेन हतोरगं महाद्वदमिवेति रिपूणां निर्भयप्रवेशद्योतकम् ॥ २५ ॥

मृदुमन्दोच्चारणात् अतएव मन्दार्थमवुद्घातं दीनं शोच्यं अस्वरं
शुद्धकण्ठध्वनिरहितम् ॥ २६ ॥

इति ब्रुवन्तं राजानमनयन् द्वारदर्शिनः ।
 कौशल्याया गृहं तत्र न्यवेश्यत विनीतवत् ॥ २८ ॥
 ततस्तत्र प्रविष्टस्य कौशल्याया निवेशनम् ।
 अधिरुद्धापि शयनं बभूव लुलितं मनः ॥ २९ ॥
 पुत्रद्वयविहीनञ्च स्तुषया च विवर्जितम् ।
 अपश्यद्भवनं राजा नष्टचन्द्रमिवास्वरम् ॥ ३० ॥
 तच्च दृष्ट्वा महाराजो भुजमुद्धम्य वीर्यवान् ।
 उच्चैःस्वरेण प्रकीर्णत् हा राम ! विजहासि नौ ॥ ३१ ॥
 सुखिता वत तं कालं जीविष्यन्ति नरोत्तमाः ।
 परिष्वजन्तो ये रामं द्रक्ष्यन्ति पुनरागतम् ॥ ३२ ॥

नयन्तु ये केचिदत्र मनुष्या इति शेषः । अन्यत्र स्वगन्तरगृहे
 आश्वासः खेदापशमः ॥ २७ ॥

द्वारदर्शिनो वेचिणः कौशल्याया गृहमनयन् । तत्र गृहे तैर्वि-
 नीतवत् पथङ्गे न्यवेश्यत राजेति शेषः । यद्वा तन्निवेशनोत्तरं राजा
 विनीतवत् अधोमुख आसेति शेषः ॥ २८ ॥

कौशल्याया निवेशनं प्रविष्टस्य स्वापस्थानभूतं शयनं मच्चमा-
 रुद्धापि लुलितं कलुषं बभूव ॥ २९ ॥ ३० ॥

नौ आवां मातापितरावित्यर्थः । ये वत तं कालं तावत्कालं राम-
 परारुत्तिकालपर्यन्तं जीविष्यन्ति । पुनरागतं रामं परिष्वजन्तो रामं
 द्रक्ष्यन्ति ते सुखिता नरोत्तमाश्च तेन स्वस्याधमत्वादि व्यङ्ग्यम् ॥ ३१ ॥ ३२ ॥

अथ रात्र्यां प्रपन्नायां कालरात्र्यामिवात्मनः ।
 अर्धरात्रौ दशरथः कौशल्यामिदमब्रवीत् ॥ ३३ ॥
 न त्वां पश्यामि कौशल्ये ! साधु मां पाणिना स्पृश ।
 रामं मेऽनुगता दृष्टिरद्यापि न निवर्त्तते ॥ ३४ ॥

तं राममेवानुविचिन्तयन्तं
 समीक्ष्य देवी शयने नरेन्द्र'
 उपोपविश्याधिकमार्तरूपा
 विनिश्चसन्त' * विललाप कृच्छ्रम् ॥ ३५ ॥

इत्यार्षे रामायणे वाल्मीकीये अयोध्याकाण्डे
 दशरथविषादो नाम द्विचत्वारिंशः
 सर्गः ॥ ४२ ॥

अथ कौशल्यागृहप्रवेशानन्तरम् । आत्मनः कालरात्र्यामिव संहार-
 रात्र्यामिव रात्र्यां प्रपन्नायां मर्त्यं प्राप्तायाम् ॥ ३३ ॥

मां स्पृश स्वसत्ताञ्जापनार्थमिति भावः । कौशल्यादर्शने हेतुमाह,—
 राममिति । काव्यलिङ्गमन्त्रालङ्कारः । दृष्टदर्शनशक्ते रामविषये समन-
 स्कायाविलीनत्वात्पदार्थान्तरं न स्फुरतीति व्यङ्ग्यं परं गुणीभूतम् ॥ ३४ ॥

विनिश्चसन्तं राजानं उपोपविश्य शयनसमीपे उपविश्य ॥ ३५ ॥

इति रामाभिरामे श्रीरामीये रामायणतिलके

अयोध्याकाण्डे एकचत्वारिंशः सर्गः ॥ ४१ ॥

* “विनिश्चसन्ती” इति वा पाठः ।

त्रिचत्वारिंशः सर्गः ।

ततः समीक्ष्य शयने सन्नं शोकेन पार्थिवम् ।
कौशल्या पुत्रशोकार्त्ता तमुवाच महीपतिम् ॥ १ ॥
राघवे नरशार्दूल ! विप्रद्विप्त्वाहिजिह्वागा ।
विचरिष्यति कैकेयी निर्मुक्तेव हि पन्नगी ॥ २ ॥
विवास्य रामं सुभगा लब्धकामा समाहिता ।
प्रासयिष्यति मां भूयो दुष्टाहिरिव वैश्वनि ॥ ३ ॥
अयस्मिन्नगरे रामश्चरन् भैक्ष्यं गृहे वसेत् ।
कामकारो वरन्दातुमपि दासं ममात्मजम् ॥ ४ ॥

सन्नं निखम् ॥ १ ॥

अहिजिह्वागा सर्पवत्कुटिलगतिः कुटिलचरित्रा । जिह्वातामिति
पाठे जिह्वातां कैटिल्यरूपं विषं मुक्तेत्यर्थः । निर्मुक्ता त्यक्तकञ्चुका
॥ २ ॥ ३ ॥

भवतु भरतराज्यवरणम् । अद्यापि इहेव नगरे रामो भैक्षश्चरन्-
गृहे वसेदिति यदि अनया वृत्तं स्यात्तं वरं दातुं ममापि कामकारं
इष्टाचरणम् । अपि आत्मजं रामं अस्या दासमपि दातुं वरं मम
कामकार इष्टमेव तद्वियोगशोकाभावात् । एवञ्चैवं वरयाचनं ममा-
तिप्रासनार्थमेवेति व्यङ्ग्यम् ॥ ४ ॥

पातयित्वा तु कैकेय्या रामः स्थानाद्यथेष्टतः ।
 प्रविद्धो रत्नसां भागः पर्वणीवाहिताग्निना ॥ ५ ॥
 नागराजगतिर्वीरो महाबाहुर्धनुर्द्वरः ।
 वनमाविशते नूनं सभार्यः सहलक्ष्मणः ॥ ६ ॥
 वने त्वदृष्टदुःखानां कैकेय्यनुमते त्वया ।
 त्यक्तानां वनवासाय कान्यावस्था भविष्यति ॥ ७ ॥
 ते रत्नहीनास्तरुणाः फलकाले विवाधिताः ।
 कथं वक्ष्यन्ति कृपणाः फलमूलैः कृतांशनाः ॥ ८ ॥
 अपीदानीं स कालः स्थान्ममशोकक्षयः शिवः ।
 सभार्यं यत्सह धात्रा पश्येयमिह राघवम् ॥ ९ ॥
 श्रुत्वैवोपस्थितौ वीरौ कदाचोद्धा भविष्यति ।

कैकेय्या कर्त्या रामं स्थानात्स्थानाद्यथेष्टतः स्वेच्छानुसारेण पात-
 यित्वा प्रभ्रश्य पर्वण्याहिताग्निना रत्नसां भागस्तुषादिरूपः विप्रविद्धः
 प्रक्षिप्तः इतः परं तद्दर्शनमसम्भावितम् रत्नोभिर्नाशादिभिः व्यङ्ग्यम्
 ॥ ५ ॥ ६ ॥

कैकेय्यनुमते स्थितेनेति शेषः । कान्यावस्था रत्नो भक्षणातिरिक्ता
 न कापि जीवनं सर्वथा न सम्भावितमिति भावः ॥ ७ ॥

रत्नहीना उत्तमवस्तुहीनाः तरुणाश्च तरुणीश्च तरुणाः फलकाले
 युवावस्थत्वेन राज्यभोगकाले ॥ ८ ॥

शोकक्षयः शोकस्य क्षयो यस्मिन् सः अपीदानीं स्यात् । इदानी-

यशस्विनी हृष्टजना स्तुष्टितध्वजमालिनी ॥ १० ॥
 कदा प्रेक्ष्य नरव्याघ्रावरणात् पुनरागतौ ।
 भविष्यति पुरीं हृष्टा समुद्र इव पर्वणि ॥ ११ ॥
 कदायोध्यां महाबाहुः पुरीं वीरः प्रवेक्ष्यति ।
 पुरष्कृत्य रथे सीतां वृषभो गोवधूमिव ॥ १२ ॥
 कदा प्राणिसहस्राणि राजमार्गे ममात्मजौ ।
 लाजैरवकरिष्यन्ति प्रविशन्तावरिन्दमौ ॥ १३ ॥
 प्रविशन्तौ कदायोध्यां द्रक्ष्यामि शुभकुण्डलो ।
 उदयायुधनिस्त्रिंशौ सष्टङ्गाविव पर्वतौ ॥ १४ ॥
 कदा सुमनसः कन्या द्विजातीनां फलानि च ।
 प्रदिशन्तःपुरीं हृष्टाः करिष्यन्ति प्रदक्षिणम् ॥ १५ ॥
 कदा परिणतो बुद्ध्या वयसा चामरप्रभः ।

मेव स्यात् स काल इत्यर्थः । अपोदानीमिति लोकोक्तौ वा ॥ ६ ॥
 ॥ १० ॥ ११ ॥

गोरूपां वधूम् ॥ १२ ॥ १३ ॥

उदयायुधनिस्त्रिंशौ व्यायुधं धनुरादिनिस्त्रिंशः खड्गः ॥ १४ ॥

कन्या द्विजातयश्चेति द्वन्द्वः । तत्र कन्यानां सुमनसः पुण्याणि
 द्विजानां फलानि च प्रदिशन्तः प्रदक्षन्तः हृष्टा भूत्वा सकलपौरजनो-
 त्सवाय कदा पुरीं प्रदक्षिणं करिष्यन्ति ॥ १५ ॥

अभ्युपैष्यति धर्मात्मा त्रिवर्षं इव लालयन् ॥ १६ ॥
 निःसंशयं मया मन्ये पुरा वीर ! कदर्यया ।
 पातुकामेषु वत्सेषु मातृणां शान्तितालनाः ॥ १७ ॥
 साहं गौरिव सिंहेन विवत्सा वत्सला कृता ।
 कैकेय्या पुरुषव्याघ्र ! बालवत्सेव गौर्वलात् ॥ १८ ॥
 न हि तावत् गुणैर्जुष्टं सर्वशास्त्रविशारदम् ।
 एकपुत्रा विना पुत्रमहं जीवितुमुत्सहे ॥ १९ ॥
 न हि मे जीविते किञ्चित्तामर्थमिह कल्प्यते ।
 अपश्यन्त्याः प्रियं पुत्रं लक्ष्मणञ्च महाबलम् ॥ २० ॥

बुद्ध्या परिणतः ज्ञानेन वृद्धः वयसा चामरप्रभस्तरुणतर इव ।
 देवानां सदा तरुणत्वात् सुवर्षं इव कालिकः कालिकसृष्टिरिव
 जनान् लालयन् । त्रिवर्षं इव लालयन्निति पाठे मामिति शेषः ।
 मां ललन्निति पाठे प्रतिव्रीडिं कुर्वन्नित्यर्थः ॥ १६ ॥

कदर्यया क्षुद्राचारया । पातुं कामो येषां तेषु पातुकामेषु शान्तिताः
 कृताः ॥ १७ ॥

वत्सला पुत्रवत्सला सिंहेन गौरिव त्वया विवत्सा कृता उक्तपातके-
 नेति शेषः । एवं कैकेय्या सिंद्धा बालवत्सा गौरिव बलात् विवत्सा
 कृता ॥ १८ ॥

अतो नहीति । गुणैः सर्वकल्याणगुणैः ॥ १९ ॥

कल्प्यते दैवनेति शेषः । कल्पत इति पाठे विद्यत इत्यर्थः ॥ २० ॥

अथ हि मान्दीपयते समुत्थित- *

स्तनूजशोकप्रभवो हताशनः † ।

महीमिमां रश्मिभिरुद्धतप्रभो ‡

यथा निदाघे भगवान् दिवाकरः ॥ २१ ॥

इत्यार्षे रामायणे वाल्मीकीये अयोध्याकाण्डे

कौशल्याविषादो नाम त्रिचत्वारिंशः

सर्गः ॥ ४३ ॥

दीपयते सन्तापयति ॥ २१ ॥

इति रामाभिरामे श्रीरामाये रामायणतिलके

अयोध्याकाण्डे द्विचत्वारिंशः सर्गः ॥ ४२ ॥

* “अद्य वल्लिः” इति वा पाठः ।

† “महाहितः” इति वा पाठः ।

‡ उद्धतप्रभः उत्कटकिरणः ।

चतुश्चत्वारिंशः सर्गः ।

विलपन्तीं तथा तां तु कौशल्यां प्रमदोत्तमाम् ।
 इदं धर्मे स्थिता धर्मे सुमित्रा वाक्यमब्रवीत् ॥ १ ॥
 तवार्ये ! सद्गुणैर्युक्तः स पुत्रः पुरुषोत्तमः ।
 किन्ते विलपितेनैवं कृपणं रुदितेन वा ॥ २ ॥
 यस्तवार्ये ! गतः पुत्रः त्यक्त्वा राज्यं महाबलः ।
 साधु कुर्वन् महात्मानं पितरं सत्यवादिनम् ॥ ३ ॥
 शिष्टैराचरिते सम्यक् शश्वत् प्रेत्यफलोदये ।
 रामो धर्मे स्थितः श्रेष्ठो न स शोच्यः कदाचन ॥ ४ ॥

एवं दुःखितां कौशल्यां सुमित्रा समाश्रासयतीत्याह,—विलपन्ती-
 मिति । इदं वाक्यमित्यन्वयः ॥ १ ॥

कृपणं यथा तथा रुदितेन वा किम्, अयुक्तमेवेत्यर्थः । तत्र हेतुः
 सद्गुणैर्युक्त इति । तादृशस्य च न काप्यपाय इति भावः । पुरुषोत्तम
 इत्यनेन तस्मैश्वरत्वं व्यङ्ग्यम् । एवञ्च सर्वव्यापकत्वेनात्रापि सन्निधाना-
 द्द्विजापादिव्यर्थमिति च व्यङ्ग्यम् ॥ २ ॥

तदेवाह,—य इति । श्लोकद्वयमेकं वाक्यम् । साधु सिद्धसङ्कल्पं
 कुर्वन् गतः वनमिति शेषः । सत्यवादिनं तत्त्वेन प्रसिद्धम् ॥ ३ ॥

वर्त्तते चोत्तमां वृत्तिं लक्ष्मणोऽस्मिन् सदानघः ।
 दयावान् सर्वभूतेषु लाभस्तस्य महात्मनः ॥ ५ ॥
 अरण्यवासे यद्दुःखं जानन्ती वै सुखोचिता ।
 अनुगच्छति वैदेही धर्मात्मानं तवात्मजम् ॥ ६ ॥
 कीर्त्तिभूतां पताकां येा लोके भ्रामयति प्रभुः ।
 दमसत्यव्रतपरः किं न प्राप्तस्तवात्मजः ॥ ७ ॥
 व्यक्तं रामस्य विज्ञाय शौचं माहात्म्यमुत्तमम् ।

अथत् सर्वथा नित्यं प्रेत्यफलस्यामुष्मिन्सुखस्योदयो यस्मात्तत्र
 धर्मे स्थितोऽतो न शोच्यः ॥ ४ ॥

सुसहायसम्पत्तेषु न शोच्य इत्याह,—वर्त्तते चेति । उत्तमां
 वृत्तिम् पितृतुल्यशुश्रूषाव्यापारं वर्त्तते वर्त्तयते करोतीति यावत् ।
 लाभः सुखमेव ॥ ५ ॥

एवं वैदेह्याप्यनुगच्छति तेन लाभ एव तस्य । अनेन सर्वभूत-
 दयावत्त्वेन लक्ष्मणस्य सर्वभूताधारभूधारकशेषावतारत्वं धर्मानुगत्या च
 जानक्याः श्रीत्वं ध्वनितम् । तेन रामस्य भगवत्त्वं ध्वनितम् ॥ ६ ॥

तदेवाह,—यः कीर्त्यात्मना सम्भूतां पताकां ध्वजं लोके चैलोक्येऽपि
 भ्रामयति प्रवर्त्तयति । प्रभुः सर्वभूतपालको दयया स तवात्मजः साक्षा-
 द्दर्भस्तद्रूपो यतः सत्यव्रतपरोऽतः किं न प्राप्तः किं तच्छ्रेयो यत् न
 प्राप्तः । अनेन तदेव व्यङ्ग्यं दृढीकृतम् । सर्वश्रेयस्थानत्वस्य भगवदति-
 रिक्तेभावात् ॥ ७ ॥

यतदेव ध्वनयन्ती सकलदेवसेव्यत्वं तस्याह,—व्यक्तमिति । शौचं

न गात्रमंशुभिः सूर्य्यः मन्तापयितुमर्हति ॥ ८ ॥
 शिवः सर्वेषु कालेषु काननेभ्यो विनिःसृतः ।
 राघवं युक्तशीतोष्णः सेवियति सुखोऽनिलः । ९ ॥
 ग्रथानमनघं रात्रौ पितेवाभिपरिष्वजन् ।
 रश्मिभिः मंसृशन् शीतैश्चन्द्रमा ह्लादयिष्यति ॥ १० ॥
 ददौ चास्त्राणि दिव्यानि यस्मै ब्रह्मा महौजसे ।
 दानवेन्द्रं हतं दृष्ट्वा तिमिध्वजसुतं रणे ॥ ११ ॥
 स शूरः पुरुषव्याघ्रः स्वबाहुबलमाश्रितः ।
 अमन्त्रस्तो ह्यरण्येऽसौ वेश्मनीव निवस्यते ॥ १२ ॥

अपहतपाप्मत्वादिलक्षणं माहात्म्यं सर्वनियन्तृत्वम् । यद्वीषोदिति सूर्य-
 इति श्रुतेः ॥ ८ ॥

युक्तशीतोष्णः अतएव सुखः सुखस्पर्श इत्यर्थः ॥ ९ ॥
 चन्द्रमाश्चन्द्रः ह्लादयिष्यति सुखयिष्यति ॥ १० ॥

ब्रह्मा ब्राह्मणो विश्वामित्रः ब्रह्मेव सृष्टिकर्ता वा । तिमिध्वजः
 शम्बरस्तत्सुतः सुबाहु इत्यर्थ इति कतककृतः । तीर्थस्तु कदाचिद्रामो-
 वैजयन्तं नगरं निरुध्य तत्रत्यतिमिध्वजाख्यशम्बरपुत्रस्य दानवस्य
 पुत्रं हतवान् तेन प्रीतो ब्रह्मा रामाय दिव्यास्त्राणि ददाविद्येतद्बलात्का-
 यति । कतकोक्तं न युक्तम् । ताडकाबधोत्तरं सुबाहुबधात्प्रागेव विश्वा-
 मित्रेणास्त्रोपदेशस्य प्रागुक्तत्वात्सुबाहोर्मासीचभ्रातृत्वस्य पूर्वमुक्तत्वेन
 शम्बरपुत्रत्वानौचित्याच्च ॥ ११ ॥ १२ ॥

यस्येषुपथमासाद्य विनाशं यान्ति शत्रवः ।
 कथं न पृथिवी तस्य शासने स्थातुमर्हति ॥ १३ ॥
 या श्रीः शैथ्यं च रामस्य या च कल्याणसत्त्वता ।
 निवृत्तारण्यवासः स्वर्द्धिप्रं राज्यमवाप्स्यति ॥ १४ ॥
 सूर्यस्यापि भवेत् सूर्यो ह्यग्नेरग्निः प्रभोः प्रभुः ।
 श्रियः श्रीश्च भवेदग्रा कीर्त्याः कीर्त्तिः क्षमाक्षमा ॥ १५ ॥
 दैवतं देवतानाञ्च भूतानां भूतसत्तमः ।
 तस्य के ह्यगुणा देवि ' वने वाप्यथवा पुरे ॥ १६ ॥
 पृथिव्या सह वैदेह्या श्रिया च पुरुषर्षभः ।
 क्षिप्रं तिसृभिरेताभिः सह रामोऽभिषेक्ष्यते ॥ १७ ॥

तस्य शासने पृथिवी तत्स्थाः प्राणिनः कथं न शासने स्थास्यन्ति ।
 अतस्तस्य कुतोऽपि न भयमिति भावः ॥ १३ ॥

यादृशी श्रीः शरीरशोभा यादृशञ्च शैथ्यं यादृशी च कल्याणसत्त्वता
 दृश्यते तया ज्ञायते निवृत्तवनवासः क्षिप्रमेव स्वं राज्यं प्राप्स्यति ॥ १४ ॥

इदानीं साक्षादेव सर्वान्तर्यामित्वं रामस्य दर्शयति,—सूर्यस्या-
 पीति । सर्वस्यापि स्वस्वकार्यजनकत्वं एतदधीनमेवेति भावः । क्षमा-
 क्षमेति षष्ठीतत्पुरुषः ॥ १५ ॥

अगुणाः दोषजनका इत्यर्थः ॥ १६ ॥

राम एताभिस्तिसृभिः सह अभिषेक्ष्यते वसिष्ठादिभिरिति शेषः ।
 श्रिया विजयकक्ष्या ॥ १७ ॥

दुःखजं विहजत्यश्रु निष्कामन्तमुदीक्ष्य यम् ।
 अयोध्यायां जनः सर्वः शोकवेगसमाहतः ॥ १८ ॥
 कुशचीरधरं देवं गच्छन्तमपराजितम् ।
 सीतेवानुगता लक्ष्मी तस्य किं नाम दुर्लभम् ॥ १९ ॥
 धनुर्ग्रहवरो यस्य वाणखड्गस्तमृत्सुदम् ।
 लक्ष्मणो व्रजति ह्यग्रे तस्य किं नाम दुर्लभम् ॥ २० ॥
 निवृत्तवनवासन्तं द्रष्टुमि पुनरागतम् ।
 जहि शोकञ्च मोहञ्च देवि ! सत्यं ब्रवीमि ते ॥ २१ ॥
 शिरसा चरणावेतौ वन्दमानमनिन्दिते ! ।
 पुनर्द्रक्ष्यसि कल्याणि ! पुत्रं चन्द्रमिवोदितम् ॥ २२ ॥
 पुनःप्रविष्टं दृष्ट्वा तम् अभिषिक्तं महाश्रियम् ।
 समुत्सृज्यसि नेत्राभ्यां शीघ्रमानन्दजं जलम् ॥ २३ ॥

कालान्तरेऽपि राज्याहतां जनानुरागप्रदर्शनेनाह,—दुःखजमिति ।
 यतः अयोध्यायां विद्यमानः सर्वो जनः यं निष्कामन्तमुदीक्ष्य दुःखज-
 मश्रुविहजति । अतस्तस्य राज्यमवश्यम्भावीति शेषः ॥ १८ ॥

अथ तस्य वने विषयमुखं नास्तीति शोचन्तीमाह । कुशचिरादि-
 धरमपि यं लक्ष्मीरिव सीतानुगता तस्य किं दुर्लभम् इवशब्द एवार्थः ।
 सीतारूपेण लक्ष्मीरेवैवेति भावः । एतेन स विष्णुरेवेति ध्वनितम् ॥ १९ ॥

धनुर्ग्रहाणां शूराणां वरः श्रेष्ठः । पुरुषोत्तमत्वं विना न लक्ष्मणोऽप्ये-
 सरः स्यादिति भावः ॥ २० ॥

मा शोको देवि ! दुःखं वा न रामे दृश्यतेऽशिवम् ।
 क्षिप्रं द्रव्यसि पुत्रं त्वं मसीतं सहलक्षणम् ॥ २४ ॥
 त्वया शेषो जनश्रायं समाश्रास्यो यतोऽनघे ! ।
 किमिदानीमिदं देवि ! करोषि हृदि विक्लवम् ॥ २५ ॥
 नार्हा त्वं शोचितुं देवि ! यस्यास्ते राघवः सुतः ।
 न हि रामात् परो लोके विद्यते सत्पथे स्थितः ॥ २६ ॥
 अभिवाद्यमानं तं दृष्ट्वा समुहदं सुतम् ।
 सुदाशु मोक्ष्यसे क्षिप्रं मेघरेखेव वार्षिकी ॥ २७ ॥
 पुत्रस्ते वरदः क्षिप्रमयोध्यां पुनरागतः ।
 कराभ्यां मृदुपीनाभ्याञ्चरणौ पीडयिष्यति ॥ २८ ॥
 अभिवाद्य नमस्यन्तं गृहं समुहदं सुतम् ।
 सुदासैः प्रोक्ष्यते पुत्रं मेघराजिरिवाचलम् ॥ २९ ॥

द्रष्टासि लुट् ॥ २१ ॥ २२ ॥ २३ ॥
 रामे रामविषये शोकप्रलापादिदुःखं व्यथा मास्तु । यतस्तस्मिन्-
 शिवम् अशुभं न दृश्यते ॥ २४ ॥
 हे अनघे ! यस्मात्त्वया अशेषोऽयं जनः त्वत्परिवाररूपत्वात् त्वया
 समाश्रास्यः । अतो देवि ! त्वं हृदि विक्लवं दुःखं किं करोषि ॥ २५ ॥ २६ ॥
 मेघरेखा मेघपङ्क्तिः ॥ २७ ॥ २८ ॥
 अभिवाद्य चरणौ स्पृष्ट्वा प्रोक्ष्यते उक्त सेवने वर्तमानसामीप्ये शब्द-
 ॥ २९ ॥

आश्वासयन्ती विविधैश्च वाक्यै-

र्वाक्योपचारे कुशलानवद्या ।

रामस्य तां मातरमेवमुक्त्वा

देवी सुमित्रा विरराम रामा ॥ ३० ॥

निश्चयं तल्लक्षणमाहवाक्यं

रामस्य मातुर्नरदेवपत्न्याः ।

सद्यः शरीरे विननाश शोकः

शरद्गतो मेघ इवाल्पतोयः ॥ ३१ ॥

इत्यार्षे रामायणे वाल्मीकीये अयोध्याकाण्डे

कौशल्यासमाश्वासनं नाम चतुश्चत्वारिंशः

सर्गः ॥ ४४ ॥

वाक्योपचारे वाक्यरचनायाम् । रामा रमणीया ॥ ३० ॥ ३१ ॥

इति रामाभिरामे श्रीरामीये रामायणतिलके

अयोध्याकाण्डे चतुश्चत्वारिंशः सर्गः ॥ ४४ ॥

पञ्चचत्वारिंशः सर्गः ।

अनुरक्ता महात्मानं रामं सत्यपराक्रमम् ।

अनुजग्मुः प्रयान्तं तं वनवासाय मानवाः ॥ १ ॥

निवर्त्तितेऽतीव बलात् सुहृद्धर्मैर्ण राजनि ।

नैव ते संन्यवर्त्तन्त रामस्यानुगता रथम् ॥ २ ॥

अयोध्यानिलयानां हि पुरुषाणां महायशः ।

बभूव गुणसम्पन्नः पूर्णचन्द्र इव प्रियः ॥ ३ ॥

स याच्यमानः काकुत्स्थस्ताभिः प्रकृतिभिस्तदा ।

कुर्वाणः पितरं सत्यं वनमेवान्वपद्यत ॥ ४ ॥

अवेक्ष्यमाणः सस्नेहं चक्षुषा प्रपिवन्निव ।

उवाच रामः सस्नेहं ताः प्रजाः स्वाः प्रजा इव ॥ ५ ॥

इदानीं दूरमनुगच्छत्पौरजननिवर्तनमाह,—अन्विति । वनवा-

साय प्रयान्तमित्यन्वयः ॥ १ ॥

सुहृद्धर्मैर्ण । यमिच्छेत् पुनरायान्तं नैव दूरमनुगजेदित्युक्तिरूपेण ।

ते अनुरक्ताः पौराः ॥ २ ॥

तस्मिन्निवृत्तौ हेतुमाह,—अयोध्याति ॥ ३ ॥

याच्यमानः प्रतिनिवृत्तिमिति शेषः । ताभिः प्रकृतिभिः अनुरक्त-

तमप्रजाभिः सत्यं सत्यवन्तम् ॥ ४ ॥

स्वाः प्रजा इव स्वपुत्रानिव ॥ ५ ॥

या प्रीतिर्बहुमानस्य मय्ययोध्यानिवासिनाम् ।
 मन्प्रियार्थं विशेषेण भरते सा विधीयताम् ॥ ६ ॥
 स हि कल्याणचारित्रः कैकेयानन्दवर्धनः ।
 करिष्यति यथावदः प्रियाणि च हितानि च ॥ ७ ॥
 ज्ञानवृद्धो वयोबालो मृदुर्वीर्यगुणान्वितः ।
 अनु रूपः स वो भर्ता भविष्यति भयापहः ॥ ८ ॥
 स हि राजगुणैर्युक्तो युवराजः समीक्षितः ।
 अपि चापि मया शिष्टैः कार्यं वो भर्तृशासनम् ॥ ९ ॥
 न सन्तप्येद्यथा चासौ वनवासं गते मयि ।
 महाराजस्तथा कार्यो मम प्रियचिकीर्षया ॥ १० ॥
 यथा यथा दाशरथिर्धर्ममेवाश्रितोऽभवत् ।

अयोध्यानिवासिनां युष्माकमिति शेषः ॥ ६ ॥

प्रियाणि ऐहलौकिकसुखजनकानि हितानि परलोकसुखजनकानि
 ॥ ७ ॥

नयसा बालोऽपि ज्ञानवृद्धः वीर्यगुणान्वितोऽपि मृदुः ॥ ८ ॥

समीक्षितः राज्ञा निश्चितः मया शिष्टैः मत्तोऽधिकैरिति यावत्
 ईदृशै राजगुणैर्युक्तः हि यतः अपि चापि अस्मादपि हेतोः भरते
 प्रीतिर्विधीयताम् । यतो वो युष्माकं भर्तृशासनं राजाज्ञा कार्या
 अवश्यकार्या भवसि ॥ ९ ॥

तथा कार्यः अनुकूलाचरणेन सदा समाश्वासनीयः ॥ १० ॥

तथा तथा प्रकृतयो रामं पतिमकामयन् ॥ ११ ॥

वाष्पेण पिहितं दीनं रामः सौमित्रिणा सह ।

श्वकर्षेव गुणैर्बद्धं जनं पुरनिवासिनम् ॥ १२ ॥

ते हिजास्त्रिविधं वृद्धा ज्ञानेन वयसौजसा ।

वयःप्रकम्पशिरसो दूरादूचुरिदं वचः ॥ १३ ॥

वहन्तो जवना रामं भो भो जात्यास्तुरङ्गमाः ।

निवर्त्तध्वं न गन्तव्यं हिता भवत भर्त्तरि ॥ १४ ॥

कर्णवन्ति हि भूतानि विशेषेण तुरङ्गमाः ।

यूयं तस्मान्निवर्त्तध्वं याचनां प्रतिवेदिताः ॥ १५ ॥

धर्मं राजवाक्यपरिपालनरूपम् । अकामयन् चित्ते स्वीकृतवन्तः
अत्यन्तधर्मशालित्वात् ॥ ११ ॥

वाष्पेण पिहितं पिहितनेत्रं रज्जुरूपः स्वगुणैर्बद्धं पुरनिवासिनं
सौमित्रिसंहितो रामश्वकर्षेव । उत्प्रेक्षाणकारः । गुणैरित्यंशे स्तब्धः ॥ १२ ॥

सौजसा तपोबलेन । एवं त्रिविधं यथा तथा वृद्धाः तेषां मध्ये
वयःप्रकम्पशिरसः वयस आधिकात् कम्पयुक्तशिरसः । अतिवृद्धत्वा-
दनुधावनाशक्त्या दूरादिदमूचुः । कश्चित् प्रभुमशिरसः इति पाठः ॥ १३ ॥

किमूचुस्तदाह,—वहन्त इति । रथेन प्रापयन्त इत्यर्थः । जात्याः
उत्तमजातीयाः भर्त्तरि रामविषये हिता भवत । वनं मा नयतेति यावत् ।
ब्राह्मणयाचनामतिक्रम्य युष्मद्भग्नं भर्तुरहितमिति भावः ॥ १४ ॥

धर्मतः स विशुद्धात्मा वीरः शुभदृढव्रतः ।

उपवाह्यस्तु वो भर्ता नापवाह्यः पुराइनम् ॥ १६ ॥

एवमार्त्तप्रलापांस्तान् वृद्धान् प्रलपतो द्विजान् ।

अवेक्ष्य सहसा रामो रथादवततार ह ॥ १७ ॥

पद्मपामेव जगामाथ समीतः सहलक्ष्मणः ।

सन्निवृष्टपदन्यासो रामो वनपरायणः ॥ १८ ॥

द्विजातीन् हि पदातींस्तान् रामश्चारित्रवत्सलः ।

न शशाक घृणाचक्षुः परिमोक्तुं रथेन सः ॥ १९ ॥

विशेषेण यूयं कर्णवन्तस्तस्मादबधिरवन्न गन्तव्यम् । अपि तु याच-
नामस्मदीयां प्रतिवेदिताः ज्ञातवन्तो निवर्तध्वम् ॥ १५ ॥

उपवाह्यः पुरसमीपं प्रापणीयः वः युस्माकं नतु पुरादपनीय वनं
वाह्यः प्रापणीयः ॥ १६ ॥

आर्तप्रलापान् आर्तवाक्यानि प्रलपतः कथयतः ॥ १७ ॥

द्विजानां सङ्गमार्थं सन्निवृष्टपदन्यासो भूत्वा वनपरायण्य एव शनै-
र्जंगाम नतु निवृत्तो नापि स्थितः रथेन गमने ब्राह्मणक्षेत्रेण दोषः ।
प्रतिनिवृत्त्य ब्राह्मणाश्रयासने व्रतभङ्गो भवतीति धिया पद्भ्यां मन्दगमनेन-
भूत् । यावद्वृद्धसन्निधानमिति भावः ॥ १८ ॥

रथेन परिमोक्तुं न शशाक अत्यन्तं रथवेगालम्बनेन निवर्तयितुं
न शशाकेत्यर्थः । तत्र घृणाचक्षुः हेतुः घृणा दया तत्सूचकचक्षुश्चा-
नित्यर्थः ॥ १९ ॥

गच्छन्तमेव तं दृष्ट्वा रामं सभ्रान्तमानसाः ।
 ऊचुः परमसन्तप्ता रामं वाक्यमिदं द्विजाः ॥ २० ॥
 ब्राह्मण्यं कृत्स्नमेवत्वां ब्रह्मण्यमनुगच्छति ।
 द्विजस्कन्धाधिरूढास्त्वामग्रयोऽप्यनुयान्धमी ॥ २१ ॥
 वाजपेयसमुत्थानि च्छत्राण्येतानि पश्य नः ।
 घृष्टतोऽनुप्रजातानि मेघानिव जलात्यये ॥ २२ ॥
 अनवाप्तातपत्रस्य रश्मिसन्तापितस्य ते ।
 एभिश्चायां करिष्यामः स्वैश्च त्वैर्वाजपेयकैः ॥ २३ ॥
 या हि नः सततं बुद्धिर्वेदमन्त्रानुसारिणी ।
 त्वत्कृते सा कृता वत्स ! वनवासानुसारिणी ॥ २४ ॥
 हृदयेष्ववतिष्ठन्ते वेदा ये नः परं धनम् ।

गच्छन्तमेव स्वप्रार्थनानन्तरमपि न स्थितं नापि निवृत्तमित्यर्थः ॥ २० ॥
 ब्राह्मण्यं ब्राह्मणसमूहः ब्रह्मण्यं ब्राह्मणहितं द्विजस्कन्धाधिरूढाः
 पात्रारणिद्वारेणेति शेषः ॥ २१ ॥

वाजपेयसमुत्थानि वाजपेययाजिनो राजवंश्छत्रादिसम्बन्धस्य श्रुत-
 वृत्तेः । मेघानिव जलात्यये शरदमेघवत् पाण्डुराणि च्छत्राणीत्यर्थः ॥ २२ ॥
 अनवाप्तातपत्रस्य अप्राप्त्येतच्छत्रस्य । वाजपेयकैः वाजपेययाग-
 प्रोक्तैः ॥ २३ ॥

वेदमन्त्रानुसारिणी तदभ्यासानुसूत्राणीला । त्वत्कृते त्वन्निमित्तं
 वनवासानुसारिणी वेदाभ्यासादि परित्यज्य वनवासोन्मुखीकृतेत्यर्थः ॥ २४ ॥

वत्स्यन्थपि गृहेष्वेव दाराश्चारिचरचिताः ॥ २५ ॥

न पुनर्निश्चयः कार्यस्त्वद्गतौ सुकृता मतिः ।

त्वयि धर्मव्यपेक्षे तु किं स्याद्धर्ममपेक्षितम् * ॥ २६ ॥

याचितो नो निवर्त्तस्व हंसशुक्रशिरोरुहैः ।

शिरोभिर्निभृताचार ! महीपतनपांशुलैः ॥ २७ ॥

बहूनां वितता यज्ञा द्विजानां य इहागताः ।

तेषां समाप्तिरायत्ता तव वत्स ! निवर्त्तने ॥ २८ ॥

अस्माकं त्वया सह वनानुगमने न काप्यनुपपत्तिरित्याहुः,—हृदये-
निति । ये नोस्माकं परं धनं वेदास्तेऽस्माकं हृदये एवावतिष्ठन्ते ।
वारिचं पातिब्रह्मम् ॥ २५ ॥

न पुनरिति । यद्यपि त्वद्गतौ त्वदनुगमनेऽस्माकं मतिः सुकृता निश्चिता
अतः पुनर्वनगमननिश्चयोऽस्माकं न कार्योऽस्ति कृतत्वादेव तथापि किञ्चि-
द्ब्रूम इति शेषः । त्वयि धर्मव्यपेक्षे ब्राह्मणवचनरूपधर्मनिरपेक्षे सति
किम्भूतं धर्मपथे स्थितं स्यात् न किमपि सर्वे धर्ममार्गं व्यतिक्रमेयुः ॥ २६ ॥

तस्मात् अस्माभिर्हंसशुक्रशिरोरुहैः पलितकेशैः शिरोभिः साष्टाङ्ग-
प्रणामेन महीपतनपांशुलैः महीपतनेन पांशुलै रजोव्याप्तैर्दहैश्च याचितत्वं
निभृताचार निश्चलधर्मानुष्ठानं निवर्त्तस्व । अत्र ब्राह्मणैर्नमस्कारः
क्षत्रियस्य कथमिति न शङ्क्यं तत्त्वज्ञतया भगवद्वतारत्वदृष्ट्या नम-
स्कारेणादोषात् । यद्वा राज्ञो विषयं शत्रवेन नतौ न दोष इत्याहुः ॥ २७ ॥

एवमपि गच्छन्तमेव दृष्टाहुः,—बहूनामिति । ये द्विजा इहागता-

* “धर्मपथे स्थितम्” इति वा पाठः ।

भक्तिमन्तीह भूतानि जङ्गमा जङ्गमानि च ।
 याचमानेषु तेषु त्वं भक्तिं भक्तेषु दर्शय ॥ ३९ ॥
 अनुगन्तुमशक्तांस्त्वां मूलैरुद्धतवेगिनः ।
 उन्नता वायुवेगेन विक्रोशन्तीव पादपाः ॥ ३० ॥
 निश्चेष्टाहारमच्चारा वृत्तैकस्थाननिश्चिताः ।
 पक्षिणोऽपि प्रयाचन्ते सर्वभूतानुकम्पनम् * ॥ ३१ ॥
 एवं विक्रोशतां तेषां द्विजातीनां निवर्त्तने ।

स्तेषां बहूनां यज्ञाः इहकाले वितताः सन्ति तेषां समाप्तिस्त्वन्निवर्तना-
 यत्ता अनिवृत्तौ सर्वयज्ञविप्लवकृत्वं त्वयापत्स्यतीति भावः ॥ २८ ॥

न केवलं अस्मत्प्रार्थनैवापि तु सर्वभूतप्रार्थनापीत्याहुः,—भक्तीति ।
 जङ्गमाजङ्गमानि सर्वाण्यपि भूतानि भक्तिमन्ति खेहवन्ति । तेषु
 त्वन्निवृत्तिं याचमानेषु भक्तेषु त्वमपि भक्तिं खेहं प्रदर्शय निवृत्त्येति
 शेषः ॥ २९ ॥

तेषां याच्ञाप्रकारमाह । मूलैः स्थावरत्वादुत् अत्यन्तं हतवेगा अत-
 स्त्वामनुगन्तुमशक्ता उन्नता उच्छ्रिताः पादपाः वायुवेगेन वायुवेगजशाखा-
 चलनशब्दैर्विक्रोशन्तीव त्वन्निवर्तनायेति शेषः ॥ ३० ॥

चेष्टा गात्रचलनादिरूपा आहारार्थसञ्चारश्च तेषां निर्गताः तद्र-
 हिताः वृत्तरूपैकस्थान एव निश्चिता निश्चयेन स्थिताः न त्वाहारायापि
 भुवमवतीर्णाः । एवं मरणपर्यन्तव्यापारेण त्वां याचन्ते निवृत्तिमिति
 शेषः ॥ ३१ ॥

* “सर्वभूतानुकम्पनम्” इति वा पाठः ।

ददृशे तमसा तत्र वारयन्तीव राघवम् ॥ ३२ ॥

ततः सुमन्त्रोऽपि रथाद्विसुच्य

आन्तान् हयान् सम्परिवर्त्य शीघ्रम् ।

पीतोदकांस्तोयपरिभुताङ्गा-

नचारयद्वै तमसाविदूरे ॥ ३३ ॥

इत्यार्षे रामायणे वाल्मीकीये अयोध्याकाण्डे राम-

निर्वासने ब्राह्मणानुनयो नाम पञ्चचत्वारिंशः

सर्गः ॥ ४५ ॥

निवर्तने निवर्तननिमित्तम् । विक्रोशतां तेषामनुग्रहाय मार्गं
तिर्यङ्प्रवाहत्वाद्वाघवं वारयन्तीव तमसा ददृशे दृष्ट्वा ॥ ३२ ॥

सम्परिवर्त्य श्रमापनुत्तये क्षतविलुण्ठनान्विधाय तोयपरिभुताङ्गान्
आपितान् तमसाया अविदूरे अचारयत् भक्षितव्यगानकारयत् ॥ ३३ ॥

इति रामाभिरामे श्रीरामोये रामायणतिलके

अयोध्याकाण्डे पञ्चचत्वारिंशः सर्गः ॥ ४५ ॥

षट्चत्वारिंशः सर्गः ।

ततस्तु तमसातीरं रम्यमाश्रित्य राघवः ।
सीतामुद्दीक्ष्य सौमित्रिमिदं वचनमब्रवीत् ॥ १ ॥
इयमद्य निशा पूर्वा सौमित्रे ! प्रहिता वनम् ।
वनवासस्य भद्रन्ते न चोत्कण्ठितुमर्हसि ॥ २ ॥
पश्य शून्यान्यरण्यानि रुदन्तीव समन्ततः ।
यथानिलयमायङ्गिर्निलीनानि मृगद्विजैः ॥ ३ ॥
अद्यायोध्या तु नगरी राजधानी पितुर्मम ।

सीतामुद्दीक्ष्य सौमित्रिमब्रवीदित्यनेन सीतेद्देश्यकताप्यस्य वचसा
ध्वनिता ॥ १ ॥

हे सौमित्रे ! वनवासस्य वनवाससम्बन्धिनिशानां मध्येऽद्यप्रवृत्ता
इवं निशा वनं वनवासं प्रति पूर्वा प्रहिता प्राप्ता वनवासकालस्यैतत्-
निशामारभ्य गणनीयत्वात् । अतस्त्वमुत्कण्ठितुमद्यप्रभृति पुरैः सुक्वेना-
योध्यादिस्मरणं कर्तुं नार्हसि ॥ २ ॥

यथायोगं स्वस्वनिलयमायङ्गिरागच्छद्भिर्मृगद्विजैर्निलीनानि सशब्द-
मन्तर्लीनतया व्याप्तानि अतएव शून्यानि अरण्यानि रुदन्तीव अस्मान्
दृष्ट्वा खिन्नानीव वर्तन्ते तानि पश्य ॥ ३ ॥

सस्त्रीपुंसा गतानस्त्रांश्चोचिष्यति न संशयः ॥ ४ ॥

अनुरक्ता हि मनुजा राजानं बज्रभिर्गुणैः ।

त्वाञ्च माञ्च नरव्याघ्र ! शत्रुघ्नभरतौ यथा ॥ ५ ॥

पितरञ्चानुशोचामि मातरञ्च यशस्विनीम् ।

अपि नान्वौ भवेताम्नौ रुदन्तौ तावभीक्ष्णशः ॥ ६ ॥

भरतः खलु धर्मात्मा पितरं मातरञ्च मे ।

धर्मार्थकामसहितैर्वाक्यैराश्वासयिष्यति ॥ ७ ॥

भरतस्यादृशं सत्वं सञ्चिन्त्याहं पुनः पुनः ।

नानुशोचामि पितरं मातरञ्च महाभुज ! ॥ ८ ॥

त्वया कार्यं नरव्याघ्र ! मामनुव्रजता कृतम् ।

अन्वेष्टव्या हि वैदेह्या रक्षणार्थं सहायता ॥ ९ ॥

सस्त्रीपुंसा स्त्रीपुंसैः सहिता । अथ अद्यप्रभृति ॥ ४ ॥

कुतस्तत्राह,—अनुरक्ता इति । बज्रभिर्गुणैरिति सर्वाभ्युपगच्छति ॥ ५ ॥

नौ अस्मदर्थे अस्मन्निमित्तम् । अभीष्टान् मुञ्जमुञ्जः रुदन्तौ पितरौ
अन्यौ न भवेतामपि भवेतामेवातः शोचामि तौ ॥ ६ ॥

अथवा तदनुशोकोऽस्माकं वृथेत्याह,—भरत इति ॥ ७ ॥

अदृशं सत्त्वमक्रूरत्वम् ॥ ८ ॥

अथ लक्ष्म्यानुगमनेन सन्तुष्ट आह,—त्वयेति । मामनुव्रजता त्वया तु
यत् कार्यं कर्तव्यं तत् कृतमेव । हि यतस्त्वदनुव्रजनाभावे वैदेहीरक्षणार्थं

अङ्घ्रिरेव हि सौमित्रे ! वत्स्याम्यत्र निशामिनाम् ।
 एतद्धि रोचते मङ्गं वन्येऽपि विविधे सति ॥ १० ॥
 एवमुक्त्वा तु सौमित्रिं सुमन्त्रमपि राघवः ।
 अप्रमत्तस्त्वमश्वेषु भव सौम्येत्युवाच ह ॥ ११ ॥
 सोऽश्वान् सुमन्त्रः संयम्य सूर्य्येऽस्त्रं समुपागते ।
 प्रभूतयवसान् कृत्वा बभूव प्रत्यनन्तरः ॥ १२ ॥
 उपास्य तु शिवां सन्ध्यां दृष्ट्वा रात्रिसुपागताम् ।
 रामस्य शयनं चक्रे सूरतः सौमित्रिणा सह ॥ १३ ॥
 तां शय्यां तमसातीरे वीक्ष्य वृक्षदलैर्दृताम् ।
 रामः सौमित्रिणा साङ्गं सभार्य्यः संविवेश ह ॥ १४ ॥

सहायता सहायसमूहोऽन्वेष्टव्यः स्यात् । त्वमेकोऽपि सहायसमूहस्थानीय
 इति भावः । अतस्त्वस्यै अद्यारभ्यैव सुखाहारादिकं सम्पादयेति शेषः ॥ ६ ॥

अहं तु अत्र तमसातीरे इमां निशामङ्घ्रिरेव कृतप्राणरक्षणो वत्-
 स्यामि प्रथमदिनत्वात् । वनवाससङ्कल्पांगत्वेनेति शेषः । तदेवाह,—
 एतद्धीति । वन्ये सत्यपीत्यन्वयः ॥ १० ॥ ११ ॥

संयम्य यथायोग्यं बन्धनं कृत्वा प्रभूतयवसान् प्रभूतघासान् प्रत्य-
 नन्तरः प्रत्यासन्नः ॥ १२ ॥

शयनं शयनस्थलम् । शर्करापांसूतक्षोपणादिना चक्रे इत्यन्वयः ॥ १३ ॥

वृक्षदलैर्दृक्ष्यमानैः सौमित्रिणा साङ्गं सूरतेन कृतां शय्यां वीक्ष्य
 सभार्य्यः संविवेश ॥ १४ ॥

सभार्यं संप्रसुप्तन्तु आनन्तं संप्रेक्ष्य लक्ष्मणः ।

कथयामास सूताय रामस्य विविधान् गुणान् ॥ १५ ॥

जाग्रतोरेव तां रात्रिं सौमित्रेरुदितो रविः । *

सूतस्य तमसातीरे रामस्य ब्रुवतो गुणान् ॥ १६ ॥

गोकुलाकुलतीरायाः तमसाया विदूरतः ।

अवसन्तत्र तां रात्रिं रामः प्रकृतिभिः सह ॥ १७ ॥

उत्थाय च महतेजाः प्रकृतीस्ता निशाम्य च ।

अब्रवीत् भ्रातरं रामो लक्ष्मणं पुष्पलक्ष्मणम् ॥ १८ ॥

गुणान् कथयामास जागरणार्थमिति भावः ॥ १५ ॥

तां रात्रिमित्यन्तसंयोगे द्वितीया । उदितो रविः अरुणोदय-
कालो जात इत्यर्थः ॥ १६ ॥

गोकुलैराकुलं व्याप्तं तीरं यस्याः तस्यास्तमसायास्तोरे विदूरतः
द्विजसंवेशदेशादतिदूरदेशेऽतिसन्धाय गमनसौकर्यार्थमवसत् । प्रकृति-
सादृश्यं तमसातीरवासमात्रे बोध्यम् ॥ १६ ॥

निशाम्य अवलोक्य निद्राया इति शेषः ॥ १८ ॥

* “जाग्रतोरेव सा रात्रिस्त्वयोः सौमित्रिस्तयोः ।

जगाम तमसातीरे रामस्य—”

इति वा पाठः ।

अस्मदपेक्षान् शौमिचे ! निर्वपेक्षान् गृहेष्वपि * ।
 वृत्तमूलेषु संसक्तान् † पश्य रुक्मण ! साम्प्रतम् ॥ १८ ॥
 यथैते नियमं पौराः कुर्वन्त्यस्मन्निवर्त्तने ।
 अपि प्राणान् नशियन्ति न तु त्यज्यन्ति निश्चयम् ॥ २० ॥
 यावदेव तु संसृप्तास्तावदेव वयं लघु ।
 रथमारुह्य गच्छामः पन्थानमकुतोभयम् ॥ २१ ॥
 अतो भूयोऽपि नेदानीमिच्छाकुपुरवासिनः ।
 स्वपेयुरसुरक्ता मां वृत्तमूलेषु संश्रिताः ॥ २२ ॥

अस्मदपेक्षान् अस्मास्तेव विशेषेणापेक्षावतः अतएव गृहेषु
 निर्वपेक्षान् निरपेक्षान् अमात् साम्प्रतं अरुणोदयेऽपि सुप्तान् ॥ १८ ॥

एते पौरा अस्मन्निवर्त्तने यथा नियमं यत्नं कुर्वन्ति तथा जाने अपि
 प्राणान् नशियन्ति त्यज्यन्ति ननु अस्मन्निवर्त्तनविषयं निश्चयं त्यज्यन्ती-
 त्वर्थः ॥ २० ॥

अतो यावदिति । लघु शीघ्रम् ॥ २१ ॥

शीघ्रगमने हेतुमाह,—अत इति । एतदनन्तरमेते यतो मामनुरक्ता
 अतो भूयोऽपि न स्वपेयुरतो यावन्नेतिष्ठन्ति तावच्छीघ्रं गच्छाम इत्या-
 शयः ॥ २२ ॥

* “गृहेष्विमान्” इति वा पाठः ।

† “संसृप्तान्” इति वा पाठः ।

पौरा ह्यात्मकताद्दुःखादिप्रमोक्ष्या वृपात्मजैः ।
 न तु खल्वात्मना योज्या दुःखेन पुरवासिनः ॥ २३ ॥
 अब्रवील्लक्ष्मणो रामं साक्षाद्भूमिव स्थितम् ।
 रोचते मे तथा प्राञ्च ! क्षिप्रमारुह्यतामिति ॥ २४ ॥
 अथ रामोऽब्रवीत्सूतं शीघ्रं मंयुज्यतां रथः ।
 गमिष्यामि ततोऽरण्यं गच्छ शीघ्रमितः प्रभो ! ॥ २५ ॥
 सूतस्ततः संवरितः स्यदनन्तैर्ह्येत्तमैः ।
 योजयित्वा तु रामस्य प्राञ्चलिः प्रत्यवेदयत् ॥ २६ ॥
 अयं युक्तो महाबाहो ! रथस्ते रथिनाम्बर ! ।
 त्वरयारोह भद्रन्ते ससीतः सहलक्ष्मणः ॥ २७ ॥
 तं स्यन्दनमधिष्ठाय राघवः सपरिच्छदः ।
 शीघ्रगामाकुलावर्त्तां तमसामतरन्नादीम् ॥ २८ ॥

तत्र हेत्वन्तरमाह,—पौरा हीति । आत्मकतात् आत्मनिमित्तकात् ।
 आत्मना आत्मनिमित्तकेन योज्याः संयोज्याः ॥ २३ ॥

आबल्यतां रथ इति शेषः ॥ २४ ॥

ततः संयोजितेन तेन रथेनेत्यर्थः । शीघ्रं गच्छ रथयोजनायेति
 शेषः । प्रभो समर्थ ॥ २५ ॥ २६ ॥

युक्तः सज्जः ॥ २७ ॥

परिच्छदो धनुःश्वचादि । आकुलावर्त्तां निविडावर्ताम् आवर्त्त-
 राकुंजामिति वा ॥ २८ ॥

स सन्तीर्य महाबाहुः श्रीमान् शिवमकण्डकम् ।
 प्रापद्यत महामार्गमभयं भयदर्शनाम् ॥ २८ ॥
 मोहनार्थन्तु पौराणां सूतं रामो ब्रवीद्वचः ।
 उदङ्मुखः प्रयाहि त्वं रथमारुह्य सारथे ! ॥ ३० ॥
 मुहूर्तन्त्वरितं गत्वा निवर्त्तय रथं पुनः ।
 यथा न विद्वुः पौरा मां तथा कुरु समाहितः ॥ ३१ ॥
 रामस्य तु वचः श्रुत्वा तथा चक्रे च सारथिः ।
 प्रत्यागम्य च रामस्य स्यन्दनं प्रत्यवेदयत् ॥ ३२ ॥
 तौ संप्रयुक्तन्तु रथं समास्थितौ
 तदा ससीतौ रघुवंशवर्द्धनौ ।

भयदर्शनामप्यभयं मार्गं राजमार्गमित्यर्थः ॥ २८ ॥
 त्वमेव रथमाख्यायोदङ्मुखः प्रयाहि मत्प्रतिनिवृत्तिबुद्ध्यादनेन
 जनमोहनाय, नतु वयं, व्रतभङ्गापत्तेः ॥ ३० ॥
 तदेवाह,—मुहूर्तमिति । न विशुर्वनमेव गत इति न जानीयुः ॥ ३१ ॥
 तथा चक्रे । उदङ्मुखतया गत्वा मार्गान्तरेण निवृत्तिपूर्वकमागत्य
 एवं हि रामः प्रतिनिवृत्त इति पौरुषमः सिध्यति । महाभायाभिष्ठातु-
 र्भगवत इत्यत्रा क्रियया पौरुषमोहनं नाश्वर्यायेति मन्त्रयम् । प्रत्यवेदयत्
 प्यारोहणार्थमज्ञापयत् ॥ ३२ ॥
 संप्रयुक्तं सम्यगानीयदर्शितम् । समास्थितावास्तौ अभूवामिति

प्रचोदयामास ततस्तुरङ्गमान्
 स सारथिर्येन पथा तपोवनम् ॥ ३३ ॥
 ततः समास्थाय रथं महारथः
 ससारथिर्दाशरथिर्वनं ययौ ।
 उदङ्मुखन्तन्तु रथं चकार सः
 प्रयाणमाङ्गल्यनिमित्तदर्शनात् ॥ ३४ ॥

इत्यार्षे रामायणे वाल्मीकीये अयोध्याकाण्डे
 तमसावतरणं नाम षट्चत्वारिंशः
 सर्गः ॥ ४६ ॥

श्रेष्ठः । येन पथा मार्गेण तपोवनं प्राप्यत इति श्रेष्ठः । ततस्तेन मार्गेण
 तुरङ्गमान् प्रचोदयामास ॥ ३३ ॥

उक्तं निगमयति,—तत इति । प्रयाणापेक्षितं माङ्गल्यं शुभं
 यन्निमित्तं शकुनं तद्दर्शनात् तदनुभवहेतोरेतदङ्गमुखं रथं चकार स्थाप-
 यामास । तत आरुह्य दक्षिणाभिमुखतया वनं ययौ ॥ ३४ ॥

इति रामाभिरामे श्रीरामोये रामायणतिलके
 अयोध्याकाण्डे षट्चत्वारिंशः सर्गः ॥ ४६ ॥

सप्तचत्वारिंशः सर्गः ।

प्रभातायान्तु शर्वथी पौरास्ते राघवं विना ।

शोकोपहतनिश्चेष्टा बभ्रुवर्हतचेतसः ॥ १ ॥

शोकजाश्रुपरिद्यूना वीक्ष्यमाणास्ततस्ततः ।

आलोकमपि रामस्य न पश्यन्ति स्म दुःखिताः ॥ २ ॥

ते विषादान्तवदना रहितास्तेन धीमता ।

रूपयाः करुणा वाचो वदन्ति स्म मनीषिणः ॥ ३ ॥

धिगस्तु खलु निद्रां तां यथाऽपहतचेतसः ।

नाद्य पश्याम हे रामं पृथूरस्कं महाभुजम् ॥ ४ ॥

कथं रामो महाबाहुः स तथा वितथक्रियः ।

भक्तजनमभित्यज्य प्रवासं तापसो गतः ॥ ५ ॥

शोकैर्नोपहता अतएव निश्चेष्टाः हतचेतसो मूर्च्छिताः ॥ १ ॥

परिद्यूनाः क्षिप्त्वाः । आलोकम् आलोकसाधनं रथोद्धतधूल्या-
द्यपि ॥ २ ॥ ३ ॥

यथा निद्रया । “निद्रां भगवतीं विष्णोः” इत्यादिना मार्कण्डेयेन
तस्या भगवन्मायारूपत्वाभिधानात् । तदावरणादेव च विषयाविष्टानां
भगवद्दर्शनं प्रसिद्धं श्रुतिश्रिरःसु- पश्यामहे इति तद्वर्षः । हे इति
सम्बोधनं वा परस्परम् ॥ ४ ॥

यो नः सदा पालयति पिता पुत्रानिवौरसान् ।
 कथं रघूणां स श्रेष्ठस्यक्ता नो विपिनं गतः ॥ ६ ॥
 इहैव निधनं यामो महाप्रस्थानमेव वा ।
 रामेण रहितानां नो किमर्थं जीवितं हितम् ॥ ७ ॥
 सन्ति शुष्काणि काष्ठानि प्रभृतानि महान्ति च ।
 तैः प्रज्वाल्य चितां सर्वे प्रविशामोऽथ पावकम् ॥ ८ ॥
 किं वक्ष्यामो महाबाहुरनसूयः प्रियंवदः ।
 नीतः स राघवोऽस्माभिरिति वक्तुं कथं क्षमम् ॥ ९ ॥
 सा नूनं नगरी दीना दृष्ट्वास्मान् राघवं विना ।
 भविष्यति निरानन्दा सस्त्रीबालवयोधिका ॥ १० ॥
 निर्यातास्तेन वीरेण सह नित्यं महात्मना ।
 विहीनास्तेन च पुनः कथं द्रक्ष्याम तां पुरीम् ॥ ११ ॥

तथा वितथा मोघा क्रिया यस्य सः त्यक्ता गत इदमनुचितं तस्येति
 भावः ॥ ५ ॥ ६ ॥

निधनं प्रायोपवेशेन मरणम् । महाप्रस्थानं मरणदीक्षापूर्वकमुत्त-
 राभिमुखगमनम् । तद्रहितानां जीवितं किमर्थं कस्मै फलाय हितं
 न कस्यापीत्यर्थः अतो मरणमेव श्रेयः ॥ ७ ॥ ८ ॥

रामदत्तान्तं पृच्छन्तं जनं प्रति किं वक्ष्यामः । अस्माभी राघवो
 वनं नीतः प्रापित इति उत्तरं देयमिति चेदिदं वक्तुं कथं क्षमं वक्तु-
 मशक्यमयोग्यञ्चेतत् अन्यच्च न सदुत्तरमिति भावः ॥ ९ ॥ १० ॥ ११ ॥

इतीव बद्धधा वाचो बाहुमुद्यम्य ते जनाः ।
 विलपन्तिस्म दुःखात्ता हतवत्सा इवाग्रगः * ॥ १२ ॥
 ततो मार्गानुसारेण गत्वा किञ्चित्ततः क्षणम् ।
 मार्गनाशादिघादेन महता समभिप्लुताः ॥ १३ ॥
 रथमार्गानुसारेण न्यवर्त्तन्त मनस्विनः ।
 किमिदं किं करिष्यामो दैवेनोपहता इति । १४ ॥
 ततो ययागतेनैव मार्गेण क्लान्तचेतसः ।
 अयोध्यामगमन् सर्वे पुरीं व्यथितसज्जनाम् । १५ ॥
 आलोक्य नगरीं ताञ्च क्षयव्याकुलमानसाः ।
 आवर्त्तयन्त तेऽश्रूणि नयनैः शोकपीडितैः ॥ १६ ॥

अग्रे भवा अग्र्याः पुरोगामिन्यस्ताश्च तागाश्चेत्यर्थः । यद्वा अग्र्या
 मुख्याः पुष्टत्वदुग्धवत्त्वादिगुणा गाव इत्येत्यर्थः । गा इत्यार्षम् ॥ १२ ॥

ततः मार्गानुसारेण अतिसन्धानप्रवर्त्तितमार्गानुसारेण किञ्चित्
 क्षणं किञ्चित् कालं गत्वा । ततो मार्गनाशात् वञ्चनया मार्गान्तरे
 प्रवृत्त्या रथमार्गादर्शनात् महता विघादेन समभिप्लुताः व्याप्ताः ॥ १३ ॥

किमिदं यद्रथमार्गादर्शनं इतः परं किं करिष्यामः । अहो दैवे-
 नोपहता वयमिति वदन्तो न्यवर्त्तन्तेत्यन्वयः ॥ १४ ॥

व्यथिताः सज्जना यस्यां तां सत्यदेन कैकेय्या व्यावृत्तिः ॥ १५ ॥

* 'विवत्सा इव धेनवः' इति वा पाठः ।

एषा रामेण नगरी रहिता नातिशोभते ।

आपगा गरुडेनेव हृदादुद्धृतपन्नगा । १७ ॥

चन्द्रहीनमिवाकाशं तोयहीनमिवारण्यवम् ।

अपश्यन्निहतानन्दं नगरन्ते विचेतसः ॥ १८ ॥

ते तानि वेष्मानि महाधनानि

दुःखेन दुःखोपहता विशन्तः ।

नैव प्रजग्मुः स्वजनं परं वा

निरीक्ष्यमाणाः प्रविनष्टदृष्टाः ॥ १९ ॥

इत्यार्षे रामायणे वाल्मीकीये अयोध्याकाण्डे प्रकृतोनां

नगर प्रत्यागमनं नाम सप्तचत्वारिंशः

सर्गः ॥ ४७ ॥

क्षयो हर्षक्षयस्तेन व्याकुलमानसाः । यद्वा क्षयं गृहं प्रति व्याकुलं
गन्तव्यं न वेत्येवं रूपं मानसं येषां तादृशाः आवर्त्तयन्त अमुञ्चन् ॥ १६ ॥

१७ ॥ १८ ॥

दुःखेन रामवियोगदुःखेनोपहताः कथं गृहं प्रवेष्टव्यमिति दुःखेन
विशन्तेऽपि नैव प्रजग्मुः । स्वप्रेक्ष्य परप्रेक्ष्यविवेकं नाज्ञासिधुः । तथा
निरीक्ष्यमाणा अपि स्वजन परजनविवेकं न प्राप्तवन्तः ॥ १९ ॥

इति रामाभिरामे श्रीरामोये रामायणतिलके

अयोध्याकाण्डे सप्तचत्वारिंशः सर्गः ॥ ४७ ॥

अष्टचत्वारिंशः सर्गः ।

तेषामेवं विषयणानां पीडितानामतीव च ।
बाष्पविस्तृतनेत्राणां सशोकानां मुमूर्षया ॥ १ ॥
अभिगम्य निवृत्तानां रामं नगरवासिनाम् ।
उद्गतानीव सत्वानि बभूवुरमनस्विनाम् ॥ २ ॥
स्वं स्वं निलयमागम्य पुत्रदारैः समावृताः ।
अश्रूणि मुमुचुः सर्वे बाष्पेण पिहिताननाः ॥ ३ ॥
न चादृश्यन् न चामोदन्वणिजो न प्रसारयन् ।
न चाशोभन्त पण्यानि नापचन् गृहमेधिनः ॥ ४ ॥

तेषामित्यादि पद्यद्वयमेकं वाक्यम् । मुमूर्षयोपलक्षितानां अमन-
स्विनां दुर्मनसां खिन्नानामिति यावत् । सत्वान्यसवः . उद्गतानीव
उत्क्रान्तानीव । मृतप्राया जाता इति भावः ॥ १ ॥ २ ॥

बाष्पेण पिहिताननाः अश्रुव्याप्तमुखा इत्यर्थः ॥ ३ ॥

हर्षः शारीरो मुखविकासादिरूपः । मोद आन्तरो हर्षः । पर-
स्मैपदमार्घम् । प्रसारयन् प्रसारयन्नित्यर्थः । प्रसारितान्यपि नाशो-
भन्त ॥ ४ ॥

नष्टं दृष्ट्वा नाभ्यनन्दन् विपुलं वा धनागमम् ।
 पुत्रं प्रथमजं लब्ध्वा जननी नाभ्यनन्दत ॥ ५ ॥
 गृहे गृहे रुदत्यश्च भर्तारं गृहमागतम् ।
 व्यगर्हयन्त दुःखार्त्ता वाग्भिस्तोलैरिव द्विपान् ॥ ६ ॥
 किं नु तेषां गृहैः कार्यं किं दारैः किं धनेन वा ।
 पुत्रैर्वापि सुखैर्वापि ये न पश्यन्ति राघवम् ॥ ७ ॥
 एकः सत्पुरुषो लोके लक्षणः सह सीतया ।
 योऽनुगच्छति काकुत्स्थं रामं परिचरन् वने ॥ ८ ॥
 आपगाः कृतपुण्याश्च पद्मिन्यश्च सरांसि च ।

नष्टमिति । चिरनष्टधनस्य विपुलस्यागमं लाभं दृष्ट्वापि नाभ्य-
 नन्दन् । वा शब्दएवार्थः । नाभ्यनन्दन्नेवेत्यर्थः ॥ ५ ॥

व्यगर्हयन्त । राघवमप्रतिनिवर्त्य किमर्थं यूयमागता इत्येवं वायूपैः
 तैर्वैः अङ्गुष्ठैः ॥ ६ ॥

तेषां रामं विना आगतानाम् । रामं राजानं विना सर्वस्यास्थिर-
 त्वात् । किञ्च भगवन्तं राममादरेणापश्यन्तो ये गृहपुत्रदारसुखादि-
 क्षासक्त्या प्रतिनिवृत्तास्तेषां पुनः पुनः संसारप्राप्तिरेव नतु कदापि
 मोक्ष इत्याशयः । तस्य मायिकरूपदर्शनेपि चित्तशुद्धिद्वारा मोक्षो-
 पयोगिज्ञानाधिकारो भवति ॥ ७ ॥

सत्पुरुषः भाग्यवान् पुरुषः सीता च भाग्यवती । यो वने रामं परि-
 चरन् अनुगच्छति ॥ ८ ॥

येषु यास्यति काकुत्स्थो विगाह्य मलिलं शुचिः ॥ ८ ॥

शोभयिष्यन्ति काकुत्स्थमटथो रम्यकाननाः ।

आपगाश्च महानूपाः सानुमन्तश्च पर्वताः ॥ १० ॥

काननं वापि शैलं वा यं रामोऽनुगमिष्यति ।

प्रियातिथिमिव प्राप्तं नैनं शक्यन्त्यनर्चितुम् ॥ ११ ॥

विचित्रकुसुमापीडा बद्धमञ्जरिधारिणः ।

राघवं दर्शयिष्यन्ति नगा भ्रमरशालिनः ॥ १२ ॥

अकाले चापि मुख्यानि पुष्पाणि च फलानि च ।

दर्शयिष्यन्त्यनुक्रोशाद्गिरयो राममागतम् ॥ १३ ॥

प्रस्रविष्यन्ति तोयानि विमलानि महीधराः ।

सीता *लक्ष्मणावेवेति किं वाच्यम् अचेतना आपगादयोपि
सभाग्याः नतु यूयमित्याहुः । आपगा इति विगाह्य स्नात्वा ॥ ८ ॥

रम्यकाननाः चारुवृक्षसङ्घाः अनूपोजलप्रायदेशः ॥ १० ॥

ते शैलादयः । अनर्चितुं न शक्यन्ति अर्चितुमेव शक्यन्ती-
त्यर्थः ॥ ११ ॥

तदेव दर्शयति । विचित्रेत्यादि । विचित्रैः कुसुमैरापीडः शिरो-
भूषणमेवम् । बद्धोर्मभ्ररोः पुष्पलवकान् धर्तुं शीलमेवम् । क्लान्तसो
ऋक्षः । नगाः वृक्षाः दर्शयिष्यन्ति आत्मानमिति शेषः । एवञ्च पुष्पा-
ञ्जलिरूपार्चायां ते शक्ता इति भावः ॥ १२ ॥

गिरयो दर्शयिष्यन्ति खगत वृक्षद्वारेति शेषः ॥ १३ ॥ १४ ॥

विदर्शयन्तो विविधान् भूयश्चित्रांश्च निर्भरान् ॥ १४ ॥

पादपाः पर्वताग्रेषु रमयिष्यन्ति राघवम् ।

यत्र रामो भयं नात्र नास्ति तत्र पराभवः ॥ १५ ॥

स हि शूरो महाबाहुः पुत्रो दशरथस्य च ।

पुरा भवति नो दूरादनुगच्छाम राघवम् ॥ १६ ॥

पादच्छायासुखं भर्तुं *स्तादृशस्य महात्मनः ।

स हि नायो जनस्त्रास्य स गतिः स परायणम् ॥ १७ ॥

वयं परिचरिष्यामः सीतां यूयञ्च राघवम् ।

इति पौरस्त्रियो भट्टन् दुःखार्त्तास्तत्तदब्रुवन् ॥ १८ ॥

पादपा रमयिष्यन्ति स्वमूलाकीर्यमाणपल्लवकुसुमरचित शय्यास्त्रिति
शेषः यत्र रामः वसतीति शेषः ॥ १५ ॥

भयाभावाद्दौ हेतुः स हि शूर इत्यादि । नोऽस्माकमदूरात् पुरा
भवति यावत् पुरेति भविष्यति लुट् आसन्नो भविष्यतीत्यर्थः । अतो
राघवमनुगच्छाम प्रार्थनायां लोट् ॥ १६ ॥

पादच्छाया छायापदेनानुग्रहेतुभूता सेवा लक्ष्यते । भर्तुराम-
चन्द्रस्य पादसेवैव नः परमसुखं सुखसाधनम् । गतिः शरणम् । परा-
यणं शान्तप्रतिष्ठा ॥ १७ ॥

वयं स्त्रियः यूयं पुरुषाः ॥ १८ ॥

* 'पादच्छाया सुखोदकी' इति वा पाठः ।

युष्माकं राघवोऽरुणे योगक्षेमं विधास्यति ।

सीता नारी जनस्यास्य योगक्षेमं करिष्यति ॥ १९ ॥

कोन्वनेनाप्रतीतेन सोत्कण्ठितजनेन च ।

संप्रीयेता मनोज्ञेन दासेन हृतचेतसा ॥ २० ॥

ककेय्या यद् चेद्राज्यं स्यादधर्म्यमनाथवत् ।

न हि नो जीवितेनार्थः कुतः पुत्रैः कुतो धनैः ॥ २१ ॥

यथा पुत्रश्च भर्ता च त्यक्तावैश्वर्यकारणात् ।

कं सा परिहरेदन्यं ककेयी कुलपांसनी ॥ २२ ॥

कैकेय्या न वयं राज्यं भृतका हि वसेमहि ।

जीवन्त्या जातु जीवन्त्यः पुत्रैरपि शपामहे ॥ २३ ॥

अप्राप्तप्राप्तिर्योगः । प्राप्तच्छरणं क्षेमम् ॥ १९ ॥

अप्रतीतेन असुखेन सोत्कण्ठितजनेन उत्कण्ठितजनसहितेन अत-
यः (मनाञ्जनं हृतवतस्तु चित्तशक्तेन वासनेन कोऽनुसंप्रियतेत्यर्थः) ॥ २० ॥

यदि चेदिति समुदायो यद्यर्थः । अधर्म्यमधर्मयुक्तम् अतएवानाथ-
वत् नाथरहितं स्यात् । जीवितेनार्थः जीविताभिन्नेऽर्थोऽपि न पुत्रादि-
रूपस्तु सुतरां नेत्यर्थः ॥ २१ ॥

पुत्रो रामः परिहरेत् त्यागात् परिहरेत् । पुत्रभर्तृत्यागिन्या इतर-
त्यागः कियानिति भावः ॥ २२ ॥

जीवन्त्याः ककेय्या राज्यं तथा भृतकाः पोषिता हि अपि जीवन्त्या
न वसेमहि न वसेम इममर्थं प्रति पुत्रैरपि शपामहे ॥ २३ ॥

या पुत्रं पार्थिवेन्द्रस्य प्रवासयति निर्दृणा ।
 कस्तां प्राप्य सुखं जीवेद्धर्मां दुष्टचारिणीम् ॥ २४ ॥
 उपद्रुतमिदं सर्वमनालम्भमनायकम् ।
 कैकेय्यास्तु कृते सर्वं विनाशमुपयास्यति ॥ २५ ॥
 न हि प्रव्रजिते रामे जीविष्यति महीपतिः ।
 मृते दशरथे व्यक्तं विलोपस्तदनन्तरम् ॥ २६ ॥
 ते विषं पिबतालोद्घ चीरण्पुण्याः सुदुःखिताः ।
 राघवं वानुगच्छध्वमश्रुतिं वापि गच्छत ॥ २७ ॥
 मिथ्याप्रव्राजितो रामः सभार्यः सहलक्ष्मणः ।
 भरते सन्निबद्धाः स्म * सौनिके पशवो यथा ॥ २८ ॥

अधर्मां अधर्मयुताम् ॥ २४ ॥
 अनालम्भम् अयत्नम् तत्र हेतुरनायकमिति कृते तन्निमित्तम् ॥ २५ ॥
 विलोपो नाशः ॥ २६ ॥
 ते यूयं पुरुषाः सस्त्रीका इति शेषः । आलोड्य पेषयित्वा । अश्रुतिं
 वापि यत्र देशे कैकेय्या नामश्रवणमपि न भवति तादृशं दूरदेशं वा
 गच्छतेत्यर्थः ॥ २७ ॥
 मिथ्याप्रव्राजितः मिथ्यावरकल्पनया प्रव्राजितोऽभूत् । ततः कैकेयी-

* 'सन्निविष्टाः स्म' इति वा पाठः ।

पूर्णचन्द्राननः श्यामो गूढयत्नररिन्दमः ।
 आजानुवाजः पद्माक्षो रामो लक्ष्मणपूर्वजः ॥ २८ ॥
 पूर्वाभिभाषी मधुरः सत्यवादी महाबलः ।
 सौम्यश्च सर्वलोकस्य चन्द्रवत् प्रियदर्शनः ॥ ३० ॥
 नूनं पुरुषशार्दूलो मत्तमातङ्गविक्रमः ।
 शोभयिष्यत्यरण्यानि विचरन् स महारथः ॥ ३१ ॥
 ता स्तथा विलपन्त्यस्तु नगरे नागरस्त्रियः ।
 चुक्रुशु दुःखरुन्ताप्ता मृत्योरिव भयागमे ॥ ३२ ॥
 इत्येवं विलपन्तीनां स्त्रीणां वेश्मसु राघवम् ।
 जगामास्तं दिनकरो रजनी चाभ्यवर्त्तत ॥ ३३ ॥

वृषगे भरते राजनि वसति सैनिके सूना पशुवधस्थानं तत्र भवे हिंसके
 तत्समीपे पशवो यथा निश्चितमरणास्तथा संनिबद्धाः स्मः सन्निविष्टा
 भवामः ॥ २८ ॥

इदानीं तद्गुणवर्णनेनात्मानमाप्यापयन्ति । पूर्णेत्यादि ॥ २८ ॥

पूर्वाभिभाषी सौहार्दप्रदर्शनाय परभयापगमाय च सर्वत्र पूर्वभाष-
 णशीलः ॥ ३० ॥ ३१ ॥

मृत्योरिव भयागमे मृत्युहेतुकभयागम इवेत्यर्थः ॥ ३२ ॥

विलपन्तीनां दुःखं दृष्ट्वेति शेषः । रविरस्तं जगाम । तदीयदुःख-
 दर्शनासहिष्णुतया रविरपि शीघ्रगतिरभूदित्याशयः ॥ ३३ ॥

नष्टज्वलनसन्तापा प्रशान्ताध्यायसत्कथा ।

तिमिरेणानुलिप्तेव तदा सा नगरी बभौ ॥ ३४ ॥

उपशान्तवर्णिकपण्या नष्टहर्षा निराश्रया ।

अयोध्या नगरी चासीन्नष्टतारमिवाम्बरम् ॥ ३५ ॥

तदा स्त्रियो रामनिमित्तमातुरा

यथा सुते भ्रातरि वा विवासिते ।

विलप्य दीना रुरुदुर्विचेतसः

सुतैः हि तासामधिकोपि सोऽभवत् ॥ ३६ ॥

प्रशान्तगीतोत्सववृत्त्यवादना

विभ्रष्टहर्षा पिहितापणोदया ।

नष्टो होमाद्यर्थोऽपि ज्वलनसन्तापो ज्वलनसंगमो * यस्याम् ।

प्रशान्ता अध्याया अध्ययनानि सत्कथाश्च यस्यां सा ॥ ३४ ॥

निराश्रया रामरूपाश्रयराहित्यात् ॥ ३५ ॥

सुतैः ढतीयार्थो । सुतेभ्योऽपि तासां स अधिकोऽभवत् ॥ ३६ ॥

वादनं वादित्रं प्रशान्तानि गीतोत्सववादित्राणि यस्यां सा । पिहि-
तव्यापणानां पण्यवस्तूनामुदयः प्रसारणं यस्यां सा । संचपितोदकः

* होमाद्यर्थमुद्दोषो यस्याम् इति वा ।

तदाह्वयोध्या नगरी बभूव सा
महार्णवः संचपितोदको यथा ॥ ३७ ॥

इत्यार्षे रामायणे वाल्मीकीये अयोध्याकाण्डे
पौरनारीविषादो नाम अष्टचत्वारिंशः
सर्गः ॥ ४८ ॥

क्षीणोदकः । संचुभितोदक इति पाठे क्षीणात् संचुभितोदक इ-
त्यर्थः ॥ ३७ ॥

इति रामाभिरामे श्रीरामोये रामायणतिलके
अयोध्याकाण्डे अष्टचत्वारिंशः सर्गः ॥ ४८ ॥

एकोनपच्चाशः सर्गः ।

रामोपि रात्रिशेषेण तेनैव महदन्तरम् ।
जगाम पुरुषव्याघ्रः पितुराज्ञामनुस्मरन् ॥ १ ॥
तथैव गच्छतस्तस्य व्यपायाद्रजनी शिवा ।
उपास्य तु शिवां सन्ध्यां विषयानत्यगाहृत ॥ २ ॥
ग्रामान् विहृष्टसीमान्तान् पुष्पितानि वनानि च ।
पश्यन्नतिथयो शीघ्रं शनैरिव हयोत्तमैः ॥ ३ ॥
शृण्वन् वाचो मनुष्याणां ग्रामसंवासवासिनाम् ।

अथ रामवृत्तान्तमाह,—रामोऽपीति । तेनैव यत्र रात्रिशेषे
द्विजावस्थितास्तेनैव । महदन्तरं बज्रदूरम् ॥ १ ॥

व्यपायात् गता । विषयो देशः ॥ २ ॥

विशेषेण कृष्टाः सीमान्ता येषु । अनेन सौराज्यं ध्वनितम् । तान्य-
तिक्रामन् शनैरिव शीघ्रं ययौ । रमणीयदेशादिदर्शनपारवश्यात् अति-
शीघ्रमपि गमनं शनैरिव प्रत्यभादित्यर्थ इति तीर्थः । शनैरिवेति
पाठः । शरसदृशवेगवद्विद्योत्तमैरित्यर्थः इति कतकः ॥ ३ ॥

ग्रामाः महान्तः संवासाः स्वल्पग्रामाः । शृण्वन्वयावित्यन्वयः ।
ता वाच आह,—राजानं धिमित्यादि । आस्थितं प्राप्तम् ॥ ४ ॥

* राजानं धिक् दशरथं कामस्य वशमास्थितम् ॥ ४ ॥

हा दृशंसाद्य कैकेयी पापा पापानुबन्धिनी ।

तीक्ष्णा संभिन्नमर्यादा तीक्ष्णकर्मणि वर्त्तते ॥ ५ ॥

या पुत्रमीदृशं राज्ञः प्रवासयति धार्मिकम् ।

वनवासे महाप्राज्ञं सानुक्रोशं जितेन्द्रियम् † ॥ ६ ॥

अहो दशरथो राजा निस्त्रेहः स्वसुतं प्रति ।

प्रजानामनघं रामं परित्यक्तमिहेच्छति ॥ ७ ॥

एता वाचो मनुव्याणां ग्रामसंवासवासिनाम् ।

शृण्वन्नतिययौ वीरः कोशलात् कोशलेश्वरः ॥ ८ ॥

पापा पापकर्मारब्धशरीरा । पापानुबन्धिनी पापकर्मनिरता ।

तीक्ष्णा क्रूरदर्शना । संभिन्नमर्यादा त्यक्तमर्यादा ॥ ५ ॥

ईदृशं अनेककल्याणगुणवन्तं सानुक्रोशं सदयम् ॥ ६ ॥

प्रजानां प्रियमिति श्रेयः । यदा प्रजाविषयेऽनघं पापरहितम् ॥ ७ ॥

कोशलानति अतिक्रम्य ययौ ॥ ८ ॥

* 'विगर्हितां हि कैकेयीं क्रूरां क्रूरेण कर्मणा ।'

इत्यधिकं पाश्चात्याः पठन्ति ।

† 'कथं नाम महाभागा सीता जनकनन्दिनी ।

सदा सुखेष्वभिरता दुःखान्यनुभविष्यति ॥'

इत्यधिकं पाश्चात्याः पठन्ति ।

ततो वेदश्रुतिं नाम शिववारिवह्नां नदीम् ।
 उत्तीर्याभिसुखः प्रायादगस्त्याध्युषितां दिशम् ॥ ८ ॥
 गत्वा तु सुचिरं कालं ततः शीतवह्नां नदीम् ।
 गोमतीं गोयुतानूपामतरत्सागरङ्गमाम् ॥ १० ॥
 गोमतीञ्चाप्यतिक्रम्य राघवः शीघ्रगैर्हयैः ।
 मयूरहंसाभिरुतां ततार स्यन्दिकां नदीम् ॥ ११ ॥
 स महीं मनुना राज्ञा दत्तामित्राकवे पुरा ।
 स्फीतां राष्ट्रवृतां रामो वैदेहीमन्वदर्शयत् ॥ १२ ॥
 स्रुत इत्येवमाभाष्य सारथिं तमभीक्ष्णशः ।
 हंसमत्तस्वरः श्रीमानुवाच पुरुषोत्तमः ॥ १३ ॥

शिववारिवह्नां शिवानि वारिणि वहन्तीम् ॥ ८ ॥
 गोभिर्युतान्यनूपानि जलप्रायदेशा यस्यां सागरङ्गमाम् इत्यनेन
 यमुनावत्तस्या अपि पृथक्सागरप्रवेशं सूचयति ॥ १० ॥
 स्यन्दिकां तदाख्याम् ॥ ११ ॥
 सः अतीतस्यन्दिकः महीं स्यन्दिकासीमां कोसलदेशरूपां राष्ट्र-
 वृताम् अवान्तरजनपदावृतां वैदेहीमन्वदर्शयत् । इच्छाकवे मनुना दत्त-
 कोसलदेशस्य दक्षिणसीमां कथयामासेत्यर्थः । यद्यपीच्छाकादयः सार्व-
 भौमास्तथापि तेषां स्वराजधानीत्वात् स्यन्दः कोसलदेश एव । सार्व-
 भौमत्वं तु तद्देशसिंहासनाधिष्ठातृसकलराजपालनीयाञ्चत्वमेवेत्यलम्
 ॥ १२ ॥

कदाहं पुनरागम्य सरय्याः पुष्पिते वने ।

मृगयां पर्यटय्यामि मात्रा पित्रा च सङ्गतः ॥ १४ ॥

नात्यर्थमभिकाङ्क्षामि मृगयां सरयूवने ।

रतिर्क्षीपातुला लोके राजर्षिगणसम्पता ॥ १५ ॥

राजर्षीणां हि लोकेस्मिन् रत्यर्थं मृगया वने ।

काले कृतान्तां मनुजैर्धन्विनामभिकाङ्क्षिताम् * ॥ १६ ॥

आभाष्य संबोध्य । हंसमत्तस्वरः मत्तहंसस्वरः ॥ १३ ॥

अथ परिगृहीतमनुष्यदेहस्य तद्देहग्रहणानुरूपोऽभिनयः कदेति
आगम्य अतिक्रान्तं स्वदेशमिति शेषः ॥ १४ ॥

ननु मृगयायाः—

स्त्रीयूतमृगयामय वाक्पारुष्योऽदण्डताः ।

अर्थस्य दृषणञ्चेति राज्ञां व्यसनसप्तकम् ॥

इत्युक्तेर्यसनानां निषेधाच्च कथं तदिच्छेत्यत आह,—नात्यर्थमिति ।

प्रजान्यायचिन्तादिवैमुख्यापादकतया अत्यन्तरतेरेव तस्यां निषेधात् ।

ननु सर्वथैव निषेधोऽस्त्यत आह,—एषा रतिः क्रीडा लोके राजर्षि-

गणसम्पता अतोऽतुला न सर्वथा निषिद्धेत्यर्थः । गजादयो न हन्तव्या

मृगयायां महेषुभिरित्यादिनास्या अप्यनुमतत्वमिति भावः ॥ १५ ॥

राजर्षीणां हीति श्लोकः पुनरुक्तार्थकश्च कतकासम्पत्तञ्चेति बोध्यम् ।

एवं हि तद्वाक्यम् । हि यतः अस्मिन् लोके राजर्षीणां वने मृगयार-

त्यर्थमासीत् । अतोऽहमपि काले आद्यादिकाले । मनुजैः मनुपुत्रैः

* पाश्चात्यैः परिहृतम् ।

स तमध्वानमैव्वाकः सूतं मधुरया गिरा ।
तं तमर्थमभिप्रेत्य ययौ वाक्यमुदीरयन् ॥ १७ ॥

इत्यार्षे रामायणे वान्मोकीये अयोध्याकाण्डे
रामस्य सरिदुत्तराङ्गं नाम एकोनपञ्चाशः
सर्गः ॥ ४८ ॥

सदाचारपरैरपि कृतां स्वीकृतां धन्विनां चञ्चललक्ष्येषु श्शुसिद्ध्यर्थमभि-
काञ्क्षितां नात्यर्थमभिकाञ्क्षामीति सम्बन्धः ॥ १६ ॥

तं तमर्थमभिप्रेत्य विषयीकृत्य मधुरया गिरा सूतं प्रति वाक्यमुदी-
रयन् स ऐव्वाको रामस्तमध्वानं ययाविति सम्बन्धः ॥ १७ ॥

इति रामाभिरामे श्रीरामीये रामायणतिलके
अयोध्याकाण्डे एकोनपञ्चाशः सर्गः ॥ ४८ ॥

पञ्चाशः सर्गः ।

विशालान् कोशलान् रम्यान्यात्वा लङ्घयन्पूर्वजः ।
अयोध्यामुन्मुखो धीमान् प्राञ्जलिर्वाक्यमब्रवीत् ॥ १ ॥
आष्टच्छे त्वां पुरिश्चेष्टे ! काकुत्स्थपरिपालिते ! ।
दैवतानि च यानि त्वां पालयन्त्यावसन्ति च ॥ २ ॥
निवृत्तवनवासस्त्वामवृणो जगतीपतेः ।
पुनर्द्रष्ट्यामि माता च पित्रा च सह सङ्गतः ॥ ३ ॥
ततो रुचिरताम्राक्षो भुजमुद्यम्य दक्षिणम् ।
अश्रुपूर्णमुखो दीनोऽब्रवीज्ज्ञानपदं जनम् ॥ ४ ॥
अनुक्रोशो दयाचैव यथार्हं मयि वः कृतः ।

अथ जन्मभूमिप्रयुक्तस्नेहेन निर्गमनकाले शिष्टाचारपरिप्राप्तय
च स्वदेशमाष्टच्छति स्वस्वरूपगोपनाय । विशालानिति । यात्वा तदन्त
गत्वा ॥ १ ॥

हे पुरिश्चेष्टे ! त्वां त्वत्सम्बन्धिदैवतानि च आष्टच्छे प्रार्थयामि ॥ २ ॥
प्रार्थनाप्रकारमाह,—निवृत्तेति ॥ ३ ॥

ज्ञानपदं जनं स्वदर्शनार्थं तत्रागतं तेषामश्रुपूर्णमुखत्वात् लोक
व्यवहारानुसारेण नटश्च स्वयमप्यश्रुपूर्णमुखः ॥ ४ ॥

चिरं दुःखस्य पापीयो गम्यतामर्थसिद्धये ॥ ५ ॥
 तेऽभिवाद्य महात्मानं कृत्वा चापि प्रदक्षिणम् ।
 विलपन्तो नरा घोरं व्यतिष्ठंश्च क्वचित् क्वचित् ॥ ६ ॥
 तथा विलपतां तेषामवदत्तानाञ्च राघवः ।
 अचक्षुर्विषयं प्रायाद्यथार्कः क्षणदामुखे ॥ ७ ॥
 ततो धान्यधनोपेतान् दानशीलजनान् शिवान् ।
 अकुतश्चिद्भयान् रम्यांश्चैत्ययूपसमावृतान् ॥ ८ ॥
 उद्यानामवनोपेतान् सम्पन्नमलिलाग्रयान् ।
 तुष्टपुष्टजनाकीर्णान् गोकुलाकुलसेवितान् ॥ ९ ॥

अनुक्रोशः—आदरोऽनुतापो वा दया कारुण्यं यथायोग्यं मयि बः
 युस्माकं युस्माभिरिति यावत् कृतः कृता च । दुःखस्य चिरमनुभव
 इति शेषः पापीयः अशोभनम् । अतो युस्माभिर्गम्यताम् । वयमप्यर्थ-
 सिद्धये पित्रनुज्ञातार्थसिद्धये अवतारप्रयोजनार्थसिद्धये इति हृत्स्थं
 गच्छाम इति शेषः । व्याख्यानान्तरं तु अप्रयोजकत्वान्नोक्तम् ॥ ५ ॥

ते एवं रामेण बोधिताः ॥ ६ ॥

अवदत्तानां दर्शनवदतिरहितानां क्षणदामुखे सायंकालेऽर्को यथा
 तथा अचक्षुर्विषयं देशं गतः ॥ ७ ॥

तदेवाह, —वाल्मीकिः । तत इति । दानशीला जना येषु तान् ।
 चैत्यैर्देवताभिष्ठानवृक्षैर्यूपैश्च समावृतान् ॥ ८ ॥

गोकुलैराकुलतया सेवितान् ॥ ९ ॥

रक्षणीयान् नरेन्द्राणां ब्रह्मघोषाभिनादितान् ।
 रथेन पुरुषव्याघ्रः कोसलानत्यवर्त्तत ॥ १० ॥
 मध्येन सुदितं स्फीतं रस्योद्यानसमाकुलम् ।
 राज्यं भोज्यं नरेन्द्राणां ययौ हृतिमतं वरः ॥ ११ ॥
 तत्र त्रिपयगां दिव्यां शीततोयामशैवलाम् ।
 ददर्श राघवो गङ्गां रम्यां ऋषिनिषेविताम् ॥ १२ ॥
 आश्रमेरविदूरस्थैः श्रीमद्भिः समलङ्किताम् ॥
 कालेऽप्सरोगिर्हृष्टाभिः सेविताम्भोद्भवां शिवाम् ॥ १३ ॥
 देवदानवगन्धर्वैः किन्नरैरुपशोभिताम् ।
 नागगन्धर्वपत्नीभिः सेवितां सततं शिवाम् ॥ १४ ॥

नरेन्द्राणां रक्षणीयान् ग्रामश इति शेषः । नरेन्द्ररक्षणयोग्यैकैक-
 ग्रामान् इतरनरेन्द्रराज्यतुल्यैकैकग्रामानिति यावत् ॥ १० ॥

मध्येन मध्यगत्या नरेन्द्राणामितरेषां भोज्यं राज्यं देशं ययौ ।
 स्वदेशत्वाभावेन तज्जनानुयानशङ्काभावात् । शनैर्देशसौभाग्यं पश्यन्
 अगमदित्यर्थः ॥ ११ ॥

तत्र अयोध्याराज्यादक्षिणराज्ये ॥ १२ ॥

काले क्रीडाकाले सेविता अम्भःपूर्णऋदा यस्यां ताम् ॥ १३ ॥

नागपत्नीभिर्गन्धर्वपत्नीभिश्च सेवितां सततं शिवमित्यनेन मद्या-
 निशायामपि तस्यां खानाद्यधिकारः सूचितः । तदुक्तं भारते । भुक्त्वा

देवाक्रीडशताकीर्णा देवोद्यानयुतां नदीम् ।

देवार्थमाकाशगमां विख्यातां देवपद्मिनीम् ॥ १५ ॥

जलाघातादृहासोऽग्रां फेननिर्मलहासिनीम् ।

क्वचिद्वेणीकृतजलां क्वचिदावर्त्तशोभिताम् ॥ १६ ॥

क्वचित् स्तिमितगम्भीरां क्वचिद्वेगसमाकुलाम् ।

क्वचिद्गम्भीरनिर्घोषां क्वचिद्वैरवनिःस्वनाम् ॥ १७ ॥

देवमंघ्रायुतजलां निर्मलोत्पलमंकुलाम् ।

क्वचिदाभोगपुलिनां क्वचिन्निर्मलवाल्कुलाम् ॥ १८ ॥

वा यदि बाभुक्ता राज्ञो वा यदि वा दिवा । न कालनियमः कश्चित् गगां
प्राप्य सरिद्धरामिति ॥ १४ ॥

देवानामाक्रीडेः क्रीडापर्वतैर्हिमवत उभयतीरवर्त्तिभिर्युक्तां देवार्थं
देवानां खानपानादिप्रयोजनाय तत्प्रार्थनया आकाशगतां देवपद्मिनीं
देवभोग्यहेमपद्मवतीम् ॥ १५ ॥

शिलामयस्थले यो जलाघातशब्दस्तद्रूपादृहासेनेत्याम् । पाठा-
न्तरे जलेनाधूताः प्रक्षालिताः गुहाग्राः गुहामुखानि यया ताम् ।
फेनरूपो यो निर्मलो हासो मन्दहासस्तदतीम् । एवमादिना स्त्रीरूपेण
वर्णनं प्रवाहरूपाया गङ्गाया इति बोध्यम् । वेणीकृतजलां द्वित्रिजल-
संयोगात् ॥ १६ ॥

स्तिमिता निश्चला सा चासौ गम्भीरा च तां गम्भीरनिर्घोषां मृद-
ङ्गादिवत् भैरवनिःस्वनां अश्वन्यादिवत् ॥ १७ ॥

हंससारससंघुष्टां चक्रवाकोपशोभिताम् ।

सदा मत्तैश्च विहगैरभिपन्नामनिन्दिताम् ॥ १९ ॥

कचिन्तीररुहैर्दृचैर्मालाभिरिव शोभिताम् ।

कचित्फुल्लोत्पलच्छत्रां कचित् पद्मवनाकुलाम् ॥ २० ॥

कचित्कुमुदखण्डैश्च कुड्मलैरुपशोभिताम् ।

नानापुष्परजोध्वलां समदामिव च कचित् ॥ २१ ॥

व्यपेतमलसंघातां मणिनिर्मलदर्शनाम् ।

दिशागजैर्वनगजैर्मत्तैश्च वरवारणैः ॥ २२ ॥

देवराजोपवाह्यैश्च सन्नादितवनान्तराम् ।

प्रमदामिव ध्वनेन भूषितां भूषणोत्तमैः ॥ २३ ॥

फलपुष्पैः किसलयैर्दृतां गुल्मैर्द्विजैस्तथा ।

आभोगपुलिनां विशालसैकताम् ॥ १८ ॥ १९ ॥ २० ॥

कुड्मलरूपैः कुमुदखण्डैः समूहैरित्यर्थः । पुष्परजसा ध्वलां संयुक्तां
समदामिव मदसहितां प्रमदामिव स्थिताम् ॥ २१ ॥

व्यपेता दृरीकृता मलसङ्घाताः पापसङ्घाता यथा ताम् । व्यपेत-
जलसङ्घातामिति पाठे तीरे क्रूरप्रवाहरहितमित्यर्थः । मणिर्मुक्ता-
मणिः अनेनातिस्वच्छशुभ्रजलत्वं दिग्गजाद्यालोङ्गेपि निर्मलत्वमित्य-
तिशयोक्तिरलङ्कारः । वरवारणैरुत्तमगजैः ॥ २२ ॥

देवराजानस्ते उपवाह्या येषां तैश्च वरगजैः । औपवाह्यैरिति पाठे
तेषां त्रीङ्गार्थयानभूतैरित्यर्थः ॥ २३ ॥

विष्णुपादच्युतां दिव्यामपापां पापनाशिनीम् ॥ २४ ॥

शिंशुमारैश्च नक्रैश्च भुजङ्गैश्च समन्विताम् ।

शङ्करस्य जटाजूटाद् भ्रष्टां सागरतेजसा ॥ २५ ॥

समुद्रमहिषीं गङ्गां सारसकौञ्चनादिताम् ।

आससाद् महाबाहुः शङ्खवेरपुरं प्रति ॥ २६ ॥

तामूर्मिकलिलावर्त्तामन्ववेक्ष्य महारथः ।

सुमन्त्रमब्रवीत् स्तुतमिहैवाद्य वसामहे ॥ २७ ॥

अविदूरादयं नद्यां बह्वपुष्पप्रवालवान् ।

सुमहानिङ्गुदीवृक्षो वसामोत्रैव सारथे ! ॥ २८ ॥

भूषणान्येवाह,—फलेत्यादि । द्विजैः पक्षिभिः । विष्णुपादस्पर्शेन ब्रह्मलोकात् ब्रह्माण्डबाह्यजलदेशाच्च च्युताम् । अपापां कर्मनाशादिवत् केनापि प्रकारेण पापजनकत्वाभाववतीमिति कतकस्तन्न पापजनकत्वसम्भावनाया एवाभावात् । वस्तुतोऽपापां पापवञ्जन्तुरहिताम् । तत्र हेतुः पापनाशिनीं दर्शनमात्रेण तादृशीम् ॥ २४ ॥

शिंशुमारोजलकपिरिति वैजयन्ती कोशकर्त्ता । नक्रैर्मकरैः । सागरतेजसा भगीरथतपसा ॥ २५ ॥

शङ्खवेरपुरं प्रस्थितामिति शेषः ॥ २६ ॥

ऊर्मिभिः कलिनाः संपृक्ता आवर्त्ता यस्यां सा ताम् । इह गङ्गा-तीरे ॥ २७ ॥

नद्यविदूरत्वं बह्वपुष्पप्रवालवत्त्वे हेतुः इङ्गुदीतापसतयः ॥ २८ ॥

प्रेक्ष्यामि सरितां श्रेष्ठां संमान्यसलिलां शिवाम् ।

देवमानवगन्धर्वमृगपन्नगपक्षिणाम् ॥ २८ ॥

लक्ष्मणश्च सुमन्त्रश्च बाढमित्येव राघवम् ।

उक्त्वा तमिङ्गुदीवृक्षं तदोपययतुर्हयैः ॥ ३० ॥

रामोऽभिधाय तं रम्यं वृक्षमिव्हाकुनन्दनः ।

रथादवतरत्तस्मात् सभार्यः सहलक्ष्मणः ॥ ३१ ॥

सुमन्त्रोऽप्यवतीर्याथ मोचयित्वा हयोत्तमान् ।

वृक्षमूलगतं राममुपतस्थे कृताञ्जलिः ॥ ३२ ॥

तत्र राजा गुहो नाम रामस्यात्मसमः सखा ।

निषादजात्यो बलवान् स्थपतिश्चेति विश्रुतः ॥ ३३ ॥

देवादीनां सम्मान्यं सलिलं यस्यास्तां अनेन गङ्गाजलं प्रवाहादन्य-
जानीतमपि सकलपापक्षयसमर्थमिति ध्वनितम् ॥ २८ ॥

तत्र गङ्गातीरे स्थितं इङ्गुदीवृक्षं हयैर्ययतुः ॥ ३० ॥

तं अभिधाय तत्समीपं गत्वेति यावत् । अवतरत् अवातरत् ॥ ३१ ॥

उपतस्थे समीपं सेवार्थं प्राप्तः ॥ ३२ ॥

आत्मसमः प्राणसमः । निषादजात्यः तज्जातौ भवः बलवान् प्राणतः
सेनातश्च स्थपतिर्निषादाधिपतिः निषादजात्यः । स्थपतिरित्यनेन निषा-
दस्थपतिं याजयेदित्यत्र कर्मधारय इति सूचितम् । यद्यपीदृशं सख्यं
हीनप्रेष्ठं हीनसख्यमित्यादिनोपपातकोषु गणितं तथापि तद्विप्रविषयं
राज्यामाटविकबलेन प्रयोजनवत्त्वात् । षड्विधबलसंग्रहस्य राज-

स श्रुत्वा पुरुषव्याघ्रं रामं विषयमागतम् ।
 दृष्ट्वैः परिहृतोऽमात्यैर्ज्ञातिभिश्चाप्युपागतः ॥ ३४ ॥
 ततो निषादाधिपतिं दृष्ट्वा दूरादुपस्थितम् ।
 सह सौमित्रिणा रामः समागच्छद् गुह्येन सः ॥ ३५ ॥
 तमार्तः संपरिष्वज्य गुह्ये राघवमब्रवीत् ।
 यथायोध्या तथेदं ते राम ! किं करवाणि ते ॥ ३६ ॥
 ईदृशं हि महाबाहो ! कः प्राप्स्यत्यतिथिं प्रियम् ।
 ततो गुणवदन्नाद्यमुपादाय पृथक्विधम् ॥ ३७ ॥
 अर्धञ्चोपानयच्छीघ्रं वाक्यञ्चेदमुवाच ह ।
 स्वागतं ते महाबाहो ! तवेयमखिला मही ॥ ३८ ॥

धर्मत्वाच्च तत्सख्यमेवेति दिक् । अत्रेदं बोध्यं निषादगुह्यविषये रामस्या-
 त्मसमः सखेत्येवं वदता वात्सीकिना रामसमत्वे रामसमानख्याति-
 त्वेतित्या भगवद्भक्तत्वेन निषादत्वेऽपि पूर्वकृतश्रवणादिमत्त्वेन तस्य तत्त्व-
 ज्ञत्वं सूचितम् ॥ ३३ ॥

उपागतः रामसमीपं प्राप्तः । विषयं स्वदेशम् ॥ ३४ ॥
 समागच्छत् । क्षेमाणिङ्गनादिना सङ्गतोऽभूत् ॥ ३५ ॥
 आर्तः रामीयवल्कलादिधारणादर्शनेन तप्तः । इदमस्मत्पुरुषम् ॥ ३६ ॥
 ईदृशवचने कारणमाह, — ईदृशं हीति । अनेन भगवत्स्वरूप-
 ज्ञत्वात्मनो ध्वनितम् । अन्नाद्यं अन्नमोदनं तदाद्यं भोज्यादीत्यर्थः
 ॥ ३७ ॥ ३८ ॥

वयं प्रेक्ष्या भवान् भर्त्ता साधु राज्यं प्रशाधि नः ।

भक्ष्यं भोज्यञ्च पेयञ्च लेह्यञ्चैतदुपस्थितम् ॥ ३९ ॥

शयनानि च मुख्यानि वाजिनां खादनञ्च ते ।

गृहमेवं ब्रुवाणन्तु राघवः प्रत्युवाच ह ॥ ४० ॥

अर्चितायैव हृष्टाय भवता सर्वदा वयम् ।

पद्मग्रामभिगमाच्चैव स्नेहमन्दर्शनेन च ॥ ४१ ॥

भुजाभ्यां साधु वृत्ताभ्यां पीडयन् वाक्यमब्रवीत् ।

दिष्ट्वा त्वां गृह ! पद्मग्रामि च्यरोगं रुह बान्धवैः ॥ ४२ ॥

अपि ते कुशलं राष्ट्रे मित्रेषु च वनेषु च ।

यत्त्विदं भवता किञ्चित् प्रीत्या समुपकल्पितम् ॥ ४३ ॥

नो राज्यं भक्ष्यादिकञ्च प्रशाधि स्त्रीकुल ॥ ३९ ॥

वाजिनां खादनं घासादि ॥ ४० ॥

महाप्रभुरपि सन् स्वगृहादिह दूरं यत् पदभ्यामागतोऽसि यच्च ते
वयमखिला महीत्यनेन स्नेहं दर्शयामि । तेन त्वया वयमर्चिता एव
हृष्टाश्च वयमित्युवाचेत्यर्थः । सर्वदा वयमर्चिता इत्यनेन मद्भानमेव
मे महती पूजा । तच्च सर्वदा तवास्ते इत्यर्प्यो गर्भितः । अतएव वयं
त्वयि सर्वदा हृष्टाः ॥ ४१ ॥

अतएव पुनरालिङ्गति । अत्यन्तप्रेमास्पदत्वं बोधयितुं भुजाभ्या-
मिति ॥ ४२ ॥

वनेषु चेति । तस्याटविकल्पादनकुशलप्रश्नः । किञ्चित् धनेष्विति पाठः
॥ ४३ ॥

सर्वं तदनुजानामि न हि वर्त्ते प्रतिग्रहे ।

कुशचीराजिनधरं फलमूलाशनञ्च माम् ॥ ४४ ॥

त्रिद्वि प्रणिहितं धर्मं तापसं वनगोचरम् ।

अश्वानां खादनेनाहमर्थी नान्येन केनचित् ॥ ४५ ॥

एतावतात्रभवता भविष्यामि सुपूजितः ।

एते हि दयिता राज्ञः पितुर्दशरथस्य मे ॥ ४६ ॥

एतैः सुविहितैरश्वैर्भविष्याम्यहमर्चितः ।

अश्वानां प्रतिपानञ्च खादनञ्चैव सोऽन्वशात् ॥ ४७ ॥

गृहसूत्रैव पुरुषांस्त्वरितं दीयतामिति ।

ततश्चीरोत्तरामङ्गः सन्ध्यामन्वास्य पश्चिमाम् ॥ ४८ ॥

अनुजानामि । अङ्गीकृत्य ददामि । प्रतिग्रहे भोगफलके ॥ ४४ ॥

धर्मं प्रणिहितं पित्राञ्जापालनलक्षणे धर्मं सावधानं अत्र तद्वत्त-
स्याग्रहेऽप्रतिग्रहे अप्रतिगृहीतत्वरूपक्षत्रधर्मोपन्यासेन अन्नभोजना-
योग्यत्वे व्रतस्थित्वरूपहेतूपन्यासेन च तदन्नस्य भोजनयोग्यत्वं सूचयता
तस्य तत्त्वज्ञत्वं सूचितम् । अन्यथा निषादत्वेनाभोज्यान्नतया तमेव
हेतुमुपन्यसेत् स वा कथं पक्वान्नमाहरेत् । एतेन तत्त्वज्ञः सर्वोऽपि
भोज्यान्न एवेति ध्वनितम् ॥ ४५ ॥

एते अश्वः ॥ ४६ ॥

प्रतिपानं जात्यश्वानां राजौषवाह्यानां घासदानानन्तरं यत्पाय्यते
क्षीरादि तत्प्रतिपानं यच्च घृतशर्करादियुतयवचूर्णादि खाद्यते तत् खाद-
नम् ॥ ४७ ॥

जलमेवाददे भोज्यं लक्ष्मणेनाहृतं स्वयम् ।

तस्य भूमौ शयानस्य पादौ प्रक्षाल्य लक्ष्मणः ॥ ४८ ॥

सभार्यस्य ततोऽभ्येत्य तस्थौ वृक्षमुपाश्रितः ।

गृहोऽपि सह सूतेन सौमित्रिमनुभाषयन् ।

अन्वजाग्रत्ततो राममप्रमत्तो धनुर्धरः ॥ ५० ॥

तथा शयानस्य ततो यशस्विनो

मनस्विनो दाशरथेर्महात्मनः ।

अदृष्टदुःखस्य सुखोचितस्य सा

तदा व्यतीता सुचिरेण शर्वरी ॥ ५१ ॥

इत्यार्षे रामायणे वाल्मीकीये अयोध्याकाण्डे

गृहसमागमो नाम पञ्चाशः

सर्गः ॥ ५० ॥

त्वरितं दीयतामित्यन्वशादित्यन्वयः ॥ ४८ ॥

जलमेवाददे तीर्थप्राप्तिनिमित्तकोपवासस्यावश्यकत्वात् ॥ ४८ ॥

अभ्येत्य ततोऽन्यत्र समीपदेशे चागत्य तस्यावित्यनेन तस्य निद्राभावः

सूचितः अन्वजाग्रदित्यार्षं अजागरीदित्यर्थः ॥ ५० ॥

सुचिरेण शर्वरीति । निद्रागमनाच्चिरत्वप्रतिभासस्तस्याम् ॥ ५१ ॥

इति रामाभिरामे श्रीरामायणे रामायणतिलके

अयोध्याकाण्डे पञ्चाशः सर्गः ॥ ५० ॥

एकपञ्चाशः सर्गः ।

तं जाग्रतमदम्भेन भ्रातुरर्थाय लक्षणम् ।
गृहः सन्तापसन्तप्तो राघवं वाक्यमब्रवीत् ॥ १ ॥
इयं तात ! सुखा शय्या त्वदर्थमुपकल्पिता ।
प्रत्याश्वसिहि साध्वस्यां राजपुत्र ! यथासुखम् ॥ २ ॥
उचितोऽयं जनः सर्वः क्लेशानान्वं सुखोचितः ।
गुप्तार्थं जागरिष्यामः काकुत्स्थस्य वयं निशाम् ॥ ३ ॥
न हि रामात्प्रियतमो ममास्ते भुवि कश्चन ।
ब्रवीम्येव च ते सत्यं सत्येनैव च ते शपे ॥ ४ ॥
अस्य प्रसादादाशसे लोकेऽस्मिन् सुमहदाशः ।
धर्मावाप्तिञ्च विपुलां अर्थकामौ च पुष्कलौ ॥ ५ ॥

एवं रामे शयाने तद्रक्षार्थं जाग्रत्क्षणगृहसंवादः । तमित्यादि ।
अदम्भेन अक्षत्रिमानुरागेण भ्रातुरर्थाय भ्रातूरक्षार्थं राघवं रघुकुलजं
सन्तापसन्तप्तो रामस्य भूशय्यादिजेन सन्तापेन पीडितः ॥ १ ॥
इयमिति । प्रत्याश्वसिहि विश्रान्तो भव ॥ २ ॥
अयं जनः आठविकः ॥ ३ ॥

सोऽहं प्रियसखं रामं शयानं सह सीतया ।

रत्नियामि धनुष्याणिः सर्वथा ज्ञातिभिः सह ॥ ६ ॥

न मेऽस्त्यविदितं किञ्चिदनेऽस्मिन् चरतः सदा ।

चतुरङ्गं ह्यपि बलं सुमहत्सन्तरेमहि * ॥ ७ ॥

लक्ष्मणस्तु ततोवाच रक्ष्यमाणास्त्वयानघ ! ।

नात्र भीता वयं सर्वे धर्ममेवानुपश्यता ॥ ८ ॥

कथं दाशरथौ भूमौ शयाने सह सीतया ।

शक्या निद्रा मया लब्धुं जीवितं वा सुखानि वा ॥ ९ ॥

यो न देवासुरैः सर्वैः शक्यः प्रसहितं युधि ।

तं पश्य सुखसंयुतं तृणेषु सह सीतया ॥ १० ॥

यो मन्त्रतपसा लब्धो विविधैश्च पराक्रमैः ।

न हि रामादिति सर्वात्मभूतात् ॥ ४ ॥ ५ ॥ ६ ॥

अविदितमज्ञातं किञ्च चतुरङ्गमिति परकीयमिति श्लेषः । तादृश-
मपि परकीयं बलं सन्तरेमहि युद्धेन जयेम ॥ ७ ॥

ततोवाच तत उवाचेति च्छेदः आर्षः सन्धिः अत्र देशे वयं न
भीताः यतो धर्ममेवानुपश्यता त्वया रक्ष्यमाणा भवामः ॥ ८ ॥

तथापि जागरणे कारणमाह,—कथमिति । जीवितं विशिष्ट-
सुखजीवितजनकं भोजनादि ॥ ९ ॥ १० ॥

* “प्रसहेमहि” इति वा पाठः ।

एको दशरथस्यैषः पुत्रः सदृशलक्ष्मणः ॥ ११ ॥

अस्मिन् प्रव्रजिते राजा न चिरं वर्त्तयिष्यति ।

विधवा मेदिनी नूनं क्षिप्रमेव भविष्यति ॥ १२ ॥

विनद्य सुमहानादं श्रमेणोपरताः स्त्रियः ।

निर्घोषोपरतं तात ! मन्ये राजनिवेशनम् ॥ १३ ॥

कौशल्या चैव राजा च तथैव जननी मम ।

नाशंसे यदि जीवन्ति सर्वे ते शर्वरीमिमाम् ॥ १४ ॥

जीवेदपि हि मे माता शत्रुघ्नस्यान्ववेक्षया ।

तदुःखं यदि कौशल्या वीरसूर्विनशिष्यति ॥ १५ ॥

मन्त्रो गायत्र्यादिः । तपः कृच्छादिः । पराक्रमैः तज्जनैः ऋष्यशृङ्गाद्या-
नयनाश्रमेधाद्यनुष्ठानैः एको मुख्यः तत्र हेतुः सदृशलक्ष्मणः पुरुषोत्तम-
सदृशलक्ष्मणः दशरथसदृशलक्ष्मण इत्यापाततेऽर्थः ॥ ११ ॥

विधवा विगतपतिका ॥ १२ ॥

श्रमेणोपरता राजभवनेऽथोद्धानगरे च भविष्यन्तीति शेषः ।
निर्घोषोपरतं उपरतनिर्घोषं भवतीति मन्ये ॥ १३ ॥

जीवन्तीति नाशंसे न सम्भावयामि यदि वा जीवन्ति एतावत्प-
र्यन्तं तदेमां शर्वरीमेव जीविष्यन्ति नाग्रे अन्नपानाद्यभावादिति सम्भा-
वयामीति शेषः ॥ १४ ॥

जीवेदपि एतद्वाच्याः परमपीति शेषः । यदि यत् । वीरसूः
कौशल्या एकपुत्रत्वादिना शिष्यत्वेव तदतिदुःखमित्यर्थः ॥ १५ ॥

अनुरक्तजनाकीर्णा सुखालोकप्रियावहा ।
 राजव्यसनसंस्पृष्टा सा पुरी विनशिष्यति ॥ १६ ॥
 कथं पुत्रं महात्मानं ज्येष्ठपुत्रमपश्यतः ।
 शरीरं धारयिष्यन्ति प्राणा राज्ञो महात्मनः ॥ १७ ॥
 विनष्टे वृपतौ पश्चात् कौशल्या विनशिष्यति ।
 अनन्तरञ्च मातापि मम नाशमुपैष्यति ॥ १८ ॥
 अतिक्रान्तमतिक्रान्तमनवाप्य मनोरथम् ।
 राज्ये राममनिलिप्य पिता मे विनशिष्यति ॥ १९ ॥
 सिद्धार्थाः पितरं वृत्तं तस्मिन् काले ह्युपस्थिते ।
 प्रेतकार्येषु सर्वेषु संस्करिष्यन्ति राघवम् ॥ २० ॥
 रम्यचलरसंस्थानां सुविभक्तमहापथाम् ।

अनुरक्तैः रामानुरक्तैर्जनैराकीर्णा व्याप्ता सुखालोकरूपं प्रियमाव-
 हति सा सदा सुखवल्लोका इदानीं राजव्यसनेन दशरथमरणदुःखेन
 संस्पृष्टा युक्ता ॥ १६ ॥

राजव्यसनमेव दर्शयति,—कथमिति ॥ १७ ॥

मातापि भर्तृपुत्रवियोगात् सत्यप्येकपुत्रसन्निधौ ॥ १८ ॥

मनोरथं रामराज्याभिषेकमनवाप्य अतिक्रान्तमतिक्रान्तं नष्टं नष्ट-
 मिति क्रोशन्निति शेषः प्रत्यागतं रामं राज्येऽनिलिप्यैव मे पिता विन-
 शिष्यतीत्यन्वयः ॥ १९ ॥

तस्मिन् काले मरणकाले उपस्थिते ये वृत्तं मृतं पितरं रघुकुलजं

हर्म्यप्रासादसम्पन्नां गणिकावरशोभिताम् ॥ २१ ॥
 रथाश्वगजसम्बाधां त्वर्यनादविनादिताम् ।
 सर्वकल्याणसम्पूर्णं हृष्टपुष्टजनाकुलाम् ॥ २२ ॥
 आरामोद्यानसम्पन्नां समाजोत्सवशालिनीम् ।
 सुखिता विचरिष्यन्ति राजधानीं पितुर्मम ॥ २३ ॥
 अपि जीवेद्दृशरथो वनवासात् पुनर्वचम् ।
 प्रत्यागम्य महात्मानमपि पश्याम सुव्रतम् ॥ २४ ॥
 अपि सत्यप्रतिज्ञेन सार्धं कुशलिनो वयम् ।
 निवृत्ते वनवासेऽस्मिन्नयोध्यां प्रविशेमहि ॥ २५ ॥
 परिदेवयमानस्य दुखान्तस्य महात्मनः ।
 तिष्ठतो राजपुत्रस्य शर्वरी साऽत्यवर्त्तत ॥ २६ ॥

तथाहि सत्यं ब्रुवति प्रजाहिते
 नरेन्द्रसूनुो गुरुमौहदात् गृहः ।

सर्वप्रेतकार्गेषु संस्करिष्यन्ति ते सिद्धार्थाः भाग्यवन्तः प्राप्तुराज्यास्त्र भर-
 तादय इति शेषः । क्रोधात् तन्नामाग्रहणम् ॥ २० ॥ २१ ॥ २२ ॥

विचरिष्यन्ति भरतादय इति शेषः ॥ २३ ॥

अपि जीवेदिति सम्भावने लिङ् । अपि च अपि पश्याम अपि
 द्रक्ष्यामः ॥ २४ ॥

सत्यप्रतिज्ञेन रामेण ॥ २५ ॥

परिदेवयमानस्येति । इत्यमित्यादिः । तिष्ठतः जायतः ॥ २६ ॥

सुमोच वाष्पं व्यसनाभिपीडितो
ज्वरातुरो नाग इव व्यथातुरः ॥ २७ ॥

इत्यार्षे रामायणे वाल्मीकीये अयोध्याकाण्डे
गुह्यलक्ष्मणसंवादे नाम एकपञ्चाशः
सर्गः ॥ ५१ ॥

गुरौ रामे सौहृदात् इत्युभयान्वयि अतिस्नेहाज्ज्वरातुरो गुह्यः
व्यथातुरो नागो गज इव ॥ २७ ॥

इति रामाभिरामे श्रीरामोये रामायणतिलके
अयोध्याकाण्डे एकपञ्चाशः सर्गः ॥ ५१ ॥

द्विपञ्चाशः सर्गः ।

प्रभातायान्तु सर्व्व्यां दृशुवन् महायथाः ।
उवाच रामः सौमित्रिं लक्षणं शुभलक्षणम् । १ ॥
भास्करोदयकालोसौ गता भगवती निशा ।
असौ सुकृष्णो विहगः केकिलस्तात ! कूजति ॥ २ ॥
बर्हिणानाञ्च निर्घोषः श्रूयते नदतां वने ।
तराम जाङ्गवीं सौम्य ! शीघ्रगां सागरङ्गमाम् ॥ ३ ॥
विज्ञाय रामस्य वचः सौमित्रिर्मित्रनन्दनः * ।
गृहमामन्त्र्य सूतञ्च सोऽतिष्ठद्वातुरग्रतः ॥ ४ ॥

प्रभातायामिति ॥ १ ॥

सुकृष्णो विहगः काकः केकिलपालकात्वाच्च केकिलपदेनोक्तः
काकेति नामग्रहणस्य प्रातर्निन्द्यत्वादेवमुक्तिः ॥ २ ॥ ३ ॥

विज्ञाय तरङ्गसाधनं शीघ्रमानेयमित्येवं रामवचनतात्पर्यं ज्ञात्वा
गुह्यं सूतञ्चामन्त्र्य आमन्त्रणेनैव तत्तात्पर्यं बोधयित्वा यथापूर्वं आतुर-
ग्रतोऽतिष्ठत् ॥ ४ ॥

* गच्छामः सन्ध्यपासार्थं त्वरयस्व महारथ ! ।
पाश्चात्यपुस्तके इत्यधिकम् ।

स तु रामस्य वचनं निशम्य प्रतिगृह्य च ।
 स्थपतिस्पूर्णमाह्वय सचिवानिदमब्रवीत् ॥ ५ ॥
 अस्य वाहनसंयुक्तां कर्णग्राहवतीं शुभाम् ।
 सुप्रतारां दृढां तीर्थे शीघ्रं नावमुपाहर ॥ ६ ॥
 तं निशम्य गुहादेशं गुहामात्यगणो महान् ।
 उपोह्य रुचिरां नावं गुहाय प्रत्यवेदयत् ॥ ७ ॥
 ततः स प्राञ्जलिभृत्वा गुह्यो राघवमब्रवीत् ।
 उपस्थितेयं नौर्देव ! भूयः किं करवाणि ते ॥ ८ ॥
 तवामरसुतप्रस्थ । तर्तुं सागरगां नदीम् ।
 नौरियं पुरुषव्याघ्र ! शीघ्रमारोह सुव्रत ! ॥ ९ ॥
 अथोवाच महातेजा रामो गुहमिदं वचः ।
 कृतकामोऽस्मि भवता शीघ्रमारोप्यतामिति ॥ १० ॥

स तु गृह्यन्तु रामस्य वचनं तराम जाह्नवीमित्येवं निशम्य तात्पर्यतो
 ज्ञात्वा प्रतिगृह्य नमस्कारपूर्वं प्रतिगृह्य सचिवानाह्वय तन्मध्ये कश्चि-
 त्प्रति अब्रवीत् ॥ ५ ॥

अस्य वाहनसंयुक्तां अस्य जलं निरस्य नावं तीरं प्रापयतीत्यस्य-
 वाहनमस्मिन् । मयूरव्यंसकादित्वात्समासः । कर्णग्राहः कर्णधारः ।
 सुखेन प्रतारः प्रतरणं यथा ताम् । दृढां दृढसन्धिबन्धां तीर्थेवतार-
 मार्गे उपाहर समीपं प्रापय ॥ ६ ॥

उपोह्य समीपं प्रापय ॥ ७ ॥ ८ ॥ ९ ॥

ततः कलापान् सन्नह्य खड्गौ बध्वा च धन्विनौ ।

जग्मतुर्थेन तां गङ्गां सीतया सह राघवौ ॥ ११ ॥

राममेवन्तु धर्मज्ञमुपागम्य विनीतवत् ।

किमहं करवाणीति सूतः प्राञ्जलिरब्रवीत् ॥ १२ ॥

ततोऽब्रवीत् दाशरथिः सुमन्त्रं

स्पृशन् करेणोत्तमदक्षिणेन ।

सुमन्त्र ! शीघ्रं पुनरेव याहि

राज्ञः सकाशे भवचाप्रमत्तः ॥ १३ ॥

निवर्त्तस्वेत्युवाचैनमेतावद्धि कृतं मम ।

रथं विहाय पद्मान्तु गमिष्यामो महावनम् ॥ १४ ॥

आरोप्यतां खनिजपिठकवैदेहीवस्त्राभरणादिकमिति शेषः ॥ १० ॥

सन्नह्य कवचं कलापान् तूष्णीरान् । येन अवतारणमार्गेण नावमा-
रुह्य तामनिर्वाच्यगुणां गङ्गां लोकास्तरन्ति तमवतारं तर्तुं जग्मतुः ॥ ११ ॥

एवन्तु एवम्भूतन्तु रथादिनिरपेक्षं गच्छन्तं तु ॥ १२ ॥ ,

उत्तमश्चासौ दक्षिणश्च तेन स्पर्शादित्यापारे उत्तमेन स्पर्शमात्रेण
सकलदुःखहृत्कत्वादक्षिणेनेदृशेन करेण दक्षिणकरेण ॥ १३ ॥

गमनप्रत्याशा निवृत्तये पुनः सावधारणां निवृत्तिमाह,—निवर्त्त-
स्वेति । एतावत्पर्यन्तं राजाज्ञया यानेन गमनं कृतम् । हि अतः परं
ममानेन न प्रयोजनं यतो रथं विहाय पद्भ्यामेव महावनं गमिष्यामो-
ऽतस्त्वं सर्वथा निवर्त्तस्व ॥ १४ ॥

आत्मानं त्वभ्यनुज्ञातमवेक्ष्यार्त्तः स सारथिः ।
 सुमन्त्रः पुरुषव्याघ्रमैच्छाकमिदमब्रवीत् ॥ १५ ॥
 नातिक्रान्तमिदं लोके पुरुषेणैह केनचित् ।
 तव सन्धातुभार्यस्य वासः प्राकृतवहने ॥ १६ ॥
 न मन्ये ब्रह्मचर्यं वा स्वधीते वा फलोदयः ।
 मार्द्वार्जवयोर्वापि त्वां चेक्ष्यसनमागतम् ॥ १७ ॥
 सह राघव ! वैदेह्या भ्रात्रा चैव वने वसन् ।
 त्वं गतिं प्राप्स्यसे वीर ! त्रीन् लोकांस्तु जयन्निव ॥ १८ ॥
 वयं खलु हता राम ! यत्तथाह्युपवक्षिताः ।

अभ्यनुज्ञातं प्रतिमिष्ट्यै इति शेषः ॥ १५ ॥

तदादौ लोकदृष्ट्या श्लोकापनुदं वचनमाह,—नातीति । सन्धातु-
 भार्यस्य तव प्राकृतवत् क्षुद्रवत् वने वासो येन देवेन हतस्तदिदं देवं
 इहलोके केनाप्यतिक्रान्तं न लङ्घितं न अतो हृदये मा शुच इत्यर्थः ।
 यद्वा ते वनवासो जात इति यदिदं इहलोके अयोध्यास्थश्लोकमध्ये
 केनापि पुरुषेण न हृदि अत्यन्तं क्रान्तं स्वीकृतं सर्वासम्मतमेवातोऽस्म-
 दादीन् दोषेण मा गृह्णीया इति तात्पर्यम् ॥ १६ ॥

किञ्च यदि त्वामीदृशं असनमागतं तदा ब्रह्मचर्यादिनिष्काममिति
 मन्ये ॥ १७ ॥

इदानीं रामं भगवन्तं मत्वाह,—सहति । गतिमुत्कर्षं एवस्थैव
 त्रिलोकीजितुर्जयेन पिबृषाक्यपरिपाकनेन च घ्नीन् लोकान् जयन्निव ।
 एवञ्च तवार्थं वनवासोऽपि महाफल एव ॥ १८ ॥

कैकेय्याऽशमेय्यामः पापया दुःखभागिनः ॥ १९ ॥

इति ब्रुवन्नात्मसमं सुमन्त्रः सारथिसदा ।

दृष्ट्वा दूरगतं रामं दुःखार्त्तो रुदन् चिरम् ॥ २० ॥

ततस्तु विगते वाष्पे स्मृतं स्पृष्टोदकं शुचि ।

रामस्तु मधुरं वाक्यं पुनः पुनरुवाच तम् ॥ २१ ॥

दृष्ट्वाकूणां लया तुल्यं सुहृदं नोपलक्षये ।

यथा दशरथो राजा मां न शोचेत् तथा कुरु ॥ २२ ॥

शोकोपहृतचेताश्च वृद्धश्च जगतीपतिः ।

कामभारावसन्नश्च तस्मादेतद्विभीति ॥ २३ ॥

यद्यथाज्ञापयेत् किञ्चित् स महात्मा महीपतिः ।

कैकेय्याः प्रियकामार्थं कार्यन्तदविकाङ्क्षया ॥ २४ ॥

वयन्तु सर्वथा पीडिता इत्याह,—वयमिति । उपवर्धिताः केचि-
द्राप्तावविदितगमनेन अहं तु बलान्निवर्त्तनेन एवं सर्वे त्यक्ताः ॥ १९ ॥

आत्मसमं अतिबुद्धिमन्मन्ययोग्यम् । दूरगतं दूरदेशावस्थानवन्तं
निश्चित्य तत्समीपे दुःखार्त्तस्त्रिरं रुरोद ॥ २० ॥

स्पृष्टोदकमाचामन्तं शुचिं पवित्रम् ॥ २१ ॥

सुहृदं व्यसनापनोदकम् । यत एवमनो यद्येत्यदि ॥ २२ ॥

कामभारावसन्नः कामवेगेन पीडितः । यद्वा अवसन्नः मदभिषेकादि-
मनोरथसमूहेः । तस्मादेतदुक्तं वक्ष्यमाणञ्च ॥ २३ ॥

कैकेय्याः प्रियो यः कामोविषयो भरताभिषेकादिस्तदर्थं यथा येन

एतदर्थं हि राज्यानि प्रशामति नराधिपाः ।

यदेषां सर्वकृत्येषु मनो न प्रतिहन्यते ॥ २५ ॥

यद्यथा स महाराजो नालीकमधिगच्छति ।

न च ताम्यति शोकेन सुमन्त्र ! कुरु तत्तथा ॥ २६ ॥

अदृष्टदुःखं राजानं वृद्धमार्यं जितेन्द्रियम् ।

ब्रूयास्त्वमभिवाद्यैव मम हेतोरिदं वचः ॥ २७ ॥

न चाहं ननुशोचामि लक्षणो न च शोचति * ।

अथोद्धायाश्च्युताश्चेति वने वत्स्यामहेति वां ॥ २८ ॥

चतुर्दशसु वर्षेषु निवृत्तेषु पुनः पुनः ।

लक्षणं माञ्च सीताञ्च द्रक्ष्यसे क्षिप्रमागतान् ॥ २९ ॥

प्रकारेण यद्वन्तु आज्ञापयेत् तत् अविकाङ्क्षया अस्मदादीनामविशङ्कया
कार्यं सादरमनुष्ठेयम् ॥ २४ ॥

एतच्छब्दार्थमाह,—यदेषामिति प्रशंसतीत्यभ्यस्तत्वादत् । सर्व-
कृत्येष्वपि कामक्रोधप्रवृत्तेष्वपि ॥ २५ ॥

यत्कार्यमिति यथा येन प्रकारेण अलीकमप्रियं ताम्यति ग्लायति
॥ २६ ॥

अभिवाद्य मत्प्रतिनिधितया मदीयनमस्कारं कृत्वा ॥ २७ ॥

इदं पदार्थमाह,—न चेति । वने वत्स्यामहेति हेति सन्धिरार्थः ।
वत्स्यामहे इति वा नानुशोचामीति सम्बन्धः ॥ २८ ॥

* “मैथिली” इति वा पाठः ।

एवमुक्त्वा तु राजानं मातरञ्च सुमन्त्र ! मे ।
 अन्याश्च देवीः सहिताः कैकेयीञ्च पुनः पुनः ॥ ३० ॥
 आरोग्यं ब्रूहि कौशल्यामथ पादाभिवन्दनम् ।
 सीताया मम चायस्य वचनाल्लक्षणस्य च ॥ ३१ ॥
 ब्रूयाच्चापि महाराजं भरतं शीघ्रमानय ।
 आगतश्चापि भरतः स्थाप्यो वृषमते पदे ॥ ३२ ॥
 भरतञ्च परिष्वज्य द्यौवराज्येऽभिषिच्य च ।
 अस्मत्सन्तापजं दुःखं न त्वामभिविद्यति ॥ ३३ ॥
 भरतश्चापि वक्तव्यो यथा राजनि वर्त्तसे ।
 तथा मातृषु वर्त्तथाः सर्वास्वेवाविशेषतः ॥ ३४ ॥

पुनरागतानस्मान् पुनस्त्वं द्रक्ष्यसीति सम्बन्धः । पुनःपुनरभीक्ष्णं
 द्रक्ष्यसि वा ॥ २९ ॥

सहिताः मम मात्रेति शेषः । पुनःपुनरभीक्ष्णं पूर्वोक्तं वाक्यमुक्त्वा
 कौशल्यामित्युपलक्षणं सर्वाः प्रति कैकेयीञ्चारोग्यं अहर्मरोगोदुःख
 इति ब्रूहि कैकेयीमिति न व्यङ्गोक्तिः । किन्तु देवकृतत्वेनास्या अनपरा-
 धित्वमित्याशयेन अथ आरोग्यकथनानन्तरं सर्वान् प्रति आर्यस्य
 ज्येष्ठस्य मम सीताया लक्षणस्य च वचनात्पादाभिःवन्दनं ब्रूहि ॥ ३० ॥
 ॥ ३१ ॥

एवं पितरं मातरं प्रति च सन्दिश्य पुनः पितरं प्रति सन्दिशति ।
 ब्रूया इति महाराजं दशरथं वृषमते राजसम्पत्ते पदे राज्ये ॥ ३२ ॥

यथा च तव कैकेयी सुमित्रा चाविशेषतः ।

तथैव देवी कौशल्या मम माताविशेषतः ॥ ३५ ॥

तातस्य प्रियकामेन यौवराज्यमवेक्षता ।

लोकयोरुभयोः शक्यं नित्यदा सुखमेधितुम् ॥ ३६ ॥

निवर्त्यमानो रामेण सुमन्त्रः प्रतिशोधितः ।

तत्सर्वं वचनं श्रुत्वा स्नेहात् काकुत्स्थमब्रवीत् ॥ ३७ ॥

यदहं नोपचारेण ब्रूयां स्नेहादविक्रवः ।

भक्तिमानिति तत्तावदाक्यं त्वं क्षन्तुमर्हसि ॥ ३८ ॥

कथं हि त्वद्विहीनोऽहं प्रतिपास्यामि तां पुरीम् ।

तव तात ! वियोगेन पुत्रशोकात्तुरामिव ॥ ३९ ॥

अथ सुमन्त्रं प्रत्याह,—भरतश्चेति । अभिविच्य अभिवेचय्य ॥ ३३ ॥

राजनि दशरथे ॥ ३४ ॥

अविशेषतः शत्रुघ्नसम्बन्धात्कैकेयविशेषतः कैकेयविशेषेत्यर्थः ।

एवं मम मातापि कैकेयविशेषा द्रष्टव्येत्यर्थः ॥ ३५ ॥

अवेक्षता अङ्गीकुर्वता उभयोरलोकयोरिहपरलोकयोः । नित्यदा सर्वदा । क्रान्तसो दाप्रत्ययः । सुखं वर्धयितुं शक्यं तेन तथा वर्त्तस्व येन लोकद्वयेऽपि सुखं भवतीति व्यंग्यम् । पर्यायोक्तमचालङ्कारः ॥ ३६ ॥

॥ ३७ ॥

उपचारः स्वामिभ्योऽर्चितः सत्कारः तेन न ब्रूयाम् । अपितु भक्तिमानिति ज्ञात्वा क्षन्तुमर्हसीति सम्बन्धः ॥ ३८ ॥

सराममपि तावन्मे रथं दृष्ट्वा तदा जनः ।

विनारामं रथं दृष्ट्वा विदीर्येतापि सा पुरी ॥ ४० ॥

दैव्यं हि नगरी गच्छेत् दृष्ट्वा शून्यमिमं रथम् ।

सूतावशेषं स्वं सैन्यं हतवीरमिवाहवे ॥ ४१ ॥

दूरेऽपि निवसन्तं त्वां मानसेनाग्रतः स्थितम् ।

चिन्तयन्त्योऽद्य नूनं त्वां निराहाराः कृताः प्रजाः ॥ ४२ ॥

दृष्टं तद्वै त्वया राम ! यादृशं त्वत्प्रवासने ।

प्रजानां सङ्कुलं वृत्तं त्वच्छोकक्रान्तचेतमाम् ॥ ४३ ॥

आर्त्तनादो हि यः पौरैरुन्मुक्तस्त्वत्प्रवासने ।

पुत्रशोकः पुत्रवियोगजः शोकः ॥ ३८ ॥

मे रथं मत्प्रवर्त्य रथं दृष्ट्वा । तदा दर्शनकाले सराममपि ।
अपिः सम्भावने सरामं सम्भावयमानो जनः पुरी च निकटगतं रथं
विनारामं दृष्ट्वा विदीर्येतापि । अपिः सम्भावनायाम् ॥ ४० ॥

सूतावशेषं हतवीरं रथं दृष्ट्वा स्वसैन्यमिव ॥ ४१ ॥

दूरेऽपि निवसन्तं त्वां मानसेन व्यापारेणाग्रतः पुरः स्थितमिव त्वां
चिन्तयन्त्यः रथेनागतप्रायो राम इति चिन्तयन्त्यः प्रजाः जनाः अद्य
एकस्य मम गमनदिने नूनं निश्चयेन निराहाराः कृताः निराहारसङ्कल्प-
बन्धः कृताः मरिच्यन्तीति यावत् ॥ ४२ ॥

तस्यैव युक्त्वा साधनं करोति । दृष्टमित्यादिना सङ्कुलं आर्त्तना-
दादि ॥ ४३ ॥

सरथं मां निशाम्यैव कुर्युः शतशृणुं ततः ॥ ४४ ॥

अहं किञ्चापि वक्ष्यामि देवीं तव सुतो मया ।

नीतोऽसौ मातुलकुलं सन्तापं मा कथा इति ॥ ४५ ॥

असत्यमपि नैवाहं ब्रूयां वचनमीदृशम् ।

कथमप्रियमेवाहं ब्रूयां सत्यमिदं वचः ॥ ४६ ॥

मम तावन्नियोगस्यास्त्वद्बन्धुजनवाहिनः ।

कथं रथं त्वया हीनं प्रवाह्यन्ति हयोत्तमाः ॥ ४७ ॥

सरथं मामेव निशाम्येत्यन्वयः ॥ ४४ ॥

पुनः रामं विना स्वगमनेऽनुपपत्तिमाह,—अहमिति । अपि च अहं देवीं किं वक्ष्यामि । देवीं कोऽप्यस्याम् । तव सुतो मया मातुलकुलं प्रापित इति ब्रूहि तत्राह,—ईदृशं वचनं प्रियमपि असत्यं नवाहं ब्रूयां वचनं प्रापित इत्येव तर्हि ब्रूहि तत्राह,—इदं सत्यमपि अप्रियमेव अतः कथं ब्रूयाम् । सत्यं ब्रूयात्प्रियं ब्रूयान्न ब्रूयात्सत्यमप्रियमिति स्मृतेः । तस्मात्तव मातरमपि वक्तुं योग्यस्योत्तरस्याभावादहं न गमिष्यामीति भावः । एतदेव ध्वनयन् वक्ष्यति । तन्न शक्याम्यहं गन्तुमिति । यत्तु कतकेनासत्यमपि मातुलकुलगमनं वक्ष्यामि नतु सत्यमपि वनगमन-मप्रियत्वादित्युक्तं तत्तु तन्न शक्यामीत्यादिनोक्तवत्तसां नगरगमनाभाव-प्रतिपादकत्वस्यैव लाभाच्चिन्त्यम् ॥ ४५ ॥ ४६ ॥

रथोऽपि नेतुमशक्य इत्यनुपपत्त्यन्तरमाह,—ममेति । एते अश्वा मम नियोगस्थाः मत्प्रेरणामात्राधीनाः मत्प्रेरणया त्वद्बन्धुजनवहनशीला एव न त्वन्यवहनशीला नापि त्वद्बन्धुरहितरथवहनशीलाः । अतस्त्वया-

तत्र श्रद्धाम्यहं गन्तुमयोध्यां त्वदृतेऽनघ ! ।

वनवासानुयानाय मामनुज्ञातुमर्हसि ॥ ४८ ॥

यदि मे याचमानस्य त्यागमेव करिष्यसि ।

सरथोऽग्निं प्रवेक्ष्यामि त्यक्तमात्र इह त्वया ॥ ४९ ॥

भविष्यन्ति वने यानि तपोविघ्नकराणि ते ।

रथेन प्रतिबाधिष्ये तानि सर्वाणि राघव ! ॥ ५० ॥

त्वत्कृतेन मया प्राप्तं रथचर्याकृतं सुखम् ।

आशंसे तत्कृतेनाहं वनवासकृतं सुखम् ॥ ५१ ॥

हीनं रथमेते कथं प्रवाह्यन्ति न कथमपि वदन्ति अतो रथनयनं
दुःशक्यमिति भावः ॥ ४७ ॥

उपसंहरति तत्रेति ॥ ४८ ॥

त्यक्तमात्रे त्यागच्छेद एव ॥ ४९ ॥

भविष्यन्ति सम्भावितानि रथेन साधनेनाहमेव रथी भूत्वा प्रति-
बाधिष्ये ॥ ५० ॥

ननु सूतेन त्वया कथं रथिकृत्यं कर्तुं शक्यं तत्राह,—त्वत्कृतेनेति ।
न केवलमहं सूतः किन्तु प्रधानभूतो मन्त्री सूतत्वन्तु तत्त्वतानुग्रहरूप-
फलेन तदर्थफलस्यापि हेतुत्वाङ्गीकारान्मयाङ्गीकृतमिति शेषः । तत्
फलञ्च त्वदीयरथचर्याया त्वदनुग्रहकृतं सुखं मया प्राप्तमिदानीं त्वत्कृतेन
त्वदङ्गीकृतवनानुगमनानुग्रहेण वनवासकृतं सुखं राजदचिन्तदुःखा-
भावात् महत्सुखमाशंसे प्रार्थयामि । एतेन त्वदवतारं ज्ञात्वैव त्वद्वथ-
चर्यासांभाष्याय सूतत्वं मयाङ्गीकृतमिति ध्वनितम् ॥ ५१ ॥

प्रसीदेच्छामि तेऽरण्ये भवितुं प्रत्यनन्तरः ।
 प्रीत्याभिहितमिच्छामि भव मे प्रत्यनन्तरः ॥ ५२ ॥
 इमेऽपि च हया वीर ! यदि ते वनवासिनः ।
 परिचर्यां करिष्यन्ति प्राप्स्यन्ति परमां गतिम् ॥ ५३ ॥
 तत्र शूश्रूषणं मूर्ध्ना करिष्यामि वने वसन् ।
 अयोध्यां देवलोकं वा सर्वथा प्रजह्याम्यहम् ॥ ५४ ॥
 न हि शक्या प्रवेष्टुं सा मयायोध्या त्वया विना ।
 राजधानी महेन्द्रस्य यथा दुष्कृतकर्मणा ॥ ५५ ॥
 वनवासे क्षयं प्राप्ते ममैष हि मनोरथः ।
 यदनेन रथेनैव त्वां वहेयं पुरीं पुनः ॥ ५६ ॥
 चतुर्दश हि वर्षाणि सहितस्य त्वया वने ।
 क्षणभूतानि यास्यन्ति शतसंख्यानि चान्यथा ॥ ५७ ॥
 मृत्यवत्सल ! तिष्ठन्तं भर्तृपुत्रगते पथि ।

प्रत्यनन्तरः प्रत्यासन्नोऽनुकूल इति यावत् प्रत्यनन्तरो भवेति त्वया
 प्रीत्याभिहितं वाक्यं श्रोतुमिच्छामि ॥ ५२ ॥ ५३ ॥

देवलोकं वेत्यनेन त्वद्भक्तानां भक्त्यन्तरायभूतदेषलोकप्राप्तिरपि
 हेयैवेति सूचितम् ॥ ५४ ॥ ५५ ॥

वनवासे क्षयं प्राप्ते वनवासकाले समाप्ते पुरीं वहेयं प्रापयेयमिति
 यत् एष मे मनोरथः ॥ ५६ ॥

अन्यथा ज्ञया रहितस्य स्थितिपक्षे ॥ ५७ ॥

भक्तं भृत्यं स्थितं स्थित्या न मां त्वं हातुमर्हसि ॥ ५८ ॥
 एवं बहुविधं दीनं याचमानं पुनः पुनः ।
 रामो भृत्यानुकम्पी तु सुमन्त्रमिदमब्रवीत् ॥ ५९ ॥
 जानामि परमां भक्तिं मयि ते भर्तृवत्सल ! ।
 शृणु चापि यदर्थं त्वां प्रेषयामि पुरीमितः ॥ ६० ॥
 नगरीं त्वां गतं दृष्ट्वा जननी मे यवीयसी ।
 कैकेयी प्रत्ययं गच्छेदिति रामो वनं गतः ॥ ६१ ॥
 परितुष्टा हि सा देवी वनवासं गते मयि ।
 राजानं नातिशङ्केत मिथ्यावादीति धार्मिकम् । ६२ ॥
 एष मे प्रथमः कल्पो यदस्मा मे यवीयसी ।
 भरतारचितं स्फूर्तं पुत्रराज्यमवाप्नुयात् ॥ ६३ ॥
 मम प्रियार्थं राज्ञश्च सुमन्त्र ! त्वं पुरीं व्रज ।
 सन्दिष्टश्चापि यानर्थास्तांस्तान् ब्रूयास्तथा ॥ ६४ ॥

भर्तृपुत्रगते राजपुत्राश्रिते पथि यथा भृत्येन स्थातव्यं तथा त्वद्वि-
 षये तिष्ठन्तं सर्वभृत्यमध्ये भक्तिमन्तं भृत्यम् । स्थित्या भृत्ययोग्यया
 स्थित्या सर्वदा स्थितं नियुक्तं कार्यविषये कदाप्यपराधरहितमिति
 यावत् ॥ ५८ ॥ ५९ ॥ ६० ॥

रामो वनं गत इति प्रत्ययं निश्चयं कैकेयी गच्छेदित्यन्वयः ॥ ६१ ॥

अतिशङ्का अन्यथाशङ्का तां न कुर्यात् ॥ ६२ ॥

इत्येष मे प्रथमः कल्पो मुख्यं प्रयोजनं त्वद्गमनस्येत्यन्वयः भरतेना-

इत्युक्त्वा वचनं सूतं सान्त्वयित्वा पुनःपुनः ।

गृहं वचनमक्रीवो रामो हेतुमदन्नवीत् ॥ ६५ ॥

नेदानीं गृह ! योग्योऽयं वासो मे सजने वने ।

अवश्यमाश्रमे वामः कर्त्तव्यस्तद्गतो विधिः ॥ ६६ ॥

सोऽहं गृहीत्वा नियमं तपस्विजनभूषणम् ।

हितकामः पितुर्भूयः सीताया लक्ष्मणस्य च ॥ ६७ ॥

जटाः कृत्वा गमिष्यामि न्यग्रोधक्षीरमानय ।

तत् क्षीरं राजपुत्राय गृहः क्षिप्रमुपाहरत् ॥ ६८ ॥

लक्ष्मणस्यात्मनश्चैव रामस्तेनाकरोज्जटाः ।

रक्षितं समन्ताद्रक्षितमीदृशं पुत्रराज्यं तज्जन्यं सुखं प्राप्नुयादिति च

मम त्वद्गमनस्य प्रयोजनं भरतानयनस्य त्वदधीनत्वात् ॥ ६३ ॥ ६४ ॥

॥ ६५ ॥

सजने वने वासो न योग्य इत्युक्तिरत्रैव वने स्थेयमिति कदाचि-
द्गृहः प्रार्थयेत्तत्प्रतिबन्धाय आश्रमे जनपदरक्षिते वासो योग्योऽतस्तद्गत
आश्रमवांसाचिता विधिर्जटाधारणादिरूप इदानीं कर्त्तव्य इत्य-
न्वयः ॥ ६६ ॥

सोऽहं नियमं वन्याहारभूषणनादिरूपं गृहीत्वा सीताया लक्ष्मणस्य
चानुमत्या तपस्विजनभूषणं जटाः कृत्वा गमिष्यामि । अतो न्यग्रोध-
क्षीरमानय भूयोऽतिशयेन पितुर्हितकामः तत्प्रतिज्ञारक्षण्येन । यत्तु
सीताया हितकाम इति तन्न जटाधारणेन सीताहिताप्रसिद्धेः । अनु-
मतिस्तु अपेक्षितैव अन्यथा सन्नरासबन्ध्या परमदुःखापत्तेः ॥ ६७ ॥ ६८ ॥

दीर्घवाङ्मनरव्याघ्रो जटिलत्वमधारयत् ॥ ६८ ॥
 तौ तदा चीरसम्पन्नौ जटामण्डलधारिणौ ।
 अशोभेतामृषिसमौ धातरौ रामलक्ष्मणौ ॥ ७० ॥
 ततो वैखानसं मार्गमास्थितः सहलक्ष्मणः ।
 व्रतमादिष्टवान् रामः सहायं गुहमब्रवीत् ॥ ७१ ॥
 अप्रमत्तो बले कोशे दुर्गे जनपदे तथा ।
 भवेथा गुह ! राज्यं हि दुरारक्ष्यतमं मतम् ॥ ७२ ॥
 ततस्तं समनुज्ञाय गुहमिच्छाकुनन्दनः ।
 जगाम त्वर्णमव्ययः सभार्यः सहलक्ष्मणः ॥ ७३ ॥
 स तु दृष्ट्वा नदीतीरे नावमिच्छाकुनन्दनः ।
 तितीर्षुः शीघ्रगां गङ्गामिदं वचनमब्रवीत् ॥ ७४ ॥

लक्ष्मणस्याकरोत् । तेनापि रामवदवस्थानस्य सङ्कल्पितत्वात्
 ॥ ६८ ॥ ७० ॥

वैखानसं मार्गं वानप्रस्थाश्रमधर्मं आस्थितः प्राप्तुं कृतबुद्धिः सन्
 व्रतं वानप्रस्थव्रतं आदिष्टवान् अङ्गीकृतवान् । अत्र गङ्गारूपतीर्थप्राप्ता-
 वयेप्रयागरूपतीर्थं प्राप्तौ तदग्रे पितृमरणश्रवणं यन्मुण्डनाकरणं
 रामलक्ष्मणयोस्तेनानेन परकृतिरूपार्थवादेन क्षत्रियाणां तीर्थादिषु
 मुण्डननिषेधं प्रतीम इत्यलम् । सहायं गङ्गातरणादिकृतसहायम् ॥ ७१ ॥

किमब्रवीत्तदाह,—अप्रमत्त इति । दुःखेनारक्षारक्ष्यं यस्य तदुरा-
 रक्ष्यं अतिशयेन दुरारक्ष्यं तत् दुरारक्ष्यतमम् ॥ ७२ ॥ ७३ ॥ ७४ ॥

आरोह त्वं नरव्याज ! स्थितां नावमिमां शनैः ।
 सीताञ्चारोपयान्वजं परिगृह्य मनस्विनीम् ॥ ७५ ॥
 स स्नातुः शासनं श्रुत्वा सर्वमप्रतिकूलयन् ।
 आरोप्य मंथिनीं पूर्वमारुरोहात्मवांस्ततः ॥ ७६ ॥
 अथारुरोह तेजस्वी स्वयं लक्ष्मणपूर्वजः ।
 ततो निषादाधिपतिर्गृहो ज्ञातीनचोदयत् ॥ ७७ ॥
 राघवोऽपि महातेजा नावमारुह्य तां ततः ।
 ब्रह्मवत् क्षत्रवच्चैव जजाप हितमात्मनः ॥ ७८ ॥
 आचम्य च यथा शास्त्रं नदीं तां सह सीतया ।
 प्रणमत् प्रीतिसन्तुष्टो लक्ष्मणश्च महारथः ॥ ७९ ॥
 अनुज्ञाय सुमन्त्रञ्च स बलञ्चैव तं गृहम् ।
 आस्याय नावं रामस्तु चोदयामास नाविकान् ॥ ८० ॥

स्थितामिमां नावम् । परिगृह्य हस्ते गृहीत्वा सीतामारोपय अन्वजं
 पश्चात् त्वमारोह ॥ ७५ ॥

अप्रतिकूलयन् अनुकूलयन् ॥ ७६ ॥ ७७ ॥

ब्रह्मवत् क्षत्रियवत् ब्राह्मणक्षत्रियार्हं ब्रह्मक्षत्रदेवताकर्मिण्य-
 र्थं वा आत्मनो हितमुद्दिश्य जजाप । सुत्रामाण्डचानावमारोहेदिति
 स्मृतेः । क्षत्रियाधिकारे पाठात् ब्रह्मक्षत्रदेवताकत्वस्यास्य ब्राह्मणे
 उक्तमिति कतकः । दैवीं नावमित्यादिर्ब्रह्मक्षत्रसाधारणो मन्त्र इत्यन्ये
 ॥ ७८ ॥

ततस्तैर्यान्विता नौका कर्णधारसमाहिता ।
 शुभस्फुरवेगाभिहता शीघ्रं मलिनमत्यगात् ॥ ८१ ॥
 मध्यन्तु समनुप्राप्य भागीरथ्यास्त्रनिन्दिता ।
 वैदेही प्राञ्जलिभूत्वा तां नदीमिदमब्रवीत् ॥ ८२ ॥ .
 पुत्रो दशरथस्यार्थं महाराजस्य धीमतः ।
 निदेशं पालयत्वेनं गङ्गे ! त्वदभिरक्षितः ॥ ८३ ॥
 चतुर्दश हि वर्षाणि समग्राण्यथ्य कानने ।
 भ्रात्रा सह मया चैव पुनः प्रत्यागमिष्यति ॥ ८४ ॥
 ततस्त्वां देवि ! सुभगे ! क्षेमेण पुनरागता ।
 यत्क्ष्ये प्रमुदिता गङ्गे ! सवकामसमृद्धिनि ॥ ८५ ॥

प्रणमत् अडभाव आर्घ्यः ॥ ७६ ॥ ८० ॥

कर्णधारेण नाविकेन समाहिता सज्जीकृता स्फुरमरिचं तेन वेगा-
 दभिहता प्रणुन्ना ॥ ८१ ॥

गङ्गाया महादेवतात्वात् स्त्रीदेवतात्वाच्च सीता प्रार्थितवतीत्याह,—
 मध्यमिति ॥ ८२ ॥

पालयतु पारयतु समापयत्विति यावत् रलयोः समानश्रुतित्वात्
 ॥ ८३ ॥

पुनः प्रत्यागमिष्यति स्वदेशं यदीति शेषः ॥ ८४ ॥

सर्वकामसमृद्धिनि सर्वकामसमृद्धं सर्वकामपूरणमस्या अस्ति दात-
 यत्वेनेत्यर्थः ॥ ८५ ॥

त्वं हि त्रिपथगे ! देवि ! ब्रह्मलोकं समक्षसे ।
 भार्या चोदधिराजस्य लोकेऽस्मिन् समदृश्यसे ॥ ८६ ॥
 सा त्वां देवि ! नमस्यामि प्रशंसामि च शोभने ! ।
 प्राप्तप्राज्ये नरव्याघ्रे शिवेन पुनरागते ॥ ८७ ॥
 गवां शतसहस्रञ्च वस्त्राण्यन्नञ्च पेशलम् * ।
 ब्राह्मणेभ्यः प्रदास्यामि तव प्रियचिकीर्षया ॥ ८८ ॥
 सुराघटसहस्रेण मांसभूतौदनेन च ।
 यक्ष्ये त्वां प्रीयतां देवि ! पुरीं पुनरुपागता ॥ ८९ ॥
 यानि त्वत्तीरवासीनि दैवतानि च सन्ति हि ।
 तानि सर्वाणि यक्ष्यामि तीर्थान्यायतनानि च ॥ ९० ॥
 पुनरेव महाबाहुर्मया भ्राता च सङ्गतः ।
 अयोध्यां वनवासान्तु प्रविशत्वनघोऽनघे ! ॥ ९१ ॥

समक्षसे व्याघ्रोऽपि अक्षू व्याघ्रौ सङ्गते च । तत्त्वत्प्रास्था बालकाख्डे
 निरूपितम् ॥ ८६ ॥

प्रशंसामि स्त्रौमि शिवेन क्षेमेण ॥ ८७ ॥ ८८ ॥
 मांसभूतौदनेन † यक्ष्ये महाबलिदानेनेति शेषः ॥ ८९ ॥
 तीर्थानि प्रयागादीनि आयतनानि काश्यादीनि ॥ ९० ॥ ९१ ॥

* “शोभनम्” इति वा पाठः ।

† मांसमिश्रोदनेन ।

तथा सम्भाषमाणा सा सीता गङ्गामनिन्दिता ।

दक्षिणा दक्षिणं तीरं क्षिप्रमेवाभ्युपागमत् ॥ ८२ ॥

तीरन्तु समनुप्राप्य नावं हित्वा नरर्षभः ।

प्रातिष्ठत सह भ्रात्रा वैदेह्या च परन्तपः ॥ ८३ ॥

अथाब्रवीन् महाबाहुः सुमित्रानन्दवर्धनम् ।

भव संरक्षणार्थाय सजने विजनेऽपि वा ॥ ८४ ॥

अवश्यं रक्षणं कार्यं मद्विधैर्विजने वने ।

अग्रतो गच्छ सौमित्रे ! सीता त्वामनुगच्छतु ॥ ८५ ॥

पृष्ठतोऽनुगमिष्यामि सीतां त्वाञ्चानुपालयन् ।

अन्योन्यस्य हि नो रक्षा कर्त्तव्या पुरुषर्षभ ! ॥ ८६ ॥

• न हि तावदतिक्रान्ताऽसुकरा काचन क्रिया ।

अथ दुःखन्तुवैदेही वनवासस्य वेत्स्यति ॥ ८७ ॥

दक्षिणा भर्तुरनुकूला ॥ ८२ ॥ ८३ ॥

संरक्षणार्थं सीताया इति शेषः । भव सावधान इति शेषः ॥ ८४ ॥

यदेवमतोयत इति । एवञ्च कार्यवशात् लघोरप्ययतो गमनमदोषायेति ध्वनितम् । मार्गेऽपि लघोरयतो गमनमदोषायेत्यन्ये । एवं स्वप्रविश्वसनीयेति च ध्वनितम् ॥ ८५ ॥

नः अस्माकं सीतयापि प्रातिप्रत्यमहिंसेतररक्षणम् ॥ ८६ ॥

कुत एवमतियतोऽत आह,—नहीति असुकरा दुष्करा काचन

प्रणष्टजनसम्बाधं चेन्नारामविवर्जितम् ।

विषमञ्च प्रपातञ्च वनमद्य प्रवेक्ष्यति ॥ ८८ ॥

श्रुत्वा रामस्य वचनं प्रतस्थे लक्ष्मणोऽग्रतः ।

अनन्तरञ्च सीताया राघवो रघुनन्दनः ॥ ८९ ॥

गतन्तु गङ्गापरपारमाशु

रामं सुमन्त्रः सततं निरीक्ष्य ।

अध्वप्रकर्षाद्विनितृत्तदृष्टि-

सुमोच बाष्पं व्यथितस्तपस्वी ॥ ९० ॥

स लोकपालप्रतिमप्रभाव-

स्तीर्त्वा महात्मा वरदो महानदीम् ।

ततः समृद्धान् शुभसस्यमालिनः

क्षणेन वत्सान्मुदितानुपागमत् ॥ ९१ ॥

कापि क्रिया अतिक्रान्ता न किन्तु इतः प्रभृतिदुष्करक्रियारम्भ इति भावः । यदा काचनक्रिया अपायलक्षणा अतिक्रान्ता अस्मानतिक्रम्य प्राप्ता चेत्ततो रक्षा मुकरा न हि प्रहृतं प्रहृतमेवति न्यायादित्यर्थः । अथैत्यादि सार्धश्लोक एकं वाक्यम् ॥ ८७ ॥

दुःखज्ञाने हेतुः । प्रणष्टेति । क्षेत्रं शाख्यादिक्षेत्रं विषमं निम्नोन्नतम् । प्रपातं गर्तादि तद्युक्तम् ॥ ८८ ॥ ८९ ॥ ९० ॥

वत्सान् वत्सदेशान् ॥ ९१ ॥

तौ तत्र हत्वा चतुरो महामृगान्
 वराहमृश्यं पृथतं महारुक्म् ।
 आदाय मेधं त्वरितं बुभुक्षितौ
 वासायकाले ययतुर्वनस्पतिम् ॥ १०२ ॥

इत्यार्षे रामायणे वाल्मीकीये अयोध्याकाण्डे
 गङ्गासमुत्तरणं नाम द्विपञ्चाशः
 सर्गः ॥ ५२ ॥

ऋष्यादयो हरिणभेदाः । काले सायंकाले मांसस्य च वन्याहारा
 न्तर्गतत्वाद्भेदाः । मृगयाधर्मकत्वाच्च न मृगहननं दोषः । बुभुक्षितौ
 हत्वा तानादाय गतावित्यनेन भोजनमर्थसिद्धमेवेति नोक्तम् ॥ १०२ ॥

इति रामाभिरामे श्रीरामाये रामायणतिलके
 अयोध्याकाण्डे द्विपञ्चाशः सर्गः ॥ ५२ ॥

द्विपञ्चाशः सर्गः ।

स तं वृत्तं समासाद्य सन्ध्यामन्वास्य पश्चिमाम् ।
रामो रमयतां श्रेष्ठ इति होवाच लक्ष्मणम् ॥ १ ॥
अद्येयं प्रथमा रात्रिर्याता जनपदाद् बहिः ।
या सुमन्त्रेण रहिता तां नोत्कण्ठितुमर्हति ॥ २ ॥
जागतर्त्तव्यमतन्द्रिभ्यामद्यप्रभृति रात्रिषु ।
योगक्षेमौ हि सीताया वर्त्तते लक्ष्मणावधौः ॥ ३ ॥
रात्रिं कथञ्चिदेवेमां सौमित्रे ! वर्त्तयामहे ।
अपवर्त्तामहे भूमावासीर्य स्वयमर्जितैः ॥ ४ ॥

आजनपदादिति च्छेदः । आ इति यातेत्यनेन सम्बध्यते अस्मज्जन-
पदाद्बहिर्देशेऽद्य इयं या रात्रिरायाता प्राप्ता येयं वनवासरात्रिषु
प्रथमा सुमन्त्रेण रहिता च तामिमां प्राप्य नोत्कण्ठितुं नगरादि-
स्मर्तुम् ॥ २ ॥

न विद्यते तन्त्री ययोस्ताभ्याम् । इडभावो ऋसत्वच्चार्यम् । कश्चित्तु
अतन्द्राभ्यामित्येव पाठः । आवयोर्वर्त्ततेऽस्मदायत्तावित्तर्यः । अप्राप्त
प्राप्तिर्योगः लब्धपरिपालनं क्षेमः ॥ ३ ॥

कथञ्चिदेवेमां उटजादिनिर्माणाभावात् स्वयमर्जितैस्तृणपर्णादि-
भिरिति शेषः । अपवर्त्तामहे यथा कथञ्चिच्छयनं कुर्मः ॥ ४ ॥

स तु संविश्य मेदिन्यां महार्हशयनोचितः ।

इमाः सौमित्रये रामो व्याजहार कथाः शुभाः ॥ ५ ॥

भ्रुवमद्य महाराजो दुःखं स्वपिति लक्षणम् ।

कृतकामा तु कैकेयी तुष्टा भवितुमर्हति ॥ ६ ॥

सा हि देवी महाराजं कैकेयी राज्यकारणात् ।

अपि न व्यावयेत् प्राणान् दृष्ट्वा भरतमागतम् ॥ ७ ॥

अनाथश्च हि वृद्धश्च मया चैव विनाकृतः ।

किं करिष्यति कामात्मा कैकेय्या वशमागतः ॥ ८ ॥

इदं व्यसनमालोक्य राज्ञश्च मतिविभ्रमम् ।

कामएवार्थधर्माभ्यां गरीयानिति मे मतिः ॥ ९ ॥

कोऽह्यविद्वानपि पुमान् प्रमदायाः कृते त्यजेत् ।

कृन्दानुवर्त्तिनं पुत्रं तातो मामिव लक्षणम् ॥ १० ॥

कथाः वार्त्ताः ॥ ५ ॥

कृतकामा सम्प्रन्नमनोरथा ॥ ६ ॥

राज्यकारणात् महाराज्यपदाभिषेककारणात् प्राणान् अपि न व्यावयेत् अपि तु व्यावयेदित्यर्थः ॥ ७ ॥ ८ ॥ ९ ॥

कामस्य गरीयस्त्वं साधयति । कोहीत्यादिना । अत्यज्ञोऽपि कः पुमान् मामिव कृन्दानुवर्त्तिनं आज्ञाकारिणं पुत्रं प्रमदायाः कृते प्रमदातोषनिमित्तं त्यजेत् किं पुनः सर्वज्ञो राजा । तस्मात् सर्वतः प्रबलः काम इति भावः ॥ १० ॥

सुखी वत सभार्यश्च भरतः कैकेयीसुतः ।

सुदितान् कोशलानिको यो भोज्यत्यधिराजवत् ॥ ११ ॥

स हि राज्यस्य सर्वस्य सुखमेकं भविष्यति ।

ताते तु वयसातीते मयि चारणमाश्रिते ॥ १२ ॥

अर्थधर्मे परित्यज्य यः काममनुवर्त्तते ।

एवमप्यद्वये क्षिप्रं राजा दशरथो यथा ॥ १३ ॥

मन्ये दशरथान्ताय मम प्रव्राजनाय च ।

कैकेयी सौम्य ! संप्राप्ता राज्याय भरतस्य च ॥ १४ ॥

अपीदानीन्तु कैकेयी सौभाग्यमदमोहिता ।

कौशल्याञ्च सुमित्राञ्च सा प्रवाधेत मत्कृते ॥ १५ ॥

मातास्मत्कारणाद्देवी सुमित्रा दुःखमावसेत् ।

अयोध्यामितएव त्वं काले प्रविश लक्ष्मण ! ॥ १६ ॥

एवंवादे हि भगवतो लक्ष्मणमतिपरीक्षार्थं कृतवान् ।
इति लक्ष्मणं प्रति वक्तुं तदाश्रयं ज्ञातुञ्च न वास्तव्यं ।

एकं मुख्यं सुखं अनुभवितेति शेषः । इदृशो भगवत्पुत्र-
इति वा पाठः । एक एव राजा भविष्यतीत्यर्थ इति तीर्थः ॥ १२ ॥

यो भरतः काममनुवर्त्तते । स यथा राजा दशरथो यथा विपद-
मापन्न एवं विपदमापद्यते प्राप्नोतीत्यर्थः । अन्ये तु राजा दशरथो

यथा राजत्वमापन्नस्तथा भरतो राजत्वमापद्यते इत्यर्थमाहुः ॥ १३ ॥ १४ ॥

मत्कृते मम दुःखसम्पादननिमित्तम् ॥ १५ ॥

अहमेको गमिष्यामि सीतया सह दण्डकान् ।
 अनाथाया हि नाथस्त्वं कौशल्याया भविष्यसि ॥ १७ ॥
 क्षुद्रकर्मा हि कैकेयी द्वेषादन्यायमाचरेत् ।
 परिदद्याद्धि धर्मज्ञ ! गरन्ते मम मातरम् * ॥ १८ ॥
 नूनं जात्यन्तरे तात ! स्त्रियः पुत्रैर्वियोजिताः ।
 जनन्या मम सौमित्रे ! तदद्यैतत् † उपस्थितम् ॥ १९ ॥
 मया हि चिरपुष्टेन दुःखसंवर्धितेन च ।
 विप्रयुज्यत कौशल्या फलकाले धिगस्तु माम् ॥ २० ॥

माता तवेति शेषः । काले प्रातःकाले उत्थायेत्यर्थः ॥ १६ ॥

नाथो रक्षकः ॥ १७ ॥

क्षुद्रकर्मा कैकेयी द्वेषादन्यायमाचरेत् हि निश्चितं तदेवाह,—
 हे धर्मज्ञ ते मम च मातरं सुमित्रां कौशल्याश्चेदिदं गरं विषं हि तु
 दद्यात् ॥ १८ ॥

जात्यन्तरे जन्मान्तरे एतत् पुत्रवियोगदुःखम् ॥ १९ ॥

फलकाले सुखानुभवकाले ॥ २० ॥

* “परिदद्या हि धर्मज्ञ ! भरते मम मातरम्”

इति वा पाठः * ।

† “तामृष्येतत्” इति वा पाठः ।

* भरते मम मातरं परिदद्याः समर्पय इत्यर्थः ।

सा स्म सीमन्तिनी काचिज्जनयेत् पुत्रमीदृशम् ।

सौमित्रे ! योऽहमम्बाया दद्वि शोकमनन्तकम् ॥ २१ ॥

मन्ये प्रीतिविशिष्टा सा मत्तो लक्ष्मण ! सारिका ।

यत्तस्याः श्रूयते वाक्यं शुक्र ! पादमरेर्दश ॥ २२ ॥

कुत इत्यतः सौमित्रे इति ॥ २१ ॥

हे लक्ष्मण अम्बया पालिता कृतवचनशिक्षा च सारिका मत्तोऽम्बायां प्रति विशिष्टा अधिकप्रीतियुक्ता इति मन्ये । यद्यस्मात् तस्याः सारिकायाः सकाशात् एवं शत्रुनिग्रहविषयं शुक्र पादमरेर्दशेति वाक्यं श्रूयते कौसल्ययेति शेषः अस्मत्तस्तु तदपि नेत्यर्थः । अत्रेदं वाक्यम् । अरेर्विडालस्य पादं हे शुक्र दशेत्यर्थकतया लोकप्रसिद्धम् । अरेर्मत्यालयितः कौसल्यायाः शत्रोः पादं दशेत्यर्थकतया रामेण योजितमिति वक्तव्यं-
रत्नङ्कारः * ॥ २२ ॥

* सर्वथा मम जननं मदम्बापातसुखप्रयोजनकमित्याह इति । हे लक्ष्मण यस्या मातृवर्द्धितसारिकायाः हे शुक्र अरेः व भूतस्य विडालस्य पादान् दशेत्येवं रूपं तत्तादृशं प्रियजनकं वा अम्बयेति शेषः । सा सारिका मत्तः प्रीतिविशिष्टा प्रीतिजनने कतरा अम्बाया इति शेषः । अम्बया वर्द्धिततिर्यग्जाति प्रीतिदानमात्रमपि न मया कृतमिति भावः । यद्वा हे लक्ष्मण पालिता सारिका मत्तोऽम्बायां प्रीतिविशिष्टा अधिकप्रीत मन्ये यद्यस्मात् तस्याः सारिकायाः सकाशादेवं शत्रुनिग्रह- पादमरेर्दशेति वाक्यं श्रूयते कौसल्ययेति शेषः । अस्मत्तस्तु तदपि नेति भावः । अत्रेदं वाक्यम् अरेर्विडालस्य पादं हे शुक्र दशेत्यर्थकतया लोक- प्रसिद्धं अरेर्मत्यालयितः कौसल्यायाः शत्रोः पादं दशेत्यर्थकतया

शोचन्त्याश्चाल्पभाग्याया न किञ्चिदुपकुर्वता ।

पुत्रेण किमपुत्राया मया कार्यमरिन्दम ! ॥ २३ ॥

अल्पभाग्या हि मे माता कौशल्या रहिता मया ।

शेते परमदुःखार्त्ता पतिता शोकसागरे ॥ २४ ॥

एकोऽह्यहमयोध्याञ्च पृथिवीञ्चापि लक्ष्मण ! ।

तरेयमिपुभिः क्रुद्धो नतु वीर्यमकारणम् ॥ २५ ॥

अपुत्रायाः पुत्रकृतप्रयोजनरहितायाः ॥ २३ ॥

शेते इदानीमिति शेषः ॥ २४ ॥

नन्वेवं हृदये शोकस्फूर्तिं मया सर्वनिवारणसहायेनोक्तं राज्यमेव
कुतो नाङ्गीकृतमिति चेन्न राज्यकरणे त्वदपेक्षापि मे न किं त्वधर्मभया-
देव मया तन्नाङ्गीकृतमित्याह,—एक इत्यादि । तरेयं निरस्तारातिको-
प इत्यर्थः । ननु वीर्यमकारणं परलोकहितेऽपि तु धर्म एवेति



ति वक्रोक्तिरञ्जालङ्कारः । यदा अत्र सारिकेयनेन
यवतागुरुमूर्त्तिर्निरूप्यते केयं मूर्त्तिरित्युक्तं आह,—यस्याः
मूर्त्तिरूपं तदाकां श्रूयते, किं तत् ? हे शुक ! समानवर्ण-
नारश्चत्राः पादमिव पादम् अनात्मन्यात्मबुद्धिर्या अस्ते
अविद्यातरुसम्भूतिबीजमेकं द्विधाकृतमिति लक्ष्मण-
सकाशकृत्यते सा गुरुमूर्त्तिर्मत्तः प्रीतिविशिष्टा मद्-
क्तानां मन्ये इत्यप्रस्तुतायस्फुरणात् समासोक्तिरञ्जालङ्कारः समा-
सोक्तिः परिस्रुतिः प्रस्तुतेऽप्रस्तुतस्य चेदित्युक्तेः । नागोजीभट्टः ।

अधर्मभयभीतश्च परलोकस्य चानघ ! ।

तेन लक्ष्मण ! नाद्याहमात्मानमभिषेचये ॥ २६ ॥

एतदन्यच्च करुणं विलप्य विजने बद्ध ।

अश्रुपूर्णमुखो दीनो निशि लक्ष्मीमुपाविशत् ॥ २७ ॥

त्रिलापोपरतं रामं गतार्चिर्षमिवानलम् ।

समुद्भ्रमिव निर्वेगमाश्वासयत लक्ष्मणः ॥ २८ ॥

ध्रुवमद्य पुरी राम ! अयोध्यायुधिनां वर ! ।

निष्प्रभा त्वयि निष्क्रान्ते गतचन्द्रेव शर्वरी ॥ २९ ॥

नैतदौपयिकं राम ! यदिदं परितप्यसे ।

विषादयसि सीताञ्च माञ्चैव पुरुषर्षभ ! ॥ ३० ॥

न च सीता त्वया हीना न चाहमपि राघव ! ।

मुहूर्त्तमपि जीवावो जलान् मस्याविवोद्धृतौ ॥ ३१ ॥

अधर्मात् केकेयौ मिष्टदत्तवरपालनप्रतिज्ञाक्षति

अतएव परलोकस्य च नाशाद्भीत इति शेषः ॥ २६ ॥

अन्यच्च एतज्जातीयम् । विजने इत्यनेन स्वविल

भावो ध्वनितः । अश्रुपूर्णमुखत्वं नटवस्त्रोक्तव्यवहारा

॥ २७ ॥ २८ ॥

आयुधिनामिति च्छेदः ॥ २९ ॥

औपयिकं युक्तं यतस्त्वत्परितापेन सीताया मम च विषादो
भवति ॥ ३० ॥

न हि तातं न शत्रुघ्नं न सुमित्रां परन्तप ! ।
 द्रष्टुमिच्छेयमद्याहं स्वर्गञ्चापि त्वया विना ॥ ३२ ॥
 ततस्तत्र सुखामीनौ ज्ञातिदूरे निरीक्ष्य ताम् ।
 न्यग्रोधे सुकृतां शय्यां भेजाते धर्मवत्सलौ ॥ ३३ ॥

स लक्ष्मणस्योत्तमपुष्कलं वचो
 निशम्य चैवं वनवासमादरात् ।
 समाः समस्ता विदधे परन्तपः
 प्रपद्य धर्मं सुचिराय राघवः ॥ ३४ ॥

अथ गन्तव्यमिति यदुक्तं तदुत्तरं सीतावदहमप्यवर्जनीय इति
 कृमात्मनः सीतासाधर्म्यमाह,—न चेति । त्वया हीना सीता त्वया
 गिनोऽहञ्च जलादुद्धृतौ मत्स्याविव न जीवावो न जीवाव इत्यस्या
 गच्छानजङ्गमन्वयः । जीवनाभावस्य सर्वथा सत्यत्वप्रतिपादनाय

नष्टतु मर्हसीत्यस्योत्तरं न हीति नञ् वयस्य नैच्छेयं
 मिति प्रकारेणैच्छेयमिति पदावृत्त्यान्वयः । स्वर्गञ्चाप्यद्य प्राप्तं
 त्वया विना नैच्छेयं किमुत गन्तुमिति भावः ॥ ३२ ॥

ततो लक्ष्मणवचनानन्तरं तत्र तस्मिन्नेव न्यग्रोधमूले समासीनौ
 गीतारामौ न्यग्रोधमूले स्वावस्थानदेशादतिसमीपे लक्ष्मणेन सुकृतां
 न्यग्रोचितां शय्यां भेजाते । वत्सला च वत्सलस्य वत्सलौ पुमान्
 स्त्वयेत्येकशेषः ॥ ३३ ॥

ततस्तु तस्मिन्विजने महाबलौ
 महावने राघववंशवर्द्धनौ ।
 न तौ भयं सम्भ्रममभ्युपेयतु-
 र्यथैव सिंहौ गिरिसानुगोचरौ ॥ ३५ ॥

इत्यार्षे रामायणे वाल्मीकीये अयोध्याकाण्डे
 रामलक्ष्मणसंवादो नाम त्रिपञ्चाशः
 सर्गः ॥ ५३ ॥

स रामः लक्ष्मणस्य वनवासं प्रत्यादरादुच्यमानं श्वभक्तं अतएवो-
 त्तमपुष्कलं अत्यन्तश्रेष्ठं वचो निशम्य सुचिराय स्वयं वनवासरूपं धर्मं
 प्रपद्याङ्गीकृत्य समस्ताः समाः वनवासं प्रति विदधे लक्ष्मणस्यानुमति-
 मिति शेषः ॥ ३४ ॥

भयं तत्कार्यं इतस्तत ईक्ष्णरूपं सम्भ्रमञ्च नोपेयतुः ॥ ३५ ॥

इति रामाभिरामे श्रोतृमीये रामायणे
 अयोध्याकाण्डे त्रिपञ्चाशः सर्गः ॥ ५० ॥

चतुःपञ्चाशः सर्गः ।

ते तु तस्मिन्महावृक्षे उपित्वा रजनीं शुभाम् ।
विमलेऽभ्युदिते सूर्य्ये तस्माद्देशात्प्रतस्थिरे ॥ १ ॥
यत्र भार्गोरथीं गङ्गां यमुनाऽभिप्रवर्त्तते ।
जम्बुसं देशमुद्दिश्य विगाह्य सुमहद्वनम् ॥ २ ॥
ते भूमिभागान् विविधान् देशाञ्चापि मनोहरान् ।
अदृष्टपूर्वान् पश्यन्तस्तत्र यशस्विनः ॥ ३ ॥
यथाक्षेमेण संपश्यन् पुष्पितान् विविधान् द्रुमान् ।
निर्वृत्तमात्रे दिवसे रामः सौमित्रिमब्रवीत् ॥ ४ ॥
प्रयागमभितः पश्य सौमित्रे ! धूममुत्तमम् ।
अग्नेर्भगवतः केतुं मन्ये सन्निहितो मुनिः ॥ ५ ॥

गङ्गामभि यमुना प्रवर्त्तते तद्देशं प्रयागं गङ्गाया अतिपुण्यत्वध्वन-
नायैवमुक्तिः ॥ १ ॥ २ ॥

भूमिभागाः भूमिप्रदेशाः ते पश्यन्तो जम्बु रिति सम्बन्धः ॥ ३ ॥

यथा यथासुखं जनानुमानशङ्काभावात् क्षेमेण उपविश्यात्याय च
शनैः शनैः स्वेच्छानुरोधेन सम्पश्यन् समपश्यन् । निर्वृत्तमात्रेऽर्धमखण-
काले ॥ ४ ॥

नूनं प्राप्ताः स्म सम्भेदं गङ्गायमुनयोर्वयम् ।
 तथाहि श्रूयते शब्दो वारिणोर्वारिघर्षजः ॥ ६ ॥
 दारुणि परिभिन्नानि वनजैरुपजीविभिः ।
 किन्नाश्याप्याश्रमे चैते दृश्यन्ते विविधा द्रुमाः ॥ ७ ॥
 धन्विनौ तौ सुखं गत्वा लम्बमाने दिवाकरे ।
 गङ्गायमुनयोः सन्धौ प्रापतुर्निलयं मुनेः ॥ ८ ॥
 रामस्वाश्रममामाद्य चासयन् मृगपक्षिणः ।
 गत्वा सुहृत्तमध्वानं भरद्वाजमुपागमत् ॥ ९ ॥
 ततस्त्वाश्रममामाद्य मुनेर्दर्शनकाङ्क्षिणौ ।
 भीतयानुगतौ वीरौ दूरादेवावतस्थतुः ॥ १० ॥

भगवतोऽग्रेः केतुं लिङ्गं धूमं पश्य यदेवमतोऽत्र मुनिः सन्निहित इति
 मन्ये ॥ ५ ॥

सम्भेदं सङ्गमं वारिणोर्गङ्गायमुनजलयोः । वारिघर्षो विजातीय
 वारिसम्बन्धः । घट्ट इति पाठेऽप्येवमेव ॥ ६ ॥

येषां दारुणि भिन्नानि तेद्रुमादृश्यन्त इत्यन्वयः ॥ ७ ॥

धन्विनां वितताविति पाठे तेषां मध्ये विततौ मुख्याविति यावत् ।
 सन्धौ अन्तर्वेदिदेशे निलयं आवासं तत्समीपदेशम् ॥ ८ ॥

आश्रमं तत्समीपवनप्रदेशं आसयन् धनुर्धरत्वादि स्वरूपमात्रेण
 केवलं आसयन् । भरद्वाजं तदाश्रमम् ॥ ९ ॥

स प्रविश्य महात्मानमृषिं शिष्यगणैर्वृतम् ।
 संशितव्रतमेकाग्रं तपसा लब्धचक्षुषम् ॥ ११ ॥
 ऊताग्निहोत्रं दृष्ट्वैव महाभागः कृताञ्जलिः ।
 रामः सौमित्रिणा सार्द्धं सीतया चाभ्यवादयत् ॥ १२ ॥
 न्यवेदयत् चात्मानं तस्मै लक्ष्मणपूर्वजः ।
 पुत्रौ दशरथस्यावां भगवन् ! रामलक्ष्मणौ ॥ १३ ॥
 भार्या ममेयं कल्याणी वैदेही जनकात्मजा ।
 माञ्चानुधाता विजनं तपोवनमनिन्दिता ॥ १४ ॥
 पित्रा प्रव्राजमानं मां सौमित्रिरनुजः प्रियः ।
 अयमन्वगमद्भाता वनमेव हतव्रतः ॥ १५ ॥
 पित्रा नियुक्ता भगवन् ! प्रवेक्ष्याम तपोवनम् ।
 धर्ममेवाचरिष्यामस्तत्र मूलफलाशनाः ॥ १६ ॥

आश्रमं भरद्वाजस्य दुरादेवावतस्थतुः । कार्यवशनिर्गतशिष्यद्वारा
 विज्ञापनपूर्वकानुमतिलाभार्थमिति भावः ॥ १० ॥

सः तथा लब्धानुमतिः प्रविश्य उटजमिति शेषः । संशितव्रतं
 तीक्ष्णव्रतं तपसा लब्धचक्षुषं त्रिकालिकसर्वजगद्धत्तान्ताभिज्ञम् ॥ ११ ॥

दृष्ट्वा अवसरं ज्ञात्वा सौमित्रिणा सार्द्धमभ्यवन्ददिति शेषः ।
 सीतया च नमस्कारं कारितवान् तदाह,—अभ्यवादयत् ॥ १२ ॥

तत्र मूलफलाशना इत्यन्तेन खट्वन्तसहितमात्मानं भरद्वाजाय
 न्यवेदयत् ॥ १३ ॥ १४ ॥ १५ ॥

तस्य तद्वचनं श्रुत्वा राजपुत्रस्य धीमतः ।
 उपानयत धर्मात्मा गामर्घ्यमुदकं ततः ॥ १७ ॥
 नानाविधानन्नरसान् वन्यमूलफलाश्रयान् ।
 तेभ्यो ददौ तप्ततपा वासञ्चैवाभ्यक्षयत् ॥ १८ ॥
 मृगपक्षिभिरासीनो मुनिभिश्च समन्ततः ।
 राममागतमभ्यर्च्य स्वागतेनागतं मुनिः ॥ १९ ॥
 प्रतिगृह्य तु तामर्चामुपविष्टं स राघवम् ।
 भरद्वाजो ब्रवीद्वाक्यं धर्मयुक्तमिदं तदा ॥ २० ॥
 चिरस्य खलु काकुत्स्थ ! पश्याम्यहमुपागतम् ।
 श्रुतं तव मया चैव विवासनमकारणम् ॥ २१ ॥
 अवकाशो विविक्तोऽयं महानद्योः समागमे ।
 पुण्यस्य रमणीयस्य वसत्विह भवान् सुखम् ॥ २२ ॥

धर्ममेव वानप्रस्थधर्ममेव मूलफलग्रहणं मांसस्याप्युपलक्षणम् ॥ १६ ॥

गां मधुपर्काङ्गं महोत्सवम् ॥ १७ ॥

अन्नमन्नादनीयमात्रं अतएव मूलफलाश्रयान् इति वक्ष्यति । रसाः
 प्रानीयविशेषाः वासं वासस्थानम् ॥ १८ ॥

आगतं आगतं तेजोविशेषात् मर्यादारक्षणाय मध्ये मध्ये स्थित्वा
 निकटं प्राप्तं रामं मृगपक्षिभिर्मुनिभिश्च सह स्वागतेनाभ्यर्च्य मुनिभिः
 सह मुनिः रामं समन्तत आसीनोऽभवदिति योजना । मृगपक्षिणामर्चा
 च प्रदक्षिणगमनादिरूपा वर्णिता ॥ १९ ॥ २० ॥

एवमुक्तस्तु वचनं भरद्वाजिन राघवः ।

प्रत्युवाच शुभं वाक्यं रामः सर्वहिते रतः ॥ २३ ॥

भगवन्वित आसन्नः पौरजानपदो जनः ।

सुदर्शमिह मां प्रेक्ष्य मन्येऽहमिममाश्रमम् ॥ २४ ॥

आगमिष्यति वैदेहीं माञ्चापि प्रेक्ष्यको जनः ।

अनेन कारयेनाहमिह वामं न रोचये ॥ २५ ॥

एकान्ते पश्य भगवन्नाश्रमस्थानमुत्तमम् ।

रमते यत्र वैदेही सुखार्हा जनकात्मजा ॥ २६ ॥

एतच्छ्रुत्वा शुभं वाक्यं भरद्वाजो महासुनिः ।

चिरस्य चिरकालस्य इहाश्रमे आगतं त्वां पश्यामि । अनेन पूर्व-
मपि कदाचिदागमनं ध्वनितम् । पूर्वशमावतारकालिकमागमनं मनसि
निधाय वैषोक्तिः । पश्यामि चक्षुषा एवं रूपं पश्यामि यः केवलं
ध्यानगोचर एव सोऽप्येवम्भूत इत्याख्ये व्यङ्ग्यम् अकारणं निर्निमित्तम्
॥ २१ ॥ २२ ॥ २३ ॥

इत आसन्नः एतदाश्रमाददूरवर्त्तो पौरजानपदो जनः मां सुदर्शं
सुखेन द्रष्टुं शक्यं प्रेक्ष्य ज्ञात्वा वैदेहीं माञ्च प्रेक्ष्यको जनः वैदेह्या-
दिदर्शनार्थी जनस्तदर्थमिममाश्रममागमिष्यतीत्यहं मन्ये इत्यन्वयः
॥ २४ ॥ २५ ॥

यत्र यस्मिन्नाश्रमस्थाने तादृशमेकान्ते वर्त्तमानं पश्य ज्ञात्वा निर्दि-
शेत्पर्यः ॥ २६ ॥

राघवस्य तु तद्वाक्यमर्थग्राहकमब्रवीत् ॥ २७ ॥

दशक्रोश इतस्तात ! गिरिर्यस्मिन्निवस्यसि ।

महर्षिषेवितः पुण्यः सर्वतः शुभदर्शनः ॥ २८ ॥

गोलाङ्गूलानुचरितो वानरर्चनिषेवितः ।

चित्रकूट इति ख्यातो गन्धमादनसन्निभः ॥ २९ ॥

यावता चित्रकूटस्य नरः शृङ्गाण्यवेक्ष्यते ।

कल्याणानि समाधत्ते न मोहे * कुरुते मनः ॥ ३० ॥

अत्र भगवन्नित्यादिश्लोकत्रयस्य तीर्थेन वास्तवस्वर्थः रावणबधार्थं गूढमवतीर्णं मां मा प्रकटीकुरु । अन्यथा सर्वाऽपि जनः सुदर्शनं विष्णुं मां ज्ञात्वा । वेदेहोच्च मां लक्ष्मीं प्रेक्ष्य ज्ञात्वा तां माञ्च प्रेक्षकः सन्निहागमिष्यति । अतएवंविधं प्रकटवासं न रोचयेत्तो यत्र वेदेही रमते तम् आश्रयतीत्याश्रमं जगत्तस्य स्थानं सर्वोत्तमं मां त्वमेवैकान्ते पश्य मत्स्वरूपं न प्रकटयेत्यन्तेन व्याख्यातम् । तददुक्तम् । मुनिना राम-स्वरूपप्रकटनस्य सर्ववेद्यं यथा भवति तथा प्राक् क्वाप्यकरेणात् । अक्षरमर्यादयापि तादृशार्थालाभाच्च । पौरजानपदो जन इति पदास्वारस्याच्चेति सुधियो विभावन्तु । एतदिति राघवस्यार्थग्राहकं तदुक्तप्रयोजनप्रतिपादकं तद्वक्ष्यमाणमब्रवीत् ॥ २७ ॥

दशक्रोशे इति सप्तम्यन्तं इतो मदाश्रयात् ॥ २८ ॥ २९ ॥

यावता यदा शृङ्गाण्यवेक्ष्यते तदेति शेषः । समाधत्ते मनसा कर्तुं-
माश्रान्ते ॥ ३० ॥

* “पापे” इति वा पाठः ।

ऋषयस्तत्र बहवो विद्वन् शरदां शतम् ।

तपसादि दमारुढाः कपालशिरसा रुद्धाः ॥ ३१ ॥

प्रविविक्तमहं मन्ये तं वामं भवतः सुखम् ।

इह वा वनवासाय वस राम ! मया सह ॥ ३२ ॥

स रामं सर्वकामैस्तं भरद्वाजः प्रदातिथिम् ।

सभार्यं सह च भ्रात्रा प्रतिजग्राह हर्षयन् * ॥ ३३ ॥

तस्य प्रयागे रामस्य तं महर्षिसुपेयुषः ।

प्रपन्ना रजनी पुण्या चित्राः कथयतः कथाः ॥ ३४ ॥

सीतातृतीयः काकुत्स्थः परिश्रान्तः सुखोचितः ।

तदुपपादयति । ऋषय इति । बहूनि दिनानि कपालवत् शुक्लं शिर-
स्तेन सह तेन विद्यमानेनोपलक्षितास्तपसा शरदां शतं विद्वन् अति-
वार्धक्येऽपि तपसा क्रीडित्वा दिवं स्वर्गमारुढाः केचित्तु कपालशिरसेति
शरीरोऽपलक्षणं सशरीराः स्वर्गं गता इत्याहुः तत्र धर्मपुत्रादीना-
मपि कियद्दूरमेव धर्मवैभवदर्शनायैतच्छरीरेण गमनं तत्कृत्स्निरास-
पूर्वकमेव स्वर्गगमनश्रवणात् इति कतकः ॥ ३१ ॥

वनवासाय वनवासनियमसिद्धये इह वेति शिष्टाचारमात्रम् ॥ ३२ ॥

रामं तद्रजन्यां तत्र वसन्तं प्रतिजग्राह,—अतिथियोग्यस्त्वार्य-
शीकृतवान् ॥ ३३ ॥

* “धर्मवित्” इति वा पाठः ।

भरद्वाजाश्रमे रम्ये तां रात्रिमवसत्सुखम् ॥ ३५ ॥
 प्रभातायान्तु शर्वर्यां भरद्वाजसुपागमत् ।
 उवाच नरशार्दूलो मुनिं ज्वलिततेजसम् ॥ ३६ ॥
 शर्वरी भगवन्नद्य सत्यशील ! तवाश्रमे ।
 उषितास्मेह वसतिमनुजानातु नो भवान् ॥ ३७ ॥
 रात्र्यान्तु तस्यां व्युष्टायां भरद्वाजोऽब्रवीदिदम् ।
 मधुमूलफलोपेतं चित्रकूटं व्रजेति ह ॥ ३८ ॥
 वासमौपयिकं मन्येतव राम ! महाबल ! ।
 नानानगगणोपेतः किन्नरोरगसेवितः ॥ ३९ ॥
 मयूरनादाभिरतो गजराजनिषेवितः ।
 गम्यतां भवता शैलश्चित्रकूटः स विश्रुतः ॥ ४० ॥
 पुण्यश्च रमणीयश्च वज्रमूलफलायुतः ।
 तत्र कुञ्जरयूथानि मृगयूथानि चैव हि ॥ ४१ ॥

रजनी प्रपन्ना प्राप्ता ॥ ३४ ॥ ३५ ॥ ३६ ॥
 इहाश्रमे शर्वरीमुषिताः स्म अह अद्येत्यर्थे वसतिं गन्तव्यां चित्रकूट-
 रूपां तद्रूपं प्रत्यनुजानातु ॥ ३७ ॥
 भरद्वाजः तथा रामेण प्रार्थित इति शेषः । व्रज इत्यनुजगाविति
 शेषः ॥ ३८ ॥
 औपयिकमुचितं नगाः वृक्षाः ॥ ३९ ॥ ४० ॥ ४१ ॥

विचरन्ति वनान्तेषु तानि दृक्ष्यन्ति राघवः ।

सरित्प्रसवणप्रस्थान् दरीकन्दरनिर्भरान्

चरतः सीतया सार्धं नन्दिष्यन्ति मनस्ताव ॥ ४२ ॥ ४३ ॥

प्रहृष्टकोयष्टिभकोकिलम्बनै-

र्विनोदयन्तर्वसुधाधरं शिवम् * ।

मृगैश्च मत्तैर्वज्रभिश्च कुञ्जरैः

सुरस्यमामाद्य समावशाश्रमम् ॥ ४४ ॥

इत्यार्षे रामायणे वाल्मीकीये अयोध्याकाण्डे

रामस्य भरद्वाजसमागमो नाम चतुः-

पञ्चाशः सर्गः ॥ ५४ ॥

सरितो नद्यः प्रखवणास्तनुतरजलप्रवाहान्तद्युताः प्रस्थाः सानूनि
दरी पाघाणनिर्भेदः । कन्दरा गिरिगुहाः निर्हाराः घनप्रवाहाः तान्
द्रक्ष्यसीत्यन्वयः एते कुञ्जरादयः । सीतया सार्धं चरतस्तवेत्यन्वयः ॥ ४२ ॥
॥ ४३ ॥

कोयष्टिभः टिट्ठिभः ॥ ४४ ॥

* “सुखं परं शिवम्” इति वा पाठः ।

इति रामाभिरामे श्रीरामीये रामायणतिलके

अयोध्याकाण्डे चतुःपञ्चाशः सर्गः ॥ ५४ ॥

पञ्चपञ्चाशः सर्गः ।

उषित्वा रजनीं तत्र राजपुत्रावरिन्दमौ ।

महर्षिमभिवाद्याथ जग्मतुस्तं गिरिं प्रति ॥ १ ॥

तेषां स्वस्त्ययनञ्चैव महर्षिः स चकार ह ।

प्रस्थितान् प्रेक्ष्य तांश्चैव पिता पुत्रानिवौरसान् ॥ २ ॥

ततः प्रचक्रमे वक्तुं वचनं स महासुनिः ।

भरद्वाजो महातेजा रामं सत्यपराक्रमम् ॥ ३ ॥

गङ्गायमुनयोः सन्धिमादाय मनुजर्षभौ ।

कालिन्दीमनुगच्छेतां नदीं पश्यान्मुखाश्रिताम् ॥ ४ ॥

अथ भरद्वाजेन मार्गोपदेशः । उषित्वेति ॥ १ ॥

औरसान् पुत्रान् पितेव तान् प्रस्थितान् प्रेक्ष्य तेषां स्वस्त्ययनं
चकार चैवो पादपूरणार्थं ॥ २ ॥

प्रचक्रमे मार्गोपदेशार्थमिति शेषः ॥ ३ ॥

पश्चान्मुखाश्रितां गङ्गाजलवेगाभिघातेन किञ्चिद्दूरं पश्चान्मुखं गता-
मिति तीर्थः । सन्धिः सङ्गमतीर्थं सङ्गमात् पश्चिम प्रदेशएवाश्रि-
तसप्रयुक्त्यवहारां सङ्गमपूर्वभागे तु गङ्गाया एव व्यवहार इति
भाव इति कतकः । अन्येतु पश्चान्मुखया गङ्गायाश्रितां कालिन्दीमनु-
गच्छेतामित्यर्थः । अतएवाप्ये कालिन्दीमासद्येत्युक्तिरित्याहुः ॥ ४ ॥

अथासाद्य तु कालिन्दीं प्रतिस्त्रोतः समागताम् ।
 तस्यास्तीर्थं प्रचरितं प्रकामं प्रेक्ष्य राधवः ॥ ५ ॥
 तत्र यूयं स्नानं कृत्वा तरतांशुमतीं नदीम् ।
 ततो न्यग्रोधमासाद्य महान्तं हरितच्छदम् ॥ ६ ॥
 परीतं बज्रभिर्द्वैजैः श्यामं सिद्धोपसेवितम् ।
 तस्मिन् सीताञ्जलिं कृत्वा प्रयुञ्जीताशिषः क्रियाम् *॥७॥
 समासाद्य च तं वृक्षं वसेद्वातिक्रमेत वा ।
 क्रोशमात्रं ततो गत्वा नीलं प्रेक्ष्य च काननम् ॥ ८ ॥
 शल्लकीबदरीमिश्रं राम ! वन्यैश्च † यामुनैः ।
 स पन्था चित्रकुटन्य गतस्य बज्रशो मया ॥ ९ ॥

अथ शुद्धां कालिन्दीं प्रतिस्त्रोते यथा भवति तथा समागतां
 विपरीतप्रवाहामासाद्य तस्यास्तीर्थमवतरणप्रदेशं प्रचरितं गमना-
 गमनाभ्यामतिदुःखं दृष्ट्वा ॥ ५ ॥

स्नानं तरणसाधनं अंशुमतीं सूर्यतनयाम् ॥ ६ ॥

श्यामं श्यामनामकं आशिषः क्रियां करणं प्रयुञ्जीत । अस्माकं
 पुनरागमनं भवत्विति सीता वृक्षं नद्यादिना प्रार्थयेत् ॥ ७ ॥

वसेद्वातिक्रमेतवेत्येकवचनं सीताभिप्रायकं अमे वसेत् अन्यथापि
 गच्छेदित्यर्थः । ततः कालिन्दीदर्शयतीत्येवार्थोऽप्युच्यते ॥ ८ ॥

* “शिवाः” इति वा पाठः ।

† “वन्यैश्च” इति वा पाठः ।

रम्यो मार्दवयुक्तश्च दावैश्चैव विवर्जितः ।

इति पन्थानमादिश्य महर्षिः संन्यवर्त्तत ॥ १० ॥

अभिवाद्य तथेत्युक्त्वा रामेण विनिवर्त्तितः ।

उपावृत्ते सुनौ तस्मिन् रामो लक्ष्मणमब्रवीत् ॥ ११ ॥

कृतपुण्याः स्म भद्रन्ते सुनिर्यन्नोऽनुकम्पते ।

इति तौ पुरुषव्याघ्रौ मन्त्रयित्वा मन्त्रिणौ ॥ १२ ॥

सीतामेवाग्रतः कृत्वा कालिन्दीं जग्मतुर्नदीम् ।

अथासाद्य तु कालिन्दीं श्रीघ्नस्तोतस्विनीं नदीम् ॥ १३ ॥

चिन्तामापेदिरे सद्यो नदीजन्ततितीर्षवः ।

तौ काष्ठसङ्घाटमथो चक्रतुः सुमहास्रवम् ॥ १४ ॥

श्रुत्वाैर्वनैः * समाकोर्णमुशीरैश्च समावृतम् ।

ततो वैतसशाखाश्च जम्बुशाखाश्च वीर्यवान् ॥ १५ ॥

यामुनैर्यमुनातीरजैः ॥ ६ ॥

मार्दवयुक्तः बालुकोपेतत्वात् । कण्टकपाषाणादिरहितत्वाच्च दावै-
विवर्जितः वनाभिरहितः ॥ १० ॥

तथेत्युक्त्वा त्वदुपदिष्टमागणैव गमिष्याम इत्युक्त्वा ॥ ११ ॥ १२ ॥ १३ ॥

काष्ठसङ्घाटः काष्ठसङ्घातस्तद्रूपं महास्रवं उडुपम् ॥ १४ ॥

उशीरैर्नलदैः वैतसरित्थ इति कतकोक्तमयुक्तम् ॥ १५ ॥

* “वंशैः” इति वा पाठः ।

चकार लङ्गणश्लिवा सीतायाः सुखमासनम् ।
 तत्र अयमिवाचिन्त्यां रामो दाशरथिः प्रियाम् ॥ १६ ॥
 ईषत् स लज्जमानां तामधारोपयत स्रवम् ।
 पार्श्वे तत्र च वैदेह्या वसने भूषणानि च ॥ १७ ॥
 स्रवे कठिनकाजञ्च रामयुक्ते समाहितः * ।
 आरोग्य सीतां प्रथमं सङ्घाटं परिगृह्य तौ ॥ १८ ॥
 ततः प्रतेरतुर्यत्तौ प्रीतौ दशरथात्मजौ ।
 कालिन्दीमध्यमायाता सीता त्वेनामवन्दत ॥ १९ ॥
 स्वस्ति देवि ! तरामि त्वां पारयेन् मे पतिव्रतम् ।
 यच्छे त्वां गोमहस्त्रेण सुराघटशतेन च ॥ २० ॥
 स्वस्ति प्रत्यागते रामे पुरीमिव्वाकुपान्निताम् ।
 कालिन्दीमय सीता तु याचमाना कृताञ्जलिः ॥ २१ ॥

अचिन्त्यां अचिन्त्यप्रभावाम् ॥ १६ ॥

सः रामः ॥ १७ ॥

कठिनं खनित्रं काजं पेटकं दन्तं एकवद्भावः । कठिनकं खनित्रम् ।

आजं अजचर्मपनद्धं पेटकमित्यर्थमन्ये सङ्घाटं स्रवम् ॥ १८ ॥ १९ ॥

पतिः व्रतं चतुर्दशवर्षावधिकं पारयेत् समापयेत् ॥ २० ॥

स्वस्तिप्रत्यागते यच्च इति सम्बन्धः ॥ २१ ॥

* “महायुधैः” इति वा पाठः ।

तीरमेवाभिमंश्राप्ता दक्षिणं वरवर्णिनी ।
 ततः स्रवेनांशुमतीं शीघ्रगामूर्ममालिनीम् ॥ २२ ॥
 तीरजैर्बहुभिर्दलैः सन्तोर्यमुनां नदीम् ।
 तेषु ते स्रवसुत्सृज्य * प्रस्थाप्य यमुनावनात् ॥ २३ ॥
 श्यामं न्यग्रोधमासेदुः शीतलं हरितच्छदम् ।
 न्यग्रोधं तमुपागम्य वैदेही चाभ्यवन्दत † ॥ २४ ॥
 नमस्तेस्तु महावृक्ष ! पारयेन् मे पतिव्रतम् ।
 कौशल्याञ्चैव पश्येम सुमित्राञ्च यशस्विनीम् ॥ २५ ॥
 इति सीताञ्जलिं कृत्वा पर्यगच्छन् मनस्विनी ‡ ।
 अवलोक्य ततः सीतामायाचन्तीमनिन्दिताम् ॥ २६ ॥
 दद्याताञ्च विधेयाञ्च रामो लक्ष्मणमब्रवीत् ।
 सीतामादाय गच्छ त्वमग्रतो भरतानुज ! ॥ २७ ॥

उक्तमेवोपसंहरति । तत इति ॥ २२ ॥
 तीरजैर्दलैरुपलक्षितां यमुनातीरसम्बन्धिवनात् ॥ २३ ॥ २४ ॥ २५ ॥
 पर्यगच्छत्यरितो गच्छत् प्रदक्षिणं चकारेति यावत् ॥ २६ ॥

* “ते तीर्णा स्रवसुत्सृज्य” इति वा पाठः ।

† “वैदेहीलिदमब्रवीत्” इति वा पाठः ।

‡ “पर्यगच्छद्द्वनस्पतीम्” इति वापाठः ।

दृष्टतोऽनुगमिष्यामि सायुधो द्विपदां वर ! ।

यद्यत् फलं प्रार्थयते पुष्पं वा जनकात्मजा ॥ २८ ॥

तत्तत् प्रयच्छ वेदेह्या यत्रास्या रमते मनः * ।

एकैकं पादपं गुल्मं लतां वा पुष्पशालिनीम् ॥ २९ ॥

अदृष्टरूपां पश्यन्ती रामं पप्रच्छ साबला ।

रमणीयान् वज्रविधान् पादपान् कुसुमोत्करान् ॥ ३० ॥

सीतावचनसंरब्ध आनयामास लक्ष्मणः ।

विचित्रवाल्मीकजलां हंसमारमनादिताम् ॥ ३१ ॥

रेमे जनकराजस्य सुता प्रेत्य तदा नदीम् ।

विधियामनुकूलां सीतामायाचर्त्तुं प्रार्थयन्तीमबलोक्याव्रवीदि-
त्यन्वयः ॥ २७ ॥ २८ ॥ २९ ॥

सा अबला सीता पप्रच्छ कोऽयं वृक्ष इत्यादि रमणीयान् रम्यान् ।
कुसुमोत्करान् पादपान् कुसुमस्तोमविशिष्टवृक्षावयवान् ॥ ३० ॥

सीतावचनेन संरब्धस्वरावानानयामासेत्यन्वयः । आनयामासे-
त्यनित्ये इत्यर्थे आर्षम् । विचित्रेत्यादि नदीविशेषणम् ॥ ३१ ॥

* 'गच्छतस्तु तयोर्मध्ये वभूव जनकात्मजा ।

मातङ्गयोर्मध्यगता शुभा नागवधूरिव' ॥

पाश्चात्तेषु इत्यधिकम् ।

क्रोशमात्रं ततो गत्वा भ्रातरौ रामनक्ष्त्रायौ ।

बह्वन् मेध्यान् मृगान् हत्वा चैरतुर्यमुनावने ॥ ३२ ॥

विहृत्य ते बर्हिणपूगनादिते

शुभे वने वारुणवानरायुते ।

समं नदीवप्रसुपेत्य सत्वरं

निवासमाजग्मुर्नदीनदर्शनाः ॥ ३३ ॥

इत्यार्षे रामायणे वाल्मीकीये अयोध्याकाण्डे

यमुनासमुत्तरणं नाम पञ्चपञ्चाशः

सर्गः ॥ ५५ ॥

नदीं यमुनाम् । चैरतुः भुक्तवन्तौ ॥ ३२ ॥

वप्रं तीरम् ॥ ३३ ॥

इति रामाभिरामे श्रीरामोये रामायणतिलके

अयोध्याकाण्डे पञ्चपञ्चाशः सर्गः ॥ ५५ ॥

पटपञ्चाशः सर्गः ।

अथ रात्र्यां व्यतीतायामवसुप्रमत्तजरम् ।
प्रबोधयामास जनैर्लक्ष्यं रघुपुङ्गवः ॥ १ ॥
सौमित्रे ! शृणु कन्यानां वरगु व्याहरतां स्वनम् ।
संप्रतिष्ठामहे कानः प्रस्थानस्य परन्तप । ॥ २ ॥
प्रसुप्तस्तु ततो भ्राता समये प्रतिबोधितः ।
जहौ निद्राञ्च तन्द्राञ्च प्रयत्नञ्च परिश्रमम् ॥ ३ ॥
तत उत्याय ते सर्वे स्पृष्ट्वा नद्याः शिवं जलम् ।
पन्यानमृषिभिर्जुष्टं * चित्रकृतम्य तं ययुः ॥ ४ ॥

अथावसुप्तं स्वप्रबोधानन्तरमपि ईषत् सुप्तम् । एतेन चतुर्दशवर्ष-
पर्यन्तं लक्ष्मणाः स्वापहीनोऽनाहारस्येति लोकप्रवादोऽपास्तः ॥ १ ॥

कन्यानां शुकपिकादीनां स्वनं शृणु प्रस्थानस्य कालो जातोऽतः
संप्रतिष्ठामहे गच्छामः संप्रतीक्षामहे कालमिति पाठे प्रस्थानकालं
जानीम इत्यर्थः ॥ २ ॥

समये प्रबोधसमये । तन्नां आलस्यम् ॥ ३ ॥

* “पन्यानमृषिणोद्दिष्टं” इति वा पाठः ।

ततः संप्रस्थितः काले रामः सौमित्रिणा सह ।

सीतां कमलपद्माक्षीमिदं वचनमब्रवीत् ॥ ५ ॥

आदीप्तानिव वैदेहि ! सर्वतः पुष्पितान्नगान् ।

स्वैः पुष्पैः किंशुकान् पश्य मालिनः शिशिरात्यये ॥ ६ ॥

पश्य भल्लातकान् बिल्वाक्षरैरनुपसेवितान् ।

फलपुष्पैरवनतान्नूनं शृङ्गाम जीवितुम् ॥ ७ ॥

पश्य द्रोणप्रमाणानि लम्बमानानि लङ्कण ! ।

मधूनि मधुकारीभिः सम्भृतानि नगे नगे ॥ ८ ॥

एष क्रोशति नत्यूहस्तं शिखी प्रतिकूजति ।

रमणीये वनोद्देशे पुष्पसंस्तरसङ्कटे ॥ ९ ॥

मातङ्गयूथानुसृतं पक्षिसङ्घानुनादितम् ।

चित्रकूटमिमं पश्य प्रवृद्धशिखरं गिरिम् ॥ १० ॥

• समभूमितले रम्ये द्रुमैर्वृक्षभिरावृते ।

पुण्ये रंस्यामहे तात ! चित्रकूटस्य कानने ॥ ११ ॥

नद्याः कालिन्द्याः जलं स्पृष्ट्वा स्नानाद्यन्तं नित्यकृत्यं कृत्वा ॥ १२ ॥ ५ ॥

आदीप्तानिव ज्वलितानिव । मालिनः स्वैः पुष्पैर्माणावत इव
स्थितान् । शिशिरात्यये वसन्ते ॥ ६ ॥

शृङ्गाम जीवितुं जीवनसाधनफलादिसम्पत्तेः ॥ ७ ॥

आढ्यक्षतुष्टयं द्रोणः । तत्प्रमाणमधुपूर्णानि मधूनि मधुपटलानि
मधुकारीभिः मधुमक्षिकाभिः । नगे वृक्षे ॥ ८ ॥

ततस्तौ पादचारेण गच्छन्तौ सह सीतया ।

रम्यमासेदतुः शैलं चित्रकूटं मनोरमम् ॥ १२ ॥

तं तु पर्वतमासाद्य नानापक्षिगणायुतम् ।

बहुमूलफलं रम्यं सम्पन्नसरभोदकम् ॥ १३ ॥

मनोज्ञोऽयं गिरिः शौम्य ! नानाद्रुमलतायुतः ।

बहुमूलफलो रम्यः स्वाजीवः प्रतिभाति मे ॥ १४ ॥

मुनयश्च महात्मानो वमन्यस्मिन् शिलोच्चये ।

अयं वासो भवेत्तात ! वयमत्र वसेमहि * ॥ १५ ॥

इति सीता च रामश्च लक्ष्मणश्च कृताञ्जलिः ।

अभिगम्याश्रमं सर्वं वाल्मीकिमभिवादयन् ॥ १६ ॥

नतूहः दातूहः । पुष्पसंस्तरसङ्कटे । पुष्पैः कृतेन संस्तरेण आच्छा-
दनेन सङ्कटे निविडे वनोद्देशे ॥ ८ ॥ १० ॥ ११ ॥ १२ ॥

सम्पन्नसरभोदकं स्वादृदकसहितम् ॥ १३ ॥

सुतरां आजीवा जीवनीपाथो यस्मिन् ॥ १४ ॥

अयं वासो भवेत् वासयोग्यो भवेत् ॥ १५ ॥

वाल्मीकिमभिवादयन् अभ्यवादयन् । चित्रकूटे स्थित एव वाल्मी-
कीरामराज्यप्राप्तिसमये तमसातीरं गत इति न विरोध इति प्राञ्चः ।
प्राचेतसादयं वाल्मीकिरन्य एवेति तत्त्वम् ॥ १६ ॥

* “अयं वासोभवेत्तावदत्र शौम्य ! रमेमहि” इति वा पाठः ।

तान् महर्षिः प्रमुदितः पूजयामास धर्मवित् ।
 आस्वतामिति चोवाच स्वागतं तं निवेद्य च ॥ १७ ॥
 ततोऽब्रवीन् महाबाहुर्लक्ष्मणं लक्ष्मणाग्रजः ।
 मन्निवेद्य यथान्यायमात्मानमृषये प्रभुः ॥ १८ ॥
 लक्ष्मणानथ दाहूणि दृढानि च वराणि च ।
 कुरुष्वाममथं सौम्य ' वासे मेऽभिरतं मनः ॥ १९ ॥
 तस्य तद्वचनं श्रुत्वा सौमित्रिर्विविधान् द्रुमान् ।
 आजहार ततश्चक्रे पर्णशालामरिन्दमः ॥ २० ॥
 तां निष्ठितां बद्धकटां दृष्ट्वा रामः सुदर्शनम् ।
 शुश्रूषमाणश्चेकाग्रमिदं वचनमब्रवीत् ॥ २१ ॥
 ऐशेयं मांसमाहृत्य शालां यच्छामहे वयम् ॥ २२ ॥
 कर्त्तव्यं वासुशमनं सौमित्रे ! चिरजीविभिः ।
 मृगं हत्वा नय क्षिप्रं लक्ष्मणेह शुभेक्षण ! ॥ २३ ॥

तं रामं प्रति स्वागतं स्वागतप्रश्नं निवेद्य विज्ञाप्य ॥ १७ ॥
 आत्मानं संनिवेद्य । अमकपुत्रः अमुकहेतोरागतोऽस्मीत्युक्त्वा ॥ १८ ॥
 ॥ १९ ॥ २० ॥

निष्ठितां अन्तर्बहिःकाष्ठभिः सुप्रतिष्ठापिताम् । बद्धकटां बद्ध-
 कवाटाम् । क्रान्दसो वर्णलोपः । यद्वा बद्धच्छदिषं बद्धः कटोवर्षावार-
 कोयस्यामित्यर्थात् । एकाग्रं लक्ष्मणम् ॥ २१ ॥
 शालां पर्णशालाधिष्ठातृदेवताम् ॥ २२ ॥

कर्त्तव्यः शास्त्रदृष्टो हि विधिर्धर्ममनुस्मर ।

भ्रातृवचनमाज्ञाय लक्ष्मणः पद्मवीरहा ॥ २४ ॥

चकार च यथोक्तं हि तं रामः पुनरब्रवीत् ।

ऐश्वर्यं अपयस्वैतत् शालां यच्छ्यामहे वयम् ॥ २५ ॥

त्वर सौम्य ! सुहृत्तोर्यं ध्रुवश्च दिवसोऽह्यम् ।

म लक्ष्मणः कृष्णमृगं हत्वा मेध्यं प्रतापवान् ॥ २६ ॥

अथ चित्तेप सौमित्रिः समिद्धे जातवेदमि ।

तत्तु पक्वं समाज्ञाय निष्टुप्तं च्छिन्नशोणितम् ॥ २७ ॥

लक्ष्मणः पुरुषव्याघ्रमथराघवमब्रवीत् ।

अयं सर्वः समस्ताङ्गः * अतः कृष्णमृगो मया ॥ २८ ॥

वास्तुश्रमनं वास्तुश्रान्तिः चिरजीविभिः चिरजीवितेष्वा-
वद्भिः ॥ २३ ॥

पशुबध्दोषशङ्कां वारयति । कर्त्तव्य इति । यच्चार्यपशुहिंसा
न दोष इति भावः । शास्त्रदृष्टः शास्त्रबोधितः धर्मशास्त्रबोधित-
कर्त्तव्यत्वरूपः ॥ २४ ॥

ऐश्वर्यं गृह्यमांसम् । एतच्छालां एनां शालां तदधिष्ठातृशिखि
पर्जन्यादिपञ्चाशदेवताः । अयं सौम्यो सुहृत्तः । दिवसश्चायं ध्रुवसं-
ज्ञकः ॥ २५ ॥ २६ ॥

निष्टुप्तं नितरान्तप्रम् । च्छिन्नशोणितं उपरतरुधिरस्यन्दम् ॥ २७ ॥

* “अयं कृष्णः समास्ताङ्गः” इति वा पाठः ।

देवता देवसंज्ञाश्च ! यजस्व कुशलोद्भासि ।

रामः स्नात्वा तु नियतो गुणवान् जपकोविदः ॥ २९ ॥

संग्रहेणाकरोत् सर्वान् मन्त्रान् सत्रावसानिकान् ।

दृष्ट्वा देवगणान् सर्वान् विवेशावसथं शुचिः ॥ ३० ॥

बभूव च मनोह्लादो रामस्यामिततेजसः ।

वैश्वदेवबलिं कृत्वा रौद्रं वैष्णवमेव च ॥ ३१ ॥

वास्तुसंश्रमनीयानि मङ्गलानि प्रवर्त्तयन् ।

जपञ्च न्यायतः कृत्वा स्नात्वा नद्यां यथाविधि ॥ ३२ ॥

पापसंश्रमनं रामश्चकार बलिमुत्तमम् ।

वेदिस्थलविधानानि चैत्यान्यायतनानि च ।

सर्वः सर्वकर्मारहः । समस्ताङ्गः शिरः पादादिसर्वाङ्गोपेतः श्रितः
पक्वः ॥ २८ ॥

गुणवान् । कर्मापेक्षितप्रायत्यादिगुणवान् ॥ २९ ॥

सत्रावसानिकान् । यागसमाप्तिप्रयोजनान् मन्त्रान् गृहीत्वा संग्र-
हेण वास्तुशान्त्याद्यकरोत् ॥ ३० ॥

एवं गृहाधिष्ठितदेवतापूजामुक्त्वा पुनः स्नानपूर्वकं वैश्वदेवादि-
प्रकारमाह,—वैश्वदेवेत्यादि ॥ ३१ ॥

वास्तुसंश्रमनीयानि वास्तुदोषश्रमनार्थं मङ्गलानि मङ्गलपाठा-
दीनि ॥ ३२ ॥

आश्रमस्थानुरूपाणि स्थापयामास राघवः * ॥ ३३ ॥

तां वृक्षपर्णच्छदनां मनोज्ञां

यथाप्रदेशं सुकृतां निवान्ताम् ।

वासाय सर्वे विविशुः समेताः

सभां यथा देवगणाः सुधर्मास् † ॥ ३४ ॥

पापसंशमनं पापशमनसाधनं बलिं वैश्वदेवबलिमित्युपसंहारेण
वादः वेदिस्थलानां बलिहरणवेदिस्थलानां अष्टदिग्दर्शिनां विधानानि ।
चैत्यं गणपत्यायतनम् । आयतनानि विष्णवादेः अनुरूपाणि सूक्ष्मार्ग-
णेति यावत् ॥ ३३ ॥

वृक्षपर्णः कृतं छदनं छादनं यस्यां ताम् ॥ ३४ ॥

* वन्यैर्माल्यैः फलैर्मूलैः पक्वैर्मामैर्यथाविधि ।

अङ्गिर्जपैश्च वेदोक्तैर्दमैश्च समभिद्रुणैः ॥

तौ तर्पयित्वा भूतानि राघवौ सह सीतया ।

तदा विविशतुः शालां सुशुभां शुभलक्ष्मणौ ॥

† अनेकनानामृगपक्षिमङ्गुले

विचित्रपुष्पस्तवकद्रुमैर्युते ।

वनोत्तमेव्यालमृगानुनादिते

तदा विजह्रंसुसुखं जितेन्द्रियाः ॥

इति पाञ्चात्माः ।

सुरभ्यमासाद्य तु चित्रकूटं
 नदीञ्च तां मात्स्यवतीं सुतीर्थाम् ।
 ननन्द हृष्टो मृगपर्त्तिजुष्टां
 जहौ च दुःखं पुरविप्रवासात् ॥ ३५ ॥

इत्यार्षे रामायणे वान्मोकोये अयोध्याकाण्डे
 रामस्य चित्रकूटगमनं नाम षट्-
 पञ्चाशः सर्गः ॥ ५६ ॥

मृगपर्त्तिजुष्टां तां नदीमासाद्य हृष्टः ॥ ३५ ॥

इति रामाभिरामे श्रीरामीये रामायणतिलके
 अयोध्याकाण्डे षट्पञ्चाशः सर्गः ॥ ५६ ॥

सप्तपञ्चाशः सर्गः ।

कथयित्वा तु दुःखार्त्तः सुमन्त्रेण चिरं सह ।
रामे दक्षिणकूलस्थे जगाम स्वगृहं गुहः ॥ १ ॥
भरद्वाजाभिगमनं प्रयागे च सभाजनम् ।
आगिरेर्गमनं तेषां तत्रस्थैरभिलक्षितम् ॥ २ ॥

एवं रामव्यापारमुक्त्वा विष्टुष्टसुमन्त्रव्यापारमाह,—कथयित्वेति ।
रामे दक्षिणतीरस्थे सुमन्त्रेण सह दुःखार्त्ता गुहस्थिरं रामगुणान् कथ-
यित्वा रामभद्रे दृष्टिपथादतिक्रान्ते तेन सह स्वगृहं जगाम ॥ १ ॥

भरद्वाजाभिगमनं रामादीनां भरद्वाजमुद्दिश्य गमनम् । सभा-
जनं भरद्वाजेनेति शेषः । सहासनं इति पाठान्तरम् । तत्रस्थैः षडङ्ग-
वेरपुरस्थैः गुहप्रेषितचारैः करुणभूतैस्तन्मुखेनाभिलक्षितं ज्ञातं कृत्वा
गुहानुज्ञातः सुमन्त्रो ययौ इत्यन्वयः । गङ्गात्तरणतृतीयदिवसे भर-
द्वाजाश्रमात्यतिनिवृत्तदूतमुखात्तावत्पर्यन्तं तद्दृष्टं ज्ञात्वा तद्दिन एव
षडङ्गवेरात्सुमन्त्रस्य प्रतिनिवृत्तिरिति बोध्यम् । अतएव रामस्य निर्गम-
दिनात् 'दिने षष्ठेर्द्धरात्रके । द्वाहा लघ्नाय द्वा सीते द्वा रामेति ऋते नृप'
इति पादं सङ्गच्छते । दिनद्वयेन षडङ्गवेरपुरे रामागमनं तद्द्वितीय-
दिने गङ्गात्तरणं तदा दिनत्रयं सुमन्त्रस्य तत्र स्थितिः तत्र तृतीयदिवसे

अनुज्ञातः सुमन्त्रोऽथ योजयित्वा हृद्योत्तमान् ।
 अथोद्यामेव नगरीं प्रयथौ गाढदुर्मनाः ॥ ३ ॥
 स वनानि सुगन्धीनि सरितश्च सरांसि च ।
 पश्यन् दत्तो यथौ शीघ्रं ग्रामाणि नगराणि च ॥ ४ ॥
 ततः सायाह्नसमये तृतीयेऽहनि सारथिः ।
 अथोद्यां समनुप्राप्य निरानन्दां ददर्श ह ॥ ५ ॥
 स शून्यामिव निःशब्दां दृष्ट्वा परमदुर्मनाः ।
 सुमन्त्रयिन्त्ययामास शोकवेगसमाहृतः ॥ ६ ॥
 कच्चिन्न मगजा मथ्वा सजना सजनाधिपा ।
 रामसन्तापदुःखेन दग्धा शोकाग्निना पुरी ॥ ७ ॥
 इति चिन्तापरः सूतो वाजिभिः शीघ्रयायिभिः ।
 नगरद्वारम् साद्य त्वरितः प्रविवेश ह ॥ ८ ॥

मध्याह्ने प्रयागात् आगतचारुभ्यो रामवृत्तान्तं लब्ध्वा ततः प्रस्थाय मध्येऽव-
 स्थानम् । ततः षष्ठे पराह्णेऽथोद्याप्रवेशः सुमन्त्रस्य तदर्द्धरात्रे राज्ञो
 मरणमिति ॥ २ ॥

अनुज्ञातः गुहेनेति शेषः ॥ ३ ॥
 यत्तः सावधानः शीघ्रमतिवेगेन ॥ ४ ॥
 तृतीयेऽहनि षट्कवेरपुरतः प्रतिनिवृत्तिदिवसात् ॥ ५ ॥
 शून्यामिव शून्यनगरीमिव ॥ ६ ॥

सुमन्त्रमभिधावन्तः शतशोऽय महमशः ।

क राम इति पृच्छन्तः सूतमभ्यद्रवन्नराः ॥ ८ ॥

तेषां शशंस गङ्गायामहमापृच्छ राघवम् ।

अनुज्ञातो निवृत्तोऽस्मि धार्मिकेण महात्मना ॥ १० ॥

ते तीर्णा इति विज्ञाय बाष्पपूर्णमुखा नराः ।

अहो धिगिति निःश्वस्य ह्य रामेति विचुक्रुशुः ॥ ११ ॥

शुश्राव च वचस्तेषां वृन्दं वृन्दञ्च तिष्ठताम् ।

हतास्म खलु ये नेह पश्याम इति राघवम् ॥ १२ ॥

दानयज्ञविवाहेषु समाजेषु * महत्सु च ।

• न द्रक्ष्यामः पुनर्जातु धार्मिकं राममन्तरा ॥ १३ ॥

चिन्ताप्रकारमाह,—कच्चिदिति । न शब्दो वितर्कः ॥ ७ ॥ ८ ॥

अभ्यद्रवन् सूतसम्मुखमाजगुः ॥ ८ ॥

गङ्गायां प्रह्वयेर पुरे रामेणानुज्ञातस्तमापृच्छ निवृत्तोऽस्मि ततः-
परं वृत्तान्तं न जानामीति शशंस ॥ १० ॥

तीर्णाः गङ्गामुत्तीर्य गताः ॥ ११ ॥

वृन्दं वृन्दं सङ्गृह्णन्तिष्ठतां तेषां जनानां ये इह स्थे रामं न पश्या-
मस्ते हताः खलु इति वचः शुश्राव ॥ १२ ॥

* “समाधिषु” इति वा पाठः ।

किं समर्थं जनस्यास्य किं प्रियं किं सुखावहम् ।

इति रामेण नगरं पित्रिव परिपालितम् ॥ १४ ॥

वातायनगतानाञ्च स्त्रीणामन्वन्तरापणम् ।

राममेवाभितप्तानां शुश्राव परिदेवनम् ॥ १५ ॥

स राजमार्गमध्येन सुमन्तः पिहिताननः ।

यत्र राजा दशरथस्तमेवोपययौ गृहम् ॥ १६ ॥

सोऽवतीर्य रथाच्छीघ्रं राजवेश्म प्रविश्य च ।

कक्ष्याः सप्ताभिचक्राम महाजनसमाकुलाः ॥ १७ ॥

हर्म्यैर्विमानैः प्रासादैरवेक्ष्याथ समागतम् ।

हाहाकारकृता नार्यो रामादर्शनकर्षिताः ॥ १८ ॥

दानादिव्यवहारेषु धार्मिकं रामं वयमन्तरा दानादिव्यवहारमध्ये
जातु पुनर्न द्रक्ष्याम इति शुश्राव ॥ १३ ॥

पित्रिव रामेण परिपालितं नगरम् । अस्य जनस्य किं समर्थमु-
चितं किं प्रियं तत्कारं वस्तु किमिहामुत्र सुखावहं वस्त्विति चिन्ता-
व्याप्तं बभूयेति शेषः ॥ १४ ॥

अनु अनन्तरं वातायनगतानां स्त्रीणां राममुद्दिश्य अभितप्तानां
परिदेवनं अन्तरापणं आपणमध्ये गच्छन् शुश्राव ॥ १५ ॥ १६ ॥

कक्ष्या द्वाराणि ॥ १७ ॥

हाहाकारः कृतो याभिस्ताः । हर्म्यं धनिकगृहं विमानं सप्तभूमिकं
गृहम् । प्रासादो राजगृहं विभूमिकं गृहमित्यन्ये । तदुपलक्षिता-

आयतैर्विमलैर्नखैरञ्जुवेगपरिप्लुतैः ।

अन्योऽन्यमभिधीक्षन्तेव्यक्तमार्त्ततरा स्त्रियः ॥ १९ ॥

ततो दशरथस्त्रीणां प्रासादेभ्यस्ततस्ततः ।

रामशोकाभितप्तानां मन्दं प्रुश्राव जल्पितम् ॥ २० ॥

सह रामेण निर्यातो विनाराममिहागतः ।

सूतः किं नाम कौशल्यां क्रोशन्तीं प्रतिवक्ष्यति ॥ २१ ॥

यथा च मन्ये दुर्जीवमेवं न सुकरं ध्रुवम् ।

आच्छिद्य पुत्रे निर्याते कौशल्या यत्र जीवति ॥ २२ ॥

सत्यरूपन्तु तद्वाक्यं राजस्त्रीणां निशामयन् ।

मयोद्धां समागतमवेक्ष्येत्यन्वयः । यद्वा तैः करणैरवेक्ष्य तत्रारोहण-
पूर्वकमवेक्ष्येत्यन्वयः ॥ १८ ॥

अन्योन्यं अव्यक्तं यथा भवति तथा वीक्ष्यन्ते इति कर्त्तव्यतामाह्वा-
दिति शेषः ॥ १९ ॥

प्रासादेभ्यः सुमन्तस्य राजवेश्मप्रवेशं दृष्ट्वा प्रासादेभ्योऽवतीर्णाना-
मित्यर्थः । मन्दं राजसान्निध्यान्मन्दत्वम् ॥ २० ॥

किं नाम प्रतिवक्ष्यति अतिघोरत्वान्न किमपि वक्तुं शक्यमिति
भावः ॥ २१ ॥

अथ प्रत्येकं राममाहृणां दुःखप्रलापः । यथा चेति । यथा जीवं
जीवं दुःखजनकं मन्ये । एवं ध्रुवं निश्चयेन सुकरं सुकरनाशं नेति
मन्ये । यत्र यतः पुत्रे रामे आच्छिद्य न्यायप्राप्तमभिषेकमाच्छिद्य त्यक्त्वा

प्रदीप्त इव शोकेन विवेश सहसा गृहम् ॥ २३ ॥
 स प्रविश्याष्टमीं कल्यां राजानं दीनमातुरम् ।
 पुत्रशोकपरिचूनामपश्यत् पाण्डुरे गृहे ॥ २४ ॥
 अभिगम्य तमासीनं राजानमभिवाद्य च ।
 सुमन्त्रो रामवचनं यथोक्तं प्रत्यवेदयत् ॥ २५ ॥
 स तृष्णीमेव तत्श्रुत्वा राजा विद्रुतमानसः ।
 मूर्च्छितोन्यपतद्भूमौ रामशोकाभिपीडितः ॥ २६ ॥
 ततोऽन्तःपुरमाविद्धं मूर्च्छिते शयिषीपतौ ।
 उच्छ्रित्य बाहू चुक्रोश नृपतौ पतिते क्षितौ ॥ २७ ॥
 सुमित्रया तु सहिता कौशल्या पतितं पतिम् ।
 उज्यापयामास तदा वचनञ्चेदमब्रवीत् ॥ २८ ॥
 इमं तस्य महाभाग ! दूतं दुष्करकारिणः ।

निर्याते सत्यपि कौशल्या जीवति । अन्ये इत्येकैक्यत्रयपेक्षया वचनम् ॥ २२ ॥

सत्यरूपं परमार्थरूपं तत् स्त्रीणां वाक्यं निशामयन् शोकेन प्रदीप्त इव सन् राजगृहं विवेश ॥ २३ ॥

अत्र श्लोकद्वये तीर्थगतकादिव्याख्यानाद्यन्तं समञ्जसव्युपेक्षिता । स इति परिचूनां स्नानम् ॥ २४ ॥

प्रत्यवेदयत् । विस्तरेण प्रतिपादनमग्रे भविष्यति ॥ २५ ॥ २६ ॥

वनवासदनुप्राप्तं कस्मान्न प्रतिभाषसे ॥ २८ ॥

अद्येममनयं कृत्वा व्यपन्नपसि राघव ! ।

उत्तिष्ठ सुकृतं तेऽस्तु शोके न सहायता ॥ २९ ॥

देव ! यस्या भयाङ्गमं नानुवृच्छसि मारयिम् ।

नेह तिष्ठति कैकेयी विश्रब्धं प्रतिभाष्यताम् ॥ ३० ॥

सा तथोक्त्वा महाराजं कौशल्या शोकान्तरमा ।

धरण्यां निपपातास्तु वाष्पविभ्रुतभाषिणी ॥ ३१ ॥

विलपन्तीं तथा दृष्ट्वा कौशल्यां पतितां भुवि ।

पतिञ्चावेक्ष्य ताः सर्वाः समन्तात् रुरुदुःस्वियः ॥ ३२ ॥

ततस्तमन्तःपुरनादमुत्थितं

समीक्ष्य दृष्ट्वास्तरुणाञ्च मानवाः ।

आविर्द्धं दुःखाभिहतम् ॥ २७ ॥ २८ ॥ २९ ॥

अद्येति । इमं दुःखसाधनं पुत्रप्रवासनरूपमनृतं कृत्वा व्यद्य किं व्यपन्नपसि लज्जसे यत्र प्रतिभाषसे तस्माच्छोकं विभ्रूयोज्जिष्ठं ते सुकृतं सत्यपरिपालनरूपं पुण्यमस्तु । किञ्च एवं शोके त्वया क्रियमाणे तव सहायता सहायसमूहः परिजनः सर्वोपि न स्यात् त्वच्छोकैव सर्वोपि नश्येदित्यर्थः ॥ ३० ॥

कैकेयोभयाद्न एच्छामीति चेत्तत्राह, —देवेति । विश्रब्धं निःश-
ब्दम् ॥ ३१ ॥

स्त्रियश्च सर्वा रुदुः समन्ततः

पुरं तदासीत् पुनरेव सङ्कुलम् ॥ ३४ ॥

इत्यार्षे रामायणे वाल्मीकीये अयोध्याकाण्डे

सुमन्त्रप्रत्यागमनं नाम सप्तपञ्चाशः

सर्गः ॥ ५७ ॥

विजुतभाविणी गदूदभाविणी ॥ ३२ ॥ ३३ ॥ ३४ ॥

इति रामाभिरामे श्रीरामोये रामायणतिलके

अयोध्याकाण्डे सप्तपञ्चाशः सर्गः ॥ ५७ ॥

अष्टपञ्चाशः सर्गः ।

प्रत्याश्रितो यदा राजा मोहात्प्रत्यागतस्मृतिः ।
तदा जुहाव तं स्मृतं रामवृत्तान्तकारणात् ॥ १ ॥
अथ स्मृतो महाराजं कृताञ्जनिरुपस्थितः ।
राममेवानुशीचन्तं दुःखशोकसमन्वितम् ॥ २ ॥
वृद्धं परमसन्तप्तं नवग्रहमिव द्विपम् ।
विनिःश्रुतं ध्यायन्तनस्वस्थमिव कुञ्जरम् ॥ ३ ॥
राजा तु रजसा स्मृतं ध्वस्ताङ्गं ससुपस्थितम् ।
अश्रुपूर्णमुखं दीनमुवाच परमार्त्तवत् ॥ ४ ॥
क नु वत्सप्रति धर्मात्मा वृत्तमूलमुपाश्रितः ।

प्रत्याश्रित इति । प्रत्याश्रितः कृतेपचारः मोहात् मोहं परित्यज्य
प्रत्यागतस्मृतिः प्रत्यागतसंज्ञः । प्रत्यागतः पुनरिति पाठेप्यमेवार्थः ।
रामवृत्तान्तकारणात् आजुहाव रामवृत्तान्तं प्रष्टुम् ॥ १ ॥ २ ॥
नवग्रहं नवं नूतनं ग्रहो ग्रहणं यस्य तं द्विपमिव विनिःश्रुतं
अश्रुपूर्णं स्वीयमश्रुतं स्थितं कुञ्जरमिव ध्यायन्तम् ॥ ३ ॥
रजसा मार्गरजसा परमार्त्तवत् परमार्त्तार्हं वच उवाच ॥ ४ ॥

सोऽत्यन्तसुखितः स्रुत ! किमश्लिष्यति राघवः ॥ ५ ॥

दुःखस्यानुचितो दुःखं सुमन्त्र ! शयनोचितः ।

भूमिपालात्मजो भूमौ शेते कथमनाथवत् ॥ ६ ॥

यं यान्तमनुयान्ति स्म पदातिरथकुञ्जराः ।

स वक्ष्यति कथं रामो विजनं वनमाश्रितः ॥ ७ ॥

व्यालैर्मृगैराचरितं कृष्णधूपनिषेवितम् ।

कथं कुमारौ वैदेह्या सार्द्धं वनमुपाश्रितौ ॥ ८ ॥

सुकुमार्या तपस्विन्या सुमन्त्र ! सह सीतया ।

राजपुत्रौ कथं पादैरवरुह्य रथाङ्गतौ ॥ ९ ॥

सिद्धार्थः खलु स्रुत ! त्वं येन दृष्टो ममात्मजौ ।

वनान्तं प्रविशन्तौ तौ अश्विनाविव मन्दरम् ॥ १० ॥

किमुवाच वचो रामः किमुवाच च लक्ष्मणः ।

सुमन्त्र ! वनमासाद्य किमुवाच च भैषिली ॥ ११ ॥

आसितं शयितं भुक्तं स्रुत ! रामस्य कीर्त्तय ।

वक्ष्यति वनवासकालस्य बह्वदीर्घत्वाद्विषयप्रयोगः ॥ ५ ॥

दुःखस्यानुचितेऽपि दुःखं प्राप्तः शयनमुत्तमम् ॥ ६ ॥ ७ ॥

व्यालैरजगरैः मृगैर्यान्नादिभिः ॥ ८ ॥

रथादवरुह्य कथं पादैर्गतौ ॥ ९ ॥

अश्विनाविव मन्दरं मन्दरस्य कर्षणमात्रात् वनसादृश्यम् ॥ १० ॥

॥ ११ ॥

जीविष्याम्यहमेतेन यथातिरिव साधुषु ॥ १२ ॥

इति सूतो नरेन्द्रेण चोदितः सञ्जमानया ।

उवाच वाचा राजानं मवाप्यपरिवृद्धया ॥ १३ ॥

अब्रवीन् मे महाराज ! धर्ममेवानुपालयन् ।

अञ्जलिं राघवः कृत्वा शिरसाभिप्रणम्य च । १४ ॥

सूत ! मद्बचनात्तस्य तातस्य विदितात्मनः ।

शिरसा वन्दनीयस्य वन्द्यौ पादौ महात्मनः ॥ १५ ॥

सर्वमन्तःपुरं वाच्यं सूत ! मद्बचनात्त्वया ।

आसितादयो भावे निष्ठान्ताः । एतेन आसनादियापारश्रवणेन यथातिरिव साधुषु स्वर्गात् पतन् यथातिर्मां साधुषु पातयेतीन्द्रं प्रार्थयित्वा यथा साधुषु पतितस्तर्जनीया सुखजीवनो जातः एवं स्वर्गतुल्यात् पुत्रसंयोगाद्भवत्यस्य भवस्तत्क्षणसाधुसमागमात्पुत्रवार्त्ताश्रवणेन जीविष्यामीति भावः ॥ १२ ॥

सञ्जमानया स्वलक्ष्म्या वाप्यपरिवृद्धया कण्ठगतवाप्यनिवृद्धया ॥ १३ ॥

हे महाराज ! राघवो धर्ममेवानुपालयन् तत्पालनाद्धेतोः अब्रवीद्बुद्धमाणां वचः तदाह,—हे सूत ! मत्प्रतिनिधित्वेन राज्ञोऽञ्जलिं कृत्वा तथैव शिरसा नत्वा विदितात्मनः लोके धर्मिष्ठत्वेन प्रसिद्धस्य शिरसा वन्दनयोग्यस्य राज्ञः पादौ मद्बचनाद्रामोऽभिवादयत इति उक्त्वा मत्प्रतिनिधित्वेन वन्द्यौ ॥ १५ ॥

आरोग्यमविशेषेण यथार्हमभिवादनम् ॥ १६ ॥

माता च मम कौशल्या कुशलञ्चाभिवादनम् ।

अप्रमादञ्च वक्तव्यां ब्रूयाच्चैनामिदं वचः ॥ १७ ॥

धर्मनित्या यथाकालमग्न्यगारपरा भव ।

देवि ! देवस्य पादौ च देववत्परिपालय ॥ १८ ॥

अभिमानञ्च मानञ्च त्यक्त्वा वर्त्तस्य मातृपु ।

अनुराजानमार्थाञ्च कैकेयीमम्ब ! कारय ॥ १९ ॥

कुमारे भरते वृत्तिर्वर्त्तितव्या च राजवत् ।

अथज्येष्ठा हि राजानो राजधर्ममनुस्मर ॥ २० ॥

ततः सर्वमन्तःपुरं त्वया मद्वचनात् रामो वः सर्वाः अविशेषेणा-
राग्यं पृच्छतीति वाच्यम् । यथाहं यथायोग्यं तासां मदभिवादनञ्च
वाच्यम् ॥ १६ ॥

ततो मम माता कौशल्या मद्वचनात्कुशलं प्रणामं धर्मोऽप्रमादञ्च
वक्तव्या किञ्चैनामिदं वक्ष्यमाणं विशिष्य ब्रूयाः । किं तदित्याह,—
धर्मत्वादि ॥ १७ ॥ १८ ॥

अभिमानः प्रधानमहिषीत्वप्रयुक्तोऽहङ्कारः मानस्तत्प्रयुक्त इतर-
तिरस्कारकश्चित्तविकारः । मातृव्यत्यस्य मदीयास्विति शेषः । अनु-
गतो राजा यस्यास्तां कैकेयीं हे अम्ब ! आर्यां स्नाप्यां कारय । धार-
येति प्राठेऽप्ययमेवार्थः । तथा सद्यः मा विरोक्षीरित्यर्थः ॥ १९ ॥

भरते च राजवत् वृत्तिः कार्या तत्र हेतुः अज्येष्ठा अपि राजानो

भरतः कुशलं वाच्यो वाच्यो मदचनेन च ।

सर्वास्वेव यथान्यायं वृत्तिं वर्त्तस्व मातृषु ॥ २१ ॥

वक्तव्यं महाबाहुर्ललाकु कुलनन्दनः ।

पितरं यौवराज्यस्थो राज्यस्थमनुपालय ॥ २२ ॥

अतिक्रान्तवथा राजा मास्मेनं व्यपरोरुधः ।

कुमार ! राज्ये जीवस्व तस्मैवाज्ञा प्रवर्त्तताम् ॥ २३ ॥

अत्रवीक्षापि मां भूयो भृशमश्रूणि वर्त्तयन् ।

मातेव मम माता ते द्रष्टव्यापुत्रवर्धिनी ॥ २४ ॥

हि निश्चयेन पूज्या इति यावत् । राजधर्ममनुस्मर । अर्थज्येष्ठाहीति पाठे अर्थन राजरूपार्थेन ज्येष्ठा हि यतोऽतः पूज्या इति शेषः । इति राजधर्ममनुस्मरेति । कतकलत् तु राजानमनु राज्ञः पश्चात् वार्यां कैकेयीमभिवादयेत्यर्थः । कैकेयीमभिवादयेति पाठः । कुमारे चेत्यादि-प्राग्वत् । कैकेयावरबलेनाधिकत्वात् भरतस्य च राजदत्तार्थवत्त्वेन ज्येष्ठत्वात् तयोराभिवादनमम्बाया युक्तम् । तदेमुख्यनिवृत्तये च राजधर्म-मनुस्मरेत्याह ॥ २० ॥

भरते मदचनेन कुशलं वाच्यः । सर्वासु मातृषु न्यायमनतिक्रम्य वृत्तिं वर्त्तसेति वाच्यः ॥ २१ ॥

वक्तव्यञ्चेति भरत इति शेषः । राज्यस्थं प्रधानराज्यस्थम् ॥ २२ ॥

व्यपरोरुधः राज्यात् शंशयेत्यर्थः । तस्मैवाज्ञाप्रवर्त्तनात् मदनुग्रहाय तस्मैवाज्ञां प्रवर्त्तयन् । कुमारराज्ये जीवस्व तेषां कुरु ॥ २३ ॥

इत्येवं मां महाबाहुर्भुवन्नेव महायशः ।
 रामो राजीवपत्न्यास्तो भृशमश्रूणावर्त्तत ॥ २५ ॥
 लक्ष्मणस्तु सुसंकुष्टो निश्चसन् वाक्यमब्रवीत् ।
 केनायमपराधेन राजपुत्रो विवासितः ॥ २६ ॥
 राज्ञा तु खलु कैकेया लघुत्वाश्रित्य शासनम् ।
 कृतं कार्यमकायं वा वयं येनाभिपीडिताः ॥ २७ ॥
 यदि प्रव्राजितो रामो लोभकारणकारितम् ।
 वरदाननिमित्तं वा सर्वथा दुष्कृतं कृतम् ॥ २८ ॥
 इदं तावद्यथा काममीश्वरस्य कृते कृतम् ।

अत्रवीदित्यादिवाक्यं भरतं प्रत्येव अत्रवीदित्यादिसंज्ञाकद्वयं प्रतिम-
 मिति कृतकः ॥ २४ ॥ २५ ॥

अथ लक्ष्मणवाक्यमाह,—लक्ष्मण इति । केनेत्यादिसार्धसप्तश्लोका-
 स्तद्वचः ॥ २६ ॥

येन विवासनेन वयं पीडिताः तद्विवासनं राज्ञा तु कार्यं वा कार्य-
 मिवाकार्यं कृतं कैकेया लघुशासनम् आश्रित्य प्रतिज्ञाय कृतम् । यद्वा
 तद्विवासनं कृतं कार्यं कर्तुं योग्यं वा भवतु अकार्यमकर्तुं योग्यं वा
 भवतु अस्माकं तु पीडा सर्वथैवेत्यर्थः ॥ २७ ॥

उक्तमेवार्थं प्रकारान्तरेणाह,—यदीति । यदि यत् रामः प्रव्रा-
 जितः तत् लोभरूपेण कारणेन कैकेया कारितम् । यद्वा कैकेये प्रति-
 श्रुतवरदाननिमित्तकं वा भवतु । सर्वथा दुष्कृतं कृतं अनुचितं कृतम् ।

रामस्य तु परित्यागे न हेतुमुपलक्षये ॥ २८ ॥

असमीक्ष्य समारब्धं विरुद्धं बुद्धिलाघवात् ।

जनयिष्यति संक्रोशं राघवस्य विवासनम् ॥ ३० ॥

अहं तावन्महाराजे पित्रत्वं नोपलक्षये ।

भ्राता भर्ता च बन्धुश्च पिता च मम राघवः ॥ ३१ ॥

सर्वलोकप्रियं त्यक्त्वा सर्वलोकहिते रतम् ।

एतत् व्यतिरिक्तं वरयेति सुवचत्वात् । वरदानकाले विशिष्यनिर्योगा-
भावाच्च । पतित्वेन भार्याशिक्षणे समयाधिकाराच्च ॥ २८ ॥

ननु देवप्रेरणयेदं जातमिति न दोषो राज्ञ इत्याशङ्क्य निरपराध-
मुत्रत्यागे दोषस्त्ववश्यं राज्ञ इत्याह, - इदमिति । ईश्वरस्य कृते ईश्वर-
प्रेरणायां सत्यां बधाकामं ईश्वरेच्छामनतिक्रम्येदन्तावत् कृतं भवतु-
नाम तथापि तु रामस्य परित्यागे हेतुभूतं दोषं न पश्यामि । अतः
केवलं बुद्धिलाघवात् असमीक्ष्य उचितानुचितमनवेक्ष्य विरुद्धं धर्म-
भ्रास्त्रविरुद्धमारब्धं रामविवासनं संक्रोशं इह परत्र च दुःखं जनयिष्य-
त्येव निर्हेतुकमुत्रदारत्यागस्योपपातकेषु गणनादिति भावः, ॥ २८ ॥ ३० ॥

“गुरोरप्यवलिप्तस्य कार्याकार्यमजानतः । उत्पद्यप्रतिपन्नस्य परि-
त्यागो विधीयते” इति वचनार्थं हृदि निधायाह, - अहमिति । “भर्ता
भ्राता पिता चेति ज्ञेयो भ्राता पितुः सम” इत्युक्तेः वस्तुतस्तु
केवलमाधिकत्वाच्छ्रमणादिप्रसीदाणां तेषामेवमुक्तौ न दोष इति बोध्यम्
। ३१ ॥

सर्वलोकोऽनु रज्येत कथञ्चानेन कर्मणा ॥ ३२ ॥
 सर्वप्रजाभिरामं हि रामं प्रव्राज्य धार्मिकम् ।
 सर्वलोकविरोधेन कथं राजा भविष्यति ॥ ३३ ॥
 जानकी तु महाराज ! निश्चसन्ती तपस्विनी ।
 भूतोपहतचित्तेव विष्ठिता विस्मृता स्थिता ॥ ३४ ॥
 अदृष्टपूर्वव्यसना राजपुत्री यशस्विनी ।
 तेन दुःखेन रुदती नैव मां किञ्चिदब्रवीत् ॥ ३५ ॥
 उद्दीक्ष्यमाणा भर्तारं सुखेन परिपृच्छता ।
 सुमोच सहसा बाष्पं प्रजान्तमुपवीक्ष्य सा ॥ ३६ ॥
 तथैव रामोऽशुमुखः कृताञ्जलिः
 स्थितो ब्रवील्लक्ष्मणबाहुपाणितः ।

सर्वलोकाप्रियं रामं त्यक्त्वा स्थिते त्वयि प्राक् सर्वलोकाहिते रते ।
 सम्प्रति सर्वलोकाहिते चरते वा अनेन क्रूरेण कर्मणा सर्वलोकाः
 कथमनुरज्येत । सर्वलोकाहिते रतं इति पाठे रामविशेषणं सर्वलोका-
 प्रियत्वे हेतुतयेति बोध्यम् ॥ ३२ ॥

कथं राजा भविष्यति पितेति शेषः । इत्येवं राजानं ब्रूहीति
 लक्ष्मणोऽवोचदित्यर्थः ॥ ३३ ॥

विस्मृता विस्मृतसर्वप्रयोजनेव स्थिता आसन्नं मन्यमानेव विष्ठिता
 स्थिता ॥ ३४ ॥ ३५ ॥ ३६ ॥

तथैव सीता रुदती तपस्विनी

निरीक्षते राजरथं तथैव माम् ॥ ३७ ॥

इत्यार्षे रामायणे वाल्मीकीये अयोध्याकाण्डे

सुमन्त्रस्य रामवृत्तान्तवर्णनं नाम अष्ट-

पञ्चाशः सर्गः ॥ ५८ ॥

लक्ष्मणवाज्रपालितः लक्ष्मणेन सेव्यमानः । अत्रवीत् उक्तमिति
शेषः । निरीक्षते राज्ञस्तव रथं माम् ॥ ३७ ॥

इति रामाभिरामे श्रीरामोये रामायणतिलके

अयोध्याकाण्डे अष्टपञ्चाशः सर्गः ॥ ५८ ॥

एकानपष्टितमः सर्गः ।

मम त्वश्वा निवृत्तेऽपि न प्रावर्त्तन्त वत्सनि ।
उष्णमश्वु विमुञ्चन्तो रामे संप्रस्थिते वनम् ॥ १ ॥
उभाभ्यां राजपुत्राभ्यामथ कृत्वाहमञ्जलिम् ।
प्रस्थितो रथसाखाय तद्दुःखमपि धारयन् ॥ २ ॥
गृहेन सार्द्धं तत्रैव स्थितोऽस्मि दिवसान् बह्वन् ।
आश्रया यदि मां रामः पुनः शब्दापयेदिति ॥ ३ ॥
विप्रये ते महाराज ! रामव्यसनकर्षिताः ।

एवं रामवृत्तान्तमुक्त्वा प्रत्यागतिसमयानुभूतस्वदेशपुरवृत्तान्त-
माह,—ममत्विति । ममाश्वा मद्वियम्याश्वाः न प्रावर्त्तन्त यथापूर्वं
रथवह्नौन्मुखानाभूवन् इत्यर्थः । जात्यश्वस्वभाववर्णनेन स्वभावोक्ति-
रच्चाक्षङ्कारः ॥ १ ॥

तद्दुःखं तद्वियोगदुःखम् ॥ २ ॥

बह्वन् रामस्य गङ्गात्तरणदिनादिदिनत्रयं यद्यपि भरद्वाजाश्रमा-
च्चारप्रतिनिवृत्तिमत्तृतीयदिवस एव सुमन्त्रप्रस्थानं तथापि तद्दिनेऽल्पा-
वशिष्टदिनपर्यन्तं स्थित्वा बह्वनित्युक्तम् । किमर्थं तत्र स्थितिस्तत्राह,—
शब्दापयेदिति । तत्समीपचरद्दुःखमनुबध्यमुखेनाकारयेदित्यर्थः ॥ ३ ॥

अपि वृक्षाः परिस्नानाः सपुष्पाङ्कुरकोरकाः ॥ ४ ॥

उपतप्तोदका नद्यः पल्वलानि सरांसि च ।

परिशुष्कपलाशानि वनान्युपवनानि च ॥ ५ ॥

न च सर्पन्ति सत्वानि व्याला न प्रसरन्ति च ।

रामशोकाभिभूतं तु निष्कूजमिव तदनम् ॥ ६ ॥

लीनपुष्करपत्ताश्च नद्यश्च कलुषोदकाः ।

सन्तप्तपद्माः पद्मिन्यो लीनमीनविहङ्गमाः ॥ ७ ॥

जलजानि च पुष्पाणि माख्यानि स्थलजानि च ।

नातिभान्त्यल्पगन्धीनि फलानि च यथापुरम् ॥ ८ ॥

कैकेयीनिमित्तं रामविवासनं सर्वतोभकरमभूदित्याह,—विषये ते इति । तत्र देशे पुष्पमपि न विकसितं, अङ्कुरः शाखासु पल्लवोद्भेदः, कोरकाः पुष्पमुकुलानि तैः महिताः वृक्षाः । अत्र सर्वत्र हृत्वंशचो-
त्प्रेक्षा बोध्या ॥ ४ ॥

उपतप्तोदकाः शुष्कोदकाः । पलाशः पर्णम् ॥ ५ ॥

सत्वानि प्राणिनः न सर्पन्ति न प्रसरन्तीत्यादावाहारार्थमपीति शेषः । यत्तत्प्राणिजातं रामशोकाभिभूतं तदनं मार्गस्थमन्तं पक्षि-
शब्दवत् निष्कूजमिव पक्षिशब्दरहितम् ॥ ६ ॥

लीनं सङ्कुचितं पुष्करपत्रं नखिनीदलं यासु ताः सन्तप्तपद्माः
शुष्कपद्माः पद्मिन्यः सरांसि विहङ्गमा अत्र जलपक्षिणः ॥ ७ ॥

स्थलजानि माख्यानि पुष्पाणि यथा पुरं यथापूर्वम् ॥ ८ ॥

अत्रोद्यानानि शून्यानि प्रलीनविहगानि च ।
 न चाभिरामानारामान् पश्यामि मनुजर्षभ ! ॥ ८ ॥
 प्रविशन्तमयोध्यायां न कश्चिदभिनन्दति ।
 नरा राममपश्यन्तो निश्चसन्ति मुहुर्मुहुः ॥ १० ॥
 देव ! राजरथं दृष्ट्वा विना राममिहागतम् ।
 दुःखादश्वमुखः सर्वो राजमार्गगतो जनः ॥ ११ ॥
 हर्म्यैर्विमानैः प्रामादैरवेक्ष्य रथमागतम् ।
 हाहाकारकृता नार्यो रामादर्शनकर्षिताः ॥ १२ ॥
 आद्यतेर्विमनेनेतैरश्ववेगपरिप्लुतैः ।
 अन्योऽन्यमभिवीक्षन्ते व्यक्तमार्ततरास्त्रियः ॥ १३ ॥
 नामित्राणां न मित्राणां उदासीनजनस्य च ।
 अहमार्ततया कञ्चिद्विशेषं नोपलक्ष्ये ॥ १४ ॥

उद्यानानि पुष्पवाटिकाः आरामान् कृत्रिमवनानि ॥ ८ ॥
 अनेन मनुष्याणां सर्वश्रोत्यन्तदुःखवत्त्वं कैमुतिकन्यायेनैव प्रतिपा-
 दितं बोध्यम् । तदेवाह,—प्रविशन्तमिति ॥ १० ॥
 देवेति संबुद्धिः । राजरथं राजस्तव रथम् । अश्वमुखः अभूदिति
 शेषः ॥ ११ ॥ १२ ॥
 अव्यक्तमिति चेदः । रामप्रवासजनितपीडयार्त्ताः परस्परं सम्यक्
 नेत्तन्ते इत्यर्थः ॥ १३ ॥

अन्योन्यं शत्रूणां तथा मित्राणां उदासीनजनस्य चार्त्ततयार्त्तत्व-

अप्रहृष्टमनुष्ठा च दीननागतुरङ्गमा ।

आर्तस्वरपरिस्नाना विनिश्चसितनिस्वना ॥ १५ ॥

निरानन्दा महाराज ! रामप्रव्राजनातुरा ।

कौशल्या पुत्रहीनेव अयोध्या प्रतिभाति मे । १६ ॥

सूतस्य वचनं श्रुत्वा राजा परमदीनवत् ।

बाष्पोपहतया वाचा तं मृतमिदमब्रवीत् ॥ १७ ॥

कैकेय्या विनियुक्तेन पापाभिजनभावया ।

मया न मत्त्वकुशलैर्दृष्टैः सह समर्थितम् * ॥ १८ ॥

गुणसाम्येन विशेषं नोपलक्ष्ये इत्यन्वयः । यद्यपि रामस्य सूतोऽभिचा-
सम्भवः कैकेयी कुञ्जयोस्तत्त्वस्य देववशात् सम्भवेति तथोक्तत्वाभावः
तथाप्यनयोः शत्रुत्वमनयोर्मित्रत्वमयमुदासीन इति भेदो न ज्ञायत इति
तात्पर्यम् ॥ १४ ॥

आर्तस्वरपरिस्नाना विनिश्चसितनिस्वना दीर्घशब्दवन्निश्वासयुक्तेति
यावत् ॥ १५ ॥

पुत्रहीना पुत्रवियुक्ता कैशलेव अनेन सर्वेषां रामे पुत्रवत्त्रेम
ध्वनितम् ॥ १६ ॥ १७ ॥

राजा, सर्वथा त्वया महदकार्यं कृतमिति मुमन्त्राभिप्रायं तदीया-
त्युक्तिवचननिर्णयार्थीकारेणोत्तरमाह,—कैकेयेति । पापाभिजनभा-
वया पापकुलजया पापदेशजया पापाभिप्रायया च । कुलप्यभिजनो

* “मुमन्त्रितम्” इति वा पाठः ।

न सुहृद्भिर्न चामात्यैर्मन्त्रयित्वा न नैगमैः ।
 मयायमर्थः संमोहात् स्त्रीहेतोः सहसा कृतः ॥ १८ ॥
 भवितव्यतया नूनमिदं वा व्यसनं महत् ।
 कुलस्यास्य विनाशाय प्राप्तं स्यूत ! यदृच्छया ॥ २० ॥
 स्यूत ! यद्यस्ति ते किञ्चिन्मयापि सुकृतं कृतम् ।
 त्वं प्रापयाशु मां रामं प्राणाः संत्वरयन्ति माम् ॥ २१ ॥
 यद्यद्यापि ममैवाज्ञा निवर्त्तयतु राघवम् ।
 न शक्त्यामि विना रामं सुहृत्तमपि जीवितुम् ॥ २२ ॥
 अथवापि महाबाह्मर्गतो दूरं भविष्यति ।

जन्मभूम्यामित्यमरः । विनियुक्तेन रामप्रप्राजने इति शेषः । न सम-
 र्थितं न विचारितम् ॥ १८ ॥

नञोऽनेकधा प्रयोगः शोकेन चित्तवैकल्यात् । सहसा भट्टित्य-
 विचारेणैव ॥ १९ ॥

भवितव्यतया अवश्यप्रापकदुरदृष्टवशात् । वा इति वैशब्दसमा-
 नार्थम् । यदृच्छया दैवेच्छया ॥ २० ॥

सुकृतं प्रियम् । संत्वरयन्ति निष्क्रमितुमिच्छन्तीति यावत् ॥ २१ ॥

यदि यदि वा अथ वेति यावत् । मदाज्ञया भवान् गत्वा राघवं
 निवर्त्तयतु । ननु भरताय त्वया राज्यस्य दत्तत्वात्त्वदाज्ञया मया कथं
 गन्तव्यं तत्राह,—अद्यापि ममैवाज्ञा यावद्भरतागमनमिति भावः ।
 निवृत्तौ हेतुर्नेत्यादि ॥ २२ ॥

मामेव रथमारोप्य शीघ्रं रामाय दर्शय ॥ २३ ॥

वृत्तदंष्ट्रो महेष्वासः कामौ लक्ष्मणपृञ्जः ।

यदि जीवामि साध्वेनं पश्येयं सीतया सह * ॥ २४ ॥

अतोतु किं दुःखतरं योऽहमिच्छाकुनन्दनम् ।

इमामवस्थामापन्नो नेह पश्यामि राघवम् ॥ २५ ॥

हा राम ! रामानुज ! हा हा वैदेहि ! तपस्विनि ! ।

न मां जानीत दुःखेन म्रियमाणमनायवत् ॥ २६ ॥

स तेन राजा दुःखेन भ्रष्टमर्पितचेतनः ।

अवगाढः सुदुष्पारं शोकसागरमव्रवीत् ॥ २७ ॥

रामशोकमहावेगः सीताविरहपारगः ।

पुनरपि रामनिवर्तनस्याशक्यत्वात् खनयनमेवाह,—अथत्रापीति
॥ २३ ॥

वृत्तदंष्ट्रः कुन्दकुडमलाकारदंष्ट्रः यदि जीवामि इति तत्समीपगमन-
पर्यन्तमपि जीवने सन्देह इति भावः ॥ २४ ॥

अतोन्वित्यतः शब्दार्थमाह,—इमामिति । एवमत्यक्तसन्निहित-
मरणकाले उत्तमलोकदस्वस्मरणाभ्याससंपादनाय भगवतात्मवियोगः
पितुः संपादित इति तत्त्वम् ॥ २५ ॥ २६ ॥

* “लोहिताक्षं महाबाहुं समुक्त मणिकुण्डलम् ।

रामं यदि न पश्यामि गमिष्यामि यमक्षयम् ॥”

इत्यधिकं पाश्चात्याः ।

अस्मितोर्मिमहावर्त्तो बाष्पवेगजलाविलः ॥ २८ ॥
 बाहुविघ्नेपमोनोसौ विक्रन्दितमहास्वनः ।
 प्रकीर्णकेशशैवालः कैकेयीवङ्गामुखः ॥ २९ ॥
 ममाश्रुवेगप्रभवः कुञ्जावाक्यमहाग्रहः ।
 वरवेलो नृशंसाया रामप्रव्राजनायतः ॥ ३० ॥
 यस्मिन् बतनिमग्नोऽहं कौशल्ये राघवं विना ।
 दुस्तरो जीवता देवि ! मयाऽयं शोकसागरः ॥ ३१ ॥
 अशोभनं योऽहमिहाद्य राघवं
 दिदृक्षमाणो न लभे सलक्षणम् ।

अर्पितचेतनः गतचेतनः सुदुष्पारं शोकसागरमवगाढः प्रविष्ट
 अब्रवीत् शोकं सागरत्वेनावर्णयदित्यर्थः ॥ २७ ॥

तदाह,—रामेत्यादि । रामशोकरूपो महानावेगो वैपुल्यं यस्य ।
 सीताविरहरूपपारगतः तत्पारसम्बन्धः अस्तिरूप उर्मियुक्तो महावर्त्तो
 यस्य सः । बाष्पवेगरूपनदीजलेः आविलः ॥ २८ ॥

शोचिदृणां प्रकीर्णकेशा एष शैवालं यत्र कैकेय्येव वङ्गवामुखं
 यत्र ॥ २९ ॥

अश्रुवेगप्रभवः घृष्टीतत्पुरुषः अश्रुवेगोत्पादक इत्यर्थः । नृशंसायाः
 कैकेयाः वर एव वेला मर्यादा यस्य । यतः रामप्रव्राजनसमुद्रात् काल-
 कूटमिव जातेति कतकः । अन्ये तु रामप्रव्राजनमेव आयातं विस्तारो
 यस्य स रामप्रव्राजनायतः इत्यर्थमाहुः ॥ ३० ॥ ३१ ॥

इतीव राजा विलपन् महायशाः
 पपात त्वर्णं शयनेषु मूर्च्छितः ॥ ३२ ॥
 इति विलपति पार्थिवे प्रनष्टे
 करुणतरं द्विगुणञ्च रामहेतोः ।
 वचनमनुनिशम्य तस्य देवी
 भयमगमत् पुनरेव राममाता ॥ ३३ ॥

इत्यार्षे रामायणे वाल्मीकीये अयोध्याकाण्डे
 दशरथविलापो नाम एकोनषष्टि-
 तमः सर्गः ॥ ५८ ॥

दिदृक्षमाणो यद्वाघवं द्रष्टुं न लभे तदशोभनं मम महत्पापं पाप-
 जन्यं तददर्शनमिति यावत् ॥ ३२ ॥

रामहेतेरिति विलपति पार्थिवे प्रनष्टे मूर्च्छिते सति तस्य करुण-
 तरं वचनं निशम्य देवी द्विगुणं भयमुपागमत् । भर्तृवियोगदुःखस्या-
 प्रासस्य संभावनया ॥ ३३ ॥

पष्ठितमः सर्गः ।

ततो भूतोपसृष्टेव वेपमाना पुनः पुनः ।
धरण्यां गतसत्वेव कौशल्या स्मृतमब्रवीत् ॥ १ ॥
नय मां यत्र काकुत्स्थः सीता यत्र च लक्ष्मणः ।
तान् विना क्षणमप्यद्य जीवितुं नोत्सहे ह्यहम् ॥ २ ॥
निवर्त्तय रथं शीघ्रं दण्डकान्नय मामपि ।
अथ तान्नातुगच्छामि गमिष्यामि यमक्षयम् ॥ ३ ॥
बाष्पवेगोपहतया स वाचा सज्जमानया ।
इदमाश्रासयन् देवीं स्मृतः प्राञ्जलिरब्रवीत् ॥ ४ ॥
त्यज शोकञ्च मोहञ्च सभ्रमं दुःखजं तथा ।
व्यवधूय च सन्ताप वने वक्ष्यति राघवः ॥ ५ ॥
लक्ष्मणश्चापि रामस्य पादौ परिचरन् वने ।
आराधयति धर्मज्ञः परलोकं जितेन्द्रियः ॥ ६ ॥

तत इति । भूतोपसृष्टेव भूताविष्टेव गतसत्वेव गतासुरिव धरण्यां
पतितेति शेषः ॥ १ ॥ २ ॥
अथ यदि ॥ ३ ॥ ४ ॥
सम्भ्रमसावेगम् ॥ ५ ॥

विजनेपि वने सीता वामं प्राप्य गृहेष्विव ।
 विस्मभं लभते भीता रामे विन्यस्तमानसा ॥ ७ ॥
 नास्या दैन्यकृतं किञ्चित्सुखमपि लक्ष्यते ।
 उचितेव प्रवासानां वैदेही प्रतिभाति मे ॥ ८ ॥
 नगरोपवनं गत्वा यथा स्म रमते गुरा ।
 तथैव रमते सीता निर्जनेषु वनेष्वपि ॥ ९ ॥
 बालेव रमते सीता बालचन्द्रनिभानना ।
 रामारामे ह्यदीनात्मा विजनेपि वने सती ॥ १० ॥
 तद्गतं हृदयं ह्यस्यास्तदधीनञ्च जीवितम् ।
 अयोध्या हि भवेदस्या रामहीना तथा वनम् ॥ ११ ॥
 परिष्ठच्छति वैदेही ग्रामांश्च नगराणि च ।
 गतिं दृष्ट्वा नदीनाञ्च पादपान् विविधानपि ॥ १२ ॥

रामस्य पादौ परिचरन् परलोकमाराधयति सम्पादयति ॥ ६ ॥
 अभीतेति क्लेशः । विस्मभः प्रणयः ॥ ७ ॥
 कृतं वनवासकृतं दैन्यमित्यर्थः ॥ ८ ॥ ९ ॥
 बालेवेति । दुःखापरिज्ञानेनोपमा तस्या देहाद्यभिमानाभावा-
 न्नाधिजं दुःखमिति भावः । अबालचन्द्रेत्यादि क्लेशः । रामारामे
 रामरूपे आरामे इत्यर्थः । भिन्नपदे वा ॥ १० ॥
 रामहीना अयोध्या यथा वनं तथा भवेदित्यन्वयः ॥ ११ ॥
 नदीनां गतिं ग्रामनगरवृक्षान् दृष्ट्वा रामं वा लक्ष्मणं वा पृच्छति

रामं वा लक्ष्मणं वापि पृष्ट्वा जानाति जानकी ।
 अयोध्या क्रोशमात्रे तु विहारमिव संश्रिता ॥ १२ ॥
 इदमेव स्मराम्यस्याः सहसैवोपजल्पितम् ।
 कैकेयीसंश्रितं जल्पं नेदानो प्रतिभाति माम् ॥ १४ ॥
 ध्वंसयित्वा तु तद्वाक्यं प्रमादात्पर्युपस्थितम् ।
 ह्लादयन् वचनं सूतो देव्या मधुरमब्रवीत् ॥ १५ ॥
 अध्वना वातवेगेन सम्भ्रमेणातपेन च ।
 न विगच्छति वैदेह्याश्चन्द्रागुसदृशी प्रभा ॥ १६ ॥
 सदृशं शतपत्रस्य पूर्णचन्द्रोपमप्रभम् ।

पृष्ट्वा च जानाति । अयोध्यातः क्रोशमात्रे विद्यमानं विहारं संश्रिता
 यथा रमते स्म तथैव वनेषु अरमतेत्यर्थः ॥ १२ ॥ १३ ॥

इदमेव सीतायाः सम्बन्धि इदमेव प्रस्तुतवृत्तान्तजातमेव स्मरामि ।
 कैकेयीसंश्रितं कैकेयीमुद्दिश्य प्रवृत्तं सहसा हठेन सीतया तस्याः परम-
 दुःखकारिणीत्वात् मां प्रति यत्तद्विषयं जल्पं वाक्यमुपजल्पितमुक्तं
 तदिदानीं मां न प्रतिभात्येव इत्येवं रूपेण प्रमादात् पर्युपस्थितं मुखा-
 न्निर्गतं कैकेयीविषयं सीतावाक्यं ध्वंसयित्वा व्यवहारान्तरेणानुक्तप्राय-
 मिव कृत्वा देव्या कौशल्याया ज्ञादनं मधुरं वचनं सूतोऽब्रवीदित्याह,—
 कविः ॥ १४ ॥ १५ ॥ १६ ॥

वदान्यायाः दायाः वल्गुवाचस्य वदान्यो वल्गुवागपि न विकस्यते
 स्नानतां न याति ॥ १७ ॥

वदनं तद्वदान्याया वैदेह्या न विकम्पते ॥ १७ ॥

अलङ्कारसरक्ताभावलङ्कारसर्वजितौ ।

अद्यापि चरणौ तस्या पद्मकोशसमप्रभौ ॥ १८ ॥

नूपुरोत्कृष्टहेलेव खेलं गच्छति भामिनी ।

इदानीमपि वैदेही तद्रागान्यस्तभूषणा ॥ १९ ॥

गजं वा वीक्ष्य सिंहं वा व्याघ्रं वा वनमाश्रिता ।

नाहारयति संलासं बाहू रामस्य संश्रिता ॥ २० ॥

न शोच्यास्तेन चात्मा ते शोच्यो नापि जनाधिपः ।

इदं हि चरितं लोके प्रतिष्ठास्यति शश्वतम् ॥ २१ ॥

अलङ्कारसर्वजितावपि तद्रसरक्तकान्तीस्वभावरक्ततया पद्मकोश-
समप्रभौ नतु मार्गगतिप्रयुक्तकाठिन्यभाजौ ॥ १८ ॥

नूपुरेणोत्कृष्टा तिरस्कृता हंसादि लीला यया सेव । खेलं विला-
सयुक्तम् । अर्श आद्यजन्तम् । तद्रागेण भर्तृ प्रीतियोजकभूषणानुरागेणा-
न्यस्तानि अत्यक्तानि भूषणानि यया ॥ १९ ॥

नाहारयति न करोति न संप्राप्नोतीति वा ॥ २० ॥

अतस्ते रामादयो न शोच्याः ते तवात्माप्यतएव न शोच्यः न
राजापि तेषां सुखश्रवनेन तस्यापि जीवनसम्भवात् इतोपि न शोच्यांश्च
इत्याह, — इदं हीत्यादि । प्राप्तमपि राज्यं महात्रलोपि परित्यज्य पिता-
वचनमपालयदित्येवमादि रामचरितं स्वार्थमुद्दिश्य भर्तारमपि परि-
त्यज्यातिघोरं कृतवती कैकेयीत्यादि इदं रामचरितं शाश्वतं प्रतिष्ठा-

विधूय शोकं परिहृष्टमानसा
 महर्षिभ्याते पथि सुव्यवस्थिताः ।
 वने रता वन्यफलाशना पितुः
 श्रुभां प्रतिज्ञां प्रतिपालयन्ति ते ॥ २२ ॥
 तथापि सूतेन सुयुक्तवादिना
 निवार्यमाणा सुतशोककर्षिता ।
 न चैव देवी विरराम कूजितात्
 प्रियेति पुत्रेति च राघवेति च ॥ २३ ॥

इत्यार्षे रामायणे वान्मीकोये अयोध्याकाण्डे
 कौशल्यासुमन्त्रसंवादे नाम
 षष्ठितमः सर्गः ॥ ६० ॥

स्यतीत्यनेन तन्नामवदेवास्य सुस्थिरत्वं वदता तस्येश्वरत्वं ध्वनितम् ।
 न ह्यन्यचरित्रं शान्त्यतं प्रतिष्ठां लभते ॥ २१ ॥
 मन्त्रैर्भिर्भ्याते प्राप्ते ॥ २२ ॥
 तथापीति । सूतेन निवार्यमाणा सूतेनां गृह्योत्तवत्यपि न विर-
 राम दुःखप्राबल्यादिति शेषः ॥ २३ ॥

इति रामाभिरामे श्रीरामीये रामायणतिलके
 अयोध्याकाण्डे षष्ठितमः सर्गः ॥ ६० ॥

एकपष्ठितमः सर्गः ।

—*—*—*—*—

वनं गते धर्मरते रामे रमयतां वरे ।

कौशल्या रुदती चार्त्ता भर्त्तारमिदमब्रवीत् ॥ १ ॥

यद्यपि त्रिषु लोकेषु प्रथितं ते महद्यशः ।

सानुक्रोशो वदान्यञ्च प्रियवादी च राघवः ॥ २ ॥

कथं नरवरश्रेष्ठौ पुत्रौ तौ सह सीतया ।

दुःखितौ सुखमंष्ट्रद्वौ कथं दुःखं सहिष्यतः ॥ ३ ॥

सा नूनं तरुणी श्यामा सुकुमारी सुखोचिता ।

परम पतिव्रतापि कौशल्या दुःखातिशयात् पूर्वं जानत्यपि त्रताश्रय-
व्यवहारवह्नीकाश्रयेण राजानमुपालभते । वनमिति चार्त्ता खिन्ना
स्वार्त्तेति पाठे सुतरामार्त्ता । रुदतीवेति पाठे इव एवाथ । यद्वा उक्ता-
र्थध्वननायेव शब्दः ॥ १ ॥

अनुक्रोशादिविशिष्टो राघव इति ते महद्यशः प्रथितमिति
योजना ॥ २ ॥

अथापि । हे नरवरश्रेष्ठ ! सीतया सह तौ पुत्रौ कथं त्यक्तवा-
निति श्रेष्ठः । अथ तान् शोचति दुःखितावित्यादि दुःखं प्राप्ता-
वित्यर्थः ॥ ३ ॥

कथमुष्णञ्च ग्रीतञ्च मैथिली विषहिष्यते ॥ ४ ॥

भुक्काशनं विशालाली सूपदंशान्वितं शुभम् ।

वन्यं नैवारमाहारं कथं सीतोपभक्ष्यते ॥ ५ ॥

गीतवादिचनिर्घोषं श्रुत्वा शुभसमन्विता ।

कथं क्रव्यादसिंहानां शब्दं श्रोष्यत्यशोभनम् ॥ ६ ॥

महेन्द्रध्वजसङ्काशः कतु शीते महाभुजः ।

भुजं परिघसङ्काशमुपधाय महाबलः * ॥ ७ ॥

पद्मवर्णं सुकेशान्तं पद्मनिश्वासमुत्तमम् ।

कदा द्रक्ष्यामि रामस्य वदनं पुष्करेक्षणम् ॥ ८ ॥

वज्रसारमिदं नूनं हृदयं मे न संशयः ।

अपश्यन्त्या न तं यद्वै फलतीह सहस्रधा ॥ ९ ॥

तरुणी अतिक्रान्तकौमारा । श्यामा प्राप्तयौवना ॥ १० ॥

सूपदंशान्वितं शोभनव्यञ्जनसहितं नैवारं नीवारसम्बन्धिनम्

॥ ५ ॥ ६ ॥

महेन्द्रध्वजसङ्काशः तद्वत्सर्वलोकस्थोत्सवदः ॥ ७ ॥

पद्मवर्णं पद्मदलवर्णं पद्मनिश्वासं पद्मपत्रगन्धिनिश्वासम् ॥ ८ ॥

यत् यत्सत् अपश्यन्त्या इदं सहस्रधा न फलति न विशीर्यतेऽतः-

स्तत् वज्रसारं वज्रवत्कठिनं नूनमित्युत्प्रेक्षा ॥ ९ ॥

* “सहानुजः” इति वा पाठः ।

यत्त्वया करुणं कर्म व्यपोह्य मम बान्धवाः ।

निरस्ताः परिधावन्ति सुखार्हाः कृपणा वने ॥ १० ॥

यदि पञ्चदशे वर्षे राघवः पुनरेष्यति ।

जह्याद्राज्यञ्च कोशञ्च भरतो नोपलक्ष्यते ॥ ११ ॥

भोजयन्ति किञ्च आद्रे केचित् स्वानेव बान्धवान् ।

ततः पञ्चात्समीक्षन्ते कृतकार्या द्विजोत्तमान् ॥ १२ ॥

तत्र ये गुणवन्तश्च विद्वांसश्च द्विजातयः ।

त्वया व्यपोह्य वृद्धैरविचार्य यत्करुणं शोचनीयं कर्मानुचितवर-
दानरूपं त्वया कृतं तेन हेतुना मम बान्धवाः कौक्थेया निरस्ताः
सुखार्हा अपि कृपणाः सन्तो वने धावन्ति । यदा व्यपोह्य अनादृत्य
राज्यात्प्रभृश्य वा त्वया निरस्ता वने परिधावन्तीति यत्तदकरुणं क्रूरं
कर्म त्वया कृतमित्यर्थः ॥ १० ॥

ननु चतुर्दशवर्षानन्तरं तव पुत्रस्यैव राज्यं भविष्यति तत्राह,—
यदीति । तावत्पर्यन्तं वने जीवनमेव न सम्भाव्यते तथापि यदि जीवनं
पुनरेष्यति तथापि भरतो राज्यं जह्यादिति नोपलक्ष्यते न सम्भाव्यत
इत्यर्थः ॥ ११ ॥

अथापि कदाचिद्भरतो जह्यात् तथापि रामस्तन्नाङ्गीकरिष्यतीति
सदृष्टान्तमाह,—भोजयन्तीत्यादिना । केचिद्भ्रातृकर्तारो वयोगुणै-
रधिकान् विद्वान् आद्रे निमग्न्य वयोगुणहीनानपि स्वान् बान्धवान्
आद्रे भोजयन्ति । ततः कृतकार्याः सन्तो निमग्नितान् द्विजर्षभान्
पञ्चादियपङ्क्तौ भोजयितुं समीक्षन्ते विचारयन्ति ॥ १२ ॥

न पश्चात्तेऽभिमन्यन्ते सुधामपि सुरोपमाः ॥ १३ ॥

ब्राह्मणेष्वपि वृत्तेषु * पश्चाद्भुक्तं द्विजोत्तमाः ।

नाभ्युपैतु मलं प्राज्ञाः शृङ्गच्छेदमिवर्षभाः ॥ १४ ॥

एवं कनीयसा भ्रात्रा भुक्तं राज्यं विशाम्यते ! ।

भ्राता ज्येष्ठो वरिष्ठश्च किमर्थं नावमंस्यते ॥ १५ ॥

न परेणाहृतं भक्ष्यं व्याघ्रः खादितुमिच्छति ।

एवमेव नरव्याघ्रः परलीढं न मन्यते ॥ १६ ॥

तत्र निमन्त्रितेषु ये गुणवन्तः आद्वापेक्षितगुणवन्तस्तेसुरोपमाः
पश्चात्यंतौ सुधासदृशं स्वादन्नमपि नानुमन्यन्ते ॥ १३ ॥

ननु कुतो नानुमन्यन्ते । ब्राह्मणश्रेष्ठभोजने शूद्रश्रेष्ठभोजन-
वदोषाभावादत आह,—ब्राह्मणेष्वपि । ब्राह्मणेषु वृत्तेषु भुक्तवत्सु
तद्भुक्तश्रेष्ठमपि यतो द्विजोत्तमाः प्राज्ञास्वातस्तद्भोजनमभ्युपेतु मङ्गी-
कर्तुं नालम् अवमाननात् । ऋषभाः स्वशृङ्गच्छेदमिव शृङ्गस्थानीयो
हि सतां मानः ॥ १४ ॥

दार्ष्टान्तिके योजयति । एवमिति । कनीयोपभुक्तत्वात् स्वयं ज्येष्ठो
वयसागुणैश्च वरिष्ठः सन् तेन त्यक्तमपि राज्यं किमर्थं नावमंस्यते
सर्वथा तिरस्करिष्यत्येवेत्यर्थः । मद्दर्शनानुरोधेनागतेऽसज्जीवनपर्यन्त-
मेव स्यास्यति तूष्णीं न पुनराज्यं करिष्यतीत्यर्थः ॥ १५ ॥

परेणाहृतं क्रोष्टादिखादितश्रेष्ठं परलीढं पराखादितं न मन्यते
न मंस्यते ॥ १६ ॥

* “दृष्टेषु” इति वा पाठः ।

हविराज्यं पुरोडाशः कुशा यूपाश्च खादिराः ।

नैतानि यातयामानि कुर्वन्ति पुनरध्वरे ॥ १७ ॥

तथाह्यात्तमिदं राज्यं हतसारां सुरामिव ।

नाभिमन्तुमलं रामो नष्टसोममिवाध्वरम् ॥ १८ ॥

नैवंधिमसत्कारं राघवो मर्षयिष्यति ।

बलवानिव शार्दूलो बालधेरभिमर्शनम् ॥ १९ ॥

नैतस्य सहिता लोका भयं कुर्युर्महामृधे ।

अधर्मन्विहो धर्मात्मा लोकं धर्मेण योजयेत् ॥ २० ॥

एतानि हविरादीनि एकत्राध्वरे विनियोगायातयामानि पुनरध्वरे
अध्वरान्तरे विनियुक्तानि न कुर्वन्ति । जीर्णञ्च परिभुक्तञ्चायातयाममि-
दन्वयमित्यमरः । यद्यपि “मन्त्राः छणाजिनं दर्भा” इति स्मृत्या कुशानां
यातयामत्वदोषो नेत्युक्तं तथापि तज्जीर्णत्वरूपयातयामत्वदोषाभावपरं
नतु विनियुक्तं विनियोगपरम् । “ब्रह्मयज्ञेषु ये दर्भा विनियुक्ता न तेऽ-
न्यत” इत्यनेन विनियुक्तनियोगनिषेधस्य न्यायेन सर्वत्रलाभादित्याहुः ॥१७॥

तथैवान्येनात्तमुपभुक्तपूर्वमिदं राज्यं रामोऽभिमन्तुमङ्गीकर्तुं
नालम् । नष्टसोमं भुक्तसोमं अध्वरं तत्स्थं सोमरूपं हविः ॥ १८ ॥

बालधेः पुच्छस्य ॥ १९ ॥

शार्दूलवद्वलवत्त्वमेव दर्शयति । नैतस्येति, सहिताः सुरासुरैः
सहिताः । लोकाः प्रतियोधाः । किमर्थं तर्हि मामाक्रम्य राज्यं न हत-
वान् तत्राह,—अधर्मन्विति । अधर्मन्तु मत्वा न तथाकृतवानिति
भावः । नन्वेवं तस्य धर्मनिष्ठता कथमत आह,—इहेति । यो धर्मात्मा

नन्वसौ काञ्चनैर्वाणैर्महावीर्यो महाभुजः ।

युगान्त इव भूतानि सागरानपि निर्दहेत् ॥ २१ ॥

स तादृशः सिंहवलो दृष्टभाक्षो नरर्षभः ।

स्वयमेव हतः पित्रा जलजेनात्मजो यथा ॥ २२ ॥

द्विजातिचरितो धर्मः शास्त्रे दृष्टः सनातनैः ।

यदि ते धर्मनिरते त्वया पुत्रे विवासिते ॥ २३ ॥

गतिरेका पतिर्नार्या द्वितीया गतिरात्मजः ।

तृतीया ज्ञातयो राजन् ! चतुर्थी नैव विद्यते ॥ २४ ॥

इह मनुष्यलोके । लोकं धर्मेण योजयेत् । एवं धर्मप्रवर्तकस्य तस्य धर्मनिष्ठता अनुक्तिसिद्धेवेति भावः । यदा तुरप्यर्थे धर्ममधर्मप्रवृत्तमपि लोकं दण्डादिना यो धर्मेण योजयेत् स कथं स्वयमधर्मं कुर्यादित्यर्थः ॥ २० ॥

रामेऽशक्तिप्रज्ञापि नेत्याह,—नन्विति । काञ्चनैः काञ्चनभूषित-
पुङ्खैः युगान्ते युगान्तकाले ईश्वर इव भूतानि समुद्रांश्च निर्दहेत्
नाशयेच्छेषयेच्च ॥ २१ ॥

पित्रा त्वया स्वयमेव स्तुपुत्रोहतः भ्रष्टराज्यः कृतः । जलजेन मत्स्येन
स यथात्मजानेव भक्षयति तद्वदित्यर्थः ॥ २२ ॥

एवञ्चाहमेव हतेत्याह श्लोकत्रयेण । द्विजातीत्यादि । सनातनै-
र्ष्वभिः शास्त्रे वेदे दृष्टस्त्वेवर्णिकैर्द्विजातिभिश्चरितो धर्मः यदि ते स
सत्यः स्यात् तर्हि पुत्रो न विवासितः स्यादिति शेषः । एवं धर्ममुपेक्ष्य
धर्मनिरते पुत्रे त्वया विवासिते सति ॥ २३ ॥

शास्त्रेणोच्यमाना स्त्रियास्त्रिसोऽगतयः । तत्र तासु प्रथमगतिभूतस्त्वं

तत्र त्वं मम नैवासि रामश्च वनमाहितः ।

न वनं गन्तुमिच्छामि सर्वथा ह्य हता त्वया ॥ २५ ॥

हतं त्वया राष्ट्रमिदं सराज्यं

हताः स्म सर्वाः सह मन्त्रिभिश्च ।

हता सपुत्रा स्मि हताश्च पौराः

सुतश्च भार्या च तव प्रहृष्टौ ॥ २६ ॥

इमां गिरं दारुणशब्दमंहितां

निशम्य रामेति सुमोह दुःखितः ।

ततः स शोकं प्रविवेश पार्थिवः

स्वदुष्कृतञ्चापि पुनस्तथास्मरत् ॥ २७ ॥

इत्यार्षे रामायणे वाल्मीकीये अयोध्याकाण्डे कौशल्या-
विलापो नाम एकषष्टितमः सर्गः ॥ ६१ ॥

मम नास्येव सपत्नीवशत्वात् । नास्तीति पाठे व्याघ्रत्वं बोध्यम् । द्वितीय-
गति भूते रामश्च वनमाहितः वनं प्रति ग्रहितः त्वया । नच तत्प्राप्तये
वनं गन्तुमिच्छामि सपत्निकात्वात् । तृतीया ज्ञातयस्त्वसन्निहिताः तस्मात्
सर्वथा हता त्वया ॥ २४ ॥ २५ ॥

सुतश्च भार्या च भरतकैकेयौ प्रहृष्टौ ॥ २६ ॥

दारुणशब्दमंहितां दारुणशब्दयुक्ताम् । स्वदुष्कृतं वक्ष्यमाणम् ॥ २७ ॥

इति रामाभिरामे श्रीरामोये रामायणतिलके

अयोध्याकाण्डे एकषष्टितमः सर्गः ॥ ६१ ॥

द्विषष्टितमः सर्गः ।

एवन्तु क्रुद्धया राजा राममात्रा सशोकया ।

आवितः परुषं वाक्यं चिन्तयामास दुःखितः ॥ १ ॥

चिन्तयित्वा स च वृषो मोहव्याकुलितेन्द्रियः ।

अथ दीर्घेण कालेन संज्ञामाप परन्तपः ॥ २ ॥

स संज्ञामुपलभ्यैव दीर्घमुष्णञ्च निश्चसन् ।

कौशल्यां पार्श्वतो दृष्ट्वा ततश्चिन्तामुपागमत् ॥ ३ ॥

तस्य चिन्तयमानस्य प्रत्यभात्कर्म दुष्कृतम् ।

यदनेन कृतं पूर्वमज्ञानाच्छब्दवेधिना ॥ ४ ॥

अमनास्तेन शोकेन रामशोकेन च प्रभुः ।

एवं कोसल्या क्रूरवचो भीतस्य राज्ञोऽङ्गलिपर्यन्तं दैन्यं दृष्ट्वा राजान-
मनुनयति । एवन्विति । चिन्तयामास अनयोश्चमानं सर्वं सत्यं किमिह
कर्त्तव्यमिति विचारयामास ॥ १ ॥

मोहव्याकुलितेन्द्रियो जात इति शेषः ॥ २ ॥

चिन्तामुपागमत् पुत्रविस्लेषजदुःखसाधनं कर्म ममेति चिन्तामाप ॥ ३ ॥

प्रत्यभात्यतिभातम् । दुष्कृतं कर्म मुनिकुमारबधरूपम् । शब्दमेव
लक्ष्यदेशस्थं प्राप्य विध्यतीति शब्दवेधी ॥ ४ ॥

द्वाभ्यामपि महाराजः शोकाभ्यामभितप्यते ॥ ५ ॥
 दह्यमानस्तु शोकाभ्यां कौशल्यामाह दुःखितः ।
 वेपमानोऽञ्जलिं कृत्वा प्रसादार्थमवाङ्मुखः ॥ ६ ॥
 प्रसादये त्वां कौशल्ये ! रक्षितोऽयं मयाञ्जलिः ।
 वत्सला चावृशंसा च त्वं हि नित्यं परेष्वपि ॥ ७ ॥
 भर्ता तु खलु नारीणां गुणवान्निर्गुणोऽपि वा ।
 धर्मं विमृशमानानां प्रत्यक्षं देवि ! दैवतम् ॥ ८ ॥
 सा त्वं धर्मपरा नित्यं दृष्टलोकपरावरा ।
 नार्हसे विप्रियं वक्तुं दुःखितापि सुदुःखितम् ॥ ९ ॥
 तद्वाक्यं करुणं राज्ञः श्रुत्वा दीनस्य भाषितम् ।
 कौशल्या व्यसृजद्वाक्यं प्रणालीव नवोदकम् ॥ १० ॥
 सा मूर्ध्नि वध्वा रुदती राज्ञः पद्ममित्राञ्जलिम् ।

अमना दुर्मनाः तेन शोकेन मुनिकुमारबधजेन शोकेन ॥ ५ ॥
 अवाङ्मुखः स्वकृततदप्रियस्मरणाक्षजया ॥ ६ ॥
 परेष्वपि शत्रुष्वपि ॥ ७ ॥
 विमृशमानानां जानतीनाम् ॥ ८ ॥
 दृष्टौ लोके परावरावत्कर्षापकर्षौ यया सा । अपहृष्टा अपि
 भर्तारमेवं न वदन्तीति भावः ॥ ९ ॥
 प्रणाली प्रासादादौ जलनिर्गममार्गः । नवोदकं वर्षजलम् ॥ १० ॥
 खानुमयाय राज्ञा कृतं राज्ञोद्भक्तिं प्राणिभ्यां गृहीत्वा पद्ममिव

सम्भ्रमादब्रवीत्तस्मात् त्वरमाणाक्षरं वचः ॥ ११ ॥
 प्रसीद शिरसा याचे भूमौ निपतितास्मि ते ।
 याचितास्मि हता देव ! क्षन्तव्याहं न हि त्वया ॥ १२ ॥
 नैषा हि सास्त्री भवति स्नाघनीयेन धीमता ।
 उभयोर्लोकयोर्लोकौ पत्या या संप्रसाद्यते ॥ १३ ॥
 जानामि धर्मं धर्मज्ञ ! त्वां जाने सत्यवादिनम् ।
 पुत्रशोकान्तया तत्तु मया किमपि भाषितम् ॥ १४ ॥
 शोको नाशयते धैर्यं शोको नाशयते श्रुतम् ।
 शोको नाशयते सर्वं नास्ति शोकसमो रिपुः ॥ १५ ॥
 शक्यमापतितः शोढुं प्रहारो रिपुहस्ततः ।
 शोढुमापतितः शोकः सुसूक्ष्मोपि न शक्यते ॥ १६ ॥

मूर्ध्नि बध्वा रुदती चस्ता अहमपि कैकेयीवत् पतिशोककारिवचनादि
 प्राप्तवतीति भीता सम्भ्रमाद्वाञ्छि अत्यादरात् वच आह ॥ ११ ॥

भूमौ निपतितास्मि साष्टाङ्गं प्रणमामि । हे देव ! त्वया याचि
 ताहम् अनुनीताहं हतास्मि ईश्वरेष्वित्यैपरीत्यस्यान्याय्यत्वात् अर
 स्वया क्षन्तव्या न किन्तु दासीवत्प्रहर्तव्येत्यर्थः ॥ १२ ॥

एषा हि लोके सास्त्री कुलस्त्री न भवति या उभयोर्लोकयोः स्नाघ
 नीयेन पत्या सम्प्रसाद्यते ॥ १३ ॥

किमपि अत्यनुचितं भाषितं तत्क्षन्तव्यमिति शेषः ॥ १४ ॥

शोक एवमाद्यनुचितव्यवहारप्रवर्त्तक इत्याह,—शोक इत्यादि ॥ १५ ॥

वनवासाय रामस्य पञ्चरात्रोऽत्र गण्यते ।

यः शोकहतहर्षायाः पञ्चवर्षोपमो मम ॥ १७ ॥

तं हि चिन्तयमानायाः शोकोऽयं हृदि वर्धते ।

नदीनामिव वेगेन समुद्रसलिलं महत् ॥ १८ ॥

एवं हि कथयन्त्यास्तु कौशल्यायाः शुभं वचः ।

मन्दरश्मिरभूत्सूर्यो रजनी चाभ्यवर्तत ॥ १९ ॥

सुसूक्ष्मोऽपि शोकः सोऽहं न शक्यते किं पुनर्महानिति शेषः ॥ १६ ॥

स्वशोकस्य महत्त्वं दर्शयति । वनेति । पञ्चरात्रइत्यस्य गत इति शेषः । तत्र प्रथमा तमसातीरे द्वितीया गृहपुरे तृतीया गङ्गातीरे चतुर्थी प्रयागे पञ्चमी यमुनातीरे षष्ठी चित्रकूटे । तद्दिने सुमन्त्रस्या-
योध्याप्राप्तिः । अतएवाग्रे षष्ठोति दशरथोक्तिः । अथवाद्यदिने सम्पूर्णदिनं खनिकटे स्थितत्वेन स्वदेशे तमसातीरे एव स्थितत्वेन तद्दिनमगण्य कौसल्ययाद्य पञ्चरात्रो गण्यत इत्युक्तम् । राजा तु तमपि गृहीत्वा षष्ठोति वक्ष्यति । यत्तु कतकेन निर्गमनात् सप्तरात्रः सुमन्नागमनदिने इत्युक्तं तदज्ञानाद्भ्रूतैरगमदिनात् तृतीयेऽहनि चार-
प्रतिनिवृत्त्युत्तरं सायाह्ने तद्दिने एव सुमन्त्रप्रस्थानस्य वक्तुं शक्यत्वात् । रामस्य निर्गमदिनादिने षष्ठे इति पूर्वलिखितपाद्मविरोधाच्च ॥ १७ ॥

नदीनां वेगेन समुद्रसलिलमिवेति उत्प्रेक्षायाच्च न तु तस्य तेन वृद्धिरित्याहुः । परे तु महत्समुद्रसलिलं वेगेन चन्द्रोदयवृद्धिवेगेन नदीनां हृदि तटदयान्तरे यथा वर्धत इत्यर्थः । समुद्रगामिनदीनां चन्द्रोदयकालिकसमुद्रवृद्ध्या वृद्धेः कियदूरमद्याप्यपलम्भादित्याहुः ॥ १८ ॥

अथ प्रह्लादितो वाक्यैर्देव्या कौशल्यया नृपः ।

शोकेन च समाक्रान्तो निद्राया वशमेयिवान् ॥ २० ॥

इत्यार्षे रामायणे वाल्मीकीये अयोध्याकाण्डे

कौशल्यविलापो नाम द्विषष्टि-

तमः सर्गः ॥ ६२ ॥

शुभं वचः कतिदुःखिताया अपि पत्यनुनयपरत्वादचसः शुभ-
त्वम् ॥ १९ ॥ २० ॥

इति रामाभिरामे श्रीरामोये रामायणतिलके

अयोध्याकाण्डे द्विषष्टितमः सर्गः ॥ ६२ ॥

त्रिषष्टितमः सर्गः । ✓

— * * * * *

प्रतिबुद्धो मुहूर्त्तेन शोकोपहतचेतनः ।

अथ राजा दशरथः स चिन्तामभ्यपद्यत ॥ १ ॥

रामलक्ष्मणयोश्चैव विवासादासवोपमम् ।

आविवेशोपसर्गस्तं तमः सूर्य्यमिवासुरम् ॥ २ ॥

सभार्य्यं हि गते रामे कौशल्यां कोशलेश्वरः ।

विवक्षुरसितापाङ्गीं स्मृत्वा दुष्कृतमात्मनः ॥ ३ ॥

स राजा रजनीं पृष्टीं रामे प्रब्राजिते वनम् ।

अर्द्धरात्रे दशरथः सोऽस्मरद्दुष्कृतं कृतम् ॥ ४ ॥

स राजा पुत्रशोकार्तः स्मृत्वा दुष्कृतमात्मनः ।

कौशल्यां पुत्रशोकार्त्तामिदं वचनमब्रवीत् ॥ ५ ॥

प्रतिबुद्ध इति ॥ १ ॥

वासवोपमम् तं दशरथम् । उपसर्गः उपप्लवः शोक इति ज्ञावत् ।

आसुरन्तमः असुरस्य राहोः सम्बन्धि तप्त आवरणशक्तिः यथा सूर्य्य-
माष्टणोति तद्वत् ॥ २ ॥

आत्मनो दुष्कृतं स्मृत्वा असितापाङ्गीं विवक्षुरभवत् ॥ ३ ॥

पृष्टीं रजनीं प्राप्यति शेषः ॥ ४ ॥ ५ ॥

यदाचरति कल्याणि ! गृभं वा यदि वागृभम् ।

तदेव लभते भट्टे ! कर्त्ता कर्मजमात्मनः ॥ ६ ॥

गुरुलाघवमर्थानामारम्भे कर्मणां फलम् ।

दोषं वा यो न जानाति स बाल इति होच्यते ॥ ७ ॥

कश्चिदाश्रयणं कृत्वा पलाशांश्च निषिञ्चति ।

पुष्पं दृष्ट्वा फले गृध्रः स शोचति फलागमे ॥ ८ ॥

अविज्ञाय फलं यो हि कर्मत्वेवानुधावति ।

स शोचेत् फलवेलायां यथा किंशुकसेचकः ॥ ९ ॥

तदेव लभते तल्लभत एवेति च ॥ ६ ॥

अर्थानामैहिकानां कर्मणां पारलौकिकानामारम्भे आरम्भकाले फलं प्रति यो गुरुलाघवं गौरवं लाघवञ्च दोषं वा अदोषं गुणं वा न जानाति । केनचिदल्पेन हृत्वादिना महदनिष्टं केनचिन्महतापि यागादिनाल्पफलम् । तथा इदं कर्माल्पदोषं बज्रगुणं इदञ्च बज्रदोषमल्पगुणमित्येवं न जानाति स बाल इत्युच्यते न स्तनन्धयः ॥ ७ ॥

कृत्वा पलाशोपरोधनिवृत्त्यर्थमिति शेषः । पुष्पं दृष्ट्वा पुष्पमहत्त्वं दृष्ट्वा फलमहत्त्वमनुमीयेत्यर्थः । गृध्रः लिङ्गुः शोचति स्वतर्कितफलाभावात् ॥ ८ ॥

दृष्टान्तं दार्ष्टान्तिके योजयति । अविज्ञायेति फलं क्रियमाणकर्मणो भावि फलं अविज्ञायाविचार्य कर्मत्वेव कर्मैव तु लौकिकं वैदिकं वा अनुधावति अनुतिष्ठति । शोचेत्तप्येदित्यर्थः ॥ ९ ॥

सोऽहमाश्रयणं कृत्वा पलाशांश्च न्यषेचयम् ।

रामं फलागमे त्यक्त्वा पश्चाच्छोचामि दुर्मतिः ॥ १० ॥

लब्धशब्देन कौशले ! कुमारेण धनुश्चता ।

कुमारः शब्दवेधीति मया पापमिदं कृतम् ॥ ११ ॥

तदिदं मेऽनुसंप्राप्तं देवि ! दुःखं स्वयं कृतम् ।

संमोहादिह बालेन यथा स्याद्भूतं विषम् ॥ १२ ॥

यथान्यः पुरुषैः कथित् पलाशैर्मोहितो भवेत् ।

एवं मयाप्यविज्ञातं शब्दवेध्यमिदं फलम् ॥ १३ ॥

अस्तु प्रकृते किं तत्राह,—सोऽहमिति । फलागमे रामकृतस्वोत्तर-
क्रियया लब्धपारलौकिकफलप्राप्तिसमये रामाभिषेकजसुखप्राप्तिसमये
वा ॥ १० ॥

यदाचरतीत्याद्युक्तविषयमाह,—लब्धेति । कुमारो राजकुमारः
शब्दवेधीति लब्धः शब्दो येन तादृशेन मया शब्दवेधीत्येवं लब्धकीर्त्ति-
नेति यावत् । कुमारेण जीवत्पितृकेण इदं वक्ष्यमाणम् ॥ ११ ॥

तदिदं तत्फलमिदं दुःखम् । अज्ञानाकृतकर्मणः कथमेवं फलं
तत्राह,—संमोहादिति । अज्ञानेनापि भूतितं विषं यथा बालमपि
हन्ति तद्वदित्यर्थः ॥ १२ ॥

शब्दवेध्यं शब्दवेधित्वमित्यथ आर्षम् । इदं फलं एवं दुष्टफल-
मिति मयाप्यविज्ञातम्, अयं भावः यथान्यः प्राकृतः पुरुषः पलाशैः पला-
शपुष्पैर्मोहितस्तत्फलं न जानाति तथाहमपि शब्दवेधित्वं लोकपूज्यत्वं
ज्ञात्वा तत्फलमेवं क्रूरमिति न ज्ञातवानिति । कतकस्तु यथा पलाश-

देयनूढा त्वमभवो युवराजो भवाम्यहम् ।

ततः प्राटडनुप्राप्ता मम कामविवर्द्धिनी ॥ १४ ॥

अपास्य हि रसान् भौमांस्तपत्वा च जगदंशुभिः ।

परेताचरितां भीमां रविराचरते दिशम् ॥ १५ ॥

उष्णमन्तर्दधे सद्यः स्निग्धा ददृशिरै घनाः ।

ततो जहृषिरे सर्वे भेकसारङ्गबर्हिणः ॥ १६ ॥

क्लिन्नपक्षोत्तराः स्नाताः कृच्छादिः पतत्रिणः ।

वृष्टिवातावधूताग्रान् पादपानभिपेदिरे ॥ १७ ॥

पुष्पैरन्यो मोहितो भवति तथाहं कैकेयीवाक्यैरिति शेषः । अथा-
ज्ञानकृतस्यापि विषयानवदावश्यकं फलमित्युपसंहरति एवमिति ।
शब्दवेधित्वरूपं सामर्थ्यं प्राप्य यत्कर्माविज्ञातं सत्कृतं तस्य कर्मण इदं
फलं कैकेयीवाक्यकृतो मोह इत्यर्थ इत्याह ॥ १३ ॥

तादृशदुष्कर्मप्राप्तिः कदेत्यत्राह,—देवीति ॥ १४ ॥

प्राटर्षं वर्णयति । अपास्येति । भौमान् रसानपास्य निरस्य शो-
षयित्वेति यावत् । तेनैव हेतुना जगत्तपत्वा परेताचरितां अतएव
भीमां दिशं दक्षिणां दिशम् आचरते गच्छति । आविशत इति पाठा-
न्तरम् । उपास्येति पाठेऽपि सेवित्वेत्यर्थद्वारा शोषयित्वेत्यत्रैव पर्यवसानं
बोध्यम् ॥ १५ ॥

सारङ्गा हरिणाश्चातका वा ॥ १६ ॥

क्लिन्नाः पक्षोत्तराः पक्षोपरिभागा येषाम् । अतएव कृच्छात
कृच्छाद्याचरणनिमित्तं स्नाता इव वृष्टियुक्तवातेन कम्पिताग्रान् ॥ १७ ॥

पतितेनाम्नसाच्छन्नः पतमा स्वास्यापकृतं मया ।

आबभौ मत्तसारङ्गस्तोयरा नर्धं संहितम् ॥ २८ ॥

पाण्डुरारुणवर्णानि श्रोत्रे

सुस्रुवुर्गिरिधातुभ्यः ने भुजङ्गवत् ॥ १९ ॥

तस्मिन्नतिसुखे कानिपुमान् रथी ।

व्यायामकृतसङ्कल्पान्वगान्दी ॥ २० ॥

निपाने महिषं राधाभ्यागतं मृगम् ।

अन्यद्वा श्वापदं किं सुरजितेन्द्रियः ॥ २१ ॥

अथान्वकारे त्वश्रौषं भस्य पूर्यतः ।

अचतुर्विषये घोषं वा नर्दतः ॥ २२ ॥

ततोऽहं शरसुद्धृत्य द विषोपमम् ।

ल

पतमानेन पतता, मत्ताः सामन् तादृशोऽचलस्तोयराशि-
रिवाबभौ ॥ १८ ॥

गिरिधातुभ्यः धातुरूपहेतुभ्यश्च पाण्डुरधातुसंयोगात्
पाण्डुराणि । कचिदरुणधातुसंयोगे । कचित् सभस्मानि
भस्मसंबन्धात् भुजङ्गवत् कुटिलादीति ॥ १९ ॥

व्यायामो मृगयाविहारः ॥ २० ॥

जिघांसुरन्वगामित्यन्वयः ॥ २१ ॥ तः मदधेन तयोर्वधस्य सिद्धत्वा-
पूर्यतः श्रवन्तत्वमार्घम् ॥ २२ ॥

शब्दं प्रति शब्दं लक्ष्यं कः सच्चानुकाङ्क्षिणः धर्मप्रतीक्षाशीलस्य

७

हाहेति पततस्तेषु ब० भिलक्ष्यमपातयम् ॥ २३ ॥
 तस्मिन्निपतिते भूमौ व० माशीविषोपमम् ।
 कयमस्मद्वधे शस्त्रं नि० रासीदनौकसः ॥ २४ ॥
 प्रविविक्तां नदीं रात्रौ श्रुतमर्मणः ।
 दधुणाभिहतः केन कस्य मानुषी ॥ २५ ॥
 क्षुब्धं न्यस्तदण्डस्य स्निग्धं ॥
 कथं नु शस्त्रेण वधोऽहमागतः ॥ २६ ॥
 जटाभारधरस्यैव व० तं मया ।

प्रपसुर्गजरूपं वध्यं प्राप्तुं जीवतः ॥ २७ ॥
 संमुखमपातयम् ॥ २३ ॥ विधीयते ।
 यत्र निश्चितं बाणमस्मसः ॥ २८ ॥
 हतमर्मणस्तेषु पततो हा०
 तस्मिन्निपतिते मति म० सया शरमज्ज्वल अभिल०

घयित्वैतं यावत् । तेनैव हेतु० अगत्तपत्वा आरण्यकमनुद्यस्य वाणाभि-
 भीमां दिशं दक्षिणां दिशम् अ० वागा० तं गच्छति । असि प्रादुरासीत् । तत्र भूमौ
 न्तरम् । उपास्येति पाठेऽपि सेवित्वैवार्थद्वारा शा० २४ ॥ २५ ॥
 बोध्यम् ॥ १५ ॥
 सारङ्गा हरिणाश्चातका वा ॥ १६ ॥
 क्षिप्त्वा पक्षोत्तराः पक्षोपरिभागा २
 अस्त्रविधे तपस्विन्यजातशत्रौ
 रात्रौ उदाहार इत्यत्र दीर्घ

अस्त्राद्याचरणनिमित्तं स्नाता इव दृष्टियुक्तवा ॥

को वधेन ममार्थी स्यात् किम्वास्यापकृतं मया ।

एवं निष्कलमारब्धं केवलानर्थसंहितम् ॥ २८ ॥

(न क्वचित् साधु मन्येत यथैव गुरुतत्पगम् ।

नेमं तथानुशोचामि जीवितक्षयमात्मनः ॥ ३० ॥)

मातरं पितरञ्चोभौ अनुशोचामि मदधे ।

तदेतन्मिथुनं वृक्षं चिरकालभृतं मया ॥ ३१ ॥

मयि पञ्चत्वमापां कां वृत्तिं वर्त्तयिष्यति ।

वृद्धौ च माता पितरावहृच्चैकेषुणा हतः ॥ ३२ ॥

केन स्म निहताः सर्वे सुशालेनाकृतात्मना ।

तां गिरं करुणां श्रुत्वा मम धर्मानुकाङ्क्षिणः ॥ ३३ ॥

जटाभारव्यादिना हन्तृरपि लाभाभावः सूचितः ॥ २८ ॥

मम वधेन कः पुमानर्थी । मनुष्यमांसेन न कस्यापि प्रयोजनमिति

व्यर्थ एव मदध इति भावः । परलोकनाशकत्वात्केवलानर्थसंहितम्
इह लोके च फलरहितम् ॥ २८ ॥

क्वचित् इह लोके परचरणा । यथा गुरुतत्पगं न साधु मन्यन्ते
एवमेनं न मन्येत कोऽपीत्यर्थः । मांसात्मन इमं जीवितक्षयं नानु-
शोचामि ॥ ३० ॥ ३१ ॥

एकेनेषुणा वृद्धौ हतौ । अहं । तः मदधेन तयोर्वधस्य सिद्धत्वा-
दित्याशयः ॥ ३२ ॥

अकृतात्मना अजितेन्द्रियेण । सधर्मानुकाङ्क्षिणः धर्मप्रतीक्षाशीलस्य

कराभ्यां सगरश्चापं व्यधितस्थापतद् भुवि ।
 तस्याहं करुणं श्रुत्वा क्षणेर्विलपतो दिशि ॥ ३४ ॥
 सम्भ्रान्तः शोकवेगेन बृशमासं विचेतनः ।
 तं देशमहमागम्य दीनसत्त्वः सुदुर्मनाः ॥ ३५ ॥
 अपश्यमिषुणा तीरे सरस्वास्तापसं हतम् ।
 अवकीर्णजटाभारं प्रविद्धकलशोदकम् ॥ ३६ ॥
 पांसुशोणितदिग्धाङ्गं शयानं शयपीडितम् ।
 स मासुद्वीक्ष्य नेत्राभ्यां तस्त्वमश्रुचेतनम् ॥ ३७ ॥
 इत्युवाच वचः क्रूरं दिधत्तन्निजेजसा ।
 किन्तवापहतं राजन्वने निवसा मया ॥ ३८ ॥
 जिह्वीर्षुरभोगुर्वथं यदहं ताडितस्त्वया ।
 एकेन खलु वाणेन मर्मण्यभित मयि ॥ ३९ ॥
 द्वादन्धौ निहतौ वृद्धौ मातृजनयिता च मे ।

मम कराभ्यामित्यन्वयः । करुणं क'जनक वचः श्रुत्वा विलपतः ।
 लालप्यत इति पाठे तु यङन्तात् शार्घ्यः ॥ ३३ ॥ ३४ ॥ ३५ ॥
 प्रविद्धं ध्वस्तं पर्यस्तं वा ॥ ३१ ॥
 वस्तं नेत्राभ्यामुद्वीक्ष्य ॥ ३२ ॥ * ३९ ॥

—॥—

* जिह्वीर्षुः व्याहर्तुमिच्छुः यं माता पिता निमित्तम् ।

तौ नूनं दुर्बलावन्धौ मत्प्रतीक्षौ पिपासितौ ॥ ४० ॥

चिरमाशां कृतां कष्टां दृष्ट्वां सन्धारयिष्यतः ।

न नूनं तपसो वास्ति फलयोगः श्रुतस्य वा ॥ ४१ ॥

पिता यन्मां न जानीते शयानं पतितं भुवि ।

जानन्नपि च किं कुर्यादशक्त्यापरिक्रमः ॥ ४२ ॥

भियमानमिवाशक्तस्त्वातुमन्यो नगो नगम् ।

पितुस्त्वमेव मे गत्वा शीघ्रमाचक्ष्व राघव ! ॥ ४३ ॥

न त्वामनुदद्वेत् क्लृप्ते वनमग्निरिदधितः * ।

इयमेकपदी राजन् ! यतो मे पितुराश्रमः ॥ ४४ ॥

जनयिता पिता । नूनं निश्चयेन । मत्प्रतीक्षौ कृतामाशां पुत्रौ
जलमानेय्यतीत्येवं रूपां ममागमनात् दृष्ट्वां पिपासाञ्च चिरं धारयि-
ष्यतः तपसः श्रुतस्य वेत्यत्र मामकस्य पितृस्य चेति शेषः । फलयोगः
फलसम्बन्धो नास्ति ॥ ४० ॥ ४१ ॥

अपरिक्रमः सञ्चारात्तमोऽधत्वात् ॥ ४२ ॥

अशक्तदृढत्वात् । वातादिना भियमानं नगं दृष्टम् । अन्यो नग
इव मां ज्ञातुमशक्तस्त्वमेव मे पितुः आचक्ष्व ॥ ४३ ॥

वर्धितो वर्धितो वक्रिर्वनात् त्वं न दद्वेत् मादहत्वित्यर्थः ।

* “वनमग्निरिवोद्धतः” इति च पाठः ।

तं प्रसादय गत्वा त्वं न त्वां स कुपितः शपेत् ।

विशल्यं कुरु मां राजन् ! मर्म मे निश्चितः शरः ॥ ४५ ॥

रुणद्धि मृदु सीत्सेधं तीरमम्बुरयो यथा ।

सशल्यः क्षिप्यते प्राणैर्विशल्यो विनशिष्यति ॥ ४६ ॥

इति मामाविशच्चिन्ता तस्य शल्यापकपणे ।

दुःखितस्य च दीनस्य मम शोकातुरस्य च ॥ ४७ ॥

लक्षयामास स ऋषिचिन्तां मुनिमुतस्तदा ।

ताम्यमानं स मां कृच्छादुवाच परमार्श्वि ॥ ४८ ॥

सीदमानो विवृत्ताङ्गो चेष्टमानो गतः क्षयम् ।

एकपदीं सुखमार्गः यतः यथा एकपद्या मे पितुराश्रमः प्राप्यते सैयमेक-
पदी ॥ ४९ ॥

तथा गत्वा तथा प्रसादय यथा त्वां न शपेत् । मां विशल्यं कुरु ते
शर मे मर्म ॥ ४५ ॥

रुणद्धि पीडयति । मृदु सिकताप्रघम् । सीत्सेधमुच्छ्वायवत्तीरम् ।
अम्बुरयो नदीवेग इव ॥ ४६ ॥ ४७ ॥

मम चिन्तां लक्षयामासेत्यन्तरं । एवं चिन्तया शल्यं नोद्धर-
तीति ज्ञातवान् परमार्थः शास्त्रं परमार्थवदिति पाठे परमार्थः
सन्निवृत्त्यर्थः ॥ ४८ ॥ ४९

क्षयं शक्तिक्षयं गतः प्राप्तः विवृत्ताङ्गः परावृत्तनेषः । अक्षयः-

संस्तभ्य शोकं धैर्येण स्थिरचित्तो भवाम्यहम् ॥ ४८ ॥

ब्रह्महत्याकृतं तापं हृदयादपनीयताम् ।

न द्विजातिरहं राजन् ! मा भूते मनसो व्यथा ॥ ५० ॥

शूद्राग्रामस्मि वैश्येन जातो नरवराधिप ! ।

दतीव वदतः कृच्छाद्वाणाभिहतमर्मणः ॥ ५१ ॥

विघूर्णतो विचेष्टस्य वेपमानस्य भूतले ।

तस्य त्वाताम्यमानस्य तं वाणमहमुद्धरम् ॥ ५२ ॥

स मासुदीच्य सन्वस्तो जहौ प्राणांस्तपोधनः ॥ ५३ ॥

जलाद्गङ्गावन्तु विलप्य कृच्छ्रं

मर्मव्रणं सन्ततमुच्छ्रंसन्तम् ।

मानः हस्तपादादि चेष्टारहितः । धैर्येण शोकं संस्तभ्याहं स्थिरचित्तो
भवामि मम चित्ते मोहो नास्तीत्यर्थः । अतो यद्वदामि तत् प्रष्टुं इत्यर्थः ।
शोकं ब्रह्महत्यामिजं संस्तभ्य त्यक्त्वा अधुना स्थिरचित्तो भवेति
पाठान्तरेऽर्थः ॥ ४८ ॥ इत्यु

अतो ब्रह्महत्याकृतं तापं ॥ अर्धर्चादिस्ताप शब्दः ॥ ५० ॥

वैश्येन शूद्राग्रामं जातः कश्यपः कतीव इत्येवं जातीयकम् ॥ ५१ ॥

आताम्यमानस्य ताम्यतः ॥ यद्यथा सङ्कुचिताङ्गस्येति यावत् ।

उद्धरम् अडभाव आर्षः ॥ ५२ ॥ ।

सन्वस्तः प्राणहरत्वात् । तपो स्तत्कुमारः ॥ ५३ ॥

कृच्छ्रं मर्मव्रणं प्राप्य विक्ष्वक् च सन्ततमुच्छ्रंसन्तं सरयूतीरे

ततः सरस्वां तमहं शयानं

समील्य भट्टे ! सुभट्टं विप्रस्यः ॥ ५४ ॥

इत्यार्षे रामायणे वाल्मीकीये अयोध्याकाण्डे

अन्धमुनिपुत्रवधवर्णनं नाम त्रिषष्टि-

तमः सर्गः ॥ ६३ ॥

भूत्वा शयानं वीक्ष्याहं भट्टं विप्रस्यो भवमिति कौशल्यां प्रति उक्तानु-
वादः ॥ ५४ ॥

इति रामाभिरामे श्रीरामोये रामायणतिलके

अयोध्याकाण्डे त्रिषष्टितमः सर्गः ॥ ६३ ॥

चतुःप्रष्टितमः सर्गः ।

बध्मप्रतिरूपं तु महर्षेस्तस्य राघवः ।
विष्णुपत्नेव धर्मात्मा कौशल्यामिदमब्रवीत् ॥ १ ॥
तदज्ञानात् महत् पापं कृत्वा संकुलितेन्द्रियः ।
एकस्त्वचिन्तयं वध्या कथं नु सुकृतं भवेत् ॥ २ ॥
ततस्तं घटमादाय पूर्णं परमवारिणा ।
आश्रमं तमहं प्राप्य यथाख्यातपथं गतः ॥ ३ ॥
तत्राहं दुर्वर्णौ वृद्धौ दीनावपरिणायकौ ।
अपश्यन्तस्य पितरौ नूनपक्षाविव द्विजौ ॥ ४ ॥
तन्निमित्ताभिरासीनौ कथाभिरपरिक्रमौ ।

वधमिति । राघवो दशरथः वधं स्मृत्वा पुत्रं, प्रति विष्णुपत्नेव
कौशल्यामिदमब्रवीदवदत् ॥ १ ॥

सङ्कुलितेन्द्रियः क्षुभितेन्द्रियः कथं नु सुकृतं भवेदिति अचिन्तयम्
॥ २ ॥

ततः एवं चिन्तानन्तरम् । यथाख्यातपथं मुनिकुमारोपदिष्टं
गं प्राप्यारुह्य आश्रमं गतः ॥ ३ ॥

तत्र आश्रमे अपरिणायकौ सद्गुरयिष्ठपुरुषान्तररहितौ ॥ ४ ॥

तामासां मत्कृते हीनौ उपासीनावनायवत् ॥ ५ ॥

शोकोपहतचित्तश्च भयसन्तस्तचेतनः ।

तच्चाश्रमपदं गत्वा भूयः शोकमहं गतः ॥ ६ ॥

पदशब्दं तु मे श्रुत्वा मुनिर्वाक्यमभाषत ।

किञ्चिरायमि मे पुत्र ! पानीयं क्षिप्रमाश्रय ॥ ७ ॥

यन्निमित्तमिदं तात ! सलिले क्रीडितं त्वया ।

उत्कण्ठिता ते मातेयं प्रविश क्षिप्रमाश्रय ॥ ८ ॥

यद्व्यतीकृतं पुत्र ! माता ते यदि वा मया ।

न तन्मनसि कर्त्तव्यं त्वया तात ! यशस्विना ॥ ९ ॥

तन्निमित्ताभिः पुत्रनिमित्ताभिः कथाभिः हेतुभिरपश्चिन्मावासीनौ
पुत्रौ जलमानेद्यतीत्येवं रूपां तामाशां उपासीनौ सेवमानौ मत्कृते
मतकृतदुष्कर्मनिमित्तं तामाशां प्रति ह्रीनावपि तां सेवमानावपश्यमिति
पूर्वेणान्वयः । उदासीनाविति पाठेऽनायवदुदासीनौ दुःखिताविव ॥५॥

तौ दृष्ट्वा शोकोपहतचित्त इत्यादि । भूयः अधिकम् ॥ ६ ॥

चिरायसि विलम्बयसि ॥ ७ ॥

यन्निमित्तं येन हेतुना यतावत्कालं त्वया सलिले क्रीडितम् । तेन
ते माता उत्कण्ठिता सशोकस्मरणावयवभूत् । यन्न दत्तमिति पाठे
यत्त्वया शीघ्रं जलमावयोनं दत्तं । तत्त्वया सलिले क्रीडितं तेन ते
मातेः उत्कण्ठितेऽन्यन्वयः ॥ ८ ॥

यत्लीकमप्रियम् ॥ ९ ॥

त्वंगतिस्त्वगतीनाञ्च चक्षुस्त्वं हीनचक्षुषाम् ।
 समासक्तास्त्वधि प्राणाः कथं त्वं नाभिभाषसे ॥ १० ॥
 मुनिगव्यक्तया वाचा तमहं सज्जमानया ।
 हीनव्यञ्जनया प्रेक्ष्य भीतचित्त इवानुवम् ॥ ११ ॥
 मनसः कर्त्तव्येष्टाभिरभिमंस्तभ्य वाग्बलम् ।
 आचचक्षे त्वहं तस्मै पुत्रव्यसनजं भयम् ॥ १२ ॥
 क्षत्रियोऽहं दशरथो नाहं पुत्रो महात्मनः ।
 सज्जनावमतं दुःखमिदं प्राप्तं स्वकर्मजम् ॥ १३ ॥
 भगवंश्चापहस्तोऽहं सरयूतीरमागतः ।
 जिघांसुः श्वापदं किञ्चिन्निपाने वागतं गजम् ॥ १४ ॥

अगतीनां त्वंगतिः । हीनचक्षुषां त्वं चक्षुः । अतो यन्न भाषसे
 तत्कथं कस्मात् ॥ १० ॥

सुतपदशब्दतश्च सुतधिया सज्जमानया गदूदया अतएव हीनव्यं-
 जनया व्यञ्जनाद्व्यक्तिरहितया अतएवाव्यक्तया वाचा वदन्तं मुनिं
 प्रेक्ष्य भीतचित्त इवाहं तादृश्यैव वाचाऽनुवमित्यन्वयः ॥ ११ ॥

मनस इति मनसः कर्म भीतिरूपं वाग्बलमाश्रित्य । चेष्टाभि-
 रभीतिसाध्यव्यवहारैरभि अभितः संस्तभ्य भीताकारतामाच्छाद्य
 अभीत इवाचचक्षे ॥ १२ ॥

महात्मनस्तव पुत्रो नाहमिति योजना । सज्जनावमतं सज्जन-
 गर्हितं मया भवता चेति शेषः ॥ १३ ॥

ततः श्रुतो मया शब्दो जले कुम्भस्य पूर्यतः ।
 द्विपोऽयमिति मत्वा हि वाणेनाभिहतो मया ॥ १५ ॥
 गत्वा तस्यास्ततस्तीरमपश्यमिषुणा हृदि ।
 विनिर्भिन्नं गतप्राणं शयानं भुवि तापसम् ॥ १६ ॥
 ततस्तस्यैव वचनादुपेत्य परितप्यतः ।
 स मया सहसा वाण उद्धृतो मर्मतस्तदा ॥ १७ ॥
 स चोद्धृतेन वाणेन सहसा स्वर्गमास्थितः ।
 भगवन्तावुभौ शोचन् वृद्धाविति विलप्य च ॥ १८ ॥
 अज्ञानाद्भवतः पुत्रः सहसाभिहतो मया ।
 शेषमेवं गते यत् स्यात् तत् प्रसीदतु मे मुनिः ॥ १९ ॥

तदेवाह,—भगवन्निति । निपाने आगतं आपदं व्याघ्रादिगजं वा
 जिघांसुरित्यन्वयः ॥ १४ ॥

अयं शब्दहेतुः पदार्थ इत्यर्थः । द्विप इति मत्वाहं स्थितस्ततो
 मया स वाणेन हतः ॥ १५ ॥

गतप्राणं गतकल्पप्राणं ॥ १६ ॥

तस्यैव त्वत्पुत्रस्यैव वचनाद्वाण उद्धृत इत्यन्वयः ॥ १७ ॥

अन्यौ मातापितरौ कोटतः परं रक्षिष्यतीति भगवन्तौ शोचन्
 विलप्य च स्वर्गमास्थित इत्यन्वयः ॥ १८ ॥

युष्मदक्षके पुत्रे एवं गते सति शेषं कर्त्तव्यं यत् स्यात् तत्तत्र मद्भ्यं

स तच्छ्रुत्वा वचः क्रूरं मयोक्तमघशंसिना ।
 नाशकत्तीव्रमायासं स कर्तुं भगवानृषिः ॥ २० ॥
 स वाय्वपूर्णवदनो निश्चसच्छोकमूर्च्छितः ।
 मामुवाच महातेजाः कृताञ्जलिसुपस्थितम् ॥ २१ ॥
 यद्येतदशुभं कर्म न स्म मे कथयेः स्वयम् ।
 फलेन्मूर्धा स्म ते राजन् ! सद्यः शतसहस्रधा ॥ २२ ॥
 क्षत्रियेण बधो राजन् ! वानप्रस्थे विशेषतः ।
 ज्ञानपूर्वं कृतः स्थानाच्चप्रावयेदपि वज्रिणम् ॥ २३ ॥
 सन्नधा तु भवेन्मूर्धा मुनौ तपसि तिष्ठति ।
 ज्ञानाद्विमृतजतः शस्त्रं तादृशं ब्रह्मवादिनि ॥ २४ ॥

भगवन् प्रसीदतु तदुद्दिश्य मामाज्ञापयत्वित्यन्वयः । युष्मद्रक्षणमपि मया
 कर्तुं शक्यमिति भावः ॥ १९ ॥

एवमज्ञानकृतत्वबोधनात् श्रेष्ठायुःपर्यन्तं रक्षणस्यापि कर्तव्यता-
 बोधनाच्च मां दैवान्न भस्मसादकरोदित्याह,—स इति ; तीव्रमायासं
 भस्मीभावफलकशपदानम् ॥ २० ॥ २१ ॥

स्मशब्दौ वाक्यालङ्कारे । फलेत् विशीर्येत् ॥ २२ ॥

ज्ञानपूर्वत्वे सद्योऽनर्थप्राप्तिः स्यादित्याह,—क्षत्रियेणेति । विशे-
 षतः अन्यत्वनानाथत्वादेः ज्ञानपूर्वं कृते यद्ययं बधः स्यात्तदा तच्छ्रवणजो

* “फलेत्” इति वा पाठः ।

अज्ञानाद्धि कृतं यस्मादिदं ते तेन जीवसे ।
 अपि ह्यद्य कुलं न स्याद्राघवाणां कुतो भवान् ॥ २५ ॥
 नय नो वृष ! तं देशमिति माञ्चाभ्यभाषत ।
 अद्य तं द्रष्टुमिच्छावः पुत्रं पश्चिमदर्शनम् ॥ २६ ॥
 रुधिरणावसिक्ताङ्गं प्रकीर्णजिनवाससम् ।
 शयानं भुवि निःसंज्ञं धर्मराजवशं गतम् ॥ २७ ॥
 अथाहमेकस्त्वं देशं नीत्वा तौ भृशदुःखितौ ।
 अस्पर्शयमहं पुत्रं तं मुनिं सह भार्यया ॥ २८ ॥
 तौ पुत्रमात्मनः स्पृष्ट्वा तमासाद्य तपस्विनौ ।

मत्कोपो वच्छिन्नमपि स्थानात् आवयेत् पातयेत् किमु त्वादृशमित्यर्थः
 ॥ २३ ॥

पुत्रकोपेनापि तत्कालनाशभावो अज्ञानदेवेत्याह,—सप्तधातु
 इति । स्वापेक्षया तपोन्यूनत्वात् सप्तधेति । ब्रह्मवादिनि ब्रह्मवादिसमे ।
 ब्रह्मचारिणीति पाठान्तरम् ॥ २४ ॥

जीवसे जीवसि ते तव यस्मादिदं कर्माज्ञानात् कृतं तेन जीवसि ।
 द्विः पादपूरणार्थः । यदि ज्ञानपूर्वं कृतमिदं स्यात् तदा राघवाणां कुल-
 मेव न स्यात् कुतो भवान् जीवेदिति शेषः ॥ २५ ॥

पश्चिमदर्शनमन्तर्दर्शनं द्रष्टुमिच्छावोतस्त्वं देशं नयेति सामभाषत
 ॥ २६ ॥ २७ ॥

अहं तं देशं नीत्वा तं पुत्रमस्पर्शयम् ॥ २८ ॥

निपेततुः शरीरेऽस्य पिता चैनमुवाच ह ॥ २९ ॥

नाभिवादयसे माद्य न च मामभिभाषसे ।

किञ्च शेषे तु भूमौ त्वं वत्स ! किं कुपितो ह्यसि ॥ ३० ॥

न त्वहं तेऽप्रियः पुत्र ! मातरं पश्य धार्मिकीम् ।

किञ्च नालिङ्गसे पुत्र ! सुकुमारवचो वद ॥ ३१ ॥

कस्य वा पररात्रेऽहं श्रोयामि हृदयङ्गमम् ।

अधीयानस्य मधुरं शास्त्रं वान्यद्विशेषतः ॥ ३२ ॥

को मां सन्ध्यासुपास्यैव स्नात्वा ऊतऊताशनः ।

स्नाघयिष्यत्युपासीनः पुत्रशोकमयार्दितम् ॥ ३३ ॥

तं तदवस्थमात्मनः पुत्रमासाद्य स्पष्टाऽस्य शरीरे निपेततुः । पितैन-
मुवाच च ॥ २९ ॥

कुपितो जातकोपः ॥ ३० ॥

न त्वहमिति पाठः । अप्रिय इति क्रेद इति कतकः । न त्वहमिति
पाठः अहं यदि तव प्रियो न तथापि मातरं पश्येति सम्बन्ध इति
तीर्थः ॥ ३१ ॥

अन्यद्वा पुराणम् । वैशाङ्कूद्रायां जातत्वेन संकरत्वाद्देदप्रसङ्गे
नोक्तः ॥ ३२ ॥

सन्ध्यामिति । तन्वमार्गेणेति शेषः । ऊतऊताशनः नमस्कारेण
मन्त्रेण पञ्चयज्ञान् समापयेदित्युक्तरीत्या स्नाघयिष्यति । स्नाघनमुद्धर्तनं
तत्पूर्वकं स्नापयिष्यति । नापसु स्नाघमानः स्नायादिति ब्रह्मचारिप्रकर-
णस्यापस्तम्बस्मृतौ तथा व्याख्यानात् ॥ ३३ ॥

कन्दमूलफलं हत्वा यो मां प्रियमिवातिथिम् ।
 भोजयिष्यत्यकर्मण्यमप्रग्रहमनायकम् ॥ ३४ ॥
 इमामन्वाञ्च वृद्धाञ्च मातरं ते तपस्विनीम् ।
 कथं पुत्र ! भरिष्यामि कृपणां पुत्रगर्धिनीम् ॥ ३५ ॥
 तिष्ठ मा मागमः पुत्र ! यमस्य सदनं प्रति ।
 यो मया सह गन्तासि जनन्या च समेधितः ॥ ३६ ॥
 उभावपि च शोकान्तीवनाथौ कृपणौ वने ।
 क्षिप्रमेव गमिष्यावस्त्वया हीनौ यमक्षयम् ॥ ३७ ॥
 ततो वैवस्वतं दृष्ट्वा तं प्रवक्ष्यामि भारतीम् ।
 क्षमतां धर्मराजो मे बिभृथात् पितरावयम् ॥ ३८ ॥

कन्दं जलोद्भवपद्मादीनाम् । मूलं स्थलोद्भवानामिति तीर्थः । अक-
 र्मण्यं कर्मानुष्ठानाक्षमम् । अप्रग्रहं नीवारादिसंग्रहरहितम् । अना-
 यकं पालकहीनमित्यर्थं तीर्थः । कर्मणि साधुकर्मण्यमित्यतिथिविशेषणं
 भोजयिष्यति कर्मण्यमित्येव च पाठः । अप्रग्रहं यष्टिग्रहणपूर्वकं मार्गप्रद-
 र्शकरहितम् अतएवानायकं स्वानादिकर्मप्रवर्त्तकहीनमित्यर्थं कतकः ॥ ३४ ॥

भरिष्यामि स्वयमन्य इति शेषः ॥ ३५ ॥

मामेत्यावाधे द्विर्वचनं मामुद्दिश्य तिष्ठ मा गमः मा गच्छेति वा
 समेधितः ॥ ३६ ॥

यमक्षयं यमग्रहम् ॥ ३७ ॥

यमग्रहगमने स्वप्रयोजनमाह,— तत इति । धर्मराजो मे क्षमताम्

दातुमर्हति धर्मात्मा लोकपालो महायशः ।

ईदृशस्य ममाक्षय्यामेकामभयदक्षिणाम् ॥ ३९ ॥

अपापोऽसि यथा पुत्र ! निहतः पापकर्मणा ।

तेन सत्येन गच्छाणु ये लोकाः शस्त्रयोधिनाम् ॥ ४० ॥

यां हि शूरा गतिं यान्ति संग्रामेष्वनिवर्त्तिनः ।

हतास्त्रभिमुखाः पुत्र ! गतिं तां परमां व्रज ॥ ४१ ॥

पुत्रविद्योगजनकं पूर्वकृतापराधम् । अयं मे पुत्रः पितरौ बिभ्रयात्
पालयतु ॥ ३८ ॥

ननु त्वया याचितेऽपि कथमेतल्लभ्यतेऽत आह,—दातुमिति ।
लोकपालायमः ईदृशस्य अनाथस्य अभयदक्षिणां पुत्रदानेन । तदभावेन
महाभयप्राप्तेरिति भावः । कतकस्तु यतोऽयं मे पुत्रः पितरौ बिभ्रयात्
अतोऽस्य धर्मराजो भवान् क्षमताम् । शस्त्रघातजन्यदुर्मरणजनकं पापं
क्षमतामेवं मया प्रार्थितो दुर्मरणजं दुर्गतिं दूरीकृत्य त्वां स्वर्गं नयिष्यति
ईदृशस्य तपस्विनो ममैकां पुत्रतारणरूपाभयदक्षिणां लोकपालत्वात्
दातुमर्हतीत्यर्थमाह ॥ ३९ ॥

अथ मृतस्य पुनर्लाभमशक्यं मत्वा विश्वामित्र इव त्रिशङ्कुं स्वम-
हिम्ना सुतं स्वर्गं प्रापयति,—अपापोऽसीत्यादि । अपापस्त्वं पुत्र ! पाप-
कर्मणाऽनेन क्षत्रियेण यथानिहतेऽसि तेन हननेन प्रायश्चित्तव्ययेण शुद्धः
सत्येन मदीयेनास्त्रयोधिनां शूराणां लोकान् गच्छेत्यर्थः । यद्वा हे पुत्र !
पापेन कर्मणा शस्त्रबध्नलक्षणेन निहते यथा यद्यपि त्वमसि तथापि
तेन मदीयेन सत्येनापापो भूत्वाऽस्त्रयोधिनां लोकान् गच्छ ॥ ४० ॥

यां गतिं सगरः शैब्यो दिलीपो जनमेजयः ।

नङ्गपो धुन्धुमारश्च प्राप्तास्तां गच्छ पुत्रक ! ॥ ४२ ॥

या गतिः सर्वभूतानां स्वाध्यायात्तपसश्च या ।

भूमिदस्याहिताग्नेश्च एकपत्नीव्रतस्य च ॥ ४३ ॥

गोसहस्रप्रदादृणां गुरुसेवाभ्यतामपि ।

देहन्यासकृतां या च तां गतिं गच्छ पुत्रक ! ॥ ४४ ॥

न हि त्वस्मिन् कुले जातो गच्छत्यकुशलां गतिम् ।

स तु यास्यति येन त्वं निहतो मम बान्धवः ॥ ४५ ॥

एवं स कृपणं तत्र पर्यदेवयतामकृत् ।

ततोऽस्मै कर्तुं सुदर्कं प्रवृत्तः सह भार्यया ॥ ४६ ॥

स तु दिव्येन रूपेण सुनिपुत्रः स्वकर्मभिः ।

स्वर्गमध्यारुहत् क्षिप्रं शक्रेण सह धर्मेवित् ॥ ४७ ॥

उक्तमेवार्धं पुनराह ॥ ४१ ॥

तमेवार्धं विशेषत आह,—यां गतिमिति ॥ ४२ ॥

सर्वभूतानां गतिराश्रयो ब्रह्म । एकपत्नीव्रता रामादयः ॥ ४३ ॥

गुरुसेवाभ्यतः तत्सेवाकर्तारः । देहन्यासकृतः महाप्रस्थानादिना
परलोकार्थं तनुत्यजः ॥ ४४ ॥

अस्मिन् कुले मदीये नित्यतपस्त्रिकुले । यास्यति अकुशलां गतिमि-
त्यनुकर्षः ॥ ४५ ॥

उदकं संस्कारपूर्वकम् ॥ ४६ ॥

आबभाषे च तौ वृद्धौ शक्रेण सह तापसः ।

आश्वस्य च सुहृत्तन्तु पितरौ वाक्यमब्रवीत् ॥ ४८ ॥

स्थानमस्मि महत् प्राप्तो भवतोः परिचारणात् ।

भवन्तावपि च क्षिप्रं मम मूलमुपेक्ष्यथः ॥ ४९ ॥

एवमुक्त्वा तु दिव्येन विमानेन वपुष्मता ।

आरुरोह दिवं क्षिप्रं मुनिपुत्रो जितेन्द्रियः ॥ ५० ॥

स कृत्वाथोदकं तूष्णं तापसः सह भार्यया ।

मामुवाच महातेजाः कृताञ्जलिमुपस्थितम् ॥ ५१ ॥

अद्यैव जहि मां राजन् ! मरणे नास्ति मे व्यथा ।

यः शरैरेकपुत्रं मां त्वमकार्षीरपुत्रकम् ॥ ५२ ॥

त्वयापि च यदज्ञानान्निहतो मे स बालकः ।

सर्गमध्याहृत् तेन सत्येनाशु गच्छेति वचनानन्तरमेवेति शेषः ।

शक्रेण सहेत्यनेन मुनिपुत्रं स्वर्गे नेतुं शक्रः समागत इति ध्वनितम् ॥ ४७ ॥

आरुह्य पुनः शक्रेण सहागत्याबभाषे इत्यन्वयः । अस्मैव प्रपञ्च

आश्वस्येत्यादि । अत्र वक्तुः शोकग्रस्ततयाबभाषेऽब्रवीदिति यौनरुक्त्यं

न दोषाय ॥ ४८ ॥

भवतोः इति । अनेन माता पित्रसेवाधर्मान्तराभावेऽपि सैवेन्द्र-

सालोक्यदेति ध्वनितम् । मूलं समीपम् ॥ ४९ ॥

वपुष्मता पुष्पकादिवत् प्रशस्ताकारेण ॥ ५० ॥ ५१ ॥

जहि प्राणैर्वियोजय ॥ ५२ ॥

तेन त्वामपि शस्येहं सुदुःखमतिदारुणम् ॥ ५३ ॥
 पुत्रव्यसनजं दुःखं यदेतन्नाम साम्प्रतम् ।
 एवं त्वं पुत्रशोकेन राजन् ! कालं करिष्यसि ॥ ५४ ॥
 अज्ञानात्तु हतो यस्मात् क्षत्रियेण त्वया मुनिः ।
 तस्मात्त्वां नाविशत्याशु ब्रह्महत्या नराधिप ! ॥ ५५ ॥
 त्वामप्येतादृशो भावः क्षिप्रमेव गमिष्यति ।
 जीवितान्तकरो घोरो दातारमिव दक्षिणाम् ॥ ५६ ॥
 एवं शापं मयि न्यस्य विलप्य करुणं वज्र ।
 चितामारोप्य देहं तन्मिथुनं स्वर्गमभ्ययात् ॥ ५७ ॥
 तदेतच्चिन्तयानेन स्मृतं पापं मया स्वयम् ।

यदज्ञानान्निहताऽतः शस्ये नतु प्रत्यक्षमेव भस्मीकरोमि सुदुःख-
 मतिदारुणमिति क्रियाविशेषणम् ॥ ५३ ॥

दुःखं मरणपर्यवसायि साम्प्रतं वर्त्तते त्वन्निमित्तमिति शेषः । कालं
 करिष्यसि मृत्युं प्राप्स्यसि ॥ ५४ ॥

ब्रह्महत्या तत्समं पापम् ॥ ५५ ॥

यतादृशो भावः पुत्रशोकेन मरणरूपः । यथा तत्तद्वस्तु दक्षिणां
 दातारं, यथा सा दक्षिणान्यतः प्राप्ता भवति तद्वत् ॥ ५६ ॥

देहं देहं ॥ ५७ ॥

शब्दवेधनुकर्षिणा प्रथमं शब्दवेधिना पञ्चाद्विद्वशल्यानुकर्षण-

तदा बाल्यात् कृतं देवि ! शब्दवेधनुकर्षिणा ॥ ५८ ॥

तस्यायं कर्मणो देवि ! विपाकः समुपस्थितः ।

अपथ्यैः सह संभुक्ते व्याधिरन्नरसे यथा ॥ ५९ ॥

तस्मान्मान्मागतं भद्रे ! तस्योदारस्य तद्वचः ।

इत्युक्त्वा स रुदंस्वस्तो भार्यामाह तु भूमिपः ॥ ६० ॥

यदहं पुत्रशीकेन संत्यजिष्यामि जीवितम् ।

चक्षुर्भ्यां त्वां न पश्यामि कौसल्ये ! त्वं हि मां स्पृश ॥ ६१ ॥

यमक्षयमनुप्राप्ता द्रवन्ति न हि मानवाः ।

यदि मां संस्पृशेद्रामः सकृदन्वारभेत वा ॥ ६२ ॥

मपि कृतवता । पापं मुनिकुमारवधरूपम् । तीर्थस्तु शब्दवेधानु-
शिक्षिणेति पाठं शब्देन वेद्धुं योग्यं शब्दवेधं तदनुशिक्षितुं शीलं
यस्य तेनेत्यर्थश्चाह,—तदसमञ्जसमिति स्पष्टमेव ॥ ५८ ॥

विपाकः फलम् । अपथ्यैर्व्यञ्जनैः सह भुक्तेन्नरसे व्याधिर्यथोप-
तिष्ठते । व्याधिमन्नरसो यथेति पाठे उपस्थापयतीति श्रेष्ठः ॥ ५९ ॥

उदारस्य श्रेष्ठस्य । तद्वचः तद्वचःफलं चस्तौ मरणभयादिति
शेषः । रुदन् जीवितं त्यज्यामीति भार्यामाहेति सम्बन्धः ॥ ६० ॥

चक्षुर्भ्यां न पश्यामि समूर्ध्वात्वादिति भावः ॥ ६१ ॥

न हि द्रव्यन्तीति । इह विद्यमानान् स्नेहबन्धूनिति शेषः । इतः-
परं त्वत्स्पर्शादिकं मे दुर्लभमिति भावः । यदि मामद्य रामः सकृ-
दपि स्पृशेत् । अन्वारभेत किञ्चिद्द्वारा वा स्पृशेत् ॥ ६२ ॥

धनं वा यौवराज्यं वा जीवेयमिति मे मतिः ।
 न तन्मे सदृशं देवि ! यन्मया राघवे कृतम् ॥ ६३ ॥
 सदृशं तत्तु तस्यैव यदनेन कृतं मयि ।
 दुर्वृत्तमपि कः पुत्रं त्यजेद्भुवि विचक्षणः ॥ ६४ ॥
 कश्च प्रव्राज्यमानो वा नास्तुयेत् पितरं सुतः ।
 चक्षुषा त्वां न पश्यामि स्मृतिर्मम विलुप्यते ॥ ६५ ॥
 दूता वैवस्वतस्यैते कौमल्ये ! त्वरयन्ति माम् ।
 ततस्तु किं दुःखतरं यदहं जीवितक्षये ॥ ६६ ॥
 न हि पश्यामि धर्मज्ञं रामं सत्यपराक्रमम् ।
 तस्यादर्शनजः शोकः सुतस्याप्रतिकर्मणः ॥ ६७ ॥
 उच्छ्रोषयति वै प्राणान् वारिस्तोकमिवातपः ।
 न ते मनुष्या देवास्ते ये चारुणुभकुण्डलम् ॥ ६८ ॥
 मुखं द्रक्ष्यन्ति रामस्य वर्षे पञ्चदशे पुनः ।

यदि वा धनं कोशं यौवराज्यं वा लभेत तदा जीवेयम् । राघव
 यन्मया कृतं विवासनरूपं तन्मे वृत्तस्य सदृशं न ॥ ६३ ॥
 यन्मयि कृतं राज्यं त्यक्त्वा मद्वचः परिपालनरूपं
 तन्मे सदृशम् । अनन्ययोच्चात्प्राणः । मत्सदृशोऽन्यायकृत् राम-
 सदृशउचितकर्ता च भुवि नाभूदस्ति भविष्यति वान्य इत्याह,—दुर्वृत्त-
 मपीति ॥ ६४ ॥ ६५ ॥ ६६ ॥ ६७ ॥

पद्मपतेक्ष्णं सुभ्रु ! सुदंष्ट्रञ्चारुनाभिकम् ॥ ६८ ॥
 धन्या द्रक्ष्यन्ति रामस्य ताराधिपसमं सुखम् ।
 सदृशं शारदस्येन्दो फुल्लस्य कमलस्य च ॥ ७० ॥
 सुगन्धि मम रामस्य धन्या द्रक्ष्यन्ति तन्मुखम् ।
 निवृत्तवनवासन्तमयोध्यां पुनरागतम् ॥ ७१ ॥
 द्रक्ष्यन्ति सुखिनो रामं शुक्रं मार्गगतं यथा ।
 कौशल्ये ! चित्तमोहेन हृदयं सीदतीव मे ॥ ७२ ॥
 वेदये न च संयुक्तान् शब्दस्पर्शरसानहम् ।
 चित्तनाशादिपद्यन्ते सर्वाण्येवेन्द्रियाणि हि ॥ ७३ ॥
 क्षीणस्नेहस्य दीपस्य संरक्ता रश्मयो यथा ।

स्तोत्रमन्यं वारि आतपो यथा शुष्कं करोति । ये द्रक्ष्यन्ति न ते
 मनुष्याः किन्तु देवांश्च एव ॥ ६८ ॥ ६९ ॥ ७० ॥ ७१ ॥

शुक्रं मार्गगतं यथा मौष्ठादि विहाय स्त्रीचमार्गगतं शुक्रमिवेत्यर्थः
 इति तीर्थः । कतकस्तु । शुक्रं मार्गगतं यथेति पाठः । हस्तात्पञ्जरा-
 दान्यदेशगतं पुनश्च मार्गं यथास्थानं गतं प्राप्तं शुक्रं क्रीडाशुक्रमिवेत्यर्थः
 इत्याह,—चित्तमोहेन दुःखातिशयप्राप्तमूर्क्या सीदतेतरामतिशयेन
 शीर्यतीव ॥ ७२ ॥

वेदये जानामि । संयुक्तानिन्द्रियसंयुक्तान् ॥ ७३ ॥

संरक्ता भस्मतां प्राप्ता यथा दीपस्य रश्मयो विपद्यन्ते तथेन्द्रिया-
 णीत्यर्थः ॥ ७४ ॥

अथमात्मभवः शोको मामनाथमचेतनम् ॥ ७४ ॥

संसाधयति वेगेन यथाकूलं नदीरयः ।

हा राघव ! महाबाहो ! हा ममायासनाशन ! ॥ ७५ ॥

हा पित्रप्रिय ! मे नाथ ! हा ममासि गतः सुतः ।

हा कौशले ! न पश्यामि हा सुमित्रे ! तपस्विनि ! ॥ ७६ ॥

हा वृशंसे ! ममामित्रे ! कैकेयि ! कुलपांसनि ! ।

इति मातुश्च रामस्य सुमित्रायाश्च सन्निधौ ।

राजा दशरथः शोचन् जीवितान्तमुपागमत् ॥ ७७ ॥

तथा तु दीनः कथयन् नराधिपः

प्रियस्य पुत्रस्य विवासनातुरः ।

गतेऽर्धरात्रे भृशदुःखपीडित-

सदा जहौ प्राणमुदारदर्शनः ॥ ७८ ॥

इत्यार्षे रामायणे वाल्मीकीये अयोध्याकाण्डे

दशरथमृत्युवर्णनं नाम चतुःषष्टि-

तमः सर्गः ॥ ६४ ॥

संसाधयति नाशयति ॥ ७५ ॥ ७६ ॥ ७७ ॥ ७८ ॥

इति रामाभिरामे श्रीरामोये रामायणतिलके

अयोध्याकाण्डे चतुःषष्टितमः सर्गः ॥ ६४ ॥

पञ्चप्रथितमः सर्गः ।

अथ रात्र्यां व्यतीतायां प्रातरेवापरेहनि ।
बन्दिनः पर्युपातिष्ठंस्तुपार्थिवनिवेशनम् ॥ १ ॥
सूताः परमसंस्कारा मागधाश्चोत्तमश्रुताः ।
गायकाः श्रुतिशीलाश्च निगदन्तः पृथक् पृथक् ॥ २ ॥
राजानं सुवतां तेषां उदात्ताभिहिताग्निषाम् ।
प्रासादाभोगविस्तीर्णः सुतिशब्दो ह्यवर्त्तत ॥ ३ ॥
ततस्तु सुवतां तेषां सूतानां पाणिवादकाः ।
अपदानान्युदाहृत्य पाणिवादान्यवादयन् ॥ ४ ॥

अथेति ॥ १ ॥

परमसंस्काराः व्याकरणादिप्रित्तावन्तः परमालङ्कारा वा ।
मागधाः वंशावलीकीर्त्तकाः । मङ्गला इति पाठेऽपि मङ्गलपाठकास्त
यव । उत्तमश्रुताः उत्तमं श्रुतं वंशपरम्पराश्रवणमेघां ते मागधाः ।
श्रुतिशीला गायकाः तन्त्रीनादविभाजनशीला गायकाः पृथक् पृथक्
निगदन्तः स्वस्वमार्गानुसारेणेति शेषः ॥ २ ॥

उदात्तं उच्चैःखरेणाभिहिता आग्निघा यैस्तेषाम् । प्रासादाना-
माभोगेषु मध्येषु विस्तीर्णः प्रतिध्वनिनेति शेषः ॥ ३ ॥

तेन शब्देन विहगाः प्रतिबुद्धाश्च सस्वतुः ।

शाखास्थाः पञ्जरस्थाश्च ये राजकुलगोचराः ॥ ५ ॥

व्याहृताः पुण्यशब्दाश्च वीणानाञ्चापि निःस्वनाः ।

आशीर्गेयञ्च गायानां पूरयामास वेश्म तत् ॥ ६ ॥

ततः शुचिसमाचाराः पर्युपस्थानकोविदाः ।

स्त्रीवर्षवरभूयिष्ठा उपतस्थुर्यथा पुरा ॥ ७ ॥

हरिचन्दनमंपृक्तमुदकं काञ्चनैर्घटैः ।

आनिन्युः स्नानशिक्षाञ्चा यथाकालं यथाविधि ॥ ८ ॥

पाणिवादकाः पाणिवादनशीलाः अपदानानि राज्ञां वृत्ताद्भुत-
कर्माणि उदाहृत्य तदनुगतपाणिवादान्यवादयन् ॥ ४ ॥

सस्वनः फणादित्वात्पक्षे एत्वाभ्यास लोपाभावः । ये राजकुलगो-
चराः राजकुलवासयोग्या ये युक्तादयः ॥ ५ ॥

तैः पूर्वश्लोकोक्तैः युकादिभिर्याहृताः पुण्यशब्दाः काशीगङ्गादि-
रूपाः । गायानां केवलगायकानामाशीर्गेयमाशीर्वादप्रधानं गानम् ।
यद्वा गाथा राज्ञां चरित्रादिप्रतिपादकास्त्वामासीर्वादघटितं गान-
मित्यर्थः ॥ ६ ॥

पर्युपस्थानं परिचर्या स्त्रीभिः वर्षवरैः षण्णैश्च भूयिष्ठाः । षण्णैः
वर्षवरस्तुल्यैः । परिचारका इति शेषः ॥ ७ ॥

स्नानशिक्षाञ्चाः स्नानविधिञ्चाः । यद्वाऽऽख्योदयात् पूर्वमेव उघसि
स्नानाद्य जलाद्यानेतव्यमिति शिक्षाञ्चाः ॥ ८ ॥

मङ्गलालम्बनीयानि प्राशनीयान्युपस्करान् ।

उपानिन्युस्तथा पुण्याः कुमारीबज्जलाः स्त्रियः ॥ ८ ॥

सर्वलक्षणसम्पन्नं सर्वं विधिवदर्चितम् ।

सर्वं सुगुणलक्ष्मीवत्तदभूदाभिहारिकम् ॥ १० ॥

तत्तु सूर्योदयं यावत् सर्वं परिममुत्सुकम् ।

तस्यावनुपसम्प्राप्तं किं स्त्रिदित्युपशङ्कितम् ॥ ११ ॥

अथ याः कोशलेन्द्रस्य शयनं प्रत्यनन्तराः ।

ताः स्त्रियस्तु समागम्य भर्तारं प्रत्यबोधयन् ॥ १२ ॥

मङ्गलालम्बनीयानि मङ्गलार्थमालम्बनीयानि स्पर्शनीयानि गवा-
दीनि । आलम्बस्पर्शहिंसयोः । प्राशनीयानि गङ्गोदकादीनि । दन्त-
धावनानन्तरं गण्डघत्वेन प्राशनीयानि यानि नारिकेलोदकजीरकोद-
कानि च । उपस्करा दर्पणवस्त्राभरणादयः । कुमारीबज्जलाः कुमार्या
बज्जला यास्तु ताः स्त्रियो वरनार्यः ॥ ८ ॥

आभिहारिकं प्रातःसमये राज्ञो यदभिहर्त्तव्यं मङ्गलार्थमानेतव्यम् ।
तत्सर्वं सर्वलक्षणयुक्तं सर्वं विधिवदर्चितम् । यथायोग्यं बह्वृकनं सुगुणञ्च
तल्लक्ष्मीवच्च ॥ १० ॥

परिसमत्सुकं राजदर्शनं प्रतीति श्रेष्ठः । तस्यै ततोऽनुपसंप्राप्तं
अप्राप्तराजदर्शनम् अतएव किंस्त्रिदित्युपशङ्कितमभूत् ॥ ११ ॥

शयनं प्रति अनन्तराः आसन्नाः कौशल्यादित्यतिरिक्ताः प्रत्यबोध-
यन् प्रतिबोधनोचितमृदुविनीतवचनैः स्पर्शैश्च ॥ १२ ॥

तथाप्युचितवृत्तास्ता विनयेन नयेन च ।

न ह्यस्य शयनं स्पृष्ट्वा किञ्चिदप्यपलेभिरे ॥ १३ ॥

ताः स्त्रियः स्वप्नशीलज्ञाश्लेष्टा सञ्चलनाडिषु ।

ता वेपथुपरीताश्च राज्ञः प्राणेषु शङ्किताः ॥ १४ ॥

प्रतिस्त्रोतस्तृणाग्राणां सदृशं सञ्चकाशिरे ।

अथ सन्देहमानानां स्त्रीणां दृष्ट्वा च पार्थिवम् ॥ १५ ॥

यत्तदा शङ्कितं पापं तदा जज्ञे विनिश्चयः ।

कौशल्या च सुमित्रा च पुत्रशोकपराजिते ॥ १६ ॥

प्रसुप्ते न प्रबुध्येते यथाकालसमन्विते ।

निष्प्रभा च विवर्णा च सन्ना शीकेन सन्नता ॥ १७ ॥

उचितवृत्ताः स्पर्शनादिद्यापारोचिताः किञ्चिदपि जीवचेष्टादि
॥ १३ ॥

स्वप्नशीलज्ञाः स्वप्नभावज्ञाः सञ्चलनाडिषु हृदयकरमूलनाडिषु चेष्टां
नोपलेभिरे । ततो वेपथुयुक्ता राज्ञः प्राणेषु शङ्किता आसन् ॥ १४ ॥

प्रतिस्त्रोत इति । स्त्रोताऽभिमुखस्थितवेतसादिदृष्ट्याग्राणां सदृशं
कर्म्यं सञ्चकाशिरे प्रकाशितवत्यः प्राप्ता इति यावत् । सन्देहमानानां
सन्दिहानानाम् ॥ १५ ॥

यदा शङ्कितं पापं मरणं पूर्वं राज्ञेति शेषः । तस्य निश्चयो जज्ञे
जातः ॥ १६ ॥

यथाकालसमन्विते मृते इव । यद्वाऽयथाकालसमन्विते बङ्गीषु

न व्यराजत कौशल्या तारेव तिमिरावृता ।
 कौशल्यानन्तरं राक्षः सुमित्रा तदनन्तरम् ॥ १८ ॥
 न स्म विभाजते देवी शोकाश्रुलुलितानना ।
 ते च दृष्ट्वा तदा सुप्ते उभे देव्यौ च तं नृपम् ॥ १९ ॥
 सुप्तमेवोद्गतप्राणमन्तःपुरमदृश्यत * ।
 ततः प्रचुक्रशुर्दीनाः सस्वरन्ता वराङ्गनाः ॥ २० ॥
 करेणव इवारण्ये स्थानप्रच्युतयूथपाः ।
 तासामाक्रन्दशब्देन सहस्रोद्गतचेतने ॥ २१ ॥
 कौशल्या च सुमित्रा च त्यक्तनिद्रे बभूवतुः ।

रात्रिषु दुःखतो जागरणात् अयथाकाले प्रबुधसि निद्रया समन्विते
 इत्यर्थः । शोकेन सन्ना उपहता सन्नता सुप्तिवशसंकुचितहस्तपादादि-
 करणा ॥ १७ ॥

कौशल्येति । अत्र सुप्तेति शेषः ॥ १८ ॥

न विभाजते न विशेषेण भाजते तत्र हेतुः शोकेत्यादि । ते उभे
 देव्यौ प्रश्नासादिना सुप्ते दृष्ट्वा नृपञ्च तं सुप्तमेव सन्तं तदवस्थायामेवो-
 द्गतप्राणं लक्ष्यतो दृष्ट्वा सर्वामेवान्तःपुरमुद्गतप्राणं तत्कल्पमदृश्यत ।
 अमन्यतेति पाठेऽन्तःपुरं कर्तृ नृपमुद्गतप्राणममन्यतेत्यर्थः । तीर्थस्तु
 अदृश्यतेत्येतत् परस्परमपश्यदित्यर्थं आचष्टे ॥ १९ ॥ २० ॥

* अन्तःपुरं कर्तृ सुप्तं नृपं सुप्ते देव्यौ च दृष्ट्वा तं नृपं उद्गतप्राणम्
 अदृश्यत इत्यर्थः ।

कौसल्या च सुमित्रा च दृष्ट्वा सृष्ट्वा च पार्थिवम् ॥ २२ ॥
 हा ! भर्त्सेति परिक्रुश्य पेततुर्द्धरणीतले ।
 सा कोशलेन्द्रदुहिता चेष्टमाना महीतले ॥ २३ ॥
 न भ्राजते रजोध्वस्ता तारेव गगनच्युता ।
 नृपे शान्तगुणे जाते कौसल्यां पतितां भुवि ॥ २४ ॥
 अपश्यंस्ताः स्त्रियः सर्वा हतां नागबधूमिव ।
 ततः सर्वा नरेन्द्रस्य कैकेयीप्रमुखा स्त्रियः ॥ २५ ॥
 रुदन्यः शोकमन्तप्ता निपेतुर्गतचेतनाः ।
 ताभिः स बलवान्नादः क्रोशन्तीभिरनुद्रुतः ॥ २६ ॥
 येन स्फीतीकृतो भूयस्तद्गृहं समनादयत् ।
 तत्परित्रस्तमभ्रान्तं पर्युत्सुकजनाकुलम् ॥ २७ ॥

स्थानाद्वासस्थानात्प्रच्युता यूथपो महामर्जो यासां ताः करेणैव इव
 प्रचुक्रुशुरित्यन्वयः ॥ २१ ॥ २२ ॥

हा भर्त्सेति हा भर्त्सरितीत्यर्थः । अयोध्या जनपदवाची कोशलशब्द-
 स्तालव्यमध्यः कौसल्या पिटदेशवाची तु दन्त्यमध्यः ॥ २३ ॥

शान्तगुणे उपशान्तजीवनधर्मे ॥ २४ ॥ २५ ॥

ताभिः कैकेयीप्रभृतिभिः पश्चादन्तःपुरं प्रविष्टाभिः खनादेन प्र-
 थमप्रविष्टानां स्त्रीणां बलवान्नादोऽनुद्रुतः युक्तः अभूदिति शेषः ॥ २६ ॥

येनानुद्रवणेन स्फीतीकृतो बर्धितः स नादो भूयोऽधिकं तद्गृहं
 समनादयत् व्याप्तवान् । तीर्थस्तु येन स्थिरीकृतं भूय इति पठित्वा

सर्वतः सुमुलाक्रन्दं परितापार्त्तबान्धवम् ।
 सद्यो निपतितानन्दं दीनं विक्लवदर्शनम् ।
 बभूव नरदेवस्य सद्ग द्रिष्टान्तमीयुषः ॥ २८ ॥

अतीतमाज्ञाय तु पार्थिवर्षभम् ।
 यशःस्विनन्तं परिवार्य पत्नयः
 भृशं रुदन्यः करुणं सुदुःखिताः ।
 प्रगृह्य बाहू व्यलपन्ननाथवत् ॥ २९ ॥

इत्यार्षे रामायणे वाल्मीकीये अयोध्याकाण्डे दशरथ-
 मृत्युवर्णनं नाम पञ्चषष्ठितमः सर्गः ॥ ६५ ॥

येन नादेन स्थिरीकृतं मुखरितं तद्गृहं कर्तुं भूयोऽत्यर्थं समनादयत्,
 अनन्ददित्यर्थमाह,—पर्युत्सुकजनाकुलं पूर्ववृत्तान्तज्ञानाय पर्युत्सुकजन-
 निबिडम् ॥ २७ ॥

द्रिष्टान्तं कालधर्मम् उपेयुषः प्राप्तस्य सद्ग परिव्रिस्तं सम्भ्रान्तत्वा-
 दिगुणविशिष्टं बभूव ॥ २८ ॥

अतीतं मृतम् । पत्नयः पत्नयः । बाहू प्रगृह्य अभिहित्य अनाथ-
 बत् अनाथार्हम् ॥ २९ ॥

इति रामाभिरामे श्रीरामीये रामायणतिलके
 बालकाण्डे पञ्चषष्ठितमः सर्गः ॥ ६५ ॥

षट्प्रथितमः सर्गः ।

तमग्निमिव संशान्तमस्त्रुहीनमिवाणवम् ।
गतप्रभमिवादित्यं स्वर्गस्थं प्रेत्य भूमिपम् ॥ १ ॥
कौसल्या वाष्पपूर्णाची विविधं शोककर्षिता ।
उपगृह्य शिरो राज्ञः कैकेयीं प्रत्यभाषत ॥ २ ॥
सकामा भव कैकेयि ! भुङ्क्ष्व राज्यमकण्टकम् ।
त्यक्त्वा राजानमेकाया नृशंसे ! दृष्टचारिणि ! ॥ ३ ॥
विहाय मां गतो रामो भर्ता च स्वर्गतो मम ।
विपथे सार्थहीनेव नाहं जीवितुमुत्सहे ॥ ४ ॥
भर्तारन्तु परित्यज्य का स्त्री दैवतमात्मनः ।
दृच्छेज्जीवितुमन्यत्र कैकेयाख्यक्तधर्मणः ॥ ५ ॥

तमिति ॥ १ ॥

राज्ञः शिर उपगृह्य अङ्गे कृत्वेत्यर्थः ॥ २ ॥

एकाया पुत्रराज्यैकायचित्ता ॥ ३ ॥

राज्यस्याकण्टकत्वं दर्शयति । विहायेति । विपथे कान्तारे ।
सार्थहीना सहायभूतपथिकसङ्गरहिता ॥ ४ ॥

आत्मनो दैवतं भर्तारं परित्यज्य त्यक्तधर्मणः त्यक्तस्त्रीधर्मो यया
तादृश्याः कैकेया अन्यत्र अन्या पुत्रराज्ये का जीवितुमिच्छेत् । परि-

न लुब्धो बुध्यते दोषान् किंपाकमिव भक्षयन् ।
 कुञ्जानिमित्तं कैकेय्या राघवाणां कुलं हतम् ॥ ६ ॥
 अनियोगे नियुक्तेन राज्ञा रामं विवासितम् ।
 सभार्यं जनकः श्रुत्वा परितस्त्यक्तं यथा ॥ ७ ॥
 स मामनायां विधवां नाद्य जानाति धार्मिकः ।
 रामः कमलपत्राक्षो जीवन्नाशमितो गतः ॥ ८ ॥

ख्येति पाठे भर्तारं परिष्वज्य तेन सह भोगान् भुक्त्वा तं कालान्तरे
 परित्यजेति शेषः ॥ ५ ॥

एवं साहसकरणे हेतुमाह,—नेति किंपाको निम्बः । कतकस्तु
 किंपाको विषभेदः । तं कोपादिना भक्षयन् आत्महत्यादोषं न बुध्यते
 तद्वदित्यर्थं इत्याह,—तत्र लुब्ध इति नात्यन्तं समञ्जसम् । धनलोभा-
 दिना परस्य विषभक्षणं कारयन् यथा हत्यादोषं न बुध्यत इति वक्तु-
 मुचितम् । यत् कैकेय्या राघवाणां कुलं हतं तत् कुञ्जा निमित्तं प्रेरक-
 तया * ॥ ६ ॥

अनियोगे अनुचितनियोगे । वरयाजात् कैकेय्या नियुक्तेन राज्ञा
 सभार्यं रामं विवासितं श्रुत्वा जनकोऽहमिव परितस्त्यति ॥ ७ ॥

जीवन्नेव नाशमदर्शनं गतः । जीवनाशमितो गत इति पाठे ।
 राज्ञो जीवनाशो यथा भवति तथा गत इत्यर्थः ॥ ८ ॥

* किंपाकं कुत्सितपाकं अभक्ष्यं इति यावत् भक्षयन् जनः क्षयं
 न जानाति तद्वत् कैकेय्या राघवाणां कुलं हतं तत्र कुञ्जा निमित्तं
 प्रेरकतया ।

विदेहराजस्य सुता तथा चारु तपस्विनी ।
 दुःखस्यानुचिता दुःखं वने पर्युद्विजिष्यति ॥ ८ ॥
 नर्दतां भीमघोषाणां निशासु मृगपक्षिणाम् ।
 निशम्यमानां सन्त्रस्ता राघवं संश्रयिष्यति ॥ १० ॥
 वृद्धश्चैवाल्पपुत्रश्च वैदेहीमनुचिन्तयन् ।
 शोऽपि शोकसमाविष्टो नूनं त्यज्यति जीवितम् ॥ ११ ॥
 साहमद्यैव दिष्टान्तं गमिष्यामि पतिव्रता ।
 इदं शरीरमालिङ्ग्य प्रवेक्ष्यामि ज्ञताशनम् ॥ १२ ॥
 तां ततः सम्परिष्वज्य विलपन्तीं तपस्विनीम् ।
 व्यपनिन्युः सुदुःखार्तां कौमल्यां व्यावहारिकाः ॥ १३ ॥

चारुतपस्विनी भर्तृसेवनादित्याश्रयः । पर्युद्वेगो भयं वने दुःखं
 प्राप्येति शेषः ॥ ८ ॥

निशम्यमाना नादमिति शेषः । निशम्य नादमिति पाठान्त-
 रम् ॥ १० ॥

अल्पपुत्रश्चेति जनक इति शेषः । अल्पपुत्र इत्यस्य कन्यामात्र-
 सन्ततिरित्यर्थ इति तीर्थः ॥ ११ ॥

दिष्टान्तं मरणम् । शरीरालिङ्गनपूर्वकमग्निप्रवेशे हेतुः पति-
 व्रतेति ॥ १२ ॥

व्यावहारिकाः व्यवहारे बाह्याभ्यन्तरसकलराज्यकृत्ये नियुक्ताः
 अमात्याः व्यपनिन्युः । अन्तःपुराध्यक्षीद्वारा भर्तृालिङ्गनादिमोक्ष-
 न्यतो निन्युरित्यर्थः ॥ १३ ॥

तैलद्रोण्यां तदामात्याः संवेश्य जगतीपतिम् ।
 राज्ञः सर्वाण्यथादिष्टाश्चक्रुः कर्माण्यनन्तरम् ॥ १४ ॥
 न तु सङ्कालनं राज्ञो विना पुत्रेण मन्त्रिणः ।
 सर्वज्ञाः कर्तुमीषुस्ते ततो रक्षन्ति भूमिपम् ॥ १५ ॥
 तैलद्रोण्यां शायितन्तं सचिवैस्तु नराधिपम् ।
 हा ! मृतोऽयमिति ज्ञात्वा स्त्रियस्ताः पर्यदेवयन् ॥ १६ ॥
 बाह्वनुष्ठित्य कृपणा नेत्रप्रस्रवणैर्मुखैः ।
 रुदत्यः शोकसन्तप्ताः कृपणं पर्यदेवयन् ॥ १७ ॥
 हा महाराज ! रामेण सततं प्रियवादिना ।
 विहीनाः सत्यसन्धेन किमर्थं विजहासि नः ॥ १८ ॥
 कैकेया दुष्टभावाया राघवेण विवर्जिताः ।
 कथं सपत्न्या वक्ष्यामः समीपे विधवा वयम् ॥ १९ ॥

तैलद्रोणी तैलपूर्णकटाहः । आदिष्टा वसिष्ठादिभिराज्ञप्ता अमा-
 त्यास्तस्यां नृपं संवेश्य स्थापयित्वाऽनन्तरं कर्त्तव्यानि दुःखपरिपालना-
 दीनि कर्माणि चक्रुः ॥ १४ ॥

पुत्रेण विना सङ्कालनं प्रेतनिर्हारं न कर्त्तुमीषुः । यतः सर्वज्ञाः
 ततो हितोत्तैलद्रोण्यां भूपं रक्षन्ति ॥ १५ ॥

शायितं ज्ञात्वा हा मृतोऽयमिति पर्यदेवयन् ॥ १६ ॥

नेत्राणां प्रस्रवणमश्रुप्रवाहो येषु मुखेषु तैः ॥ १७ ॥ १८ ॥ १९ ॥

स हि नाथः स चास्माकं तव च प्रभुरात्मवान् ।
 वनं रामो गतः श्रीमान् विहाय वृपतिश्चिथम् ॥ २० ॥
 त्वया तेन च वीरेण विना व्यसनमोहिताः ।
 कथं वयं निवक्ष्यामः कैकेय्या च विदूषिताः ॥ २१ ॥
 यथा च राजा रामश्च लक्ष्मणश्च महाबलः ।
 सीतया सह सन्त्यक्ताः सा कमन्यं न हास्यति ॥ २२ ॥
 ता वाष्प्यण च संवीताः शोकेन विपुलेन च ।
 व्यत्तेष्टन्त निरानन्दा राघवस्य वरस्त्रियः ॥ २३ ॥
 निशा नक्षत्रहीनेव स्त्रीव भर्तृविवर्जिता ।
 पुरी नाराजतायोध्या हीना राज्ञा महात्मना ॥ २४ ॥
 वाष्प्यपर्याकुलजना हाहाभूतकुलाङ्गना ।
 शून्यचत्वरवेश्मान्ता न बभ्राज यथा पुरा ॥ २५ ॥

तव प्रभुः तव जीवनस्य प्रभुः ॥ २० ॥
 विदूषिताः रान्यगर्वात्तिरस्त्रुताः ॥ २१ ॥ २२ ॥
 राघवस्य दशरथस्य ॥ २३ ॥
 न अराजतेति क्लेशः ॥ २४ ॥
 शून्यचत्वरवेश्मान्ता सम्मार्जनालेपवत्यादिशून्यचत्वरायन्ता । यथा-
 पुरं यथापूर्वम् ॥ २५ ॥

गते तु शोकात् त्रिदिवं नराधिपे
 महीतलस्यासु वृषाङ्गनासु च ।
 निवृत्तचारः सहसा गतो रविः
 प्रवृत्तचारा रजनीक्षुपस्थिता ॥ २६ ॥
 अते तु पुत्राद्दहनं महीपते-
 नारोचयंस्ते सुहृदः समागताः ।
 इतीव तस्मिन् शयने न्यवेशयन्
 विचिन्त्य राजानमचिन्त्यदर्शनम् ॥ २७ ॥
 गतप्रभा द्यौरिव भास्करं विना
 व्यपेतनक्षत्रगणेव शर्वरी ।
 पुरी वभासे रहिता महात्मना
 कण्टास्रकण्टाकुलमार्गचत्वरा ॥ २८ ॥
 नराश्च नार्य्यश्च समेत्य सङ्घशो
 विगर्हमाणा भरतस्य मातरम् ।

रात्रि शोकात् पुत्रशोकात्त्रिदिवं स्वर्गं गते वृषाङ्गनासु च शोका-
 देव महीतलस्यासु महीतले लुण्ठन्तीषु निवृत्तचारः निवृत्तकिरणप्रचारः
 प्रवृत्तचारा प्रवृत्ततमःप्रचारा ॥ २६ ॥

सुहृदो वसिष्ठाद्याः पर्युषितदाहनिषेधवचनानि तु विप्रविषया-
 शीति न विरोधः । तस्मिन् शयने तैश्चक्षेत्राणाम् ॥ २७ ॥

तदा नगर्यां नरदेवसङ्घे
बभूवुरान्ता न च शर्म लेभिरे ॥ १८ ॥

इत्यार्षे रामायणे वाल्मीकीये अयोध्याकाण्डे
तैलट्रेण्यां दशरथमृतदेहस्थापनं नाम
षट्षष्टितमः सर्गः ॥ ६६ ॥

आकण्ठं धारारूपेण प्रवहद्भिरसैरुपलक्षिताः कण्ठा येषां तैराकु-
लमार्गाश्चत्वरस्य यस्यां सा ॥ २८ ॥ २९ ॥

इत्यार्षे रामायणे वाल्मीकीये अयोध्याकाण्डे
षट्षष्टितमः सर्गः ॥ ६६ ॥

सप्तष्टितमः षसर्गः ।

आक्रन्दितनिरानन्दा सान्द्रकण्ठजनाविला ।
अयोध्यामवतता सा व्यतीयाय शर्वरी ॥ १ ॥
व्यतीतायान् शुर्वर्यामादित्यस्योदये ततः ।
समेत्य राजकर्त्तारः सभामीशुर्हिजातयः ॥ २ ॥
मार्कण्डेयोऽथ मौद्गल्यो वामदेवश्च काश्यपः ।
कात्यायनो गौतमश्च जाबालिश्च महायशः ॥ ३ ॥
एते द्विजाः सहामात्यैः पृथक् वाचमुदीरयन् ।
वसिष्ठमेवाभिमुखः श्रेष्ठं राजपुरोहितम् ॥ ४ ॥
अतीता शर्वरी दुःखं या नो वर्धशतोपमा ।
अस्मिन् पञ्चत्वमापन्ने पुत्रशोकेन पार्थिवे ॥ ५ ॥

सङ्गाताक्रन्दा अतएव निरानन्दा विद्यमानास्त्रकण्ठजनाविला
आकुला । अवतता दुःखवशात् दीर्घाभूता ॥ १ ॥
राजकर्त्तारः राज्ञो शेषकार्यकर्त्तारः ॥ २ ॥ ३ ॥
पृथक् वाचं राजकार्यविषये भिन्नभिन्नप्रस्थाना वाचोऽब्रुवन् । एवञ्च
कार्यसिद्धेरयोगाद्वसिष्ठमेवाभिमुखा बभूवुः ॥ ४ ॥

स्वर्गस्थश्च महाराजो रामश्चारणमाश्रितः ।
 लक्ष्मणश्चापि तेजस्वी रामेणैव गतः सह ॥ ६ ॥
 उभौ भरतश्चतुर्भौ केकयेषु परन्तपौ ।
 पुरे राजगृहे रम्ये मातामहनिवेशने ॥ ७ ॥
 इत्वाकूणामिहाद्यैव कश्चिद्राजा विधीयताम् ।
 अराजकं हि राष्ट्रं नो विनाशं समवाप्नुयात् ॥ ८ ॥
 नाराजके जनपदे विद्युन्माली महास्वनः ।
 अभिवर्षति पर्जन्यो महीं दिव्येन वारिणा ॥ ९ ॥
 नाराजके जनपदे वीजमुष्टिः प्रकीर्यते ।

पुत्रशोकेनास्मिन् पार्थिवे पञ्चत्वं मरणमापन्ने सति दुःखं यथा तथा
 वर्षशतोपमा शर्वरो अतीतेति सम्बन्धः ॥ ५ ॥ ६ ॥

केकयेषु तदाख्यदेशेषु । अवान्तरभेदापेक्षया बज्रवचनमिति
 कतकः । वस्तुतोङ्गा इत्यादिवद्बज्रवचनान्त एव जनपदवाचीत्यन्ये ।
 राजगृहे राजगृहाख्ये पुरे ॥ ७ ॥

इत्वाकूणां उक्तेत्वाकूणां मध्ये, विपक्षे बाधकमाह,—अराजकं
 हीति । हि यतोऽराजकं नो राष्ट्रं विनाशमवाप्नुयादतः कश्चिद्राजा
 विधीयताम् । राजकंसद्वि राष्ट्रं नो नाशं नावाप्नुयाद्यर्थेति कतक-
 सम्मतः पाठः । नोऽस्माकं राष्ट्रं राजकं राजयुतं सन्नाशं नाप्नुयाद्यथा
 तथा कश्चिद्राजा विधीयतामित्यन्वयः । हिर्वाक्यालङ्कारे ॥ ८ ॥ ९ ॥

वीजमुष्टिः न प्रकीर्यते वीजानामारोपो न क्रियते । फलकाल

नाराजके पितुः पुत्रो भार्या वा वर्त्तते वशे ॥ १० ॥

अराजके धनं नास्ति नास्ति भार्याप्यराजके ।

इदमत्याहितं चान्यत्कुतः सत्यमराजके ॥ ११ ॥

नाराजके जनपदे कारयन्ति सभां नराः ।

उद्यानानि च रम्याणि हृष्टाः पुण्यगृहाणि च ॥ १२ ॥

नाराजके जनपदे यज्ञशीला द्विजातयः ।

सत्राण्यन्वासते दान्ता ब्राह्मणाः संशितव्रताः ॥ १३ ॥

नाराजके जनपदे महायज्ञेषु यज्वनः ।

लुण्ठाकशङ्कया । पितुर्वशे पुत्रो भार्या वा पत्युर्वशे न वर्त्तते अतिक्रमे
दण्डयित्रभावात् ॥ १० ॥

धनाद्यभावाच्च परिपालकाभावात् । इदमुक्तरूपमत्याहितं मह-
द्वयमराजके प्रथमं प्राप्नोति । अत्याहितं महाभीतिरित्यमरः । अन्यत्
सत्यं पितापुत्रपतिभार्यारूपप्रधानसत्यादन्यत् क्रयविक्रयादिलक्षणं
कुतः ॥ ११ ॥

सभां न कारयन्ति न्यायविचारयेति शेषः । केपियन्तीति पाठा-
न्तरम् । उद्यानानीत्यादौ नयन्तीत्यनुकर्षः । वस्त्राद्यपहारभयात् । न
कारयन्ति वा भयादेव । पुण्यगृहाणि पुण्यसम्पादकगृहाणि विप्रा-
द्यर्थानि ॥ १२ ॥

सत्रं यत्र सर्वे ऋत्विजः सर्वे च यजमानाः । नान्वासते नानु-
तिष्ठन्ति ॥ १३ ॥

ब्राह्मणावसुसम्पूर्णा विष्टजन्त्याप्तदक्षिणाः ॥ १४ ॥

नाराजके जनपदे प्रहृष्टनटनर्त्तकाः ।

उत्सवाश्च समाजाश्च वर्धन्ते राष्ट्रवर्धनाः ॥ १५ ॥

नाराजके जनपदे सिद्धार्था व्यवहारिणः ।

कथाभिरभिरज्यन्ते कथाशीलाः कथाप्रियैः ॥ १६ ॥

नाराजके जनपदे तृद्यानानि समागताः ।

सायाङ्गे क्रीडितुं यान्ति कुमार्यो हेमभूषिताः ॥ १७ ॥

नाराजके जनपदे धनवन्तः सुरक्षिताः ।

शेरते विवृतहाराः कृषिगोरक्षजीविनः ॥ १८ ॥

नाराजके जनपदे वाहनैः शीघ्रवाहिभिः ।

वसुसम्पूर्णाः बद्धधनाः । आप्तदक्षिणाः शास्त्रेण यथाप्राप्तद-
क्षिणाः यज्वनो ऋत्विजः प्रति न विष्टजन्ति ॥ १४ ॥

नर्त्तकः सूत्रधारः नटाश्च प्रहृष्टा यत्र तादृशा उत्सवा देवाद्यु-
त्सवाः । समाजास्तत्तद्राष्ट्रकार्यसिद्धिप्रयोजनाः सभ्यसमूहाः । ते उभ-
येऽपि दृष्टादृष्टशान्तिद्वारा राष्ट्रवर्धना भवन्ति ते न वर्धन्ते ॥ १५ ॥

व्यवहारिणः कमप्यर्थमुद्दिश्यान्योऽन्यं विवदमानाः सिद्धार्थाः निर्णी-
तार्थाः । यदा व्यवहारिणः पण्यजीविनः असिद्धार्था अनिष्पन्नप्रयो-
जनाः । कथाशीलाः पुराणादिकथाश्रवणशीलाः । कथाप्रियैः कथाकथन-
प्रियैः पौराणिकैरुक्ताभिः कथाभिर्न रज्यन्ते । वक्तृश्रोतृणां स्वास्त्रग-
भावात् ॥ १६ ॥

नरा निर्यान्धरणानि नारीभिः सह कामिनः ॥ १८ ॥

नाराजके जनपदे बद्धघण्टा विषाग्निनः ।

अटन्ति राजमार्गेषु कुञ्जराः षष्टिहायनाः ॥ २० ॥

नाराजके जनपदे शरान् सन्ततमस्यताम् ।

भूयते तलनिर्घोष इष्वस्त्राणामुपासने ॥ २१ ॥

नाराजके जनपदे वणिजो दूरगामिनः ।

गच्छन्ति क्षेममध्वानं बद्धपण्यसमाचिताः ॥ २२ ॥

नाराजके जनपदे चरत्येकचरो वशी ।

भावयन्नात्मनात्मानं यत्तमायंशुहो मुनिः ॥ २३ ॥

नाराजके जनपदे योगजैमः प्रवर्त्तते ।

न चाप्यराजके सेना शत्रून् विषहते युधि ॥ २४ ॥

नाराजके जनपदे हृष्टैः परमवाजिभिः ।

नराः संयान्ति सहस्रा रथैश्च प्रतिमण्डिताः ॥ २५ ॥

समागताः मिलिताः ॥ १७ ॥ १८ ॥ १९ ॥

विषाग्निनः प्रशस्तदन्ताः ॥ २० ॥

उपासने अभ्यासे ॥ २१ ॥ २२ ॥

एकोऽसहाय एव चरतीत्येकचरो यतिः । वशी जितेन्द्रियः ।

आत्मना मनसा आत्मानं ब्रह्म ॥ २३ ॥ २४ ॥

प्रतिमण्डिताः भूषिताः प्रतिमण्डितैरिति पाठान्तरम् ॥ २५ ॥

नाराजके जनपदे नराः शास्त्रविशारदाः ।

संवदन्तोपतिष्ठन्ते वनेषूपवनेषु वा ॥ २६ ॥

नाराजके जनपदे मान्यमोदकदक्षिणाः ।

देवताभ्यर्चनार्थाय कल्प्यन्ते नित्यतैर्जनैः ॥ २७ ॥

नाराजके जनपदे चन्दनागुरुषिताः ।

राजपुत्रा विराजन्ते वसन्त इव शाखिनः ॥ २८ ॥

यथा ह्यनुदका नद्यो यथा वाण्डह्यं वनम् ।

अगोपाला यथा गावस्तथा राष्ट्रमराजकम् ॥ २९ ॥

ध्वजो रथस्य प्रज्ञानं धूमोज्ञानं विभावसोः ।

तेषां यो नो ध्वजो राजा स देवत्वमितो गतः ॥ ३० ॥

नाराजके जनपदे स्वकं भवति कस्यचित् ।

म स्या इव जना नित्यं भक्षयन्ति परस्परम् ॥ ३१ ॥

ये हि संभिन्नमर्यादा नास्तिका च्छिन्नसंशयाः ।

संवदन्त उपतिष्ठते सन्धिरार्घः ॥ २६ ॥

कल्प्यन्ते प्रवर्त्यन्ते ॥ २७ ॥ २८ ॥ २९ ॥

प्रज्ञानं अनुमापकः तेषां राज्यकर्तृणां नोऽस्माकं यो राजा ध्वजः
अस्मासु राज्यभारप्रतिष्ठाज्ञापकः स इतो देवत्वं गतः । एवञ्चास्मानितः-
परं केऽपि जना न मंस्यन्तीति भावः ॥ ३० ॥

स्वकं जीवनमित्यर्थः ॥ ३१ ॥

ये संभिन्नमर्यादा उल्लङ्घितस्वजातिवर्णाश्रममर्यादाः । अतएव

तेऽपि भावाय कल्पन्ते राजदण्डनिपीडिताः ॥ ३२ ॥

यथा दृष्टिः शरीरस्य नित्यमेव प्रवर्तते ।

तथा नरेन्द्रो राष्ट्रस्य प्रभवः सत्यधर्मयोः ॥ ३३ ॥

राजा सत्यञ्च धर्मश्च राजा कुलवतां कुलम् ।

राजा माता पिता चैव राजा हितकरो वृणां ॥ ३४ ॥

यमो वैश्रवणः शक्रो वरुणश्च महाबलः ।

विशिष्यन्ते नरेन्द्रेण वृत्तेन महता ततः ॥ ३५ ॥

अहो तम इवेदं स्थानं प्रज्ञायेत किञ्चन ।

राजा चेन्न भवेत्लोके विभजन् साध्वसाधुनी ॥ ३६ ॥

पूर्वं राजदण्डनिपीडिता नास्तिकाः सन्ति तेऽपीदानीं क्षिप्तसंशया राज-
दण्डशङ्कारहिताः सन्तो भावाय प्रभुत्वाय कल्पन्ते ॥ ३२ ॥

दृष्टिश्चक्षुः यथा शरीरस्य हितसाधने अहितनिवारणे च नित्य-
मेव प्रवर्तते । तथा राजा राष्ट्रस्य सत्यधर्मयोः प्रभवः प्रवर्तको राजा
प्रजानां हितसाधनेऽहितनिवारणे च नित्यमेव प्रवर्तते ॥ ३३ ॥

राजा सत्यञ्च धर्मश्च सत्यधर्मयोः प्रवर्तक इत्यर्थः । कुलवतां क्षेत्र-
वीजशुद्धिमतां कुलं तत्प्रवर्तकः ॥ ३४ ॥

यमादयो महता वृत्तेन युक्तेन राज्ञा विशिष्यन्ते अतिशय्यन्ते तिर-
स्क्रियन्ते । यमस्य दण्डमात्रं कुबेरस्य धनदत्वमेवेन्द्रस्य पालनमेव वरु-
णस्य सदाचारे नियमनमेव । गुणचतुष्टयवता राज्ञा ते तिरस्क्रियन्ते
इति भावः ॥ ३५ ॥

साध्वसाधुनी विभजन् व्यवस्थापयन् राजा चेन्न स्यात् तदाहो

ते प्रसन्नोदकां दिव्यां नानाविहगसेविताम् ।
 उपातिजग्मुर्वगेन शरदण्डां जलाकुलाम् ॥ १५ ॥
 निकूलवृक्षमासाद्य दिव्यं सत्योपयाचनम् ।
 अभिगम्याभिवाद्यन्तं कुलिङ्गां प्राविशन् पुरीम् ॥ १६ ॥
 अभिकालं ततः प्राप्य तेजोभिभवनात् च्युताः ।
 पिढपैतामहोऽपुण्यां तेरुरिक्षुमतीं नदीम् ॥ १७ ॥
 अवेक्ष्याञ्जलिपानांश्च ब्राह्मणान् वेदपारगान् ।
 ययुर्मध्येन बाह्लीकान् सुदामानञ्च पर्वतम् ॥ १८ ॥

प्रवाहां गङ्गां हस्तिनापुरसमीपे तीर्त्वा प्रत्यङ्मुखाः सन्तो मध्येन कुरुजां-
 गलं कुरुजाङ्गलस्य मध्यमार्गमाश्रित्य ययुः ॥ १३ ॥ १४ ॥

शरदण्डां तदाख्यां नदीं उपगम्याति जग्मुः अतिचक्रमुः ॥ १५ ॥

निकूलवृक्षं शरदण्डापश्चिमतीरवृक्षम् । दिव्यं विशिष्टदेवता-
 धिष्ठितम् । सत्योपयाचनं तन्नामकम् । अन्यर्थनामकत्वादिवृक्षता-
 रम् । अतएवाभिवाद्यं सर्वगतमस्कार्यं वृक्षमभिगम्य प्रदक्षिणीकृत्य ।
 कुलिङ्गाख्यां नगरीं प्राविशन् ॥ १६ ॥

अभिकालतेजोभिभवनां ग्रामौ । ततो योधिवनात् च्युता इति
 पाठान्तरम् । पिढपैतामहोमित्यार्षम् । इत्वाकूणां पिढपितामहसम्ब-
 न्धिनीमित्तुमतीं तेरुः ॥ १७ ॥

अञ्जलिपानान् अञ्जलिमात्रप्रमाणजलाहारान् । इक्षुमतीतीर-
 स्थान् बाह्लीकान् जनपदान् इत्येके । तद्देशस्थानञ्जलिपानान् ब्राह्मणा-

विष्णोः पदं प्रेक्षमाणा विपाशाञ्चापि शाल्मलीम् ।
 नदीर्वापीस्तटाकानि पल्लवानि मरांसि च ॥ १९ ॥
 पश्यन्तो विविधांश्चापि सिंहान् व्याघ्रान् मृगान् विपान् ।
 ययुः पथातिमहता शासनं भर्तुं रीषवः ॥ २० ॥
 ते आन्तवाहना दूता विकृष्टेन पथा सता ।
 गिरिव्रजं पुरवरं ग्रीष्ममासेदुरञ्जमा ॥ २१ ॥

भर्तुः प्रियार्थं कुलरक्षणार्थं
 भर्तुं च वंशस्य परिग्रहार्थम् ।

नवेक्ष्येत्यन्वयः । अञ्जलिना पिबन्ति तादृशान् वेदपाशान् ब्राह्म-
 णान् दृष्ट्वेत्यनेन बाह्लीकदेशस्यात्यन्तचारुत्वं सूचितम् । यत्र वेदपा-
 रगा ब्राह्मणा अपि ईदृशाः का कथान्येषामिति । तथा भारते कर्ण-
 पर्वणि । बाह्लीका नाम ते देशा न तत्र दिवसं वसेत् इति परे ॥ १८ ॥

विष्णोः पदं सुदामपर्वतस्थं विष्णुपदाङ्कितस्थानम् । विपाशाशा-
 ल्मल्यौ नद्यौ ते प्रेक्ष्येत्यनुकर्षः ॥ १९ ॥ २० ॥

विकृष्टेन विप्रकृष्टेनातिदूरेणेत्यर्थः । सता निरुपद्रवेण गिरिव्रजं
 केकयराजमृद्धापरनामकम् । सप्तरात्रेण गत्वा वै दूतास्ते आन्तवाहना
 इति क्वचित्पाठस्तु दृश्यते ॥ २१ ॥

भर्तुरिति । भर्तुर्नियोजितुर्वसिष्ठस्य प्रियार्थं ग्रीष्मगमनेन प्रीतिसम्पा-
 दनार्थम् । यद्वा भर्तुर्दशरथस्य प्रियार्थं ग्रीष्मानीतभरतकृतौर्ध्वदेहि-
 केन परलोकप्राप्तेः । कुलस्य प्रजाकुलस्य रक्षणार्थं भर्तुर्दशरथस्य

अहेडमानास्वरया स दूता
राव्यान्तु ते तत्पुत्रमेव याताः ॥ २२ ॥

इत्याष रामायणे वाल्मीकीये अथोद्धाकाण्ड
गिरिव्रजे दूतागमनं नाम अष्ट-
षष्ठितमः सर्गः ॥ ६८ ॥

यो वंशोवंशपरम्परागतराज्यं तस्य परियहार्थं भरतेन स्वीकारार्थं
अहेडमानाः उपेक्षारहिताः । हेड् अनादरे । अतएव त्वरया युक्ता
दूता राव्यामेव तत्पुत्रं याताः ॥ २२ ॥

अत्र कतकोक्तसंख्यारीत्या षट् श्लोकास्त्रुटिताः ।

इत्यार्षे रामायणे वाल्मीकीये अथोद्धाकाण्डे
अष्टषष्ठितमः सर्गः ॥ ६८ ॥

एकोनसप्ततिः सर्गः ।

यामेव रात्रिं ते दूताः प्रविशन्ति स्म तां पुरीम् ।
भरतेनापि तां रात्रिं स्वप्नो दृष्टोऽयमप्रियः ॥ १ ॥
व्युष्टामेव तु तां रात्रिं दृष्ट्वा तं स्वप्नमप्रियम् ।
पुत्रो राजाधिराजस्य सुभृशं पर्यतप्यत ॥ २ ॥
तप्यमानं तमान्नाय वयस्याः प्रियवादिनः ।
आयासं विनयिष्यन्तः सभायाञ्चक्रिरे कथाः ॥ ३ ॥
वादयन्ति तदा शान्तिं लासयन्त्यपिचापरे ।
नाटकान्यपरे स्माङ्गर्हास्यानि विविधानि च ॥ ४ ॥

यामिति । यामेव रात्रिं प्राप्य दूताः पुरीं प्रविशन्तिस्मेति योजना ।
अयं वक्ष्यमाणः ॥ १ ॥

व्युष्टां प्रभातरूपां तां रात्रिं प्राप्याप्रियं स्वप्नं दृष्ट्वा पर्यतप्यतेत्य-
भ्ययः । प्रातःकालिकत्वेन शीघ्रफलता स्वप्नस्य सूचिता ॥ २ ॥

आयासं दुःस्वप्नदर्शनजं दुःखं विनयिष्यन्तः अपनेष्यन्तः ॥ ३ ॥

अन्ये तद्दूरीकुर्वन्तो वीणादि वादयन्ति । अपरे तस्य शान्तिं तस्य
खेदशान्तिमुद्दिश्य लासयन्ति नर्त्तयन्ति वेश्याः । शान्तिं खोलयन्तीति

स तैर्महात्मा भरतः सखिभिः प्रियबोधिभिः ।

गोष्ठीहास्यानि कुर्वद्भिर्न प्राह्वयत राघवः ॥ ५ ॥

तमब्रवीत् प्रियसखो भरतं सखिभिर्वृतम् ।

सुहृद्भिः पर्युपासीनः किं सखे ! नानुमोदसे ॥ ६ ॥

एवं ब्रुवाणं सुहृदं भरतः प्रत्युवाच ह ।

शृणु त्वं यन्निमित्तं मे दैन्यमेतदुपागतम् ॥ ७ ॥

स्वप्ने पितरमद्राक्षं मलिनं मुक्तमूर्धजम् ।

पतन्तमद्रिषिखरात्कलुषे गोमये हृदे ॥ ८ ॥

लवमानश्च मे दृष्टः स तस्मिन् गोमये हृदे ।

पिबन्नञ्जलिना तैलं हसन्निव मुजुर्मुजुः ॥ ९ ॥

ततस्त्रिलोदनं भुक्त्वा पुनः पुनरधःशिराः ।

तैलेनाभ्यक्तसर्वाङ्गस्तैलमेवान्वगाहत ॥ १० ॥

पाठे तस्य शान्तिं तूष्णीमवस्थानं लोलयन्ति चालयन्ति । श्लोकादर्थ-
प्रश्रव्याजेनेत्यर्थः । अपरे हास्यानि हास्यरसप्रधानानि विविधानि
नाटकान्याजः ॥ ४ ॥

गोष्ठीहास्यानि गोष्ठ्युचितानि हास्यानि नर्मोक्तिः ॥ ५ ॥

प्रियसखः । सखिमात्रस्य प्रियत्वविवादाद्भूयोगतिर्ज्ञेया अत्यन्त-
प्रिय इति । नानुमोदसे गानादीति शेषः ॥ ६ ॥ ७ ॥

गोमये हृदे गोमयपूर्णं हृदे ॥ ८ ॥ ९ ॥

त्रिलोदनं तिलमिश्रमोदनम् । अन्वगाहतेत्यन्तः प्रथमः स्नपः ॥ १० ॥

स्वप्नेऽपि सागरं शुष्कं चन्द्रश्च पतितं भुवि ।
 उपरुद्धाश्च जगतीं तमसेव समावृताम् ॥ ११ ॥
 औपवाह्यस्य नागस्य विषाणं शकलीकृतम् ।
 सहसा चापि संश्रान्ता ज्वलिता जातवेदसः ॥ १२ ॥
 अवदीर्णाश्च पृथिवीं शुष्कांश्च विविधान् द्रुमान् ।
 अहं पश्यामि विध्वंसान् सधूमांश्चैव पर्वतान् ॥ १३ ॥
 पीठे काष्णप्रायसे चैनं निषण्णं कृष्णवाससम् ।
 प्रहरन्ति स्म राजानं प्रमदाः कृष्णपिङ्गलाः ॥ १४ ॥
 त्वरमाणश्च धर्मात्मा रक्तमाल्यानुलेपनः ।
 रथेन खरयुक्तेन प्रयातो दक्षिणामुखः ॥ १५ ॥
 प्रहसन्तीव राजानं प्रमदा रक्तवासिनी ।
 प्रकर्षन्ती मया दृष्ट्वा राक्षसी विह्वतानना ॥ १६ ॥

•

स्वप्नान्तरमाह,—स्वप्नेऽपीति । तमसा समावृतामेवोपरुद्धां तिरो-
 हिताम् । यद्वाऽसुररक्षोभिरुपरुद्धाम् ॥ ११ ॥

औपवाह्यस्य राजवाहनस्य नागस्य दन्तिनः । विषाणं दन्तः ।
 ज्वलिता अग्रयोऽकस्माच्छ्रान्ता दृष्टाः ॥ १२ ॥

अवदीर्णां विदीर्णाम् ॥ १३ ॥

कृष्णाश्च पिङ्गवाश्च प्रमदाः ॥ १४ ॥ १५ ॥

रक्तवासिनी रक्तवस्त्रा प्रहसन्तीव ॥ १६ ॥

एवमेतन्मया दृष्टमिमां रात्रिं भयावहाम् ।
 अहं रामोऽथवा राजा लक्ष्मणो वा मरिष्यति ॥ १७ ॥
 नरो यानेन यः स्वप्ने खरयुक्तेन याति हि ।
 अचिरान्तस्य धूम्राग्रं चितायां सम्प्रदृश्यते ॥ १८ ॥
 एतन्निमित्तं दीनोऽहं न वचः प्रतिपूजये ।
 शुष्यतीव च मे कण्ठो न स्वस्थमिव मे मनः ॥ १९ ॥
 न पश्यामि भयस्थानं भयञ्चैवोपधारये ।
 भ्रष्टश्च स्वरयोगो मे क्वाया चापगता मम ॥ २० ॥
 जुगुप्स इव चात्मानं न च पश्यामि कारणम् ॥ २१ ॥

इमां भयावहां रात्रिं प्राप्य एवमेतत् दृष्टम् । अहं मरिष्यामीति
 विपरिणामः ॥ १७ ॥

दृष्टदुःखस्वप्नफलं निगमयति । नर इत्यादि । धूम्राग्रं धूमशिखा ॥ १८ ॥

एतदुक्तं निमित्तं स्वरूपं दृष्टेति शेषः । वचः युष्माकं न प्रति-
 पूजये । न प्रतिप्रेषिये इति पाठे युष्माकं वचः प्रति नयेन भ्रष्टं प्रीते
 भवामीत्यर्थः । यदन्तास्तुडिति कतकः ॥ १९ ॥

भयस्थानं भयकारणं उपधारये अवशतो विभर्मि । क्वाया कान्तिः
 अपगता पूर्वरूपन्यक्तवती मनिनेत्यर्थः ॥ २० ॥

आत्मानं जुगुप्स इव किमर्थं मम जन्मेत्येवमादिरूपेण । कारणं
 जुगुप्साकारणम् । जुगुप्सन्निवेति पाठे जुगुप्सन्निव तिष्ठामि तत्कार-
 णञ्च न पश्यामीत्यर्थः ॥ २१ ॥

इमाञ्च दुःस्वप्नगतिं निशम्य हि
 त्वनेकरूपामवितर्कितां पुरा ।
 भयं महत्तद्भृदयान्न याति मे
 विचिन्त्य राजानमचिन्त्यदर्शनम् ॥ २२ ॥

इत्यार्षे रामायणे वाल्मीकीये अयोध्याकाण्डे
 भरतस्य स्वप्नवृत्तान्तवर्णनं नाम एकोन-
 सप्ततिः सर्गः ॥ ६८ ॥

पुरा पूर्वमतर्कितां अनेकरूपां दुःस्वप्नगतिं निशम्य हि दुःस्वप्नं
 स्मृत्वा हि स्मृत्वेव चिन्ताया अविषयदर्शनमपि राजानं विचिन्त्य राज-
 दर्शनविषयां चिन्तां प्राप्य महद्भयं मे हृदयान्न यातीत्यर्थः ॥ २२ ॥

इत्यार्षे रामायणे वाल्मीकीये अयोध्याकाण्डे
 एकोनसप्ततिः सर्गः ॥ ६८ ॥

सप्तमिः सर्गः ।

भरते ब्रुवति खम्भं दूतास्ते क्लान्तवाहनाः ।
प्रविश्यामह्यपरिखं रम्यं राजगृहं पुरम् ॥ १ ॥
समागम्य च राज्ञा ते राजपुत्रेण चार्चिताः ।
राज्ञः पादौ गृहीत्वा च तमूचुर्भरतं वचः ॥ २ ॥
पुरोहितस्त्वां कुशलं प्राह सर्वे च मन्त्रिणः ।
त्वरमाणश्च निर्याहि कृत्यमात्ययिकं त्वया ॥ ३ ॥
इमानि च महार्हाणि वस्त्राण्याभरणानि च ।
प्रतिगृह्य विशालाक्ष ! मातुलस्य च दापय ॥ ४ ॥

असह्या दुःसहाः परिखाः परिखाप्रदेशवर्त्तिप्राकारयन्त्रसमूहो
यस्य तत् । असह्यपरिघमिति पाठान्तरम् ॥ १ ॥

राज्ञा केकयेन राजपुत्रेण युधाजिता समागम्य । वसिष्ठादिदत्त-
पदार्थपुरःसरतया सङ्गमपूर्वे यथोचितं व्यवहारं कृत्वा ताभ्यामर्चिताः
राज्ञः स्वीयस्य भरतस्य पादौ गृहीत्वा नमस्कृत्य भरतं वच ऊचुः ।
राज्ञः केकयराजस्यैवेत्यन्ये ॥ २ ॥

मन्त्रिणः प्राञ्जुरिति विपरिणामः । आत्ययिकं कालातिक्रमासहं
कृत्यमस्तीति शेषः ॥ ३ ॥

मातुलस्य च चान्मातामहस्य च ॥ ४ ॥

अत्र विंशतिकोव्यसु नृपतेर्मातुलस्य ते ।
 दशकोव्यसु सम्पूर्णास्तथैव च नृपात्मज ! ॥ ५ ॥
 प्रतिगृह्य तु तत्सर्वं स्वनुरक्तः सुहृज्जने ।
 दूतानुवाच भरतः कामैः सम्प्रतिपूज्य तान् ॥ ६ ॥
 कच्चित्स कुशली राजा पिता दशरथो मम ।
 कच्चिदारोग्यता रामे लक्ष्मणे च महात्मनि ॥ ७ ॥
 आर्या च धर्मनिरता धर्मज्ञा धर्मवादिनी ।
 अरोगा चापि कौसल्या माता रामस्य धीमतः ॥ ८ ॥
 कच्चित्सुमित्रा धर्मज्ञा जननी लक्ष्मणस्य या ।
 शत्रुघ्नस्य च वीरस्य अरोगा चापि मध्यमा ॥ ९ ॥
 आत्मकामा सदा चण्डी क्रोधना प्राज्ञमानिनी ।
 अरोगा चापि मे माता कैकेयी किमुवाच ह । ॥ १० ॥

अत्र आहृतद्रव्ये विंशतिकोव्यः तत्संख्याकवस्त्राभरणानि नृपते-
 र्मातामहस्य तदधं मातुलस्य ॥ ५ ॥

सुहृज्जने मातुलादिरूपे प्रदाप्येति श्रेष्ठः । कामैः अभिमतवस्तु-
 जातैः ॥ ६ ॥

अथ क्रमेण कुशलं पृच्छति राज्ञ्यादि ॥ ७ ॥ ८ ॥ ९ ॥

मातुलस्वभावानुवादपूर्वं तस्या अरोग्यं पृच्छति । आत्मकामेति ।
 आत्मप्रयोजनकामा प्राज्ञमानिनी आत्मानं प्राज्ञां मन्यते सा ॥ १० ॥

एवमुक्तास्तु ते दूता भरतेन महात्मना ।

ऊचुः संप्रश्रितं वाक्यमिदं तं भरतं तदा ॥ ११ ॥

कुशलास्तो नरव्याघ्र ! येषां कुशलमिच्छसि ।

श्रीश्च त्वां वृणुते पद्मा युज्यताञ्चापि ते रथः ॥ १२ ॥

भरतश्चापि तान् दूतानैवमुक्तोऽभ्यभाषत ।

आपृच्छेऽहं महाराजं दूताः सन्त्वरयन्ति माम् ॥ १३ ॥

एवमुक्त्वा तु तान् दूतान् भरतः पार्थिवात्मजः ।

दूतैः सञ्चोदितो वाक्यं मातामहमुवाच ह ॥ १४ ॥

राजन् ! पितुर्गमिष्यामि सकाशं दूतचोदितः ।

पुनरप्यहमेष्यामि यदा मे त्वं स्मरिष्यसि ॥ १५ ॥

भरतेनैवमुक्तस्तु वृषो मातामहस्तदा ।

तमुवाच शुभं वाक्यं शिरस्याघ्राय राघवम् ॥ १६ ॥

संप्रश्रितं सविनयं संचित्तपश्च ॥ ११ ॥

येषां कुशलमिच्छसि तेषां कुशलमेव । त्वस्याङ्गानेन शङ्का न कार्या ।

पद्मा पद्मवती श्रीस्त्वां वृणुते तथा शोभा त्वयि दृश्यते । येन सर्वामङ्गल-
शङ्काव्यावृत्तिरतो यात्रायै रथो युज्यताम् ॥ १२ ॥

दूता मां सन्त्वरयन्तीति उक्त्वा महाराजमापृच्छे गमनानुज्ञायै इति
दूतानभ्यभाषतेत्यन्वयः ॥ १३ ॥

सञ्चोदितः श्रीव्रं गच्छेत्येवं प्रेरितः ॥ १४ ॥

मे स्मरिष्यसि इति शेषत्वविनन्दायां षष्ठी । मामित्यर्थः ॥ १५ ॥ १६ ॥

गच्छ तातानुजाने त्वां कैकेयी सुप्रजास्त्वया ।
 मातरं कुशलं ब्रूयाः पितरञ्च परन्तप ! ॥ १७ ॥
 पुरोहितञ्च कुशलं ये चान्ये द्विजसत्तमाः ।
 तौ च तात ! महेश्वामौ भ्रातरौ रामलक्ष्मणौ ॥ १८ ॥
 तस्मै हस्त्युत्तमांश्चित्रान् कम्बलानजिनानि च ।
 सत्कृत्य कैकेयो राजा भरताय ददौ धनम् ॥ १९ ॥
 अन्तःपुरेति संवृद्धान् व्याघ्रवीर्यबलोपमान् ।
 दंष्ट्रायुधान् महाकायान् शून्योपायनं ददौ ॥ २० ॥
 रुक्मनिष्कसहस्रे द्वे षोडशशतानि च ।
 सत्कृत्य कैकेयीपुत्रं कैकेयो धनमादिशत् ॥ २१ ॥
 तदामात्यान्भिषेतान् विश्वास्यांश्च गुणान्वितान् ।
 ददावश्वपतिः शीघ्रं भरतायानुयायिनः ॥ २२ ॥

सुप्रजाः शुभप्रजावती ॥ १७ ॥

तौ च कुशलं ब्रूया इति सम्बन्धः ॥ १८ ॥

तस्मै भरतायेत्यन्वयः । चित्रान् कम्बलान् चित्राणि अजिनानि
 मृगाणां ॥ १९ ॥

अतिसंवृद्धान् यत्नेन वर्धितान् । व्याघ्रवीर्यबलोपमान्तदुपमवीर्यबल-
 वतः । बलान्वितानिति पाठान्तरम् ॥ २० ॥

निष्कसुरोभूषणम् । धनमुक्तरूपम् ॥ २१ ॥

अमात्यान् स्त्रीयान् अश्वपतिः कैकेयः ॥ २२ ॥

ऐरावतान् ऐन्द्रशिरान्नागान् वै प्रियदर्शनान् ।
 खरान् शीघ्रान् सुसंयुक्तान् मातुलोस्मै धनं ददौ ॥ २३ ॥
 स दत्तं केकयेन्द्रेण धनं तन्नाभ्यनन्दत ।
 भरतः केकयीपुत्रो गमनत्वरया तदा ॥ २४ ॥
 बभूव ह्यस्य हृदये चिन्ता सुमहती तदा ।
 त्वरया चापि दूतानां खप्रस्यापि च दर्शनात् ॥ २५ ॥
 स स्ववेश्माभ्यतिक्रम्य नरनागाश्वसंकुलम् ।
 प्रपेदे सुमहच्छीमान् राजमार्गमनुत्तमम् ॥ २६ ॥
 अभ्यतीत्य ततोपश्यदन्तःपुरमनुत्तमम् ।
 ततस्तद्भरतः श्रीमानाविवेशानिवारितः ॥ २७ ॥
 स मातामहमाष्टच्छत्र मातुलश्च युधाजितम् ।
 रथमारुह्य भरतः शत्रुघ्नसहितो ययौ ॥ २८ ॥
 रथान् मण्डलचक्रांश्च योजयित्वा परं शतम् ।

ऐरावतान् इरावत् पर्वतभवान् ऐरावतकुलोद्भवान् वा । ऐन्द्र-
 शिरानिन्द्रशिरनामकदेशभवाद्भागान् गजान् ॥ २३ ॥ २४ ॥ २५ ॥

स इति । सः मातामहादिभ्यो लब्धधनः यात्रापत्तिकरसमूहनाय
 स्ववेश्माभिगम्य कृतयात्रापत्तिकरस्तोभ्यतिक्रम्य निर्गत्य नरादिसंकुलं
 राजमार्गं प्रपेदे । सुमहती श्रीः सुमहच्छीस्तद्वान् ॥ २६ ॥

अभ्यतीत्य खगृह्णाद्राजगृहपर्यन्तं राजमार्गमतोत्येत्यर्थः ॥ २७ ॥

मातुलश्च चेन मातामहीमातुलान्यौ ॥ २८ ॥

उद्वगोश्चखरैर्भृत्या भरतं दान्तमन्वयुः ॥ २९ ॥

बलेन गुप्तो भरतो महात्मा

सहार्थकस्यात्मसमैरमात्यैः ।

आदाय शत्रुघ्नमपेतशत्रु-

गृह्णाद्ययौ सिद्ध इवेन्द्रलोकात् ॥ ३० ॥

इत्याष रामायणे वाल्मीकीये अयोध्याकाण्डे

भरतस्य मातामहावासात् निर्गमनं नाम

सप्ततितमः सर्गः ॥ ७० ॥

मण्डलाकाराणि चक्राणि येषां तान् । कतकस्तु मण्डलाकारतया
रथप्रवर्त्तनसाधकं चक्रं मण्डलचक्रं चतुर्दिक्चक्रमध्यस्थं तद्येषां तान्
काञ्चप्रादौ च तथेदानीं प्रसिद्धमित्याह ॥ २९ ॥

बलेन स्त्रीयेन मातुलीयेन च आर्थकस्य मातामहस्य सभार्यकः
स्वात्मसमैरिति पाठान्तरम् भार्यासहित इत्यर्थः ॥ ३० ॥

इत्यार्षे रामायणे वाल्मीकीये अयोध्याकाण्डे

सप्ततितमः सर्गः ॥ ७० ॥

एकसप्ततितमः सर्गः ।

स प्राङ्मुखो राजगृहादभिनिर्याय वीर्यवान् ।
ततः सुदामां द्युतिमान् सन्तीर्थावेक्ष्य तां नदीम् ॥ १ ॥
द्वादिनीं दूरपाराच्च प्रत्यक्स्वोत्तरङ्गिणीम् ।
शतद्रूमतरञ्चीमान्नदीमिव्हाकुनन्दनः ॥ २ ॥
ऐलधाने नदीं तीर्त्वा प्राप्य चापरपर्वतान् ।
शिलामाकुर्वतीं तीर्त्वा आग्नेयं शल्यकर्षणम् ॥ ३ ॥

सुदामां तदाख्यां नदीम् । इदं मार्गान्तरं चतुरङ्गबलगमनोचितम् । दूतास्तु शीघ्रं तन्नगरप्राप्तये कान्तारमार्गेण गताः । इदञ्च दूतमार्गेऽक्तनद्यादीनामिहानुत्तेरन्येषामुत्तेश्च ज्ञायते ॥ १ ॥

दूरंपारं परतीरं यस्यास्ता ऋदिनीं तदाख्यां नदीं प्रत्यक् स्वोत्तरङ्गिणीं पश्चिमप्रवाहां नदीं ततः शतद्रू तत्संज्ञिकाम् ॥ २ ॥

ऐलधाने तदाख्यग्रामे नदीं तद्ग्रामवर्तिनी । ऐलधानीमिति पाठे तदाख्यामित्यर्थं कतकः । अपरपर्वता जनपदविशेषाः । अपरपर्यटानिति पाठान्तरम् । शिलां तदाख्यनदीम् । आकुर्वतीनामकं नद्यन्तरमिति कतकः । शिलामासमन्तात् कुर्वतीं शिलाकर्षणस्वभावामित्यर्थः इति तीर्थः स्वमध्यपतितं वस्तु शिलारूपं कुर्वतीमित्यर्थः । तरणञ्च

सत्यसन्धः शुचिर्भूत्वा प्रेक्षमाणः शिलावहाम् ।

अभ्यगात्स महाशैलान् वनचैत्ररथं प्रति ॥ ४ ॥

सरस्वतीञ्च गङ्गाञ्च युग्मेन प्रतिपद्य च ।

उत्तरं वीरमस्थानां भारुण्डं प्राविशद्वनम् ॥ ५ ॥

वेगिनीञ्च कुलिङ्गाख्यां ह्यादिनीं पर्वतावृताम् ।

यमुनां प्राप्य सन्तीर्णो बलमाश्रासद्यत्तदा ॥ ६ ॥

शीतीकृत्वा तु गात्राणि क्लान्तानाश्रास्य वाजिनः ।

तत्र स्नात्वा च पीत्वा च प्रायादादाय चोदकम् ॥ ७ ॥

तद्वर्त्तिशिलाप्रायकाष्ठनौकयेत्यन्ये । आग्नेयं आग्नेयेदिगतं शल्यकर्षणं
तदोषधुपेतं देशम् । तत्र च शिलावहा नदीति कतकः । आग्नेयं
शल्यकर्षणमिति ग्रामद्वयं तन्मध्ये शिलावहा नदीति तीर्थः ॥ ३ ॥

महाशैलानतीत्य चैत्ररथं वनमभ्यगात् । चैत्ररथं यातुं महाशैला-
नत्यगादिति पाठान्तरेऽर्थः ॥ ४ ॥

सरस्वतीं इयमत्र पश्चिमप्रवाहा । गङ्गापदेनावसुधक्षुसीताद्य-
न्यतमाः पश्चिमप्रवाहा ग्राह्याः । एतास्तिखो गङ्गाप्रवाहा एवेति
पुराणप्रसिद्धम् । तां युग्मेन सङ्गमेन प्रतिपद्य प्राप्य वीरमस्थानां देशाना-
मुत्तरान् देशान् प्राप्य भारुण्डाख्यं वनं प्राविशत् । उत्तरमिति पाठे
वनविशेषणं तत् ॥ ५ ॥

ततो वेगिनीत्यादि विशेषवतीं कुलिङ्गाख्यां नदीं सन्तीर्णो यमुनां
प्राप्य बलमाश्रासयत् ॥ ६ ॥

राजपुत्रो महारण्यमनभीक्ष्णोपसेवितम् ।
 भद्रो भद्रेण यानेन मारुतः खमिवात्सर्गात् ॥ ८ ॥
 भार्गो रथीन्दुष्पतरां सोऽशुधाने महा नदीम् ।
 उपाधाद्राघवस्तूर्णं प्राग्वटे विश्रुते पुरे ॥ ९ ॥
 स गङ्गां प्राग्वटे तीर्त्वा समाधात् कुट्टिकोष्टिकाम् ।
 सबलस्तां स तीर्त्वाथ समगाद्धर्मवर्धनम् ॥ १० ॥
 तोरणं दक्षिणार्धेन जम्बूप्रस्थं समागमत् ।
 वरूथञ्च ययौ रम्यं ग्रामं दशरथात्मजः ॥ ११ ॥
 तत्र रम्ये वने वासं कृत्वा सौ प्राङ्मुखो ययौ ।
 उद्यानमुज्जिह्वानाथाः प्रियका यत्र पादपाः ॥ १२ ॥

गात्राणि वाजिनाम् । शीतीकृत्वा स्वपनादिना । आश्वास
 क्वायायां घासादिदानेन । उदकमादाय तीर्थबुद्ध्या ॥ ८ ॥
 अनभीक्ष्णोपसेवितं बह्वधा जनैरनुपसेवितम् । भद्रेण प्रशस्तेन
 रथेन । भद्रजातीयेन गजेन वा ॥ ९ ॥

अशुधाने ग्रामे महानदीं गङ्गां दुष्पतरां ज्ञात्वा प्राग्वटे पुरे
 आगत्य तत्र तां तीर्त्वा कुट्टिकोष्टिकां आयात्तां तीर्त्वा धर्मवर्धनं ग्राम-
 मगात् ॥ ९ ॥ १० ॥

तोरणं दक्षिणार्धेन तोरणग्रामस्य दक्षिणभागेन जम्बूप्रस्था-
 ग्राममगतः । वरूथं तदाख्यम् ॥ ११ ॥

उज्जिह्वानाथास्तन्नामकनगर्याः प्रियकास्तन्नामानो वृद्धाः ॥ १२ ॥

सतांस्तु प्रियकान् प्राप्य शीघ्रानास्थाय वाजिनः ।

अनुज्ञायाय भरतो वाहिनीं त्वरितो ययौ ॥ १३ ॥

वासं कृत्वा सर्वतीर्थे तीर्त्वा चोत्तरगां नदीम् ।

अन्या नदीश्च विविधैः पार्वतीयैस्तुरङ्गमैः ॥ १४ ॥

हस्तिष्टकमासाद्य कुटिकामप्यवर्त्तत ।

ततार च नरव्याघ्रो लोहित्ये च कपीवतीम् ॥ १५ ॥

एकसाले स्थाणुमतीं विनते गोमतीं नदीम् ।

कलिङ्गनगरे चापि प्राप्य सालवनं तदा ॥ १६ ॥

भरतः क्षिप्रमागच्छत्सुपरिश्रान्तवाहनः ।

समतीत्याशु शर्वर्यामरुणोदये ॥ १७ ॥

सालांस्तु प्रियकानिति पाठे सालशब्दे वृक्षपर्यायः । सतांस्त्विति
ठि स भरत इत्यर्थः । शीघ्रान् वाजिन आस्थाय रथे संयोज्य अनु-
प्राप्य मया शीघ्रं गम्यते भवद्भिः मन्दमागन्तव्यमित्येवम् । उज्जिह्वानावा
वाक् स्वदेशत्वेन भयाभावात् ॥ १३ ॥

सर्वतीर्थे तदाख्यग्रामे पार्वतीयैः पर्वतोद्भवैः स्नार्थिकायान्तमि-
ताः ॥ १४ ॥

हस्तिष्टकं ग्रामः कुटिका नदी । लोहित्ये ग्रामे कपीवती
दीम् ॥ १५ ॥

हस्तिष्टेति एकसालेति श्लोकद्वयं प्रक्षिप्तमिति कतकः ॥ १६ ॥

भरत इति ॥ १७ ॥ १८ ॥

अयोध्यां भगुना राज्ञा निर्मितां स ददर्श ह ।

तां पुरीं पुरुषव्याघ्रः सप्तरात्रोषितः पथि ॥ १८ ॥

अयोध्यामग्रतो दृष्ट्वा सारथिञ्चेदमब्रवीत् ।

एषा नातिप्रतीता मे पुण्योद्याना यशस्विनी ॥ १९ ॥

अयोध्या दृश्यते दूरात् सारथे ! पाण्डुमृत्तिका ।

यज्वभिर्गुणसम्पन्नैर्ब्राह्मणैर्वेदपारगैः ॥ २० ॥

भूयिष्ठमृद्वैराकीर्णा राजर्षिवरपालिता ।

अयोध्यायां पुरा शब्दः श्रूयते तुमुलो महान् ॥ २१ ॥

समन्तान्नरनारीणां तमद्य न शृणोम्यहम् ।

उद्यानानि हि सायाङ्गे क्रीडित्वोपरतैर्नरैः ॥ २२ ॥

समन्ताद्विप्रधावद्भिः प्रकाशन्ते ममान्यथा ।

नातिप्रतीता नातिहृषिता । प्रतीता हृषिताः ख्यात इति वैज-
यन्ती ॥ १९ ॥

पाण्डुमृत्तिका सुधाधवणितत्वान्निरानन्दत्वाच्च पाण्डुमृत्तिकारूप-
कम् । यज्वादिभिर्व्याप्तापि राजपाणितापि पाण्डुमृत्तिकासमूह इव
निःसारा ॥ २० ॥ २१ ॥

सायाङ्गे उद्यानानि प्रविश्य राज्ञो क्रीडित्वोपरतैर्नरैः प्रातः सम-
न्ताद्विप्रधावद्भिर्गुणैः पूर्बमत्यन्तं प्रकाशन्ते तान्यद्य कामिभिः परित्य-
क्तानि । अयु मां लक्ष्मीकृत्य रुदन्तीव ममान्यथा महारण्यानीव प्रका-
शन्ते ॥ २२ ॥ २३ ॥

तानद्यामुदन्तीव परित्यक्तानि कामिभिः ॥ २३ ॥

अरण्यभूतेव पुरी सारथे ! प्रतिभाति माम् ।

न ह्यत्र यानैर्दृश्यन्ते न गजैर्न च वाजिभिः ।

निर्यान्तो वाभियान्तो वा नरमुखा यथा पुरा ॥ २४ ॥

उद्यानानि पुरा भान्ति मत्तप्रमुदितानि च ।

जनानां रतिसंयोगेष्वत्यन्तगुणवन्ति च ॥ २५ ॥

तान्येतान्यद्य पश्यामि निरानन्दानि सर्वशः ।

स्वस्तपर्णैरनुपथं विक्रोशद्भिरिव द्रुमैः ॥ २६ ॥

नाद्यापि श्रूयते शब्दो मत्तानां मृगपक्षिणाम् ।

सरक्तां मधुरां वाणीं कलं व्याहरतां वज्र * ॥ २७ ॥

चन्दनागुरुसम्पृक्तधूपसमूर्च्छितोमलः † ।

यानः शिबिकादिभिः अभियान्तः प्रविशन्तः ॥ २४ ॥

मत्तप्रमुदितानि मत्तप्रमुदितमृङ्गकोकिलादिमन्ति । तादृशस्त्री-
पुरुषवन्ति च । रत्नसंयोगे विविधकुसुमलतामृच्छदीर्घिकाक्रोडपर्वता-
दियुक्ततया यान्यत्यन्तगुणवन्ति अत्यन्तमनुकूलानि तान्यद्य निरानन्दानि
पश्यामि ॥ २५ ॥

यतो विक्रोशद्भिरिव द्रुमैरुपपक्षितानि ॥ २६ ॥

अद्यापि उदितेपि सूर्ये अस्मात् प्रत्यासन्नेष्वपि कलमयक्तम् ॥ २७ ॥

* “सुज्जः” इति वा पाठः ।

† “अतुलः” इति वा पाठः ।

प्रवाति पवनः श्रीमान् किन्तु नाद्य यथा पुरा ॥ २८ ॥

भेरीमृदङ्गवीणानां कोणसङ्घटितः पुनः ।

किमद्य शब्दो विरतः सदादीनगतिः पुरा ॥ २९ ॥

अनिष्टानि च पापानि पश्यामि विविधानि च ।

निमित्तान्यमनोज्ञानि तेन सीदति मे मनः ॥ ३० ॥

सर्वथा कुशलं स्मृत ! दुर्लभं मम बन्धुषु ।

तथा ह्यसति सम्मोहे हृदयं सीदतीव मे ॥ ३१ ॥

विषण्णः आन्तहृदयः स्वस्तः संलुलितेन्द्रियः ।

भरतः प्रविवेशाशु पुरीमिच्छाकुपालिताम् ॥ ३२ ॥

हारेण वैजयन्तेन प्राविशश्चान्तवाहनः ।

हाःस्थैरुत्थाय विजयं पृष्ट्वैस्तैः सहितो ययौ ॥ ३३ ॥

सम्पूर्च्छितो व्याप्तः ॥ २८ ॥

कोणो भेर्यादिवादनदण्डः तेन सङ्घटितः तदाघातजनितः यः पुरा
सदा अदीनगतिरनुभूतः स किं विरतः ॥ २९ ॥

अनिष्टानि अनिष्टरूपकानि पापानि क्रूराणि काकादयः । पापं
स्यात् क्रूरपापमनोः । अमनोज्ञानि अशुभसूचकानि निमित्तानि वा-
माक्षिस्पन्दादीनि ॥ ३० ॥

असति सम्मोहे तत्कारण ॥ ३१ ॥

विषण्णो दीनः आन्तहृदयः खिन्नचित्तः । संलुलितानि क्षुभितानि
हृन्प्रियाणि यस्य सः ॥ ३२ ॥

स त्वनेकाग्रहृदयो द्वाःस्थं प्रत्यर्च्य तं जनम् ।
 सूतमश्वपतेः क्लान्तमब्रवीत्तत्र राघवः ॥ ३४ ॥
 किमहं त्वरयानीतः कारणेन विनानघ ! ।
 अशुभाशङ्कि हृदयं शीलञ्च पततीव मे ॥ ३५ ॥
 श्रुता नो यादृशाः पूर्वं नृपतीनां विनाशने ।
 आकारांस्तानहं सर्वानिह पश्यामि सारथे ! ॥ ३६ ॥
 सम्मार्जनविहीनानि परुषाणुपलक्षये ।
 असंयतकवाटानि श्रीविहीनानि सर्वशः ॥ ३७ ॥
 बलिकर्मविहीनानि धूपसम्भोदनेन च ।

वैजयन्तेन इन्द्रप्रासादद्वारतुल्यद्वारेण तन्नामकेन वा । विजयं
 पृष्टः कृतविजयप्रश्नः । विजयमुक्त इति पाठान्तरम् ॥ ३३ ॥

अनेकाग्रहृदयः व्याकुलहृदयः । द्वाःस्थं जनं प्रत्यर्च्य सोपचारं
 निवर्त्य । अश्वपतेः केकयस्य ॥ ३४ ॥

अनीतः द्रुतद्वारेति शेषः । कारणेन विना कारणोक्तिं विना ।
 अतएव मे हृदयमशुभाशङ्कि । शीलं धैर्यादिस्वभावः पतति
 गच्छति ॥ ३५ ॥

श्रुताः कथास्ति शेषः । तान् तादृशान् ॥ ३६ ॥

तानाकारानाह,—सम्मार्जनेत्यादि । ईदृशानि कुटुम्बिभवनान्यु-
 पलक्षये इति सम्बन्धः । असंयतकवाटानि । अनाश्रितकुटुम्बानीति
 वक्ष्यमाणत्वेन तद्बन्धनसामर्थ्याभावात् ॥ ३७ ॥

द्विसप्ततितमः सर्गः ।

अपश्यंस्तु ततस्तत्र पितरं पितुरालये ।
जगाम भरतो द्रष्टुं मातरं मातुरालये ॥ १ ॥
अनुप्राप्तन्तु तं दृष्ट्वा कैकेयी प्रोषितं सुतम् ।
उत्पपात तदा हृष्टा त्यक्त्वा सौवर्णमासनम् ॥ २ ॥
स प्रविश्यैव धर्मात्मा स्वगृहं श्रीविवर्जितम् ।
भरतः प्रेक्ष्य जग्राह * जनन्याश्चरणौ गृभौ ॥ ३ ॥
तं मूर्ध्नि समुपाघ्राय परिष्वज्य यशस्विनम् ।
अङ्गे भरतमारोप्य प्रष्टुं समुपचक्रमे ॥ ४ ॥
अद्य ते कतिचिद्राव्युत्पत्त्यर्थकवेश्मनः ।
अपि नाध्वश्मः शीघ्रं रथेनापततस्तव ॥ ५ ॥

अपश्यन्निति ॥ १ ॥ २ ॥

स्वगृहं स्वमाटगृहम् ॥ ३ ॥ ४ ॥

आर्यकवेश्मनः मातामहगृहात् च्युतस्य चलितस्य ते मार्गे कतिचि-
त्कतिरात्र्योलास्तदक्षुमर्हसीत्यन्वयः । रथेन शीघ्रमागच्छतस्तवाध्वनि
श्रमो न खलु तद्दद ॥ ५ ॥

* “प्रतिजग्राह” इति वा पाठः ।

आर्यकस्ते सुकुशली युधाजिन् मातुलस्तव ।
 प्रवासाच्च सुखं पुत्र ! सर्वं मे वक्तुमर्हसि ॥ ६ ॥
 एवं दृष्टुस्तु कैकेय्या प्रियं पार्थिवनन्दनः ।
 आचष्ट भरतः सर्वं मात्रे राजीवलोचनः ॥ ७ ॥
 अद्य मे सप्तमी रात्रिश्च्युतस्यार्यकवेश्मनः ।
 अम्बायाः कुशली तातो युधाजिनातुलश्च मे ॥ ८ ॥
 यन्मे धनञ्च रत्नञ्च ददौ राजा परन्तपः ।
 परिश्रान्तं पथ्यभवत् ततोऽहं पूर्वमागतः ॥ ९ ॥
 राजवाक्यहरैर्दूतैस्त्वय्यमाणोऽहमागतः ।
 यदहं द्रष्टुमिच्छामि तदम्बा वक्तुमर्हति ॥ १० ॥
 भून्व्यायं शयनीयस्ते पथ्यङ्को हेमभूषितः ।
 न चायमिच्छाकुजनः प्रहृष्टः प्रतिभाति मे ॥ ११ ॥
 राजा भवति भूयिष्ठं दहाम्बाया निवेशने ।
 तमहं नाद्य पश्यामि द्रष्टुमिच्छन्निहागतः ॥ १२ ॥

आर्यको मातामहः मातुलश्च कुशलो न वेति इतः प्रवासादारम्भ
 मातुलगृहे सुखं न वेत्येतत्सर्वं वक्तुमर्हसि ॥ ६ ॥ ७ ॥

च्युतस्य चक्षितस्य । सप्तमी रात्रिः एतद्दिनात् पूर्वा रात्रिः सप्तमी-
 त्वर्थः । तेन सप्तरात्रोद्यतः पथीत्यनेन न विरोधः ॥ ८ ॥

परिश्रान्तं परिश्रान्तवाहजम् ॥ ९ ॥ १० ॥

भून्व्यः पित्रेति श्रेयः । ते शयनीयः शयनार्हः ॥ ११ ॥

पितुर्ग्रहीष्ये पादौ च तं ममाख्याहि वृच्छतः ।
 आहोस्विदम्बाज्येष्ठायाः कौशल्याया निवेशने ॥ १२ ॥
 तं प्रत्युवाच कैकेयीप्रियवद्वोरमप्रियम् ।
 अजानन्तं प्रजानन्ती राज्यलोभेन मोहिता ॥ १४ ॥
 या गतिः सर्वभूतानां तां गतिं ते पिता गतः ।
 राजा महात्मा तेजस्वी यायजूकः सतां गतिः ॥ १५ ॥
 तच्छ्रुत्वा भरतो वाक्यं धर्माभिजनवान् शुचिः ।
 पपात सहसा भूमौ पितृशोकवल्गुदितः ॥ १६ ॥
 हा हतोस्मीति कृपणां दीनां वाचमुदीरयन् ।
 निपपात महावाङ्मूर्खं विक्षिप्य वीर्यवान् ॥ १७ ॥
 ततः शोकेन संवीतः पितुर्मरणदुःखितः ।
 विललाप महातेजा भ्रान्ताकुलितचेतनः ॥ १८ ॥

द्रष्टुमिच्छन्निहागतः प्रायेणेह तस्यावस्थानात् ॥ १२ ॥
 अम्बानां मध्ये या ज्येष्ठा तस्याः निवेशने तिष्ठतीति शेषः ॥ १३ ॥
 अजानन्तमिति राजवृत्तान्तमिति शेषः । प्रियवत् प्रजानन्तीति
 योजना । तत्र हेतुराज्यलोभेनेति ॥ १४ ॥
 यायजूको यज्ञशीलः ॥ १५ ॥
 धर्माभिजनवान् धर्मयुक्तवंशवान् ॥ १६ ॥
 नाहं विक्षिप्य भूमावाहय ॥ १७ ॥
 शोकेन संवीत आहतचित्तः । मरणदुःखितः मरणश्रवणेन सङ्गा-

एतत् सुरुचिरं भाति पितुर्मे शयनं पुरा ।
 शशिनेवामलं रात्रौ गगनं तोयदात्यये ॥ १८ ॥
 तदिदं न विभात्यद्य विहीनं तेन धीमता ।
 व्योमेव शशिना हीनमपशुष्क इव सागरः ॥ २० ॥
 वाष्पमुत्सृज्य कण्ठेन स्वात्मना परिपीडितः * ।
 प्रच्छाद्य वदनं श्रीमद्वस्त्रेण जयतां वरः ॥ २१ ॥
 तमार्त्तं देवसंकाशं समीक्ष्य पतितं भुवि ।
 निवृत्तमिव सालस्य स्कन्धं परशुना वने ॥ २२ ॥
 माता मातङ्गसंकाशं † चन्द्रार्कमदृशं सुतम् ।

सदुःखः । भ्रान्ता अन्ववस्थिता आकुलिता खिन्ना चेतना यस्य स ता-
 दृशो विललाप ॥ १८ ॥

विलापं दर्शयति । एतदिति पुरा भाति स्म ॥ १८ ॥

अपशुष्कः आपः शुष्का यस्मिन् कालाग्निना सः अपशुष्कमिव
 सागरमिति पाठे सागरस्वरूपमित्यर्थः । शुष्काप इति पाठान्त-
 रम् ॥ २० ॥

श्रीमद्वदनं वस्त्रेणाच्छाद्य कण्ठेन कण्ठस्वरेण सह वाष्पं नेत्रजल-
 मुत्सृज्य भूमौ पतित्वा विललापेति शेषः ॥ २१ ॥

सालस्य सालवृक्षस्य स्कन्धं शाखाम् ॥ २२ ॥ २३ ॥

* “स्वात्तः परमपीडितः” इति वा पाठः ।

† “मत्तमातङ्गसङ्काशम्” इति वा पाठः ।

उत्थापयित्वा शोकार्त्तं वचनञ्चेदमब्रवीत् ॥ २३ ॥

उत्तिष्ठोत्तिष्ठ किं शेषे राजपुत्र ! महायशः ! ।

त्वद्विधा न हि शोचन्ति सन्तः सदसि सम्मताः ॥ २४ ॥

दानयज्ञाधिकारा हि शीलश्रुतिपोनुगा ।

बुद्धिस्ते बुद्धिसम्पन्न ! प्रभेवार्कस्य मन्दिरे ॥ २५ ॥

स रुदित्वा चिरं कालं भूमौ परिविवृत्य च ।

जननीं प्रत्युवाचेदं शोकैर्बहुभिरावृतः ॥ २६ ॥

अभिषेच्यति रामन्तु राजा यज्ञं तु यच्छते ।

इत्यहं कृतसङ्कल्पो हृष्टो यात्रामयासिषम् ॥ २७ ॥

तदिदं ह्यन्यथाभूतं व्यवदीर्णं मनो मम ।

पितरं यो न पश्यामि नित्यं प्रियहिते रतम् ॥ २८ ॥

राजन्नत्रेति राजपुत्रेति वा पाठः । सदसि सम्मताः सभ्याः ॥ २४ ॥

शीलं सद्वृत्तम् । श्रुतिः श्रुतम् । तपस्वान्नायणादि तदनुगा ।

शीलश्रुतिमनोनुगेति पाठे तदुभयपरिशीलनविषयं यन्मनःसङ्कल्पा-
त्मकं तदनुगा बुद्धिरध्यवसायात्मिका । अर्कास्य मन्दिरे अर्कमण्डले
तदेव हि तस्य गृहम् । तीर्थं तु मन्दर इति पाठं मत्वाऽप्युन्नतमन्दरपर्वते-
र्क्षप्रभायाः चिरावस्थानादेवमुक्तिरिति व्याचख्यौ ॥ २५ ॥ २६ ॥

यच्छते करिष्यति यात्रा मयासिषं यात्रामकार्षम् । अयाचिप्रमिति
पाठे मातामहायेति शेषः ॥ २७ ॥

अन्यथाभूतं चिन्तितविपरीतं जातम् ॥ २८ ॥

अश्व ! केनात्यगाद्राजा व्याधिना मय्यनागते ।

धन्या रामादयः सर्वे यैः पिता संस्तुतः स्वयम् ॥ २८ ॥

न नूनं मां महाराजः प्राप्तं जानाति कीर्त्तिमान् ।

उपजिघ्रेत्तु मां मूर्ध्नि तानः सन्नाम्य सत्वरम् ॥ ३० ॥

क स पाणिः सुखस्यर्शसातस्याक्लिष्टकर्मणः ।

येन मां रजसा ध्वस्तमभीक्ष्णं परिमार्जति ॥ ३१ ॥

यो मे भ्राता पिता बन्धुर्यस्य दामोऽस्मि सन्मतः ।

तस्य मां शीघ्रमाख्याहि रामस्याक्लिष्टकर्मणः ॥ ३२ ॥

पिता हि भवति ज्येष्ठो धर्ममार्त्यस्य जानतः ।

तस्य पादौ ग्रहीष्यामि सहीदानीं गतिर्मम ॥ ३३ ॥

धर्मविद्धर्मशीलश्च महाभागो दृढव्रतः ।

आर्य्य ! किमब्रवीद्राजा पिता मे सत्यविक्रमः ॥ ३४ ॥

रामेणैर्द्धदेहिकं कृतमिति मन्वान आह,—धन्या इत्यादि ॥ २८ ॥

युनः शोचति,—नेति । प्राप्तमिहागतं सन्नाम्य मूर्धादृमिति शेषः

॥ ३० ॥

परिमार्जति परिमार्ष्टि ॥ ३१ ॥

आख्याहि आगतमिति शेषः ॥ ३२ ॥

धर्मं जानत आर्य्यस्य श्रेष्ठस्य विवेकिनः पुत्रस्य ज्येष्ठो ज्येष्ठो
भ्राता पिता भवति । अतस्तस्य पादौ ग्रहीष्यामि । यतः स इदानीं
मम गतिः ॥ ३३ ॥ ३४ ॥

पश्चिमं साधु सन्देशं दृच्छामि श्रोतुमात्मनः ।
 इति पृष्ट्वा यथातत्त्वं कैकेयी वाक्यमब्रवीत् ॥ ३५ ॥
 रामेति राजा विलपन् हा सीते ! लक्ष्मणेति च ।
 स महात्मा परं लोकं गतो गतिमतां वरः ॥ ३६ ॥
 इति मां पश्चिमां वाचं व्याजहार पिता तव ।
 कालधर्मे परित्यक्तः पाशैरिव महागजः ॥ ३७ ॥
 सिद्धार्थस्तु नरा राममागतं सह सीतया ।
 लक्ष्मणञ्च महाबाहुं द्रक्ष्यन्ति पुनरागतम् ॥ ३८ ॥
 तच्छ्रुत्वा विषसादैवं द्वितीयाप्रियशंसनात् ।
 विषयणवदनो भूत्वा भूयः पप्रच्छ मातरम् ॥ ३९ ॥
 क्व चेदानीं स धर्मात्मा कौसल्यानन्दवर्द्धनः ।
 लक्ष्मणेन सह भ्रात्रा सीतया च समागतः ॥ ४० ॥
 तथा पृष्ट्वा यथान्यायमाख्यातुमुपचक्रमे ।

पश्चिमं सन्देशम् अन्त्यकालिकम् ॥ ३५ ॥
 विलपन् परलोकं गतः नतु किञ्चिदपि सन्देशमवोक्तदित्यर्थः ॥ ३६ ॥
 इमां वाचं सिद्धार्थास्त्वित्यादिवक्ष्यमाणाम् ॥ ३७ ॥ ३८ ॥
 एवं द्वितीयेति । राजमरणापेक्षया रामवनगमनरूपाप्रियस्य
 द्वितीयत्वम् ॥ ३९ ॥
 क्व चेदानीं गत इति शेषः । समागतो मिलितः ॥ ४० ॥

मातास्य युगपद्वाक्यं * विप्रियं प्रियशंसया ॥ ४१ ॥

स हि राजसुतः पुत्र ! चीरवासा महावनम् ।

दण्डकान् सह वैदेह्या लक्ष्मणानुचरो गतः ॥ ४२ ॥

तच्छ्रुत्वा भरतस्त्रस्तो भ्रातृश्चारित्रशंकया ।

स्वस्य वंशस्य माहात्म्यात् प्रष्टुं समुपचक्रमे ॥ ४३ ॥

कच्चिन्न ब्राह्मणधनं हृतं रामेण कस्यचित् ।

कच्चिन्नाढ्यो दरिद्रो वा तेनापापो विहिंसितः ॥ ४४ ॥

कच्चिन्न परदारान् वा राजपुत्रोभिमन्यते ।

कस्मात् स दण्डकारण्ये भ्राता रामो विवासितः ॥ ४५ ॥

विप्रियं रामविवासनरूपं प्रियशंसया प्रियशङ्कया यतश्च वणे
भरतस्य सुखं भविष्यतीति तर्केण । युगपत् राजमरणकथनसमकालमेव
॥ ४१ ॥ ४२ ॥

चारित्रशङ्कया रामस्य धर्मच्युतिशङ्कया चस्तः स्ववंशस्य माहात्म्यम्
असदाचाराभावपूर्वकं सदाचारनिरतत्वम् असदाचारत्यागित्वञ्च तत्
संस्तुय । प्रष्टुं दण्डकारण्यप्रामाण्यमिति शेषः ॥ ४३ ॥

कस्यचिद्धेत्येति शेषः । अपापो निरपराधः ॥ ४४ ॥

भूणहेव विवासित इति पाठे सर्वशाखाध्यायी भूणस्तस्य हन्तेत्यर्थ
इति तीर्थः । भूणो गर्भ इत्यन्ये ॥ ४५ ॥

* “सुमहदाकाम्” इति वा पाठः ।

अथास्य चपला माता तत् स्वकर्म यथायथम् ।
 तेनैव स्त्रीस्वभावेन व्याहृतमुपचक्रमे ॥ ४६ ॥
 एवमुक्त्वा तु कैकेयी भरतेन महात्मना ।
 उवाच वचनं हृष्टा वृथापण्डितमानिनी ॥ ४७ ॥
 न ब्राह्मणधनं किञ्चिद्धृतं रामेण कस्यचित् ।
 कश्चिन्नाड्यो दरिद्रो वा तेनापापो विहिंसितः ॥ ४८ ॥
 न रामः परदारान् स चतुर्भ्यामपि पश्यति ।
 मया तु पुत्र ! श्रुत्वैव रामस्येहाभिषेचनम् ॥ ४९ ॥
 याचितस्ते पिता राज्यं रामस्य च विवासनम् ।
 स स्ववृत्तिं समास्थाय पिता ते तत्तथाकरोत् ॥ ५० ॥
 रामस्तु सह सौमित्रिः प्रोषितः सह सीतया ।
 तमपश्यन् प्रियं पुत्रं महीपालो महायशः ॥ ५१ ॥
 पुत्रशोकपरिवृणः पञ्चत्वमुपपेदिवान् ।
 त्वया त्विदानीं धर्मज्ञ ! राजत्वमवलम्ब्यताम् ॥ ५२ ॥

स्त्रीस्वभावेन धर्माधर्महिताहितोचितानुचितविवेकशून्यतारूपेण
 ॥ ४६ ॥ ४७ ॥ ४८ ॥

इह राज्ये ॥ ४९ ॥

ते राज्यं रामस्य च विवासनं ते पिता याचित इति संबन्धः ।
 स्ववृत्तिं स्वस्य सत्यस्थितिलक्षणात् । तथाकरोत् तुभ्यं राज्यं दत्तवान्
 इत्यर्थः ॥ ५० ॥ ५१ ॥

त्वत्कृते हि मया सर्वमिदमेवंविधं कृतम् ।
 मा शोकं मा च सन्तापं धैर्यमाश्रय पुत्रक ! ॥ ५३ ॥
 त्वदधीना हि नगरी राज्यञ्चैतदनामयम् ॥ ५४ ॥
 तत् पुत्र ! शीघ्रं विधिना विधिञ्चै-
 र्वसिष्ठमुख्यैः सहितो हिजेन्द्रैः ।
 सङ्काल्य राजानमदीनसत्त्व-
 मात्मानमुख्यामभिषेचयस्व ॥ ५५ ॥

इत्यार्षे रामायणे वाल्मीकीये अयोध्याकाण्डे
 कैकेयोभरतसंवादो नाम द्विसप्तति-
 तमः सर्गः ॥ ७२ ॥

परिद्यूनः क्षीणः विलपन्वा । धर्मञ्च रामस्येव पित्राज्ञापालनरूप-
 धर्मञ्च ॥ ५२ ॥

मा शोकं कुर्विति शेषः ॥ ५३ ॥
 अनामयं निरुपद्रवं राज्यञ्चैतत् त्वदधीनम् ॥ ५४ ॥
 संकाल्य प्रेतसंस्कारेण संस्कृत्य ॥ ५५ ॥

इत्यार्षे रामायणे वाल्मीकीये अयोध्याकाण्डे
 द्विसप्ततितमः सर्गः ॥ ७२ ॥

त्रिसप्ततितमः सर्गः ।

श्रुत्वा च स पितुर्वृत्तं भ्रातरौ च विवासितौ ।
भरतो दुःखसन्तप्त इदं वचनमब्रवीत् ॥ १ ॥
किन्नु कार्यं हतस्त्रेह मम राज्येन शोचतः ।
विहीनस्याय पित्रा च भ्रात्रा पितृसमेन च ॥ २ ॥
दुःखे मे दुःखमकरोर्ब्रणे क्षारमिवाददाः ।
राजानं प्रेतभावस्थं कृत्वा रामञ्च तापसम् ॥ ३ ॥
कुलस्य त्वमभावाय कालरात्रिरिवागता ।
अङ्गारमुपगुह्य स्म पिता मे नावबुद्धवान् ॥ ४ ॥
मृत्युमापादितो राजा त्वया मे पापदर्शनि ! ।

अथ सर्वानर्थमूलत्वं मातुस्तद्वचनादेव ज्ञात्वा तामुपालभते,—
श्रुत्वेति । वृत्तं अत्ययः ॥ १ ॥

हृतस्य त्वयाऽपारदुःखं प्रापितस्य ॥ २ ॥

दुःखे दुःखकरणात् दृष्टान्तः ब्रणे क्षारमिव । क्षारं खरमूत्रसहित-
चूर्णम् ॥ ३ ॥

कालरात्रिः संहाररात्रिः मे पिताङ्गारमुपगुह्यालिङ्ग्य नावबुद्धवान्
स्मेति लोकोक्तौ ॥ ४ ॥

सुखं परिहृतं मोहात् कुलेऽस्मिन् कुलपांसनि ! ॥ ५ ॥

त्वां प्राप्य हि पिता मेघ सत्यसन्धो महायशः ।

तीव्रदुःखाभिसन्तप्तो वृत्तो दशरथो वृषः ॥ ६ ॥

विनाशितो महाराजः पिता मे धर्मवत्सलः ।

कस्मात्प्रव्राजितो रामः कस्मादेव वनं गतः ॥ ७ ॥

कौसल्या च सुमित्रा च पुत्रशोकाभिपीडिते ।

दुष्करं यदि जीवेतां प्राप्य त्वां जननीं मम ॥ ८ ॥

नन्वाय्योऽपि च धर्मात्मा त्वयि वृत्तिमनुत्तमाम् ।

वर्त्तते गुरुवृत्तिज्ञो यथा मातरि वर्त्तते ॥ ९ ॥

तथा ज्येष्ठा हि मे माता कौसल्या दीर्घदर्शिनी ।

त्वयि धर्मं समास्थाय भगिन्यामिव वर्त्तते ॥ १० ॥

तस्याः पुत्रं महात्मानं चौरवल्कलवाससम् ।

मे राजेति योजना । अस्मिन् कुले सुखं त्वया परिहृतम् ॥ ५ ॥

वृत्तोऽतीतः ॥ ६ ॥

कस्माद्विनाशितः । कस्मात् प्रव्राजितः । स वा कस्माद्वनं गतः ।

निष्पद्ये । मेवेत्यर्थः ॥ ७ ॥

न केवलं पितामहादीनां अपितु मातारोपत्याह, — कौसल्येत्यादि ।

मम जननीं त्वामेव मृत्युं प्राप्य यदि जीवेतां तदपि दुष्करं दुर्लभमेव ॥ ८ ॥

आर्यो रामः, गुरुषु कर्तव्यां वृत्तिं जानाति तादृशः ॥ ९ ॥

राममात्रापि न कश्चिदपराधस्त्वयि कृत इत्याह, — तथेति । दीर्घ-

प्रस्थाप्य वनवासाय कथं पापे ! न शोचसे ॥ ११ ॥

अपापदर्शिनं शूरं कृतात्मानं यशस्विनम् ।

प्रब्राज्य चीरवसनं किन्तु पश्यसि कारणम् ॥ १२ ॥

लुब्धाया विदितो मन्ये न तेहं राघवं यथा ।

तथाह्यनर्थो राज्यार्थं त्वयानीतो महानयम् ॥ १३ ॥

अहं हि पुरुषव्याघ्रावपश्यन् रामलक्ष्मणौ ।

केन शक्तिप्रभावेण राज्यं रक्षितुमुत्सहे ॥ १४ ॥

तं हि नित्यं महाराजो बलवन्तं महौजसम् ।

अपाश्रितोभृङ्गुर्मात्मा मेरुर्मरुवनं यथा ॥ १५ ॥

दर्शिनी त्वत्तो दूरकालभावनर्थं जानती त्वयि धर्मं त्वच्चित्तानुवर्तनरूपं
धर्ममास्थाय यथा भगिन्यां वर्तते तथा त्वयि वर्तत इत्यर्थः ॥ १० ॥

तस्यास्तादृशधर्मयुक्तायाः चीरपथ्यायं वल्कलं वासो यस्य तम् ॥ ११ ॥

किं कारणं फलं पश्यसि ॥ १२ ॥

अहं राघवं प्रति यथा यादृशः यादृशभक्तिमान् तथा लुब्धाया
राज्यलुब्धायास्ते न विदितो मन्ये । तच्च हेतुः,—तथाहि तत एव राज्यार्थं
महानयमनर्थः पितृनाशराज्यार्हज्येष्ठवनवासादिरूप आनीतः सम्पा-
दितः ॥ १३ ॥

उक्तानर्थमात्रमेव त्वदुच्छेष्टाफलं नतु त्वदिष्टसिद्धिरित्याह,—अहं
हीति । न कथमपीति भावः ॥ १४ ॥

न केवलं समैव रामशक्त्यपेक्षा किन्तु पितुरपीत्याह,—तं हीति ।

सोऽहं कथमिमं भारं महाधुर्य्यसमुद्यतम् ।

दम्यो धुरमिवासाद्य वहेयं केन चौजसा ॥ १६ ॥

अथवा मे भवेच्छक्तिर्योगैर्बुद्धिबलेन वा ।

सकामां न करिष्यामि त्वामहं पुत्रगर्धिनीम् ॥ १७ ॥

न मे विकाङ्क्षा जायेत त्यक्तुं त्वां पापनिश्चयाम् ।

यदि रामस्य नावेक्षा त्वयि स्थानादवत्सदा ॥ १८ ॥

मेरुः खजनितमेखवनं यथा स्वरक्षणार्थमाश्रित अन्यथा परैराक्रमणीय
एव स्यात् । एवं राजा इहामुत्रार्थसिद्धये राममाश्रितः ॥ १५ ॥

सोऽहं व्येष्टरामैकबलः भारं राज्यभारम् । महाधुर्य्येण समुद्यतं
धृतं धुरमासाद्य दम्योवत्सतर इव कथं सहेयम् । केन चौजसा बलेन
सहेयं रामं विनेति श्रेष्ठः ॥ १६ ॥

तर्हि त्वं घण्टकल्पस्तत्राह,—अथवेति । शक्तिः राज्यभरणसाम-
र्थम् । योगैः योगः संहननोपायध्यानसङ्कतियुक्तिव्यत्युक्तयोगैर्बुद्धियुक्त-
महाप्राणत्वलक्षणबलेन यद्यपि भवेत् संभावितैवाद्यापि पुत्रगर्धिनीं पुत्र-
राज्याभिलाषवतीं त्वां सकामां पूर्णकामनां न करिष्यामि * । अन्यथा
त्वमिवाहमपि लोके दूषितः स्यामिति भावः ॥ १७ ॥

किञ्च त्यजेदेकं कुलस्थार्थं इति न्यायेन तव विवासनमेव सांप्रतं
तथापि रामस्य त्वयि मादवद्व्यवहारात् तन्न कर्तुं शक्यमित्याह,—नेति
त्वां त्यक्तुं विकाङ्क्षा इच्छाभावो नैव जायेत यदि रामस्य मादवदवेक्षा
त्वयि न स्यात् ॥ १८ ॥

* योगैः उपायैः बुद्धिबलेन ग्रहणधारणाद्यष्टाङ्गयुक्तबुद्धिबलेन ।

उत्पन्ना तु कथं बुद्धिस्तवेयं पापदर्शिनी ।
 साधुचारित्रिविभ्रष्टे ! पूर्वेषां नो विगर्हिता ॥ १९ ॥
 अस्मिन् कुले हि सर्वेषां ज्येष्ठो राज्येऽभिषिच्यते ।
 अपरे भ्रातरस्तस्मिन् प्रवर्तन्ते समाहिताः ॥ २० ॥
 न हि मन्ये वृशंसे ! त्वं राजधर्ममवेक्षसे ।
 गतिं वा न विजानासि राजवृत्तस्य शाश्वतीम् ॥ २१ ॥
 सततं राजपुत्रेषु ज्येष्ठो राजाभिषिच्यते ।
 राज्ञामेतत्समं तस्यादिच्छाकूणां विशेषतः ॥ २२ ॥

इयं बुद्धिः कनिष्ठस्याभिषेकबुद्धिः ॥ १९ ॥

अस्या बुद्धेः पूर्वगर्हितत्वमेव दर्शयति,—अस्मिन्निति । अस्मदीये
 कुले सर्वेषां ज्येष्ठोऽभिषिच्यते । नत्वापेक्षिकज्येष्ठो अपरे भ्रातरस्तस्मिन्
 समाहितास्तदधीना प्रवर्तन्ते । एवं किं नः सर्वेषामाचार इति शेषः ।
 स्मरति च मनुः ।—

“ज्येष्ठ एव तु गृह्णीयात् सकलं पैटकं धनम् ।

अन्ये तमनुजीवेयुर्यथैव पितरं तथा ॥” इति ॥ २० ॥

राजधर्मं नावेक्षसे न जानासि । राजवृत्तस्य राजधर्मस्य शाश्वती-
 मयमिचरितां गतिं फलमपि न जानासि इति मन्ये ॥ २१ ॥

एतद्राज्ञां सर्वराज्ञां समम् । यद्राजपुत्रेषु ज्येष्ठस्याभिषेकः । इच्छा-
 कूणां तत् ज्येष्ठाभिषेचनं विशेषतः स्यात् संभाव्यते । राज्ञां सर्वमिति
 पाठे सर्वमित्यत्र क्कान्दसी षष्ठ्यर्थे द्वितीया सर्वेषामित्यर्थः ॥ २२ ॥

तेषां धर्मैकरक्षाणां कुलचारित्रशोभिनाम् ।

अद्य चारित्रशोण्डीयं त्वां प्राप्य विनिवर्त्तितम् ॥ २३ ॥

तवापि सुमहाभागे ! जनेन्द्रकुलपूर्वके ! ।

बुद्धिमोहः कथमयं सम्भूतस्त्वयि गर्हितः ॥ २४ ॥

नतु कामं करिष्यामि तवाहं पापनिश्चये ! ।

यथा व्यसनमारब्धं जे वितान्तकरं मम ॥ २५ ॥

एषत्विदानीमेवाहमप्रियार्थं तवानघे ! ।

निवर्त्तयिष्यामि वनात् भ्रातरं स्वजनप्रियम् ॥ २६ ॥

धर्मैकेन रक्षा रक्षणं येषां तेषां धर्मैकरक्षाणां धर्ममेकं रक्षन्ति
तेषां वा कुलक्रमागतचारित्र्येण शोभावतां यत् चारित्रविषयकं शोण्डीयं
गर्वस्तदद्य त्वां प्राप्य त्वत्संबन्धान्निवर्त्तितमित्यर्थः ॥ २३ ॥

तथा त्वय्यपि महाकुलप्रसूतायामेवंविधबुद्धिकारणं न पश्यामी-
त्याह,—तवापीति । हे सुमहाभागे ! तदुपपादकं विशेषणं जनेन्द्रकुल-
पूर्वक इति जनेन्द्रः कैकेयकुलकूटस्थः पूर्वकः कारणं यस्यास्तथाभूतेऽतो
महाकुलप्रसूतायास्तव गर्हितोऽयं बुद्धिमोहस्त्वयि कथं संभूत इत्यन्वयः ।
जनेन्द्राः कुलपूर्वगा इति पाठे तव पित्रवंशराजानोऽपि कुलपूर्वं कुल-
ज्येष्ठं गच्छन्ति राजत्वेन तादृशा इत्यर्थः श्रेष्ठं प्रागवत् ॥ २४ ॥

सर्वथा त्वद्बुद्धिमहं नानुवर्त्तये इत्याह,—नत्विति ॥ २५ ॥

न केवलं त्वदिष्टाकरणं किंत्वनिष्टमपि करिष्यामीत्याह । एष
इति । अप्रियार्थं तत्सम्पादनार्थम् ॥ २६ ॥

निवर्त्तयित्वा रामञ्च तस्याहं दीप्ततेजसः ।

दासभूतो भविष्यामि सुस्थितेनान्तरात्मना ॥ २७ ॥

इत्येवमुक्त्वा भरतो महात्मा

प्रियेतरेर्वाक्यगणैस्तुदंस्ताम् ।

शोकार्दितश्चापि ननाद भूयः

मिंहो यथा मन्दरकन्दरस्थः ॥ २८ ॥

इत्यार्षे रामायणे वाल्मीकीये अथोद्धाकाण्डे

भरतकृतभर्त्सनं नाम त्रिसप्ततितमः

सर्गः ॥ ७३ ॥

दासभूतो दासत्वं प्राप्तः । मन्त्राज्येच्छेत्स्त्वानिष्टसंपादनार्थमिच्छा-
शयः । न केवलं त्वत्कोपादेवैतदाचरणमपि तु परमार्थत एवेत्याह,—
सुस्थितेनेति । सुखप्रतिष्ठेन चित्तेनेत्यर्थः । ज्येष्ठानुवर्तनस्यैव शास्त्रतः
परमहितत्वादिति भावः ॥ २७ ॥

प्रियेतरेः दुःखकरैः ॥ २८ ॥

इत्यार्षे रामायणे वाल्मीकीये अथोद्धाकाण्डे

त्रिसप्ततितमः सर्गः ॥ ७२ ॥

चतुःसप्ततितमः सर्गः ।

तां तथा गर्हयित्वा तु मातरं भरतस्तदा * ।
रोषेण महताविष्टः पुनरेवाब्रवीद्वचः ॥ १ ॥
राज्याद् भंशस्व कैकेयि ! वृशंसे ! दुष्टचारिणि ! ।
परित्यक्ता हि धर्मेण मा मृतं रुदती भव ॥ २ ॥
किन्नु तेदूषयद्राजा रामो वा भृशधार्मिकः ।
ययोर्मृत्युर्विवामश्च त्वत्कृते तुल्यमागतौ ॥ ३ ॥
भ्रूणहत्यामसि प्राप्ता कुलस्यास्य विनाशनात् ।
कैकेयि ! नरकं गच्छ मा च तातसलोकताम् ॥ ४ ॥

तामिति ॥ १ ॥

भंशस्व भ्रष्टा भव वनं गच्छेत्यर्थः । मृतं भर्त्तारमुद्दिश्य रुदती मा
भव धर्मत्यागेन भार्यापतिभावस्य नष्टत्वादिति भावः । केचित्तु परि-
त्यक्तधर्मणस्ते पुत्रजीवनमसम्भावितमते मा मां मृतं दृष्ट्वा रुदती भवे-
त्यर्थः तव पुत्र मरणकृतः शोकोऽस्त्विति भाव इत्याहुः ॥ २ ॥

अदूषयत् त्वत्संबन्धि किं गुणादिकमदूषयत् तुल्यं युगपत् ॥ ३ ॥

तस्माद्भ्रूणहत्यां शाखाद्येष्टव्रत्तहत्यां प्राप्तासि । उत्तमक्षत्रियस्य

* “स्थिताम्” इति वा पाठः ।

(८५)

यत्त्वया हीदृशं पापं कृतं घोरेण कर्मणा ।
 सर्वलोकप्रियं हित्वा ममाप्यापादितं भयम् ॥ ५ ॥
 तत्कृते मे पिता वृत्तो रामश्चारण्यमाश्रितः ।
 अयशो जीवल्लोके च त्वयाहं प्रतिपादितः ॥ ६ ॥
 मातरूपे ! ममामित्रे ! वृशसे ! राज्यकामुके ! ।
 न तेहमभिभाष्योऽस्मि दुर्दृष्टे ! पतिघातिनि ! ॥ ७ ॥
 कौसल्या च सुमित्रा च याश्चान्या मम मातरः ।
 दुःखेन महताविष्टास्त्वां प्राप्य कुलदूषिणीम् ॥ ८ ॥
 न त्वमश्वपतेः कन्या धर्मराजस्य धीमतः ।

राज्ञो भर्तुर्वधाद्रामादीनां विवासनाच्चेति भावः । नरकं गच्छ प्राप्त-
 काले लोट् । नरक एव ते न्यायप्राप्त इत्यर्थः ॥ ४ ॥

ईदृशं भर्तृमरणरामविवासनरूपम् । घोरेण कर्मणा कर्मणो घोर-
 त्वञ्च सामान्यविषयवरदयस्येदृशविशेषविषयत्वकरणम् । सर्वलोकप्रियं
 रामं हित्वा विवास्य । भयं कैकेयीपुत्रोऽयं तद्देव दुष्टस्वभाव इति
 लोककलङ्करूपम् । यद्वा महापातकयुतायास्तव संसर्गेण पञ्चमपातकित्व-
 रूपभयम् ॥ ५ ॥

तदेवाह,—तदिति । जीवल्लोके च चात् परलोके च प्रतिपादितः
 प्रापितः ॥ ६ ॥

न तेहमभिभाष्यः मत्संभाषणं त्वया न कार्यमित्यर्थः ॥ ७ ॥ ८ ॥

न त्वमश्वपतेः कन्या तत्कुलाचिता कन्या न भवसीत्यर्थः । पितु-

राक्षसी तत्र जातामि कुलप्रध्वंसिनी पितुः ॥ ८ ॥

यत्त्वया धार्मिको रामो नित्यं सत्यपराधणः ।

वनं प्रस्थार्पितो वीरः * पितापि त्विदिवं गतः ॥ १० ॥

यत्प्रधानासि तत्पापं मयि पिता विनाकृते ।

भ्रातृभ्याञ्च परित्यक्ते सर्वलोकस्य चाप्रिये ॥ ११ ॥

कौसल्यां धर्मसंयुक्तां वियुक्तां पापनिश्चये ! ।

कृत्वा कं प्राप्स्यसे ह्यद्य लोकं निरयगामिनी ॥ १२ ॥

किं नावबुध्यसे क्रूरे ! निघतं बन्धुसंश्रयम् ।

ज्येष्ठं पितृसमं रामं कौसल्यायात्मसम्भवम् ॥ १३ ॥

रित्यस्य ममेति शेषः । यद्वा स्वपितुः कुलस्य प्रध्वंसिनी दुस्स्वस्वत्व-
व्यवस्थापिका ॥ ८ ॥

पिता मम गतः गमितः ॥ १० ॥

यत्प्रधाना यत्पापप्रधाना । तत्पापं तत्पापफलं पितृभ्रातृ-
रहितेऽतएव त्वन्निमित्तं सर्वलोकाप्रिये मयि वृत्तं तद्वाहित्वरूपं सर्व-
लोकाप्रियत्वरूपञ्च ॥ ११ ॥

हे पापनिश्चये ! वियुक्तां पतिपुत्रवियुक्तां कृत्वा कं लोकं कं नरक-
लोकम् ॥ १२ ॥

बन्धुसंश्रयं बन्धूनामाश्रयभूतं कौसल्याया आत्मसम्भवं औरसं सन्धि-
स्वार्थः । एवं गुणविशिष्टं किं नावबुध्यसे न जानासीत्यर्थः ॥ १३ ॥

* “दुःखात्” इति वा पाठः ।

अङ्गप्रत्यङ्गजः पुत्रो हृदयाच्चाभिजायते ।
 तस्मान्प्रियतरो मातुः प्रिया एव तु बान्धवाः ॥ १४ ॥
 अन्यदा किल धर्मज्ञा सुरभिः सुरसम्पता ।
 वह्मनौ ददर्शोर्व्यां पुत्रौ विगतचेतसौ ॥ १५ ॥
 तावर्धदिवसं आन्तौ दृष्ट्वा पुत्रौ महीतले ।

अस्त्वौरसस्ततः किं तत्राह,—अङ्गेत्यादि । अङ्गानि मुखवत्तुदर-
 पङ्क्तिपादरूपाणि । प्रत्यङ्गानि नेत्राङ्गुल्यादीनि । एतेनाङ्गादङ्गात्मभ-
 वसीति श्रुतौ वीक्षयाङ्गप्रत्यङ्गग्रहणं सूचितम् । एतेन तस्य सर्वाङ्ग-
 तेजःसम्भूतत्वं दर्शितम् । यदेतद्रेतस्तत्सर्वेभ्योङ्गेभ्यस्तेजःसम्भूतमिति श्रुतेः ।
 स्त्रियारक्तमेव रेतः हृदयं हृदयपुण्डरीकं आत्माधिष्ठानम् । अनेन
 हृदयादधिजायसे इति श्रुत्यर्थ उक्तः । यदेवं तस्मान्मातुरौरसः पुत्रः
 प्रियतरः । आत्मा वै पुत्रनामासीति श्रुतेः । निरुपाधिप्रेमास्पदत्वच्चा-
 त्मनः सर्वलोकसिद्धमेव । बान्धवाः पिढमात्रादयः प्रिया एव न तु
 प्रियतराः एवञ्चौरसवियोगदुःखमतिदुःसहमिति भावः । प्रियत्वान्न तु
 बान्धव इति पाठं मत्वा तीर्थनेत्थं व्याख्यातं प्रियत्वादेव न बान्धवः
 बन्धुदत्तपुत्रादिवन्न भवतीति तत्र नार्थसामञ्जस्यमिति कतकसम्मतपाठ
 एव न्यायान् ॥ १४ ॥

अत्रार्थे इतिहासमाह,—अन्यदेति । कस्मिंश्चित् पूर्वकाले इत्यर्थः ।
 सुरभिः कामधेनुः । किलेत्येतिह्ये । धर्मज्ञाः पुराविदो वृद्धा एवं
 वदन्ति किलेत्यर्थः । वह्मनौ हलम् ॥ १५ ॥

रुरोद पुत्रशोकेन बाष्पपर्याकुलेक्षणम् ॥ १६ ॥
 अधस्तादूव्रजतस्तस्याः सुरराज्ञो महात्मनः ।
 विन्दवः पतिता गात्रे सूक्ष्माः सुरभिगन्धिनः ॥ १७ ॥
 निरीक्षमाणस्तां शक्रो ददर्श सुरभिं स्थिताम् ।
 आकाशे विष्ठितां दीनां रुदतीं भृशदुःखिताम् ॥ १८ ॥
 तां दृष्ट्वा शोकसन्तप्तां वज्रपाणिर्यशस्विनीम् ।
 इन्द्रः प्राञ्जलिरुद्दिग्धः सुरराजोऽब्रवीद्वचः ॥ १९ ॥
 भयं कञ्चिन्न चास्मासु कुतश्चिद्विद्यते महत् ।
 कुतोनिमित्तः शोकस्ते ब्रूहि सर्वहितैषिणि ! ॥ २० ॥
 एवमुक्ता तु सुरभिः सुरराजेन धीमता ।
 प्रत्युवाच ततोधीरा वाक्यं वाक्यविशारदा ॥ २१ ॥
 शान्तं पापं न वः किञ्चित् कुतश्चिदमराधिप ! ।

अर्धदिवसं दिवसस्याधं व्याप्य वहनेन आन्तो दृष्ट्वा पुत्रौ स्वां
 गतौ । कुतोपि हेतोर्भुवं गतौ । वक्ष्यति च मम कायात्प्रसूता-
 विति ॥ १६ ॥

सुरराज्ञः सुरराजस्य अनित्यत्वान्न टच् ॥ १७ ॥ १८ ॥ १९ ॥

अस्मासु अमरेषु कुतोनिमित्तः किं निमित्तकः । कुत इत्याद्या
 दिव्यात्प्रथमार्थे तसिन् । न चास्मासु इति नञि काकुर्द्रष्टव्यः ॥ २० ॥
 ॥ २१ ॥

अहन्तु मग्नौ शोचामि स्वपुत्रौ विषमे स्थितौ ॥ २२ ॥

एतौ दृष्ट्वा कृशौ दीनौ सूर्य्यरश्मिप्रतापितौ ।

बध्यमानौ बलीवर्दौ कर्षकेण दुरात्मना ॥ २३ ॥

मम कायात् प्रसूतौ हि दुःखितौ भारपीडितौ * ।

यौ दृष्ट्वा परितप्येऽहं नास्ति पुत्रसमप्रियः ॥ २४ ॥

यस्याः पुत्रसहस्रैस्तु कृत्स्नं व्याप्तमिदं जगत् ।

तां दृष्ट्वा रुदतीं शक्रो न सुतान् मन्यते परम् ॥ २५ ॥

इन्द्रो ह्यश्रूनिपातन्तं स्वगात्रे पुण्यगन्धिनम् ।

सुरभिं मन्यते दृष्ट्वा भूयसीं तामिहेश्वरः ॥ २६ ॥

किञ्चिदपि भयं कुतोपि हेतोर्युष्माकं नास्ति श्रान्तं पापमित्यादिकं
अनुचितश्रवणजदोषनिवर्त्तको वचनविशेषः । युष्मदुःखजनकं पापं
श्रान्तमित्यर्थकः किन्तु अहं मग्नौ दुःखमग्नौ विषमे देशे स्थितौ
कर्षकेण प्रतोदादिना बध्यमानौ ताड्यमानौ दृष्ट्वा शोचामि ॥ २२ ॥ २३ ॥

नास्ति पुत्रसमः प्रिय इति सुरभिवचनोपसंहारः ॥ २४ ॥

अथेन्द्रव्यापारमाह,—यस्या इति । पुत्रसहस्रैः साक्षात् पुत्रस-
न्तानपतितैः । तां रुदतीं दृष्ट्वा इन्द्रोऽपि सुतात्परमधिकं किमपि न
मन्यते ॥ २५ ॥

इष्ट संसारे भूयसीं सर्वोत्कृष्टाम् ॥ २६ ॥

* “परपीडितौ” इति वा पाठः ।

समाप्रतिमवृत्ताया लोकधारणकाम्यया ।

श्रीमत्या गुणमुख्यायाः स्वभावपरिचेष्टया ॥ २७ ॥

यस्याः पुत्रसहस्राणि सापि शोचति कामधुक् ।

किं पुनर्या विना रामं कौशल्या वर्त्तयिष्यति ॥ २८ ॥

एकपुत्रा च साध्वी च विवत्सेयं लया कृता ।

तस्मात्त्वं सततं दुःखं प्रेत्य चेह च लप्स्यसे ॥ २९ ॥

अहं त्वपचितिं भ्रातुः पितुश्च सकलामिमाम् ।

वर्धनं यशसश्चापि करिष्यामि न संशयः ॥ ३० ॥

समं सर्वप्राख्यनुग्रहे वैप्रमदरहितमप्रतिमं सर्वोत्तमं वृत्तं चरिचं
यस्याः श्रीमत्याः इष्टदानैश्वर्यशक्तिमत्याः गुणमुख्यायाः सत्वरूपमुख्य-
गुणवत्याः लोकधारणकाम्यया प्रवृत्ताया इति शेषः । स्वभावपरि-
चेष्टया आहारनिद्राभयमैद्युनानि सामान्यमेतत्पशुभिर्नराणामिति
सामान्यप्राप्तमिद्युनीभावलक्षणया ॥ २७ ॥

यस्याः पुत्रसहस्राणि सन्तानपरम्परादारेण सन्ति सापि शो-
चति । किं पुनर्मानुषो एकपुत्रा कौशल्या रामं विना वर्त्तयिष्यति
जीविष्यति शोकेन विशिष्टा सतीति शेषः । इदं किं वक्तव्य-
मित्यर्थः ॥ २८ ॥

विवत्सा विवत्सेव यदेवं तस्मादिति ॥ २९ ॥

अपचितिं पूजां पितुरिमां वक्ष्यमाणैर्ध्वदेहिकक्रियारूपां पूजां
करिष्यामीत्यपकर्षः ॥ ३० ॥

आनाय्य च महाबाहुङ्गोशलेन्द्रं महाबलम् ।
 स्वयमेव प्रवेक्ष्यामि वनं मुनिनिषवितम् ॥ ३१ ॥
 न ह्यहं पापसंकल्पे ! पापे ! पापं त्वया कृतम् ।
 शक्तो धारयितुं पौरैरश्रुकण्ठैर्निरीक्षितः ॥ ३२ ॥
 सात्वमग्निं प्रविश वा स्वयं वा विश दण्डकान् ।
 रज्जुं बध्वाथ वा कण्ठे न हि तेऽन्यत् परायणम् ॥ ३३ ॥
 अहमप्यवनीं प्राप्ते रामे सत्यपराक्रमे ।
 कृतकृत्यो भविष्यामि विप्रवासितकल्मषः ॥ ३४ ॥
 इति नाग इवारण्ये तीमराङ्कुशतोदितः ।
 पपात भुवि संक्रुद्धो निश्चमन्निव पन्नगः ॥ ३५ ॥

अथ यशोवर्धनं भ्रातृपूजाच्चाह,—आनाय्येत्यादि । महाबाहुं
 रामम् । वनं प्रवेक्ष्यामि । तद्व्रतसमाप्तये तत्प्रतिनिधितयेति भावः ॥ ३१ ॥
 पापं ज्येष्ठविवासनपूर्वकं कनिष्ठराज्यरूपम् ॥ ३२ ॥
 अस्य मरणान्तमेव प्रायश्चित्तमित्याह,—सेति । बुद्धिपूर्वकृतमहा-
 पापेत्यर्थः । कण्ठे रज्जुं बध्नेत्यस्य म्रियसेति श्रेयः । परायणं
 गतिः ॥ ३३ ॥

* विप्रवासितकल्मषः दूरोक्तकलङ्कः ॥ ३४ ॥

इतीत्यस्य विलप्येति श्रेयः । नाग इव आरण्यस्तीमरेति पाठा-

* अवनीं राज्यम् ।

संरक्तनेत्रः शिथिलांबरस्तथा
 विधूतसर्वाभरणः परन्तपः ।
 बभूव भूमौ पतितो नृपात्मजः
 शचीपतेः केतुरिवोत्सवक्ष्ये ॥ ३६ ॥

इत्यार्षे रामायणे वाल्मीकीये अयोध्याकाण्डे
 भरतभर्त्सनं नाम चतुःसप्ततितमः
 सर्गः ॥ ७४ ॥

न्तरम् । संक्रुद्धः पन्नग इव श्वसन्नित्यन्वयः । पाठान्तरे चरण्ये तत्स-
 म्बन्धिनि बन्धनस्थाने तेमराङ्गशूतेदितो नाग इवेत्यर्थः । भुवि पपात
 भरत इति शेषः ॥ ३५ ॥

शचीपतेः केतुरिन्द्रध्वज उत्सवक्ष्ये उत्सवान्ते ॥ ३६ ॥

इत्यार्षे रामायणे वाल्मीकीये अयोध्याकाण्डे
 चतुःसप्ततितमः सर्गः ॥ ७४ ॥

पञ्चसप्ततितमः सर्गः ।

दीर्घकालात् समुत्थाय संज्ञां लब्ध्वा च वीर्यवान् ।
नेत्राभ्यामश्रुपूर्णाभ्यां दीनामुदीक्ष्य मातरम् ॥ १ ॥
सोऽमात्यमध्ये भरतो जननीमभ्यकुत्सयत् ।
राज्यं न कामये जातु मन्त्रये नापि मातरम् ॥ २ ॥
अभिषेकं न जानामि योऽभूद्राज्ञा समीक्षितः * ।
विप्रकृष्टे ह्यहं देशे शत्रुघ्नसहितोऽवशम् ॥ ३ ॥
वनवासं न जानामि रामस्याहं महात्मनः ।
विवासनञ्च सौमित्रेः सीतायाश्च यथाभवत् ॥ ४ ॥

दीनां स्वमनीषितभङ्गतः ॥ १ ॥

अमात्याः भरतागमनं श्रुत्वा प्राप्ताः सुमन्त्रादयः । अभ्यकुत्सयत्
लोकस्येव स्वस्यापि कैकेयीकृतव्यवहारे परमानिष्टताख्यापनायोक्त-
रीत्यैव सर्वलोकक्षमं जगर्ह इत्यर्थः । अथ प्रयोजकत्वानुमन्तृत्वाद्यपि
स्वस्य प्रकृतविषयेनास्तीति मन्त्रिणः प्रत्यापयति । राज्यमित्यादि ।
मातरं नैव मन्त्रये । अपिरेवार्थे राज्यग्रहणार्थं न प्रेरयामि । तत्र
हेतूराज्यं न कामये इति ॥ २ ॥

* “समीक्षित” इति वा पाठः ।

तथैवं क्रोशतस्तस्य भरतस्य महात्मनः ।

कौसल्या शब्दमाज्ञाय सुमित्राश्चेदमब्रवीत् ॥ ५ ॥

आगतः क्रूरकार्यायाः कैकेया भरतः सुतः ।

तमहं द्रष्टुमिच्छामि भरतं दीर्घदर्शनम् ॥ ६ ॥

एवमुक्त्वा सुमित्रां सा विवर्णवदना कृशा * ।

प्रतस्थे भरतो यत्र वेपमाना विचेतना ॥ ७ ॥

स तु राजात्मजश्चापि † शत्रुघ्नसहितस्तदा ।

प्रतस्थे भरतो येन कौसल्याया निवेशनम् ॥ ८ ॥

ततः शत्रुघ्नभरतौ कौसल्यां प्रेक्ष्य दुःखितौ ।

पर्यष्वजेतां दुःखार्त्तां पतितान् नष्टचेतनाम् ॥ ९ ॥

योऽभिषेको राज्ञा समीक्षितः चिन्तितः । अज्ञाने हेतुमाह,—
विप्रकृष्टे इति । अतिदूरतरे इत्यर्थः ॥ ३ ॥ ४ ॥

तथैव प्राग्वदेव ॥ ५ ॥

दीर्घदर्शनं ऐहिकामुश्रिककर्मणः कालान्तरभाविफलज्ञानक्षम-
बुद्धिमत्तं अतएव तं द्रष्टुमिच्छामि ॥ ६ ॥ ७ ॥

चापिभ्यां सुमन्त्रादयः । येन मार्गेण निवेशनं प्राप्यत इति
शेषः ॥ ८ ॥

कौशल्यां खलुहात्प्रस्थिताम् ॥ ९ ॥

* “विवर्णा मलिनाम्बरा” इति वा पाठः ।

† “रामानुजश्चापि” इति वा पाठः ।

रुदन्तौ रुदती दुःखात् समेत्यार्या मनस्विनी ।

भरतं प्रत्युवाचेदं कौसल्या ऋशदुःखिता ॥ १० ॥

इदं ते राज्यकामस्य राज्यं प्राप्तमकण्टकम् ।

संप्राप्तं वत कैकेय्या शीघ्रं क्रूरेण कर्मणा ॥ ११ ॥

प्रस्थाप्य चीरवसनं पुत्रं मे वनवासिनम् ।

कैकेयी कं गुणं तत्र पश्यति क्रूरदर्शना ॥ १२ ॥

क्षिप्रं मामपि कैकेयी प्रस्थापयितुमर्हति ।

हिरण्यनाभो यत्रास्ते सुतो मे सुमहायशाः ॥ १३ ॥

समेत्य आलिङ्ग्य । तादृशसमयेष्वालिङ्गनकरणयोग्यं विशेषणं
मनस्विनीति ॥ १० ॥

राज्यं प्राप्तं भुङ्क्ष्वेति शेषः । राज्यप्राप्तिप्रकारमाह । क्रूरेण राम-
विवासनरूपेण कर्मणा कैकेय्याः । तथेत्यर्थे शेषत्वविवक्षायाम् । संप्राप्तं
राजतः । ततश्च त्वया प्राप्तमिति भावः ॥ ११ ॥

त्वमपि मे पुत्र इति तव राज्यदाने न किमपि दुःखम् । अपि तु
चीरवसनं वनचारिणं चीरवसनत्वादिवनचारिवेषं मे पुत्रं रामं
त्वदागमनादपि पूर्वं शोभं वनं प्रति प्रस्थाप्य राजानं मारितवती कैकेयी
तत्र तादृशप्रस्थापने कं गुणं पश्यति इति न जाने इति दुःखमिति शेषः ।
स्थिते तु रामे स एव पिष्टवाक्वात् त्वामेवाभिषिञ्च्य रक्षेदतो व्यर्थोऽयं
तत्प्रयास इति भावः ॥ १२ ॥

मामपि प्रस्थापयितुमर्हति मां प्रति तस्या दुःखहेतुत्वप्रकृतेरिति

अथवा स्वयमेवाहं सुमित्रानुचरा सुखम् ।

अग्निहोत्रं पुरस्कृत्य प्रस्थास्ये येन राघवः ॥ १४ ॥

कामं वा स्वयमेवाद्य तत्र मां नेतुमर्हसि ।

यत्रासौ पुरुषव्याघ्रस्तस्यते मे सुतस्तपः ॥ १५ ॥

इदं हि तव विस्तीर्णं धनधान्यममांशितम् ।

हस्त्यश्वरथसम्पूर्णं राज्यं निर्यातितं तथा ॥ १६ ॥

इत्यादि बह्वभिर्वाक्यैः क्रूरैः सम्भर्त्सितो नघः ।

भावः । हिरण्यनाभः हिदण्यवर्णनाभियुक्तः । इदमसाधारणं राम-
लक्ष्मणम् ॥ १३ ॥

कैकेयीचित्तानुवृत्तेस्तव राजसंस्कारेऽभिकारो नास्तीति ध्वनय-
न्त्याह,—अथवेति । अग्निहोत्रमिति । राजदेहस्याप्युपलक्ष्यम् ।
कैकेयीवत्सगमने भरतो मे प्रेतकार्यं न कुर्यादिति राज्ञा निषेधादिति
भावः ॥ १४ ॥

अथवा तवातत्पक्षत्वे राजसंस्कारादि कृत्वा पञ्चान्मां तत्र नये-
त्त्याह,—कामं वेति । तप्यते तप्यते चेत्यपि बोध्यम् ॥ १५ ॥

समाश्रितं व्याप्तम् । निर्यातितं दत्तम् । निर्यातनं वैरशुद्धौ दाने-
न्यासार्यणे मतम् ॥ १६ ॥

ब्रह्मे प्राचीने सृष्टिना प्रतुष्टेव सम्भर्त्सितः । कैकेयी पक्षत्वधि-
शार्गहिता विवक्ष्ये । पिढम्भाढवियोगखिन्नेनान्धासार्यमागतस्थलेपि खेद-
हेतुवचनश्रवणादिति भावः ॥ १७ ॥

विव्यथे भरतो तीव्रव्रणे तुद्येव सूचिना ॥ १७ ॥

पपात चरणौ तस्यास्तदा सभ्रान्तचेतनः ।

विलप्य बद्धासंज्ञो लब्धसंज्ञस्तदाभवत् ॥ १८ ॥

एवं विलपमानां तां प्राञ्जलिर्भरतस्तदा ।

कौसन्ध्यां प्रत्युवाचेदं शोकैर्बद्धभिरावृताम् ॥ १९ ॥

आर्ये ! कस्मादजानन्तं गर्हसे मामकल्मषम् ।

विपुलाञ्च मम प्रीतिं स्थितां जानासि राघवे ॥ २० ॥

कृतशास्त्रानुगा बुद्धिर्माभूत्तस्य कदाचन ।

सत्यसन्धः सतां श्रेष्ठो यस्यार्योऽनुमते गतः ॥ २१ ॥

✓ प्रैष्यं पापीयसां यातु सूर्य्यञ्च प्रतिमेहत्तु ।

असंज्ञ इति च्छेदः ॥ १८ ॥

विलपमानां इदं ते राज्यकामस्येत्यादि भाषमाणाम् ॥ १९ ॥

अजानन्तं अत्रत्यवृत्तान्तमिति शेषः । राघवे तद्विषये मम हृदि पूर्वं स्थितां विपुलां प्रीतिं जानास्येव । इदानीन्तु ततोऽधिका । पित्र-
बुद्धेरपि तत्रैवोपसंहारात् ॥ २० ॥

इममर्थं परबुद्धेरप्रत्यक्षत्वात् श्रपयैः प्रत्यापयति । कृतेति । सत्य-
सन्धत्वादिगुणविशिष्ट आर्यो रामो यस्यानुमते सम्मते सति वनं गतः तस्य
कृतशास्त्रानुगा गुरुशिक्षितश्रुतिस्मृतिमार्गगा बुद्धिर्माभूत् । इतोऽधि-
कानर्थाभावादयं परमः श्रपथः । अतः परं प्रपञ्चः । सामान्येन श्रपथ-
करणमपि विशेषतः स्वस्मिन्नपि पर्यवस्यतीति बोध्यम् ॥ २१ ॥

हन्तु पादेन गां सुप्तां यस्यार्योऽनुमते गतः ॥ २२ ॥

कारयित्वा महत्कर्म भर्ता भृत्यमनर्थकम् ।

अधर्मो योस्य सोस्यास्तु यस्यार्योऽनुमते गतः ॥ २३ ॥

परिपालयमानस्य राज्ञो भूतानि पुत्रवत् ।

ततस्तु द्रुह्यतां पापं यस्यार्योऽनुमते गतः ॥ २४ ॥

बलिषड्भागमुद्धृत्य वृषस्यारक्षितुः प्रजाः ।

अधर्मो योस्य सोस्यास्तु यस्यार्योऽनुमते गतः ॥ २५ ॥

संश्रुत्य च तपस्विभ्यः सत्ते वै यज्ञदक्षिणाम् ।

ताञ्चापलपतां पापं यस्यार्योऽनुमते गतः ॥ २६ ॥

हस्त्यश्वरथसम्बाधे युद्धे शस्त्रसमाकुले ।

प्रेष्यं प्रेष्यत्वं प्रतिमेष्टु अभिमर्खं मूत्रादि करोतु ॥ २२ ॥

यो भर्ता भृत्यं महत्कर्म कारयित्वा अनर्थकं भूतिरहितं करोति

तस्य योऽधर्मः सोस्यास्तु इत्यन्वयः ॥ २३ ॥

ततस्तस्मै । आद्यादित्वाच्चतुर्थ्यर्थतसिः । यस्यानुमते गतस्तस्या-
स्त्विति शेषः ॥ २४ ॥

बलिः करस्तद्रूपं षड्भागमुद्धृत्यादाय प्रजा अरक्षितुर्योऽधर्मः
सोस्यास्तु ॥ २५ ॥

सत्ते यागे । संश्रुत्य प्रतिज्ञाय । अपलतां तपस्विभ्यो ऋत्वि-
ग्भ्यः ॥ २६ ॥

मा सकाशीत्सतां धर्मं यस्मार्योऽनुमते गतः ॥ २७ ॥

उपदिष्टं सुसूक्ष्मार्थं शास्त्रं यत्नेन धीमता ।

स नाशयतु दुष्टात्मा यस्मार्योऽनुमते गतः ॥ २८ ॥

मा च तं व्यूढबाह्वं सञ्चन्द्रभास्करतेजसम् ।

द्राक्षीद्राज्यस्थमासीनं यस्मार्योऽनुमते गतः ॥ २९ ॥

पायसं कृसरं क्वागं वृथा सोऽश्नातु निर्दुःखः ।

गुरुंश्चाप्यवजानातु यस्मार्योऽनुमते गतः ॥ ३० ॥

गवां स्पृशतु पादेन गुरुन् परिवदेच्च सः ।

मित्ते द्रुह्येत सोऽत्यर्थं यस्मार्योऽनुमते गतः ॥ ३१ ॥

सतां धर्मं अपराद्धमुखतया युद्धम् ॥ २७ ॥

सुसूक्ष्मार्थं शास्त्रं वेदः । धीमता आचार्येणेति शेषः । ब्रह्मोज्झत्य-
रूपं पापं प्राप्नोत्वित्यर्थः ॥ २८ ॥

यूद्धे विशालौ बाह्व अंसी च यस्य तं रामं राज्यस्थम् । अत-
रवासीनं सिंहासने माम्राक्षीत् । तादृशराजदर्शनभाग्यरहितो भवतु
ज्येष्ठानुवर्त्तनरहितो भवत्वित्यर्थः । तावत्यर्थन्तं जीवनं माभू-
दिति वा ॥ २९ ॥

कृसरं तिलमुद्रतंदुलात्मकम् । क्वागं क्वागमांसम् । वृथा आङ्गादि-
निमित्तं विना अश्नातु । अश्वनजं पापं प्राप्नोतु ॥ ३० ॥

गवामिति । अङ्गमिति शेषः । परिवदेत् अपवदेत् मित्रे
मित्राय ॥ ३१ ॥

विश्वासात् कथितं किञ्चित् परिवादं मिथः कञ्चित् ।

विष्टणोत् सुदुष्टात्मा यस्यार्योऽनुमते गतः ॥ ३२ ॥

अकर्त्ता चाकृतज्ञश्च त्यक्तश्च निरपत्रपः ।

लोके भवतु विद्विष्टो यस्यार्योऽनुमते गतः ॥ ३३ ॥

पुनैर्दारेण भृत्यैश्च स्पृष्टहे परिवारितः ।

म एको मृष्टमश्रातु यस्यार्योऽनुमते गतः ॥ ३४ ॥

अप्राप्य सदृशान् दारान् अनपत्यः प्रमीयताम् ।

अनवाप्य क्रियां धर्म्यां यस्यार्योऽनुमते गतः ॥ ३५ ॥

मात्मनः मन्तति द्राक्षीत्स्वेषु दारेषु दुःखितः ।

विश्वासात् अयं क्वापि न प्रकटयिष्यतीति विश्वासात् । मिथः
रहसि । मिथोऽन्योऽन्यं रहस्ययोः । किञ्चित्परिवादं कस्यचित् सुरा-
पानादिदोषम् ॥ ३२ ॥

अकर्त्ता प्रत्युपकाराकर्त्ता । अतएवाकृतज्ञः अतएव त्यक्तः सज्जनैः ।
त्यक्तात्मेति पाठे सज्जनैस्त्यक्त आत्मस्वरूपं यस्येत्येवार्थः । उद्बन्धना-
दिना त्यक्तदेह इत्यर्थं तीर्थः । अतएव लोके विद्विष्टश्च भवतु ॥ ३३ ॥

एको मृष्टमश्रातु इतरेष्वभुञ्जितेषु ॥ ३४ ॥

प्रमीयतां म्रियताम् । धर्म्यां क्रियाम् अभिष्टोच्चादिकाम् । म्रियता-
मित्यनुकर्षः ॥ ३५ ॥

दुःखित इत्यस्य भवत्विति शेषः । अप्राप्येत्यस्य म्रियतामिति
शेषः ॥ ३६ ॥

आयुः समग्रमप्राप्य यस्मार्योऽनुमते गतः ॥ ३६ ॥

राजस्त्रीबालवृद्धानां बधे यत् पापमुच्यते ।

भृत्यत्यागे च यत् पापं तत् पापं प्रतिपद्यताम् ॥ ३७ ॥

लाक्ष्या मधुमांसेन लोहेन च विषेण च ।

सदैव बिभृथाद् भृत्यान् यस्मार्योऽनुमते गतः ॥ ३८ ॥

संग्रामे समुपोढे च शत्रुपक्षे भयङ्करे ।

पलायमानो बध्येत यस्मार्योऽनुमते गतः ॥ ३९ ॥

कपालपाणिः पृथिवीम् अटतां चौरमंवृतः ।

भिन्नमाणो यथोन्मत्तो यस्मार्योऽनुमते गतः ॥ ४० ॥

मद्ये प्रसक्तो भवतु स्त्रीष्वक्षेषु च नित्यशः ।

कामक्रोधाभिभूतश्च यस्मार्योऽनुमते गतः ॥ ४१ ॥

मास्य धर्मे मनो भृथादधर्मं स निषेवताम् ।

अपात्रवर्षी भवतु यस्मार्योऽनुमते गतः ॥ ४२ ॥

राजस्त्रीत्यादौ यस्मार्य इत्याद्यनुषङ्गः ॥ ३७ ॥

लाक्ष्येति । पतनीयतासम्पादकवस्तुविक्रयेत्यर्थः । भृत्यान्
भरणीयान् पुत्रदारादीन् ॥ ३८ ॥

समुपोढे प्राप्ति ॥ ३९ ॥

चौरं जीर्णमग्निवस्त्रम् । ब्रह्महा भवत्विति शेषः । तादृशी
निषिद्धाचरणा प्रव्रज्या भवत्विति वा भावः ॥ ४० ॥ ४१ ॥

सञ्चितान्यस्य वित्तानि विविधानि सहस्रशः ।

दस्युभिर्विप्रलुप्यन्तां यस्वार्योऽनुमते गतः ॥ ४३ ॥

उभे मध्ये शयानस्य यत् पापं परिकल्प्यते ।

तच्च पापं भवेत् तस्य यस्वार्योऽनुमते गतः ॥ ४४ ॥

यदग्निदायके पापं यत् पापं गुरुतल्पगे ।

मित्रद्रोहे च यत् पापं तत् पापं प्रतिपद्यताम् ॥ ४५ ॥

देवतानां पितृनाञ्च मातापित्रोस्तथैव च ।

सास्य कार्षीत् स ऋशूषां यस्वार्योऽनुमते गतः ॥ ४६ ॥

सतां लोकात् सतां कीर्त्याः सञ्जुष्टात् कर्मणस्तथा ।

भक्ष्यतु क्षिप्रमद्यैव यस्वार्योऽनुमते गतः ॥ ४७ ॥

अपास्य मातृऋशूषामनर्थं सोऽवतिष्ठताम् ।

दीर्घबाहुर्महावक्त्रा यस्वार्योऽनुमते गतः ॥ ४८ ॥

अपात्रवर्षी अपात्रे दाता ॥ ४२ ॥

दस्युभिर्विप्रलुप्यन्तां त्यागभोगविहीनानि भवन्त्विति भावः ॥ ४३ ॥

उभे सन्ध्ये व्याप्येति शेषः ॥ ४४ ॥ ४५ ॥

देवतानामिति । देवतादिशुश्रूषारहितस्य यत्पापं तत् पापं संप्रति-
पद्यतामित्यर्थः ॥ ४६ ॥

सतां कीर्त्याः सङ्घः क्रियमाणस्त्वाध्यायाः । भक्ष्यतु सा माभूत्तस्ये-
त्यर्थः ॥ ४७ ॥

बहुभृत्यो दरिद्रश्च ज्वररोगमन्वितः ।

समायात् सततं क्लेशं यस्यार्थोऽनुमते गतः ॥ ४९ ॥

आशामाशंसमानानां दीनानामूर्ध्वचक्षुषाम् ।

अर्थिनां वितथां कुर्याद्यस्यार्थोऽनुमते गतः ॥ ५० ॥

मायया रमतां नित्यं परुषः पिशुनो शुचिः ।

राज्ञोभीतस्त्वधर्मात्मा यस्यार्थोऽनुमते गतः ॥ ५१ ॥

ऋतुस्नातां मतीं भार्यां ऋतुकालानुरोधिनीम् ।

अतिवर्त्तेत दुष्टात्मा यस्यार्थोऽनुमते गतः ॥ ५२ ॥

विप्रलुप्तप्रजा तस्य दुष्कृतं ब्राह्मणस्य यत् ।

तदेतत् प्रतिपद्येत यस्यार्थोऽनुमते गतः ॥ ५३ ॥

अनर्थं स्त्रीवशत्वाद्यनर्थे ॥ ४८ ॥

समायात् प्राप्नुयात् ॥ ४९ ॥

अर्थिनामाशामिति सम्बन्धः । आशंसमानानां स्तुवतां ऊर्ध्व-
चक्षुषां दाढमुखनिरीक्षकाणाम् ॥ ५० ॥

मायया वञ्चनया । राज्ञे भीत इति भयकारणं पिशुनत्वा-
द्येव ॥ ५१ ॥

ऋतुकालानुरोधिनीं ऋतुस्नानकालत्वात् स्वसन्निहिताम् ॥ ५२ ॥

विप्रलुप्तप्रजा तस्य अन्नाद्यदानेन प्रनष्टसन्तानस्य स्त्रीद्वेषाद्वा
तथाभूतस्य । यदा विप्रलुप्ता विवजिता प्रजाता जातापत्या जाया
येन तस्य ॥ ५३ ॥

ब्राह्मणाद्योद्यतां पूजां विहन्तु कलुषेन्द्रियः ।
 बालवत्साञ्च गां दोग्धुर्यस्यार्योऽनुमते गतः ॥ ५४ ॥
 धर्मदारान् परित्यज्य परदारान्निषेवताम् ।
 त्यक्तधर्मरतिर्मूढो यस्यार्योऽनुमते गतः ॥ ५५ ॥
 पानीयदूषके पापं तथैव विषदायके ।
 यत्तदेकः स लभतां यस्यार्योऽनुमते गतः ॥ ५६ ॥
 तृपान्तं सति पानीये विप्रलम्भेन योजयन् ।
 यत्पापं लभते तत् स्याद्यस्यार्योऽनुमते गतः ॥ ५७ ॥
 भक्त्या विवदमानेषु मार्गमाश्रित्य पश्यतः ।
 तस्य पापेन युज्येत यस्यार्योऽनुमते गतः ॥ ५८ ॥

विहन्तु विघ्नयतु बालवत्सां दोग्धुः शास्त्रोक्तदोहनाधिकं दोग्धुः ॥ ५४ ॥
 परदारान्निषेवतां यत्पापं तत्पापं प्रतिपद्यतां मूढः भूयादिति
 शेषः ॥ ५५ ॥

एकः यत्पापद्वयं तदेक एव लभतामित्यर्थः ॥ ५६ ॥

विप्रलम्भेन वञ्चनया योजयन् अप्रयच्छन्निति यावत् ॥ ५७ ॥

भक्त्या शिवविष्णुवादिदेवताभक्त्या । मार्गे तत्तदुपोद्धलकशिव-
 वैष्णवादिशास्त्रमाश्रित्यायमुत्कृष्टोऽयं नेति विवदमानेषु यत्पापं यच्च
 तयोर्विवादं पश्यतः शृण्वतः पापं तेन पापेन स युज्येतेत्यर्थः । तस्य
 पापेनेति पाठे तेषां यत्पापं तेन यस्यानुमते गतस्तस्य योगः सम्बन्धो
 भूयादित्यर्थः । भावे च युज्येतेति प्रयोगः । अथ परस्त्वयं नेति संर-

एवमाद्यासथन्नेव दुःखार्तोऽनु पपात ह ।

विहीनां पतिपुत्राभ्यां कौसल्यां पार्थिवात्मजः ॥ ५८ ॥

तदा तं शपथैः कथैः शपमानमचेतनम् ।

भरतं शोकसन्तप्तं कौसल्या वाक्यमब्रवीत् ॥ ६० ॥

मम दुःखमिदं पुत्र ! भूयः समुपजायते ।

शपथैः शपमानो हि प्राणानुपकरणत्सि मे ॥ ६१ ॥

दिष्ट्या न चलितो धर्मादात्मा ते सहलक्ष्मणः ।

वत्स ! सत्यप्रतिज्ञो हि सतां लोकानवाप्स्यसि ॥ ६२ ॥

क्षाभिनिवेशिनः । यातुधाना भवन्त्येव पिशाचाश्च न संशय इति शिवपुराणोक्तेः । यो ब्रह्मविष्णुरुद्राणां भेदं युक्तिनिवेशतः । साधये-
दुदरव्याधियुक्तो भवति मानव इति कर्मविपाकशास्त्रोक्तेः । अत्र
विवदमानानां जयोपायं छात्वा तदकथयतः पापमिति तीर्थव्याख्या ।
द्वयोः साम्यस्थापनपूर्वकं तेषां कलहशमनमकुर्वतः कलहप्रियस्य यत्पाप-
मिति कतकव्याख्या ॥ ५८ ॥ ५९ ॥ ६० ॥

भूयः अभ्यधिक दुःखं हि यत् एवं कथैः शपथैः शपमानो मे
प्राणानुपकरणत्सि पीडयसे ॥ ६१ ॥

अथ विशुद्धभावं छात्वानुगृह्णाति । दिष्टेति । आत्मा अन्तः-
करणम् । लक्ष्मणैः शुभलक्ष्मणैः सहितः सहलक्ष्मणस्ते आत्मेत्यर्थः । हे
वत्स ! हि यदि सत्यप्रतिज्ञो भविष्यसि तदा सतां लोकानवाप्स्यसि ।
कैकेय्ये कृतां रामायणप्रतिज्ञां सत्यां कुर्विति व्यङ्ग्यम् ॥ ६२ ॥

इत्युक्त्वा चाङ्गमानीय भरतं भ्रातृवत्सलम् ।

परिष्वज्य महाबाहुं करोद भृशदुःखिता ॥ ६३ ॥

* एवं विलपमानस्य दुःखान्तस्य महात्मनः * ।

मोहाच्च शोकमरम्भाद् † बभूव लुलितं मनः ॥ ६४ ॥

लालयमानस्य विचेतनस्य

प्रणष्टबुद्धेः पतितस्य भूमौ ।

मुहुर्मुहुर्निश्चसतश्च दीर्घं

सा तस्य शोकेन जगाम रात्रिः ॥ ६५ ॥

इत्यार्षे रामायणे वाल्मीकीये अयोध्याकाण्डे भरत-

शपथो नाम पञ्चसप्ततितमः सर्गः ॥ ७५ ॥

एवमनुगृह्य पुत्रोचितं हृत्वेनाश्रासयति । इत्युक्तेति ॥ ६३ ॥

शोकसंरम्भात् शोकाधिव्यात् । तत एव मोहः विलुलितं क्षुभितम् ॥ ६४ ॥

दीर्घं यथा भवति तथा रात्रिः रात्रिशेषः । पाठान्तरे घमे उष्णं यथा भवति तथा ‡ ॥ ६५ ॥

* “पुनः पुनः” इति वा पाठः ।

† “शोकसंरोधात्” इति वा पाठः ।

‡ अत्रैकश्लोकोऽधिक इति कतकसंख्यया ज्ञायते ।

इत्यार्षे रामायणे वाल्मीकीये अयोध्याकाण्डे

पञ्चसप्ततितमः सर्गः ॥ ७५ ॥

षट्सप्ततितमः सर्गः ।

तमेवं शोकमन्तप्तं भरतं कैकयीसुतम् ।
उवाच वदतां श्रेष्ठो वसिष्ठः श्रेष्ठवाक् ऋषिः ॥ १ ॥
अलं शोकेन भद्रन्ते राजपुत्र ! महायशः ! ।
प्राप्तकालं नरपतेः कुरु संयानमुत्तमम् ॥ २ ॥
वसिष्ठश्च वचः श्रुत्वा भरतो धरणीं गतः ।
प्रेतकृत्यानि सर्वाणि कारयामास धर्मवित् ॥ ३ ॥
उद्धृत्य तैलसंसेकात् * म तु भूमौ निवेशितम् ।
आपोतवर्णवदनं प्रसुप्तमिव भूमिपम् ॥ ४ ॥

तमिति । वसिष्ठः भरतागमनं श्रुत्वा आगत इति शेषः ॥ १ ॥
संयानं प्रेतनिर्हारम् ॥ २ ॥
धरणीं गतः वसिष्ठः साष्टाङ्गं नमस्कृत्येत्यर्थः । धारणां गत इति
पाठे धैर्यं प्राप्त इत्यर्थः । कारयामास तत्कारणार्थं मन्त्रिणः प्रेरया-
मासेत्यर्थः ॥ ३ ॥
वज्रदिवसतैलावस्थानोपाधिना आपोतवर्णं वदनं यस्य तम् ॥ ४ ॥

* “तैलसंस्नेदात्” इति वा पाठः ।

संवेष्ट्य शयने चाग्रेत्र नानारत्नपरिष्कृते ।

ततो दशरथं पुत्रो विललाप सुदुःखितः ॥ ५ ॥

किं ते व्यसितं राजन् ! प्रोषिते मय्यनागते ।

विवास्य रामं धर्मज्ञं लक्षणञ्च महाबलम् ॥ ६ ॥

क्व यात्यसि महाराज ! हित्वेमं दुःखितं जनम् ।

हीनं पुरुषमिहेन रामेणाक्लिष्टकर्मणा ॥ ७ ॥

योगक्षेमन्तु तेऽव्यग्रं कोस्मिन् कल्पयिता पुरे ।

त्वयि प्रयाते स्वस्तात ! रामे च वनमाश्रिते ॥ ८ ॥

विधवा पृथिवी राजन् ! त्वया हीना न राजते ।

हीनचन्द्रेव रजनी नगरी प्रतिभाति माम् ॥ ९ ॥

एवं विलपमानं तं भरतं दीनमानसम् ।

अब्रवीद्वचनं भूयो वसिष्ठस्तु महामुनिः । १० ॥

प्रेतकार्याणि यान्यस्य कर्त्तव्यानि विशाम्पतेः ।

तान्यव्यग्रं महाबाहो ! क्रियतामविचारितम् ॥ ११ ॥

दशरथमिति उद्दिश्येति शेषः ॥ ५ ॥

व्यसितं मनीषितम् । प्रोषिते देशान्तरगते ॥ ६ ॥

रामेण हीनमिमं दुःखितं जनं हित्वा क्व यास्यसौत्वन्वयः ॥ ७ ॥

ते तव अस्मिन् पुरे अयोध्यायां योगक्षेमं प्रजानां अव्यग्रं परि-

त्यक्तदुःखपारवश्यं यथा तथा स्वः स्वर्गम् ॥ ८ ॥ ९ ॥ १० ॥

तथेति भरतो वाक्यं वसिष्ठस्याभिपूज्य तत् ।
 ऋत्विक् पुरोहिताचार्यां स्वरयामास सर्वशः ॥ १२ ॥
 यत्त्वग्मयो नरेन्द्रस्य अग्न्यगारात् बहिष्कृताः ।
 ऋत्विग्भिर्याजकैश्चैव ते ह्ययन्ते यथाविधि ॥ १३ ॥
 शिविकायामथारोय राजानं गतचेतनम् ।
 बाष्पकण्ठा विमनसस्तमूहः परिचारकाः ॥ १४ ॥
 हिरण्यञ्च सुवर्णञ्च वासांसि विविधानि च ।
 प्रकिरन्तो जना मार्गे वृषतेरग्रतो ययुः ॥ १५ ॥
 चन्दनाशुनिर्यामान् सरलं पद्मकं तथा ।
 देवदारुणि चाहृत्य क्षेपयन्ति तथापरे ॥ १६ ॥

अविचारितं प्राचीनवेभवादिस्मरणरहितं यथा तथा ॥ ११ ॥
 ऋत्विजो यज्ञकर्मणि वृताः । पुरोहितः सर्वहितप्रवर्तकः । तदु-
 क्तम्, मन्त्रे च धर्मकृत्ये च शान्तिकर्मणि पौष्टिके । अध्वरे यज्ञ-
 कुशलः स स्याद्राजपुरोहित इति । उपनीय वेदाध्यापक आचार्यः ॥ १२ ॥
 अग्न्यगारात् बहिष्कृताः अन्तःश्वसत्त्वात् बहिःप्रदेशे प्रतिष्ठा-
 पिताः । याजकैरुपद्रष्टृभिः । ह्ययन्ते स्म ॥ १३ ॥ १४ ॥
 हिरण्यं रजतम् । खर्गरजतपुष्पाणीति यावत् ॥ १५ ॥
 निर्यासो गुग्गुलुादिः । सरलपद्मके काष्ठभेदः । देवदारुणि देव-
 दारुकाष्ठानि । क्षेपयन्ति चिताग्राविति शेषः ॥ १६ ॥

गन्धालुच्चावचां श्रान्यांस्तत्र गत्वा भूमिपम् ।

तत्र संवेशयामासुश्रितामध्ये तमृत्विजः ॥ १७ ॥

तदा ऊताशनं ऊत्वा जेषुस्तत् तट्ट्विजः ।

जगुश्च ते यथाशास्त्रं तत्र मामानि मामगाः ॥ १८ ॥

शिविकाभिश्च यानैश्च यथार्हं तस्य योषितः ।

नगरान्निर्ययुस्तत्र वृद्धैः परितृतास्तथा ॥ १९ ॥

प्रसव्यञ्चापि तच्चक्रुर्धृत्विजोऽग्नितं वृषम् ।

स्त्रियश्च शोकमन्तप्ताः कौशल्याप्रमुखास्तदा ॥ २० ॥

क्रौञ्चीनामिव नारीणां निनादस्तत्र शुश्रुवे ।

आर्त्तानां करुणं काले क्रोशन्तीनां महस्त्रशः ॥ २१ ॥

ततो रुदन्यो विवशा विलप्य च पुनः पुनः ।

यानेभ्यः सरयूतीरमवतेरुर्नृपाङ्गनाः ॥ २२ ॥

तत्र चितादेशे गत्वा ते चितामध्ये संवेशयामासुः स्थापयामासुः ॥ १७ ॥

जेषुः पैटमैधिकमन्वान् । तस्य परलोकशुद्ध्यर्थमिति शेषः । तट्ट्विजः तद्यज्ञप्रवर्त्तकाः ॥ १८ ॥ १९ ॥

प्रसव्यमप्रदक्षिणम् । अग्निचितं अग्निं चितवन्तम् । अश्वमेधान्त्यज्ञकर्त्तारम् । स्त्रियश्च प्रसव्यं चक्रुरित्यन्वयः ॥ २० ॥ २१ ॥ २२ ॥

दशाहं अत्यन्तसंयोगे द्वितीया । दुःखमाशोचम् । भूमौ शयाना

हत्वोदकं ते भरतेम सार्धं
 वृषाङ्गना मन्त्रिपुरोहिताञ्च ।
 पुरं प्रविश्याञ्चुपरीतनेत्रा
 भूमौ दशाहं व्यनयन्त दुःखम् ॥ २३ ॥

इत्यार्षे रामायणे वाल्मीकीये अयोध्याकाण्डे
 दशरथदाहनं नाम षट्सप्ततितमः
 सर्गः ॥ ६७ ॥

इति शेषः । इदं ब्रह्मचर्यमात्रोपलक्षणम् । ननु द्वादशाहेन भूपालः
 क्षत्रियः षोडशेहेन स्मृतः । कथं क्षत्रियस्य दशाहेनाशौचात्यय
 इति चेत् । क्षत्रियस्तु दशाहेन स्वकर्मनिरतः शुचिरिति पराशरोक्ते-
 रिति दिक् ॥ २३ ॥

इत्यार्षे रामायणे वाल्मीकीये अयोध्याकाण्डे
 षट्सप्ततितमः सर्गः ॥ ७६ ॥

सप्तसप्ततितमः सर्गः ।

ततो दशाहेतिगते कृतशौचो वृषात्मजः ।

द्वादशेऽहनि सम्प्राप्ते आद्रुकर्माणकारयत् ॥ १ ॥

ब्राह्मणेभ्यो धनं रत्नं ददावन्नञ्च पुष्कलम् ।

वास्तिकं वज्रशुकञ्च गात्रापि वज्रशस्तदा ॥ २ ॥

दामीर्दामांश्च यानानि वेश्मानि सुमहान्ति च ।

ब्राह्मणेभ्यो ददौ पुत्रो राज्ञस्तस्यौर्ध्वदेहिकम् ॥ ३ ॥

ततः प्रभातममये दिवसे च त्रयोदशे ।

विललाप महाबाहुर्भरतः शोकमूर्च्छितः ॥ ४ ॥

तत इति । दशाहेतिगते एकादशेन हि कृतशौचः अर्वाकृत-
प्रेतविमुक्तिदैकादशाहश्चाद्रुः आद्रुकर्माणि द्वितीयमासिकादिसपिण्डी-
करणान्तश्चाद्वा ॥ १ ॥

वास्तिकं कृगसमूहं आर्षशुकं । वस्तोजः । शुक्रं रजतम् । शुक्रो
योगान्तरे श्येते शुक्रञ्च रजते मतम् ॥ २ ॥

ऊर्ध्वदेहोद्भवमौर्ध्वदेहिकं पारलौकिकम् ॥ ३ ॥

त्रयोदशे त्रयोदशेऽहनि शोधनार्थमुपागतो विललापेत्यन्वयः ।
दशाहान्तरं स्थिसञ्चयनं कृत्वा सकलश्राद्धानन्तरं त्रयोदशेऽहनि

शब्दापिहितकण्ठश्च शोधनार्थमुपागतः ।

चितामूले पितुर्वाक्यमिदमाह सुदुःक्षितः ॥ ५ ॥

तात ! यस्मिन्निष्ठोऽहं त्वया भ्रातरि राघवे ।

तस्मिन् वनं प्रव्रजिते शून्ये त्यक्तोऽस्यहं त्वया ॥ ६ ॥

यस्या गतिरनाथायाः पुत्रः प्रव्राजितो वनम् ।

तामस्त्वां तात ! कौशल्यां त्यक्त्वा त्वं क गतो वृष ! ॥ ७ ॥

दृष्ट्वा भस्मारुणं तच्च दग्धान्स्थितानमण्डलम् ।

पितुः शरीरनिर्वाणं निष्ठनन् विषसाद ह ॥ ८ ॥

स तु दृष्ट्वा रुदन् दीनः पपात धरणीतले ।

उत्थाप्यमानः शक्रस्य यन्त्रध्वज इवोच्छ्रितः ॥ ९ ॥

चिताभस्माद्धारपूर्वकं स्थलशुद्धिः कर्तव्येति क्षत्त्रियधर्म इति वाल्मीक्यु-
क्तेर्ज्ञायते इति कतकः । तीर्थस्तु । शोधनम् अस्थिसञ्चयनमित्याह, —
शब्देन रांदनशब्देन पिहित आहतः कण्ठो यस्य चितामूले इदं वाक्य-
माह ॥ ४ ॥ ५ ॥

तदेवाह,—तातेति । निष्ठः दत्तः । प्रव्रजिते प्रव्राजिते अहं
शून्ये त्यक्तः निरवलम्बतया निरस्तः ॥ ६ ॥

यस्या अनाथाया गतिरवलम्बः पुत्र इत्यर्थः ॥ ७ ॥

भस्मारुणं भस्मयुतम् । अतिदाहदारुणञ्च दग्धान्स्थितान्स्थीनि
यस्मिन् स्थानमण्डलं चितास्थानमण्डलं पितुः शरीरनिर्वाणं शरीर-
नाशस्थानम् । तद्दृष्ट्वा निष्ठनन् अत्यन्तं विलपन् विषसाद ॥ ८ ॥

अभिपेतुस्ततः सर्वे तस्यामात्याः शुचिव्रतम् ।

अन्तकाले निपतितं ययातिमृषयो यथा ॥ १० ॥

शत्रुघ्नश्चापि भरतं दृष्ट्वा शोकपरिभ्रुतम् ।

विसंज्ञोन्यपतत् भूमौ भूमिपालमनुस्मरन् ॥ ११ ॥

उन्नात्त इव निश्चेता विललाप मुदुःखितः ।

स्मृत्वा पितृगुणाङ्गानि तानि तानि तदा तदा ॥ १२ ॥

मन्यराप्रभवस्त्रीघ्नः कैकेयीग्राहसङ्कुलः * ।

वरदानमयोक्षीभ्यो मज्जयच्छोकसागरः ॥ १३ ॥

सुकुमारश्च बालश्च सततं लालितं त्वया ।

क तात ! भरतं हित्वा विलपन्तं गतो भवान् ॥ १४ ॥

दीनः दुःखितो भूत्वा पपात । उत्थाप्यमानः पुरुषैः यन्त्रबद्धो
ध्वजो यन्त्रध्वजः स इव पपात । शक्रयन्त्रध्वजस्याकाशस्थस्य भूमौ
पातायोगात् गृहाद्यलङ्कारार्थं ध्वजयन्त्ररूपेण ध्वजसदृशरूपेण निर्मित
इत्यर्थ इति कतकः । उत्पपातः पतिनेन तेनोपमेत्यन्ते ॥ ६ ॥

अन्तकाले पुण्यक्षयकाले ॥ १० ॥ ११ ॥

‘गुणाङ्गानि उपलालनगुणस्याङ्गभूतानि विचित्रवस्त्राभरणादिदा-
नादिकर्माणि स्मृत्वा विललाप ॥ १२ ॥

वरदानमयत्वादक्षीभ्यः । अमज्जयत् अस्मानिति शेषः ॥ १३ ॥ १४ ॥

* “हृदसंकुलः” इति वा पाठः ।

ननु भोज्येषु पानेषु वस्त्रेष्वभरणेषु च ।

प्रवारयति सर्वान्नक्षत्रः कोऽद्य करिष्यति ॥ १५ ॥

अवदारणकाले तु पृथिवी नावदीर्यते ।

विहीनाया त्वया राज्ञा धर्मज्ञेन महात्मना ॥ १६ ॥

पितरि स्वर्गमापन्ने रामे चारण्यमाश्रिते ।

किं मे जीवितसामर्थ्यं प्रवेक्ष्यामि हताशनम् ॥ १७ ॥

हीनो भ्राता च पित्राच गूढ्यामिक्षाकुपालिताम् ।

अयोध्यां न प्रवेक्ष्यामि प्रवेक्ष्यामि तपोवनम् ॥ १८ ॥

तयोर्विलपितं श्रुत्वा व्यसनञ्चाप्यवेक्ष्य तत् ।

भृशमार्त्ततरा भूयः सर्वएवानुगामिनः ॥ १९ ॥

ततो विषयणी आन्तौ च शत्रुघ्नभरतावुभौ ।

धरायां समचेष्टेतां भग्नशृङ्गाविर्घर्भौ ॥ २० ॥

नन्विति । वङ्गन्याभरणादीनि दिव्यवस्तून्पस्याप्याङ्गुष्ठं किं ते-
पेक्षितं गृह्णाणेति प्रकर्षणास्मदिष्टवरणं कारयति भवान् तदद्य नः कः
करिष्यति त्वयि गते इति शेषः ॥ १५ ॥

या त्वया विहीना सा पृथिवी अवदारणकाले तु तस्मिन्नपि नाव-
दीर्यते ॥ १६ ॥ १७ ॥ १८ ॥

अनुगामिनोऽनुचरा आर्त्ततरा अभूवन्निति शेषः ॥ १९ ॥

यचेष्टेतां व्यलुठेताम् । विश्रान्ताविति पाठे विश्लेषेण आन्तावि-
त्यर्थः ॥ २० ॥

ततः प्रकृतिमान्वेद्यः पितुरेषां पुरोहितः ।
 वसिष्ठो भरतं वाक्यमुत्थाप्य तमुवाच ह ॥ २१ ॥
 त्रयोदशोऽयं दिवसः पितुर्दत्तस्य ते विभो ! ।
 सावशेषास्थिनिचये किमिह त्वं विलम्बसे ॥ २२ ॥
 त्रीणि द्वन्द्वानि भूतेषु प्रवृत्तान्यविशेषतः ।
 तेषु चापरिह्यार्थेषु नैवं भवितुमर्हसि ॥ २३ ॥
 सुमन्त्रश्चापि शत्रुघ्नमुत्थाप्याभिप्रसाद्य च ।
 आवयामास तत्त्वज्ञः सर्वभूतभवाभवो ॥ २४ ॥
 उल्लितौ तौ नरव्याघ्रौ प्रकाशेते यशस्विनौ ।
 वर्षातपपरिख्यानौ पृथगिन्द्रध्वजाविव ॥ २५ ॥

प्रकृतिमान् सत्वप्रकृतिः वैद्यः सर्वज्ञः । सर्वज्ञभिषजौ वैद्यौ ॥ २१ ॥
 दत्तस्य दत्तदाहस्य सावशेषास्थिनिचये अस्थिसङ्घयनाख्यकर्मण
 आशौचान्तराकृतस्याप्यवशेषो भूमुद्भिभस्मोद्धारलक्षणस्तेन सहितः
 सावशेषस्तस्मिन् कर्तव्ये सति इत्यर्थः । एतेन त्रयोदशेऽहन्यस्थिसङ्घ-
 यनं स्मृतिविरुद्धमित्यपास्तम् ॥ २२ ॥

त्रीणि द्वन्द्वानि । बुभुक्षापिपासे शोकमोहो । जरामृती जन्म-
 मरणे सुखदुःखे लाभालाभौ चेति तीर्थः । अस्ति जायते वर्धतेपक्षी-
 यते विपरिणमते विनश्यतीत्येवं रूपाणीति कतकः । भूतेषु प्राणिषु
 एवं भवितुमतिशोकाक्रान्ततया भवितुम् ॥ २३ ॥

सर्वभूतभवाभवौ उत्पत्तिविनाशौ ॥ २४ ॥ २५ ॥

अश्रूणि परिमृद्नन्तौ रक्ताक्षौ दीनभाषिणौ ।

अमात्यास्त्वरयन्ति स्म तनयौ सापराः क्रियाः ॥ २६ ॥

इत्यार्षे रामायणे वाल्मीकीये अथोद्धाकाण्डे

भरतविलपो नाम सप्तसप्तति-

तमः सर्गः ॥ ७७ ॥

परिमृद्नन्तौ मार्जयन्तौ । तनयौ राजपुत्रौ सापराः क्रियाः
भस्मोद्धारादिक्रिया उद्दिश्येति शेषः ॥ २६ ॥

इत्यार्षे रामायणे वाल्मीकीये अथोद्धाकाण्डे

सप्तसप्ततितमः सर्गः ॥ ७७ ॥

अष्टसप्ततितमः सर्गः ।

अथ यात्रां समीहन्तं शत्रुघ्नो लक्ष्मणानुजः ।

भरतं शोकसन्तप्तमिदं वचनमब्रवीत् ॥ १ ॥

मतिर्यः सर्वभूतानां दुःखे किं पुनरात्मनः ।

स रामः सत्त्वसम्पन्नः स्त्रिया प्रव्राजितो वनम् ॥ २ ॥

बलवान् वीर्यसम्पन्नो लक्ष्मणो नाम योष्यसौ ।

किं न मोचयते रामं कृत्वापि पितृनिग्रहम् ॥ ३ ॥

यात्रां रामसमीपयात्रां समीहन्तं समीहमानं विचारयन्तमित्यर्थः ॥ १ ॥

दुःखे दुःखजनकसङ्घटे प्राप्ते यः सर्वभूतानां गतिः स्मरणमात्रेण सर्वदुःखनाशकः आत्मनः स्वस्य आवयोश्च गतिरिति, किं वक्तव्यम् । अनेनातिसङ्घटे भगवत्स्मरणमेव दुःखनाशे समर्थं नान्यदिति सूचितम् । स रामः स्त्रिया प्रव्राजितः, स च गत इत्येतदनुचितं तेन कृतं सामथ्र्यं सतीति शेषः ॥ २ ॥

किं वा रामो राज्यलोभात् पित्राञ्जामुक्कृष्टवानिति अथशोभयादेवं करोतु लक्ष्मणः सर्वथानुचितं कृतवानित्याह,—बलवानिति । लक्ष्मणो नाम अनुचितकर्तृत्वेन शोच्यः योऽपि अस्मद्भाता असौ पितृनिग्रहं कृत्वा रामं न मोचयते स्म वनवासात् ॥ ३ ॥

पूर्वमेव तु निग्राह्यः समवेक्ष्य नयानयौ ।
 उत्पथं यः समारूढो नार्या राजा वशं गतः ॥ ४ ॥
 इति सम्भाषमाणे तु शत्रुघ्ने लक्ष्मणानुजे ।
 प्राग्दारेभूत्तदा कुञ्जा सर्वाभरणभूषिता ॥ ५ ॥
 लिप्ताचन्दनसारेण राजवस्त्राणि विभ्रती ।
 विविधं विविधैस्तैर्भूषणैश्च विभूषिता ॥ ६ ॥
 मेखलादामभिश्चित्रैरन्यैश्च वरभूषणैः ।
 वभासे बज्रभिर्बद्धा रज्जुभिरिव वानरी ॥ ७ ॥
 तां समीक्ष्य तदा दास्यो भृशं पापस्य कारिणीम् ।
 गृहीत्वाकरुणं कुञ्जां शत्रुघ्नाय न्यवेदयत् ॥ ८ ॥

कथं पिबनियह उचितस्तत्राह,—पूर्वमिति । यो राजा नार्या
 वशङ्गतः सन् उत्पथं अन्यायमार्गं आरूढः प्राप्तः अतः लक्ष्मणः स्वयं
 नयानयौ न्यायान्यायौ अभिषेकविषयौ समीक्ष्य विचार्य, गुरोरप्यव-
 जिप्तस्येति शास्त्रानुसारेण वनप्रप्राजनात् पूर्वमेव तत्प्रसङ्गकाल एव
 निग्राह्यानेदमनुचितमिति भावः ॥ ४ ॥

प्राक् दारे शत्रुघ्नाधिष्ठितदारे कुञ्जा दैवादागताभूत् ॥ ५ ॥
 राजवस्त्राणि राजार्हवस्त्राणि ॥ ६ ॥
 वानरी कुरुपत्न्या । अत्र गुरुलघुप्रयुक्तः कृन्दोभङ्गः आर्षः ।
 पाठान्तरे चः पादपूरणे ॥ ७ ॥
 अकरुणं निर्दयम् ॥ ८ ॥

यस्याः कृते वने रामो न्यस्तदेहश्च वः पिता ।

मेयं पापा वृशंसा च तस्याः कुरु यथामति । ८ ॥

शत्रुघ्नश्च तदाज्ञाय वचनं भृशदुःखितः ।

अन्तःपुरचरान् सर्वानित्युवाच धृतव्रतः ॥ १० ॥

तीव्रमुत्पादितं दुःखं भ्रातृणां मे तथा पितुः ।

यथा मेयं वृशंसस्य कर्मणः फलमश्रुताम् ॥ ११ ॥

एवमुक्त्वा च तेनाशु सखीजनसमावृता ।

गृहीता बलवत्कुजा सा तत् गृहमनादयत् ॥ १२ ॥

ततः सुभृशसन्तप्त * स्तस्याः सर्वः सखीजनः ।

कुड्मराज्ञाय शत्रुघ्नं व्यपलायत सर्वशः ॥ १३ ॥

अमन्त्रयत कृत्स्नश्च तस्याः सर्वः सखीजनः ।

यथायं समुपक्रान्तो निःशेषं नः करिष्यति ॥ १४ ॥

वने रामस्तिष्ठतीति शेषः । यथामति नियममिति शेषः ॥ ८ ॥

धृतव्रतः कर्त्तव्यत्वेन अवधृतव्रत इत्यर्थः । कृतं वच इति पाठा-

न्तरम् ॥ १० ॥

अश्रुतां प्राप्नुतां तथा कर्त्तव्यं मयेति शेषः ॥ ११ ॥ १२ ॥ १३ ॥

समुपक्रान्तः आरब्धपराक्रमः ॥ १४ ॥

* सन्वस्तः इति वा पाठः ।

सानुक्रोशां वदान्याश्च धर्मज्ञाश्च यशस्विनीम् ।
 कौशल्यां शरणं यामः सा हि नोऽस्ति ध्रुवा गतिः ॥ १५ ॥
 स च रोषेण संवीतः * शत्रुघ्नः शत्रुशामनः ।
 संचर्ष तदा कुञ्जां क्रोशन्तीं पृथिवीतले ॥ १६ ॥
 तस्यां ह्याल्लभ्यमाणायां मन्यरायां ततस्ततः ।
 चित्रं बद्धविधं भाण्डं पृथिव्यां तद्वशीर्यत ॥ १७ ॥
 तेन भाण्डेन सङ्कीर्णं श्रीमद्राजनिवेशनम् ।
 अशोभत तदा भूयः शारदं गगनं यथा ॥ १८ ॥
 स बली बलवक्तोधात् गृहीत्वा पुरुषर्षभः ।
 कैकेयीमभिनिर्भर्त्य बभाषे परुषं वचः ॥ १९ ॥
 तैर्वाक्यैः परुषैर्दुःखैः कैकेयी भृशदुःखिता ।

अतः सानुक्रोशामिति । सा नोऽस्माकं ध्रुवा गतिरस्ति अतस्तां
 शरणं याम इत्यमन्वयतेत्यन्वयः ॥ १५ ॥
 पृथिवीतले पातयित्वेति शेषः ॥ १६ ॥
 भाण्डं भूषणमात्रेपि ॥ १७ ॥ १८ ॥
 गृहीत्वा कुञ्जाम् । कैकेयीमभिनिर्भर्त्य कुञ्जामोचनार्थमागता-
 मिति शेषः । निर्भर्त्सनमत्र हस्तेन दूरीकरणम् ॥ १९ ॥

* ताम्राक्षः इति वा पाठः ।

शत्रुघ्नभयसम्बन्धा पुत्रं शरणमागता ॥ २० ॥
 तं प्रेक्ष्य भरतः क्रुद्धं शत्रुघ्नमिदमब्रवीत् ।
 अबध्याः सर्वभूतानां प्रमदाः क्षम्यतामिति ॥ २१ ॥
 हन्यामहमिमां पापां कैकेयीं दुष्टचारिणीम् ।
 यदि मां धार्मिको रामो नास्त्वयेन्मादघातकम् ॥ २२ ॥
 इमामपि हतां कुब्जां यदि जानाति राघवः ।
 त्वाच्च माञ्चैव धर्मात्मा नाभिभाषिष्यते ध्रुवम् ॥ २३ ॥
 भरतस्य वचः श्रुत्वा शत्रुघ्नो लक्ष्मणानुजः ।
 न्यवर्त्तत ततो दोषान्तां सुमोच च मूर्च्छिताम् * ॥ २४ ॥
 सा पादमूले कैकेय्या मन्यरा निपपात ह ।
 निःश्वसन्ती सुदुःखार्ता क्लृपणं विललाप ह ॥ २५ ॥

परस्वैः मर्मग्राहिभिः क्षतयव दुःखैः पुत्रं शरणमागता कुब्जामो-
 घनार्थमिति शेषः ॥ २० ॥

यतः सर्वभूतानामवध्याः क्षतः क्षम्यतामित्यब्रवीत् ॥ २१ ॥
 मादघातकं मां प्रति यदि रामो नास्त्वयेत् न कुप्येत् तदाहमिमां
 मातरमपि हन्याम् ॥ २२ ॥

जानाति आस्यते नाभिभाषिष्यते स्त्रीघातिनाविति मत्वा इत्यब्रवी-
 दिति पूर्वेषु सम्बन्धः ॥ २३ ॥ २४ ॥ २५ ॥

शत्रुघ्नविच्छेपविमूढसंज्ञां
 समीक्ष्य कुब्जां भरतस्य माता ।
 शनैः समाश्वासयदार्त्तरूपां
 क्रौञ्चीं विलग्नमिव वीक्षमाणाम् ॥ २६ ॥

इत्यार्षे रामायणे वाल्मीकीये अयोध्याकाण्डे
 कुब्जाधर्षणं नाम अष्टसप्तति-
 तमः सर्गः ॥ ७८ ॥

शत्रुघ्नविच्छेपः शत्रुघ्नेनेतस्ततः कर्षणं तेन प्रनष्टज्ञानां विलग्न-
 यन्त्रादिना संयताम् ॥ २६ ॥

इत्यार्षे रामायणे वाल्मीकीये अयोध्याकाण्डे
 अष्टसप्ततितमः सर्गः ॥ ७८ ॥

एकोनाशीतितमः सर्गः ।

ततः प्रभातसमये दिवसेऽथ चतुर्दशे ।
समेत्य राजकर्त्तारो भरतं वाक्यमब्रुवन् ॥ १ ॥
गतो दशरथः स्वर्गं यो नो गुरुतरो गुरुः ।
रामं प्रव्राज्य वै ज्येष्ठं लक्ष्मणञ्च महाबलम् ॥ २ ॥
त्वमद्य भव नो राजा राजपुत्र ! महायशः ! ।
सङ्गत्या नापराध्नाति राज्यमेतदनायकम् ॥ ३ ॥

तत इति ॥ १ ॥

रक्षासाधनत्वाद्वाजा गुरुः तत्राप्ययं गुरुतरः । ज्येष्ठं राज्या-
हम् ॥ २ ॥

यत एतद्राज्यमनायकं ततो राजा भव । ननु ज्येष्ठे विद्यमाने
कथमहं राजा तत्राह,—सङ्गत्या ज्येष्ठस्य वनवासं प्रति पितुराज्ञा-
सङ्गत्या तव च राज्यं प्रति तदाज्ञासङ्गत्या राज्यं कुर्वन्नपि भवान्नाप-
राध्नाति । धर्मविरोधज्येष्ठविरोधलोकविरोधान्न प्राप्नोति पित्रा-
ज्ञाया उभाभ्यामपि पालनीयत्वात् इति बहवः । एतद्राज्यम् अना-
यकमपि अमात्यादीनां सङ्गत्यैकमन्त्रेण दैवगत्या वा नापराध्नाति न
नश्यति अतो नो राजा भवेत्यर्थं तीर्थं आह ॥ ३ ॥

अभिषेचनिकं सर्वमिदमादाय राघव ! ।
 प्रतीक्षते त्वां स्वजनः श्रेणयश्च वृषात्मज ! ॥ ४ ॥
 राज्यं गृह्णाण भरत ! पित्रपैतामहं ध्रुवम् ।
 अभिषेचय चात्मानं पाहि चास्मान्नरर्षभ ! ॥ ५ ॥
 अभिषेचनिकं भाण्डं कृत्वा सर्वं प्रदक्षिणम् ।
 भरतस्तं जनं सर्वं प्रत्युवाच हृदयव्रतः ॥ ६ ॥
 ज्येष्ठस्य राजता नित्यमुचिता हि कुलस्य नः ।
 नैवं भवन्तो मां वक्तुमर्हन्ति कुशला जनाः ॥ ७ ॥
 रामः पूर्वो हि नो भ्राता भविष्यति महीपतिः ।
 अहं त्वरण्ये वक्ष्यामि वर्षाणि नवपञ्च च ॥ ८ ॥
 युज्यतां महती सेना चतुरङ्गमहाबला ।
 आनयिष्याम्यहं ज्येष्ठं भ्रातरं राघवं वनात् ॥ ९ ॥
 अभिषेचनिकञ्चैव सर्वमेतदुपस्कृतम् ।

अभिषेचनिकं अभिषेचनप्रयोजनं वस्तुजातं रामाभिषेकाय
 विततम् । स्वजना मन्त्रादिः । श्रेणयः पौराः ॥ ४ ॥ ५ ॥
 भाण्डं उपकरणम् ॥ ६ ॥
 राजता राजत्वम् ॥ ७ ॥
 पूर्वो ज्येष्ठः । अरण्ये वक्ष्यामि रामप्रतिनिधित्वेनेति शेषः ॥ ८ ॥
 आनयिष्यामि इडावः ॥ ९ ॥

पुरस्कृत्य गमिष्यामि रामहेतोर्वनं प्रति ॥ १० ॥

तत्रैव तं नरव्याघ्रमभिपिच्य पुरस्कृतम् ।

आनयिष्यामि वै रामं हव्यवाहमिवाध्वरात् ॥ ११ ॥

न सकामां करिष्यामि स्वामिमां पुत्रशृङ्खिनीम् ।

वने वत्स्याम्यहं दुर्गे रामो राजा भविष्यति ॥ १२ ॥

क्रियतां शिल्पिभिः पन्थाः समानि विषमाणि च ।

रक्षिणश्चानुसंध्यान्तु पथि दुर्गविचारकाः ॥ १३ ॥

एवं सम्भाषमाणं तं रामहेतोर्नृपात्मजम् ।

प्रत्युवाच जनः सर्वः श्रीमद्वाक्यमनुत्तमम् ॥ १४ ॥

रामहेतोः रामाभिषेकार्थम् ॥ १० ॥

पुरस्कृतं अग्रतः कृतं अध्वरात् महायज्ञशालायाः स्वामिहोत्रशृङ्ख-
मित्वर्थः ॥ ११ ॥

मातृगन्धिनीं केवलमाढ्यपदेशं मातृसंज्ञामात्रामित्वर्थः इति
तीर्थः । कृतकस्तु पुत्रशृङ्खिनीमिति पांक्तः पाठः । पुत्रगन्धिनीमित्वर्थं
इत्याह, — ॥ १२ ॥

शिल्पिनः खनकाः यत्र पथोऽभावः तत्र पश्या गमनमार्गः क्रियतां
विषमाणि च निष्क्रमतानि च समानि क्रियन्तां रथादिमुखगत्यर्थमिति
भावः । पथि विद्यमानेषु दुर्गेषु विशेषेण जनान् चारयन्तीति पथि-
दुर्गविचारकाः । पथिदुर्गविशारदा इति पाठे तत्र वर्त्तमानदुर्गे
चोरादिभीत्या गन्तुमशक्यप्रदेशे रक्षणाविशारदा इत्यर्थः ॥ १३ ॥

एवं ते भाषमाणस्य पद्मा श्रीरूपतिष्ठताम् ।

यस्त्वं ज्येष्ठे नृपसुते पृथिवीं दातुमिच्छसि ॥ १५ ॥

अनुत्तमं तद्वचनं नृपात्मज-

प्रभाषितं संश्रवणे निश्चम्य च ।

प्रहर्षजास्तं प्रति बाष्पविन्दवो

निपेतुरार्यान्ननेत्रसम्भवाः ॥ १६ ॥

एवं सम्भाषमाणं तं प्रति सर्वोपि जनः श्रीमच्छुभमनुत्तमं वाक्य-
मुवाच तदेवाह,—एवमिति । एवं रामराज्यविषयं भाषमाणस्य ते
पद्मा तदास्या पद्मचिह्ना च श्रीरूपतिष्ठतां ज्येष्ठानुसरणादिति भावः ।
तदेवाह,—यस्त्वमिति । ज्येष्ठे ज्येष्ठाय पृथिवीं दातुमिच्छसि अतः
श्रीस्त्वामुपतिष्ठताम् ॥ १४ ॥ १५ ॥

संश्रवणे रामानयनप्रतिज्ञाविषयेऽनुत्तमं नृपात्मजेन प्रभाषितं तद्व-
चनं निश्चम्य । स्थितानां जनानां प्रति भरतमुद्दिश्य प्रहर्षजा आर्यान्-
ननेत्रसम्भवाः हर्षयुक्तमुखस्यनेत्रजविन्दवो निपेतुरिति तीर्थः । अत्र
आननपदमधिकम् । कतकस्तु नृपात्मजः प्रभाषितमिति सविसर्गपाठः ।
नृपात्मजो जनैः प्रभाषितमनुत्तमन्तद्वचनं आशीर्वचनं संश्रवणे सम्यक्
श्रवणविषये प्राप्तं निश्चम्य श्रुत्वा हृष्टोभूदिति शेषः अथ तं प्रति तं
जनं लक्ष्मीकृत्य । कर्मप्रवचनीयत्वात् द्वितीया । आर्यस्य पूज्यस्य भरत-
स्यार्यं पूज्यं यदाननं मुखं जनाशीर्वादश्रवणजसन्तोषेण पूज्यत्वं मुखस्य
तद्वर्त्तिनेचसम्भवाः अतएव प्रहर्षजाविन्दवो निपेतुः । अनुक्तभरत-

जसुस्ते वचनमिदं निशम्य हृष्टाः

सामाख्याः सपरिषदो विद्यातशोकाः ।

पन्थानं नरवर ! भक्तिमान् जनश्च

व्यादिष्टस्तत्र वचनाच्च शिल्पिवर्गः ॥ १७ ॥

इत्यार्षे रामायणे वाल्मीकीये अयोध्याकाण्डे

भरतस्य रामानयनप्रस्तावो नाम एको-

माशीतितमः सर्गः ॥ ७८ ॥

सौमत्यकथनस्यास्य श्लोकस्य प्रयोजनमिदं, — अत्र कतकपाठस्तद्वाख्या
च ज्यायसी ॥ १६ ॥

इदं वचनं रामानयनवचनम् । विद्यातः विशेषेण यातो गतः शोको
येषान्ते, जबा इति विशेष्यम् । विधूतशोका इति पाठान्तरम् । हे
नरवर ! तव वचनात् रामे त्वयि च भक्तिमान् शिल्पिवर्गः पन्थानं
कर्तुं व्यादिष्टः जनो रक्षकजनश्च रक्षयं कर्तुं व्यादिष्टः ॥ १७ ॥

इत्यार्षे रामायणे वाल्मीकीये अयोध्याकाण्डे

एकोनाशीतितमः सर्गः ॥ ७८ ॥

अशीतितमः सर्गः ।

अथ भूमिप्रदेशज्ञाः सूत्रकर्मविशारदाः ।

स्वकर्माभिरताः शूराः खनका यन्त्रकास्तथा ॥ १ ॥

कर्मान्तिकाः स्थपत्यः पुरुषा यन्त्रकोविदाः ।

तथावर्धकयश्चैव मार्गिणो वृक्षतक्षकाः ॥ २ ॥

सूत्रकाराः सुधाकारा वंशचर्मकृतस्तथा ।

समर्था ये च द्रष्टारः पुरतश्च प्रतस्थिरः ॥ ३ ॥

भूमिप्रदेशज्ञाः अन्तः सजलनिर्जलादि भूमिप्रदेशज्ञाः । सूत्रकर्म-
विशारदाः शिविरादिनिर्माणे सूत्रग्रहणकुशलाः । निर्जलेष्वगाध-
वापीकूपादिनिर्माणं सूत्रकर्मेति कतकः । खनकाः स्वकर्मणि खनने-
भिरताः परसेनयावष्टम्भेऽपि खनने दक्षाः अतएव शूराः यन्त्रकाः
जलप्रवाहादि यन्त्रणसमर्थाः ॥ १ ॥

कर्मान्तिकाः वेतनजीविनः । स्थपत्यो रथादिकर्तारः प्रधानवर्ध-
कयः । यन्त्रकोविदाः क्षेपणीयादियन्त्रकरणकुशलाः । पथदर्शनकोविदा
इति पाठान्तरम् । वर्धकयस्तक्षाणां मार्गिणः तत्तद्गन्तमार्गविशेषरक्षा-
नियुक्ताः वृक्षतक्षकाः मार्गावरोधिवृक्षच्छेत्तारः ॥ २ ॥

सूत्रकाराः सूदाः । सुधा अवलेपः । वंशचर्मकृतः वंशदलैः कट-

स तु हर्षात्तमुद्देशं जनौघो विपुलः प्रयान् ।

अशोभत महावेगः सागरस्येव पर्वणि ॥ ४ ॥

ते स्ववारं समास्थाय वर्त्मकर्मणि कोविदाः ।

करणैर्विविधोपेतैः पुरस्तात्सम्प्रतस्थिरे ॥ ५ ॥

लतावल्लीश्च गुल्मांश्च स्थाणून्गमन एव च ।

जनास्ते चक्रिरे मार्गं क्षिन्दन्तो विविधान् द्रुमान् ॥ ६ ॥

अवृक्षेषु च देशेषु केचित् वृक्षानरोपयन् ।

केचित् कुठारैष्टक्यैश्च दात्रैश्चिन्दन् कचित् क्वचित् ॥ ७ ॥

अपरे वीरणस्तम्बान् बलिनो बलवत्तराः ।

श्रूपादिहृतः चर्महृतः अवस्थानार्थमश्वपृष्ठारोप्यमाणपत्न्ययनैर्दहतः
समर्था द्रुष्टारः पूर्वानुभूतमार्गामार्गद्रुष्टारः ॥ ३ ॥

सखिति । एवं मार्गसन्नाहप्रवृत्तौ जनौघोरामदर्शनकौतुकज-
हर्षात् महावेगः महावेगवान् प्रयान् गच्छन् पर्वणि सागरस्य महावेगो
जलौघ इवाशोभत ॥ ४ ॥

ते मार्गशोधकाः स्ववारं स्वसमूहं समास्थाय । वारसङ्घातसञ्चया
इत्यमरः । विविधोपेतैर्नानाप्रकारयुक्तैः पिठकखनित्रदात्रादिकरणैर्युक्ता
इति शेषः ॥ ५ ॥

लताः शाखाः स्थाणून् शङ्कुन् । अपसारयन्त इति शेषः ॥ ६ ॥

अरोपयन् क्षायार्थमिति शेषः । टङ्कः पाषाणभेदनः । क्षिन्दन्
अङ्गभाव आर्षः ॥ ७ ॥

विधमन्ति स्म दुर्गाणि स्थलानि च ततस्ततः ॥ ८ ॥

अपरेपूरयन् कूपान् पांसुभिः श्वभ्रमायतम् ।

निम्नभागां स्तथैवाशु समांश्चक्रुः समन्ततः ॥ ९ ॥

बबन्धुर्बन्धनीयांश्च क्षोद्यान् संचक्षुदुस्तथा ।

विभिदुर्भेदनीयांश्च तांस्तान् देशान्नरासदा ॥ १० ॥

अचिरेण तु कालेन परिवाहान् बह्मदकान् ।

चक्रुर्बहुविधाकारान् सागरप्रतिमान् बह्वन् ॥ ११ ॥

निर्जलेषु च देशेषु खानयामासुस्तत्तमान् ।

उदपानान् बहुविधान् वेदिकापरिमण्डितान् ॥ १२ ॥

बलिनः रूढमूलान् वीरगन्धर्वान् विधमन्ति हस्ताभ्यामेव निःसार-
यन्ति । दुर्गाणि स्थलानि उन्नतान् प्रदेशान् विधमन्ति खननेन समी-
कुर्वन्ति ॥ ८ ॥

कूपान् मार्गमध्यवर्तिनः तादृशमायतं श्वभ्रं गतञ्च पांसुभिरपूर-
यन् ॥ ९ ॥

बन्धनीयान् सेतून् क्षोद्यान् क्षोदनीयान् शर्कराभूयिष्ठप्रदेशान्
सञ्चक्षुदुः चूर्णयामासुः । भेदनीयान् जलनिर्गमार्थं भेद्यान् ॥ १० ॥

परिवाहान् अल्पप्रवाहान् बन्धनेन बह्मदकान् चक्रुः ॥ ११ ॥

खादयामासुः अखनन् । उदपानान् कूपवाण्यादीन् । वेदि-
काभिः परिमण्डितान् ॥ १२ ॥

ससुधाकुट्टिमतलः प्रपुष्पितमहीरुहः ।

मत्तोद्घुष्टद्विजगणः पताकाभिरलङ्कृतः ॥ १३ ॥

चन्दनोदकमंसिको नानाकुसुमभूषितः ।

बद्धशोभत सेनायाः पन्थाः सुरपथोपमः ॥ १४ ॥

आज्ञाप्याथ यथाज्ञप्ति युक्तास्तेऽधिकृता नराः ।

रमणीयेषु देशेषु बद्धस्वादुफलेषु च ॥ १५ ॥

यो निवेशस्त्वभिप्रेतो भरतस्य महात्मनः ।

भूयस्तं शोभयामासुर्भूषाभिर्भूषणोपमम् ॥ १६ ॥

नक्षत्रेषु प्रशस्तेषु सुहृत्तेषु च तदिदः ।

निवेशान् स्थापयामासुर्भरतस्य महात्मनः ॥ १७ ॥

ससुधाकुट्टिमतलः तत्र तत्र सञ्चायजलाशयसमीपे विश्रमाथं
निवासाय ससुधातलः सुधानिबद्धभूदेशः सकुट्टिमतलश्च । कुट्टिमो
स्त्री निबद्धा भूः । क्वचित्सुधाभिः क्वचिन्मृत्तिकाभिरेव' बद्धचत्वर
इत्यर्थः ॥ १३ ॥ १४ ॥

अथ मार्गकरणानन्तरं अधिकृताः मार्गशिविरादिनिवेशाधिका-
रिणः । यथाज्ञप्ति यथा भरताज्ञापनं शिविरादिनिवेशे अनुचराना-
ज्ञाप्य यो यादृशो भरतस्याभिप्रेतो निवेशस्तं तथा कृत्वा भूयोधिक-
भूषाभिः शोभयामासुः । वितानकनककलशरत्नध्वजादिभिर्भूषया-
मासुः । निवेशः शिविरम् । भूषणोपमं मार्गस्थालङ्कारसदृशं अति
रमणीयमिति यावत् ॥ १५ ॥ १६ ॥

बह्वृपांसुचयाश्चापि परिखाः परिवारिताः ।

तत्रेन्द्रनीलप्रतिमाः प्रतोलीवरशोभिताः ॥ १८ ॥

प्रासादमालासंयुक्ताः सौधप्राकारसंवृताः ।

पताकाः शोभिताः सर्वे सुनिर्मितमहापथाः ॥ १९ ॥

वितर्दिभिरिवाकाशे विटङ्कायविमानकैः ।

समुच्छ्रितैर्निवेशास्ते बभूवुः शक्रपुरोपमाः ॥ २० ॥

जाह्नवीं तु समासाद्य विविधद्रुमकाननानाम् ।

श्रीतलामलपानीयां महामीनसमाकुलानाम् ॥ २१ ॥

सचन्द्रतारागणमण्डितं यथा

नभः क्षपायाममलं विराजते ।

निवेशान् शिविराणि ॥ १७ ॥

बह्वृपांसुचया इत्यनेन शर्करादिराहित्यसूचनम् । परिखाः सगराः
पर्यन्तभित्तयः तत्र परिखावच्छेदेनेत्यर्थः । इन्द्रनीलमणिनिर्मिताः
प्रतिमाश्चित्रप्रतिमा येषु निवेशेषु । इन्द्रकीलप्रतिमा इति पाठे इन्द्र-
कीलपर्वतसदृश इत्यर्थः । एवमुच्चाः परिखा इति यावत् । प्रतोली
रथ्या ॥ १८ ॥

सौधसदृशैः प्राकारैः संवृताः ॥ १९ ॥

आकाशे वितर्दिभिरिव विविधिष्वप्यैव स्थितैरुपलक्षिताः विटङ्क-
कपोतपालिका तद्युक्ताग्रैर्विमानकैः सप्तभूमिकाऽहैरत्युन्नतैरुपलक्षिता
इत्यर्थ इति कवकः । विसर्पद्विरिवाकाशे इति पाठान्तरम् । तदोर्ध्व-
मूर्ध्वं गच्छद्विरित्यर्थः कथञ्चिद्योज्यः ॥ २० ॥

नरेन्द्रमार्गः स तदा व्यराजत
क्रमेण रम्यः शुभशिल्पिनिर्मितः ॥ २२ ॥

इत्यार्षे रामायणे वाल्मीकीये अयोध्याकाण्ड
निवेशसंस्थापनं नाम अशीति-
तमः सर्गः ॥ ८० ॥

जाङ्गवीं समासाद्य अभिव्याप्य प्रवर्त्तिता नरेन्द्रमार्गे व्यराजत
इत्यन्वयः ॥ २१ ॥ २२ ॥

इत्यार्षे रामायणे वाल्मीकीये अयोध्याकाण्ड
अशीतितमः सर्गः ॥ ८० ॥

एकाशीतितमः सर्गः ॥

ततो नान्दीमुखीं रात्रिं भरतं सूतमागधाः ।
तुष्टुवुः सविशेषज्ञास्तवैर्मङ्गलसंस्तवैः ॥ १ ॥
सुवर्णकोणाभिहतः प्राणदद्यामदुन्दुभिः ।
दध्मुः शंखांश्च शतशो वाद्यांश्चोच्चावचस्वरान् ॥ २ ॥
स त्वर्थघोषः सुमहान्दिवमापूरयन्निव ।
भरतं शोकसन्तप्तं भूयः शोकैररन्वयत् ॥ ३ ॥
ततः प्रबुद्धो भरतस्त्वं धोषं सन्निवर्त्य च ।

नान्दीमुखीं भरताभिषेकाय वसिष्ठेन कथितमागनान्दीमुखाद्य-
भुदयप्राग्वर्तिनीं रामानयनाभुदयप्रारम्भयुक्ता नान्दीमुखीति कथित् ।
रात्रिं अल्पावशेषां दृष्टेति शेषः । सविशेषज्ञाः राजनि राजपुत्रे
वापेक्षितविशेषस्तवं जानन्ति तादृशाः । मङ्गलसंस्तवैः मङ्गलप्रतिपा-
दकैः ॥ १ ॥

सुवर्णकोणः सुवर्णदण्डः यामदुन्दुभिः यामावसानसूचको दु-
न्दुभिः । उच्चावचानुच्चावचस्वरान् वाद्यान् वाद्यविशेषान् दध्मुः ।
नाद्यान् इति पाठः । मङ्गलादीनित्यर्थ इति तीर्थः ॥ २ ॥

नाहं राजेति चोक्त्वा तं शत्रुघ्नमिदमब्रवीत् ॥ ४ ॥

पश्य शत्रुघ्न ! कैकेय्या लोकस्यापहतं महत् ॥

विस्मज्य मयि दुःखानि राजा दशरथो गतः ॥ ५ ॥

तस्यैषा धर्मराजस्य धर्ममूला महात्मनः ।

परिभ्रमति राजश्रीर्नैरिवाकर्णिका जले ॥ ६ ॥

यो हि नः सुमहान्नाथः सोऽपि प्रव्राजितो वने ।

अनया धर्मसुतृज्य माता मे राघवः स्वयम् ॥ ७ ॥

इत्येवं भरतं वीक्ष्य विलपन्तमचेतनम् ।

कृपणा रुदुः सर्वाः सुस्वरं योषितस्तदा ॥ ८ ॥

तथा तस्मिन् विलपति वसिष्ठो राजधर्मवित् ।

सभामिच्छाकुनाथस्य प्रविवेश महायशाः ॥ ९ ॥

शोकैः शोकोत्पादनैः । अरन्धयत् द्विनस्ति स्म । रघुपाकहिंस-
नयोः ॥ २ ॥ ४ ॥

कैकेय्या हेतुना मद्दिषये जायमानं लोकस्य सूतमागृध्रादेरपहत-
मनुचितं कर्म पश्य । एवंरूपाणि दुःखानि दुःखकराणि मयि विस्मज्य
राजागतः ॥ ५ ॥

तस्य योगतस्तस्येत्यर्थः । अकर्णिका अकर्णधारा अकण्टकेति पाठः ।
कण्टको नाविकस्तद्रहितेत्यर्थ इति कतकः ॥ ६ ॥ ७ ॥ ८ ॥

राजधर्मवित् राजपुरोहितकर्तव्यधर्मवेत्ता अतः स्वकृत्यं स्वयं सम्पा-
दयतीत्याह, —सभामित्यादि ॥ ९ ॥

प्रातकुम्भमयीं रम्यां मणिह्रिमममाकुलाम् ।
 सुधर्माविव धर्मात्मा सगणः प्रत्यपद्यत ॥ १० ॥
 स काञ्चनमयं पीठं स्वस्त्यास्तरणसंवृतम् ।
 अध्यास्त सर्ववेदज्ञो दूताननुशशास च ॥ ११ ॥
 ब्राह्मणान् क्षत्रियान् योधानमात्यान् गणवल्लभान् ।
 क्षिप्रमानयताव्यग्राः कृत्यमात्ययिकं हि नः ॥ १२ ॥
 सराजपुत्रं शत्रुघ्नं भरतञ्च यशस्विनम् ।
 युधाजितं सुमन्त्रञ्च ये च तत्र हिता जनाः ॥ १३ ॥
 ततो हलहलशब्दो महान् समुदपद्यत ।
 रथैरश्वैर्गजैश्चापि जनानामुपगच्छताम् ॥ १४ ॥
 ततो भरतमायान्तं शतक्रतुमिवामराः ।
 प्रत्यनन्दन् प्रकृतयो यथा दशरथं तथा ॥ १५ ॥

तद्विशेषणं प्रातकुम्भमयीमित्यादि । सगणः सशिष्यगणः ॥ १० ॥
 स्वस्त्यास्तरणसंवृतं स्वस्तिकाकारमण्डलवदास्तरणसंवृतं पीठमध्यास्त
 ततो दूताननुशशास च ॥ ११ ॥
 गणवल्लभाः सेनानायकाः । व्यात्ययिकं कालं विलम्बासहिष्णु ॥ १२ ॥
 सराजपुत्रं राजपुत्रैरितरैः सहितं शत्रुघ्नं युधाजिन्नामा कश्चि-
 न्मन्त्री ये च हिता जना स्तांस्त्वानयत ॥ १३ ॥
 हलहलेति शब्दानुकरणम् ॥ १४ ॥ १५ ॥

हृद इव तिमिनागसंवृतस्तिमिजलो मणिशङ्कुशर्करः ।

दशरथसुतशोभिता सभा सदशरथेव बभूव सा पुरा ॥१६॥

इत्यार्षे रामायणे वाल्मीकीये अयोध्याकाण्डे

वशिष्ठस्य सभाप्रवेशो नाम एका-

शीतितमः सर्गः ॥ ८१ ॥

हृद इव सभा । ऋदोऽत्र सामुद्रः । भिन्नलिङ्गत्वेपि सद्दयोद्देशाभा-
वात् चन्द्र इव मुखमिति वन्नदुष्टोपमा । तिमिरनेकयोजनायामवि-
स्तारो मतस्यः नागा जलगजाः सर्पाश्च मणयो मुक्ताद्याः शर्कराः सुवर्ण-
खनिमृत्तिकाः । सभायां जलस्थाने सभातेजः । एतदेव ध्वनयता स्ति-
मितजल इत्युक्तम् । चित्रस्थितिमिनागसंवृतत्वं मणयश्च स्तम्भादिषु विद्यन्ते
एव शङ्खाश्चित्रेषु स्वर्णशर्करास्थाने । कुट्टिमादौ स्वर्णलेपः । प्रकारान्त-
रेण जलादिवर्णने तु कवेर्न्यूनादादौषः । मम तु विभक्तिपरिणामेनैषामेव
सभायामप्यन्वयाम्न दोषः । एतेन वसिष्ठो जलं तिमिनागौ भरतश्च त्रुष्णौ
मण्यदयोऽमात्यपौरजानपदा इति कतकोक्तमपास्तम् । दशरथसुतशो-
भिता सभा पुरा सदशरथा सभेव बभाविता योजना । पितृसमाना-
कारत्वात्पुत्रस्येदानीमपि स दशरथेवेत्युत्प्रेक्षा । पुरा यथेत्वंशे उपमेति
तयोरत्र संवृष्टिः ॥ १६ ॥

इत्यार्षे रामायणे वाल्मीकीये अयोध्याकाण्डे

एकाशीतितमः सर्गः ॥ ८१ ॥

द्व्यशीतितमः सर्गः ।

तामार्धगणसम्पूर्णां भरतः प्रग्रहं सभाम् ।
ददर्श बुद्धिसम्पन्नः पूर्णचन्द्रां निशामिव ॥ १ ॥
आसनानि यथान्यायमार्थाणां विशतां तदा ।
वस्त्राङ्गरागप्रभया द्योतिता सा सभोत्तमा ॥ २ ॥
सा विद्वज्जनसम्पूर्णा सभा सुकचिरा तथा ।
अदृश्यत घनापाये पूर्णचन्द्रेव शर्वरी ॥ ३ ॥
राक्षसप्रकृतीः सर्वाः स संप्रेक्ष्य च धर्मवित् ।
इदं पुरोहितो वाक्यं भरतं मृदु चाब्रवीत् ॥ ४ ॥
तात ! राजा दशरथः स्वर्गतो धर्ममाचरन् ।
धनधान्यवतीं स्त्रीतां प्रदाय पृथिवीं तव ॥ ५ ॥

प्रग्रहा प्रकृष्टैर्वसिष्ठादिभिर्ग्रहः परियहोधिष्ठानं यस्यां सा । नि-
शापक्षे प्रकृष्टगुवादियहवतीम् ॥ १ ॥
आर्याणां त्रैवर्णिकानां आसनानि विशतां आसनेषूपविशताम् ॥ २ ॥
घनापाये शरदि ॥ ३ ॥
स वसिष्ठः संप्रेक्ष्य च चात् कृतानुमतिर्काञ्च कृत्वा ॥ ४ ॥
धर्मं सत्यपरिपालनरूपम् ॥ ५ ॥

रामस्तथा सत्यवृत्तिः * सतां धर्ममनुस्मरन् ।
 नाजहात् पितुरादेशं शशी ज्योत्स्नामिजोदितः ॥ ६ ॥
 पित्रा भ्रात्रा च ते दत्तं राज्यं निहतकण्टकम् ।
 तद्भुञ्ज सुदितामात्यः क्षिप्रमेवाभिषेचय ॥ ७ ॥
 उदीच्याश्च प्रतीच्याश्च दक्षिणात्याश्च केवलाः ।
 कोट्यापरान्ताः सामुद्रा रत्नान्युपहरन्तु ते ॥ ८ ॥
 तच्छ्रुत्वा भरतो वाक्यं शोकेनाभिपरिप्लुतः ।
 जगाम मनसा रामं धर्मज्ञो धर्मकाङ्क्षया ॥ ९ ॥
 स वाय्वकलया वाचा कलहंसस्वरो युवा ।
 विललाप सभामध्ये जगर्ह च पुरोहितम् ॥ १० ॥

सतां धर्मं जीवतो वाक्यकरणादित्येवंरूपम् ॥ ६ ॥

निहतकण्टकं रामस्य वनवासदानात्तथा ॥ ७ ॥

उदीच्यादयस्तत्तद्दिशि प्रत्येकसिंहासनाधीश्वरा ये च केवलाः सिंहा-
 सनरहिताः । चात् प्राच्या अपरान्ताः द्वीपवासिनः सामुद्राः ज्ञेयवर्णिजः ।
 कोट्योऽसंख्यातानि रत्नानि हरन्तु । कोट्योपरान्ता इति पाठान्तरम् ।
 कोट्योरत्नानि अनेककोटिसंख्यरत्नानि । यद्वा परान्तास्तत्तद्दिग्गतावा-
 सिनः सामुद्राः समुद्रद्वीपवासिनः ॥ ८ ॥

धर्मज्ञः ज्योष्ठाभिषेकरूपधर्मज्ञः धर्मकाङ्क्षया ज्योष्ठानुवर्त्तनरूपधर्म-
 लिप्सुया मनसा जगाम सम्सार ॥ ९ ॥

* “सत्यधृतिः” इति वा पाठः ।

चरितब्रह्मचर्यस्य विद्यास्नातस्य धीमतः ।

धर्मे प्रयतमानस्य को राज्यं महिधो हरेत् ॥ ११ ॥

कथं दशरथाज्जातो भवेद्राज्यापहारकः ।

राज्यञ्चाहञ्च रामस्य धर्मं वक्तुमिहार्हमि ॥ १२ ॥

ज्येष्ठः श्रेष्ठश्च धर्मात्मा दिलीपनज्जपोपमः ।

लभ्यमर्हति काकुत्स्थो राज्यं दशरथो यया ॥ १३ ॥

अनर्थजुष्टमस्वर्ग्यं कुर्यां पापमहं यदि ।

इत्थाकूणामहं लोके भवेद्यं कुलपांसनः ॥ १४ ॥

यद्धि माता कृतं पापं नाहन्तदपि रोचये ।

इहस्थो वनदुर्गस्थं नमस्यामि कृताञ्जलिः ॥ १५ ॥

राममेवानुगच्छामि स राजा द्विपदां वरः ।

तथायामपि लोकानां राघवो राज्यमर्हति ॥ १६ ॥

जगर्हे सर्वज्ञोऽपि कथमेवमनुचिते मां प्रवर्त्तयसीत्युक्तवानित्यर्थः ॥ १० ॥

विद्यास्नातस्य सर्वविद्यानन्तरभाविस्नानयुतस्य रामस्य । महिधः
चरितब्रह्मचर्यादिः ॥ ११ ॥

रामस्य खमिति शेषः । हे भगवन् ! एवं विज्ञाय धर्मं न्याय्यं
वक्तुं इह सभायामर्हसि नेदृशमन्याय्यमित्यर्थः ॥ १२ ॥ १३ ॥ १४ ॥

ननु त्वन्मात्रा प्रयासेन राज्यसम्पादनादस्माभिरेवमुक्तमत आह,—
यद्वीति । वनदुर्गस्थं वनरूपदुर्गस्थम् ॥ १५ ॥

द्विपदां मनुष्याणां वरः श्रेष्ठो राजा अस्य राज्यस्येति शेषः ॥ १६ ॥

तद्वाक्यं धर्मसंयुक्तं श्रुत्वा सर्वे सभासदः ।
 हर्षान्मुमुक्षुरश्रूणि रामे निहितचेतसः ॥ १७ ॥
 यदि त्वार्यं न शक्यामि विनिवर्त्तयितुं वनात् ।
 वने तत्रैव वत्स्यामि यथार्यो लङ्घ्यस्तथा ॥ १८ ॥
 सर्वोपायान्तु वर्तिष्ये विनिवर्त्तयितुं वनात् ।
 समक्षमार्यमिश्राणां साधूनां गुणवर्त्तिनाम् ॥ १९ ॥
 विष्टिकर्मान्तिकाः सर्वे मार्गशोधकरक्षकाः ।
 प्रस्थापिता मया पूर्वं यात्रा च मम रोचते ॥ २० ॥
 एवमुक्त्वा तु धर्मात्मा भरतो भ्रातृवत्सलः ।
 समीपस्थमुवाचेदं सुमन्त्रं मन्त्रकोविदम् ॥ २१ ॥
 त्वर्णमुत्थाय गच्छ त्वं सुमन्त्र ! मम शासनात् ।
 यात्रामाह्नापय क्षिप्रं जलञ्चैव समानय ॥ २२ ॥

मध्ये कविवाक्यम् । तद्वाक्यमिति ॥ १७ ॥
 सर्वथा स्वस्य राज्यचिन्ता नास्तीतिप्रतिपादकं पुनर्भरतवाक्यं
 यदि त्विति ॥ १८ ॥
 आर्यस्त्रैवर्णिकास्ते च ते मिश्राः पूज्यास्तेषां युष्माकं समक्षमित्य-
 न्वयः ॥ १९ ॥
 विष्टयो भूतिं विना कर्मकराः । कर्मान्तिका उक्ताः ॥ २० ॥ २१ ॥
 ॥ २२ ॥

एवमुक्तः सुमन्त्रस्तु भरतेन महात्मना ।
 प्रहृष्टः सोऽदिशत् सर्वं यथासन्दिष्टमिष्टवत् ॥ २३ ॥
 ताः प्रहृष्टाः प्रकृतयो बलाध्यक्षा बलस्य च ।
 श्रुत्वा यात्रां समाज्ञप्तां राघवस्य निवर्त्तने ॥ २४ ॥
 ततो योधाङ्गनाः सर्वा भर्तृन् सर्वान् गृहे गृहे ।
 यात्रागमनमाज्ञाय त्वरयन्ति स्म हर्षिताः ॥ २५ ॥
 ते ह्यैर्गोरथैः शीघ्रं स्यन्दनैश्च मनोजवैः ।
 सह योधैर्बलाध्यक्षा बलं सर्वमचोदयन् ॥ २६ ॥
 सज्जन्तु तद्बलं दृष्ट्वा भरतो गुरुमन्त्रिधौ ।
 रथं मे त्वरयस्वेति सुमन्त्रं पार्श्वतोऽब्रवीत् ॥ २७ ॥
 भरतस्य तु तस्याज्ञां परिगृह्य प्रहर्षितः ।
 रथं गृहीलोपययौ युक्तं परमवाजिभिः ॥ २८ ॥

अदिशत् आज्ञापयति स्म । इष्टवत् इष्टार्हं इष्टानुरूपमिति या-
 वत् ॥ २३ ॥

निवर्त्तने निवर्त्तननिमित्तं बलस्य यात्रां समाज्ञप्तां श्रुत्वा प्रकृतयो
 बलाध्यक्षाश्च प्रहृष्टा इत्यन्वयः ॥ २४ ॥

यात्रागमनं रामयात्रार्थं गमनम् ॥ २५ ॥

गोरथैः शकटैरित्यर्थः ॥ २६ ॥

सज्जं गमनाय सम्रद्धं गुरुर्वसिष्ठः ॥ २७ ॥ २८ ॥

स राघवः सत्यधृतिः प्रतापवान् ।
 ब्रुवन् सुयुक्तं दृढसत्यविक्रमः ।
 गुरुं महारण्यगतं यशस्विनं
 प्रसादयिष्यन् भरतोऽब्रवीत्तदा ॥ २९ ॥
 त्वर्णं त्वसुत्याय सुमन्त्र ! गच्छ
 आज्ञापितः सम्परिपूर्णकामः ।
 बलस्य योगाय बलप्रधानान्
 बलस्य सुख्यांसु सुहृज्जनस्य ॥ ३१ ॥ *

गुरुं रामं प्रसादयिष्यन् निवृत्तये ॥ २९ ॥
 बलस्य योगाय बलसम्मेलनाय बलप्रधानान् आज्ञापयेति शेषः ॥ ३० ॥
 संपरिपूर्णकामस्तस्यापि रामदर्शने उत्कटेच्छत्वात् ॥ ३१ ॥

* “ त्वर्णं त्वसुत्याय सुमन्त्र ! गच्छ
 बलस्य योगाय बलप्रधानान् ।
 आनेतुमिच्छामि हि तं वनस्थं
 प्रसाद्य रामं जगतो हिताय ॥

इत्यपि केचित् पठन्ति ।

ततः समुत्थाय कुले कुले ते
 राजन्यवैश्या वृषलाश्च विप्राः ।
 अयूयजन्नुष्टुरथान् खरांश्च ।
 नागान् हयांश्चैव कुलप्रसूतान् ॥ ३२ ॥

इत्यार्षे रामायण वाल्मीकीये अयोध्याकाण्डे
 भरतस्य वनप्रस्थानोद्योगो नाम द्वाशीति-
 तमः सर्गः ॥ ८० ॥

कुले कुले गृहे गृहे । कुलं जनपदे गृहे । कुलप्रसूतानुत्तमान् ॥ ३२ ॥

इति श्रीरामाभिरामे श्रीरामीये रामायणतिलके
 अयोध्याकाण्डे द्वाशीतितमः सर्गः ॥ ८२ ॥

व्यशतितमः सर्गः ।

ततः समुत्थितः कल्यमास्थाय स्यन्दनोत्तमम् ।
प्रययौ भरतः शीघ्रं रामदर्शनकाङ्क्षया ॥ १ ॥
अग्रतः प्रययुस्तस्य सर्वे मन्त्रिपुरोहिताः ।
अधिरुह्य ह्यैर्युक्तान् रथान् सूर्यरथोपमान् ॥ २ ॥
नवनागसहस्राणि कल्पितानि यथाविधि ।
अन्वयुर्भरतं यान्तमिच्छाकुक्कुलनन्दनम् ॥ ३ ॥
षष्ठी रथसहस्राणि धन्विनो विविधायुधाः ।
अन्वयुर्भरतं यान्तं राजपुत्रं यशस्विनम् ॥ ४ ॥
शतं सहस्राण्यश्वानां समारूढानि राघवम् ।
अन्वयुर्भरतं यान्तं सत्यसन्धं जितेन्द्रियम् ॥ ५ ॥
कैकेयी च सुमित्रा च कौशल्या च यशस्विनी ।

कल्यं प्रातःकाले ॥ १ ॥ २ ॥

यथाविधि कल्पितानि गजसन्नह्नोक्तविधिनाकृतसन्नाहानि ॥ ३ ॥

॥ ४ ॥

समारूढानि सादिभिरिति शेषः ॥ ५ ॥

रामानयनसन्तुष्टा ययुर्यानेन भासता ॥ ६ ॥

प्रयाताश्चार्यसङ्घाता रामं द्रष्टुं सलक्षणम् ।

तस्यैव च कथाश्रिताः कुर्वाणा दृष्टमानसाः ॥ ७ ॥

मेघश्यामं महाबाहुं स्थिरसत्त्वं दृढव्रतम् ।

कदा द्रक्ष्यामहे रामं जगतः शोकनाशनम् ॥ ८ ॥

दृष्ट एव हि नः शोकमपनेष्यति राघवः ।

तमः सर्वस्य लोकस्य समुद्यन्निव भास्करः ॥ ९ ॥

द्रष्टुं कथयन्तस्ते संप्रहृष्टाः कथाः शुभाः ।

परिष्वजानाश्चान्योन्यं ययुर्नागरिकास्तदा ॥ १० ॥

ये च तत्रापरे सर्वे सम्मता ये च नैगमाः ।

रामं प्रतिपद्युर्हृष्टाः सर्वाः प्रकृतयः शुभाः ॥ ११ ॥

मणिकाराश्च ये केचित् कुम्भकाराश्च शोभनाः ।

कैकेयी च स्वकृतेः पुत्रं प्रत्यद्विततया जातत्वान्मया किं कृतमिति
खिन्ना पुनः प्रकृतिमापन्ना हर्षेण ययौ व्यतएव मध्यमत्येऽपि आदौ तदु-
ल्लेखः । यानेनेत्येकवचनं प्रत्येकापेक्षया सौहार्दादेकयानेनैव तिसृणां
गमनं वा ॥ ६ ॥

आर्यसङ्घाताः त्रैवर्णिकसमूहाः ॥ ७ ॥ ८ ॥ ९ ॥

परिष्वजानाः परिष्वजमाना । नगरे चरन्तीति नागरिकाः चर-
तीति ठक् ॥ १० ॥

तत्र नगरे सम्मताः प्रसिद्धाः नैगमा वणिजः प्रकृतयः श्रेण्याः ॥ ११ ॥

सूत्रकर्मविशेषज्ञा ये च शस्त्रोपजीविनः ॥ १२ ॥

मायूरकाः क्राकचिका वेधका रोचकास्तथा ।

दन्तकाराः सृपकारा ये च गन्धोपजीविनः ॥ १३ ॥

सुवर्णकाराः प्रख्यातास्तथा कम्बलकारवाः ।

स्त्रापकोष्णोदका वैद्या धूपिकाः शोण्डिकास्तथा ॥ १४ ॥

रजकामुद्रवायाय ग्रामघोषमहत्तराः ।

श्रेणीर्विविद्याह, मणिकारा इति श्रृणादा मणिशोधकाः ।
सूत्रकर्मविशेषज्ञान्तन्तुवायाः । शस्त्रोपजीविनः शस्त्रनिर्माणोपजी-
विनः ॥ १२ ॥

मायूरकाः लीलामयूरग्राहिणः, इदमुपलक्षणं शुकादिश्राहिणाम् ।
यद्वा मयूरपिच्छैः कृत्रादित्यञ्जनकारिणः । क्राकचः करपत्रं तेन जीवन्ति
ते क्राकचिकाः । वेधका मणिमुक्तादिवेधकर्त्तारः । रोचकाः काचकु-
प्यादिकर्त्तारः इति कतकः । दन्तकाराः गजदन्तादिभिः समुद्रकादि-
कर्त्तारः दन्तलेखकाश्च । सुधाकाराः सुधालेपकाराः । गन्धोपजीविनः
गन्धद्रव्यविक्रयिकाः ॥ १३ ॥

स्त्रापकाः उष्णोदकस्त्रापकाः । उष्णोदकाः व्यङ्गमर्दकाः । उष्णोदकं
समुल्लेखोदाहृतोदत्तनेघं च । धूपकाः धूपक्रियया जीविनः । शौ-
ण्डिकाः मयूजतः । शुण्डा करिकरे मये ॥ १४ ॥

तुम्बवायाः सूत्र्या सीवनकर्त्तारः । ग्रामे घोषे च वर्त्तमाना मह-
त्तराः । श्रैलूषाः नटाः । कैवर्त्तकाः । कैवर्त्तकारवा इति पठ्ये कारवाः
कर्म्माराः ॥ १५ ॥

श्रेलूषाश्च सह स्त्रीभिर्यान्ति केवर्त्तकास्तथा ॥ १५ ॥

समाहिता वेदविदा ब्राह्मणा वृत्तमस्मताः ।

गौरथैर्भरतं यान्तमनुजग्मुः सहस्रशः ॥ १६ ॥

सुत्रेणा. शुद्धवसनास्त्रास्रमृष्टानुलेपिनः ।

सर्वे ते विमलैर्योनैः शनैर्भरतमन्वयुः ॥ १७ ॥

प्रहृष्टमुदिता सेना सान्वयात् कैकयीसुतम् ।

भ्रातुरानयने यान्तं भरतं भ्रातृवत्सलम् ॥ १८ ॥

ते गत्वा दूरमध्वानं रथयानाश्चकुञ्जरैः ।

समासेदुस्ततो गङ्गां शृङ्गवेरपुरं प्रति ॥ १९ ॥

यच्च रामसखा वीरो गुह्यो ज्ञातिगणैर्वृतः ।

निवसत्यप्रमादेन देशन्तं परिपालयन् ॥ २० ॥

उपेत्य तीरं गङ्गायाश्चक्रवाकैरलङ्कृतम् ।

गौरथैः शकटैः ॥ १६ ॥

गौरोचनकुङ्कुमादिसम्बन्धात्ताम्रवर्णं मृष्टं सम्पूर्णमनुलेपोनुलेपनं

शेषां ते ॥ १७ ॥

प्रहर्षः कायिकरोमाञ्चादिरूपः मोदो मानसः ॥ १८ ॥

शृङ्गवेरपुरं प्रति शृङ्गवेरपुर इत्यर्थः ॥ १९ ॥

अप्रमादेन सावधानतया ॥ २० ॥ २१ ॥

* “विविधैः” इति वा पाठः ।

व्यवातिष्ठत सा सेना भरतस्यानुयायिनी । २१ ॥

निरीक्ष्यानुत्थितां सेनान्ताञ्च गङ्गां शिवोदकाम् ।

भरतः सचिवान् सर्वानब्रवीद्वाक्यकोविदः ॥ २२ ॥

निवेशयत मे मैत्र्यमभिप्रायेण सर्वतः ।

विश्रान्ताः प्रतरिष्यामः श्व इमां सागरङ्गमाम् * ॥ २३ ॥

दातुञ्च तावदिच्छामि स्वर्गतस्य महीपतेः ।

और्ध्वदेहनिमित्तार्थम् अत्रतीर्यादकं नदीम् ॥ २४ ॥

तस्यैवं ब्रूवतोऽमात्यास्तयेत्युक्त्वा समाहिताः ।

न्यवेशयंस्तां कन्देन स्वेन स्वेन पृथक् पृथक् । २५ ॥

अनुत्थितां गमनेऽनुद्योगाम् ॥ २२ ॥

अथ विश्रान्तः श्वः प्रतरिष्याम इत्यभिप्रायेण इति मदभिप्रायज्ञाप-
नेन निवेशयतेत्यर्थः ॥ २३ ॥

और्ध्वदेहनिमित्तार्थं एतच्छरीरपातोत्तरकालिकदेहभवसुखप्रयो-
जनायेत्यर्थः । यद्वा एतदेहपातादूर्ध्वं जातदेहो निमित्तं यस्य परलोकस्य
स ऊर्ध्वदेहनिमित्तः परलोकः । स्वार्थिकोऽयम् । तदर्थमित्यर्थः । मध्ये
मिलितनद्यन्तरे एवमनुत्थया गङ्गायास्तर्पणन पिबन्तर्गप्राप्तिकरत्वं सूचि-
तम् ॥ २४ ॥

स्वेन स्वेन कन्देन स्वखेच्छया ॥ २५ ॥

* “श्व इदानीं महानदीम्” इति वा पाठः ।

निवेश्य गङ्गामसु तां महानदीम्
 चमूं विधानैः परिवर्द्धशोभिनीम् ।
 उवाच रामस्य तदा महात्मनो
 विचिन्तमानो भरतो निवर्त्तनम् ॥ २६ ॥

इत्यार्षे रामायणे वाल्मीकीय अयोध्याकाण्ड
 भरतस्य शृङ्गवेरपुरगमनं नाम
 त्र्यशीतितमः सर्गः ॥ ८३ ॥

गङ्गामनु गङ्गां लब्धौकृत्येत्यर्थः । परिवर्द्धो यात्रोपयुक्तपटवेषमाद्युप-
 करणजातम् । विधानैर्वास्तव्यवस्थाकल्पनैः । रामस्य निवर्त्तनं चिन्त-
 मानः चिन्तयमान इत्यर्थः ॥ २६ ॥

इति श्रीरामाभिरामे श्रीरामीये रामायणतिलके
 अयोध्याकाण्डे त्र्यशीतितमः सर्गः ॥ ८३ ॥

चतुरशीतितमः सर्गः ।

ततो निविष्टां ध्वजिनीं गङ्गामन्वाश्रितां नदीम् ।

निषादराजो दृष्ट्वैव ज्ञातीन् स परितो*ऽब्रवीत् ॥ १ ॥

महतीयभितः सेना सागराभा प्रदृश्यते ।

नास्यान्तमवगच्छामि मनसापि विचिन्तयन् ॥ २ ॥

यदा तु खलु दुर्बुद्धिर्भरतः स्वयमागतः ।

स एष हि महाकायः कौविदारध्वजो रथे ॥ ३ ॥

बन्धयिष्यति वा पाशैरथवास्मान् बधियति ।

गङ्गामनु आश्रितां निविष्टां कचिन्त्वार्यभिनिवेशवतीम् ॥ १ ॥

इतः इह गङ्गावरे नास्या अन्तमिच्छर्थे सन्धिरार्षः ॥ १ ॥

यदानु खलु यस्माद्धेतोर्दुर्बुद्धिर्भरतः स्वयमागतस्ततो महती सेना
प्रदृश्यते इत्यन्वयः । रामपीडाार्थं प्रवृत्त इत्याशयेन दुर्बुद्धितावादः ।

भरतागमचिह्नमाह,—स इति । महाकायः महाप्रमाणः इत्याकुल-
चिह्नभूतः कौविदारध्वजो रथे दृश्यतेऽतो भरतश्चायमिति भावः ॥ ३ ॥

नन्वायातु भरतः किमस्माकमत आह,—बन्धयिष्यतीति स्वामात्यै-

* “परितः” इति वा पाठः ।

अनु दाशरथिं रामं पित्रा राज्यद्विकसितम् ॥ ४ ॥

सम्पन्नां शिशुमन्त्रिहस्तं य राज्ञः सुदुर्लभाम् ।

भरतः कैकयीपुत्रो हन्तुं समुपगच्छति ॥ ५ ॥

भर्ता चैव सखा चैव रामो दाशरथिर्मम ।

तत्पार्यकामाः सन्नद्धा गङ्गानूपेऽत्र तिष्ठत ॥ ६ ॥

तिष्ठतु सर्वदाशाश्च गङ्गामन्तराश्रिता नदीर् ।

बलवृक्ता नदीरक्षा मांसमूलफलाशनाः ॥ ७ ॥

रिति शेषः । बध्धिष्यतीति वा । अनु ततः पश्चाद्भागं बध्धिष्यति इति मन्ये इति शेषः ॥ ४ ॥

ननु रामबधेऽस्य किं फलमत आह,—सम्पन्नामिति । सम्पन्ना-
मित्यर्थः । सार्वकालिकीमिति यावत् । तस्य राज्ञः रामस्य सुदुर्लभां
तस्मिन् जीवति दुष्प्रापाम् । अतो रामं हन्तुं समधिगच्छति बुद्धिं
प्राप्नोति ॥ ५ ॥

नन्वेवमपि तव का भीतिरत आह,—भर्तृत्यादि । एवञ्च तत्पक्ष-
त्वादस्माकं भीतिरिति भावः । अस्माभिश्च मखित्वादेव रामेष्टं कर्त्त-
व्यमतो नास्माभिरेते गङ्गां तारयितव्या अतो यद्यं तस्य रामस्य अर्थ-
कामाः प्रयोजनेच्छ्वः सन्नद्धाः अत्र गङ्गानूपे मत्सन्निधौ तिष्ठत ॥ ६ ॥

सर्वे मामका दाशास्तु गङ्गां नदीमेवान्वाश्रिताः । नदीरक्षाः नदी-
तरणमार्गविघ्नवन्तः मांसमूलफलाशनाः एतद्दीव्या तीरे आगन्तुमशक्वा-
तया नावारोपितमांसाद्यशनाः बलवन्तः सन्तस्तिष्ठन्तु ॥ ७ ॥

नावां शतानां पञ्चाशं कौवर्त्तानां शतं शतम् ।

सन्नद्धानां तथा दूनास्त्रिष्ठन्वित्यभ्यचोदयत् ॥ ८ ॥

यदा तुष्टसु भरतो रामस्यैव भविष्यति ।

इयं स्वस्तिमती सेना गङ्गामव तरिष्यति ॥ ९ ॥

इत्युक्त्वा पायनं गृह्य मत्स्यमांसमधूनि च ।

अभिचक्राम भरतं निषादाधिपतिर्गृहः ॥ १० ॥

तमायांतन्नु संप्रेक्ष्य स्तुतपुत्रः प्रतापवान् ।

भरतायाचचक्षेऽथ समक्ष्यो दिनीतवत् ॥ ११ ॥

एष ज्ञातिमहत्त्रेण स्यपतिः परिश्रितः ।

कुशलो दण्डकारण्ये दृष्ट्वा भातुश ते सखा ॥ १२ ॥

बलवत्तामेवाह, नावामिति । पञ्चशतसंख्याकानावां प्रत्येकं सन्न-
द्धानां युद्धसन्नाहवतां यूनां युद्धार्हाणां कौवर्त्तानां शतं शतमारुह्य त्रिष्ठ-
न्वित्यभ्यचोदयत् ॥ ८ ॥

एवं स्थितिरपि युद्धे त्वरा न कार्येत्याह, - यदीति । यदि रामवि-
षये तुष्टस्तदेवं सेना स्वस्तिमती तरिष्यति । अन्यथा नोक्तासु स्थित्वा
एतान्निहन्म इति भावः । यदादुष्ट इति पाठे अदुष्ट इति क्लेशः ॥ ९ ॥

अभिचक्राम । दर्शगार्धम् ॥ १० ॥ ११ ॥

स्यपतिः प्रभुः दण्डकारण्ये कुशलः निग्रहानुग्रहसमर्थः चारैस्त-
त्रत्यवृत्तान्तज्ञः ॥ १२ ॥

* “विनयज्ञः” इति वा पाठः ।

तस्मात् पश्यतु काकुत्स्थ ! त्वं निषादाधिपो गुरुः ।
 असंशयं विजानीते यत् तौ रामलक्ष्मणौ ॥ १३ ॥
 एतत्तु वचनं श्रुत्वा सुमन्त्राद्भरतः शुभम् ।
 उवाच वचनं शीघ्रं गुरुः पश्यतु मामिति ॥ १४ ॥
 लब्धानुज्ञां सम्प्रदृष्टो * ज्ञातिभिः परिवारितः ।
 आगम्य भरतं प्रकृतो गुरुो वचनमब्रवीत् ॥ १५ ॥
 निष्कुटश्चैव देशोऽयं वक्षितास्यापि ते वयम् ।
 निवेदयाम वे सर्वं स्वके दामगृहे वस ॥ १६ ॥
 अस्ति मूलफलं चैतत् निषादेः स्वयमर्जितम् ।
 आर्द्रं शुष्कं ययामांसं † वन्यञ्चोच्चावचं तथा ॥ १७ ॥

अपि चानेन प्रयोजनमस्तीत्याह,—असंशयमिति ॥ १३ ॥ १४ ॥ १५ ॥
 अयं देशो निष्कुटः । गृह्णामकल्पः । वयं वक्षिताः प्रस्थान-
 समयेऽप्रेषितनियोगदेशत्वात् इदमुपचारोक्तिः । सर्वं राज्यं ते निवे-
 दयाम नयं त्वदीया अतः स्वीय दाशगृहे वस ॥ १६ ॥
 वन्यं नीवारश्यामाकादि ॥ १७ ॥

* “संप्रविष्टः” इति वा पाठः ।

† “आर्द्रं शुष्कञ्च मांसञ्च” इति वा पाठः ।

आशंसे स्वाशिता सेना वत्सत्येनां विभावरीम् ।

अर्चितो विविधैः कामैः यः समैन्यो गमिष्यसि ॥ १८ ॥

इत्यार्षे रामायणे वाल्मीकीये अयोध्याकाण्डे

गुह्यसमागमो नाम चतुरशीति

तमः सर्गः ॥ ८४ ॥

स्वाशिता सृष्ट भोजिता । वत्स्यतीत्याशंसे प्रार्थये । वसत्येनामिति
पाठान्तरं । तत्राशंसे इति पुनस्तुतम् ॥ १८ ॥

इति श्रीरामाभिरामे श्रीरामीये रामायणतिलके

अयोध्याकाण्डे चतुरशीतितमः सर्गः ॥ ८४ ॥

पञ्चाशीतितमः सुगः

एवमुक्तस्तु भरतो निषादाधिपतिं गुहम् ।

प्रत्युवाच महाप्राज्ञो वाक्यं हेत्वर्थसंहितम् ॥ १ ॥

ऊर्जितः खलु ते कामः कृतो मम गुरोः सखे ! ।

यो मे त्वमीदृशीं सेनामभ्यर्चयितुमिच्छामि * ॥ २ ॥

इत्युक्त्वा स महातेजा गुहं वचनमुत्तमम् ।

अत्रवीक्षरतः श्रीमान् निषादाधिपतिं पुनः ॥ ३ ॥

कतरेण गमिष्यामि भरद्वाजाश्रमं पथा ।

गहनोऽयं भृशं देशो गङ्गानूपोदुरत्ययः ॥ ४ ॥

एवमिति । हेत्वर्थसंहितं हेत्वर्थाभ्यामुपपत्तिप्रयोजनाभ्यां संयु-
क्तम् ॥ १ ॥

ऊर्जितः महास्तेयं कामः कामनाविषयो मत्सत्कारः मम कृतएव
खलु । कथं तत्राह,—यो मे इति । तव अद्वयैव सर्वे कृतमित्यर्थः ॥ २ ॥

पश्चान् दर्शयन् गन्तव्यपथि सम्मुखं हस्तं कुर्वन् पुनः पुनरब्रवी-
दित्यन्वयः । आदरेण वारंवारं कथनम् । गुहं वचनमुत्तमं निषादा-
धिपतिं पुनरिति द्वितीयचतुर्थपादौ पाठान्तरे ॥ ३ ॥

कतरेण पथा गहनो दुष्प्रवेशः ॥ ४ ॥

* “एकोऽभ्यर्चितुमिच्छामि” इति वा पाठः ।

तस्य तद्वचनं श्रुत्वा राजपुत्रस्य धीमतः ।

अब्रवीत् प्राञ्जलिर्भूत्वा गुहो गहनगोचरः ॥ ५ ॥

दाशास्त्रनुगमिष्यन्ति देशज्ञाः * सुममाहिताः ।

अहं चानुगमिष्यामि राजपुत्र ! महाबल ! ॥ ६ ॥

कच्चिन्न दुष्टो व्रजसि रामस्याक्षिप्तकर्मणः ।

द्वयं ते महती सेना शङ्कां जनयतीव मे ॥ ७ ॥

तमेवमभिभाषन्तमाकाश इव निर्मलः ।

भरतः श्रवणया वाचा गुहं वचनमब्रवीत् ॥ ८ ॥

माभूत् स कालो यत् कष्टं न मां शङ्कितुमर्हसि ।

राघवः स हि मे भ्राता ज्येष्ठः पितृसमोमतः ॥ ९ ॥

गहनगोचरः गहनं वनं गोचरो देशो यस्य सः ॥ ५ ॥

दाशास्त्विति । अतो गहनविषया न काचिच्छंकेति भावः ॥ ६ ॥

अपितु अक्षिप्तकर्मणो रामस्य विषये दुष्टो दुष्टभावो न, व्रजसि ।
कच्चिद्रामद्रोहं कर्तुं न व्रजसि कच्चिदित्यर्थः । ननु का ते दोषशङ्का
तद्वाह, — इयं ते इति । रामसन्दर्शनार्थगमने एतौवत्सेनाया व्यर्थत्वा-
न्मम सन्देह इति भावः ॥ ७ ॥

आकाश इवेत्युपमया चैकालिकमलसम्बन्धाभावो दर्शितः ॥ ८ ॥

यत् यत्र काले कष्टं त्वदाशङ्कितं रामद्रोहरूपं जायते सकालो
माभूत् । हि यतो राघवो ज्येष्ठो भ्राता पितृसमोऽतो मां शङ्कितुं
नार्हसि ॥ ९ ॥

* “धन्विनः” इति वा पाठः ।

तं निवर्त्तयितुं यामि काकुत्स्थं वनवासिनम् ।
 बुद्धिरन्या म मे कार्य्या गुह ! सत्यं ब्रवीमि ते ॥ १० ॥
 स तु संहृष्टवदनः श्रुत्वा भरतभाषितम् ।
 पुनरेवान्नवीद्वाक्यं भरतं प्रति हर्षितः ॥ ११ ॥
 धन्यस्त्वं न त्वया तुल्यं पश्यामि जगतीतले ।
 अयन्नादागतं राज्यं यस्त्वं त्यक्तुमिहेच्छसि ॥ १२ ॥
 शायती खलु ते कीर्त्तिलोका ननु चरिष्यति ।
 यस्त्वं कृच्छ्रगतं रामं प्रत्यानयितुमिच्छसि ॥ १३ ॥
 एवं सम्भाषमाणस्य गुहस्य भरतं तदा ।
 बभौ नष्टप्रभः सूर्या रजनी चाभ्यवर्त्तत ॥ १४ ॥
 सन्निवेश्य स तां सेनां गुहेन परितोषितः ।
 शत्रुघ्नेन मम श्रीमांक्यनं पुनरागमत् * ॥ १५ ॥
 रामचिन्तामयः शोको भरतस्य महात्मनः ।

तदेवाह, तमिदं । मे मयि । न ते कार्य्येति पाठान्तरम् ॥ १० ॥

॥ ११ ॥ १२ ॥

चरिष्यति प्रचरिष्यति ॥ १३ ॥

नष्टप्रभो मन्दीभूतरश्मिः ॥ १४ ॥

गुहेन परिरक्षित इति पाठे परिहृतचोदवाद्य इत्यर्थः ॥ १५ ॥

* “समुपाविशत्” इति वा पाठः ।

उपस्थितो ह्यनर्हस्य धर्मप्रेक्षस्य तादृशः ॥ १६ ॥

अन्तर्दाहेन दहनः सन्तापयति राघवम् ।

वनदाहाम्निमसन्तप्तं गूढोऽग्निरिव पादपम् ॥ १७ ॥

प्रस्रुतः सर्वमात्रेभ्यः स्त्रेदं शोकाग्निमभवम् ।

यथा सूर्य्याग्निमसन्तप्तो हिमवान् प्रस्रुतो हिमम् ॥ १८ ॥

ध्याननिर्दरशैलेन विनिःश्वसितधातुना ।

दैव्यपादपसंघेन शोकायासाधिष्ठङ्गिणा ॥ १९ ॥

प्रमोहानन्तसत्त्वेन सन्तापौषधिवेद्युना ।

अनर्हस्य दुःखानर्हस्य । धर्मप्रेक्षस्य धर्मदृष्टेः । तादृशो वाग-
गोचरः उपस्थितः प्राप्तः ॥ १६ ॥

दहनः शोकाग्निः राघवं भरतं वनदाहकोऽग्निर्वनदाहाम्निर्दावाग्नि-
स्तेन सन्तप्तं शुष्कं गूढोऽग्निः कोटरसंसक्तोऽग्निः ॥ १७ ॥

स्त्रेदं प्रस्रुतः कर्त्तरि निष्ठा गत्यर्थत्वात् ॥ १८ ॥

दुःखे पर्वतरूपकम् । रामविषयध्यानान्येव निर्दरशैलीः विदारण-
रहितशिलासमूहा यस्मिन् निःशेषतो दीर्घाशिलासमूहा यस्मिन्निति वा ।
विनिःश्वसितमेव गैरिकादिधातुर्यस्मिन् श्वाससम्पर्कणं भूषणानाम-
न्यवर्णजननात् । दैव्यं करणानां स्वस्वविषयप्रवृत्तिर्वैमुख्यं स एव
पादपसङ्घो यस्मिन् । शोकाया आयासाश्चित्तश्रान्तयः ता एव अग्नि-
अधिरूढानि शृङ्गाणि तद्वता ॥ १९ ॥

प्रमोहा एवानन्तसत्त्वानि वन्यप्राणिनो यस्मिन् तेन सन्तापः
अन्तर्बहिःकरणसन्ताप एव औषधयो वेदवस्त्र यस्मिन् मञ्जता ममं

आक्रान्तो दुःखशैलेन मज्जता कैकयीसुतः ॥ २० ॥

विनिःश्वसन्नैः षड्दुर्मनास्तः

प्रमूढमञ्जः परमापदं गतः ।

शमं न लेभे हृदयज्वरार्दितो

नरर्षभो यूथहतो यथर्षभः ॥ २१ ॥

गुहेन सार्द्धं भरतः समागतो

महासुभावः सजनः समाहितः ।

सुदुर्मनास्तं भरतं तदा पुनः

शनैः समाश्वसयद्यज्ञं प्रति ॥ २२ ॥

इत्यार्षे रामारणे वाल्मीकीये अयोध्याकाण्डे गुह-

भरतसंवादो नाम पञ्चाशीतितमः सर्गः ॥ ८५ ॥

कुर्वता सकरुणग्राममात्मानमधोनयता एवम्भूतेन दुःखरूपशैलेन आ-
क्रान्तोऽभूदिति शेषः ॥ २० ॥

प्रकर्षणे मूढा संज्ञा चेतना यस्य । यूथहतः यूथभ्रष्टः ॥ २१ ॥

समाहितः एकाग्रचित्तः । सजनः सपरिवारः । गुहेन सार्द्धं
समागतो मिलितो भरतः अद्यज्ञं प्रति सुदुर्मना बभूव तादृशं तं भरतं
गुहः पुनराश्वसयत् ॥ २२ ॥

इति श्रीरामाभिरामे श्रीरामीये रामायणतिलके

अयोध्याकाण्डे पञ्चाशीतितमः सर्गः ॥ ८५ ॥

षडशीतितमः सर्गः ।

आचचक्षेऽथ सद्भावं लक्ष्मणस्य महात्मनः ।
भरतायाप्रमेयाय गुह्यो गहनगोचरः ॥ १ ॥
तं जाग्रतं गुणैर्युक्तं वरचापेषुधारिणम् ।
भ्रातृगुप्तप्रथमत्यन्तमहं लक्ष्मणमब्रुवम् ॥ २ ॥
इयं तात ! सुखा शय्या त्वदर्थमुपकल्पिता ।
प्रत्याश्वसिहि श्रेष्ठास्यां सुखं राघवनन्दन ! ॥ ३ ॥
उचितोऽयं जनः सर्वो दुःखानां त्वं सुखोचितः ।
धर्मात्मनस्तस्य गुप्तार्थं जागरिष्यामहे वयम् ॥ ४ ॥
न हि रामात्रियतरो ममास्ति भुवि कश्चन ।
मोक्षको भूर्ब्रवीम्येतदथ सत्यन्तवाग्रतः ॥ ५ ॥
अस्य प्रसादादाशंसे लोकेऽस्मिन् सुमहद्यशः ।

सद्भावं ज्येष्ठानुवर्त्तनरूपं साधुत्वम् ॥ १ ॥
तदेवाह,—तमिति । भ्रातृगुप्तप्रथमं जाग्रतं विनिर्द्रम् । गुणैः स्नेह-
सौशील्यादिगुणैः क्षत्तगुणैश्च युक्तम् ॥ २ ॥
इयं तातेत्यादिरुक्तानुवादः पूर्वमेव आख्यातः ॥ ३ ॥
तस्य रामस्य ॥ ४ ॥

धर्मावाप्तिं च विपुलामर्थकामौ च केवचौ ॥ ६ ॥

मोऽहं प्रियसखं रामं शयानं सह सीतया ।

रक्षिष्यामि धनुष्याणिः सर्वैः स्त्रैर्ज्ञातिभिः सह * ॥ ७ ॥

न हि मेऽविदितं किञ्चिदनेऽस्मिंश्चरतः सदा ।

चतुरङ्गं ह्यपि बलं प्रसहेम वयं युधि ॥ ८ ॥

एवमस्माभिरुक्तेन लक्ष्मणेन महात्मना ।

अनुनीता वयं सर्वे धर्ममेवानुपश्यता ॥ ९ ॥

कथं दाशरथौ भूमौ शयाने सह सीतया ।

शक्या निद्रा मया लब्धं जीवितानि सुखानि वा ॥ १० ॥

यो न देवासुरैः सर्वैः शक्यः प्रसहितुं युधि ।

तं पश्य गुहसंविष्टं दृष्टेः सह सीतया ॥ ११ ॥

महता तपसा लब्धो विविधैश्च परिश्रमैः ।

एको दशरथस्यैष पुत्रः सदृशलक्ष्मणः ॥ १२ ॥

अस्मिन् प्रव्रजिते राजा न चिरं वर्तयिष्यति ।

विधवा मेदिनी नूनं क्षिप्रमेव भविष्यति ॥ १३ ॥

विनद्य सुमहानादं श्रेयोपरताः स्त्रियः ।

निर्घोषो विरतो नूनमद्य राजनिवेशने ॥ १४ ॥

कौसल्या चेव राजा च तथैव जननी मम ।

नाश्रंसे यदि ते सर्वे जीवेद्युः शर्वरीममासु ॥ १५ ॥

* “वृतः” इति वा पाठः ।

जीवेदपि चं मे माता शत्रुघ्नस्यान्ववेत्तया ।
 दुःखिता या हि कौशल्या वीरसूतिर्निगच्छति ॥ १६ ॥
 अतिक्रान्तमतिक्रान्तमनवाप्य मनोरथम् ।
 राज्ये राममनिलिप्य पिता मे विनशिष्यति ॥ १७ ॥
 सिद्धार्थाः पितरं वृत्तं तस्मिन् काले ह्युपस्थिते ।
 प्रेतकार्येषु सर्वेषु संस्करिष्यन्ति भूमिपम् ॥ १८ ॥
 रम्यचत्वरसंस्थानां सुविभक्तमहापथाम् ।
 हर्म्यप्रासादसम्पन्नां सर्वरत्नविभूषिताम् ॥ १९ ॥
 गजाश्वरथसम्बाधां त्वर्थनादविनादिताम् ।
 सर्वकल्याणसम्पूर्णां हृष्टपुष्टजनाकुलाम् ॥ २० ॥
 आरामोद्यानसम्पन्नां समाजोत्सवशालिनीम् ।
 सुखिता विचरिष्यन्ति राजधानीं पितुर्मम ॥ २१ ॥
 अपि सत्यप्रतिज्ञेन सार्द्धं कुशलिना वयम् ।
 निवृत्ते समये ह्यस्मिन् सुखिताः प्रविशेमहि ॥ २२ ॥
 परिदेवयमानस्य तस्यैवं हि महात्मनः ।
 तिष्ठतो राजपुत्रस्य शर्वरी सा न्यवर्त्तत ॥ २३ ॥
 प्रभाते विमले सूर्ये कारयित्वा जटा उभौ ।
 अस्मिन् भागीरथीतीरे सुखं सन्तारितौ मया ॥ २४ ॥
 जटाधरौ तौ द्रुमचीरवाससौ

वरेषुधीचांपधरौ परन्तपौ
 व्यपेक्षमाणौ सह सीतया गतौ ॥ २५ ॥

इत्यार्षे रामायणे वाल्मीकीये अयोध्याकाण्ड
 गुह्यवाक्यं नाम षडशीति-
 तमः सर्गः ॥ ८६ ॥

पञ्चविंशतिश्लोका अत्र सर्गे ॥ ५ ॥ ६ ॥ ७ ॥ ८ ॥ ९ ॥ १० ॥ ११ ॥
 ॥ १२ ॥ १३ ॥ १४ ॥ १५ ॥ १६ ॥ १७ ॥ १८ ॥ १९ ॥ २० ॥ २१ ॥ २२ ॥
 ॥ २३ ॥ २४ ॥ २५ ॥

इति श्रीरामाभिरामे श्रीरामीये रामायणतिलके
 अयोध्याकाण्डे षडशीतितमः सर्गः ॥ ८६ ॥

सप्ताशीतितमः सर्गः ।

गुह्यस्य वचनं श्रुत्वा भरतो भृशमप्रियम् ।
ध्यानं जपाम तत्रैव यत्र तत् श्रुतमप्रियम् ॥ १ ॥
सुकुमारो महामत्तः सिंहस्कन्धो महाभुजः ।
पुण्डरीकविशालाक्षस्तृणः प्रियदर्शनः ॥ २ ॥
प्रत्याश्रयस्य मुहूर्त्तं कालं परमदुर्मनाः ।
मसाद * सहसा तोत्रैः हृदि विद्धु इव द्विपः ॥ ३ ॥
भरतं मूर्च्छितं दृष्ट्वा विवर्णवदनो गुहः ।
बभूव व्यथितस्तत्र भूमिकम्पे यथा द्रुमः ॥ ४ ॥

भृशमप्रियं जटाधारणरूपं यत्र तत्रैव यत्र क्षणे इत्यर्थः । ध्यानं
जगाम स्वाभिलषितकार्यसङ्घटनं जातमिति चिन्तां प्राप इत्यर्थः ॥ १ ॥
सुकुमारत्वादिगुणेन जटादिकं धृतम्, अतो निवृत्तिर्दुर्लभेति
चिन्तां जगाम ॥ २ ॥
ततो मुहूर्त्तं कालं परमदुर्मनाः परमखिन्नः । प्रत्याश्रयस्य पुनश्च

* “पपात” इति वा पाठः ।

तदवस्थन्तु भरतं शत्रुघ्नोऽनन्तरस्थितः ।
 परिष्वज्य रुरोदोच्चैः विसंज्ञः शोककर्षितः ॥ ५ ॥
 ततः सर्वाः समापेतुर्मातरो भरतस्य ताः ।
 उपवासकृणा दीना भर्तृव्यसनकर्षिताः ॥ ६ ॥
 ताश्च तं पतितं भूमौ रुदत्यः पर्यवारयन् ।
 कौमल्या त्वनुसृत्यैनं दुर्मनाः परिष्वजे ॥ ७ ॥
 वत्सला स्वं यथा वत्समुपगृह्य तपस्विनी ।
 परिपप्रच्छ भरतं रुदती शोकलालमा ॥ ८ ॥
 पुत्र ! व्याधिर्न ते कश्चिच्छरीरं प्रतिवाधते ।
 अस्य राजकुलम्याद्य त्वदधीनं हि जीवनम् ॥ ९ ॥
 त्वां दृष्ट्वा पुत्र ! जीवामि रामे सभ्रातृके गते ।
 वृत्ते दशरथे राज्ञि नाथ एकस्त्वमद्य नः ॥ १० ॥
 कश्चिन्न लक्ष्मणे पुत्र ! श्रुतं ते किञ्चिदप्रियम् ।
 पुत्रे वा ह्येकपुत्रायाः सह भार्य्ये वनं गते ॥ ११ ॥

सहसा दुःखवेगेन ससाद अवशोऽभूत् । तेजैरङ्गुशैः हृदि हृदयदेशे
 ॥ ३ ॥ ४ ॥

तदवस्थं अचेतनावस्थम् । अनन्तरस्थितः समीपस्थितः ॥ ५ ॥ ६ ॥
 अनुसृत्य समीपं प्राप्य ॥ ७ ॥
 स्वं वत्सं स्वपुत्रं यथा तथोपगृह्य ॥ ८ ॥
 व्याधिः पितृप्रकोपादिलक्ष्मणो भ्रूममूर्च्छादिः ॥ ९ ॥ १० ॥

स मुहूर्त्तं समाश्रय्य रुदन्नेव महायशः ।
 कौशल्यां परिसान्त्वेद्दं गुहं वचनमब्रवीत् ॥ १२ ॥
 भ्राता मे कावसद्रात्रिं क्व सीता क्व च लक्ष्मणः ।
 अस्वपच्छयने कस्मिन् किं भुक्त्वा गुह ! शंस मे ॥ १३ ॥
 सोऽब्रवीद्भरतं हृष्टो निषादाधिपतिर्गुहः ।
 यद्विधं प्रतिपेदे च रामे प्रियहिते तियौ ॥ १४ ॥
 अन्नमुच्चावचं भक्ष्याः फलमूलानि चैव हि ।
 रामायाभ्यवहारार्थं बद्ध चोपहृतं मया ॥ १४ ॥
 तत् सर्वं प्रत्यनुज्ज्ञामी*द्रामः सत्यपराक्रमः ।

भ्रममूर्च्छादिः कारणान्तरं पृच्छति । कच्चिदिति । अप्रियं प्राणा-
 त्थयरूपं एकपुत्राया ममेति शेषः ॥ ११ ॥

मुहूर्त्तं विसंज्ञः सन् पश्चात् समाश्रयेत्यर्थः । परिसान्त्वय त्वच्छ-
 द्धितं किमपि नास्ति किन्तु तयोर्जटाधारणश्रवणजटुःखेन मूर्च्छातोऽस्मि
 इत्युक्त्वा ॥ १२ ॥ १३ ॥

हृष्टः लक्ष्मणवत् भरतस्यापि पूर्णभ्रातृभक्तिदर्शनेन तुष्टः । यद्विधं
 यादृशं व्यवहारं रामे प्रतिपेदे कृतवान् तमब्रवीत् रामकृतञ्च इत्य-
 न्वयः ॥ १४ ॥

तमेवाह,—अन्नमित्यादि ॥ १५ ॥

* “प्रत्यनुज्ज्ञाय” इति वा पाठः ।

न हि तत् प्रत्यगृह्णात् स चत्तधर्ममनुस्मरन् ॥ १६ ॥

न ह्यस्माभिः प्रतिग्राह्यं सखे ! देयन्तु सर्वदा ।

इति तेन वयं सर्वे अनुनीता महात्मना ॥ १७ ॥

लक्ष्मणेन यदानीतं पीतं * वारि महात्मना ।

औपवास्य* तदा कार्षीद्वाधवः सह मीतया ॥ १८ ॥

ततस्तु जनशेषेण लक्ष्मणोऽप्यकरोत्तदा ।

वाग्यतास्ते त्रयः सन्ध्यां समुपासन्त मंहिताः ॥ १९ ॥

प्रत्यनुज्ञासोत् महदनुग्रहार्थं केवलमङ्गीकृत्य पुनर्मह्यमेव दत्तवान्
चत्तधर्ममप्रतिग्रहरूपम् । न प्रत्यगृह्णात् अभवहाराय न स्वीकृत-
वान् ॥ १६ ॥

तमेव धर्ममाह, —नहोति । नन्वेवं भरद्वाजादिदत्ताङ्गीकारः
कथमिति चेन्न, मधुपर्कादिना राजपूजाया ब्राह्मणं प्रति विधानेन
तदत्ताङ्गीकारस्य स्वाभ्युदयफलकत्वेन च तस्य युक्तत्वात् गृहस्य निषा-
दत्वेन राजपूजानधिकारात् । अस्वदेश्यत्वेन करग्रहणायोग्यत्वाच्च
तदीयानङ्गीकार इति न दोषः । यद्यपि गृहस्य तत्त्वज्ञत्वेनास्त्येव भग-
वत्पूजाधिकारस्तथापि व्रतस्थत्वात्तदभोजनमिति तत्त्वम् ॥ १७ ॥

औपवास्यमुपवासं स्वार्थे व्यञ्ज ॥ १८ ॥

सौमित्रिस्तु ततः पश्चादकरोत् स्वास्तरं शुभम् ।

स्वयमानोय बर्हीषि क्षिपं राघवकारणात् ॥ २० ॥

तस्मिन् समाविशद्रामः स्वास्तरे सह सीतया ।

प्रचाल्य च तयोः पादान् व्यपाक्रामत् स लक्ष्मणः ॥ २१ ॥

एतत्तदिङ्गदीमलमिदमेव च तत् दृश्यम् ।

अस्मिन् रामश्च सीता च रात्रिं तां शयितावुभौ ॥ २२ ॥

नियम्य पृष्ठे तु तलाङ्गुलित्रिवान्

शरैः सुपूर्णाविषुधी परन्तपः ।

महद्भुजः सज्जमुपोह्य लक्ष्मणो

निशामतिष्ठत् परितोऽस्य केवलम् ॥ २३ ॥

ततस्त्वहं चोत्तमवाणचापभृत्

स्थितो भवन्तत्र स यत्र लक्ष्मणः ।

अकरोत्यानक्रियामिति शेषः । त्रयः सुमन्त्रेण । संहिताः समा-
हितचित्ताः ॥ १९ ॥

ततः पश्चात् सन्धावन्दनोत्तरम् । बर्हीषि दर्भान् स्वास्तरं शय-
नम् ॥ २० ॥

व्यपाक्रामच्छयनप्रदेशात् बहिर्दूरमिति शेषः ॥ २१ ॥ २२ ॥

इषुधी पृष्ठे बध्वा तलयोः करतलयोरङ्गुलित्राणवान् । सज्जं धनु-
रुपोह्य धृत्वा अस्य परितो अमन्नतिष्ठत् । केवलं निद्रारहितः ॥ २३ ॥

अतन्द्रितैर्ज्ञातिभिरात्तकार्मुकै-

र्महेन्द्रकल्पं परिपालयं तदा ॥ २४ ॥

इत्यार्षे रामायणे वाल्मीकीये अयोध्याकाण्डे गुह-

वाक्यं नाम सप्ताशीतितमः सर्गः ॥ ८७ ॥

परिपालयं पर्थपालयम् ॥ २४ ॥

इति श्रीरामाभिरामे श्रीरामोये रामायणतिलके

अयोध्याकाण्डे सप्ताशीतितमः सर्गः ॥ ८७ ॥

अष्टाशीतितमः सर्गः ।

तत् श्रुत्वा निपुणं सर्वं भरतः सह मन्त्रिभिः ।
इङ्गदीमूलमागम्य रामशय्यामवैक्षत ॥ १ ॥
अब्रवीज्जननीः सर्वा इह तेन महात्मना ।
शर्वरी शयिता भूमाविदमस्य विमर्दितस् ॥ २ ॥
महाराजकुलीनेन महाभागेन धीमता ।
जातो दशरथेनोर्व्यां न रामः स्वप्नुमर्हति ॥ ३ ॥
अजिनोत्तरसंस्तीर्णं वरास्तरणमञ्चये ।
शयित्वा पुरुषव्याघ्रः कथं श्रेते महीतले ॥ ४ ॥

तदिति ॥ १ ॥
इह भूमौ शर्वरी शयिता । अधिकरणे निष्ठा । एतद्देशावच्छिन्न-
शयनाधिकरणं शर्वरीत्यर्थः । इदमस्य विमर्दितमङ्गानामिति शेषः ।
विमर्दनाधिकरणमित्यर्थः ॥ २ ॥

उक्तविशेषणेन दशरथेन हेतुना जातो नोर्व्यां स्वप्नुमर्हति ॥ ३ ॥
अजिनेन राजार्हकन्दलीचमूर्वादिसृग्गजिनविशेषरूपेणोत्तरेण
मञ्चोत्तरकृदेन संस्तीर्णं । तानि चाजिनानि शीतोष्णयोरुष्णशीते ।

प्रासादाग्रविमानेषु बलभीषु च सर्वदा ।
 हैमराजतभौमेषु वरास्तरणशालिषु ॥ ५ ॥
 पुष्पसञ्चयचित्तेषु चन्दनागरुगन्धिषु ।
 पाण्डुराभ्रप्रकाशेषु शुक्लसङ्घर्षेषु च ॥ ६ ॥
 प्रासादवरवर्येषु गीतवत्सु सुगन्धिषु ।
 उषित्वा मेरुकल्पेषु कृतकाञ्चनभित्तिषु ॥ ७ ॥
 गीतवादितनिर्घोषैर्वैराभरणनिःस्वनैः ।
 मृदङ्गवरशब्दैश्च सततं प्रतिबोधितः ॥ ८ ॥
 वान्दिभिर्वान्दितः काले वज्राभिः स्तुतमागधैः ।
 गाथाभिरनुरूपाभिः स्तुतिभिश्च परन्तपः ॥ ९ ॥

वरास्तरणानां कार्पासवस्तरत्नकम्बलाद्यास्तरणानां सञ्चयः समूहो यत्र
 पथ्यङ्के । श्रुतिकाले व्याख्यानार्थं तद्वाञ्छ्यम् ॥ ४ ॥

प्रासादाग्रविमानेषु विमानाकारप्रासादाग्रगृहेषु बलभी कूटागारम् ।
 हैमानि राजतानि च भौमानि भूतलानि येषु ॥ ५ ॥

शुक्लसङ्घर्षेषु तद्गतवत्सु ॥ ६ ॥

प्रासादवराणां प्रासादश्लेषाणां मध्ये वर्येषु श्लेषेषु तेषुषित्वा कथं
 भूमौ शेत इति सम्बन्धः ॥ ७ ॥

वराभरणानां परिचारिकानूपुराद्याभरणानां निःस्वनैर्गीतादिशब्दैः
 स्तुतिभिश्च प्रतिबोधमानः कथं भूमौ केवलं शेत इति सम्बन्धः ॥ ८ ॥
 ॥ ९ ॥

अश्रद्धेयमिदं लोके न सत्यं प्रतिभाति माम् ।

मुह्यते खलु मे भावः स्वप्नेऽयमिति मे मतिः ॥ १० ॥

न नूनं दैवतं किञ्चित् कालेन बलवत्तरम् ।

यत्र दाशरथी रामो भूमादेव प्रेत सः ॥ ११ ॥

यस्मिन् विदेहराजस्य सुता च प्रियदर्शना ।

दयिता शयिता भूमौ खुषा दशरथस्य च ॥ १२ ॥

इदं शय्या मम भ्रातुरिदमावर्त्तितं गृभम् * ।

स्थण्डिले कठिने सर्वे गातैर्विमृदितं त्वयम् ॥ १३ ॥

मन्ये साभरणा सुप्ता सीतास्मिच्छयने गृभा ।

तत्र तत्र हि दृश्यन्ते सक्ताः कनकायिन्दवः ॥ १४ ॥

इदं रामस्य भूशयनं लोके अत्रत्यजनेषु तन्मध्ये तन्मुखाच्छ्रुतमपि
अश्रद्धेयमेव । तदेव विवर्णोति । मा मां सत्यं न प्रतिभाति । तस्मात्
एतद्विषये भावोऽन्तःकरणं मुह्यते मम मोह इत्यर्थः । अथवा स्वप्नेऽयं
भवितुमर्हतीति मतिः स्वप्नेऽयमभावितमपि सम्भाव्यते ॥ १० ॥

कालेन कालतो बलवत्तरं किञ्चित् किमपि दैवतं नास्तीति भू-
मन्त्रे । यत्र काले प्राप्ते सति रामोऽपि भूमावप्रेतः ॥ ११ ॥

यस्मिन् काले दशरथदयिता प्रिया खुषा भूमौ शयिता ततो न
बलवत् किञ्चित् ॥ १२ ॥ १३ ॥

* “इदं हि परिवर्त्तितं” इति वा पाठः ।

उत्तरीयमिहासक्तं सुव्यक्तं सीतया तदा ।
 तथा ह्येते प्रकाशन्ते सक्ताः कौशेयतन्त्रवः ॥ १५ ॥
 मन्ये भर्तुः सुखा शय्या येन बाला तपस्विनी ।
 सुकुमारी मती दुःखं न विजानाति मैथिली ॥ १६ ॥
 हा हतोऽस्मि वृशंसोऽस्मि यत् सभार्यः कृते मम ।
 ईदृशीं राघवः शय्यामधिगते ह्यनाथवत् ॥ १७ ॥
 सार्वभौमकुले जातः सर्वलोकसुखावहः ।
 सर्वप्रियकरमुख्यक्षा राज्यं प्रियमनुत्तमम् ॥ १८ ॥
 कथमिन्द्रीवरस्यामो रक्ताक्षः प्रियदर्शनः ।
 सुखभागी न दुःखार्हः शयितो भुवि राघवः ॥ १९ ॥
 धन्यः खलु महाबाह्वर्ष्यक्ष्णः शुभलक्षणः ।
 भ्रातरं विषमे काले ओ राममनुवर्त्तते ॥ २० ॥
 सिद्धार्था खलु वैदेही पतिं यानुगता वनम् ।

कनकविन्दवः भूषणावयवकनकशकलानीति कतकः ॥ १४ ॥ १५ ॥
 भर्तुः शय्या कोमला वा कठिना वा स्त्रीणां सुखैव मन्ये यतः
 सुकुमारीत्यादि ॥ १६ ॥
 मम कृते कैकेयीप्रवृत्तेः खानुमतिराहित्येऽपि खमुद्दिश्य जातत्वा-
 दिति भावः ॥ १७ ॥ १८ ॥ १९ ॥
 विषमे काले सङ्कटकाले ॥ २० ॥

वयं संशयिता सर्वे हीनास्तेन महात्मना ॥ २१ ॥
 अकर्णधारा पृथिवी शून्येव प्रतिभाति मे ।
 गते दशरथे स्युर्गं रामे चारण्यमास्थिते ॥ २२ ॥
 न च प्रार्थयते कश्चिन्मनसापि वसुन्धराम् ।
 वने निवसतस्तस्य बाहुवीर्याभिरक्षिताम् ॥ २३ ॥
 शून्यसम्बरणारक्षाभयन्त्रितहयद्विषाम् ।
 अनावृतपुरद्वारां राजधानीमरक्षिताम् ॥ २४ ॥
 अप्रहृष्टबलां न्यूनां विषमस्थामनावृताम् ।
 शत्रवो नाभिमन्यन्ते भक्ष्यान् विषकृतानिव ॥ २५ ॥
 अद्यप्रभृति भूमौ तु शयिष्येऽहं तृणेषु वा ।

या पतिम् अनु अनुसृत्य वनं गता सा सिद्धार्था वयं संशयिताः
 रामसेवाविषयसंशयमापन्नाः कालान्तरप्रार्थनीयसेवत्वात् 'इदानीमस्म-
 त्स्तेवानुमतौ संशयादिति भावः ॥ २१ ॥

अकर्णधारा नैरिव शून्या नायकरक्षिता ॥ २२ ॥

कश्चिन्मादृशः ॥ २३ ॥

शून्यसंवरणारक्षां संवरणानां प्राकाराणामासमन्तात् रक्षया
 शून्यां हीनां अनावृतत्वं रक्षकाभावात् ॥ २४ ॥

अप्रहृष्टं बलं यस्यां अतएव शून्यां क्षीणबलां नाभिमन्यन्ते
 स्त्रीकर्तुं नेच्छन्ति । अत्र तद्बाहुवीर्यरक्षितत्वं हेतुः ॥ २५ ॥

फलमूलाशनो नित्यं जटाचीराणि धारयन् ॥ २६ ॥

तस्यार्थमुत्तरं कालं निवक्ष्यामि सुखं वने ।

तत् प्रतिश्रुतमार्थस्य नैव मिथ्या भविष्यति * ॥ २७ ॥

वसन्तं भ्रातृरर्थाय शत्रुघ्नो मानुवत्स्यति ।

लक्ष्मणेन सहायोध्यामार्थो मे पालयिष्यति ॥ २८ ॥

अभिषेक्ष्यन्ति काकुत्स्थमयोध्यायां द्विजातयः ।

अपि मे देवताः कुर्युरिभं सत्यं मनोरथम् * ॥ २९ ॥

प्रसाद्यमानः शिरसा मया स्वयं

बहुप्रकारं यदि न प्रपत्स्यते ।

अतस्तमेव राज्याहंस्मं चानेष्ट्यामि यदि स व्रतभङ्गः कथं कार्यं
इति वदेत् तदा तत्प्रतिनिधितयाहं व्रतमनुष्ठास्ये इत्याह,—अथे-
त्यादि ॥ २६ ॥

तस्य व्रतसङ्कल्पं स्वयं गृहीत्वा तत्परिपालनार्थमुत्तरं कालं चतु-
र्दशवर्षपर्यन्तमहं वने वक्ष्यामि । एवं सति नार्थस्य तत्प्रतिश्रुतं मिथ्या
भविष्यति ॥ २७ ॥

वसन्तमिति ॥ २८ ॥ २९ ॥

* “तं प्रतिश्रवमासुच्य नास्य मिथ्या भविष्यति”

इति वा पाठः ।

ततोऽमुत्रत्स्यामि चिराय राघवं
वने चिरं नार्हति मासुपेक्षितम् ॥ ३० ॥

इत्यार्षे रामायणे वाल्मीक्ये अयोध्याकाण्डे
भरतवाक्यं नाम अष्टाशीतितमः
सर्गः ॥ ८८ ॥

प्रसाद्येति । प्रपत्यते निवृत्तिविषये प्रसादमिति शेषः । उपेक्षितुं
नार्हति भक्तवत्सलत्वादिति भावः ॥ ३० ॥

इति श्रीरामाभिरामे श्रीरामीये रामायणतिलके
अयोध्याकाण्डे अष्टाशीतितमः सर्गः ॥ ८८ ॥

एकोनवतितमः सर्गः ।

व्युध्य रात्रिं तु तत्रैव गङ्गाकूले म राघवः ।
काल्यसुत्याय शतव्रमिदं वचनमब्रवीत् ॥ १ ॥
शतव्रमोत्तिष्ठ किं श्रेष्ठे निषादाधिपतिं गृहम् ।
शीघ्रमानय भद्रं ते तारयिष्यति बाहिनीम् ॥ २ ॥
जागर्मि नाहं स्वपिमि तथैवायं विचिन्तयन् ।
इत्येवमब्रवीद् भ्राता शत्रुघ्नो विप्रचोदितः ॥ ३ ॥
इति संवदतोरेवमन्योऽन्यं नरमिंहयोः ।
आगत्य प्राञ्जलिः काले गृहो वचनमब्रवीत् ॥ ४ ॥
कश्चित् सुखं नदीतीरेऽवात्सीः काकुत्स्थ ! शर्वरीम् ।
कश्चिच्च सह सैन्यस्य तव नित्यमनामयम् ॥ ५ ॥
गृहस्य तत्तु वचनं श्रुत्वा स्नेहादुदीरितम् ।

व्युध्य उषित्वा । काल्यमघःकाले । उषः पर्यायो कल्यकाल्या-
वुभावयीति क्षायते ॥ १ ॥ २ ॥

आयं विचिन्तयन्नहमपि यथा त्वं तथैव जागर्मि न स्वपिमीत्येव-
मब्रवीदित्यन्वयः ॥ ३ ॥ ४ ॥

शर्वरीमवात्सीः अत्यन्तसंयोगे दिंसीया ॥ ५ ॥

रामस्यानुवशो वाक्यं भरतोऽपीदमब्रवीत् ॥ ६ ॥

सुखानः शर्वरी धीमन् ! पूजिता अपि ते वयम् ।

गङ्गा तु नौभिर्वक्त्रेभिर्दायाः सन्तारयन् नः ॥ ७ ॥

ततो रुहः सन्वरितः श्रुत्वा भरतशासनम् ।

प्रतिप्रविश्य नगरं तं ज्ञातिजगमब्रवीत् ॥ ८ ॥

उत्तिष्ठत प्रबुध्यध्वं भद्रमस्तु हि वः सदा ।

नावः समुपकर्षध्वं तारयिष्याम वाहिनीम् ॥ ९ ॥

ते तथोक्ताः समुत्थाय त्वरिता राजशामनात् ।

पञ्च नावां शतान्येव समानिन्युः समन्ततः ॥ १० ॥

अन्याः स्वस्तिकविज्ञेया महाघण्टाधराधराः ।

शोभमानाः पताकिन्यो युक्तवाहाः सुसंहताः ॥ ११ ॥

रामस्यानुवशो रामाधीनः ॥ ६ ॥

ते त्वया पूजिताः ॥ ७ ॥

प्रतिप्रविश्य ततो निवृत्तिपूर्वकं प्रविश्य ॥ ८ ॥ ९ ॥

नावां पञ्चशतानि समानिन्युः ॥ १० ॥

अन्याः पञ्चशतनौकाऽभ्योन्याः स्वस्तिकविज्ञेयाः स्वस्तिकाख्यया
लोकप्रसिद्धा राजार्चनैर्भेदाः महाघण्टां धारयन्ति ता महाघण्टाधराः
पताकास्ता धारयन्तीत्यर्थः । शोभमानाः स्वर्णादिरूषितचित्रः शोभ-
मानाः पताकिन्यः बह्वचित्रवत्यः । अरिचं नावाकर्षणदण्डः । युक्तवाहाः
नौवहननाविकवत्यः । युक्तवाता इति पाठे युक्तगतयः । सुसंहताः
दृढसन्धिवन्धाः ॥ ११ ॥

ततः स्वस्तिकविज्ञेयां पाण्डुकम्बलमन्त्रिताम् ।

सनन्दिघोषां कल्याणीं गुह्यो नावमुपाहरत् ॥ १२ ॥

तामाकरोह भरतः शत्रुघ्नश्च महाबलः ।

कौशल्या च सुमित्रा च याज्ञान्या राजयोषितः ॥ १३ ॥

पुरोहितश्च तत्पूर्वं गुरवो ब्राह्मणाश्च ये ।

अनन्तरं राजदारास्तथैव शकटापणाः ॥ १४ ॥

आवासमादीपयतां तीर्थं चाप्यवगाहताम् ।

भाण्डानि चाददानानां घोषस्तु दिवमस्पृशत् ॥ १५ ॥

पताकिन्यस्तु ता नावः स्वयं दाशैरधिष्ठिताः ।

बह्वन्यो जनमारूढं तदा ममेतुराग्रगः ॥ १६ ॥

सनन्दिघोषाम् उपरिप्रतिष्ठितमङ्गलवादित्रघोषसहिताम् । ततः
इतरस्वस्तिकाभ्यो विलक्षणां स्वस्तिकाख्यां पाण्डुकम्बलो राजास्तरणकं-
बलः तद्वर्ती राजार्हा नावं गुह्यः स्वयमेवोपाहरत् ॥ १२ ॥ १३ ॥

तत्पूर्वं समाढकभरतारोहात् पूर्वम् अनन्तरं तेषां तासां चान-
न्तरं राजदाराः अनुचरप्रभुस्त्रियः शकटानि आपणाः पण्ड्यानि
इतरनौघु आरोपिता इति शेषः ॥ १४ ॥

आवासम् उषितावासं दीपयतामग्निमात् कुर्वतां अयं सेनाधर्मः ।
तीर्थं नद्यवतारमवगाहतामहमहमिक्थया प्रविशतां भाण्डानि उपकर-
णानि ॥ १५ ॥

आश्रमाः शीघ्राः ॥ १६ ॥

नारीणामभिपूर्णास्तु काञ्चिक्वाञ्चित्तु वाजिनाम् ।

काञ्चित्तत्र वहन्ति स्म यानयुग्मं महाधनम् ॥ १७ ॥

तास्तु गत्वा परं तीरमवरोष्य च तं जनम् ।

निवृत्ताः काण्डचित्राणि क्रियन्ते दाशबन्धुभिः ॥ १८ ॥

सर्वैजयन्तास्तु गजा गजारोहेः प्रचोदिताः ।

तरन्ति स्म प्रकाशन्ते मपत्ता इव पर्वताः ॥ १९ ॥

नावश्चारुरुज्ज्वल्ये प्रवेक्षेत्सुस्थापरे ।

अन्ये कुम्भघटैस्तेरुन्ये तेरुश्च बाहुभिः ॥ २० ॥

मा पुण्या ध्वजिनी गङ्गां दाशैः मन्तारिता स्वधम् ।

मैत्रे मुहूर्त्ते प्रययौ प्रयागवनमुत्तमम् ॥ २१ ॥

नारीणामित्यादौ तृतीयार्थस्य शेषत्वविवक्षायां षष्ठी । नारीभिः पूर्णा इत्याद्यर्थः । यानानि शकटादीनि युग्या अश्वश्वतरबलीवर्दाद्याः महाधनं बहुमूल्यं यदा महाधनं जीवाजीवरूपनानाप्रकारम् ॥ १७ ॥

तं जनमवरोष्य निवृत्ता नावः समारुह्य दाशबन्धुभिः त्रौडार्थं काण्डचित्राणि काण्डे जले चित्राणि चित्रग्रामनानि लघत्वात् क्रियन्ते-स्मेत्यर्थः । काण्डोस्त्रीदण्डबाणाववर्गावसरवारिष्ठ इत्यमरः ॥ १८ ॥

सर्वैजयन्ताः सध्वजाः ॥ १९ ॥

प्रवाः वेणुदण्डादिनिर्मिताः कुम्भा महान्तः । घटाः खल्याः त्रिपरीतं वा ॥ २० ॥

मैत्रे मुहूर्त्ते उदयात् तृतीयमुहूर्त्ते नाडीद्वयं मुहूर्त्तः । रौद्रः सार्प-स्तथा मैत्रः प्रेषोबासव एव च । अर्थो वैश्यस्तथा ब्राह्मः प्राज्ञो रौद्रा-

आश्वामथित्वा च चमूं महात्मा
 निवेशयित्वा च यथोपजोषम् ।
 दृष्टुं भरद्वाजमृषिप्रवर्यं
 ऋत्विक्मदस्यैर्भरतः प्रतस्थे ॥ २२ ॥
 स ब्राह्मणस्याश्रममभ्युपेत्य
 महाज्ञानो देवपुरोहितस्य ।
 ददर्श रम्योऽजवृत्तदेशं
 महत्तनं विप्रवरस्य रम्यम् ॥ २३ ॥

द्वयोः रामावणे वाल्मीकीये अथोद्धाकाण्डे
 भरद्वाजाश्रमप्रवेशो नाम एकोनवति-
 तमः सर्गः ॥ ८६ ॥

प्ररेव च । ऐन्द्रायनिर्ऋतिश्चैव वारुणो यमसाधको । एते क्रमशः
 विच्छेदा मुहूर्ता दशपञ्चमेत्युक्तेः ॥ २१ ॥

यथोपजोषं ययासुखं आश्वामथित्वा विश्राम्य निवेशयित्वा प्रया-
 गवने स्थापयित्वा ॥ २२ ॥

देवपुरोहितस्य भरद्वाजो ह्यतथ्यभार्यायां ममतायां बृहस्पतेर्जातः
 इति पुराणे प्रसिद्धम् । तच्च भर्तृभियां व्यक्तकामां ममतां देवा ऊचुः
 उज्ज्वल्य क्षेत्रजत्वेन बृहस्पतेरैरसत्वेन भरद्वाजानममुं भरेति तस्मा-
 द्भरद्वाज इति तस्य नाम ॥ २३ ॥

इति श्रीरामाभिरामे श्रीरामीये रामायणतिलके
 अथोद्धाकाण्डे एकोनवतितमः सर्गः ॥ ८६ ॥

नवतितमः सर्गः ।

भरद्वाजाश्रमं गत्वा * क्रोशादेव नरर्षभः ।
बलं सर्वमवस्थाप्य जगाम सह मन्त्रिभिः ॥ १ ॥
पद्मग्रामेव तु धर्मज्ञो न्यस्ताश्रमपरिच्छदः ।
वसानो वासमी क्षौमे पुरोधाय पुरोहितम् ॥ २ ॥
ततः सन्दर्शने तस्य भरद्वाजस्य राघवः ।
मन्त्रिणस्तानवस्थाप्य जगामानुपुरोहितम् ॥ ३ ॥
वसिष्ठमथ दृष्ट्वैव भरद्वाजो महातपाः ।
सञ्चचालासनान्तूर्णं शिष्यानर्घ्यमिति ब्रुवन् ॥ ४ ॥

जगाम द्रष्टुमिति शेषः । अवस्थाप्य आश्रमोपरोधनिवृत्तये इति
शेषः ॥ १ ॥

पद्मग्रामिति । विनयप्रदर्शनार्थम् ॥ २ ॥
ततः सन्दर्शने आश्रमप्रवेशानन्तरमृषिदर्शनावसरे अनुपुरो-
हितं पुरोहितस्य पश्चात् ॥ ३ ॥
शिष्यान् प्रति अर्घ्यमानयतेति ब्रुवन् ॥ ४ ॥

* “दृष्ट्वा” इति वा पाठः ।

समागम्य वसिष्ठेन भरतेनाभिवादितः ।

अबुध्यत महातेजाः सुतं दशरथस्य तम् ॥ ५ ॥

ताभ्यामर्थ्यञ्च पाद्यञ्च दत्त्वा पश्चात् फलानि च ।

आनुपूर्वाच्च धर्मज्ञः पप्रच्छ कुशलं कुले ॥ ६ ॥

अयोध्यायां बले कोशे मित्रेष्वपि च मन्त्रिषु ।

जानन् दशरथं वृत्तं न राजानमुदाहरत् ॥ ७ ॥

वसिष्ठो भरतश्चैनं पप्रच्छतुरनामयम् ।

शरीरेऽग्निषु वृक्षेषु मृगेष्वपि च पक्षिषु ॥ ८ ॥

तथेति च प्रतिज्ञाय भरद्वाजो महायशः ।

भरतं प्रत्युवाचेदं राघवस्त्रेहबन्धनात् ॥ ९ ॥

किमिहागमने कार्यं तव राज्यं प्रशंसतः ।

अबुध्यत वसिष्ठेन महागमनादिति शेषः ॥ ५ ॥

ताभ्यां वसिष्ठभरताभ्यां आनुपूर्वात् क्रमेण प्रथमं ब्राह्मणस्य
पश्चात् क्षत्रियस्य कुले गृहे ॥ ६ ॥

वृत्तम् अतीतम् । अतएव राजानम् उदाहरत् राजकुशलं न
एकवान् ॥ ७ ॥

शरीरादित्रयस्य यथायोगं तपःसाधनत्वात्तदनामयप्रश्नः । ऋग-
पक्षिणामभयावस्थानद्वारा धर्मसाधनत्वाच्छिष्यवत्प्रियत्वाच्च तदनामय-
प्रश्नः ॥ ८ ॥

तथेति प्रतिज्ञाय अनामयमित्युक्त्वा राघवो रामः ॥ ९ ॥

एतदाचक्ष सर्वं मे न हि मे शुध्यते मनः ॥ १० ॥

सुषुवे यममिषघ्नं कौमल्या कुलवर्धनम् ।

भ्रात्रा सह सभार्या यश्चिरं प्रव्राजितो वनम् ॥ ११ ॥

नियुक्तः स्त्रीनिमित्तेन पित्रा योऽसौ महायशाः ।

वनवासी भवेतीह समाः किल चतुर्दश ॥ १२ ॥

कश्चिन्न तस्यापापस्य पापं कर्तुमिच्छेमि ।

अकण्टकं भोक्तुमना राज्यं तस्यानुजस्य च ॥ १३ ॥

एवमुक्तो भरद्वाजं भरतः प्रत्युवाच ह ।

पर्यश्रुनयनो दुःखाद्वाचा संसृजमानया ॥ १४ ॥

हतोऽस्मि यदि मामेवं भगवानपि मन्यते ।

मत्तो न दोषमाशङ्के * मैवं मामनुशाधि हि ॥ १५ ॥

न शुध्यते न विश्वसिति ॥ १० ॥

अविश्वासबीजमाह,—सुषुवे इति । कौमल्या यं सुषुवे, चिरं चिर-
कालमुद्दिश्य प्रव्राजितः ॥ ११ ॥

वनवासी भवेति नियुक्तः ॥ १२ ॥

इह-वने तस्य रामस्य तस्यानुजस्य लक्ष्मणस्य च । पापं कर्तुमिह-
च्छसीत्यन्वयः । तत्र हेतुरकण्टकं असपत्नम् ॥ १३ ॥

पर्यश्रुनयनः परिरुत नयनः । संसृजमानया सखलन्या ॥ १४ ॥

मामेवं पापप्रसक्तं यदि भगवान् सर्वज्ञो मन्यते तदा हतोऽस्मि

* “मत्तो न दोषमाशङ्कोः” इति वा पाठः ।

न चैतदिष्टं माता मे यदवोचन्मदन्तरे ।

नाहमेतेन तुष्टय न तद्वचनमाददे ॥ १६ ॥

अहन्तु तं नरव्याघ्रमुपयातः प्रसादकः ।

प्रतिनेतुमद्योव्याघ्रं पादौ चास्याभिवन्दितुम् ॥ १७ ॥

तं मामेवं गतं मत्वा प्रसादं कर्तुं मर्हसि ।

शंस मे भगवन् ! रामः क्व सम्प्रति महीपतिः ॥ १८ ॥

वसिष्ठादिभि च्छत्विग्निर्याचितो भगवांस्ततः ।

उवाच तं भरद्वाजः प्रसादाद्भरतं वचः ॥ १९ ॥

व्यर्थजन्मास्मि । दोषं प्रव्राजनदोषं मत्तो मद्रूपनिमित्ततोनेति अहमा-
शङ्कते खानुभवतो जानामि । व्यतो मामेवं मानुशाधि मेवं कर्णकठोरं
ब्रूहि ॥ १५ ॥

ननु कथमपलापः क्रियते व्यत आह,—मदन्तरे मद्दिषये । तत्तु मया
विनेति अर्थ इति तन्न, अन्तरेणेत्ययस्यैव तदर्थात् । मम त्ववसर-
वाची अन्तरशब्द इति न दोषः । यन्मे मातावोचत् मदाभिषेकरामवन-
वासादि तन्मे नेष्टम् । तदेव विवृणोति । नाहमिति । एतेन सादृश्यत-
यापारेण न च तद्वचनमाददे अङ्गो करोमि । इदानीमपि इति श्लेषः ॥ १६ ॥

अथ स्वागमनकारणमाह,—अहं त्विति । प्रसादक उपयातः प्रसा-
दयितुमागत इत्यर्थः ॥ १७ ॥

एवं गतं एवं बुद्धिम् । क्व संप्रति कस्मिन् प्रदेशे ॥ १८ ॥

याचितो भरताय प्रसन्नो भवेति प्रार्थितः ॥ १९ ॥

त्वय्येतत् पुरुषव्याघ्र ! युक्तं राघववंशजे ।

गुरुवृत्तिर्दमश्चैव साधूनां चानुयायिता ॥ २० ॥

जाने चैतन्मनस्यन्ते दृढीकरणमस्त्विति ।

अष्टच्छन्वां तवात्यर्थं कीर्त्तिं समभिवर्धयन् ॥ २१ ॥

जाने च रामं धर्मज्ञं ममीतं सहनक्षत्रम् ।

अयं वसति ते भ्राता चित्रकूटे महागिरौ ॥ २२ ॥

श्वस्तु गन्तामि तं देशं वसाद्य सह मन्त्रिभिः ।

एतं मे कुरु सुप्राज्ञ ! कामं कामार्थकोविद ! ॥ २३ ॥

ततस्तथेत्येवमुदारदर्शनः

प्रतीतरूपो भरतोब्रवीत् वचः ।

एतदुक्तरूपं वचः त्वयि युक्तं तदोचितम् । तदेव समर्थयति, गुरु इति । गुरुवृत्तिर्गुरुसेवा यतो गुरुसेवादित्यं राघववंशजे प्राप्ते दृष्टमिति शेषः । यद्वा एतत्त्रयं त्वयि युक्तमित्यन्वयः ॥ २० ॥

दृढीकरणम् अन्यथाभावाम्निवृत्तिः । बहूनामप्ये उक्ताक्षर्योऽनान्यथाकर्तुं शक्यते । मुख्यप्रयोजनमाह,—कीर्त्तिं समभिवर्धयन् असर्वज्ञजनं प्रतीति शेषः । हेतौ शता । कीर्त्यभिवृद्धिहेतवेऽष्टच्छमित्यर्थः ॥ २१ ॥

अथ रामः केति प्रश्नस्योत्तरमाह,—जाने चेति ॥ २२ ॥

एतम् अद्यवासरूपं कामार्थकोविद वाञ्छितार्थप्रदानसमर्थ ॥ २३ ॥

चकार बुद्धिञ्च महाश्रमे तदा
निशानिवासाय नराधिपात्मजः ॥ २४ ॥

इत्यार्षे रामायणे वाल्मीकीये अयोध्याकाण्डे
भरद्वाजाश्रमे निवासो नाम नवति-
तमः सर्गः ॥ ६० ॥

प्रतीतरूपः प्रसिद्धयशाः । रूपं यशस्याभिरूप्ये वर्णे चैव निरूपणे
इति कोशात् । तदाश्रमे भरद्वाजाश्रमे ॥ २४ ॥

इति श्रीरामाभिरामे श्रीरामीये रामायणतिलके
अयोध्याकाण्डे नवतितमः सर्गः ॥ ६० ॥

एकनवतितमः सर्गः ।

कृतबुद्धिं निवासाय तत्रैव स मुनिस्तदा ।
भरतं कैकेयीपुत्रमातिथ्येन न्यमन्त्वयत् ॥ १ ॥
अब्रवीत् भरतस्त्वेनं नन्विदं भवता कृतम् ।
पादुमर्थ्यमयातिथ्यं वने यदुपपद्यते ॥ २ ॥
अथोवाच भरद्वाजो भरतं प्रहसन्निव ।
जाने त्वां प्रीतिमयुक्तं तुल्येत्वं येन केनचित् ॥ ३ ॥
सेनायास्तु तवैवास्याः कर्तुमिच्छामि भोजनम् ।
मम प्रीतिर्दयारूपा त्वयार्हो मनुजर्षभ ! ॥ ४ ॥

कृतबुद्धिं कृतनिश्चयम् आतिथ्येन विशिष्टभोजनोपेतातिथि-
स्तत्काररूपहेतुना फलमपि हेतुः ॥ १ ॥

वने यदुपपद्यते तेनातिथ्यं कृतं नन्वित्यब्रवीदित्यन्वयः ॥ २ ॥

वनवासित्वेन दरिद्रत्वादेतदधिकातिथ्यकरणोत्सामर्थ्यं मन्यत इत्या-
शयेन प्रहसन्निवेति । येन केनचिदपि तुल्येः तुल्यो भवेरिति मन्ये ।
वन्येनाप्यातिथ्येन प्रीतियुक्त इति जाने ॥ ३ ॥

अथापि सेनाया इत्यादि । मम प्रीतिर्दयारूपा ममेच्छा यादृशी
तथारूपानां त्वमर्हसि अङ्गीकर्तुमिति शेषः ॥ ४ ॥

किमर्थञ्चापि निक्षिप्य दूरे वलमिहागतः ।
 कस्मान्नेहोपयातोसि सबलः पुरुषर्षभ ! ॥ ५ ॥
 भरतः प्रत्युवाचेदं प्राञ्जलिस्तं तपोधनम् ।
 न सैन्येनोपयातोऽस्मि भगवन् ! भगवद्भयात् ॥ ६ ॥
 राज्ञा हि भगवन्नित्यं राजपुत्रेण वा तथा ।
 यत्नतः परिहर्तव्या विषयेषु तपस्विनः ॥ ७ ॥
 वाजिसुख्या मनुष्याश्च मत्ताश्च वरवारणाः ।
 प्रच्छाद्य भगवन् ! भूमिं महतीमनुयान्ति माम् ॥ ८ ॥
 ते वृक्षानुदकं भूमिमाश्रमेषूटजां स्तथा ।
 न हिंस्युरिति तेनाहमेक एवागतस्ततः ॥ ९ ॥
 आनीयतामिह, सेनेत्याञ्जघ्नः परमर्षिणा ।
 तथानुचक्रे भरतः सेनायाः समुपागमम् ॥ १० ॥

बलं दूरे निक्षिप्य एकाकी किमर्थमागतः अयमेवार्थो व्यतिरेक-
 मुखेन दर्शयते कस्मादिति ॥ ५ ॥

अत्रोत्तरमाह,—भरत इति । भगवद्भयाद्भगवदाश्रमपीडाप्रसङ्गभया-
 दित्यर्थः ॥ ६ ॥

विषयेषु देशेषु परिहर्तव्याः तदाश्रमवर्तिवृक्षोदकादिबाधाप्रसङ्ग-
 निमित्तमनुपरोध्याः ॥ ७ ॥

तदेवाह,—वाजीत्यादि ॥ ८ ॥ ९ ॥

परमर्षिणा श्रुतभरतवचसा समुपागमं समीपानगमम् ॥ १० ॥

अग्निशालां प्रविश्याथ पीत्वापः परिमृज्य च ।

आतिथ्यस्य क्रियाहेतोर्विश्वकर्माणसाकृत्यत् ॥ ११ ॥

आकृत्ये विश्वकर्माणमहन्वष्टारमेव च ।

आतिथ्यं कर्तुमिच्छामि तत्र मे सन्विधीयताम् ॥ १२ ॥

आकृत्ये लोकपालांस्त्रीन् देवान् शक्रपुरोगमान् ।

आतिथ्यं कर्तुमिच्छामि तत्र मे सन्विधीयताम् ॥ १३ ॥

प्राक्स्नोतमश्च या नद्यस्तिर्यक्स्नोतस एव च ।

यथिव्यामन्तरिक्षे च ममाद्यान्वद्य सर्वशः ॥ १४ ॥

अन्याः स्रवन्तु मेरेयं सुरामन्याः सुनिष्ठिताम् ।

अपराश्वोदकं शीतमिक्षुकाण्डरसोपमम् ॥ १५ ॥

पीत्वापः परिमृज्येति हृदयङ्गमाभिः द्विरोष्ठौ परिमृज्येत्सकदा-
चम्येतुक्तरीत्याचम्य । आतिथ्यक्रियाहेतोः आतिथ्यसम्पादननिमित्तम् ।
विश्वकर्मा दृष्टिकर्तृविशेषः ॥ ११ ॥

आज्ञानप्रकारमाह, —आकृत्ये इति । त्वष्टारं तत्तणादिव्यापारो-
पेतं विश्वकर्माणम् । संविधीयतां विश्वकर्मसाध्यगृह्यादिसर्वे सिद्धं
क्रियताम् ॥ १२ ॥

चीन्यमववृणकुबेरानिति तीर्थः । कार्यविशेषेष्वेवामपि नियोगो
बोध्यः ॥ १३ ॥

अन्तरिक्षे नदी अन्तरीक्षे गङ्गा ॥ १४ ॥

तासां कृत्यमाह, —अन्या इति । मेरेयं मद्यभेदः आग्नीधातकी-

आकृये देवगन्दीनिश्वावसुहृद्गङ्गन् ।
 तथैवाप्सरसो दिव्या गन्धर्वीश्चैव सर्वशः ॥ १६ ॥
 वृताचीमथ विद्याचीं मिश्रकेशीमलम्बुषाम् ।
 नागदन्ताञ्च हेमाञ्च सोमामद्रिहतस्यलाम् ॥ १७ ॥
 शक्रं यात्रोपतिष्ठन्ति ब्रह्माणं याश्च भामिनीः ।
 सर्वास्तुस्वरूपा मारुद्वर्माकृये सपरिच्छदाः ॥ १८ ॥
 वनं कुरुषु यद्विद्यं वासोभूषणपत्रवत् ।
 दिव्यनारीफलं शश्वत्तत्कौबेरमिहैव तु ॥ १९ ॥
 इह मे भगवान् मोमोविधत्तामन्नमुत्तमम् ।
 भक्ष्यं भोज्यञ्च चोद्यञ्च लेह्यञ्च विविधं वज्र ॥ २० ॥

प्रभृतिनिमित्तः । सुरा गौडीमाध्वीपैष्टीचेति त्रिविधा । सुनिष्ठितां
 सुनिष्पादिताम् । इक्षुकागडरसोपमं तद्वन्मधुरम् ॥ १५ ॥

हृहा हाहाः कुन्दोवशात् क्रुखपाठः ॥ १६ ॥ १७ ॥

सपरिच्छदाः सालङ्काराः नृत्यगीताद्यपेक्षितपरिकरोपेताश्च । ब्राह्मण-
 मिति पाठे बृहस्पतिं या उपतिष्ठन्तीत्यनुकर्ष इति कतकः । ताः सर्वा-
 भामिनीराकृये इति सम्बन्धः ॥ १८ ॥

कुरुषु उत्तरकुरुषु यद्विद्यं वनं चैत्ररथाख्यं दिव्यलोपपादकं वासो-
 भूषणान्येव पत्राणि यद्वर्त्तिवृक्षाणां तद्विद्यनार्यैव फलानि यत्र तत् ।
 इहैव तु इह वने एवागच्छतु इति शेषः । इहैव तु वै इति पाठान्तरम् ।
 तदेवताधिष्ठानादिदमेव वनं तथा भवत्वित्यर्थः ॥ १९ ॥ २० ॥

विचित्राणि च माल्यानि पादपप्रच्युतानि च ।

सुरादीनि च पेयानि मांसानि विविधानि च ॥ २१ ॥

एवं समाधिना युक्तस्तेजसाप्रतिमेन च ।

शिवास्त्ररसमायुक्तं सुव्रतश्चाब्रवीन्मुनिः * ॥ २२ ॥

मनसा ध्यायतस्तस्य प्राङ्मुखस्य कृताञ्जलेः ।

आजगमुस्तानि सर्वाणि दैवतानि पृथक् पृथक् ॥ २३ ॥

मलयं दर्दुरञ्चैव ततः खेदचुदोनिलः ।

उपस्पृश्य ववौ युक्त्वा सुप्रियात्मा सुखं शिवः ॥ २४ ॥

पादपप्रच्युतानि वृक्षेभ्यः स्वयं जातानि ॥ २१ ॥

शिवास्त्ररसमायुक्तं शिवाप्रतिपाद्यवर्णाक्षरणलक्षणोपेतं तथा
याकरणोपदिश्यमानप्रकृतिप्रत्ययस्त्रोपेतम् । स्त्रेत्युपलक्षणम् एकः
शब्दः सम्यक् ज्ञातः सुप्रयुक्तः सर्गे लोके कामधुग्भवतीत्युक्तेः । समाधि-
तेजस्तपोभिर्युक्तं एवं गुणोपेतमाज्ञानवाक्यमब्रवीदित्यर्थः । महर्षेस्तपो-
लात्सर्गे कामधुक्त्वेन प्रसिद्धादपि वचनादिहं च सवे सिद्धमिति
भावः ॥ २२ ॥

मनसा ध्यायन्तः मनसा ध्यानपूर्वककृताङ्गानस्य । तानि आहृतानि ॥ २३ ॥

मलयदर्दुरौ चन्दनपर्वतौ उपस्पृश्य स्पृष्ट्वा युक्त्वा यथोचितवृत्त्या
तैत्थमान्द्यसौरभयोगेन सुप्रियात्मा सुप्रियस्वरूपः । अतएव शिवः
खदः । ईदृशोऽनिलः सुखम्भवौ ॥ २४ ॥

* “तपसा चाब्रवीन्मुनिः” इति वा पाठः ।

ततोभ्यवर्षन्त घना दिव्याः कुसुमदृष्टयः ।
 देवदन्दुभिघोषश्च दिक्षु सर्वासु श्रुत्युवे ॥ २५ ॥
 प्रववुश्चोत्तमा वाता नवृतुश्चाप्सरोगणाः ।
 प्रजगुर्देवगन्धर्वा वीणाः प्रसुमुचुः स्वरान् ॥ २६ ॥
 स शब्दोद्याञ्च भूमिञ्च प्राणिनां श्रवणानि च ।
 विवेशोच्चावचः स्रग्दणः समोलयगुणान्वितः ॥ २७ ॥
 तस्मिन्नेवं गते शब्दे दिव्ये श्रोत्रमुखे वृणाम् ।
 ददर्श भारतं सैन्यं विधानं विश्वकर्मणः ॥ २८ ॥
 बभूव हि समा भूमिः समन्तात् पञ्चयोजनम् ।
 शाल्लैर्वज्रभिष्कुन्ना नीलवैदूर्यसन्निभैः ॥ २९ ॥
 तस्मिन् विल्ला कपित्थाश्च पनसा वीजपूरकाः ।
 आमलक्योवभूवुश्च चूताश्च फलभूषिताः ॥ ३० ॥

घना मेघाः ॥ २५ ॥

वीणा वाद्यमाना इति शेषः । स्वरान् षड्जादीन् ॥ २६ ॥

लयो वृत्तगीतानुगततालप्रमाणम् ॥ २७ ॥

भरतस्येदं भारतं सैन्यं विश्वकर्मणो विधानं ददर्श ॥ २८ ॥

तदेव विधानं दर्शयति । बभूवेत्यादि । कुन्ना बभूवेत्यनुकर्षः ।

शाल्लं कौमलटणमत्र ॥ २९ ॥

तस्मिन् पञ्चयोजनमिते देशे फलभूषिताः कपित्थादयो बभूवुरित्य-

न्वयः ॥ ३० ॥

उत्तरेभ्यः कुरुभ्यश्च वनं दिव्योपभोगवत् ।
 आजगाम नदी सौम्या तीरजैर्बहुभिर्वृता ॥ ३१ ॥
 चतुःशालानि शुभ्राणि शालाश्च गजवाजिनाम् ।
 हर्म्यप्रासादसंयुक्ततोरणानि शुभानि च ॥ ३२ ॥
 मितमेघनिभञ्चापि राजवेश्म सुतोरणम् ।
 शुक्रमाल्यकृताकारं दिव्यगन्धसमुत्तितम् ॥ ३३ ॥
 चतुरस्रसमम्बाधं शयनासनयानवत् ।
 दिव्यैः सर्वरमैर्युक्तं दिव्यभोजनवस्त्रवत् ॥ ३४ ॥
 उपकल्पितसर्वान्नं धौतनिर्मलभाजनम् ।
 क्लृप्तसर्वामनं श्रीमत् स्वास्तीर्णशयनोत्तमम् ॥ ३५ ॥
 प्रविवेश महाबाहुर्नुज्ञातो महर्षिणा ।
 वेश्म तद्रत्नसम्पूर्णं भरतः कैकयीसुतः ॥ ३६ ॥
 अनुजग्मुश्च ते सर्वे मन्त्रिणः सपुरोहिताः ।

वनं चैत्ररथम् । नदी जातावेकवचनम् । तीरजैर्बहुभिः ॥ ३१ ॥
 चतुःशालानि शुभ्राणि गृहाणि जातानीति शेषः । तथा गजा-
 दीनां शालाश्च जाताः । तोरणानि पुरद्वाराणि ॥ ३२ ॥
 सितमेघनिभं सुधालेपेन, शुक्रमाल्यैः कृत आकारो यस्य । दिव्यैः
 गन्धैः गन्धवज्जलैरुत्तितं सितम् ॥ ३३ ॥
 यानं शिबिकादि ॥ ३४ ॥
 धौतत्वेन प्रक्षालितत्वेन निर्मलानि भाजनानि यस्मिन् ॥ ३५ ॥ ३६ ॥

बभूवुश्च सुदायुक्ता स्तं दृष्ट्वा वेग्नसम्बिधिम् ॥ ३७ ॥

तत्र राजासनं दिव्यं व्यजनं च्छत्रमेव च ।

भरतो मन्त्रिभिः सार्धमभ्यवर्त्तत राजवत् ॥ ३८ ॥

आसनं पूजयामास रामाद्याभिप्रणम्य च ।

बालव्यजनमादाय न्यषीदत्सचिवासने ॥ ३९ ॥

आनुपूर्व्यान्निषेदुश्च सर्वे मन्त्रिपुरोहिताः ।

वेग्नसंविधिं वेग्नसंविधानम् ॥ ३७ ॥

राजासनं सिंहासनं राजवद्राजयोग्यं तदभ्यवर्त्तत प्रदक्षिणीकृतवान् ॥ ३८ ॥

न तु तत्रोपविष्ट इत्याह,—आसनं पूजयामासेति । रामचन्द्रीयमेतदिति बुद्ध्या रामाय प्रणम्य असनोपरि प्रतिष्ठितं रामं ध्यात्विति शेषः । बालव्यजनमादाय रामसेवाशेषतयेति शेषः । सचिवासने सचिवार्थकृत्तासने सिंहासनाधस्तले । अत्रेदं बोध्यम् । भरतेन वाचोक्तमपि राज्यानभिलाषं लोका न अदधुरतः क्रिययापि सर्वलोकप्रत्यायनाय महर्षिणा तपोव्ययेनापीदृशमातिथ्यकरणम् । किञ्च पुष्पादिभिः पूजेवेयमपि क्रिया विष्णोरंशभूतभरततुष्टये इति तत्करणम् । किञ्च भरतं प्रति त्वं दुष्टबुध्यागतोसि किमिति प्रश्ने तस्य ऋषेरसर्वज्ञत्वासामर्थ्यादिप्रशङ्गावारणाय स्वसामर्थ्यदर्शनम् । अपि च भगवदेकचित्तानां स्वर्गसुखमिहापि भवतीति भगवद्रामप्रीतिमाहात्म्यं प्रदर्शयितुं तद्दर्शनेन च तेषां तत्राधिकां प्रीतिमुत्पादयितुं तथाकरणं मुनेरिति दिक् ॥ ३९ ॥

ततः सेनापतिः पश्चात् प्रशास्ता च न्यषीदत ॥ ४० ॥

ततस्तत्र सुहृत्तेन नद्यः पायसकदंभाः ।

उपातिष्ठन्त भरतं भरद्वाजस्य शासनात् * ॥ ४१ ॥

आसामुभयतः कूलं पाण्डुमृत्तिकलेपनाः ।

रम्याश्चावमया दिव्या ब्राह्मणस्य प्रमादजाः ॥ ४२ ॥

तेनैव च सुहृत्तेन दिव्याभरणभूषिताः ।

आगुर्विंशतिमाहम्ना ब्रह्मणा प्रहिताः स्त्रियः ॥ ४३ ॥

सुवर्णमणिमुक्तेन प्रवालेन च शोभिताः ।

आगुर्विंशतिमाहम्नाः कुवेरप्रहिताः स्त्रियः ॥ ४४ ॥

याभिर्गृहीतः पुरुषः सोन्माद् इव लक्ष्यते ।

आगुर्विंशतिमाहम्ना नन्दनादप्सरोगणाः ॥ ४५ ॥

आनुपूर्व्याद्यथोचितोपवेशनप्रकारेण प्रशास्ता शिविररक्षकः

॥ ४० ॥ ४१ ॥

उभयतः कूलं उभयोः कूलयोः पाण्डुमृत्तिकलेपनाः सुधाक्षिप्ताः ।

ब्राह्मणस्य भरद्वाजस्य ॥ ४२ ॥

आगुर्वागतवत्यः ॥ ४३ ॥

सुवर्णमणिमुक्तेनेति समाहारद्वन्द्वः ॥ ४४ ॥

गृहीतोऽदर्शनादिनात्मवशोक्तः सोन्मादः उद्धूतसन्तोषसहित
इत्यर्थः । नन्दनमिन्द्रवन् ॥ ४५ ॥

* “तेजसा” इति वा पाठः ।

नारदस्तु वृकगोपः प्रभया सूर्यवर्चसः ।
 एते गन्धर्वराजानो भरतस्याग्रतो जगुः ॥ ४६ ॥
 अलम्बुषा मिश्रकेशी पण्डरीकाय वामना ।
 उपावृत्त्यन्त भरतं भरद्वाजस्य शामनात् ॥ ४७ ॥
 यानि मात्स्यानि देवेषु यानि चैत्ररथे वने ।
 प्रयागे तान्यदृश्यन्त भरद्वाजस्य तेजसा ॥ ४८ ॥
 बिम्बा मार्दङ्गिका आसञ्ज्म्याग्राहा विभीतकाः ।
 अश्वत्था नर्तकाश्चामन् भरद्वाजस्य तेजसा ॥ ४९ ॥
 ततः सरलतालाश्च तिलकाः सतमालकाः । *
 प्रहृष्टास्तत्र सम्येतुः कुञ्जा भूत्वाथ वामनाः ॥ ५० ॥
 शिंशुपामलकीजंवूर्याश्चान्याः कानने लताः ।
 प्रमदाविग्रहं कृत्वा भरद्वाजाश्रमेवमन् ॥ ५१ ॥

नारदादयो गन्धर्वराजाः कान्त्या सूर्यसमा जगुः ॥ ४६ ॥ ४७ ॥

प्रयागे प्रयागक्षेत्रे ॥ ४८ ॥

बिम्बा बिम्बवृक्षा मार्दङ्गिका मृदङ्गवादकरूपधराः । एवं विभी-
 तकाः शम्भ्या तालग्राहकाः । वज्रै तालविशेषे च शम्भे तालक्रिया-
 न्तरे । शम्भ्या यज्ञायुधे इति ॥ ४९ ॥

सरलो देवदारुविशेषः ॥ ५० ॥

शिंशुपादयो ये स्त्रीलिङ्गशब्दवाच्या वृक्षाः । लतामल्लिकामाल-

* “नकमालकाः” इति ता गात्रः ।

सुरां सुरापाः पिवत पायसञ्च वभुक्षिताः ।
 मांसानि च सुमेधानि भक्ष्यन्तां यो यदिच्छति ॥ ५२ ॥
 उच्छाद्य स्नापयन्तिस्म नदीतीरेषु वल्गुषु ।
 अथैकमेकं पुरुषं प्रमदाः सप्तचाष्ट च ॥ ५३ ॥
 सखाहन्यः समापेतुर्नार्यो विपुललोचनाः ।
 परिमृज्य तदानान्यं पाययन्ति वराङ्गनाः ॥ ५४ ॥
 हयान् गजान् वरानुष्टांस्रथैव सुरभेः सुतान् ।
 अभोजयन्वाहनपास्तेषां भोज्यं यथाविधि ॥ ५५ ॥
 दनूंश्च मधुलाजांश्च भोजयन्तिस्म बाहनान् ।
 दक्षाकुवरयोधानाञ्चोदयन्तो महाबलाः ॥ ५६ ॥

त्यादयः । मुनेस्तपोमाहात्म्यादेव वृत्तादीनां तत्तद्रूपतापत्तिः पुनर्लता-
 दिरूपप्रत्यापत्तिश्चेति मन्तव्यम् ॥ ५१ ॥

तत्र प्रमदारूपं धृत्वा किं कुर्युस्तदाह,—सुरामिति । एवमृचु-
 रिति शेषः ॥ ५२ ॥

उच्छाद्य उद्धर्त्तनं कृत्वा एकमेकं पुरुषं अत्रैकं बज्रग्रीहिवदिति
 बज्रग्रीहिवद्वावाभाव आर्षः ॥ ५३ ॥ (उद्धर्त्तनोच्छादने द्वे इत्यमरः ।)

सखाहन्यः पादसंवाहनादि कुर्वन्त्यः । परिमृज्य जलाद्रसङ्गं वस्त्रा-
 दिना परिमृज्य । अलङ्कृत्य च पाययन्ति मध्वादिकमिति शेषः ॥ ५४ ॥

सुरभेः सुताः वधभाः तेषां हयादीनां भोज्यं तान् तत्तत्पालकाः
 अभोजयन्निर्त्यर्थः ॥ ५५ ॥

नाश्वबन्धोश्चमाजानन्न गजं कुञ्जरग्रहः ।

मत्तप्रमत्तमुदिता सा चमूस्तत्र संबभौ ॥ ५७ ॥

तर्पिताः सर्वकामैश्च रक्तचन्दनरूषिताः ।

अप्सरोगणमयुक्ताः सैन्या वाचमुदीरयन् ॥ ५८ ॥

नैवायोधां गमिष्यामो न गमिष्याम दण्डकान् ।

कुशलं भरतस्यास्तु रामस्यास्तु तथा सुखम् ॥ ५९ ॥

इति पादातयोधाश्च हृष्यश्चरौहवन्धकाः ।

अनाथास्तं विधिं लब्ध्वा वाचमेतामुदीरयन् ॥ ६० ॥

संप्रहृष्टा विनेदुस्ते नरास्तत्र सहस्रशः ।

इत्थाकुवरयोधानां वाहनानि चोदयन्तः भक्षणाय प्रेरयन्तः
तान् इत्थादीन् भोजयन्तिस्म ॥ ५६ ॥

मत्ता मदकरद्रव्यसेवया प्रमत्ता मधुपानेन कार्याकार्यविवेकशून्या
मुदिता सक्चन्दनस्वप्नादिभोगेन ॥ ५७ ॥

सैन्याः सेनासमवेताः । उदीरयन् उदैरयन् ॥ ५८ ॥

तां वाचमाह,—नैवेति । न गमिष्यामेत्यार्थः सलोपः । भरतस्य
कुशलमस्तु यत्सङ्कल्पा भूमौ स्वर्गसुखलाभः ॥ ५९ ॥

हृष्यश्चरौहवन्धकाश्च पादातरूपयोधाः चेन रथिकसंग्रहः ।
तं विधिं तादृशसत्कारं अनाथा अपरतन्त्रा इवेत्यर्थ इति कृतकः ।
अयाचका इत्यर्थ इत्यन्ये । वक्तृणामतिहर्षयुक्ततया कवेरपि वर्णनीय-
मयीभावात् पुनरुक्तिर्न दोषाय ॥ ६० ॥

भरतस्यानुवातारः स्वर्गोऽयमिति चाब्रुवन् ॥ ६१ ॥

वृत्त्यन्तश्च हसन्तश्च गायन्तश्चैव सैनिकाः ।

समन्तात् परिधावन्तो माल्योपेताः सहस्रशः ॥ ६२ ॥

ततो भुक्तवतां तेषां तदन्नममृतोपमम् ।

दिव्यामुदीक्ष्य भक्ष्यांस्तानभवद्भक्षणं मतिः ॥ ६३ ॥

प्रेष्याश्चेत्यश्च बध्नश्च बलस्याश्चापि सर्वशः ।

बभूवुस्ते ऋशं प्रीताः सर्वे चाहतवाससः ॥ ६४ ॥

कुञ्जराश्च खरोष्ट्राश्च गोश्वाश्च मृगपर्चिणः ।

बभूवुः सुभृतास्तत्र नातो ह्यन्यमकल्पयन् ॥ ६५ ॥

नाशुकवामास्तत्रासीत् चुधितो मलिनोऽपि वा ।

रजसा ध्वस्तकेशो वा नरः कश्चिददृश्यत ॥ ६६ ॥

विनादः प्रहृष्टानां शब्दविशेषः ॥ ६१ ॥ ६२ ॥

अभवद्भक्षणे मतिः । तप्तानामपि भक्ष्यसाधवात् पुशराकाङ्क्षाभू-
दित्यर्थः ॥ ६३ ॥

प्रेष्याः सेवकाः । चेष्टोदास्यः । बलस्याः सेनास्थाः अहतवाससः
नूतनवस्त्रपरीधानाः ॥ ६४ ॥

अतो मुनिदत्तादन्यपदार्थं नाकल्पयन् नाभुञ्जन्नित्यर्थः । नान्यो ह्यन्य-
मकल्पयदिति पाठे हिरण्यं अन्योऽपि सेनानन्तर्गतापि सामर्थ्यः
प्रसङ्गात्तद्देशमागतः अन्यं ऋषिकल्पितादन्यं पदार्थं नाकल्पयत् न
भुक्तवानित्यर्थः अन्येनात्याधिक्यं सामग्र्याः सूचितम् ॥ ६५ ॥ ६६ ॥

आजैश्चापि च वाराहैर्निष्ठानवरसञ्चयैः ।

फलनिर्वृहसंसिद्धैः सूपैर्गन्धरसान्वितैः ॥ ६७ ॥

पुष्पध्वजवतीः पूर्णाः शुक्लस्यान्नस्य चाभितः ।

ददृशुर्विस्मितास्तत्र नरा लोहीः महस्त्रयः ॥ ६८ ॥

बभूवुर्वनपार्श्वेषु कूपाः पायसकर्दमाः ।

ताश्च कामदुघा गावो द्रुमाश्चामन्मधुश्च्युतः ॥ ६९ ॥

बाण्यो मरैर्यपूर्णाश्च मृष्टमांसचयैर्वृताः ।

प्रतप्तपैठरैश्चापि मार्गमायूर कौकुटैः ॥ ७० ॥

पात्राणाञ्च सहस्राणि स्थालीनां निशुतानि च ।

निष्ठानं यज्जनं ज्ञेयमिति हलायुधः । आम्नादिफलसम्बन्धिकथित-
रससिद्धैरिति आज्ञादिविशेषणं गन्धरसान्वितैरिति च । वार्थापीडे-
क्काथरसे निर्वृहोनागदन्तके इति वैजयन्ती । एतेराजादिभिः पूर्णाः
लोहीः स्वर्णरजतादिपात्रीर्दृष्टुमित्यन्वयः । लोहशब्दः पञ्चलोहसाधा-
रणः पात्रीणां विशेषणं शोभार्थं कल्पितपुष्पध्वजयुक्ताः अभितः शुक्ल-
स्यान्नस्यौदनस्य च पूर्णाः पात्रीर्दृष्टुः ॥ ६७ ॥ ६८ ॥

वनपार्श्वेषु चैत्ररथवनवत् प्रतिभासमानवनप्रदेशेषु पञ्चयोजन-
मितेषु तत्रत्याः कूपाः पायसकर्दमा बभूवुः तत्रत्या गावश्च कामदुघा
बभूवुः ॥ ६९ ॥

निष्ठादादिबलवत्यर्थे प्रतापमात्रेण संस्कार्थाः प्रतप्तास्तत्र
पिठरः कंपालं तेषु संस्कृता पक्काः पैठरास्तैर्मृगादिसम्बन्धिमांसच-
यैर्वृताः ॥ ७० ॥

न्यर्बुदानि च पात्राणि शातकुम्भमयानि च ॥ ७१ ॥

स्थाल्यः कुम्भः करम्भश्च दधिपूर्णाः सुसंस्कृताः ।

यौवनस्थस्य गौरस्य कपिलस्य सुगन्धिनः ॥ ७२ ॥

ऋदाः पूर्णा रसालस्य दध्नः श्वेतस्य चापरे ।

बभूवुः पयमथान्ये शर्कराणाञ्च सञ्चयाः ॥ ७३ ॥

कल्कांश्चूर्णकपायांश्च स्नानानि विविधानि च ।

पात्रीणाम् अन्नाधाराणां स्थालीनां व्यञ्जनस्थालीनां पात्राणि
भोजनपात्राणीति कतकः । पात्राणां हस्तप्रक्षालनाद्युपयुक्तानां स्थालीनां
क्षुद्रजनपानपात्राणामिति तीर्थः ॥ ७१ ॥

कुम्भः स्थाल्यः जलपानपात्रविशेषः । करम्भो दधिमश्वनपात्राणि
यौवनस्थस्य मयनोत्तरं यामान्तरितस्य मुपकस्य च केसरादिसम्बन्धात्
गौरस्य पीतवर्णस्य । पीतो गौरो हरिद्राभः । कपिलस्य तक्रस्य
सुगन्धिनः तादृशद्रव्यसंयुक्तस्य ॥ ७२ ॥

ऋदाः पूर्णा इति पूर्वान्वयि । तथा रसालस्य तक्रविशेषस्य । उपक-
तक्रं सव्योषं चतुर्जातं गुडार्द्रकम् । सजीरकं रसालं स्थान्मञ्जिका-
शिखरिण्यपीति वैजयन्ती । तक्रमत्र निर्जलम् । व्योषं शुगटीमरीच-
पिप्पल्यः । चतुर्जातं त्रिगन्धमेलात्वक्पत्रैश्चतुर्जातं सकैसरैः इति शार्ङ्ग-
धरे । पत्रन्तजपत्रं गुडः खण्डशर्करा आर्द्रकं प्रसिद्धं तस्य च पूर्णा
ऋदाः । श्वेतस्य दध्नश्चापरे पयसोऽन्ये पूर्णा ऋदा इत्यनुसङ्गाः । शर्करा-
णाञ्च सञ्चयाः ॥ ७३ ॥

ददृशुर्भाजनस्थानि तीर्थेषु सरितां नराः ॥ ७४ ॥

शुक्लानंशुमतस्यापि दन्तधावनसञ्चयान् ।

शुक्लांश्चन्दनकल्कांश्च समुद्गेष्ववतिष्ठतः ॥ ७५ ॥

दर्पणान् परिमृष्टांश्च वाममाद्यापि सञ्चयान् ।

पादुकोपानहञ्चैव युष्मान्यत्र सहस्रशः ॥ ७६ ॥

आञ्जनीः कङ्कतान् कूर्चान् कृत्राणि च धनूंषि च ।

मर्मत्राणानि चित्राणि शयनान्यासनानि च ॥ ७७ ॥

प्रतिपानहृदान् पूर्णान् खरोद्गगजवाजिनाम् ।

अवगाह्यमुतीर्थांश्च हृदान् सोत्पलपुष्करान् ॥ ७८ ॥

कल्कान् आमलकादीनाम् । चूर्णकषायान् सुरभिचूर्णानि
कषायाऽथ सुरभिः लोहितेऽपि च । चूर्णकषाया नलदादिचूर्णकथित-
कषाया इति कतकः । स्नानानि स्नानार्थानि उष्णोदकानि तदर्थान्यन्य-
द्रव्याणि च सरितां तीर्थेषु स्नानघट्टेषु ॥ ७४ ॥

शुक्लाभिर्मलानंशुमतः अग्रे कूर्चवतः । दन्तधावनानां अपामार्गादि-
काष्ठानां सञ्चयान् । चन्दनकल्कान् घृष्टचन्दनान् । समुद्गेषु संपुटेषु
ददृशुरिति सम्बन्धः ॥ ७५ ॥

पादुकोपानहम् । पादुकादार्वादिनिर्मिताः उपानहश्चर्मादिकृताः ।
समाहारे टच् समासान्तः ॥ ७६ ॥

आञ्जनीः अञ्जनयुक्तकरण्डिकाः । कङ्कतान् केशमार्जनानि । कूर्चान्
अश्रुप्रसाधकान्मर्मत्राणानि कवचाणि ॥ ७७ ॥

आकाशवर्णप्रतिमान् स्वच्छत्वेयान् सुखाञ्जवान् ।

नीलवैदूर्यवर्णांश्च मृदून्यवमसञ्चयान् ॥ ७८ ॥

निर्वापार्थं पशूनां ते ददृशुस्तत्र सर्वशः ।

व्यस्रयन्त मनुष्यास्तो स्वप्रकल्पं तदद्भुतम् ॥ ८० ॥

दृष्ट्वातिथ्यं कृतं तावद्भरतस्य महर्षिणा ।

इत्येवं रममाणानां देवानामिव नन्दने ॥ ८१ ॥

भरद्वाजाश्रमे रम्ये सा रात्रिर्यत्यवर्त्तत ।

प्रतिजग्मुश्च ताः सर्वा गन्धर्वाश्च यथागतम् ।

भरद्वाजमनुज्ञाय ताश्च सर्वा वराङ्गनाः ॥ ८२ ॥

तथैव मत्ता मदिरोत्कटा नरा-

स्तथैव दिव्यागरुचन्दनोक्षिताः ।

भुक्तजरणार्थं यत् पीयते तत्प्रतिपानम् । खरादीनामवगाहनयोग्य-
सुखावतारान् पद्मात्पलसहितान् ऋदान् ददृशुरिति सम्बन्धः ॥ ७८ ॥

आकाशेत्याद्यर्थं पूर्वात्वयि । उपाधिविशेषान् नीलवर्णानित्यर्थः ।
सुखेनाञ्जनः स्नानं येषु तान् । यषसं दृग्गम् ॥ ७९ ॥

निर्वापार्थं भक्षणार्थम् । स्वप्रकल्पं मर्त्यदुर्लभम् । द्रागुत्पन्नविचि-
त्रपदार्थत्वात् ॥ ८० ॥ ८१ ॥

ताः सर्वा अप्सुरसः । अनुज्ञाय दत्तानुमतिकं कृत्वा ॥ ८२ ॥

स्वप्नादिवदेतद्विस्तृतमातिथ्यं मिथ्या नेति दर्शयति । तथैवेति ।
मत्ताः दृप्ताः । मदिरया उत्कटाः प्रमत्ताः । मत्ते शोणितोत्कटक्षीवाः ;

तथैव दिव्या विविधाः स्रगुत्तमाः

पृथक्विकीर्णामनुजैः प्रमर्दिताः ॥ ८३ ॥

•

इत्यार्षे रामायणे वाल्मीकीये अयोध्याकाण्डे

भरद्वाजातिथ्यं नाम एकनवति-

तमः सर्गः ॥ ८१ ॥

तथैव अमुभवकाल इव वर्त्तन्त इति शेषः । स्रगुत्तमाः उपभोग
वशात्प्रकीर्णाः प्रमर्दिताश्च ॥ ८२ ॥

इति श्रीरामाभिरामे श्रीरामाये रामायणतिलके

अयोध्याकाण्डे एकनवतितमः सर्गः ॥ ८१ ॥

दिनवतितमः सर्गः ।

ततस्तां रजनीं व्युथ्य भरतः सपरिच्छदः ।
कृतातिथ्यो भरद्वाजं कामादभिजगाम ह ॥ १ ॥
तमृषिः पुरुषव्याघ्रं प्रेक्ष्य प्राञ्जलिमागतम् ।
ऊताग्निहोत्रो भरतं भरद्वाजोऽभ्यभाषत ॥ २ ॥
कच्चिदत्र सुखा रात्रिस्तवास्मद्विषये गता ।
समग्रस्ते जनः कच्चिदातिथ्ये शंस मेऽनघ ! ॥ ३ ॥
तमुवाचाञ्जलिं कृत्वा भरतोऽभिप्रणम्य च ।
आश्रमादुपनिष्क्रान्तमृषिमुत्तमतेजसम् ॥ ४ ॥

व्युथ्य उधित्वा सपरिच्छदः सपरिवारः कामाद्रामप्राप्तिकामात्
॥ १ ॥ २ ॥

अस्मद्विषये अस्मदाश्रमे सुखा सुखरूपा । आतिथ्ये ते जनः समयः
सम्यक् ढमिकः अभूदिति शेषः । अनेन हि तप एव महत्सर्ववृत्तसाधनं
नतु राज्यादीति ऋषिणा बोधितो भरतः ॥ ३ ॥

जनसमूहस्य बद्धत्वात्सर्वेषां स्वदर्शनेन कृतकृत्यत्वायाश्रमान्निष्क्रान्त-
मृषिमुवाच ॥ ४ ॥

सुखोषितोऽस्मि भगवन् ! समयबलवाहनः ।
 बलवत्तर्पितश्चाहं बलवान् * भगवंस्त्वया ॥ ५ ॥
 अपेतक्लमसन्तापाः सुभिक्षाः सुप्रतिश्रयाः ।
 अपि प्रेष्यानुपादाय सर्वे स्म सुसुखोषिताः ॥ ६ ॥
 आमन्त्रयेऽहं भगवन् ! कामन्वामृषिसत्तम ! ।
 समीपं प्रस्थितं भ्रातुर्मैत्रेणैस्त्व चक्षुषा ॥ ७ ॥
 आश्रमं तस्य धर्मज्ञ ! धार्मिकस्य महात्मनः ।
 आचक्ष्व कतमो मार्गः कियानिति च शंस मे ॥ ८ ॥
 इति पृष्टुस्तु भरतं भ्रातुर्दृशनलालसम् ।
 प्रत्युवाच महातेजा भरद्वाजो महातपाः ॥ ९ ॥
 भरतार्द्धवतीयेषु योजनेष्वजने वने ।
 चित्रकूटगिरिस्तत्र रम्यनिर्दरकाननः ॥ १० ॥

बलवदत्यन्तं बलवान् सेनासहितः ॥ ५ ॥

क्लमो ग्लानिः सन्तापो देहौष्ण्यम् । अपि प्रेष्यानुपादाय प्रेष्या-
 नुपादाय तैरपि सहेत्यर्थः । सुभिक्षाः सुसम्पद्धान्नपानाः । सुप्रतिश्रयाः
 शोभनावासाः ॥ ६ ॥

आमन्त्रये पृच्छामि कामम् अधिकं मैत्रेण स्निग्धेन ॥ ७ ॥

तस्य रामस्य कियान् कियद्दूरदेशे कतमस्तस्य मार्गं इति शंस
 ॥ ८ ॥ ९ ॥

* “सामात्यः” इति वा पाठः ।

उत्तरं पार्श्वमासाद्य तस्य मन्दाकिनी नदी ।

पुष्पितद्रुमसंच्छन्ना रम्यपुष्पितकानना ॥ ११ ॥

अनन्तरं तत्सरितश्चित्रकूटञ्च पर्वतम् ।

तयोः पर्णकुटीं तात ! तत्र तौ वसतो भ्रुवम् ॥ १२ ॥

दक्षिणेन च मार्गेण सव्यदक्षिणमेव च ।

गजवाजिसमाकीर्णां वाहिनीं वाहिनीपते ! ॥ १३ ॥

वाहयस्व महाभाग ! ततो द्रक्ष्यसि राघवम् ।

प्रयाणमिति च श्रुत्वा राजराजस्य योषितः ॥ १४ ॥

ह्रित्वा यानानि यानार्हो ब्राह्मणं पर्यवारयन् ।

अर्द्धतृतीययोजनेषु सार्द्धयोजनद्वयेतीते इत्यर्थः । (अर्द्धं तृतीयं
येषां तेषु) निर्दराः विदीर्णाः पाषाणाः । वर्त्तत इति शेषः ॥ १० ॥

मन्दाकिनी तदाख्या काचिन्नदी । चित्रकूटोत्तरपार्श्वं प्राप्य तिष्ठ-
तीति शेषः ॥ ११ ॥

तस्या अनन्तरं तत् परपार्श्वं चित्रकूटं पर्वतं तयो रामलक्ष्मणयोः
पर्णकुटीञ्च द्रक्ष्यसि तत्र पर्वते वसतः । भ्रुवं निश्चयेन ॥ १२ ॥

दक्षिणेनैव मार्गेण यमुनाया दक्षिणतोर्मार्गेणैव गत्वा किञ्चिद्दूरं
ततः पश्चात्सव्यदक्षिणं तस्य मार्गस्य शाखामार्गयोः सव्यभागवर्त्ती यो
दक्षिणदिग्गामी मार्गोऽस्ति तं मार्गं वाहिनीं वाहयस्व नवन्यं शाखा-
मार्गं तस्याल्पत्वात् वनमार्गत्वाच्च ॥ १३ ॥

राजराजस्य दशरथस्य ॥ १४ ॥

वेपमाना कृशा दीना सह देव्या सुमित्रया ॥ १५ ॥
 कौशल्या तत्र जग्राह कराभ्यां चरणौ मुनेः ।
 अममृद्धेन कामेन सर्वलोकस्य गर्हिता ॥ १६ ॥
 कैकेयी तस्य जग्राह चरणौ सव्यपत्रपा ।
 तं प्रदक्षिणमागम्य भगवन्तं महामुनिम् ॥ १७ ॥
 अदूराद्भरतस्यैव तस्यो दीनमनास्तदा ।
 ततः पप्रच्छ भरतं भरद्वाजो महामुनिः ॥ १८ ॥
 विशेषं ज्ञातुमिच्छामि मातृणां तव राधव ! ।
 एवमुक्तस्तु भरतो भरद्वाजेन धार्मिकः ॥ १९ ॥
 उवाच प्राञ्जलिर्भूत्वा वाक्यं वचनकोविदः ।
 यामिमां भगवन् ! दीनां शोकानशनकर्षिताम् ॥ २० ॥

ब्राह्मणं भरद्वाजं पथ्यवारयन् नमस्कारार्थं स्त्रिय इति शेषः ।
 वेपमानत्वादिगुणविशिष्टा कौशल्या ॥ १५ ॥

असमृद्धेन फलसमृद्धिरहितेन कामेन मनोरथेनोपलक्षिता इत्यादि
 कैकेयीविशेषणम् ॥ १६ ॥

सव्यपत्रपा अतएव सलक्ष्णा ॥ १७ ॥

दीनमनाः अप्राप्तमनोरथत्वात् कैकेयीति विशेष्यम् ॥ १८ ॥

विशेषं तत्तन्नामरूपम् ॥ १९ ॥

शोकानशनकर्षितां शोकवशप्राप्तानशनेन कृशीकृताम् ॥ २० ॥

पितुर्हि महिषीं देवीं देवतामिव पश्यसि ।
 एषा तं पुरुषव्याघ्रं सिंहविक्रान्तगामिनम् ॥ २१ ॥
 कौशल्या सुषुवे रामं धातारमदितिर्यथा ।
 अस्या वामभुजं झ्रिष्टा यैषा तिष्ठति दुर्मनाः ॥ २२ ॥
 इयं सुमित्रा दुःखार्ता देवी राज्ञश्च मध्यमा ।
 कर्णिकारस्य शाखेव शीर्णपुष्पा वनान्तरे ॥ २३ ॥
 एतस्यास्तौ सुतौ देव्याः कुमारौ देववर्णिनौ ।
 उभौ लक्ष्मणशत्रुघ्नौ वीरौ मत्पराक्रमौ ॥ २४ ॥
 यस्याः कृते नरव्याघ्रौ जीवनाशमितो गतौ ।
 राजा पुत्रविहीनश्च स्वर्गं दशरथो गतः ॥ २५ ॥
 क्रोधनामकृतप्रज्ञां दृष्ट्वां सुभगमानिनीम् ।
 ऐश्वर्यकामां कैकेयीमनार्यार्थारूपिणीम् ॥ २६ ॥

यां पश्यसि रघेत्यन्वयः । सिंहवद्विक्रान्तगमनशीलम् ॥ २१ ॥
 धातारम् उपेन्द्रम् ॥ २२ ॥
 कर्णिकारो वृक्षविशेषः ॥ २३ ॥
 देववर्णिनौ देवतुल्यरूपौ ॥ २४ ॥
 यस्याः कैकेयाः जीवनाशं गतौ तादृशापदं प्राप्तौ ॥ २५ ॥
 दृष्ट्वां गर्वितां अकृतप्रज्ञां अशिक्षितबुद्धिम् । आर्थरूपिणीं सतीमिव
 प्रतिभासमानाम् ॥ २६ ॥

ममैतां मातरं विद्धि वृशंसां पापनिश्चयाम् ।
 यतो मूलं हि पश्यामि व्यसनं महदात्मनः ॥ २७ ॥
 इत्युक्त्वा नरशार्दूलो बाष्पगद्गदया गिरा ।
 विनिःश्वस्य स ताम्राक्षः क्रुद्धो नाग इव श्वसन् * ॥ २८ ॥
 भरद्वाजो महर्षिस्तं ब्रुवन्तं भरतं तदा ।
 प्रत्युवाच महाबुद्धिरिदं वचनमर्थवित् ॥ २९ ॥
 न दोषेणावगन्तव्या कैकेयी भरत ! त्वया ।
 रामप्रव्राजनं ह्येतत् सुखोदकं भविष्यति ॥ ३० ॥
 देवानां दानवानाञ्च ऋषीणां भावितात्मनाम् ।
 हितमेव भविष्यद्भि रामप्रव्राजनादिह ॥ ३१ ॥
 अभिवाद्य तु संसिद्धः कृत्वा चैनं प्रदक्षिणम् ।

यतो मूलं यन्मूलम् ॥ २७ ॥ २८ ॥ २९ ॥

दोषेण दुष्टकृत्यकर्तृत्वेत । सुखोदकं देवानामृषीणाञ्च सुख-
फलम् ॥ ३० ॥

तदेवाह,—देवानामित्यादि । भविष्यदिति श्रुत्वा जानीहीति
 शेषः । एवं देवादिकृतोऽयं मञ्जरादारा कैकेय्याबुद्धिमोह इति भावः ।
 अतएव नैषादोषभागिति बोध्यं देवादीनां सुखदत्वात् ॥ ३१ ॥

* “इवासकृत्” इति वा पाठः ।

आमन्त्र्य भरतः सैन्यं युज्यतामिति चाब्रवीत् ॥ ३२ ॥
 ततो वाजिरथान् युक्त्वा दिव्यान् हेमविभूषितान् ।
 अध्यारोहत् प्रयाणार्थं बहून् वज्रविधो जनः ॥ ३३ ॥
 गजकन्या गजाश्चैव हेमकक्षाः पताकिनः ।
 जीमूता इव घर्मान्नि सघोषाः संप्रतस्थिरैः ॥ ३४ ॥
 विविधान्यपि यानानि महान्ति च लघूनि च ।
 प्रययुः सुमहार्हाणि पादैरपि पदातयः ॥ ३५ ॥
 अथ यानप्रवेकैस्तु कौसल्याप्रमुखास्त्रियः ।
 रामदर्शनकाङ्क्षिणः प्रययुर्मुदितास्तदा ॥ ३६ ॥
 चन्द्रार्कतरुणाभासां नियुक्तां शिविकां शुभाम् ।
 आस्याद्य प्रययौ श्रीमान् भरतः सपरिच्छदः ॥ ३७ ॥
 सा प्रयाता महासेना गजवाजिसमाकुला ।
 दक्षिणां दिशमावृत्य महामेघ इवोत्थितः ॥ ३८ ॥

संसिद्धः प्राप्ताशीर्वादरूपानुग्रहः स्वमाढकृत्यस्य ज्ञातिहितावहत्याच्च
 युज्यतां गमनाय संनह्यताम् ॥ ३२ ॥ ३३ ॥
 गजकैन्नराः करेणवः । सघोषाः घण्टाघोषसहिताः ॥ ३४ ॥
 सुमहार्हाणि यानान्यारुह्य तद्योग्याः प्रययुः । पदातयस्तु पादैरेव
 प्रययुः ॥ ३५ ॥
 यानप्रवेकैः यानोत्तमैः ॥ ३६ ॥
 चन्द्रार्कतरुणाभासां तरुणतन्द्रार्कसदृशम् । कचिद्भागो स्फटिकादि

वनानि च व्यतिक्रम्य जुष्टानि मृगपक्षिभिः ।

गङ्गायाः परवेलायां गिरिष्वथ नदीष्वपि ॥ ३९ ॥

सा संप्रहृष्टद्विपवाजियूथा

वित्तामयन्ती मृगपक्षिमङ्गान् ।

महद्वनं तत् प्रविगाहमाना

रराज सेना भरतस्य तत्र ॥ ४० ॥

इत्यार्षे रामायणे वाल्मीकीये अयोध्याकाण्डे

भरतरस्य चित्रकूटाभिमुखगमनं नाम

दिनवतितमः सर्गः ॥ ८२ ॥

निर्मितां कचिद्भागं पद्मरागादिनिर्मितामिति यावत् । नियुक्तां बाह्वै-
रिति शेषः ॥ ३७ ॥ ३८ ॥

गङ्गायाः परवेलायां पश्चिमतीरे स्थिता सेना गिरिषु नदीषु च
वर्त्तमानवनान्यतिक्रम्य प्रयाता बभूवेति शेषः ॥ ३९ ॥

सेति ॥ ४० ॥

इति श्रीरामाभिरामे श्रीरामीये रामायणतिलके

अयोध्याकाण्डे दिनवतितमः सर्गः ॥ ८२ ॥

त्रिनवतितमः सर्गः ।

तथा महत्या यायिन्या ध्वजिन्या वनवासिनः ।
अर्दिता यूथपा मत्ताः मयूथाः संप्रदद्भुतः ॥ १ ॥
ऋक्षाः पृषतमुख्याश्च रुक्मश्च समन्ततः ।
दृश्यन्ते वनवाटेषु गिरिष्वपि नदीषु च ॥ २ ॥
स संप्रतस्थे धर्मात्मा प्रीतो दशरथात्मजः ।
वृत्तो महत्या नादिन्या * सेनया चतुरङ्गया ॥ ३ ॥
सागरौघनिभा सेना भरतस्य महात्मनः ।
महीं संच्छादयामास प्रावृषि द्यामित्राब्जदः ॥ ४ ॥
तुरङ्गौघैरवतता वारणैश्च महाबलैः ।
अनान्त्या चिरं कालं तस्मिन् काले बभूव सा ॥ ५ ॥

यायिन्या गच्छन्त्या । यूथपाः यूथनायाः ॥ १ ॥
पृषताः संबिन्दवो रुक्मोऽबिन्दवः अर्दिता दृश्यन्त इत्यर्थः ॥ २ ॥
नादिन्या घोषवत्या ॥ ३ ॥ ४ ॥
तस्मिन् काले मार्गे गमनकाले सा मही ॥ ५ ॥

* “यायिन्या” इति वा पाठः ।

स गत्वा दूरमध्वानं सम्परिश्रान्तवाहनः ।
 उवाच वचनं श्रीमान् वसिष्ठं मन्त्रिणां वरम् ॥ ६ ॥
 यादृशं लक्ष्यते रूपं यथा चैव मया श्रुतम् ।
 व्यक्तं प्राप्तास्म तं देशं भरद्वाजो यमब्रवीत् ॥ ७ ॥
 अयं गिरिसितकूटस्तथा मन्दाकिनी नदी ।
 एतत् प्रकाशते दूरान्नीलमेघनिभं वनम् ॥ ८ ॥
 गिरेः मानूनि रम्याणि चित्रकूटस्य संप्रति ।
 वारणैरवमृद्यन्ते मामकैः पर्वतोपमैः ॥ ९ ॥
 मुञ्चन्ति कुसुमान्येते नगाः पर्वतसानुषु ।
 नीला द्वातपापाये तोयन्तोयधरा घनाः ॥ १० ॥
 किन्नराचरितं देशं पश्य शत्रुघ्न ! पर्वते ।
 हृद्यैः समन्तादाकीर्णं मकरैरिव सागरम् ॥ ११ ॥

मन्त्रिणां मन्त्रविदां वरं श्रेष्ठम् ॥ ६ ॥
 भरद्वाजो यं देशं चित्रकूटं यादृशमब्रवीत् । यथा चास्माभिः श्रुतं
 तथैवास्य देशस्य रूपं लक्ष्यते । तस्मात् व्यक्तं तं देशं प्राप्ताः स्म ।
 क्वान्दसो विसर्गलोपः ॥ ७ ॥
 प्राप्तिमेव विदुषोति । अयमिति ॥ ८ ॥
 अवमृद्यन्ते पीद्यन्ते ॥ ९ ॥
 अतएवैते नगा वृक्षाः गजानममाघातेन चलितशाखाः । पर्वतसानुषु
 कुसुमानि मुञ्चन्ति ॥ १० ॥ ११ ॥

एते मृगगणा भान्ति शीघ्रवेगाः प्रचोदिताः ।

वायुप्रविद्धाः शरदि मेघजाला इवास्वरे ॥ १२ ॥

कुर्वन्ति कुसुमापीडान् शिरःसु सुरभीनमी ।

मेघप्रकाशैः फलकैर्दाक्षिणात्या नरा यथा ॥ १३ ॥

निष्कृजमित्र भूत्वेदं वनं घोरप्रदर्शनम् ।

अयोध्येव जनाकीर्णा संप्रति प्रतिभाति मे ॥ १४ ॥

प्रचोदिता सैनिकैः । वायुप्रविद्धाः वायुप्रेरिताः मेघजालाः मेघ-
समूहाः । मेघराज्य इति पाठान्तरम् ॥ १२ ॥

अमी भटाः मेघप्रकाशैः फलकैः शस्त्रनिवारणचर्मभिरुपलक्षिताः
दाक्षिणात्या नरा इव शिरःसु कुसुमापीडान् कुसुमनिर्मितभूषणविशेष-
घान् कुर्वन्ति धारयन्तीति तीर्थः । अमी वृक्षाः निविडप्रत्यग्रपलाश-
भूयिष्ठतया मेघवदवभासमानैः फलकैर्महास्कान्यशाखाभिरुपलक्षिताः ।
दाक्षिणात्याः दाक्षिणदिग्भवाः शशिप्रभान् सुरभीन् कुसुमापीडान्
स्तवकशेखरान् कुर्वन्ति । दाक्षिणात्याः शशिप्रभानिति पाठः इति
कतकः ॥ १३ ॥ *

इदं वनं पूर्वे निष्कृजं जनशब्दरहितम् । अतएव घोरदर्शनं भूत्वा

* दाक्षिणात्याः दाक्षिणदिग्भवा नराः मेघप्रकाशैः कलादिनालवर्गमपि न द्रव्यया
नीलमेघतुल्यैः फलकैः केशवन्धसाधनभूतैः शिरःसु कुसुमापीडान् कुसुमसमूहान् यथा
कुर्वन्ति धारयन्ति तथैवासी वृक्षाः सुरभीन् कुसुमापीडान् कुसुमस्तवकान् शिरःसु
धारयन्ति । दाक्षिणात्या च फलकान् कलादिचर्मपि न दान् कला तेषु पृष्ठाणि
विकीर्य शिरःसु धारयन्तीति प्रसिद्धिः । यद्वा अमी भटाः मेघप्रकाशैः फलकैः शस्त्र
निवारणचर्मभिरुपलक्षिताः सन्तो दाक्षिणात्या नरा इव कुसुमापीडान् कुसुमनि-
र्मितभूषणविशेषान् शिरःसु कुर्वन्ति । ना भ ।

स्वरैरुदीरितो रेणुर्दिवं प्रच्छाद्य तिष्ठति ।
 तं वह्न्यनिलः शीघ्रं कुर्वन्निव मम प्रियम् ॥ १५ ॥
 म्यन्दनांसुरगोपेतान् सूतमुख्यैरधिष्ठितान् ।
 एतान् सम्यततः शीघ्रं पश्य शत्रुघ्न ! कानने ॥ १६ ॥
 एतान् विचामितान् पश्य वह्निः प्रियदर्शनान् ।
 एतमापततः * शैलमधिवासं पतत्रिणाम् ॥ १७ ॥
 अतिमात्रमयं देशो मनोज्ञः प्रतिभाति मे ।
 तापमानां निवासोऽयं व्यक्तं स्वर्गपथो यथा ॥ १८ ॥
 मृगा मृगोभिः सहिता बहवः पृथता वने ।
 मनोज्ञरूपा लक्ष्यन्ते कुसुमैरिव चित्रिताः ॥ १९ ॥
 माधुमेन्याः प्रतिष्ठन्तां विचिन्वन्तु च काननम् ।
 यथा तौ पुरुषव्याघ्रो दृश्येते रामलक्ष्मणौ ॥ २० ॥

साम्प्रतम् व्यस्मदागमने जनाकीर्णाटयोध्येव भाति । पाठान्तरे जनाकीर्ण-
 मिदं वनमयाध्येव भाति ॥ १४ ॥

वहति अपनयति मम प्रियं कुर्वन्निव चिचकूटदर्शनेन निरोध-
 निवर्त्तकत्वादिति भावः ॥ १५ ॥

संप्रततः गच्छतः ॥ १६ ॥ १७ ॥

व्यक्तं स्पष्टं स्वर्गपथः स्वर्गप्रदेशः ॥ १८ ॥

पृथतानां सविन्दुत्वात् कुसुमैश्चित्रिता इवेत्युक्तिः ॥ १९ ॥

* “आविशतः” इति वा पाठः ।

भरतस्य वचः श्रुत्वा पुरुषाः शस्त्रपाणयः ।

विविगुस्तदनं गूरा धूमाग्रं ददृगुस्ततः ॥ २१ ॥

ते समालोक्य धूमाग्रमूचुर्भरतमागताः ।

नामनुष्ये भवत्यग्निर्यत्कमत्रैव राघवो ॥ २२ ॥

अथ नात्र नरव्याघ्रो राजपुत्रौ परन्तपौ ।

अन्ये रामोपमाः सन्ति व्यक्तमत्र तपस्विनः ॥ २३ ॥

तच्छ्रुत्वा भरतस्तेषां वचनं माधुममातम् ।

सैन्यानुवाच सर्वान्स्तानमित्रवल्लभमर्दनः ॥ २४ ॥

यत्ता भवन्तस्तिष्ठन्तु नातो गन्तव्यमयतः ।

‘साधु यथोचितं प्रतिष्ठन्तां गच्छन्तु । गमनफलं विचिन्वन्ति-
त्यादि ॥ २० ॥

धूमाग्रं धूमशिखां तेन वङ्गिमनुमाय तस्यैव तत्त्वं राघवावनु-
माय भरतमूचुः ॥ २१ ॥

नामनुष्ये वनदाहाद्यभावविशिष्टतया प्रत्यक्षं दृश्यमाने इति शेषः ।
तस्मान्ननुष्यकारणकवङ्गप्रनुपपत्त्या अत्रैव राघवाविति जानीमः ॥ २२ ॥

राजभीत्या निश्चयेन तथा वल्लभशङ्कुवन्तः पक्षान्तरमाहुः ।
अथेति । अत्र न तौ तथाप्यन्ये तपस्विनोऽत्र भविष्यन्ति तन्मुखात्त-
दासंस्थानलाभा भविष्यतीति भावः ॥ २३ ॥

साधुसम्मतं न्यायवित्सम्मतम् तेषां वचनं श्रुत्वा । तत्र प्रदेशे
रामावस्थितिं निश्चित्य सर्वान् सैन्यानुवाच ॥ २४ ॥

अहमेव गमिष्यामि सुमन्त्रो हृतिरेव च ॥ २५ ॥

एवमुक्तास्ततः सैन्यास्तत्र तस्युः समन्ततः ॥

भरतो यत्र धूमाग्रन्तत्र दृष्टिं समादधत् ॥ २६ ॥

व्यवस्थिताया भरतेन सा चमू-

निरीक्षमाणापि च धूममग्रतः ।

बभूव हृष्टा न चिरेण जानती

प्रियस्य रामस्य समागमन्तदा ॥ २७ ॥

इत्यार्षे रामायणे वाल्मीकीये अयोध्याकाण्डे

भरतरस्य चित्रकूटगमनं नाम त्रिनवति-

तमः सर्गः ॥ ८३ ॥

वचनमाह,—यत्ता इति । यत्ताः सावधानाः कौलाहलमकुर्वन्तः ।

हृतिरित्यशोकमन्त्रिणं नामान्तरम् ॥ २५ ॥ २६ ॥

अपि च या चमू भरतेन व्यवस्थिता भरतेन व्यवस्थापिता सा
वासाय अग्रतो भूमिं निरीक्षमाणा न चिरेण शीघ्रम् ॥ २७ ॥

इति श्रीरामाभिरामे श्रीरामाये रामायणतिलके

अयोध्याकाण्डे त्रिनवतितमः सर्गः ॥ ८३ ॥

चतुर्नवतितमः सर्गः ।

— २ —

दीधकालोपितस्तस्मिन् गिरौ गिरिवनप्रियः ।
वेदेद्याः प्रियमाकाङ्क्षन् स्वच चित्तस्थितोभयन् ॥ १ ॥
अथ दाशरथ्यश्रितं चित्रकूटमदर्शयत् ।
भार्याममरमङ्गाशः शचीमिव पुरन्दरः ॥ १ ॥
न राज्याद् भ्रमनं भट्टे ! न सुहृद्भिर्विनाभक्तैः ।
मनो मे बाधते दृष्ट्वा रमणीयमिमं गिरिम् ॥ २ ॥
पश्येममचलं भट्टे ! नानाद्विजगणायुतम् ।

अथ कविस्तत्रस्थितरामरुत्तान्तं वर्णयति । दीधेत्यादि । प्रियं
सन्तोषम् आकाङ्क्षन् इच्छन् । स्वानुरोधेन धारं वनमागतायाश्चित्त-
खेदस्योपशमनीयतया चित्रकूटरामणीयकदर्शनेन तच्चित्तमपलानयन् ।
स्तब्धं चित्तं वनवासादिखिन्नं तथा कुर्वन् चित्रकूटमदर्शयदित्यन्वयः
॥ १ ॥ २ ॥

विनाभवः विनावस्थानं मे मनो न बाधत इत्यन्वयः । दृष्ट्वा स्थित-
स्येति शेषः ॥ २ ॥

गिखरैः खमिवोद्विद्धैर्धातुमद्भिर्विभूषितम् ॥ ४ ॥
 केचित् रजतमङ्काशाः केचित् चतजसन्निभाः ।
 पीतमाञ्जिष्ठवर्णाश्च केचिन् मणिवरप्रभाः ॥ ५ ॥
 पुष्पाङ्ककेतकाभाश्च केचित् ज्योतीरमप्रभाः ।
 विराजन्तेऽचलेन्द्रस्य देशा धातुविभूषिताः ॥ ६ ॥
 नानासृगगणैर्द्वीपितरच्चतुर्गणैर्वृतः ।
 अदृष्टैर्भाल्ययं शैलो बङ्गपद्मिममाकुलः ॥ ७ ॥
 आस्रजम्बवनेर्भाघैः पिथालैः पनसैरपि * ।
 अङ्गोलैर्भव्यतिनिशैर्विल्वतिन्दुकवैशुभिः ॥ ८ ॥

खमिवोद्विद्धैः शीलितादिवल्कर्त्तरि निष्ठा । खस्य वेधकैरित्यर्थः
 अम्बलिहैरिति यावत् ॥ ४ ॥

चतजं रुधिरं पीतवर्णा माञ्जिष्ठवर्णाश्च । (मणिवरप्रभाः इन्द्र-
 नीलप्रभाः) ॥ ५ ॥

पुष्पः पुष्परागः अङ्कः स्फटिकः केतकानि केतकपुष्पाणि ज्योतिर्नक्षत्रं
 रसः पारदरसः ॥ ६ ॥

द्वीपी महाव्याघ्रः तरुः क्षुद्रव्याघ्रः अदृष्टैस्तपस्विभैर्भावात् हिंसादि-
 दोषरहितैः ॥ ७ ॥

* “धवैः” इति वा पाठः ।

काश्वर्यरिष्टवरणैर्मधुकैस्तिलकैरपि ।
 वदर्यामलकैर्नीपैर्वैतधन्वनवीजकैः ॥ ८ ॥
 पुष्पवद्भिः फलोपेतैश्चायावद्भिर्मनोरमैः ।
 एवमादिभिराकीर्णः श्रियं पुष्पलायङ्गिरिः ॥ १० ॥
 शैलप्रस्थेषु रम्येषु पश्यमान् कामहर्षणान् ।
 किन्नरान् इन्द्रगो भद्रे ! रममाणान् मनस्विनः ॥ ११ ॥
 शाखावसक्तान् खड्गांश्च प्रवेराण्यम्बराणि च ।
 पश्य विद्याधरस्त्रीणां क्रीडोद्देशान् मनोरमान् ॥ १२ ॥
 जलप्रपातैरुद्भेदैर्निखन्दैश्च क्वचित् क्वचित् ।
 खवद्भिर्भात्यथं शैलः स्रवन् मद इव विपः ॥ १३ ॥

असनः पीतसारः प्रियालः राजादनम् ।
 अङ्गलभयतिनिशा
 वृक्षविशेषाः ॥ ८ ॥

अरिष्टो निम्बः । धन्वन इन्द्रजवः । वीजकाः बीजप्रचुरफलविशेषाः
 दाडिमादयः ॥ ८ ॥

पुष्पवद्भिर्वर्धयति ॥ १० ॥

कामहर्षणान् देशानिति शेषः । तत्र रममाणान् किन्नरान्
 पश्य ॥ ११ ॥

खड्गान् किन्नराणामिति शेषः । तथा विद्याधरोगां क्रीडोद्देशान्
 पश्य । तासां शाखावसक्तान्यम्बराणि च पश्य ॥ १२ ॥

गुह्यासमीरणो गन्धान्नानापुष्पभवान्वहन् ।

प्राणतर्पणमभ्येत्य कं नरं न प्रहर्षयेत् ॥ १४ ॥

यद्यहं शरदोनेकास्त्वया सार्द्धमनिन्दिते ! ।

लक्ष्मणेन च वक्ष्यामि न मां शोकः प्रधक्ष्यति ॥ १५ ॥

बहुपुष्पफले रम्ये नानाद्विजगणायुते ।

विचित्रशिखरेह्यस्मिन् रतवानस्मि भामिनि ! ॥ १६ ॥

अनेन वनवासेन मया प्राप्तं फलद्वयम् ।

पितृद्यावृण्यता धर्मे भरतस्य प्रियं तथा ॥ १७ ॥

वैदेहि ! रम्ये कच्चित्कृते मया सह ।

पश्यन्ती विविधान् भावान् मनोवाक्कायसंमतान् ॥ १८ ॥

जलप्रपातेः उच्चप्रदशात्पतद्भिर्जलप्रवाहैरुद्देर्भुवमुद्भिद्य निर्गतैर्नि-
ख्यन्दैरन्यनिर्भरेः । खवद्भिर्द्विर्युभयविशेषणं प्रवहद्भिर्द्विर्युथकम् ॥ १३ ॥

गुह्यासमीरणः गुह्याद्वारप्रवृत्तः समीरणः प्राणतर्पणं कुर्वाण इति
शेषः । अभ्येत्य घ्राप्य ॥ १४ ॥

शरदः संवत्सरान् ॥ १५ ॥

रतवान् रतिमान् रतिः प्रीतिः ॥ १६ ॥

धर्मे सत्यपालनलक्षणे ॥ १७ ॥

मनोवाक्कायसंमतान् तत्प्रियान् वर्णने वाक्प्रियता भावाः
पदार्थाः । संयतेति पाठे सम्यक् नियमितकरणप्रयेत्यर्थः । संयता इति

इदमेवास्मृतं प्राज्ञ राज्ञि ! राजर्षयः परे ।

वनवासं भवार्थाय प्रेत्य मे प्रपितामहाः ॥ १९ ॥

शिलाः शैलस्य शोभन्ते विशालाः शतशोभितः ।

बहुला बहुलैर्वर्णैर्नीलिपीतमितारुणैः ॥ २० ॥

निशि भान्यचलेन्द्रस्य ऊताशनशिखा इव ।

श्रीघृथः स्वप्रभालक्ष्या भाजमानाः सहस्रशः ॥ २१ ॥

केचित् क्षयनिभा देशाः केचिदुद्यानमन्निभाः ।

केचिदेकशिला भान्ति पर्वतस्यास्य भामिनि ! ॥ २२ ॥

बहुवचनान्तपाठो भावान्वयस्य विशेषणम् । लिङ्गव्यत्यय आर्घ्य इति तीर्थस्तत्र न किञ्चिदुक्तमर्थं पश्यामः ॥ १८ ॥

इदमेव नियममहितं वनवस्थानमेव अस्मृतं प्राज्ञः मोक्षसाधनं प्राज्ञः । मे प्रपितामहा मन्वादयः वनवासं प्रेत्यतच्छ्रीरथ्याशोक्तं भवार्थाय भवः शिवो हिरण्यगर्भस्तत्तत्कामैरुपायार्थाय प्रयोजना याज्जरित्येकैः । भवार्थाय संसारकृशनिवृत्तये इति कतको व्याचष्टे ॥ १९ ॥

अभित इति पदम् ॥ २० ॥

अचलेन्द्रसम्बन्धापध्दः स्वकान्तिसम्पदा शोभमानाः । अग्निशिखा इव निशि भान्ति ॥ २१ ॥

क्षयनिभाः गृहसदृशाः । अतिनिबिडवज्रपलाशवृक्षकल्पात् । उद्यानसन्निभाः चम्पकमालाद्यादिवाङ्मालात् । एकशिलाः अनैकजना-
वस्थानक्षमकशिलायुक्ताः ॥ २२ ॥

भित्तैव वसुधां भाति चित्रकूटः समुत्थितः ।

चित्रकूटस्य कूटोऽयं दृश्यते सर्वतः शुभः ॥ १३ ॥

कुष्ठस्थगरपुन्नागभूर्जपत्रोत्तरच्छदान् ।

कामिनां स्वास्तरान् पश्य कुशेश्यदलाद्युतान् ॥ २४ ॥

मृदिताश्चापविद्धास दृश्यन्ते कमलस्रजः ।

कामिभिर्वनिते ! पश्य फलानि विविधानि च ॥ २५ ॥

वस्त्रौकसारां नलिनीमतीत्यैवोत्तरान् कुरुन् ।

पर्वतश्चित्रकूटोसौ बहुमूलफलोदकः ॥ २६ ॥

एवन्तु कालं वनिते ! विजिह्मिषां-

स्वया च सीते ! सह लक्ष्मणेन ।

कूटोद्यभागः ॥ २३ ॥

कुष्ठमुत्पलमिति तीर्थः । स्थगरः पुत्रजोवकः । भूर्जः भूर्जपत्रवृक्षः ।

एतेषां पश्चाद्युत्तरच्छदान् एषां तान् कामिनां स्वास्तरान् स्वास्तराणि ।

कुशेश्यं पद्मं तद्वस्त्रैरासमन्ताद्युतानि पश्य ॥ २४ ॥

फलानि भुक्तानीति शेषः ॥ २५ ॥

वस्त्रौकसारा कुबेरनगरी । नलिनी शक्रनगरी । वस्त्रौकसारा

श्रीदस्य शक्रस्य नलिनी पुरीति हरिः । अतीत्य शोभते इति शेषे-

याम्ययः ॥ २६ ॥

हे वनिते सीते परैः श्रेष्ठैः स्त्रीः स्त्रीर्यैर्नियमैः सह सतां पथि

रतिं प्रपत्ये कुलधर्मवर्द्धिनीं
सतां पथि स्वैर्निगमैः परैः स्थितः ॥ २७ ॥

इत्यार्षे रामायणे वाल्मीकीये अयोध्याकाण्डे
चित्तविनोदनं नाम चतुर्नवति-
तमः सर्गः ॥ ८४ ॥

स्थितः सन् । इमं कालं चतुर्दशवर्षमितं त्वया लक्ष्मणेन च सह विज-
ङ्गवान् प्राप्तविहारो यदि भविष्यामि तदा कुलधर्मवर्द्धिनीं रतिं
सौख्यं प्रपत्ये प्राप्स्यामि ॥ २७ ॥

अष्टविंशतिश्लोका अत्रेति कतकः ॥ २८ ॥

इति श्रीरामाभिरामे श्रीरामोद्ये रामायणतिलके
अयोध्याकाण्डे चतुर्नवतितमः सर्गः ॥ ८४ ॥

पञ्चनवतितमः सर्गः ।



अथ शैलादिनिष्क्रम्य मैथिलीं कोशलेश्वरः
अदर्शयच्छुभजलां रम्यां मन्दाकिनीं नदीम् ॥ १ ॥
अब्रवीच्च वरारोहां चारुचन्द्रनिभाननाम्
विदेहराजस्य सुतां रामो राजीवलोचनः ॥ २ ॥
विचित्रपुलिनां रम्यां हंससारससेविताम् ।
कुसुमैरुपसम्पन्नां पश्य मन्दाकिनीं नदीम् ॥ ३ ॥
नानाविधैस्तीररुहैर्दृतां पुष्पफलद्रुमैः ।
राजन्तीं राजराजस्य नलिनीमिव सर्वतः ॥ ४ ॥
मृगयूथनिपीतानि कलुषाभ्यांसि साश्रितम् ।
तीर्थाणि रमणीयानि रतिं सञ्जनयन्ति मे ॥ ५ ॥

अथ नदीप्रदर्शनेनोपललयति । अथेति ॥ १ ॥
वरारोहाम् उत्तमस्त्रीम् ॥ २ ॥
कुसुमैः पद्मादिभिः ॥ ३ ॥
पुष्पफलयुतैर्द्रुमैस्तीरभ्रैः राजन्तीं शोभमानाम् । राजराजः
कुवेरस्तस्य नलिनी सौमन्धिकाख्या ॥ ४ ॥

जटाजिनधराः काले वस्त्रलोत्तरवामसः ।

ऋषयस्त्वगाहन्ते नदीं मन्दाकिनीं प्रिये ! ॥ ६ ॥

आदित्यसुपतिष्ठन्ते नियमादूर्ध्वं वाहवः

एते परे विशालाक्षि ! मुनयः शंसितव्रताः ॥ ७ ॥

मारुतोद्धूतशिखरैः प्रवृत्त इव पर्वतः ।

पादपैः पुष्पपत्राणि स्रजङ्गिरभितो नदीम् ॥ ८ ॥

क्वचिन् मणिनिकाशोदां क्वचित् पुलिनशालिनीम् ।

क्वचित् सिद्धजनाकीर्णां पश्य मन्दाकिनीं नदीम् ॥ ९ ॥

निर्धूताभ्यायुना पश्य विततान् पुष्पसञ्चयान् ।

पोद्भूयमानानपरान् पश्य त्वन्तमुमध्यमे ! * ॥ १० ॥

तीर्थानि अवतारमार्गाः रतिं प्रीतिम् ॥ ५ ॥ ६ ॥

उपतिष्ठन्ते मन्त्रैरपस्थानं कुर्वन्ते । एते परे मुनयः प्रकाशन्ते
जपपरा इति शेषः ॥ ७ ॥

प्रवृत्त इव नृत्यं कर्तुमुपक्रान्त इव अतएव पुष्पाभिलिखणं
पादपैः ॥ ८ ॥

मणिनिकाशं मुक्तासदृशमुदकं यस्यास्ताम् ॥ ९ ॥

अस्मत्सि पोद्भूयमानान् पुनःपुनः ज्वमानान् पुष्पसञ्चयान् पश्य ।
पश्येद्वाचनमध्यमे इति पाठः । कृशत्वाच्चलनाश्च क्लमध्यवतीत्यर्थ इति
कतकः ॥ १० ॥

* “जलमध्यगान्” इति वा पाठः ।

पश्यैतद्वल्गुवचसोरथाङ्गाङ्गयना द्विजाः ।

अधिरोहन्ति कल्याणि ! निष्कूजन्तः शुभा गिरः ॥ ११ ॥

दर्शनञ्चिकूटस्य मन्दाकिन्याश्च शोभने ! ।

अधिकं पुरवासाच्च मन्ये तव च दर्शनात् ॥ १२ ॥

विधूतकल्मषैः सिद्धैस्तपोदमश्रमाश्रितैः ।

नित्यविचोभितजलां विगाहस्व मया सह ॥ १३ ॥

सखीवच्च विगाहस्व सीते ! मन्दाकिनीं नदीम् ।

कमलान्यवमज्जन्ती पुष्कराणि च भामिनि ! ॥ १४ ॥

त्वं पौरजनवत् व्यालानयोध्यामिव पर्वतम् ।

मन्यस्व वनिते ! नित्यं सरसूदिमां नदीम् ॥ १५ ॥

लक्ष्मणश्चैव धर्मात्मा मन्त्रिदेशेह्यवस्थितः ।

त्वच्चानुकुला वैदेहि ! प्रीतिञ्जनयती मम ॥ १६ ॥

उपस्पृशंस्त्रिषवणं मधुमूलफलाशनः ।

नायोध्यायै न राज्याय स्पृहयेद्य त्वया सह ॥ १७ ॥

रथाङ्गाङ्गयनाः चक्रवाकाः रथाङ्गं तद्वाचकः शब्दआङ्गयने नामनि

येषामिति विग्रहः । अधिरोहन्ति पुलिनातीति शेषः ॥ ११ ॥

तव दर्शनाच्चाधिकं अधिकसुखावहम् ॥ १२ ॥ १३ ॥

सखीवन् मन्दाकिन्या इति शेषः । कमलपुष्करे रक्तसितपद्मे तानि

अवमज्जन्ती प्रक्षिपन्ती ॥ १४ ॥ १५ ॥ १६ ॥

उपस्पृशन् स्नानं कुर्वन् ॥ १७ ॥

इमां हि रम्यां गजयूथलोडितां
 निपीततोयां गजसिंहवानरैः ।
 सुपुष्पितां पुष्पभरैरलङ्कृतां
 न सोऽस्ति यः स्यान्न गतक्लमः सुखी ॥ १८ ॥
 इतीव रामो वज्रसङ्गतं वचः
 प्रियासहायः सरितं प्रति ब्रुवन् ।
 चचार रम्यं नयनांजनप्रभं
 स चित्तकूटं रघुवंशवर्द्धनः ॥ १९ ॥

इत्यार्षे रामायणे वाल्मीकीये अयोध्याकाण्डे
 विनोदनं नाम पञ्चनवति-
 तमः सर्गः ॥ ८५ ॥

सुपुष्पितां सुपुष्पितवनां तामवगाह्य यः सुखी न स्यात् स नास्ती-
 त्वन्वयः ॥ १८ ॥

सरितं प्रति सरितं वर्णयन् । नयनयोग्याञ्जनवस्त्रप्रभम् ॥ १९ ॥

इति श्रीरामाभिरामे श्रीरामीये रामायणतिलके
 अयोध्याकाण्डे पञ्चनवतितमः सर्गः ॥ ८५ ॥

षष्ठवतितमः सर्गः । *

तां तदा दर्शयित्वा तु मैथिलीं गिरिनिम्नगाम् ।
निषसाद् गिरिप्रस्थे सीतां मांसेन कृन्दयन् ॥ १ ॥
इदं मेध्यमिदं स्वादु निष्टममिदमग्निना ।
एवमास्ते स धर्मात्मा सीतया सह राघवः ॥ २ ॥
तथा तत्रासतस्तस्य भरतस्योपयायिनः ।
सैन्यरेणुश्च शब्दश्च प्रादुरास्तां नभस्पृशौ ॥ ३ ॥

मांसेन कृन्दयन् । मांसविशेषप्रदर्शनेन लालयन् सान्वयन् ।
गिरिनिम्नगां मन्दाकिनीम् ॥ १ ॥

तेन लालनप्रकारमाह,—इदमिति । यवमित्यस्य ब्रुवन्निति
शेषः ॥ २ ॥

आसतः गिरिप्रदेशे आसीनस्य । उपयायिनः रामसमीपे आ-
गच्छतः भरतस्य सैन्यरेणुः सैन्यशब्दश्च प्रादुरास्तां प्रादुर्बभूवतुः ॥ ३ ॥

* रामस्तु नलिनीं रम्यां चित्रकूटस्य पर्वतम् ।

उत्तरे तु गिरेः पादे चित्रकूटस्य राघवः ॥ १ ॥

एतस्मिन्नन्तरे वत्साः शब्देन महता ततः ।
 अर्दिता यूथपा मत्ताः सयूथा दुद्रुवुर्दिशः । ४ ॥
 स तं सैन्यसमुद्भूतं शब्दं श्रुत्वा राघवः ।
 तांश्च विप्रद्रुतान् सर्वान् यूथपानन्ववैक्षत ॥ ५ ॥
 तांश्च विप्रद्रुतान् दृष्ट्वा तच्च श्रुत्वा महास्वनम् ।
 उवाच रामः सौमित्रिं लक्ष्मणन्दीप्ततेजसम् ॥ ६ ॥
 हन्त लक्ष्मण ! पश्येह सुमित्रासुप्रजास्वया ।
 भीमस्तनितगम्भीरन्तुमुलः श्रूयते स्वनः ॥ ७ ॥
 गजयूथानि चारण्ये महिषा वा महावने ।

एतस्मिन्नन्तरे सेनाशब्दप्रवृत्तिसमये ॥ ४ ॥
 स राघवो रामः सैन्यसमुद्भूतं तदुत्पादितम् ॥ ५ ॥
 स निःस्वनमिति पाठे स इति पदम् ॥ ६ ॥
 भीमं भयङ्करं तत् स्तनितं मेघशब्दः तद्गद्गभीरं यथा भवति तथा
 योऽयं स्वनः श्रूयतेऽस्य कारणं पश्येति योजना ॥ ७ ॥

ददर्श कन्दरं रम्यं शिखाधातुसमन्वितम् ।
 सुखप्रसेकैस्तपभिः पुष्पभारावणम्भिः ॥ २ ॥
 संवृतञ्च रहस्यञ्च मत्तद्विजगतायुतम् ।
 तद्दृष्ट्वा सर्वभूतानां मनोदृष्टिहरं वनम् ॥ ३ ॥
 उवाच सीतां काकुत्स्थो वनदर्शनविस्मितः ।
 वैदेहि ! रमते चक्षुस्तवास्मिन् गिरिकन्दरे ॥ ४ ॥

वित्रासिता मृगाः सिंहैः सहसा प्रद्रुता दिशः ॥ ८ ॥

राजा वा राजपुत्रो वा मृगयामटते वने ।

अन्यद्वा श्वापदक्लिञ्चित् सौमित्रे ! ज्ञातुमर्हसि ॥ ९ ॥

सुदुस्सुरोगिरिश्चायं पक्षिणामपि लक्ष्मण ! ।

सर्वमेतद्यथातत्त्वमभिज्ञातुमिहार्हसि ॥ १० ॥

स लक्ष्मणः सन्त्वरितः शालमारुह्य पुष्यितम् ।

यत् सहसा मृगाः प्रद्रुताः दिशस्तस्य कारणम् । तथा सिंहैर्वित्रा-
सितानि गजयूथानि वा । अथ तैर्वित्रासिता महिषा वा दिशः प्रद्रुता-
स्तत्कारणञ्च पश्य । वा शब्देन चार्थे ॥ ८ ॥

तत्कारणमुन्नयन् खड्गमाह,—राजा वेति राजादिमृगयामटते
ज्ञातुमर्हसि । अन्यद्वा श्वापदं दुष्टजन्तुः । वनं क्षोभयतीति शेषः
॥ ९ ॥ १० ॥

परिश्रमविघातार्थं साधु तावदिहास्यताम् ।

त्वदर्थमिह विन्यस्ताख्यं श्लाघ्यासमा शिला ॥ ५ ॥

यस्याः पार्श्वे तरुः पुष्पैः प्रविष्ट इव केसरैः ।

राघवेणैवमुक्ता सा सीता प्रकृतिदक्षिणा ॥ ६ ॥

उवाच प्रणयकिम्भमिदं श्लाघ्यातरं वचः ।

अवश्यं कार्यं वचनं तव मे रघुनन्दन ! ॥ ७ ॥

बद्धशो भूमितश्चाद्य तव चैवं मनोरथः ।

एवमुक्ता वरारोहा शिलां तामुपसर्प ह ॥ ८ ॥

प्रेक्षमाणोदिशः सर्वाः पूर्वा दिशमवैक्षत ॥ ११ ॥

उदङ्मुखः प्रेक्षमाणो ददर्श महतीं चमून् ।

गजायुरथसम्बाधां यत्तैर्युक्तां पदातिभिः ॥ १२ ॥

तामय्यगजसंपूर्णां रथञ्चजविभूषिताम् ।

शशंसेनां रामाय वचनं चेदमब्रवीत् ॥ १३ ॥

सालो वृक्षः ॥ ११ ॥

यत्तैः सज्जैः ॥ १२ ॥

सेनां शशंस । सेनां श्रुतशब्दकारणमुक्तवान् ॥ १३ ॥

सह भर्त्तानवद्याङ्गी रन्तुक्तामा मनस्विनी ।

तामेवं ब्रुवतीं सीतां रामा वचनमब्रवीत् ॥ ९ ॥

रम्यं पश्यमि भूतार्थं वनं पुष्पितपादपम् ।

पश्य देवि ! गिरो रम्ये रम्यपुष्पाङ्गितानिमान् ॥ १० ॥

गजदन्तक्षतान् वृक्षान् पश्य निर्यासवर्धिणः ।

भिक्षिकाविरुतेर्दीर्घैरुदतीव समन्ततः ॥ ११ ॥

पुत्रप्रियोसौ शकुनिः पुत्र पुत्रेति भाषते ।

मैधुरां करुणां वाचं पुरेव जननी मम ॥ १२ ॥

विहृगो भङ्गराजोऽयं सालस्तन्धसमास्थितः ।

सङ्गीतमिव कुर्वाणः कौकिलिनावकूजति ॥ १३ ॥

अयं वा बालकः शङ्खे कौकिलानां विहङ्गमः ।

सुखवद्भ्रमसम्बद्धं तथाहोष प्रभावते ॥ १४ ॥

अग्निं संशमयत्वार्थः सीता च भजतां गुहाम् ।

सज्जं कुरुष्व चापञ्च शरांश्च कवचन्तथा ॥ १४ ॥

तं रामः पुरुषव्याघ्रो लक्ष्मणं प्रत्युवाच ह ।

अङ्गावेक्षस्व सौमित्रे ! कस्येमां मन्यसे चमूम् ॥ १५ ॥

अग्निं संशमयतु । परसेनादर्शनजत्तोभकालिकोऽयं व्यापारः सर्व-
जनसिद्धः । गुहाम् अन्तर्गृहं शरांश्च गृह्णातीति शेषः ॥ १४ ॥

तं युद्धसम्पादवादिनं रामो विमृश्यकारित्वादाह,—अङ्गेति ।
यामिमां चमूं भयहेतुं मन्यसे सा कस्येति अवेक्षस्वैत्यर्थः ॥ १५ ॥

यथा कुसुमिता नूनं पुष्पभारानता लता ।

दृश्यते मामिवात्थं अमादेवि ! त्वमाश्रिता ॥ १५ ॥

यवमुक्ता प्रियस्याङ्गे मैथिली प्रियभाविणी ।

भूयस्तस्मान्त्वनिन्द्याङ्गी समारोहत भामिनी ॥ १६ ॥

अङ्गे तु परिवर्त्तन्ती सीता सुरसुतोपमा ।

हर्षयामास रामस्य मनो मनसिजापितम् ॥ १७ ॥

स निर्दृष्ट्याङ्गुलिं रामो धौते मनःशिलोच्चये ।

चकार तिलकं तस्या ललाटे रुचिरं तदा ॥ १८ ॥

बालाकसमवर्णेन तेजसा गिरिधातुना ।

चकासे विनिविष्टेन स सन्धेव निशासिता ॥ १९ ॥

केसरस्य च पुष्पाणि करेणान्धस्य राघवः ।

अलकं परयामास मैथिल्याः प्रीतमानसः ॥ २० ॥

एवमुक्तस्तु रामेण लक्ष्मणो वाक्यमब्रवीत् ।
 दिधक्ष्विव तां सेनां रुषितः पावको यथा ॥ १६ ॥
 सम्पन्नं राज्यमिच्छंस्तु व्यक्तं प्राप्याभिषेचनम् ।
 आवां हन्तुं समर्थेति कैकेय्या भरतः सुतः ॥ १७ ॥

रुषितः क्रुद्धः ॥ १६ ॥

अभिषेचनं राज्यं प्राप्य । सम्पन्नम् अकण्टकम् ॥ १७ ॥

अभिरभ्य तदा तस्यां शिलायां रघुनन्दनः ।
 अन्वीयमानो वेदेह्या देशमन्यं जगाम ह ॥ २१ ॥
 विचरन्ती तदा सीता ददर्श हरियूथपम् ।
 वने बद्धमृगाकीर्णं विचस्ता राममास्निषत् ॥ २२ ॥
 रामस्तां परिरब्धाङ्गी परिरभ्य महाभुजः ।
 सान्त्वयामास वामोरुमवभत्स्याथ वानरम् ॥ २३ ॥
 मनःशिलायास्तिलकः सीतायाः सोऽथ वक्षसि ।
 समदृश्यत संक्रान्तो रामस्य विपुलौजसः ॥ २४ ॥
 प्रजहास तदा सीता गते वानरपङ्कजे ।
 तृष्ट्वा भर्त्सरि संक्रान्तमपाङ्गं समनःशिलम् ॥ २५ ॥
 नातिदूरेत्वशोकानां प्रदीप्तमिव काननम् ।
 ददर्श पुष्पस्तवकैस्तर्जद्विरिव वानरैः ॥ २६ ॥
 वेदेहीत्वब्रवीत्काममशोककुसुमार्थिनी ।
 वयं तदभिगच्छामो वनमिस्त्राकुलन्दन ! ॥ २७ ॥

एष वै सुमहान् श्रीमान् विटपी सम्प्रकाशते ।
 विराजत्यज्ज्वलस्कन्धः कोविदारध्वजो रथे ॥ १८ ॥
 भजन्त्येते यथाकाममश्वानारुह्य शीघ्रगान् ।
 एते भ्राजन्ति संहृष्टा गजानारुह्य खादिनः ॥ १९ ॥

तच्चिह्नमाह,—एष इति । य एष वृद्धो महान् संप्रकाशते
 तत्समीपे तं लक्ष्मीकृत्य रथे कोविदारध्वजो विराजते ॥ १८ ॥
 भजति एतद्देशमागच्छन्ति । सादिनो गृहीतसादिचिह्ना गजा-
 रोहाः ॥ १९ ॥

तस्याः प्रिये स्थितो रामो देव्या दिव्यार्थरूपया ।
 सहितस्तदशोकानां विशेषकः प्रययौ वनम् ॥ २० ॥
 तदाशोकवनं रामः सभार्या व्यचरत्तदा ।
 गिरिपुत्रया पिनाकीव सह हैमवतं वनम् ॥ २१ ॥
 तावन्योऽन्यमशोकस्य पुष्पैः पल्लवधारिभिः ।
 समलञ्चचक्रतुरुभौ कामिनौ नीललोहिता ॥ ३० ॥
 आबद्धवनमालो तौ कृतापीडावतंसकौ ।
 भार्यापतो तावचलं शोभयाच्चक्रतुर्भृशम् ॥ ३१ ॥
 एवं स विविधान् देशान् दर्शयित्वा प्रियां प्रियः ।
 आजगामाश्रमपदं सुसंस्मृतमलङ्कृतम् ॥ ३२ ॥
 प्रत्यञ्जगाम तं भ्राता लक्ष्मणो गुरुवत्सलः ।
 दर्शयन् विविधं धर्मं सौमिर्भिः सुकृतं तदा ॥ ३३ ॥

गृहीतधनुषावावां गिरिं वीर ! अयावहे ।

अपि द्रव्यामि भरतं यत् कृते व्यसनं महत् ॥ २० ॥

अथवेहैव तिष्ठावः सन्नद्धावद्यतायुधौ ।

अपि नौ वशमागच्छेत् कोविदारध्वजो रणे ॥ २१ ॥

अतो गृहीतधनुषाविति ॥ २० ॥

अपि नौ वशमागच्छेदिति कामप्रवेदने लिङ् । महद्भयजनं त्वया
प्राप्तमित्युत्तरेणान्वयः ॥ २१ ॥

शुद्धबाणहतांस्तत्र मेध्यान् कृष्यामृगान् दश ।

राश्रीकृतान् शुष्टमागानन्यान् कांश्चन कांश्चन ॥ ३४ ॥

तद्दृष्ट्वा कर्म सोमित्रेर्भाता प्रीतोऽभवत्तदा ।

क्रियन्तां बलयश्चेति रामः सीतामयान्वगात् ॥ ३५ ॥

अयं प्रदाय भूतेभ्यः सीताय वरवर्णिनी ।

तयोऽपददद्भात्रेर्मधुमांसञ्च तद्भृशम् ॥ ३६ ॥

तयोस्तुष्टिमथोत्पाद्य वीरयोः कृतशोचयोः ।

विधिवज्जानकी पश्चाच्चक्रे सा प्राणधारणम् ॥ ३७ ॥

• शिष्टं मांसं निहृत्य यच्छेद्यगायावकल्पितम् ।

तन्नामवचनात् सीता काकेभ्यः पर्यरुह्यत ॥ ३८ ॥

तां ददर्श तदा भर्ता काकेनायासितां दृढम् ।

यस्या हारान्तरचरः कामचारी विहङ्गमः ॥ ३९ ॥

काकेनारोध्यमानां तां सा मुमोह तदातुरम् ।

त्वया राघव ! सम्प्राप्तं सीतया च मया तथा ।

यन्निमित्तं भवान् राव्याद्युग्रतो राघव ! श्राव्यतात् ॥२२॥

सम्प्राप्तोऽयमरिर्वीर ! भरतो बध्य एव मे ।

भरतस्य बधे दोषं नाहं पश्यामि राघव ! । २३ ॥

यन्निमित्तं यस्माद्धेतोः ॥ २२ ॥

बध्यत्वे व्ययमेव हेतुः ॥ २३ ॥

सा चकोपानवद्याङ्गी भर्तृप्रणयदर्पिता ॥ ४० ॥

इतस्त्रेतश्च तां काको वारयन्तीं पुनः पुनः ।

पक्षतुण्डनखाग्रैश्च कोपयामास कोपनाम् ॥ ४१ ॥

तस्याः प्रस्फुरमाणौष्ठं भृकुटीपुटद्वयचितम् ।

मुखमालोक्य काकुत्स्थस्तं काकं प्रत्यवेधयत् ॥ ४२ ॥

स धृष्टमानो विहृगो रामवाक्यमचिन्तयन् ।

सीतामभिपपातैव ततश्चक्रोध राघवः ॥ ४३ ॥

सोऽभिमन्त्र्य शरैर्घीकामैर्घीकास्त्रेण वीर्यवान् ।

काकं तमभिसन्धाय ससर्ज पुरुषवर्धनः ॥ ४४ ॥

स तेनाभिद्रुतः काकस्त्रीन् लोकान् पर्यगच्छतः ।

देवेर्दत्तवरः पक्षी हारान्तरचरो जघुः ॥ ४५ ॥

यत्र यत्रागमत्काकस्तत्र तत्र ददर्श ह ।

इषीकाभूतसङ्गाशं सरामं पुनरामम् ॥ ४६ ॥

स मर्द्धा न्यपतत्काको राघवस्य महात्मनः ।

पूर्वापकारिणं हत्वा नक्षधर्मैश्च युज्यते ।
 पूर्वापकारी भरतः त्यागे धर्मश्च राघव ! ॥ १४ ॥
 एतस्मिन्निहते कृत्स्नामनुशाधि वसुन्धराम् ।
 अद्य पुत्रं हतं संख्ये कैकेयी राज्यकामुका ॥ २५ ॥
 मया पश्येत् सुदुःखार्ता हस्तिभिन्नमिव द्रुमम् ।
 कैकेयीश्च बध्मिष्यामि सानुबन्धां सबान्धवाम् ॥ २६ ॥

त्यागे बधे ॥ २४ ॥

संख्ये युद्धे । मया पश्येदित्युत्तरेणान्वयः । मृधमास्तन्दनं संख्यं
 समीकं सांपराधिकम् ॥ २५ ॥

सीतायास्तत्र पश्यन्त्या मानुषीमैरयाद्गूरम् ॥ ४७ ॥
 प्रसादं कुर्व मे राम ! प्राणैः सामयद्रमस्तु मे ।
 अस्त्रस्यास्य प्रभावेण शरणं न लभे कश्चित् ॥ ४८ ॥
 तं काकमब्रवीज्जामः पादयोः शिरसागतम् ।
 सानुक्रोशतया धीमानिदं वचनमर्थवत् ॥ ४९ ॥
 मया रोषपरीतेन सीताप्रियहृत्तार्थिना ।
 अस्त्रमेतत्समाधाय त्वद्दध्यायामिभन्वितम् ॥ ५० ॥
 यत्तु मे चरन्तौ मूर्द्धा गतस्त्वं जीवितेभ्यया ।
 अत्रास्यवेक्षा त्वयि मे रक्षो हि शरणागतः ॥ ५१ ॥
 अमोघं क्रियतामस्त्रमेकमङ्गं परित्वज ।
 किमङ्गं शतवतु ते शरैर्वीक्षा ब्रवीहि मे ॥ ५२ ॥

कल्पेणाद्य महता मेदिनी परिमुच्यताम् ।
 अद्यैमं मयतं क्रोधमसत्कारश्च मानद ! ॥ २७ ॥
 मोक्ष्यामि शत्रुसैन्येषु कचेष्विव ऊताशनम् ।
 अद्यैव चित्तकूटस्य काननं निशितैः शरैः ॥ २८ ॥
 छिन्दंश्चतुशरीराणि करिष्ये शोणितोक्षितम् ।
 शरैर्निर्भिन्नहृदयान् कुञ्जरांस्तुरगांस्तथा ॥ २९ ॥
 श्वापदाः परिकर्षन्तु नरांश्च निहतान् मया ।
 शराणां धनुषश्चाहमवृणोऽस्मिन् महावने ॥ ३० ॥

सानुबन्धां सकुब्जाम् ॥ २६ ॥
 कलुषेण पापेन कैकेयीरूपेण यसत्कारं कैकेयोक्तम् ॥ २७ ॥ २८ ॥
 ॥ २९ ॥ ३० ॥

एतावद्धि मता शक्यं तव कर्तुं प्रियं खग ! ।
 एकाङ्गहीनं ह्यस्त्रेण जीवितं मरणादरम् ॥ ५३ ॥
 एवमुक्तस्तु रामेण सम्प्रधार्य स वायसः ।
 अभ्यगच्छद्द्वारद्वारस्त्यागमेकस्य पण्डितः ॥ ५४ ॥
 सोऽब्रवीद्वाचवं काको नेत्रमेकं त्यजाम्यहम् ।
 एकनेत्रोऽपि जीवेऽहं त्वत्प्रसादान्नराधिप ! ॥ ५५ ॥
 रामानुजात्मस्य तत्काकस्य नयने पतत् ।
 वैदेही विस्मिता तत्र काकस्य नयने हते ॥ ५६ ॥

समैव्यं भरतं हत्वा भविष्यामि न संशयः ॥ ३१ ॥

इत्यार्षे रामायणे वाल्मीकीये अयोध्याकाण्डे
क्रोधविजृम्भनं नाम षष्ठवति-
तमः सर्गः ॥ ८६ ॥

भरतलक्ष्मणयोः समतया रामोपकरणात्वाङ्गव्यासस्य भरतविषये
एवं वादः रामस्य तूभयोरपि स्तोपकरणात्वाद्वा क्वापि क्रोध इति तत्त्व-
मत्र ॥ ३१ ॥

इति श्रीरामाभिरामे श्रीरामीये रामायणतिलके
अयोध्याकाण्डे षष्ठवतितमः सर्गः ॥ ८६ ॥

निपत्य शिरसा काको जगामाशु यथेप्सितम् ।
लक्ष्मणानुचरो रामस्वकारानन्तरक्रियाः ॥ ३७ ॥
अथ सर्गः प्रक्षिप्तः ।

सप्तमवतितमः सर्गः ।

सुसंरब्धन्तु सौमित्रिं लक्ष्मणं क्रोधमूर्च्छितम् ।
रामस्तु परिसान्त्वयाय वचनं चेदमब्रवीत् ॥ १ ॥
किमत्र धनुषा कार्यममिना वा मचर्मणा ।
महाबले महोत्साहे * भरति स्वयमागते ॥ २ ॥
पितुः सत्यं प्रतिश्रुत्य हत्वा भरतमाहवे † ।
किं करिष्यामि राज्येन सापवादेन लक्ष्मण ! ॥ ३ ॥
यद्द्रव्यं बान्धवानां वा मित्राणां वा क्षये भवेत् ।
नाहं तत्प्रतिशुक्लीयां भक्त्यान् विषकृतानिव ॥ ४ ॥

अथ तत् क्रोधमपनयति भगवान् सर्वभूतभावज्ञस्तदागमनप्रयो-
जनकघनेन । भरतं प्रति सुसंरब्धम् अत्यन्तं युद्धोद्योगवन्तम् ॥ १ ॥
अत्र भरतविषये ॥ २ ॥
पितुः सत्यं पालयिष्यामीति प्रतिज्ञाय सापवादेन पित्रा भरताय
दत्तं रामोपहतवानित्येवंरूपापवादसहितेन ॥ ३ ॥
क्षये नाशे कृत इति शेषः ॥ ४ ॥

* “महेष्वासे महाप्राज्ञे” इति वा पाठः ।

† “आगतम्” इति वा पाठः ।

धर्ममर्थश्च कामश्च पृथिवीं चापि लक्ष्मण ! ।

इच्छामि भवतामर्थं एतत्प्रतिशृणोमि ते ॥ ५ ॥

भ्रातॄणां संग्रहार्थश्च सुखार्थं चापि लक्ष्मण ! ।

राज्यमप्यहमिच्छामि सत्येनायुधमालभे ॥ ६ ॥

नेयं मम मही सौम्य ! दुर्लभा सागरांवरा ।

नहीच्छेयमधर्मेण शक्रत्वमपि लक्ष्मण ! ॥ ७ ॥

यद्दिना भरतं त्वाञ्च शत्रुघ्नं वापि मानद ! ।

भवेन् मम सुखं किञ्चिद्भस्म तत् कुरुतां शिखी ॥ ८ ॥

मन्येहमागतोयोध्यां भरतो भ्रातृवत्सलः ।

मम प्राणैः प्रियतरः कुलधर्ममनुस्मरन् ॥ ९ ॥

श्रुत्वा प्रब्राजितं मां हि जटावल्कनधारिणम् ।

जानक्या सहितं वीर ! त्वया च पुरुषोत्तम ! ॥ १० ॥

क्षेत्रेणाक्रान्तहृदयः शोकेनाकुलितेन्द्रियः ।

एतदुक्तार्थं जातमुद्दिश्य प्रतिशृणोमि प्रतिजाने ॥ ५ ॥

तमेवार्थं श्रुत्येन दृढयति । भ्रातृणामिति । संग्रहार्थं सम्यक्-
पालनार्थम् । अतएव तेषां सुखार्थश्च ॥ ६ ॥

दुर्लभेति नापितु सुलभैव किं तु तां नेच्छामि शक्रत्वमपि नेच्छे-
यम् इमां महीमेव नेच्छामि इति नेत्यर्थः ॥ ७ ॥ ८ ॥

मन्येहमिति द्रष्टुमभ्यागत इति मन्ये इत्यन्वयः । आगतो मातुल-
ग्रहादिति शेषः । कुलधर्मं ज्येष्ठस्य राज्यमित्येवं रूपम् ॥ ९ ॥ १० ॥ ११ ॥

द्रष्टुमभ्यागतो ह्येष भरतो नान्यथा गतः ॥ ११ ॥

अस्माच्च कैकयीं रुष्य पुरुषश्चाप्रियं वदन् ।

प्रसाद्य पितरं श्रीमान् राज्यं मे दातुमागतः ॥ १२ ॥

प्राप्तकालं यदेषोस्मान् भरतो द्रष्टुमर्हति ।

अस्मासु मनसाप्येष नाहितं किञ्चिदाचरेत् ॥ १३ ॥

विप्रियं कृतपूर्वन्ते भरतेन कदा नु किम् ।

ईदृशं वा भयन्तेद्य भरतं यद्विशङ्कसे ॥ १४ ॥

न हि ते निष्ठुरं वाच्यो भरतो नाप्रियं वचः ।

अहं ह्यप्रियमुक्तः स्यां भरतस्याप्रिये कृते ॥ १५ ॥

कथन्न पुत्राः पितरं हन्युः कस्याश्चिदापदि ।

भ्राता वा धातरं हन्यात् सौमित्रे ! प्राणमात्मनः ॥ १६ ॥

रुष्य तद्विषयरोषं कृत्वैवार्थः । प्रसाद्य त्वदत्तं राज्यं मया प्राप्तं तन्मया रामाय दीयते अतो न ते सत्यभ्रंशदोष इति तदनुमन्यसेति प्रसाद्य ॥ १२ ॥

यथैव भरतस्तथा एतत्कार्त्तिकमस्मद्दर्शनयोग्यत्वम् प्राप्तकालम् उचितम् ॥ १३ ॥

कृतपूर्वं यत् अद्य भरतं शङ्कसे । ईदृशं वा भयं भयजनकं वाक्यम् कृतपूर्वम् उक्तपूर्वं वा यदद्य भरतं शङ्कसे इत्यन्वयः ॥ १४ ॥

अतः ते त्वया भरतोऽप्रियं निष्ठुरं न वाच्यः । यतो भरतस्याप्रिये अप्रियवचने कृते उक्ते अहमपि अप्रियमुक्तः स्यां त्वया ॥ १५ ॥

यदि राज्यस्य हेतोस्त्वमिमां वाचं प्रभावसे ।

वक्ष्यामि भरतं दृष्ट्वा राज्यमस्मै प्रदीयताम् ॥ १७ ॥

उच्यमानो हि भरतो मया लक्ष्मण ! तत्ततः ॥

राज्यमस्मै प्रयच्छेति वाढमित्येव मंस्यते ॥ १८ ॥

तथोक्तो धर्मशीलेन भ्रात्रा तस्य हिते रतः ।

लक्ष्मणः प्रविवेशेव स्वानि गात्राणि लज्जया ॥ १९ ॥

तद्वाक्यं लक्ष्मणः श्रुत्वा ब्रीडितः प्रत्यवाच ह ।

त्वां मन्ये द्रष्टुमायातः पिता दशरथः स्वयम् ॥ २० ॥

ब्रीडितं लक्ष्मणं दृष्ट्वा राघवः प्रत्यवाच ह ।

एषमन्ये महाबाहुर्हिहास्मान्द्रष्टुमागतः ॥ २१ ॥

आत्मनः प्राणं प्राणसमं भ्रातरमित्यन्वयः ॥ १६ ॥

इमां वाचं भरतबधविषयां प्रदीयतामिति वक्ष्यामीत्यन्वयः ॥ १७ ॥

ननु त्वदुक्तेऽपि स न दद्यात्तत्राह,—उच्यमान इति । प्रयच्छेत्युच्य-
त इत्यर्थः । राज्यलिप्ताचेत्तदेव दापयिष्यामि । किं भ्रातृबधेनेत्या-
द्यः ॥ १८ ॥

लज्जया गात्राणि प्रविवेशेव आत्मन्तसङ्गुचितोभूदित्यर्थः । तस्य
तमस्य हिते रतः ॥ १९ ॥

एवमनुचितोक्तिलज्जापरिहारायोचितं वाक्यमाह,—तदिति ।
इतः प्रसङ्गस्तु त्वदाश्रयपरिहारायैव केवलमुपन्यस्त इत्याशयः ॥ २० ॥

अथवा नौ ध्रुवं मन्ये मन्यमानः सुखोचितौ ।
 वनवासमनुध्याय गृहाय प्रतिनेष्यति ॥ २२ ॥
 इमां वाप्येष वैदेहीमत्यन्तसुखसेविनीम् ।
 पिता मे राघवः श्रीमान् वनादादाय यास्यति ॥ २३ ॥
 एतौ तौ सम्यकाशन्ते गोत्रवन्तौ मनोरमौ ।
 वायुवेगममौ वीरौ ! जवनौ तुरगोत्तमौ ॥ २४ ॥
 स एष सुमहाकायः कम्पते वाहिनीमुखे ।
 नागः शत्रुञ्जयो नाम वृद्धस्तातस्य धीमतः ॥ २५ ॥
 न तु पश्यामि तच्छत्रं पाण्डुरं लोकविश्रुतम् ।

एवं पित्रप्रसङ्गे लक्ष्मणस्य व्रीडापरिहारमल इति ज्ञात्वा तदेव
 अनुकुर्वन्नाह,— व्रीडितमिति । एषः लक्ष्मणप्रस्तावितः पिता ॥ २१ ॥
 नौ सुखोचितौ मन्यमानः । वनवासम् अनुध्याय कष्टं वि-
 चिन्त्य ॥ २२ ॥

इमां सीताम् ॥ २३ ॥

गोत्रवन्तौ प्रशस्तनामानौ प्रशस्तकुलौ वा । गोत्रवन्ताविति पाठे
 प्रशस्तशरीरौ । जवनौ वेगवन्तौ ॥ २४ ॥

पितुरागमने चिह्नान्तरमाह,— स एष इति । कम्पते चलति
 आगच्छति । अयं शत्रुञ्जयो रामेण सुयज्ञाय दत्तादन्य एव अतएव
 तातस्य शत्रुञ्जय इत्युक्तम् ॥ २५ ॥

पितुर्दिव्यं महाभाग ! संशयो भवतीह मे ॥ २६ ॥

वृक्षाद्यादवरोह त्वं कुरु लक्ष्मण ! मद्वचः ।

इतीव रामो धर्मात्मा सौमित्रिं तमुवाच ह ॥ २७ ॥

अवतीर्य्य तु सालाग्रात् तस्मात्स समितिञ्जयः ।

लक्ष्मणः प्राञ्जलिभूत्वा तस्यौ रामस्य पार्श्वतः ॥ २८ ॥

भरतेनाथ सन्दिष्टा सम्मर्दो न भवेदिति ।

समन्तात् तस्य शैलस्य सेनावासमकल्पयत् ॥ २९ ॥

अध्यर्द्धमिच्छाकुचमूर्दोजनं पर्वतस्य ह ।

पार्श्वे न्यविशदावृत्य गजवाजिनराकुला ॥ ३० ॥

मा चित्तकूटे भरतेन सेना

धर्मं पुरस्कृत्य विधूय दर्पम् ।

इह क्वत्रविषये ॥ २६ ॥

इतीव इत्येव । सौमित्रिं वृक्षाग्रास्थितम् । अथ वृक्षावरोहण-
माज्ञापयति । वृक्षाग्रादिति । मद्वचः कुरु शङ्कां विहाय मद्वचसा
सालावरोहणं कुर्वित्यर्थः ॥ २७ ॥

अवतीर्य्येति रामाञ्जयेति आदिः ॥ २८ ॥

रामाश्रमस्य सम्मर्दो न भवेदिति सन्दिष्टा आज्ञप्ता सेना शैलस्य
समन्तात् दूरभागे वासमकल्पयत् ॥ २९ ॥

अध्यर्द्धं सार्द्धयोजनम् ॥ ३० ॥

प्रसादनार्थं रघुनन्दनस्य

विरोचते नीतिमता प्रणीता ॥ ३१ ॥

इत्यार्षे रामायणे वाल्मीकीये अथोद्धाकाण्डे

रामलक्ष्मणसंवादे । नाम सप्तनवति-

तमः सर्गः ॥ ८७ ॥

धर्मे पुरस्कृत्य दर्पे विधूय प्रणीता शिक्षिता सेना ॥ ३१ ॥

इति श्रीरामाभिरामे श्रीरामोये रामायणतिलके

अथोद्धाकाण्डे सप्तनवतितमः सर्गः ॥ ८७ ॥

अष्टनवतितमः सर्गः ।

निवेश्य सेनान्तु विभुः पद्मां पादवताम्बरः ।
अभिगन्तुं स काकुत्स्थमियेष गुरुवर्त्तकम् ॥ १ ॥
निविष्टमात्रे सैन्ये तु यथोद्देशं विनीतवत् ।
भरतो भ्रातरं वाक्यं शत्रुघ्नमिदमब्रवीत् ॥ २ ॥
क्षिप्रं वनमिदं सौम्य ! नरसङ्घैः समन्ततः ।
क्षुब्धैश्च सहितैरेभिस्त्वमन्वेषितुमर्हसि ॥ ३ ॥
गुह्यो ज्ञातिसहस्रेण शरचापासिपाणिना ।
समन्वेषतु काकुत्स्थावस्मिन् परिहृतः स्वयम् ॥ ४ ॥
अमात्यैः सहपौरैश्च गुरुभिय द्विजातिभिः ।

पादवतां चरपाणिनां वरः श्रेष्ठो विभुर्भरतः गुरुवर्त्तकं गुरुशुश्रूषा-
परम् ॥ १ ॥

यथोद्देशम् अमुकस्यामुकं दिशि वास इति स्वाम्युपदिष्टप्रदेश-
मनतिक्रम्य निविष्टे सैन्ये इत्यर्थः । विनीतवत् विनीतार्हः ॥ २ ॥

क्षुब्धाः निषादाः एभिः आसन्नैर्गृहभृत्यैः ॥ ३ ॥

ज्ञातिसहस्रेण परिहृत इत्यन्वयः ॥ ४ ॥

सह सर्वं चरिष्यामि पद्मां परिवृतः स्वयम् ॥ ५ ॥
 यावन्न रामं द्रक्ष्यामि लक्षणं वा महाबलम् ।
 वैदेहीं वा महाभागां न मे शान्तिर्भविष्यति ॥ ६ ॥
 यावन्न चन्द्रसङ्काशं तद्रक्ष्यामि शुभाननम् ।
 भ्रातुः पद्मविशालाक्षं न मे शान्तिर्भविष्यति ॥ ७ ॥
 सिद्धार्थः खलु सौमित्रिर्यश्चन्द्रविमलोपमम् ।
 मुखं पश्यति रामस्य राजीवाक्षं महाद्युतिम् ॥ ८ ॥
 यावन्न चरणौ भ्रातुः पार्थिवव्यञ्जनान्वितौ ।
 शिरसा प्रग्रहीष्यामि न मे शान्तिर्भविष्यति । ९ ॥
 यावन्न राज्ये राज्याहः पितृपैतामहे स्थितः ।
 अभिषेकजलक्लिन्नो न मे शान्तिर्भविष्यति ॥ १० ॥
 कृतकृत्या महाभागा वैदेही जनकात्मजा ।
 भर्तारं सागरान्तायाः पृथिव्या या नु गच्छति ॥ ११ ॥

चरिष्यामि अहमन्वेषयन्निति शेषः । पौरैः सह वर्त्तमानैरमात्यै-
 र्विजातिभिः सह वर्त्तमानैर्गुरुभिश्च परिवृतः ॥ ५ ॥ ६ ॥
 शुभाननमिति कर्मधारयः । शान्तिर्दुःखशान्तिः ॥ ७ ॥
 चन्द्रविमलोपमं विमलचन्द्रसदृशम् ॥ ८ ॥
 पार्थिवव्यञ्जनं रेखाध्वजकुलिशातपत्रादि तावन्मे न शान्तिरित्य-
 न्वयः ॥ ९ ॥ १० ॥ ११ ॥

सुभगश्चित्रकूटो गिरिराजसमो गिरिः ।

यस्मिन् वसति काकुत्स्थः कुबेर इव नन्दने ॥ १२ ॥

हस्तकार्यमिदं दुर्गं वनं व्यालनिषेवितम् ।

यदध्यास्ते महाराजो रामः शस्त्रभृतां वरः ॥ १३ ॥

एवमुक्त्वा महाबाहुर्भरतः पुरुषर्षभः ।

पद्भ्यामेव महातेजाः प्रविवेश महद्वनम् ॥ १४ ॥

स तानि द्रुमजालानि जातानि गिरिसानुषु ।

पुष्पिताग्राणि मध्येन जगाम वदतां वरः ॥ १५ ॥

स गिरेश्चित्रकूटस्य सालमारुह्य सत्वरम् * ।

रामाश्रमगतस्याग्नेर्ददर्श ध्वजमुच्छ्रितम् ॥ १६ ॥

गिरिराजसमः हिमवत्सदृशः ॥ १२ ॥

हस्तकार्यं हस्तार्थं स्थावरत्वमोक्षकरामपादरजो व्याप्तयेति भावः ।

दुर्गं दुष्प्रवेशम् । व्यालाः सर्पाः ॥ १३ ॥ १४ ॥

द्रुमजालानि मध्येन द्रुमजालानां मध्ये इत्यर्थः । तद्योगे तूनीति
द्वितीया ॥ १५ ॥

अग्नेर्ध्वजं धूमं रामाश्रमगतस्यान्ते इति पाठे तदाश्रमगतस्य
सालस्यान्ते उपरि बद्धम् उच्छ्रितं ध्वजं कौविदारध्वजं दृष्ट्वेत्यर्थः ।
धूमदर्शनस्य पूर्वमेव जातत्वेन तस्या निर्णायकत्वादिति कतकः ॥ १६ ॥

* “आसाद्य पुष्पितम्” इति वा पाठः ।

तं दृष्ट्वा भरतः श्रीमान् सुमोद सह बान्धवैः ।

अत्र राम इति ज्ञात्वा गतः पारमिवान्धसः ॥ १७ ॥

स चित्रकूटे तु गिरौ निशम्य

रामाश्रमं पुण्ड्रजनोपपन्नम् ।

गुहेन सार्द्धं त्वरितो जगाम

पुनर्निवेश्यैव चमूं महात्मा ॥ १८ ॥

इत्यार्षे रामायणे वाल्मीकीये अयोध्याकाण्डे

भरतस्य चित्रकूटवनप्रवेशो नाम अष्ट-

नवतितमः सर्गः ॥ ६८ ॥

तं ध्वजम् ॥ १७ ॥

पुण्ड्रजनास्तपस्विनः । पुनर्निवेश्य अन्वेष्टनियोजितामपि चमूं
स्थापयित्वा । गुहेनेति प्रधानजनोपलक्षणम् ॥ १८ ॥

इति श्रीरामाभिरामे श्रीरामीये रामायणतिलके

अयोध्याकाण्डे अष्टनवतितमः सर्गः ॥ ६८ ॥

एकोनशततमः सर्गः ।



निविष्टायान्तु सेनायासुत्सुको भरतस्ततः ।
जगाम भ्रातरं द्रष्टुं शत्रुघ्नमनुदर्शयन् ॥ १ ॥
ऋषिं वमिष्ठं मन्दिस्थ मातृर्मै शीघ्रमानय ।
इति त्वरितमग्रे स जगाम गुरुवत्सलः ॥ २ ॥
सुमन्त्रस्त्वपि शत्रुघ्नमदूरादन्ववर्त्तत * ।
रामदर्शनजस्तर्षा भरतस्येव तस्य च ॥ ३ ॥

निविष्टायामिति । शत्रुघ्नमिति प्रतियोगे द्वितीया । शत्रुघ्नस्य
रामाश्रमप्रत्यासत्तिचिह्नादि दर्शयन्नित्यर्थः ॥ १ ॥

आनयेति सन्दिश्य स्वयं त्वरितः सन्नये जगाम । नतु मातृः
प्रतीक्ष्य स्थित इत्यर्थः ॥ २ ॥

रामदर्शनजस्तर्षः रादर्शनमुद्दिश्य जनितोऽभिलाषः स भरतव-
त्तस्य च शत्रुघ्नस्य सुमन्त्रस्य च । अतः शत्रुघ्नं भरतमनुधावन्तम्
अदूरात्तत्समीपं यथा भवति तथान्ववर्त्तत अन्वधावत् ॥ ३ ॥

* “अन्वपश्यत” इति वा वाठः ।

गच्छन्नेवाथ भरतस्तापमालयमंस्थिताम् ।

भ्रातुः पर्णकुटीं श्रीमानुटजञ्च ददर्श ह ॥ ४ ॥

शालायास्त्वग्रतस्तया ददर्श भरतस्तदा ।

काष्ठानि चावभग्नानि पुष्पाण्यपचितानि च ॥ ५ ॥

लक्ष्मणस्य च रामस्य ददर्शाश्रममेयुषः ।

कृतं वृक्षेष्वभिज्ञानं कुशचीरैः क्वचित् क्वचित् ॥ ६ ॥

ददर्श भवने तस्मिन् महतः सञ्चयान् कृतान् ।

मृगाणां महिषाणाञ्च करीषैः शीतकारणात् ॥ ७ ॥

तापसानामालयैः सह संस्थिताम् । तापसालयसमानसंस्थानां पर्ण-
कुटीं पर्णप्राधान्येन निर्मितां कुटीं शालाम् । इयं दर्शनार्थमागततप-
स्त्र्यादिसंयवहारप्रयोजना उटजबहिःस्था । उटजं सभित्तिकवाटं
दाबबद्धं गृहं सीतानिवेशार्थं कृतम् ॥ ४ ॥

तस्याः शालायाः पर्णकुटीसंज्ञायाः अवभग्नानि होमार्थम् अप-
चितानि बल्यर्थं सम्पादितानि ॥ ५ ॥

ययुषः (प्राप्तवतः) आङ्पूर्वादियः कसुः । कुशैर्वृक्षलैश्च मार्ग-
परिज्ञानार्थं कृतम् अभिज्ञानं चिह्नं ददर्श ॥ ६ ॥

शीतकारणाच्चीतनिवृत्तिकारणात् तद्रूपप्रयोजनार्थं मृगादीनाङ्ग-
रीषैः कृतान् सञ्चयान् ददर्श । चैत्रशुक्लदशम्यां प्रस्थानेन तत्र काले
वैशाखान्तमपररात्रे शीतस्य जायमानत्वात् ॥ ७ ॥

गच्छन्नेव महाबाहुर्धृतिमान् भरतस्तदा ।

शत्रुघ्नश्चाब्रवीद्धृष्टस्तानमात्यांश्च सर्वशः ॥ ८ ॥

मन्ये प्राप्ताःस्म तं देशं भरद्वाजो यमब्रवीत् ।

नातिदूरे हि मन्येहं नदीं मन्दाकिनीमितः ॥ ९ ॥

उच्चैर्बद्धानि चीराणि लक्ष्मणेन भवेदयम् ।

अभिज्ञानकृतः पन्था विकाले गन्तुमिच्छता ॥ १० ॥

इतश्चोदात्तदन्तानां कुञ्जराणान्तरस्विनाम् ।

शैलपार्श्वे परिक्रान्तमन्योन्यमभिगर्ज्जताम् ॥ ११ ॥

यमेवाधातुमिच्छन्ति तापसाः सततं वने ।

तस्यासौ दृश्यते धूमः सङ्कुलः कृष्णवर्त्मनः ॥ १२ ॥

एवमेतान् पदार्थान् पश्यन् गच्छन्नेव शत्रुघ्नमब्रवीत् ॥ ८ ॥

मन्दाकिनीमितं चस्मात् प्रदेशात् ॥ ९ ॥

यत उच्चैर्बद्धानि चीराणि । तस्मात् विकाले मार्गस्य स्पष्टदर्शना-
योग्ये काले जलाहरणार्थं गन्तुमिच्छता लक्ष्मणेनाभिज्ञानकृतः कृता-
भिज्ञानः आश्रमपन्थाः अयमव भवेत् ॥ १० ॥

अभिज्ञानकरणकारणं वनमार्गं दर्शयति । इत्येति । इदञ्चेति
पाठान्तरम् । उदात्तदन्तानां महादन्तानां परिक्रान्तं परिक्रमणं स्यात्
गमनमार्गं इति यावत् । तत्र गमननिवृत्त्यर्थं चेदमभिज्ञानकरणमिति
भावः ॥ ११ ॥

अत्राहं पुरुषव्याघ्रं गुरुमत्कारकारिणम् ।

आर्य्यं द्रुक्ष्यामि संहृष्टो महर्षिर्निव राघवम् ॥ १३ ॥

अथ गत्वा सुहृत्तन्तु चित्रकूटं स राघवः ।

मन्दाकिनीमनुप्राप्तस्तं जनश्चेदमब्रवीत् ॥ १४ ॥

जगत्यां पुरुषव्याघ्र आस्ते वीरासने रतः ।

जनेन्द्रो निर्जनं प्राप्य धिक्कृजन्म मजीवितम् ॥ १५ ॥

मत्कृते व्यसनं प्राप्नो लोकनाथो महाद्युतिः ।

सर्वान् कामान् परित्यज्य वने वसति राघवः ॥ १६ ॥

इति लोकसमाकृष्टः पादेष्वद्य प्रसादयन् ।

रामं तस्य पतिष्यामि सीताया लक्ष्मणस्य च ॥ १७ ॥

एवं स विलपंस्तस्मिन् वने दशरथात्मजः ।

ददर्श महतीं पुण्यां पण्यशालां मनोरमाम् ॥ १८ ॥

तापसा वने यमाधातुं सायं प्रातर्होमार्थमिच्छन्ति तस्यायं दृश्यते
धूमः ॥ १२ ॥ १३ ॥

स राघवः भरतः मन्दाकिनीमनु चित्रकूटं प्राप्त इत्यन्वयः । तं
जनममात्वाद्विजनम् ॥ १४ ॥

वीरासने योगिनामासने ॥ १५ ॥ १६ ॥

इति लोकेन समाकृष्टः निन्दितो यस्मादतो मे जन्म धिक् । सोऽह-
मेतदपयशःपरिहाराय रामं प्रसादयन् रामप्रसादहेतवे तस्य रामस्य

सालतालाश्वकर्णानां पर्यैर्वज्रभिरावृताम् ।

विशालां मृदुविस्तीर्णां कुशैर्वेदिमिवाध्वरे ॥ १८ ॥

शक्रायुधनिकाशैश्च कार्मुकैर्भारसाधनैः ।

रुक्मष्टैर्महामारैः शोभितां शत्रुवाधकैः ॥ २० ॥

अर्करश्मिप्रतीकाशैर्घोरैस्सूणगतैः शरैः ।

शोभितां दीप्तवदनैः सर्पैर्भोगवतीमिव ॥ २१ ॥

महारजतवासोभ्यामसिभ्याञ्च विराजिताम् ।

रुक्मविन्दुविचित्राभ्यां चर्मभ्याञ्चातिशोभिताम् ॥ २२ ॥

गोधाङ्गुलिचैरासक्तैश्चित्रैः काञ्चनभृषितैः ।

अरिसङ्घैरेनाष्टधां मृगैः सिंहगुहामिव ॥ २३ ॥

पादेषु पूजायां बज्रवचनम् । सीताया लक्ष्मणस्य च पादयोः पति-
य्यामि । स्वापराधप्रसादनाय कनीयः स्वपि प्रणामो लोकप्रसिद्ध इति
कतकः । अन्यस्तु अज्ञायात् सीतायाश्च पुनः पुनरिति पाठं कल्प-
यति ॥ १७ ॥ १८ ॥

सालाः वटपलाशादिदृढविशालपर्णवन्तो वृक्षाः । अश्वकर्णा वृक्ष-
विशेषः ॥ १८ ॥

भारसाधनैः अतिगुरुकार्यसाधनैः । सारो बले स्थिरांशे च ॥ २० ॥

भोगवती नागलोकः ॥ २१ ॥

महारजतवासोभ्यां स्वर्णमयकोशाभ्याम् । चर्म फलकम् ॥ २२ ॥

प्रागुदक्प्रवणां वेदिं विशालां दीप्तपावकाम् ।
 ददर्श भरतस्तत्र पुण्यां रामनिवेशने ॥ २४ ॥
 निरीक्ष्य स मुहूर्त्तन्तु ददर्श भरतोरुगम् ।
 उटजे राममासीनं जटामण्डलधारिणम् ॥ २५ ॥
 कृष्णाजिनधरन्तनु चीरवल्कलवाससम् ।
 ददर्श राममासीनमभितः पावकोपमम् ॥ २६ ॥
 मिहस्कन्धं महाबाहुं पुण्डरीकनिभेक्षणम् ।
 दृष्टिव्याः सागरान्ताया भर्त्तारं धर्मचारिणम् ॥ २७ ॥
 उपविष्टं महाबाहुं ब्रह्माण्यमिव शश्वतम् ।
 स्थण्डिले चर्मसंस्तीर्णे * सीतया लक्ष्मणेन च ॥ २८ ॥
 तं दृष्ट्वा भरतः श्रीमान् दुःखमोहपरिप्लुतः ।

काञ्चनभूषितैर्गोधाङ्गुलित्रैरुपलक्षितामिति शेषः । सिंहगुह्यामिव
 पर्यशालां ददर्शेत्यन्वयः ॥ २३ ॥

प्रागुदक्प्रवणाम् ईशानभागे निम्नाम् ॥ २४ ॥
 निरीक्ष्येति । अग्निमिति शेषः । गुरुं रामं ददर्श कृष्णाजिनेत्या-
 द्युच्यमानविशेषणं रामम् ॥ २५ ॥
 अभितः समीपे ददर्श ॥ २६ ॥ २७ ॥
 शश्वतं ब्रह्माण्यं हिरण्यगर्भम् ॥ २८ ॥

* “दर्भसंस्तीर्णे” इति वा पाठः ।

अभ्यधावत धर्मात्मा भरतः कैकयीसुतः ॥ २८ ॥

दृष्ट्वैव विललांपात्तो वाष्पसन्दिग्धया गिरा ।

अशक्नुवन् धारयितुं धैर्यादचनमब्रुवन् ॥ ३० ॥

यः संसदि प्रकृतिभिर्भवेद्युक्त उपासितुम् ।

वन्यैर्हृद्गैरूपासीनः सोऽयमास्ते ममाग्रजः ॥ ३१ ॥

वामोभिर्बहुसाहस्रैर्यो महात्मा पुरोचितः ।

मृगाजिने सोऽयमिह प्रवस्ते धर्ममाचरन् ॥ ३२ ॥

अधारयद्यो विविधासिताः सुमनसः सदा * ।

सोऽयं जटाभारमिमं सहने राघवः कथम् ॥ ३३ ॥

अभ्यधावत धावन्निव त्वरया जगाम । अत्र भरतस्येव कवेरपि
इर्णनीयमयीभावेनातिहर्षाविष्टत्वादत्रप्रकरणे द्विरुक्तिर्न दोषाय ॥ २८ ॥

दृष्ट्वैव दर्शनमात्रेणैवार्तः खिन्नः सन् ताच्चारत्तिं धैर्याद्वारयितुमशक्नु-
त् । अतएव वाष्पसन्दिग्धवर्णया गिरा वागिन्द्रियेण वचनमब्रुवन्
। व्यक्तं वदन् विललाप ॥ ३० ॥

विलापप्रकारमाह,—यः संसदीति ॥ ३१ ॥

बहुसाहस्रद्रव्यमूल्यैर्वासोभिरलङ्कितं यः पुरे उचितः स मृगाजिने
प्रन्तरीयोत्तरीयरूपे मृगचर्मणि प्रवस्ते । धर्मं पितृवचनपरिपालन-
रूपम् ॥ ३२ ॥ ३३ ॥

* “तदा” इति वा पाठः ।

यस्य यज्ञैर्ध्यादिष्टैर्युक्तो धर्मस्य मंचयः ।
 शरीरक्लेशसम्भूतं स धर्मं परिमार्गते ॥ ३४ ॥
 चन्दनेन महार्हेण यस्याङ्गमुपसेवितम् ।
 मलेन तस्याङ्गमिदं कथमार्थ्यस्य सेव्यते ॥ ३५ ॥
 मन्त्रिमित्तमिदं दुःखं प्राप्नो रामः सुखोचितः ।
 धिग् जीवितं वृशंसस्य मम लोकविगर्हितम् ॥ ३६ ॥
 इत्येवं विलपन् दीनः प्रस्विन्नमुखपङ्कजः ।
 पादावप्राप्य रामस्य पपात भरतो रुदन् ॥ ३७ ॥
 दुःखाभितप्तो भरतो राजपुत्रो महाबलः ।
 उक्त्वार्येति सकृद्दीनं पुनर्नोवाच किञ्चन ॥ ३८ ॥
 बाष्पैः पिहितकण्ठश्च प्रेक्ष्य रामं यशस्विनम् ।
 आर्य्येत्येवाभिसंक्रुश्य व्याहर्तुं नाशकत्ततः ॥ ३९ ॥
 शत्रुघ्नश्चापि रामस्य ववन्दे चरणौ रुदन् ।
 तावुभौ च समालिङ्ग्य रामोऽप्यश्रूण्ववर्त्तयन् ॥ ४० ॥

यथादिष्टैर्यथाविहितैः ऋत्विक्कलेशसाध्यैर्यस्य धर्मसंख्यया युक्तः
 स स्वशरीरक्लेशेन सम्भूतमुत्पन्नं धर्मं मार्गते ॥ ३४ ॥
 मलेन दण्डवत् त्रिधवणाञ्जवमात्रान्मलस्थितिरङ्गे ॥ ३५ ॥ ३६ ॥
 पादावप्राप्येति दुःखातिशयवशात् ॥ ३७ ॥
 तत एव पुनर्नोवाच ॥ ३८ ॥
 ततः बाष्पावरुद्धकण्ठत्वात् ॥ ३९ ॥ ४० ॥

ततः सुमन्त्रेण सुहेन चैव
 समीयत्पराजसुतावरणे ।
 दिवाकरश्चैव निशाकरश्च
 यथास्वरे प्रुकटहस्यतिभ्याम् ॥ ४१ ॥
 तान् पार्थिवान् वारणसूथपाभान्
 समागतांस्तत्र महत्यरण्ये ।
 वनौकसस्त्रेभिसमीक्ष्य सर्वे
 त्वश्रूण्यमुच्चन् प्रविहाय हर्षम् ॥ ४२ ॥

इत्यार्षे रामायणे वाल्मीकीये अयोध्याकाण्डे
 समागमो नाम नवनवतितमः
 सर्गः ॥ ८८ ॥

राजसुतो रामलक्ष्मणौ ॥ ४१ ॥
 अश्रूण्यमुच्चन् प्रविहाय हर्षम् । पूर्वं तद्दर्शनजसन्तोषः पश्चात्तदुःख-
 दर्शनजदुःखादश्रुपाताच्च ॥ ४२ ॥

इति श्रीरामाभिरामे श्रीरामौघे रामायणतिलके
 अयोध्याकाण्डे नवनवतितमः सर्गः ॥ ८८ ॥

शततमः सर्गः ।

— २ —

जटिलं चीरवसनं प्राञ्जलिं पतितं भुवि ।
ददर्श रामो दुर्दर्शं युगान्ते भास्करं यथा ॥ १ ॥
कथञ्चिदभिविज्ञाय विवर्णवदनं कृशम् ।
भातरं भरतं रामः परिजग्राह पाणिना ॥ २ ॥
आघ्राय रामस्तं मूर्ध्नि परिष्वज्य च राघवम् ।
अङ्गे भरतमारोप्य पर्य्यष्टच्छत सादरम् ॥ ३ ॥
क नु तेऽभूत् पिता तात ! यदरुणं त्वमागतः ।
न हि त्वं जीवतस्तस्य वनमागन्तु मर्हसि ॥ ४ ॥

जटिलमिति । अद्य प्रभृति भूमौ तु शयिष्ये जटाचीराणि धारय-
न्निव्यष्टाशीतितमे भरतेऽन्ते भरतस्य जटिलत्वम् । यद्यपि नवतितमे सगे
वसानो वाससी क्षौमे इति भरद्वाजदर्शनवेलायां श्रूयते - तथापि
गृह्यामे प्रतिज्ञातस्य भरद्वाजाश्रमनिर्गमनानन्तरं धारणमिति न
विरोधः । युगान्ते भास्करं यथेति भुवि पतितमिति शेषः ॥ १ ॥ २ ॥

पर्य्यष्टच्छतं समाहित इति पाठे समाहितः कुशलप्रश्नद्वारा धर्म-
बोधने सावधानचित्तः ॥ ३ ॥

हे तात ! ते पिता काभूत् इह परेष्वेत्यर्थः । कुत एवं संशय-

चिरस्य वत पश्यामि दूराद्भरतमागतम् ।

दुष्प्रतीकमरणे स्मिन् किन्तात ! वनमागतः ॥

कच्चिन्नु धरते तात ! राजा यत्त्वमिहागतः ।

कच्चिन्नु दीनः सहसा राजा लोकान्तरङ्गतः ॥ ६ ॥

कच्चित् सौम्य ! न ते राज्यं भयं बालस्य शश्वतम् ।

कच्चिच्छुश्रूषसे तात ! पितुः सत्यपराक्रम ! ॥ ७ ॥

कच्चित् दशरथो राजा कुशली सत्यमङ्गरः ।

स्तत्राह,—नह्येति । जीवतस्तस्य सेवां हित्वेति शेषः । नार्हसि मद-
सन्निधौ तवैव पितृशुश्रूषाया अवश्यकर्तव्यत्वादिति भावः ॥ ४ ॥

दूरान्मातामहदेशात् चिरस्मागतं भरतं पश्यामि वनेति हर्षे ।
दुष्प्रतीकमिति भरतविशेषणं वनविशेषणञ्च । आद्ये कार्ष्णवैवर्ण्यादिना
दुर्ज्ञेयाकारं वनमपि भीषणतया । तथा ईदृशं वनं किमागतः किमा-
गमनप्रयोजनं ईदृशारण्ये इत्यर्थः । अरण्यं गजाद्युपभोग्यं तद्वर्तिवन-
साम्नादियुतं मनुष्यभोग्यम् ॥ ५ ॥

अथ भरतागमनं राजाज्ञया वा स्यात् राजमरणे दुःखाद्वा ।
तत्राद्यमुपन्यस्यति । कच्चिन्नु इति । धरते प्राणान् धारयति । अथवा
लोकान्तरं गतः । यत्त्वमिहागत इत्यनुकर्षः ॥ ६ ॥

अन्यमेव पक्षमवलम्बन्नाह,— न ते राज्यं भयमिति । मूलप्रभो-
रत्ययात्प्राप्तभंशकम् । अनिश्चयाल्लोकप्रतारणाय वा पुनर्जीविनपक्ष-
मवलम्बन्नाह,— कच्चिच्छुश्रूषसे इति ॥ ७ ॥

राजसूयाश्वमेधानामाहर्ता धर्मनिश्चितः ॥ ८ ॥

स कश्चिद्ब्राह्मणो विद्वान् धर्मनित्यो महाश्रुतिः ।

इत्वाकूणामुपाध्यायो यथावत् तात ! पूज्यते ॥ ९ ॥

तात ! कश्चिच्च कौशल्या सुमित्रा च प्रजावती ।

सुखिनी कश्चिदार्या च देवी नन्दति कैकयी ॥ १० ॥

कश्चित् विनयसम्पन्नः कुलपुत्रो बद्धश्रुतः ।

अनसूयुरनुद्गृष्टासत्कृतस्ते पुरोहितः ॥ ११ ॥

कचिदग्निषु ते युक्तो विधिज्ञो मतिमावृजुः ।

ऊतञ्च होथ्यमानञ्च काले वेदपते ! सदा ॥ १२ ॥

कश्चित् देवान् पितॄन् भृत्यान् गुरुन् पितृसमानपि ।

दृष्ट्वांश्च तात ! वैद्यांश्च ब्राह्मणांश्च अभिमन्यसे ॥ १३ ॥

धर्मनिश्चितः धर्मे निश्चितं निश्चयो यस्य सः ॥ ८ ॥

उपाध्यायो वसिष्ठः ॥ ९ ॥

नन्दति महान्वास त्वद्राज्यलाभाभ्यामिति व्यङ्ग्यम् ॥ १० ॥

कुलपुत्रो महाकुलप्रसूतः ते पुरोहितः तावकसकलहितकृत्यानु-
ष्ठाता । एतेन वसिष्ठपुत्रः कश्चिदुक्तः ॥ ११ ॥

विधिज्ञः सकललोमविधिज्ञः युक्तो नियुक्तः काले होमकाले
वेदयते ऊतं होष्यमाणञ्चाग्निम् ॥ १२ ॥

वैद्याः विद्यासु सर्वासु निपुण्यास्तान् ब्राह्मणानभिमन्यसे बद्धमन्यसे ।
ब्राह्मणसामन्यविषयः प्रश्नोऽग्रे भविष्यति । यद्वा वैद्यान् चिकित्सा-

द्वस्त्ववरमुम्यन्नमर्थशास्त्रविशारदम् ।

सुधन्वानमुपाध्यायङ्गचित्तं नावमन्यसे ॥ १४ ॥

कचिदात्मममाः गूराः श्रुतवन्तो जितेन्द्रियाः ।

कुलीनाश्चेङ्गितज्ञाश्च कृतास्ते तात ! मन्त्रिणः ॥ १५ ॥

मन्त्रो विजयमूलं हि राज्ञां भवति राघव ! ।

सुमंढतो मन्त्रिधुरैरमात्यैः शास्त्रकोविदैः ॥ १६ ॥

कचिन्निद्रावशं नैषि कचिन्कालेऽवबुध्यसे ।

कचिच्चापररात्रेषु चिन्तयस्यथैनैपुणम् ॥ १७ ॥

कचिन्मन्त्रयसे नैकः कचिन्न बह्वभिः सह ।

प्रवीणान् ब्राह्मणानित्यर्थः । अपूतोऽहोमेधोयोऽभिषेज्यतीति श्रुत्युक्त-
निन्दा तु शास्त्रानभिज्ञचित्ताप्रवृत्तपरा । शास्त्राभिज्ञस्य भैषज्यं
महते पुण्याय तज्जीविकापरौ वा निषेध इति दिक् ॥ १३ ॥

इधुरमन्त्रो बाणप्रयोगः व्यस्त्रं समन्त्रः सः । वरशब्द उभयसम्बद्धः ।
अर्थशास्त्रं राजनीतिशास्त्रं तत्र विशारदं पण्डितं सुधन्वानं तन्नामा-
नम् । उपाध्यायं धनवेदाचार्यम् ॥ १४ ॥ १५ ॥

मन्त्रिधुरैः मन्त्रिश्रेष्ठैः शास्त्रकौविदैर्नैतिशास्त्रज्ञैः । सुसंढतः
सुतरां गुप्तः ॥ १६ ॥

अर्थनैपुण्यमर्थप्राप्तुप्रपायम् ॥ १७ ॥

नैकः एकैव मन्त्रे क्रियमाणे स्वकार्याभिविवेकशेन गुणागुणयोर्याथा-
र्थग्रहणं न सिद्ध्यति । बह्वभिर्मन्त्रे प्रथममैकमत्यमेष न घटेत मन्त्र-

कश्चित्ते मन्त्रितो मन्त्रो राष्ट्रं न परिधावति ॥ १८ ॥

कश्चिदर्थं विनिश्चित्य लघुमूलं महोदयम् ।

क्षिप्रमारभसे कर्तुं न दीर्घयसि राघव ! ॥ १९ ॥

कश्चित्तु सुकृतान्येव कृतरूपाणि वा पुनः ।

विदुस्ते सर्वकार्याणि न कर्त्तव्यानि पार्थिवाः ॥ २० ॥

कश्चिन्न तर्कैर्युक्त्वा वा ये चाप्यपरिकीर्त्तिताः ।

त्वया वा तव वामात्यैर्बुध्यते तात ! मन्त्रितम् ॥ २१ ॥

कश्चित्सहस्रैर्मूर्खाणामेकमिच्छसि पण्डितम् ।

भेदश्च भवेदिति भावः । राष्ट्रं न परिधावति लोकैर्न ज्ञायस्य इत्यर्थः ॥ १८ ॥

लघुमूलमल्पयत्नसाध्यं महोदयं महाफलम् । न दीर्घयसि न विलम्बयसि ॥ १९ ॥

पार्थिवाः सामन्ताः । ते मन्त्रितानि सर्वकार्यानि सुकृतानि निष्पन्नान्येव कृतरूपाणि कृतकल्पानि वा विदन्ति । न कर्त्तव्यानि भावित्वेनेत्यर्थः ॥ २० ॥

ये त्वदीया मन्त्रास्त्वयामात्यैश्चापरिकीर्त्तिता अपि युक्त्यार्थापत्त्या तर्कैस्तत्साध्यैरनुमानैर्वा । यद्वा तर्कास्तत्कारणानुमापकाः युक्तयः साक्षात्तदनुमापिकाः परैर्न बुध्यन्ते किञ्च । किञ्च परकृतं मन्त्रितं त्वया नदमात्यैर्वा बुध्यते किञ्च ॥ २१ ॥

सहस्रैस्तैरपीति शेषः । पण्डित्परिग्रहे हेतुमाह,—पण्डित इति ।

पण्डितो ह्यर्थज्ञश्चेषु कुर्यान्निःश्रेयसं महत् ॥ २२ ॥

सहस्राण्यपि मूर्खाणां यद्युपास्ते महीपतिः ।

अथवाप्ययुतान्येव नास्ति तेषु सहायता ॥ २३ ॥

एकोऽप्यमात्यो मेधावी शूरो दक्षो विचक्षणः ।

राजानं राजपुत्रं वा प्रापयेन्महतीं श्रियम् ॥ २४ ॥

कच्चिन्मुख्या महत्त्वेव मध्यमेषु च मध्यमाः ।

जघन्याश्च जघन्येषु भ्रष्टास्ते तात ! योजिताः * ॥ २५ ॥

अमात्यानुपधातीतान् पितृपैतामहान् शुचीन् ।

अेष्ठान् अेष्ठेषु कच्चित्त्वं नियोजयसि कर्मसु ॥ २६ ॥

कच्चिन्नोग्रेण दण्डेन भृशमुद्वेजिताः प्रजाः ।

अर्थज्ञश्चेषु अर्थसङ्गटेषु निःश्रेयसङ्कुर्यात् अव्यभिचरितनिस्तारोपाय-
बोधनेनेति शेषः ॥ २२ ॥

सहायता सहायकार्यक्षमता ॥ २३ ॥

विचक्षणोऽभ्यस्तनीतिशास्त्रः ॥ २४ ॥

मुख्या महान्तः ॥ २५ ॥

उपधाः उत्तोचस्तमतीतान् तदग्राहिणः । यद्वोपाधिप्रयुक्तसंशय-
रहितान् । अतएव पितृपैतामहान् शुचीन् बाह्यान्तरेन्द्रियशु-
द्धान् ॥ २६ ॥

* “कर्मसु योजिताः” इति वा पाठः ।

राष्ट्रे तवानुजानन्ति मन्त्रिणः कैकयीसुत ! ॥ २७ ॥

कश्चित्त्वां नावजानन्ति याजकाः पतितं यथा ।

उग्रप्रतिग्रहीतारं कामयानमिव स्त्रियः ॥ २८ ॥

उपायकुशलं वैद्यं भृत्यं सन्दूषणे रतम् ।

गूरुमैश्वर्यकामश्च यो न हन्ति स हन्यते ॥ २९ ॥

कश्चिद्दृष्टश्च गूरुश्च हतिमान् मतिमान् शुचिः ।

कुलीनश्चासुररक्तश्च दक्षः सेनापतिः कृतः ॥ ३० ॥

उद्देजिताः प्रजा मन्त्रिणश्च राष्ट्रे तव त्वां नानुजानन्ति नाव-
मन्यन्ते ॥ २७ ॥

याजकाः किञ्चित्पापानुसन्धानेन पतितमिव त्वामयाज्योयमिति मत्वा
नावजानन्ति किल । तत्र दृष्टान्तः । उग्रेत्यादि । स्त्रियः कुलस्त्रियः
उग्राख्यहीनजातीयस्त्रीप्रतिग्रहीतारं ताश्च कामयानं कामयमानं
तस्यामत्यन्तासक्तं यथावजानन्तीत्यर्थ इति कतकः । उग्रप्रतीति पाठः ।
उग्रेण कर्मणा बलात्कारादिना प्रतिग्रहीतारं कामयानं कामुकं स्त्रिय
इव याजकाः पतितमिव च नावजानन्ति प्रजा इति शेषः । प्रजाति-
क्रमणमुपकरणद्वयश्च त्वमि नास्ति कश्चिदिति भाव इति तीर्थः ।
परंतु उग्रप्रतिग्रहीतारम् । उग्रः शिवस्तत्प्रतिग्रहीतारमल्पपुंस्त्वं
तत्प्रतिग्रहीतुरिदृशप्रवृत्तायाः कर्मविपाकशस्त्रे उत्तेरित्याहुः ॥ २८ ॥

उपायकुशलं सामाद्युपायचतुरं वैद्यं विद्याविदं राजनीतिशा-
स्त्रज्ञम् । भृत्यं सन्दूषणे रतम् । येन केनापि हेतुना आप्तभृत्यविघटने

बलवन्तश्च कश्चित्ते मुख्या युद्ध*विशारदाः ।

दृष्टापदाना विक्रान्तास्त्वया सत्कृत्य मानिताः ॥ ३१ ॥

कश्चिद्वलस्य भक्तश्च वेतनश्च यथोचितवम् ।

सम्प्राप्तकालं दातव्यं ददामि न विलम्बसे ॥ ३३ ॥

कालातिक्रमणे ह्येव भक्तवेतनयोर्भृताः ।

भर्तुः कुप्यन्ति दुष्यन्ति मोऽनर्थः सुमहान् कृतः † ॥ ३३ ॥

रतम् । शूरं मरणनिभयम् । ऐश्वर्यकामं राज्यभिलाषिणं यो न
हन्ति स बध्यते हन्यते इत्यर्थ इति तीर्थः । उपायकुशलं राज्यः
सकाशार्थग्रहणार्थं व्याधिवर्धनोपायकुशलं वैद्यं भिषजम् । स्वामि-
सन्दूषणे रतं भृत्यं सेवकश्च राजानमपक्रिय तदैश्वर्यकामं शूरं सेवक-
रूपं प्रभुश्च यो न हन्ति स राजा तैरेव भिषजादिभिर्हन्यते इत्यर्थे
कतक आह ॥ २६ ॥

शूराः परयोधाभिभवनसमर्थाः । धृतिमान् विपदि प्रशस्तधैर्यः
दत्तः चतुरः ॥ ३० ॥

मुख्याः गणमुख्याः । दृष्टापदानाः दृष्टं द्वित्रिवारानुभूतं अपदानं
पूर्ववृत्तं पौख्यं येषां ते । विक्रान्ताः शूराः ॥ ३१ ॥

भक्तः दैनन्दिनदेयान्नम् । वेतनं प्रतिमासदेयम् ॥ ३२ ॥

भृताः भृतिजीविनो भृत्याः ॥ ३३ ॥

* “मुख्यायुध,” इति वा पाठः ॥

† “स्मृतः” इति वा पाठः ।

कच्चित्सर्वेऽनुरक्तास्त्रां कुलपुत्राः प्रधानतः ।

कच्चिप्राणांस्तवार्थेषु सन्धजन्ति समाहिताः ॥ ३४ ॥

कच्चिज्ज्ञानपदो विद्वान् दक्षिणः प्रतिभानवान् ।

यथोक्तवादी दूतस्ते कृतो भरत ! पण्डितः ॥ ३५ ॥

कच्चिदष्टादशान्येषु स्वपक्षे दशपञ्च च ।

त्रिभिस्त्रिभिरविज्ञातैर्वैत्सि तीर्थानि चारणैः ॥ ३६ ॥

कुलपुत्राः चातयः । प्रधानतः प्रधानाः ॥ ३४ ॥

प्रतिभानवान् प्रत्युत्पन्नमतिः । यथोक्तवादी यथोक्तसन्देशप्रति-
सन्देशवक्ता । पण्डितः परिष्केत्ता । दूतश्चैव प्रकुर्वीतसर्वशास्त्रविशा-
रदम् । इङ्किताकारचेष्टाञ्चं शुचिं दत्तं कुलोद्भवमिति मनोः ॥ ३५ ॥

कच्चिदष्टादशेति । तानि च मन्त्री ॥ १ ॥ पुरोहितः ॥ २ ॥
युवराजा ॥ ३ ॥ सेनापतिः ॥ ४ ॥ दैवारिकः ॥ ५ ॥ अन्तःपुरा-
धिक्तः ॥ ६ ॥ बन्धनगाराधिक्तः ॥ ७ ॥ धनाध्यक्षः ॥ ८ ॥ राजा-
क्षया आश्चाप्येषु वक्ता ॥ ९ ॥ प्राङ्ग्विवाकसंज्ञो व्यवहारप्रष्टा ॥ १० ॥
धर्मासनाधिक्तः ॥ ११ ॥ व्यवहारनिर्णयता सभाध्यक्षः ॥ १२ ॥ सेनाया
जीवितभूतिदानाध्यक्षः ॥ १३ ॥ कर्मान्ते वेतनग्राह्यः ॥ १४ ॥
नगराध्यक्षः ॥ १५ ॥ राष्ट्रान्तपालः अयमेवाटविकः ॥ १६ ॥
दुष्टानां दण्डनाधिकारी ॥ १७ ॥ जलगिरिवनस्थब्दगुर्गपालाः ॥ १८ ॥
एतान्येव स्वपक्षे मन्त्रिपुरोद्दिब्ययुवराजान् हित्वा च पञ्चदश ।
एकेकस्मिन् विषये त्रिभिस्त्रिभिरविज्ञातैः परस्परमितरैश्चाभिज्ञातैः ।

कच्चिद्व्यपास्तान्हितान् प्रतिघातांश्च सर्वदा ।
 दुर्बलाननवञ्चाय वृत्तंसे रिपुसूदन ! ॥ ३७ ॥
 कच्चिन्न लोकायतिकान् ब्राह्मणांस्तात ! सेवसे ।
 अनर्थकुशला ह्येते बालाः पण्डितमानिनः ॥ ३८ ॥
 धर्मशास्त्रेषु मुख्येषु विद्यमानेषु दुर्बुधाः ।
 बुद्धिमान्बौद्धिकीं प्राप्य निरर्थं प्रवदन्ति ते ॥ ३९ ॥

एताभ्यष्टादशतीर्थानि वेत्सि कच्चित् । येनैव जलावतारे च मन्त्रा-
 द्यष्टादशस्वपि । पुण्यक्षेत्रे तथा पात्रे तीर्थे स्याद्दर्शनेष्वपीति ।
 स्वदेशेऽप्येतैर्न्यायतो व्यवहारः प्रवर्तते न वेति विचारणीयं परदेशे
 चेति भावः ॥ ३६ ॥

व्यपास्तान्निष्कासितान् । प्रतिघातान् पुनरागतान् दुर्बलान् दुर्बला-
 नपि । अनवञ्चायेति । दुर्बलायमर्हितः किमस्माकं करिष्यतीत्युपेक्षां
 न करोषि कच्चित् ॥ ३७ ॥

लोकायतिकान् चार्वाकमतामुचारिणः प्रत्यक्षमात्रप्रमाणकान् ।
 अपरे लोकायतिकाः शुष्कतर्कवावदुक्ताः । ब्राह्मणत्वेऽपि तदपरिग्रह-
 हेतुमाह,—अनर्थेति । परलोक तत्साधनाभावरूपानर्थप्रतिपादन-
 कुशलाः अतएव बालाः अज्ञाः वेदज्ञसन्निधाविति शेषः । पण्डित-
 मानिनः । स्वयूथेष्वेव केवलमात्मनः पण्डितान्मन्यन्ते नान्यत्र ॥ ३८ ॥

द्वितीयलोकायवानां त्यागे हेतुमाह,—धर्मेत्यादि । मुख्येषु मुख्य-
 प्रमाणभूतेषु । आम्बोदिकी तर्कविद्या । शुष्कतर्कविद्याजनितां बुद्धि-

वीरैरधुषितां पूर्वमस्माकं तात ! पूर्वकैः ।

सत्यनामां दृढहारां हस्त्यश्वरथसंकुलाम् ॥ ४० ॥

ब्राह्मणैः क्षत्रियैर्वैश्यैः स्वकर्मनिरतैः सदा ।

जितेन्द्रियैर्महोत्साहैर्वृतामार्त्यैः सहस्रशः ॥ ४१ ॥

प्रासादैर्विविधाकारैर्वृतां वैद्यजनाकुलाम् ।

काञ्चित् समुदितां स्फीतामबोध्यां परिरक्षसि ॥ ४२ ॥

कञ्चिच्चैत्यशतैर्जुष्टैः सुनिविष्टजनाकुलः ।

देवस्थानैः प्रपाभिश्च तटाकैश्चोपशोभितः ॥ ४३ ॥

प्रहृष्टनरनारीकः समाजोत्सवशोभितः ।

सुकृष्टषीमापशुमान् हिंसाभिरभिवर्जितः ॥ ४४ ॥

मवलम्ब्य निरर्थं निष्प्रयोजनं वदन्ति । यथात्मनो ज्ञानाश्रयत्वम् ।

इशा जगन्निमित्तकारणम् नित्यज्ञानादिगुणकक्षेत्यादिश्रुतिविरुद्धवादा-
भिप्रायमिदम् ॥ ३९ ॥

सत्यनामामयोध्येत्यन्वर्थनामाम् ॥ ४० ॥

आर्यैश्चक्षत्रवर्णिकः ॥ ४१ ॥

समुदितां प्रसिद्धाम् । स्फीतां समृद्धाम् ॥ ४२ ॥

चित्यशतैरश्वमेधान्तयागानेकचयनप्रदेशैः । कञ्चिच्चैत्यशतैरिति

पाठः । सुनिविष्टैः सुप्रतिष्ठितैर्जनैराकुलोनिविष्टः ॥ ४३ ॥

प्रभिन्ननरनारीक इति पाठे । प्रभेदः सन्तोषः । सुकृष्टाः सीमाः

तप्तं क्षेत्रप्रान्तदेशाः पशवश्च यस्मिन् स तथा ॥ ४४ ॥

अदेवमातृको रम्यः श्वापदैः परिवर्जितः ।

परित्यक्तो भयैः सर्वैः खनिभिश्चोपशोभितः ॥ ४५ ॥

विवर्जितो नरैः पापैर्मम पूर्वैः सुरक्षितः ।

कच्चिज्जनपदस्कीतः सुखं वसति राघव ! ॥ ४६ ॥

कच्चित्ते दयिताः सर्वे कृषिगोरक्षजीविनः ।

वार्त्तायां माम्प्रतं तात ! * लोकोथं सुखमेधते ॥ ४७ ॥

तेषां गुप्तिपरीहारैः कच्चित्ते भरणं कृतम् ।

रक्ष्या हि राज्ञा धर्मेण सर्वे त्रिष्यदवासिनः ॥ ४८ ॥

अदेवमातृक इति नदीमातृक इत्यर्थः । नद्यश्चजीवनो देशो नदी-
मातृक उच्यते । वृष्टिनिष्पाद्यसम्यन्तु निक्षेपो देवमातृक इति ।
खनिः खन्यमानाद्याकरः । ईदृशो जनपदः सर्वभयैः परित्यक्तः
कच्चिदस्ति ॥ ४५ ॥

स च सुखं वसति कच्चिदित्यर्थः ॥ ४६ ॥

कृषिगोरक्षजीविनो वंश्याः । वार्त्ता कृषिगोरक्षवाणिज्यक्रयं
वातैत्युदाहृतं तत्र साम्प्रतं वर्त्तन्ते इति शेषः । लोको जीवलोकः कृष्यादौ
स्थितः सुखमेधते कच्चित् ॥ ४७ ॥

गुप्तिपरीहारैः गुप्तिरिष्टप्रापणं परीहारोऽनिष्टपरिहारः तैस्तेषां
कृष्यादिजीविनां भरणं कृतं कच्चिदिति तार्थः । गुप्तपरीहारैरिति

* “संश्रितस्तात” इति वा पाठः ।

कच्चित् स्त्रियः सान्वयसे कच्चित्ताश्च सुरक्षिताः ।

कच्चिन्न अद्धास्यासां कच्चिद् गुह्यं न भाषसे ॥ ४९ ॥

कच्चिन्नागवनं गुप्तं कच्चित्ते सन्ति धेनुकाः ।

कच्चिन्न गणिकाश्चानां कुञ्जराणाञ्च तप्यसि ॥ ५० ॥

कच्चिद्दर्शयसे नित्यं मानुषाणां विभूषितम् ।

उत्थायोत्थाय पूर्वाङ्गे राजपुत्र ! महापथे * ॥ ५१ ॥

कच्चिन्न सर्वं कर्मान्ताः प्रत्यक्षास्तेऽविशङ्कया ।

पाठः । गुह्यर्थनियुक्तै राजमनुष्यैः क्रियमाणास्तस्कराद्यनर्थपरिहारैस्ते
त्वया भरणं कृतं कच्चिदिति कतकः ॥ ४८ ॥

ताः स्त्रियः सुरक्षितास्त्वयेत्यर्थः । न अद्धास्यासामिति वचनादिकं
वास्तवमिति शेषः । गुह्यम् अप्रकाश्यवृत्तान्तमिच्छेति मत्वा न भाषसे
कच्चित् ॥ ४९ ॥

नागवनं गजात्यत्तिस्थानभूतं वनम् । धेनुका धेनवः स्वार्थे कः ।
गणिकाः करिण्यः वेश्याकरिण्योर्गणिका । करिण्यादिसम्पादनविषये
दृष्टिं नाप्नोषि कच्चित् ॥ ५० ॥

भूषितं सभायां स्थित्वात्मानमिति शेषः । तथा महापथे चात्मानं
दर्शयसे ॥ ५१ ॥

कर्मान्ताः कर्मकराः अविशङ्कया निर्भयतया ते प्रत्यक्षा न
किल वा अथवा सर्वे ते उत्सृष्टाः परित्यक्तदर्शना न । अत्र कर्मकर-

* “महारथ !” इति वा पाठः ।

‘ सर्वे वा पुनरुत्सृष्टा मध्यमेवात्र कारणम् ॥ ५२ ॥

कच्चिद्गुणाणि सर्वाणि धनधान्यायुधोदकैः ।

यन्त्रैश्च प्रतिपूर्णानि तथा शिल्पिधनुर्धरैः ॥ ५३ ॥

आयस्ते विपुलः कश्चित् कच्चिदल्पतरो व्ययः ।

अपत्नेषु न ते कश्चित् कोशो गच्छति राघव ! ॥ ५४ ॥

देवतार्थे च पित्रर्थे ब्राह्मणेभ्यागतेषु च ।

योधेषु मितवर्गेषु कच्चिद्गच्छति ते व्ययः ॥ ५५ ॥

कच्चिदार्योऽपि शुद्धात्मा क्षारितश्चोरकर्मणा ।

अदृष्टः शास्त्रकुशलैर्न लोभाद्वध्यते शुचिः ॥ ५६ ॥

गृहीतश्चैव पृष्टश्च काले दृष्टः सकारणः ।

कच्चिन्न मुच्यते चोरो धनलोभान्नरर्षभ ! ॥ ५७ ॥

विषये मध्यमेव नातिदर्शनादर्शनयोर्मध्यरीत्याकरणमेव कारणमर्थ-
प्राप्तिकारणम् । (निःशङ्कतया प्रवेशनेऽवज्ञादि सम्भवात् दर्शनाभावे
कार्यहानिः स्यात् इति भावः) ॥ ५२ ॥ ५३ ॥

आयो धनागमः व्ययो भोगबलरक्षाद्यर्थे त्यागः । अपात्रेषु नट-
गायकादिषु ॥ ५४ ॥

अभ्यागतेऽतिथिर्यः कश्चिद्वयः आयात् न्यून इति शेषः ॥ ५५ ॥

आर्यः साधुः अद्धात्मापि सन् । अपकर्मणा स्तेयागम्यागमनादिदोषेण
क्षारितोऽभिशस्तः । शास्त्रकुशलैर्धर्मशास्त्रकुशलैरदृष्टैरवानिर्णीतदोष-
एव । लोभाद्धनलोभाच्चुचिरपि न बध्यते न दण्ड्यते कश्चित् ॥ ५६ ॥

व्यसने कच्चिदाढ्यस्य दुर्बलस्य च * राघव ! ।

अर्थं विरागाः पश्यन्ति तवामात्या बद्धश्रुताः ॥ ५८ ॥

यानि मिथ्याभिज्ञस्तानां पतन्त्यश्रूणि राघव ! ।

तानि पुत्रपशून् घ्नन्ति प्रीत्यर्थमनुशासतः ॥ ५९ ॥

कच्चिद् दृष्ट्वांश्च बानांश्च वैद्यमुख्यांश्च राघव ! ।

दानेन मनसा वाचा चिभिरेतैर्बुभूषसे ॥ ६० ॥

गृहीतः पानकैर्यनस्त्रामिना वा । सकारणो दृष्टः चोरत्वेन
ग्रहणकारणैर्युक्ता दृष्टः । दृष्टः प्रयेनापि निश्चितचौर्यः । धनलोभा-
चोरेणैवोक्तोचतया दीयमानधनलोभात्पालकैर्न मृच्यते कश्चित् ॥ ५७ ॥

आढ्यस्य धनिकस्य दुर्बलस्य दरिद्रस्य च व्यसने विवादरूप-
सङ्गृष्टे । राजकीयैकनिवर्त्ये प्राप्ते तवामात्या विरागाः सन्तः विगत-
धनरागाः सन्तः अर्थं तयोर्यवहारं पश्यन्ति कश्चित् ॥ ५८ ॥

मिथ्याभिज्ञस्तानां राज्ञाविचार्यानिवर्तितमिथ्याभियोगानां प्रजानां
यान्यश्रूणि पतन्ति । पादन्यासानीति पाठान्तरं तदा जायन्ते इति
शेषः आर्घं नपुंसकत्वम् । तानि प्रीत्यर्थं राज्यभोगजप्रीतिमाचार्यं
राज्यमनुशासतो राज्ञः पुत्रादीन् घ्नन्ति ॥ ५९ ॥

वैद्याः भिषजः । दानमभिमतवस्तुनः । मनः स्नेहयुतम् । वाक्-
सान्वयुता । एतैस्त्रिभिः प्रत्येकं बुभूषसे प्राप्तुमिच्छसि वशीकर्तु-
मिच्छसि सम्भावयितुमिच्छसि वा कश्चित् ॥ ६० ॥

* “दुर्गतस्य” इति वा पाठः । -

कच्चिद् गुरुंश्च वृद्धांश्च तापमान् देवतातिथीन् ।

चैत्यांश्च सर्वान् सिद्धार्थान् ब्राह्मणांश्च नमस्यसि ॥ ६१ ॥

कच्चिदर्थेन वा धर्मम् अर्थं धर्मेण वा पुनः ।

उभौ वा प्रीतिलोभेन कामेन न विवाधसे ॥ ६२ ॥

कच्चिदर्थञ्च कामञ्च धर्मञ्च जयतां वर ! ।

विभज्य काले कालञ्च ! सर्वान् वरद ! मेवमे ॥ ६३ ॥

कच्चित्ते ब्राह्मणाः शर्म धर्मशास्त्रार्थकोविदाः ।

आशंसन्ते महाप्राज्ञ ! पौरजानपदैः सह ॥ ६४ ॥

चैत्यान् चतुष्पथस्थमहारुद्रान् देवतावासभूतान् । सिद्धार्थान्
विद्यारुत्ततपोभिः कृतार्थितजन्मनो ब्राह्मणान् ॥ ६१ ॥

कच्चिदर्थेनेति । धर्मार्जनयोग्यपूर्वाह्णे अर्थार्जनेन धर्मबाधः ।
तथा तद्योग्यमध्याह्णे धर्मार्जनेन तद्बाधः । प्रीतिलोभेन कामेन विषय-
सन्तोषलोभरूपेण कामेन तदुभयकालसेवितेन तयोर्बाध इति तीर्थः ।
अर्थप्राप्तिरूपेण हेतुना धर्मं न बाधसे धर्मं हित्वार्थं न गृह्णासीत्यर्थः ।
धर्मेण धर्मप्राप्तिहेतुना अर्थम् कुटुम्बनिर्वाहापेक्षितमर्थं न बाधसे
उभयमपि विषयसन्तोषलोभेन गणिकाद्यासक्त्या बाधसे नेत्यर्थ इति
कतकः ॥ ६२ ॥

विभज्य सेवसे । काले पूर्वाह्णे तदुत्तरकालसार्धयामोत्तररात्रि-
रूपेण क्रमेण धर्मार्थकामसेवाकाले ॥ ६३ ॥

शर्मसुखमाशंसते प्रार्थयते ॥ ६४ ॥

नास्तिक्यमवृतं क्रोधं प्रमादं दीर्घसूत्रताम् ।

अदर्शनं ज्ञानवतामालस्यं पञ्चवृत्तिताम् ॥ ६५ ॥

एकचिन्तनमर्थानामनर्थज्ञैश्च मन्त्रणम् * ।

निश्चितानामनारम्भं मन्त्रस्यापरिरक्षणम् ॥ ६६ ॥

मङ्गलाद्यप्रयोगञ्च प्रत्युत्थानञ्च सर्वतः ।

कञ्चित् त्वं वर्जयस्येतान् राजदोषांश्चतुर्दश ॥ ६७ ॥

दशपञ्चचतुर्वर्गान् सप्तवर्गञ्च तत्त्वतः ।

प्रमादोऽनवधानता । दीर्घसूत्रश्चिरक्रियः तद्भावः । अवश्यकर्तव्यस्य विचारादिना कालविलम्बनम् । ज्ञानवतां विदुषामदर्शनम् । आलस्यं नित्यकृत्यालस्यम् । पञ्चवृत्तितां चक्षुरादिपञ्चेन्द्रियपरवशताम् ॥ ६५ ॥
अर्थानां राज्यप्रयोजनानामेकेन चिन्तनम् । अनर्थज्ञैर्विपरीत-
दर्शिभिः । निश्चितानां मन्त्रिभिः सह कर्तव्यत्वेन निश्चितानामनार-
म्भम् ॥ ६६ ॥

मङ्गलस्यादौ प्रातःकाले अप्रयोगमननुष्ठानम् । सर्वतः प्रत्युत्थानं सर्वदिगवस्थितरिपूद्देशेन युगपद्दण्डयाचामित्यर्थ इति तीर्थः । कञ्चन-
प्रत्युत्थानायोग्यं पुरुषमुद्दिश्यापि प्रभावमुक्त्वा चापत्यादासनाच्चलन-
मित्यर्थ इति कतकः ॥ ६७ ॥

दशवर्गादीन् बुध्वा यथावदनुमन्यसे तेषु त्याज्यांश्चमुपादेयांश्च
ज्ञात्वानुजानासीति तृतीयस्थेन सम्बन्धः । दशवर्गस्तु ऋगयाक्षौ

* “चिन्तनम्” इति वा पाठः ।

अष्टवर्गं त्रिवर्गञ्च विद्यास्त्रिस्रस्य राघव ! ॥ ६८ ॥

इन्द्रियाणां जयं बुद्ध्या षाड्गुणं दैवमानुषम् ।

दिवाखापः परिवादः स्त्रियोमदः । तैर्यत्निकम् वृथाद्या च कामजो
दण्डको गण इति मनूक्तः । तैर्यत्निकं नृत्यगीतवाद्यम् । वृथाद्या
वृथापर्थान् । पञ्चवर्गस्तु औदकं पार्वतं वार्त्तमैरिणं धान्वनं तथा
इति दुर्गं पञ्चविधं पञ्चवर्गं उदाहृतः । इरिणं सर्वसम्यग्र्यन्यप्रदेशः
तत्सम्बन्धिदुर्गमैरिणं तस्यापि परैर्गन्तुमशक्यत्वात् । धान्वनम् उष्ण-
काले दुर्गं भवति । चतुर्वर्गस्तु सामदानञ्च भेदश्च दण्डश्चेति चतु-
र्वर्गः । सप्तवर्गस्तु, स्वाम्यमात्यश्च राष्ट्रञ्च दुर्गकोशौ बलं सुहृद् ।
परस्परौपकारीदं राज्यं सप्ताङ्गमुच्यते । अष्टवर्गस्तु, पेशुन्यं साहसं
क्रौडमीर्यासृयार्थदूषणम् । वाग्दण्डयोश्च पारुष्यं क्रोधजोऽपि गणो-
यक इति । कृषिवाणिज्यदुर्गसेतुकुञ्जरबन्धनखन्याकरकरादानश्रम-
निवेशनान्यष्टवर्ग इति तीर्थः । त्रिवर्गो धर्मार्थकामाः उत्साहप्रभु-
मन्त्रशक्तित्रयं वा । तिस्रो विद्याः, त्रयी वार्त्ता दण्डनीतिः । त्रयी-
वेदत्रयी वार्त्ता कृष्यादि दण्डनीतिर्नीतिशास्त्रम् ॥ ६८ ॥

इन्द्रियाणां जयं जयोपायं स च योगाभ्यास एव । षाड्गुणं
षड्गुणाः । सन्धिर्नाविग्रहो यानमासनं दैवमाश्रय इति । द्वैधं
शत्रुवर्गाणामुपजापः । दैवमानुषं दैवं मानुषञ्च व्यसनमित्यर्थः ।
ऊताशनो जलं व्याधिर्दुर्भिक्षो मरकस्तथेत्येतदैवम् । मरको मरणनिमित्तं
मार्त्यादि । मानुषन्तु आयुक्तकैभ्यश्चारेभ्यः परेभ्यो राजवत्सभात् ।
पृथिवीपतिर्लोभाच्च व्यसनं मानुषन्त्विदमिति । आयुक्तका अधिका-
रिणः । कृत्यन्तु अलब्धवेतनो लुब्धो मानी चाप्यवमानितः । क्रुद्धश्च

कृत्यं विंशतिवर्गञ्च तथा प्रकृतिमण्डलम् ॥ ६८ ॥

कोपितोऽकस्मात्तथा भीतश्च भीषितः । भेद्याः शत्रौ तु चत्वारः
 नृपकृत्यमिदं स्मृतम् । विंशतिवर्गस्तु असन्धेयो विग्राह्य एव । स च
 बालो वृद्धो दीर्घरोगी तथा ज्ञातिबहिष्कृतः । भीरुको भीरुजनको
 लज्जो लुब्धजनस्तथा । विरक्तप्रकृतिश्चैव विषयेष्वतिशक्तिमान् । अनेक-
 चित्तमन्त्रश्च देवब्राह्मणनिन्दकः । दैवोपहतकश्चैव दैवचिन्तक एव
 च । दुर्भिक्षव्यसनोपेतो बलव्यसनसंयुतः । अदेशस्थो बहुरिपुः युक्तो
 कालेन यस्य सः । सत्यधर्मारतश्चैव विंशतिः पुरुषा अमी । एतः सन्धिं
 न कुर्वीत विग्रही स्यात् केवलमिति । कतकस्तु राज्यस्त्रीस्थानदेशानां
 ज्ञातिधनयोश्च यस्यापहारस्ते षट् । मदमानदेशपीडावन्तस्त्रयः ।
 ज्ञानार्थशक्तिधर्माणां येषां विघातस्ते चत्वारः । दैवचिन्तकः, रिपु-
 मित्रावमन्तारौ, बन्धुविनाशनं यय, लोकानुग्रहरहितः, दूषितमण्डलः
 एकार्थाभिनिवेशित्वं यस्य, एते विग्राह्या एवेत्याह । प्रकृतयश्च मण्डलश्च
 प्रकृतिमण्डलम् । प्रकृतिवर्गस्तु अमात्रो रायदुर्गाणि कोशो दण्डश्च
 पञ्चमः । एताः प्रकृतयस्तज्ज्ञेर्विजिगीषोरुदाहृता इति । मण्डलं द्वा-
 दशराजमण्डलम् । तत्र विजिगीषुर्मध्ये । अरिर्मित्रमरिर्मित्रं मित्रामित्र-
 मतःपरम् । मित्रारिमित्रमित्रश्च विजिगीषोः पुरःसराः । पार्ष्णि-
 ग्राहस्ततः पश्चादाक्रन्दस्तदनन्तरम् । आसारावनयोश्चैव विजिगीषोस्तु
 एष्टतः । आसारौ पार्ष्णिग्राहसाराक्रन्दासाराविति । आसारएष्टभा-
 गस्यौ मध्यमोदासीनाविति । अरेश्च विजिगीषोश्च मध्यमो भूत्यनन्तरः ।
 अनुग्रहे संहतयोर्यस्तयोरनिग्रहे प्रभुरिति । मण्डलाद्बहिरैतेषामुदा-
 सीनो बलाधिकः । अनुग्रहे संहतानां व्यस्तानाञ्च बधे प्रभुरिति ॥ ६८ ॥

यात्रा दण्डविधानञ्च द्वियोनी सन्धिविग्रहौ ।

कश्चिदेतान् महाप्राज्ञ ! यथावदनुमन्यसे ॥ ७० ॥

मन्त्रिभिस्त्वं यथोद्दिष्टं चतुर्भिस्त्रिभिरेव वा ।

कश्चित् समस्तैर्व्यस्तैश्च मन्त्रं मन्त्रयसे बुध ! * ॥ ७१ ॥

यात्रा यानं तच्च पञ्चविधम् । विग्रह्य सन्धाय तथासम्भूयाथ
प्रसङ्गतः । उपेक्ष्य चेति निपुणैर्यानं पञ्चविधं स्मृतम् । बलवत्तया
पार्श्विग्राह्यादिभिर्विग्रह्य अन्यत्र शत्रौ यानं विग्रह्ययानम् । तैः
सन्धायान्यत्र यानं सन्धाययानम् । सामन्तैः सह यानं सम्भूययानम् ।
अन्योद्देशेन यात्राप्रसङ्गमुत्पाद्यान्यं प्रति यानं प्रसङ्गयानम् । बलवत्तया
शत्रुमुपेक्ष्य तस्य मित्रेषु यानमुपेक्ष्ययानम् । दण्डविधानं दण्डः सेना
तद्विधानं यूहरचनाभेदः । दण्डो धर्मो मानभेदे लकुटे मदसैन्ययोः ।
द्वियोनी सन्धिविग्रहाविति सन्धिविग्रहयानेत्यादि घटगुणानां मध्ये
सन्धिविग्रहौ द्वयोर्योनी तत्र द्वैधीभावसमाश्रयो सन्धियोनिकौ यानासने
विग्रहशेनिके इति भेदः । तत्र द्वैधीभावो नाम बलिङ्गोर्द्विषतो-
र्मध्ये वाचात्मानं समर्पयन् । द्वैधीभावेन वर्त्तते काकाक्षिवदलक्षित-
मिति । अरिभिः पीड्यमानस्य बलवदाश्रयणं समाश्रयः । कालप्रती-
क्षया तूष्णीमवस्थानमासनम् ॥ ७० ॥

यथोद्दिष्टं नीतिशास्त्रोक्तमन्त्रविचारमार्गमनतिक्रम्येत्यर्थः । यथो-
द्दिष्टैरिति पाठे मन्त्रिणलक्षणलक्षितैरित्यर्थः । व्यस्तैरेकैकशः । एवं हि

* “मित्रः” इति वा पाठः ।

कश्चित्ते सफला वेदाः कश्चित्ते सफलाः क्रियाः ।
 कश्चित्ते सफला दाराः कश्चित्ते सफलं श्रुतम् ॥ ७२ ॥
 कश्चिदेषैव ते बुद्धिर्यथोक्ता मम राघव ! ।
 आयुष्या च यशस्या च धर्मकामार्थसंहिता ॥ ७३ ॥
 यां वृत्तिं वर्त्तते तातो याश्च नः प्रपितामहाः ।
 तां वृत्तिं वर्त्तसे कश्चिद् या च सत्पथगा शुभा ॥ ७४ ॥
 कश्चित् स्वादुक्तं भोज्यमेको नाश्रासि राघव ! ।
 कश्चिदाशंसमानेभ्यो मित्रेभ्यः संप्रयच्छसि ॥ ७५ ॥

तत्तन्मनःपरिज्ञानं भवति । त्रिभिस्तुभिरित्यनेन न वज्रभिर्नैकेनेति
 सूचितम् ॥ ७१ ॥

वेदाः सफलान्तिद्विहितकर्मप्रवृत्त्या । क्रिया राजकार्याणि तत्तदुद्दे-
 श्यफलयुक्तानि । यद्वा क्रियाः सम्पादितधनादीनि क्रियास्तेषां सफल-
 त्वञ्च दानभोगाभ्याम् । दाराणां सफलत्वं धर्मरतिप्रजाभिः । श्रुत-
 साफल्यम् विनीतत्वम् ॥ ७२ ॥

उक्ता यथा बुद्धिर्यथा मम तथैव तवापि वर्त्तते कश्चित् । कश्चि-
 देष्वेवेति पाठान्तरम् ॥ ७३ ॥

सत्पथगा शिष्टानुष्ठानमार्गागा ॥ ७४ ॥

स्वादुक्तं स्वादुतया कृतं सिद्धम् । आशंसमानेभ्यः स्नेहवृद्धप्रेक्षये-
 च्छद्मः मित्रेभ्यः स्निग्धेभ्यः ॥ ७५ ॥

राजा तु धर्मेण हि पालयित्वा
 महीपतिर्दण्डधरः प्रजानाम् ।
 अवाप्य कृत्स्नां वसुधां यथाव-
 दितश्चुप्रतः स्वर्गमुपैति विद्वान् ॥ ७६ ॥

इत्यार्षे रामायणे वाल्मीकीये अयोध्याकाण्डे
 कच्चित् सर्गो नाम शततमः
 सर्गः ॥ १०० ॥

महीपतिः राजा क्षत्रियः इतश्चुप्रतः एतद्देहलोकाभ्याम् ॥ ७६ ॥

इति श्रीरामाभिरामे श्रीरामीये रामायणतिलके
 अयोध्याकाण्डे शततमः सर्गः ॥ १०० ॥

एकाधिकशततमः सर्गः ।

तन्तु रामः समाज्ञाय भरतं गुरुवत्सलम् ।
लक्ष्मणेन सह भ्रात्रा प्रष्टुं समुपचक्रमे ॥ १ ॥
किमेतदिच्छेयमहं श्रोतुं प्रत्याहृतं त्वया ।
यस्मात्त्वमागतो देशमिमं चीरजटाजिनी ॥ २ ॥
यन्निमित्तमिमं देशं कृष्णाजिनजटाधरः ।
हित्वा राज्यं प्रविष्टस्त्वं तत् सर्वं वक्तुमर्हसि ॥ ३ ॥
इत्युक्तः कैकेयीपुत्रः काकुत्स्थेन महात्मना ।
प्रगृह्य बलवद्भूयः प्राञ्जलिर्वाक्यमब्रवीत् ॥ ४ ॥

एवं कञ्चित् प्रश्नानन्तरं स्वस्य राजत्वाभावं सूचयितुं तदुत्तरम-
प्रयच्छन्तं भरतं प्रति रामेणागमनप्रयोजनप्रश्नः । तन्निवृत्ति । समाज्ञाय
कुशलप्रश्नयोजनेन सर्वधर्मान् ज्ञापयित्वा । यद्वा प्राप्तुराज्यपरित्यागेन
जटादिधारणेन गुरौ खस्मिन् भक्तियुक्तं ज्ञात्वा ॥ १ ॥

यस्मात्त्वमिमं देशं चीरजटाजिनी भूत्वा आगतोऽसि । तस्मादेवं-
रूपेणागमनं किं कारणकमिति त्वया प्रस्पष्टं व्याहृतं श्रोतुमर्हमिच्छे-
यम् ॥ २ ॥

एतस्यैव श्लोकस्य व्याख्यानं यदिति ॥ ३ ॥

आर्य्य ! तातः परित्यज्य कृत्वा कर्म सुदुष्करम् ॥

गतः स्वर्गं महाबाहुः पुत्रशोकाभिपीडितः ॥ ५ ॥

स्त्रिया नियुक्तः कैकेय्या मम मात्रा परन्तप ! ।

चकार सा महत् पापमिदमात्मयशोहरम् ॥ ६ ॥

सा राज्यफलमप्राप्य विधवा शोककर्षिता ।

पतिव्यति महाघोरे नरके जननी मम ॥ ७ ॥

तस्य मे दासभृतस्य प्रसादं कर्तुं मर्हसि ।

अभिषिञ्चस्व चाद्यैव राज्येन मघवानिव ॥ ८ ॥

दमाः प्रकृतयः सर्वा विधवा मातरश्च याः ।

त्वत्सकाशमनुप्राप्ताः प्रसादं कर्तुं मर्हसि ॥ ९ ॥

प्रगृह्य बलवत् यथा तथा शोकं निगृह्येत्यर्थः ॥ ४ ॥

पूर्वष्टमेवार्थं क्व नु तेऽभूत् पितेत्येवं रूपं भंग्यन्तरेण पुनःष्टमं ज्ञात्वा तदुत्तरमाह,—आर्य्येति । परित्यज्य अस्मान् सर्वानिमञ्च-
लोकमिति शेषः । आर्य्यं परित्यज्येति पाठे विवासेत्यर्थः । सुदुष्करं
कर्म ज्येष्ठार्हं राज्यं कनिष्ठसात् कृत्वा ॥ ५ ॥

मम मात्रा कैकेय्या नियुक्ता इति पूर्वश्लोकान्वयि । सा चकारेत्य-
न्वयः । सुमहदिति पाठे सेतुध्याहारः ॥ ६ ॥ ७ ॥

एवं पितृमरणे श्रुते तदुचितकृत्ये कृते ततः परं यद्वक्तव्यं तत्सं-
क्षेपेणाधुनैव ब्रूते भरतः । तस्य मे इति । कैकेयीपुत्रत्वात् प्राप्तापवा-
दस्य राज्येन राज्यनिमित्तम् ॥ ८ ॥

तथातुपूर्वा युक्तं च युक्तात्मनि मानद ! ।
 राज्यं प्राप्नुहि धर्मेण सकामान् सुहृदः कुरु ॥ १० ॥
 भवत्वविधवा भूमिः समग्रा पतिना त्वया ।
 शशिना विमलेनेव शारदी रजनी यथा ॥ ११ ॥
 एभिश्च सचिवैः सार्द्धं शिरसा याचितो मया ।
 भ्रातुः शिष्यस्य दासस्य प्रसादं कर्तुमर्हसि ॥ १२ ॥
 तदिदं शाश्वतं पिब्यं सर्वं सचिवमण्डलम् ।
 पूजितं पुरुषव्याघ्र ! नातिक्रमितुमर्हसि ॥ १३ ॥
 एवमुक्त्वा महाबाहुः सबाष्पः कैकयीसुतः ।
 रामस्य शिरसा पादौ जग्राह भरतः पुनः ॥ १४ ॥
 तं मत्तमिव मातङ्गं निःश्वसन्तं पुनः पुनः ।

यस्मान्मातरो वयश्च सर्वे त्वत्प्रसादनार्थमागताः ॥ ६ ॥

यतश्च त्वमानपूर्वा ज्येष्ठत्वलक्षणया युक्तः यतश्चात्मनि त्वयि अभि-
 षेचनं युक्तं तस्माद्धर्मेण राज्यं प्राप्नुहि ॥ १० ॥

रजनी यथा तादृशी भूमिः शशिनेव त्वया युताऽविधवा भवतु
 इत्यन्वयः । पतिनेत्यार्घ्यम् । विमलेनेहेति पाठान्तरम् ॥ ११ ॥ १२ ॥

शाश्वतं परम्पराप्राप्तं सचिवमण्डलम् तत्प्राप्त्यर्थं पूर्वं सदा पूजितं
 सफलं कृतं तदिदानीमतिक्रमितुं नार्हसि ॥ १३ ॥ १४ ॥

मत्तमथाप्यकस्मात् प्राप्तदुःखेन निःश्वसन्तं मातङ्गमिव स्थितं भरत-
 मित्यन्वयः ॥ १५ ॥

भ्रातरं भरतं रामः परिष्वज्येदमब्रवीत् ॥ १५ ॥
 कुलीनः सत्वसम्पन्नस्तेजस्वी चरितव्रतः ।
 राज्यहेतोः कथं पापमाचरेन्महिधो जनः ॥ १६ ॥
 न दोषं त्वयि पश्यामि सूक्ष्ममप्यरिसूदन ! ।
 न चापि जननीं वाल्यात्त्वं विगर्हितुमर्हसि ॥ १७ ॥
 कामकारो महाप्राज्ञ ! गुरुणां सर्वदानध ! ।
 उपपन्नेषु दारेषु पुत्रेषु च विधीयते ॥ १८ ॥
 वयमस्य यथालोके संख्याताः सौम्य ! साधुभिः ।
 भार्या पुत्राश्च शिष्याश्च त्वमपि ज्ञातुमर्हसि ॥ १९ ॥
 वने वा चीरवसनं सौम्य ! कृष्णाजिनांवरम् ।
 राज्ये वापि महाराजो मां वासयितुमीश्वरः ॥ २० ॥

पापं पित्राज्ञाभङ्गरूपम् ॥ १६ ॥

बाल्यादज्ञानात् ॥ १७ ॥

कथं कैकेयीगर्हणमज्ञानमूलं तत्राह,— कामकार इति । स्वच्छन्दा-
 चरणमित्यर्थः स्वेच्छया नियोजनमिति यावत् । गुरुणां पित्रादीनाम् ।
 उपपन्नेषु सम्मतेषु दारेषु पुत्रेषु च कामकारो विधीयत इति
 सम्बन्धः ॥ १८ ॥

ततः किमत आह,—वयमिति । भार्याः पुत्राः शिष्याश्च लोके
 साधुभिर्यथा समाख्याता इच्छाविनियोगार्हतया तथास्य राज्ञो वयं
 सर्वे इति त्वमपि ज्ञातुमर्हसि ॥ १९ ॥

यावत् पितरि धर्मज्ञ ! गौरवं लोकसत्कृते ।
 तावद्धर्मकृतां श्रेष्ठ ! जनन्यामपि गौरवम् ॥ २१ ॥
 एताभ्यां धर्मशीलाभ्यां वनं गच्छेति राघव ! ।
 मातापितृभ्यामुक्तोऽहं कथमन्यत् समाचरे ॥ २२ ॥
 त्वया राज्यमयोध्यायां प्राप्तव्यं लोकसत्कृतम् ।
 वस्तव्यं दण्डकारणे मया वल्कलवाससा ॥ २३ ॥
 एवमुक्त्वा * महाराजो विभागं लोकसन्निधौ ।
 व्यादिश्य च महाराजो दिवं दशरथो गतः ॥ २४ ॥
 स च प्रमाणं धर्मात्मा राजा लोकगुरुस्तव ।

प्रकृते किं तच्चाह,— वने इत्यादि ॥ २० ॥

प्रकृतमम्बागर्हाभावमुपसंहरति यावदिति । तावत् तावत्परि-
 माणकमित्यर्थः । अतः कैकेय्या अप्यस्मिन्नियोजने तथैवाधिकार इति
 भावः ॥ २१ ॥

सचामरे समाचरिष्यामि ॥ २२ ॥

त्वया राज्यं प्राप्तव्यम् । मया दण्डके वस्तव्यम् ॥ २३ ॥

एवं विभागं लोकसन्निधौ मन्त्रिपुरोहितादिजनसन्निधौ उक्त्वा
 तानेवं विभागं कुरुतेति व्यादिश्य च आज्ञाप्य च दिवं गत इत्य-
 न्वयः ॥ २४ ॥

* “कृत्वा” इति वा पाठः ।

पिता दत्तं यथाभागमुपभोक्तुं त्वमर्हसि ॥ २५ ॥

चतुर्दशममा मौम्य ! दण्डकारण्यमाश्रितः ।

उपभोक्ष्ये त्वहं दत्तं भागं पित्रा महात्मना ॥ २६ ॥

यदब्रवीन्मां नरलोकमत्कृतः

पिता महात्मा विबुधाधिपोपमः ।

यथाभागं पित्रकल्पितचतुर्दशवर्षपर्यन्तम् अनेन तदनन्तरमहं
भोक्ष्यामीति सूचितम् । मात्रापि चतुर्दशवर्षपर्यन्तं वनवास एव ब्रूतः
न तु सर्वथा मे राज्यत्यागः, पित्रापि तावदेवानुमतमिति भावः
॥ २५ ॥ २६ ॥

पिता महात्मा ब्रह्मणा तुल्यः । अथयं सर्वलोकेश्वरत्वं ब्रह्मत्वं
पित्रननुमतमिति शेषः । न हितमित्यन्वयः । ननु पित्रमरणश्रवणोत्तरं
शोकमुल्लङ्घ्याभिषेकप्रत्याख्यानमेव कुत इति चेच्छृणु । भरतस्याभिषेक-
करणप्रत्याशवारणाय कक्षेऽपि लोकानां चान्यथासंभावनावारणाय
शोककालेऽपि धैर्यमवलम्ब्य तत्करणं शोककालेऽप्येवं धैर्यं कर्तव्यमिति
लोकोपदेशायैव मम प्रतिभाति । तीर्थस्तु पूर्वं न स्वर्गं गतः मृतकल्पः
विधवास्तत्कल्पा इत्यर्थं मत्वा मरणनिश्चयाभावेन राज्यस्वीकारायैव
राजानं मृतकल्पं वदतीति बुद्ध्या शोकाकरणपूर्वकमभिषेकप्रत्याख्यानं
कृतवान् । स्ववाक्ये दिवं गत इत्यत्राप्येवमेवेत्याह । कतकस्तु गतः स्वर्ग-
मिति भरतेनोक्तेऽपि पित्रमरणोचितसर्वकार्यकरणे कृते भरतस्तस्य मे

तदेव मन्ये परमात्मनो हितं
न सर्वलोकेऽश्वरभावमव्ययम् ॥ २७ ॥

इत्यार्षे रामायणे वाल्मीकीये अयोध्याकाण्डे
रामभरतसंवादे नाम एकाधिक-
शततमः सर्गः ॥ १०१ ॥

इत्याद्युक्तवान् । कविस्तु संक्षेपेणादावुक्त्वायं विस्तरेण वदतीति प्रायः
कवेः स्वभाव इत्याह ॥ २७ ॥

इति श्रीरामाभिरामे श्रीरामीये रामायणतिलके
अयोध्याकाण्डे एकाधिकशततमः सर्गः ॥ १०१ ॥

दुत्तरशततमः सर्गः ।



रामस्य वचनं श्रुत्वा भरतः प्रत्युवाच ह ।
किं मे धर्माद्विहीनस्य राजधर्मः करिष्यति ॥ १ ॥
शायतोऽयं सदा धर्मः स्थितोऽस्मासु नरर्षभ ! ।
ज्येष्ठे पुत्रे स्थिते राज्ञां न कनीयान् भवेन्नृपः ॥ २ ॥
स समृद्धां मया सार्द्धमयोध्यां गच्छ राघव ! ।
अभिषेचय चात्मानं कुलस्यास्य भवाय नः ॥ ३ ॥

अथ भरतः पिढवृत्तान्तप्रश्नोत्तरमुक्त्वा कच्चित्प्रश्नोचरमाह,—
रामस्येति । धर्माद्राज्यायोग्यत्वेन राजधर्माद्राज्याद्विहीनस्य त्वत्पृष्ट-
राजधर्मो मे क्लोपयुक्तः अनुपनीतयागवत् अतोऽनवसरदुस्थो मयि
कच्चिदादिप्रश्न इति भावः ॥ १ ॥

कुतस्तेऽुक्तधर्माभावोऽत आह,—शश्वत इति । शश्वतः कुल-
क्रमागतः अस्मासु अस्मत्पूर्वेषु । सदा सर्वदा । यथेति पाठे,—यथा-
शास्त्रं स्थितः प्रतिष्ठितः । अयं कस्तच्चाह,—ज्येष्ठे इति । एवञ्च
कनीयस्त्वान्मे न राज्यत्वमिति भावः ॥ ३ ॥

राजानं मानुषं प्राङ्गर्देवत्वे सम्मतो मम ।
 यस्य धर्मार्थमहितं वृत्तमाङ्गमानुषम् ॥ ४ ॥
 केकयस्ये तु च मयि त्वयि चारण्यमाश्रिते ।
 धीमान् स्वर्गं गतो राज्ञा यायजूकः सतां मतः ॥ ५ ॥
 निष्क्रान्तमात्रे भवति समीते सहलक्ष्मणे ।
 दुःखशोकाभिभूतस्तु राजा त्रिदिवमभ्यगात् ॥ ६ ॥
 उत्तिष्ठ पुरुषव्याघ्र ! क्रियतामुदकं पितुः ।
 अहञ्चायञ्च शत्रुघ्नः पूर्वमेव कृतोदकौ ॥ ७ ॥
 प्रियेण किं दत्तं हि पितृलोकेषु राघव ! ।
 अक्षयं भवतीत्याङ्गर्भवांश्चैव पितुः प्रियः ॥ ८ ॥

यदेवमतः स इति । गच्छ आगच्छ । भवाय अभ्युदयाय । ननु
 देवत्वप्रापकं तपो विहाय किं मे राज्येन तत्राह,—राजानमिति ।
 सर्वे जना यद्यपि राजानं मानुषं प्राङ्गस्तथापि मम स देवत्वे
 सम्मतः । तत्र हेतुमाह,—यस्येति । अमानुषं मनुष्येऽसम्भावित-
 मित्यर्थः ॥ ४ ॥

उक्तमपि राजमरणं रामेण विषयान्तरोत्तरदानादश्रुतमिव सत्त्वा
 पुनस्तदेवाह,—केकयस्ये इति । सतां मतः सङ्घः पूज्यमानः ॥ ५ ॥ ६ ॥

कृतोदकाविति । कृतसपिण्डीकरणान्तसर्वकृत्यौ ॥ ७ ॥

तर्हि किं कृतकरणेनेत्यत आह,—प्रियेणेति । भवान् प्रियो
 ज्येष्ठत्वादिति भावः ॥ ८ ॥

त्वामेव शोचंस्तव दर्शनेप्सु-
 स्त्वय्येव मक्तामनिवर्त्य बुद्धिम् ।
 त्वया विहीनस्तव शोकरुग्ण-
 स्त्वां संस्मरन्नेव गतः * पिता ते ॥ ६ ॥

इत्यार्षे रामायणे वाल्मीकीये अयोध्याकाण्डे
 भरतवाक्यं नाम द्वादशतमः
 सर्गः ॥ १०२ ॥

प्रकारान्तरेणापि प्रियत्वमेवोपपादयति । त्वामेवेति । तव शोक-
 रुग्ण इत्यनेन त्वच्छोक एव तदवसादहेतुरिति दर्शितम् ॥ ६ ॥

इति श्रीरामाभिरामे श्रीरामीये रामायणतिलके
 अयोध्याकाण्डे द्वादशतमः सर्गः ॥ १०२ ॥

* “त्वां संस्मरन्नुत्तमः” इति वा पाठः ।

चान्तरशततमः सर्गः ।

तां श्रुत्वा करुणां वाचं पितुर्मरणसंहिताम् ।
राघवो भरतेनोक्तां बभूव गतचेतनः ॥ १ ॥
तन्तु वज्रमिवोत्सृष्टमाहवे दानवारिणा ।
वाग्वज्रं भरतेनोक्तममनोज्ञं परन्तपः ॥ २ ॥
प्रगृह्य रामो बाह्व वै पुष्पिताङ्ग इव * द्रुमः ।
वने परशुना कृत्तस्तथा भुवि पपात ह ॥ ३ ॥
तथा हि पतितं रामं जगत्यां जगतीपतिम् ।
कूलघातपरिश्रान्तं प्रसुप्तमिव कुञ्जरम् ॥ ४ ॥

करुणां शोकावहाम् ॥ १ ॥
तं भरतेनोक्तं वाग्वचं रणे इन्ध्रेतस्सृष्टवच्चतुल्यं श्रुत्वा ॥ २ ॥
बाह्व प्रगृह्य अतिशिथिलौ कृत्वा उद्धृत्य वा निष्पीड्य वा भूवि
पपात भरतादिदर्शनेन हर्षात् पुष्पिताङ्गद्रुमसादृश्यम् ॥ ३ ॥ ४ ॥

* “पुष्पिताग्नौ यथा” इति वा पाठः ।

भ्रातरस्ते महेष्वासं सर्वतः शोककर्षिताः ।
 रुदन्तः सह वैदेह्या सिषिचुः सलिलेन वै ॥ ५ ॥
 स तु संज्ञां पुनर्लब्ध्वा नेत्राभ्यामश्रुमुत्सृजन् ।
 उपाक्रामत काकुत्स्थः कृपणं बद्ध भाषितुम् ॥ ६ ॥
 स रामः स्वर्गतं श्रुत्वा पितरं पृथिवीपतिम् ।
 उवाच भरतं वाक्यं धर्मात्मा धर्मसंहितम् ॥ ७ ॥
 किं करिष्याम्ययोध्यायां ताते दिष्टाङ्गतिं गते ।
 कस्तां राजवराद्धीनामयोध्यां पालयिष्यति ॥ ८ ॥
 किं नु तस्य मया कार्यं दुर्जातेन महात्मनः ।
 यो मृतो मम शोकेन स मया न च संस्कृतः ॥ ९ ॥
 अहो भरत ! सिद्धार्थो येन राजा त्वयानघ ! ।
 शत्रुघ्नेन च सर्वेषु प्रेतकृत्येषु सत्कृतः ॥ १० ॥
 निष्पधानामनेकायां नरेन्द्रेण विनाकृताम् ।
 निवृत्तवनवासोऽपि नायोध्यां गन्तुमुत्सहे ॥ ११ ॥

सिषिचुः मोहशान्तये सर्वशात्राणि जलेन सिषिचुः ॥ ५ ॥
 कृपणं भाषितुं लोकानुसारेण विलपितुमित्यर्थः ॥ ६ ॥ ७ ॥
 दिष्टां गतिं दैवकल्पितां गतिं स्वसुकृतातिरुष्टां वा ॥ ८ ॥
 दुर्जातेन वृथाजन्मना ॥ ९ ॥
 सत्कृतः संस्कारकर्मणा पूजितः ॥ १० ॥

समाप्तवनवासं मामयोध्यायां परन्तप ! ।

कोऽनुशामिष्यति पुनस्ताते लोकान्तरं गते ॥ १२ ॥

पुरा प्रेक्ष्य सुवृत्तं मां पिता यान्याह सान्वयन् ।

वाक्यानि तानि श्रोयामि कुतः कर्णसुखान्यहम् ॥ १३ ॥

एवमुक्त्वा तु भरतं भार्यामभ्येत्य राघवः ।

उवाच शोकसन्तप्तः पूर्णचन्द्रनिभाननाम् ॥ १४ ॥

सीते ! मृतस्ते श्वशुरः पितृहीनोऽसि लक्ष्मण ! ।

भरतो दुःखमाचष्टे स्वर्गतिं पृथिवीपतेः ॥ १५ ॥

ततो बह्वृणं तेषां वाप्यं नेत्रेष्वजायत ।

तथा ब्रुवति काकुत्स्थे कुमारारणां यशस्विनाम् ॥ १६ ॥

ततस्ते भ्रातरः सर्वे भ्रष्टमाश्वास्य दुःखितम् ।

अब्रुवन् जगतीभर्तुः क्रियतामुदकं पितुः ॥ १७ ॥

निष्प्रधानां प्रधानहीनाम् अतएवानेकायां बह्वनायकाम् । अत्रो-
भयवहेतुर्नरेन्द्रेण विनाशतामिति ॥ ११ ॥

अनुश्राप्सिष्यति । हिताहितविषयप्रवृत्तिनिवृत्ती कारयि-
ष्यति ॥ १२ ॥

सुवृत्तं शोभननियोगाचरणम् । कुतः पुरुषात् ॥ १३ ॥

अभ्येत्य अभिमखो भूत्वा ॥ १४ ॥

स्वर्गतिरूपं दुःखम् ॥ १५ ॥ १६ ॥

सा सीता श्वशुरं श्रुत्वा स्वर्गलोकगतं वृषम् ।
 नेत्राभ्यामश्रुपूर्णाभ्यां न शशाकेचित्तुं प्रियम् * ॥ १८ ॥
 सान्त्वयित्वा तु तां रामो रुदन्तीं जनकात्मजाम् ।
 उवाच लक्ष्मणं तत्र दुःखितो दुःखितं वचः ॥ १९ ॥
 आनयेद्भुदिपिण्याकं चीरमाहर चोत्तरम् ।
 जलक्रियार्थं तातस्य गमिष्यामि महात्मनः ॥ २० ॥
 सीता पुरस्तात् व्रजतु त्वमेनामभितो व्रज ।
 अहं पश्चाद्गमिष्यामि गतिर्ह्येषा सुदारुणा ॥ २१ ॥
 ततो नित्यानुगस्तेषां विदितात्मा महामतिः ।
 मृदुर्दान्तश्च कान्तश्च रामे च दृढभक्तिमान् ॥ २२ ॥

क्रियतामिति अभ्रवन् ॥ १७ ॥ १८ ॥ १९ ॥

इद्भुदिपिण्याकम् तपस्विभोज्यतापसतरुफलपिण्याकम् । अनिः-
 सारितनैलं पिष्ट्वा चूर्णीकृतमिद्भुदीबीजमत्र पिण्याकत्वेनोपचर्यते । निः-
 सारितसारस्य तस्य निघिद्धत्वात् । उत्तरमुत्तमं नवीनं चीरम् ॥ २० ॥

अभितः पश्चात् । एषा गतिः सुदारुणा श्रेकादिकालिकी । तदु-
 क्तम् । सर्वे कनिष्ठप्रथमा इतरे तु स्त्रियोऽग्रत इति आशौचस्नान-
 प्रकरणे ॥ २१ ॥

नित्यानुगः कुलक्रमादागतानुचरः विदितात्मा ज्ञातात्मस्वरूपः ।
 तेषां कुमारणाम् ॥ २२ ॥

* “पतिम्” इति वा पाठः ।

सुमन्त्रस्त्रैरुपसृतैः सार्द्धमाश्रास्य राघवम् ।

अवतारयदालम्ब्य नदीं मन्दाकिनीं शिवाम् ॥ २३ ॥

ते सुतीर्थी ततः कृच्छादुपगम्य यशस्विनः ।

नदीं मन्दाकिनीं रम्यां सदा पुष्पितकाननाम् ॥ २४ ॥

शीघ्रस्त्रोतसमासाद्य तीर्थं शिवमकर्दमम् ।

सिध्दिचुस्तूदकं राज्ञे तत एतद्भवत्विति ॥ २५ ॥

प्रगृह्य तु महीपालो जलपूरितमञ्जलिम् ।

दिशं याम्यामभिमुखो रुदन् वचनमब्रवीत् ॥ २६ ॥

एतत्ते राजशार्दूल ! विमलं तोयमक्षयम् ।

पितृलोकगतस्याद्य मद्भक्तमुपतिष्ठतु ॥ २७ ॥

अवतारयत् अवातारयत् ॥ २३ ॥

ते सीतादयः ॥ २४ ॥

अकर्दमं तीर्थम् अवतारमार्गं तत एतद्भवत्वित्युच्चार्य सिध्दिचुर्दुः
ततेत्येतत्पितुर्नामगोत्ररूपोपलक्षणं बोध्यम् । सम्बोधने श्रुतकरणाद-
सन्धिः । केचित्तु ततेत्युक्तौ नामायुच्चारणस्य न प्रयोजनमस्मादेवाचारा-
दित्याहुः ॥ २५ ॥

एतदेव विदुषोति । प्रगृह्येति । याम्यां दक्षिणाम् । यत्प्राधु-
निकनिबन्धेषु सुमन्तुनाम्ना लिखितं वचनं क्षत्रियाणामुदङ्मुखजल-
दानबोधकं तन्निर्मूलम् एतदाचारविरोधात् निरुक्तक्षत्रियपरं वा ।
रुदन्नित्यनेन पित्रादिबिषये रोदने न निषेध इति सूचितम् ॥ २६ ॥ २७ ॥

ततो मन्दाकिनीतीरं प्रत्युत्तीर्य स राघवः ।

पितृश्चकार तेजस्वी निर्वापं धातभिः सह ॥ २८ ॥

ऐकुदं वदरैर्मिश्रं पिण्याकं दर्भमंस्तरे ।

न्यस्य रामः सुदुःखार्त्तो रुदन् वचनमब्रवीत् ॥ २९ ॥

इदं भुञ्ज महाराज ! प्रीतो यदशना वयम् ।

यदन्नः पुरुषो नूनं तदन्नास्तस्य देवताः ॥ ३० ॥

ततस्तेनैव मार्गेण प्रत्युत्तीर्य सरित्तटात् ।

आकरोह नरव्याघ्रो रम्यमानुं महीधरम् ॥ ३१ ॥

ततः पर्णकुटीद्वारमामाद्य जगतीपतिः ।

परिजग्राह पाणिभ्यामुभौ भरतलक्ष्मणौ ॥ ३२ ॥

तेषां तु रुदतां शब्दात् प्रतिशब्दोऽभवद्भिरौ ।

प्रत्युत्तीर्य तीरमागत्य निर्वापश्चकार पिण्डं ददौ । न च यदा कदाचित्पितुर्मरणश्रवणे पुत्रस्य दशाह्वाशौचतायाः स्मृतिघृत्तत्वेन कथं हतक्रियस्य पितुः प्रथमदिन एव पिण्डदानमिति वाङ्मतेः स्मृतेः क्षत्त्रियेतरविषयत्वात् कलिविषयत्वाद्वा न दोषः ॥ २८ ॥

ऐकुदं इङ्गदीबीजसम्बन्धि । बदरैः बदरफलैः ॥ २९ ॥

ननु राज्ञे कथं पिण्याकपिण्डदानं तत्राह,—यदशना इत्यस्य तदशनाः अस्मत्पितर इति शेषः । तत्र सामान्येनार्थान्तरन्यासमाह,—यदन्न इति ॥ ३० ॥

प्रत्युत्तीर्य परावृत्त्य ॥ ३१ ॥ ३२ ॥

भाट्ट्यां सह वैदेह्या सिंहानां नर्दतामिव ॥ ३३ ॥
 महाबलानां रुदतां कुर्वतामुदकं पितुः ।
 विज्ञाय तुमुलं शब्दं चत्ता भरतसैनिकाः ॥ ३४ ॥
 अब्रुवंश्चापि रामेण भरतः सङ्गतो ध्रुवम् ।
 तेषामेष महान् शब्दः शोचतां पितरं मृतम् ॥ ३५ ॥
 अथ वाहान् परित्यज्य तं सर्वेऽभिसुखाः स्वनम् ।
 अथेकमनसो जग्मुर्यथास्थानं प्रधाविताः ॥ ३६ ॥
 हृद्यैरन्ये गजैरन्ये रथैरन्ये स्खलङ्कृतैः ।
 सुकुमारास्तथैवान्ये पङ्क्तिरेव नरा ययुः ॥ ३७ ॥
 अचिरप्रोषितं रामं चिरविप्रोषितं यथा ।
 द्रष्टुकामो जनः सर्वो जगाम सहस्राश्रमम् ॥ ३८ ॥

प्रतिशब्दः प्रतिध्वनिः ॥ ३३ ॥
 चत्ताः का विपत्त्यादुरुभूदिति भीताः ॥ ३४ ॥
 ततो निश्चित्याब्रुवन्निति ॥ ३५ ॥
 स्वनमभिसुखाः स्वनोत्पत्तिदिशमभिसुखाः । यथास्थानं यथोचितं
 प्रधावितास्त्वरिता गच्छन्ति स्म ॥ ३६ ॥
 कैस्तत्राह,—हृद्यैरित्यादि । सुकुमारा इति पूर्वान्वयि । अन्ये तेभ्यो
 भिन्नाः ॥ ३७ ॥
 आश्रममिति पदम् ॥ ३८ ॥

भ्रातृणां त्वरितास्ते तु द्रष्टुकामाः समागमम् ।
 ययुर्बद्धविधैर्यानैः खुरनेमिसमाकुलैः ॥ ३९ ॥
 सा भूमिर्बद्धभिर्यानै रथनेमिसमाहता ।
 सुमोच तुमुलं शब्दं द्यौरिवाभ्रसमागमे ॥ ४० ॥
 तेन विचासिता नागाः करेणुपरिवारिताः ।
 आवासयन्तो गन्धेन जग्मुरन्यदनं ततः ॥ ४१ ॥
 वराहमृगसिंहाश्च महिषाः स्मरारस्तथा * ।
 व्याघ्रगोकर्णगवया विव्रेसुः पृषतैः सह ॥ ४२ ॥
 रथाङ्गहंसा नत्थूहाः श्रवाः कारण्डवाः परे ।
 तथा पुंस्कोकिलाः क्रौञ्चा विमंज्ञा भेजिरे दिशः ॥ ४३ ॥

खुरसमाकुलयानाः पश्वादयः । नेमिसमाकुलानि रथशकटा-
 दीनि ॥ ३९ ॥

समाहता अभिहता व्याक्रान्तेति यावत् ॥ ४० ॥

तेन शब्देन गन्धेन आवासयन्तः मदगन्धेन दिङ्मुखानि सुरभी
 कुर्वन्तः ॥ ४१ ॥

गोकर्णस्मरौ मृगविशेषौ ॥ ४२ ॥

* “सर्पवानराः” इति वा पाठः ।

तेन शब्देन विवस्त्रैराकाशं पक्षिभिर्वृतम् ।
 मनुष्यैरावृता भूमिरुभयं प्रबभौ तदा ॥ ४४ ॥
 ततस्तं पुरुषव्याघ्रं यशस्विनमकल्पयम् ।
 आसीनं स्थण्डिले रामं ददर्श सहस्रा जनः ॥ ४५ ॥
 विगर्हमाणः कैकेयीं मन्यरामहितामपि * ।
 अभिगम्य जनो रामं वाष्यपूर्णमुखोऽभवत् ॥ ४६ ॥
 तान् नरान् वाष्यपूर्णान् समीक्ष्याथ सुदुःखितान् ।
 पर्य्यब्जत धर्मज्ञः पितृवन्मातृवच्च सः ॥ ४७ ॥
 स तत्र कांश्चित् परिषस्वजे नरान्
 नरास्तु केचित् तमभ्यवादयन् ।
 चकार सर्वान् सवयस्रवान्धवान्
 यथार्हमासाद्य तदा वृषात्मजः ॥ ४८ ॥

रथाङ्गः चक्रवाकः । नयूहो जलकुक्कुटः । श्रवाः बकवि-
 शेषाः ॥ ४३ ॥ ४४ ॥ ४५ ॥ ४६ ॥
 पर्य्यब्जत पर्य्यङ्गयोग्यानिति शेषः ॥ ४७ ॥
 तदेवाह, — स तत्रेति ॥ ४८ ॥

* “सहितो मन्यरामपि” इति वा पाठः ।

ततः स तेषां रुदतां महात्मनां
 भुवच्च खञ्जानुविनादयन् स्वनः ।
 गुहागिरीणाञ्च दिशश्च सन्ततं
 मृदङ्गघोषप्रतिमो विशुश्रुवे ॥ ४९ ॥

इत्यार्षे रामायणे वाल्मीक्ये अयोध्याकाण्डे
 पिण्डदानं नाम त्रुत्तरशततमः
 सर्गः ॥ १०३ ॥

अनुविनादयन् प्रतिध्वनयन् ॥ ४९ ॥
 अत्र कतकरीत्या श्लोकद्वयं गतम् ॥

इति श्रीरामाभिरामे श्रीरामीये रामायणतिलके
 अयोध्याकाण्डे त्रुत्तरशततमः सर्गः ॥ १०३ ॥

चतुर्त्तरशततमः सर्गः ।

वसिष्ठः पुरतः कृत्वा दारान् दशरथस्य च ।
अभिचक्राम तं देशं रामदर्शनतर्षितः ॥ १ ॥
राजपत्न्यश्च गच्छन्त्यो मन्दं मन्दाकिनीं प्रति ।
ददृशुस्तत्र तत्तीर्थं रामलक्ष्मणसेवितम् ॥ २ ॥
कौसल्या वाष्पपूर्णैर्न सुखेन परिशुष्यता ।
सुमित्रामब्रवीद्दीनां यास्यान्या राजयोषितः ॥ ३ ॥
इदं तेषामनाथानां क्लिष्टमक्लिष्टकर्मणाम् ।
वने प्राक्कलनं तीर्थं ये ते निर्विषयीकृताः ॥ ४ ॥
इतः सुमित्रे ! पुत्रस्ते सदा जलमतन्द्रितः ।
स्वयं हरति सौमित्रिर्मम पुत्रस्य कारणात् ॥ ५ ॥

दशरथस्य दारानित्यन्वयः । तर्षितः साभिलाषः ॥ १ ॥
तीर्थमवतारमार्गम् ॥ २ ॥ ३ ॥
ये ते प्रसिद्धा रामादयो निर्विषयीकृता राज्यान्निष्काशितास्तेषां
वने वसतां प्राक्कलनं बज्रव्रीहिरयम् । प्रथमपरिग्रहवत् तीर्थं पृथक्-
तीर्थम् । गङ्गायमुनापरपारभवं इदमेव । प्राक्तेवन्मिति पाठे आधु-

जघन्यमपि ते पुत्रः कृतवान्न तु गर्हितः ।

भ्रातुर्यदर्थरहितं सर्वं तद्गर्हितं शुणैः ॥ ६ ॥

अद्यायमपि ते पुत्रः क्लेशानामतथोचितः ।

नीचानर्थसमाचारं सज्जं कर्म प्रमुञ्चतु ॥ ७ ॥

दक्षिणाग्रेषु दर्भेषु सा ददर्श महीतले ।

पितुरिङ्गुदिपिण्याकं न्यस्तमायतलोचना ॥ ८ ॥

निककल्पितः । नापि तत्रार्थसामञ्जस्यमिति कतकः । तत्रापि पाठे प्राक् परिगृहीतमिति शेषः । प्राक् परिगृहीतं तीर्थं जलानयनादिव्यवहारोपयोगी मार्गः । इदमेवेति केवलं निश्चितमित्यर्था वक्तुं शक्यः । केवलं निश्चिते क्लोवं वाच्यवच्चैककृतस्त्वयोरिति ॥ ४ ॥ ५ ॥

जघन्यं हीनमपि जलाह्वरादिकं ते पुत्रः कृतवानथाप्यसौ न गर्हितः । कुतस्तत्राह,—गुणैर्ज्यैष्ठ्यत्वसौभ्रात्रधार्मिकत्वादिभिर्विशिष्टस्य भ्रातुर्यदर्थरहितं प्रयोजनरहितं तदेव गर्हितं भवति । तीर्थस्तु भ्रातुर्यदर्थसहितं प्रयोजनसहितम् तद्गुणैः प्रयोजनैर्विहितं कल्पितं तत् सर्वगुणफलकमित्यर्थसहितं विहितमिति पाठश्चाह ॥ ६ ॥

क्लेशानामनुभूयमानानां तथा यथानुभवमुचितो नेत्यतथोचितस्तेऽयं पुत्रो नीचाहो योनर्थो दुःखजनकः समाचरोऽनुष्ठानं यस्मिन् तत्तथा सज्जं प्रस्तुतं यथोक्तं कर्म मुञ्चतु रामस्य प्रत्यावर्त्तिष्यमाणत्वादिति भावः । एकः शत्रुघ्नस्तु भरतसङ्गादेतत्कर्म न करोत्येवायमपि मुञ्चत्विति अपेक्षार्थः ॥ ७ ॥

न्यस्तं रामेण ॥ ८ ॥

तं भूमौ पितुरार्सेन न्यस्तं रामेण वीक्ष्य सा ।
 उवाच देवी कौशल्या सर्वा दशरथस्त्रियः ॥ ९ ॥
 इदमिच्छाकुनायस्य राघवस्य महात्मनः ।
 राघवेण पितुर्दत्तं पश्यतैतद् यथाविधि ॥ १० ॥
 तस्य देवसमानस्य पार्थिवस्य महात्मनः ।
 नैतदौपयिकं मन्ये भुक्तभोगस्य भोजनम् ॥ १२ ॥
 चतुरन्तां महीं भुक्त्वा महेन्द्रसदृशो भुवि ।
 कथमिङ्गुदिपिण्याकं स भुङ्क्ते वसुधाधिपः ॥ १२ ॥
 अतो दुःखतरं लोके न किञ्चित् प्रतिभाति मे ।
 यत्नं रामः पितुर्दद्यादिङ्गुदीचोदमृद्विमान् ॥ १३ ॥
 रामेणैङ्गुदिपिण्याकं पितुर्दत्तं समीक्ष्य मे ।
 कथं दुःखेन हृदयं न स्फोटति सहस्रधा ॥ १४ ॥
 अतिसु खल्विदं सत्या लौकिकी प्रतिभाति मे ।

स्त्रियः प्रतीति शेषः ॥ ९ ॥ १० ॥

औपयिकम् उचितं न भवतीति मन्ये । तत्रहेतुभुक्तभोगस्येति
 भुक्त्वा भोगा येन तस्य ॥ ११ ॥

चतुरन्तां चतुःसमुद्रावसानाम् ॥ १२ ॥

क्षोदं पिष्टम् ॥ १३ ॥

न स्फोटति न स्फुटति न विशीर्यं भवति ॥ १४ ॥

यदन्नः पुरुषो नूनं तदन्नास्त्रस्य देवताः ॥ १५ ॥
 एवमार्त्तां सपत्न्यास्ता जग्मुराश्वास्य तां तदा ।
 ददृशुश्चाश्रमे रामं स्वर्गच्युतमिवामरम् ॥ १६ ॥
 तं भोगैः संपरित्यक्तं रामं संप्रेक्ष्य मातरः ।
 आर्त्ता मुमुचुरश्रूणि सस्वरं शोककर्षिताः ॥ १७ ॥
 तासां रामः समुत्थाय जग्राह चरणाम्बुजान् ।
 मातृणां ममुजव्याघ्रः सर्वासां सत्यसङ्गरः ॥ १८ ॥
 ताः पाणिभिः सुखस्पर्शैर्मृदङ्गुलितलैः शुभैः ।
 प्रममार्जूरजः पृष्ठाद्रामस्यायतलोचनाः ॥ १९ ॥
 सौमित्रिरपि ताः सर्वा मातृः संप्रेक्ष्य दुःखितः ।
 अभ्यवादयदासक्तं शनैरामादनन्तरम् ॥ २० ॥
 यथा रामे तथा तस्मिन् सर्वा वदतिरे स्त्रियः ।
 वृत्तिं दशरथाज्जाते लक्ष्मणे शुभलक्षणे ॥ २१ ॥

अतिरिक्त्याद्यान्वासनप्रकारः । सत्या सत्यार्था । लौकिकी लोक-
 विदिता लोकप्रसिद्धा ॥ १५ ॥

एवं अतिस्त्रिख्यादिप्रकारेण ॥ १६ ॥ १७ ॥ १८ ॥
 पृष्ठात् पृष्ठदेशात् । पृष्ठन्तु चरमन्तनोः ॥ १९ ॥
 आसक्तं भावे निष्ठा खेदासङ्कोपितम् ॥ २० ॥
 वदतिरे वर्तितवत्यः ॥ २१ ॥

सीतापि चरणांस्तासामुपसंशृङ्ख्य दुःखिता ।
 श्वश्रूणामश्रुपूर्णाक्षी संबभूवाग्रतः स्थिता ॥ २२ ॥
 तां परिष्वज्य दुःखार्ता माता दुहितरं यथा ।
 वनवासकृतां दीनां कौसल्या वाक्यमब्रवीत् ॥ २३ ॥
 विदेहराजस्य सुता खुषा दशरथस्य च ।
 रामपत्नी कथं दुःखं संप्राप्ता विजने वने ॥ २४ ॥
 पद्ममातपसन्तप्तं परिक्षिष्टमिवोत्पलम् ।
 काञ्चनं रजसा ध्वस्तं क्लिष्टं चन्द्रमिवाशुदैः ॥ २५ ॥
 मुखन्ते प्रेक्ष्य मां शोको दहत्यग्निरिवाश्रयम् ।
 भ्रशं मनसि वैदेहि ! व्यसनारणिसम्भवः ॥ २६ ॥
 ब्रुवन्त्यामेवमार्त्तायां जनन्यां भरताग्रजः ।
 पादावासाद्य जग्राह वसिष्ठस्य स राघवः ॥ २७ ॥
 पुरोहितस्याग्निसमस्य तस्य वै
 वृहस्पतेरिन्द्र इवामराधिपः ।

उपसंशृङ्ख्य स्पृष्टा ॥ २२ ॥
 वनेत्यादि । वनवासकृतदीनत्ववतीमिति यावत् ॥ २३ ॥ २४ ॥
 परिक्षिष्टं परिमृदितम् उत्पलं रक्तोत्पलं ध्वस्तमभिभू-
 तम् ॥ २५ ॥
 ते मुखं प्रेक्ष्य स्थितामिति शेषः मनसि संक्रान्तो व्यसनारणिसम्भवः

प्रगृह्य पादौ सुसम्बद्धतेजसः
 सहैव तेनोपविश राघवः ॥ २८ ॥
 ततो जघन्यं सहितैः स्वमन्त्रिभिः
 पुरप्रधानैश्च तथैव सैनिकैः ।
 जनेन धर्मज्ञतमेन धर्मवा-
 नुपोपविष्टो भरतस्तदायजम् ॥ २९ ॥
 उपोपविष्टस्तु तदातिवीर्यवां-
 स्तपस्स्विवेषेण समीक्ष्य राघवम् ।
 श्रिया ज्वलन्तं भरतः कृताञ्जलि-
 र्यथा महेन्द्रः प्रयतः प्रजापतिम् ॥ ३० ॥
 किमेष वाक्यं भरतोऽद्य राघवं
 प्रणम्य सत्कृत्य च साधु वक्ष्यति ।
 इतीव तस्यार्थजनस्य सर्वतो
 बभूव कौतूहलमुत्तमं तदा ॥ ३१ ॥

शोकः । अग्निराश्रयं गृहमिव काष्ठानीव वा मां दहति । आश्रयमिति
 पाठेऽपि आश्रयो गृहमेव । आश्रयतेऽनेति व्युत्पत्तेः ॥ २६ ॥ २७ ॥ २८ ॥
 तत इति । वशिष्ठरामोपवेशनानन्तरं जघन्यं जघनभागं
 पृष्ठभागमाश्रितः सन् उपोपविष्टो बभूवेत्यन्वयः ॥ २९ ॥
 उपोपविष्ट इत्यादिजनाभिप्रायानुभाषणम् ॥ ३० ॥

स राघवः सत्यव्रतिश्च लक्ष्मणो
 महानुभावो भरतश्च धार्मिकः ।
 वृता सुहृद्भिश्च विरेजिरेऽध्वरे
 यथा सदस्यैः सहितास्तथोग्रयः ॥ ३२ ॥

इत्यार्षे रामायणे वाल्मीकीये अयोध्याकाण्डे
 समागमो नाम चतुर्त्तरशततमः
 सर्गः ॥ १०४ ॥

किमिति किं साधु वक्ष्यति वदिष्यतीति योजना ॥ ३१ ॥
 अयोध्यामयः शत्रुघ्नस्याप्राधान्येन परिहरणात् ॥ ३२ ॥

इति श्रीरामाभिरामे श्रीरामीये रामायणतिलके
 अयोध्याकाण्डे चतुर्त्तरशततमः सर्गः ॥ १०४ ॥

पञ्चमोत्तरशततमः सर्गः ।

ततः पुरुषसिंहानां वृत्तानां तैः सुहृद्गणैः ।
शोचतामेव रजनी दुःखेन व्यत्यवर्त्तत ॥ १ ॥
रजन्यां सुप्रभातायां भ्रातरस्ते सुहृद्गृताः ।
मन्दाकिन्यां ऊतं जघ्नं हत्वा राममुपागमन् ॥ २ ॥
तूष्णीं ते समुपासीना न कश्चित् किञ्चिदब्रवीत् ।
भरतस्तु सुहृन्मध्ये रामं वचनमब्रवीत् ॥ ३ ॥
सान्त्विता मामिका माता दत्तं राज्यमिदं मम ।
तद्दामि तवैवाहं भुञ्क्ष्व राज्यमकण्टकम् ॥ ४ ॥

पूर्वसर्गान्तोक्तरीत्या सुहृद्गणवृत्तत्वं शोचतां पिष्टमरणदुःखेन ॥ १ ॥
मन्दाकिन्याम् तत्तीरे ऊतं प्रातरौपासनहोमं जघ्नं गायत्री-
जपम् । द्वारमिति पाठे उटजद्वारमित्यर्थः इति केचित्तन्न । उत्तर-
सर्गे मन्दाकिनीतीरे राममुवाच्युक्तेः । तस्माद्राममिति पाठः रामाधि-
ष्ठितनदीतीरमित्यर्थ उचितः ॥ २ ॥ ३ ॥

माता कैकेयी प्रथमं राज्ञा राज्यदानेन सान्त्विता हताश्रया ।
अनन्तरं तथा ममेदं राज्यं दत्तं तस्माद्राज्यम् अकण्टकं उक्तप्रकारेण
पिष्टवचनस्यापि परिपालनात् प्रत्युद्धरहितम् ॥ ४ ॥

सह ते वाङ्मवेगेन भिन्नसेतुर्जलागमे ।
 दुरावरं त्वदन्येन राज्यखण्डमिदं महत् ॥ ५ ॥
 गतिं खर इवाश्वस्य ताक्ष्यस्येव पतन्निः ।
 अनुगन्तुं न शक्तिर्मे गतिं तव महीपते ! ॥ ६ ॥
 सजीवं नित्यशस्त्रस्य यः परैरुपजीव्यते ।
 राम ! तस्य तु दुर्जीवं यः परानुपजीवति ॥ ७ ॥
 यथा तु रोपितो वृक्षः पुरुषेण विवर्द्धितः ।
 ह्रस्वकेन दुरारोहो रूढस्कन्धो महौघ्रुमः ॥ ८ ॥

जलागमे वर्षाकालेऽम्बवेगेन भिन्नः सेतुरिव । इदं महदयोध्या-
 देशीयं राज्यखण्डं भरतखण्डाख्यं राज्यं त्वदन्येन दुरावरं आवारितु-
 मशक्यम् ॥ ५ ॥

ननु त्वया वीरेण सुरक्ष्यमेतत्तत्राह,—गतिमिति । अश्वगतिमनु-
 गन्तुं खरो यथा न शक्तः । ताक्ष्यगत्यनुगमने यथेतरपक्षिणोऽशक्ता-
 क्तथा तव गतिं त्वदीयां राज्यपालनशक्तिमनुगन्तुं मे न शक्तिः ।
 इवशब्देन यथार्थं निपातानामनेकार्थत्वात् ॥ ६ ॥

सजीवमिति । यः परैर्नित्यशस्त्र उपजीव्यते तस्य सजीवं शोभनं
 जीवनमित्यर्थः । भावघञन्तं क्लीबमपि क्वचित् । घञजपाः पुंसीति
 तु प्रायिकमिति बोध्यम् । तस्येत्यर्थे तेनेत्यार्थम् । दुर्जीवं दुःखं जीवनं
 तस्मात्तव राज्यकरणमेवोचितमिति भावः ॥ ७ ॥

लोकरक्षणार्थं दशरथेनोत्पाद्यवर्धितः । सकलगुणसम्पन्नो यदि

स यदा पुष्पितो भूत्वा फलानि न विदर्शयेत् ।

स तां नानुभवेत् प्रीतिं यस्य हेतोः प्ररोपितः ॥ ८ ॥

एषोपमा महाबाहो ! तदर्थं वेत्तुमर्हसि ।

यत्र त्वमस्मान् वृषभो भर्ता भृत्यान् श्राधि हि ॥ १० ॥

श्रेणयस्त्वं महाराज ! पश्यन्त्वग्याश्च सर्वशः ।

प्रतपन्मिवादित्यं राज्ये स्थितमरिन्दमम् ॥ ११ ॥

तवानुयाने काकुत्स्थ ! मत्ता नर्दन्तु कुञ्जराः ।

अन्तःपुरगता * नार्थो नदन्तु सुसमाहिताः ॥ १२ ॥

लोकरक्षयं न करिष्यसि तदा व्यर्थस्तत्रयास इत्यमुमर्थमुपमानप्रद-
र्शनमुखेनाह,—यथात्विति । यथा वृक्षः फलार्थिना पुंसा रोपितः
क्षतबीजावापोऽनन्तरं शनैर्वर्धितः । तत्र वृध्यतिशयमाह,—ऋक्षकेन
वामनेन दुरारोहोऽतएव रूढस्त्वन्वो महाद्रुमोऽथ पुष्पितो भूत्वा यदा
फलानि न दर्शयति तदा सः तदारोपकः पुमान् यस्य फलस्य हेतोः
स द्रुमः प्ररोपितः उत्पादितः स तां प्रीतिं स्वाभिमतफलप्राप्तिजां
प्रीतिं नानुभवेत् तथा त्वमिति । एषोपमा त्वयि भवति । यत्र
रक्षणाकारे वृषभः श्रेष्ठस्त्वं भर्ता पालनसमर्थोऽस्मान् भृत्यान् श्राधि
न शिष्ययसि अतस्तदर्थं तस्या उपमाया अर्थं राजप्रयासानर्थक्यरूपं
वेत्तुमर्हसि ॥ ८ ॥ ९ ॥ १० ॥

* “अन्तःपुरचरा” इति वा पाठः ।

तस्य साध्विनुमन्यन्त नागरा विविधा जनाः ।

भरतस्य वचः श्रुत्वा रामं प्रत्यनुयाचतः ॥ १३ ॥

तमेवं दुःखितं प्रेत्य विलपन्तं यशस्विनम् ।

रामः कृतात्मा भरतं समाश्रासयदात्मवान् ॥ १४ ॥

नात्मनः कामकारो हि पुरुषोऽयमनीश्वरः ।

इतश्चेतरतश्चैनं कृतान्तः परिकर्षति ॥ १५ ॥

सर्वं क्षयान्ता निचयाः पतनान्ताः समुच्छ्रयाः ।

संयोगा विप्रयोगान्ता मरणान्तश्च जीवितम् ॥ १६ ॥

निचयाः संग्रहाः नाशान्ताः । समुच्छ्रया विद्यादिकृतमौल्यं तस्मात्-
श्वरत्वेन निश्चिते कः शोक इति भावः ॥ १६ ॥

श्रेयसो नानाजातीयसङ्घाः क्षयग्राः प्रघाताः ॥ ११ ॥ १२ ॥

तस्यः वचः साध्विनुमन्यन्तेति योजना अन्वमन्यन्तेत्यर्थः ॥ १३ ॥

दुःक्षितं प्रेत्य दुःखेनैवं वक्तीत्यालोच्य । कृतात्मा प्रीक्षितबुद्धिः ।

आत्मवान् धीरः ॥ १४ ॥

आश्रासनप्रकारो नात्मन इति । आत्मनो जीवस्य कामकारः
स्वेच्छया यत्किञ्चित्प्रवर्त्तनसामर्थ्यं न नास्ति हि । यतोऽयं पुरुषो नीश्वरः
ईश्वरवत् स्वातन्त्र्यरहितः तस्मादेनमितश्चास्मादेष्टाश्च लोकाश्च इतरतः
परस्मादेष्टाश्च लोकाश्च कृतान्तः काकोऽन्तर्यामिरूपः कर्मानुरूपं
कर्षति एवञ्च मम वनवासे न राजा नापि कैकेयीकारणम् किन्तु
देवादीनामदृष्टमित्यन्तरो भावः ॥ १५ ॥

इदानीं राजमरणशोकावकाशोऽपि नास्तीत्याह,—सर्वे इति ।

यथा फलानां पक्वानां नान्यत्र पतनाद्भयम् ।

एवं नरस्य जातस्य नान्यत्र मरणाद्भयम् ॥ १७ ॥

यथागारं दृढस्थुर्गं जीर्णं भूत्वावसीदति ।

तथावसीदन्ति नरा जरामृत्युवशं गताः ॥ १८ ॥

अत्येति रजनी या तु सा न प्रतिनिवर्त्तते ।

यात्येव यमुना पूर्णां समुद्रमुदकार्णवम् ॥ १९ ॥

अहोरात्राणि गच्छन्ति सर्वेषां प्राणिनामिह ।

आयुंषि क्षपयन्त्याश्च दीप्ते जलमिवांशवः ॥ २० ॥

आत्मानमनुशोच त्वं किमन्यमनुशोचसि ।

आयुस्तु ह्रीयते यस्य स्थितस्य च गतस्य च ॥ २१ ॥

यथा फलानां पतनमशक्यपरिहारम् एवं मरणमपि तथा ।

तस्माद्वृषस्य तस्य न शोच्यता ॥ १७ ॥

तदेव दृष्टान्तान्तरेणोपपादयति यथेति ॥ १८ ॥

अतीतरजन्यप्रतिनिवृत्तौ दृष्टान्तो यमुना यात्येव न प्रतिनिवर्त्तत इत्यर्थः । उदकार्णवमित्येवोदकपदमधिकम् ॥ १९ ॥

गच्छन्तीति शब्दन्तम् । अंशवो रविकिरणाः । आशये इति पाठे जलाशये इत्यर्थः ॥ २० ॥

यदेवमतस्त्वमात्मानं प्रति अनुशोच मृत्युर्दुर्वार आयाति का मे गतिरिहामुपेति चिन्तय । अनां राजानम् । तदेव शोच्यत्वमाह,—आयु-
रिति । आयुस्तु यस्य । यस्य कस्यापि ह्रीयत इत्यर्थः ॥ २१ ॥

सहैव मृत्युर्ब्रजति सह मृत्युर्निषीदति ।
 गत्वा सुदीर्घमध्वानं सह मृत्युर्निवर्त्तते ॥ २२ ॥
 गालेषु वलयः प्राप्ताः श्वेताश्चैव शिरोरुहाः ।
 जरया पुरुषो जीर्णः किं हि कृत्वा प्रभावयेत् ॥ २३ ॥
 नन्दन्त्युदितश्चादित्ये नन्दन्त्यस्तमितेऽहनि * ।
 आत्मनो नावबुध्यन्ते मनुष्या जीवितलयम् ॥ २४ ॥
 हृष्यन्त्युत्सुखं दृष्ट्वा नवं नवमिवागतम् ।

तदेवाह,—सहेति । मृत्युः सह ब्रजति सह निषीदति सह गत्वा
 सह निवर्त्तते । अन्तर्यामिण एव मृत्युरूपत्वात् । अतोऽपरिहार्यः स
 इति भावः ॥ २२ ॥

वलयो जराकृताः । किं हि कृत्वा किं बलं प्राप्य प्रभावयेत् प्रभुत्वं
 भावयेत् । यदा किं कृत्वा कमुपायं कृत्वा एतत्सर्वपरिहारे समर्थो
 भवेदित्यर्थः ॥ २३ ॥

आयुःक्षयकारकत्वेनानिष्टसाधने रज्जुदयादौ इष्टसाधनत्वबुद्ध्याति-
 मूढा मनुष्या इत्याह,—नन्दन्तीति ॥ २४ ॥

नवं नवमिव इतः प्रागप्राप्तमिव ऋतुमुखं ऋतुपारम्भपरिवर्त्तः

* “अस्तमितेऽपि च” इति वृ० षाठः ।

ऋतूनां परिवर्त्तेन प्राणिनां प्राणमञ्चयः ॥ २५ ॥

यथा काष्ठञ्च काष्ठञ्च समेयातां महार्णवे ।

समेत्य तु व्यपेयातां कालमासाद्य कञ्चन ॥ २६ ॥

एवं भार्याश्च पुत्राश्च ज्ञातयश्च वस्तूनि च ।

समेत्य व्यवधावन्ति ध्रुवोद्धेषां विनाभवः ॥ २७ ॥

नात्र कश्चिद्यथाभावं प्राणी समभिवर्त्तते ।

तेन तस्मिन्नसामर्थ्यं प्रेतस्यास्त्यानुशोचतः ॥ २८ ॥

यथा हि सार्थं गच्छन्तं ब्रूयात्कश्चित्पथि स्थितः ।

अहमप्यागमिष्यामि एष्टतो भवतामिति ॥ २९ ॥

पुनःपुनः प्राप्तिः तं दृष्ट्वा हृष्यन्ति, न जानन्ति तत्परिवर्त्तनेन प्राणिनां नाश इतीत्यन्वयः । आत्ममुखमिति पाठे स्वस्वाभिमुखं ऋतूनां परिवर्त्तनं दृष्ट्वा हृष्यन्तीत्यर्थः ॥ २५ ॥

काष्ठं काष्ठं पोतद्वयम् ॥ ३६ ॥

विनाभवः विप्रयोग इति यावत् ॥ ३७ ॥

अत्र संसारे कश्चिदपि प्राणी यथाभावं यथाप्राप्तं स्वभावं मृति-जनितलक्षणं न समतिवर्त्तते न लङ्घयति । तेन हेतुना प्रेतस्य सम्बन्ध-सामान्ये षष्ठी । प्रेतमनुशोचतोऽस्य तस्मिन् स्वीयप्रेतभावनिवर्त्तने सामर्थ्यं नास्ति ॥ २८ ॥

पूर्वगतिसमानगतित्वे दृष्टान्तः यथेति । पुरतो गच्छन्तं सार्थम् । पथि स्थितः पथिकः ॥ २९ ॥

एवं पूर्वगतो मार्गः पिष्टपैतामहैर्ध्रुवः ।

तमापन्नः कथं शोचेद् यस्य नास्ति व्यतिक्रमः ॥ ३० ॥

वयसः पतमानस्य स्रोतसो वानिवर्त्तिनः ।

आत्मा सुखे नियोक्तव्यः सुखभाजः प्रजाः स्मृताः ॥ ३१ ॥

धर्मात्मा सुशुभैः कृतश्चैः क्रतुभिश्चाप्तदक्षिणैः । *

उक्ताया लोकस्थितेः प्रकृतौपयोगमाह,—एवमिति । पिष्टपैतामहैः
द्विद्विराशी । पेष्टपैतामहैरित्यर्थः । पिष्टपैतामह इति पाठे तत्सम्बन्धी
मार्ग इत्यर्थः । ध्रुवः अवश्यं प्राप्यः । यस्य मार्गस्य व्यतिक्रमो लङ्घनं
नास्ति तमापन्नः स्वयमपि तं प्राप्तः पित्रादीन् कथं शोचेत् ॥ ३० ॥

स्रोतसो वा गङ्गादिप्रवाहस्येवानिवर्त्तिनः प्रत्यावृत्तिरहितस्य

* “स्वर्गं दशरथः प्राप्तः पिता नः पृथिवीपतिः ।

अत्यानां भरणात् सम्यक् प्रजानां परिपालनात् ॥

अर्थदानाच्च धर्मेण पिता नस्त्रिदिवं गतः ।

कर्मभिः सुशुभैरिष्टैः क्रतुभिश्चाप्तदक्षिणैः ॥

स्वर्गं दशरथः प्राप्तः पिता नः पृथिवीपतिः ।

इष्टा वज्रविधैर्यज्ञैर्भोगांश्चावाप्य पुष्कलान् ।

उत्तमञ्चायुरासाद्य स्वर्गतः पृथिवीपतिः” ॥

इत्यतिरिक्तं पाश्चात्याः पठन्ति ।

स न शोच्यः पिता तात ! स्वर्गतः सत्कृतः सताम् ॥ ३२ ॥

स जीर्णं मानुषं देहं परित्यज्य पिता हि नः ।

दैवीमृद्धिमनुप्राप्तो ब्रह्मलोकविहारिणीम् ॥ ३३ ॥

तन्तु नैवंविधः कश्चित् प्राज्ञः शोचितुमर्हति ।

त्वद्विधो मद्विधश्चापि श्रुतवान् बुद्धिमत्तरः ॥ ३४ ॥

यते बद्धविधाः शोका विलापरुदिने तदा * ।

वर्जनीया हि धीरेण सर्वावस्थासु धीमता ॥ ३५ ॥

पतमानस्य गच्छतो वयसः नाशं दृष्ट्वेति शेषः । आत्मा सुखे तत्साधने
धर्मं नियोज्यते । कुतः यतः प्रजाः सुखभाजः सुखसाधनाग्निनिमित्त-
जन्मभाजः स्मृताः ॥ ३१ ॥

यदेवमतो धर्मात्मेति । उपसंहरति न स इति । सतां सत्कृतः
सद्भिः पूज्यमानः ॥ ३२ ॥

ब्रह्मलोकविहारिणीं तस्मैके विहारार्हं दैवीमृद्धिं देवसम्बन्धिनीं
तपश्चादिसमृद्धिम् ॥ ३३ ॥

श्रुतवानधीतात्मविद्यः । त्वद्विधो मद्विधश्चासीति पाठे श्रुतवान्
बुद्धिमत्तरश्च यद्विधोसि तद्विधो भवान्न शोचितुमर्हतीत्यर्थ इति तीर्थः ।
ब्रह्मलोकां प्राप्तस्यात्यन्तं शोकोनुचित इति भावः ॥ ३४ ॥

बद्धविधा दशरथमरणमहिवासनादिविषयभेदेन बद्धप्रकाराः
शोको मानसः विलापरुदिने तत्कार्यं ॥ ३५ ॥

* “विलापरुदितास्तथा” इति वा पाठः ।

स स्वस्थो भव मा शोको यात्वा चावस तां पुरीम् ।
 तथा पित्रा नियुक्तोऽसि वशिना वदतां वर ! ॥ ३६ ॥
 यत्राहमपि तेनैव नियुक्तः पुण्यकर्मणा ।
 तत्रैवाहं करिष्यामि पितुरार्यस्य शासनम् ॥ ३७ ॥
 न मया शासनं तस्य त्यक्तं न्याय्यमरिन्दम ! ।
 स त्वयापि सदा मान्यः स वै बन्धुः स नः पिता ॥ ३८ ॥
 तद्वचः पितुरेवाहं सम्यतं धर्मचारिणाम् ।
 कर्मणा पालयिष्यामि वनवासेन राघव ! ॥ ३९ ॥
 धार्मिकेणानृशंसेन नरेण युर्वर्त्तिना ।
 भवितव्यं नरव्याघ्र ! परलोकं जिगीषता ॥ ४० ॥
 आत्मानमनुतिष्ठ त्वं स्वभावेन नरर्षभ ! ।
 निशाम्य तु शुभं वृत्तं पितुर्दशरथस्य नः ॥ ४१ ॥

स्वस्थः शोकरहितः मा शोकस्त्वां परिभवत्विति शेषः । यात्वा
 गत्वा तां पुरीमयोध्यामावस । कुत एवं नियोगस्तत्राह,—तथेति
 वशिना सत्यवश्रवता सत्याधीनत्ववता ॥ ३६ ॥

यत्र यस्मिन् ह्यथे तत्रैव प्रवृत्तः सन्निति शेषः ॥ ३७ ॥

त्यागस्यान्याय्यत्वे हेतुः । सदा मान्य इत्यादि ॥ ३८ ॥

कर्मणा तदुचितव्यापारेण ॥ ३९ ॥

नरेण नृपेणेति पाठः । क्षत्रियेणेत्यर्थ इति कतकः । परलोकं
 जिगीषता धार्मिकत्वादस्वभाववता भवितव्यम् ॥ ४० ॥

इत्येक्षुक्त्वा वचनं महात्मा
 पितुर्निदेशप्रतिपालनार्थम् ।
 यवीयसं भातरमर्थवच्च
 प्रभुमुहूर्त्ताद्विरराम रामः ॥ ४२ ॥

इत्यार्षे रामायणे वाल्मीकीये अयोध्याकाण्डे
 प्रबोधनं नाम पञ्चोत्तरशत-
 तमः सर्गः ॥ १०५ ॥

नः पितुर्दत्तं शुभं निशाम्य पर्थालोक्य तेन स उत्तमां गतिं गत
 इति ज्ञात्वा त्वं स्वभावेन धार्मिकत्वादिलक्षणेनोपलक्षितः आत्मानम्
 आत्मनः परलोकहितमनुत्तिष्ठ चिन्तयेत्यर्थः ॥ ४१ ॥ ४२ ॥

इति श्रीरामाभिरामे श्रीरामीये रामायणतिलके
 अयोध्याकाण्डे पञ्चाधिकशततमः सर्गः ॥ १०५ ॥

षडुत्तरशततमः सर्गः ।

एवमुक्त्वा तु विरते रामे वचनमर्थवत् ।

ततो मन्दाकिनीतीरे रामं प्रकृतिवत्सलम् ॥ १ ॥

उवाच भरतश्चित्तं धार्मिको धार्मिकं वचः ॥

कोहि स्यादीदृशो लोके यादृशस्त्वमरिन्दम ! ॥ २ ॥

न त्वां प्रव्यथयेद्दुःखं प्रीतिर्वा न प्रहर्षयेत् ।

सम्मतश्चापि वृद्धानां तांश्च पृच्छसि संशयान् ।

यथामृतस्तयाजीवन्यथामति तथा मति ।

यस्यैष बुद्धिर्लाभः स्यात् परितप्येत केन सः ॥ ४ ॥

अथ भरतः क्षात्रधर्मावष्टम्भेन रामप्रत्यावृत्तिं प्रार्थयति । एव-
मुक्तेति ॥ १ ॥

चित्रम् उक्तियुक्तिविशेषोपपन्नत्वालोक्तस्य विस्मयजनकम् । कोहि
स्यात् न कोऽपीत्यर्थः । यादृशो यादृशमाहात्म्यवान् ॥ २ ॥

वृद्धानां सम्मतेऽपि धर्मविषये रामवदेव वर्त्तितव्यमिति दृष्टान्त-
भूतेऽपि लोकमर्यादामनुसरंस्तान् वृद्धान् संशयान् संशयास्पदधर्मान्
पृच्छसि । एवञ्च सर्वज्ञाप्रकामत्वात् तव न दुःखम् इति भावः ॥ ३ ॥

यथामृतस्तथा जावन् अस्य यथाजीवंस्तथामृत इति वाक्यशेष
आधिको बोध्यः । यथामृतस्तथा देहः आत्मा देहपुत्रादिभिरसम्बद्धः

परावरजो यस्य स्याद् यथा त्वं मनुजाधिप ! ।

स एव व्यसनं प्राप्य न विषीदितुमर्हति ॥ ५ ॥

अमरोपमसत्त्वत्वं महात्मा सत्यसङ्गरः ।

सर्वज्ञः सर्वदर्शी च बुद्धिमांसासि राघव ! ॥ ६ ॥

तथाजीवन्नपि तैरसम्बद्धः । नित्यशुचिसुखचिदात्मनेऽनित्याशुचिदुःख-
जडेन देहेन तदीयेष्टासम्बन्धात् । यथा च जीवन् स्वकर्मानुरूपं संस-
रति तथामृतेऽपि स्वकर्मानुरूपं परत्र । किञ्च यथा जीवन् सर्वैः
सम्बन्धः तथामृतेऽपि सर्वात्मत्वादस्य । किञ्च यथाऽसति अविद्यमाने न
रागो जायते तथा सति विद्यमानेऽपि रागो न युक्तः । यथा वा सति
साधो द्वेषो न युक्तस्तथाऽसति असाधावपि द्वेषो न युक्तः । किञ्च
यथाऽसति प्रपञ्चेऽनुरागः तथा सति ब्रह्मणि युक्तः । किञ्च सति ब्रह्मणि
तन्निष्ठितस्य यथा न बन्धो मुक्तिश्च भवति तथा लोकसंग्रहार्थमसन्निष्ठ-
स्यापि न बन्धो मुक्तिश्च भवति । यस्य त्वादृशस्य एष उक्तार्थविष-
यको बुद्धिलाभः स्यात् स राजयोगी केन परितप्यते न केनापि हेतु-
नेत्यर्थः ॥ ४ ॥

परावरजः सप्रपञ्चात्मतत्त्वज्ञः । विषीदितुमित्यर्थं विषसु-
मित्यर्थः ॥ ५ ॥

अमरः ईश्वरः स यथा शुद्धसत्त्वोपाधिस्तद्वच्छुद्धसत्त्वप्रधानः ।
अत्रोपमाशब्दप्रयोगो लोकप्रतारणाय । सत्त्वोपाधिरेश्वरस्त्वमेवेति
भावः । सर्वज्ञः सर्वविषयकज्ञानरूपोपाधिर्बुद्धिमान् । सर्वदर्शी
सर्वसाक्षी । बुद्धिमान् सर्वबुद्धिप्रवर्तकान्तर्धामितीति यावत् ॥ ६ ॥

न त्वामेवं गुणैर्युक्तं प्रभवाभवकोविदम् ।
 अविषह्यतमं दुःखं नासादयितुमर्हति ॥ ७ ॥
 प्रोक्षिते मयि यत्पापं मात्रा मत्कारणात् कृतम् ।
 चुह्या तदनिष्टं मे प्रसीदतु भवान् मम ॥ ८ ॥
 धर्मबन्धेन बद्धोऽस्मि तेनेमां नेहमातरम् ।
 हन्मि तीव्रेण दण्डेन दण्डार्हां पापकारिणीम् ॥ ९ ॥
 कथं दशरथाज्जातः शुद्धाभिजनकर्मणः ।
 जानन्धर्ममधर्मं च कुर्यां कर्म जगुष्मितम् ॥ १० ॥
 गुरुः क्रियावान् बृहद्भ्य राजा प्रेतः पितेति च ।
 तातं न परिगृह्णैह दैवतं चेति संसदि ॥ ११ ॥

प्रभवाभवकोविदं भूतानाम् उत्पत्तिनाशज्ञम् । आसादयितु-
 मवसादयितुम् । एवं च त्वामेवम्बिधं यद्यपि दुःखं न पीडयति
 तथापि मादृशं पीडयत्येवेति स्वस्थोभव माशोक इत्यस्योत्तरमेतत् पर्थ-
 न्तम् ॥ ७ ॥

मत्कारणात्माद्राज्यनिमित्ततः । मेऽनिष्टं मदसम्मतमेव क्षतो भवान्
 प्रसीदतु मदत्तं राज्यं परिगृह्णात्विति यावत् ॥ ८ ॥

धर्मबन्धेन धर्मरूपेण बन्धनेन इह ईदृशापराधविषये इमां सर्वा-
 न्तर्यामिणस्तव द्वेषिणीम् क्षतयव दण्डार्हाम् ॥ ९ ॥ १० ॥

मादृशत् पिताप्यन्याय्यकारीत्याह,—गुरुरिति । क्रियावान् कृतश्रेष्ठ-
 क्रतुः प्रेतः सन् आञ्जादौ ॥ ११ ॥

को हि धर्मार्थयोर्हीनमीदृशं कर्म किल्बिषम् ।

स्त्रियाः प्रियचिकीर्षुः सन् कुर्व्याद्धर्मज्ञ धर्मवित् ॥ १२ ॥

अन्तकाले हि भूतानि मुह्यन्तीति पुरा श्रुतिः ।

राज्ञैवं कुर्वता लोके प्रत्यक्षा सा श्रुतिः कृता ॥ १३ ॥

साध्वर्थमभिसन्धाय क्रोधान्मोहाच्च साहसात् ।

तातस्य यदतिक्रान्तं प्रत्याहरतु तत् भवान् ॥ १४ ॥

पितुर्हि समतिक्रान्तं पुत्रोद्यः साधु मन्यते ॥

तदपत्यं मतं लोके विपरीतमतोऽन्यथा ॥ १५ ॥

एवं गुरुत्वादि हेतुभिर्यद्यप्यहं न परिगृह्णे तथापि वस्तुतोऽगच्छ्य एवे-
त्याह,—को हीति । को हि धर्मवित् धर्मार्थयोर्हीनं ताभ्यां हीनं
कामप्रधानम् ॥ १२ ॥

अन्तकाले मृतिकाले मुह्यन्ति विपरीतबुद्धिं प्राप्नुवन्ति । पुराश्रुतिः
पुरातनी गाथा प्रत्यक्षा सत्या ॥ १३ ॥

क्रोधाद्विषमद्यैव पास्यामीत्युत्तिष्ठचित्तात् कैकेयीक्रोधात् तत्-
क्रोधभयादिति यावत् । मोहात् कैकेयीविषयात् । साहसात् अवि-
मृश्यकारित्वात् । तातस्य यदतिक्रान्तं भावे निष्ठा । ज्येष्ठाभिषेक-
लक्षणासाध्वर्थाननुष्ठानं तत्साध्वर्थमभिसन्धाय राजोक्तार्थेषु कृतमस्य
साधुत्वमिति विचार्य प्रत्याहरतु निवर्त्तयतु ॥ १४ ॥

तदेवोपपादयति पितुर्हीति । अतिक्रान्तमतिक्रमन्तं साधु मन्यते
तद्विपरीत्याचरणेन साधु यथा तथा सम्पादयति । तदपत्यं मतम् पितु-
रपतनहेतुत्वात् ॥ १५ ॥

तदपत्यं भवानस्तु मा भवान्दुष्कृतं पितुः ।
 अतियत्तत् कृतं कर्म लोके धीरविगर्हितम् ॥ १६ ॥
 कैकेयीं मां च तातञ्च सुहृदो वान्धवाश्च नः ।
 पौरजानपदान् सर्वान् चातुं सर्वमिदं भवान् ॥ १७ ॥
 क्व चारण्यं क्व च चात्रं क्व जटाः क्व च पालनम् ।
 ईदृशं व्याहतं कर्म न भवान् कर्तुमर्हति ॥ १८ ॥
 एष हि प्रथमो धर्मः क्षत्रियस्याभिषेचनम् ।
 येन शक्यं महाप्राज्ञ ! प्रजानां परिपालनम् ॥ १९ ॥
 कथं प्रत्यक्षमुत्सृज्य मंशयस्यमलक्षणम् ।

अपत्यमस्तु रन्वर्थापत्यमस्तु । मा भवान् दुष्कृतं पितुरनुमन्यता-
 मिति शेषः । तदेवाह,—अतीति । यत्तत्कृतं दण्डयत्कृतं कर्म तदति-
 धर्ममतिक्रम्य प्रवृत्तम् । अतएव लोके धीरैर्विगर्हितम् । अतस्तदनु-
 मननमनुचितमिति पित्रवचसः परिपाल्यत्वैयुक्तं धर्मवदभिषेकवचन-
 मेव परिपालयेति व्यङ्ग्यम् ॥ १६ ॥

सर्वान् चातुं इदं सर्वं मदुक्तम्भवाननुमन्यतामिति भावः ॥ १७ ॥

पित्रुक्तवनवासस्य गर्हितत्वमेवाह,—क्वचेति ॥ १८ ॥

ननु वानप्रस्थाश्रमः क्षत्रियस्याप्यस्ति तत्राह,—एष हीति । येनाभि-
 षेचनेन पालनं तद्रूपधर्मसम्पादनं प्रथमं आद्यो धर्म इत्यर्थः । एवञ्च
 स आश्रमो राज्यपरिपालनोत्तरं वार्धके उचितो नापि स मुखो धर्म-
 इति भावः ॥ १९ ॥

हीनबुद्धिगुणो बालो हीनस्थानेन चाप्यहम् ।
 भवता च विनाभूतो न वर्त्तयितुस्तुह्ये ॥ २४ ॥
 इदं निखिलमव्यग्रं राज्यं पितृमकण्डकम् ।
 अमुशाधि स्वधर्मेण धर्मज्ञ ! सह वान्धवैः ॥ २५ ॥
 इहैव त्वाभिषिञ्चन्तु सर्वाः प्रकृतयः सह ।
 ऋत्विजः सर्वमिष्टास्य मन्त्रविघ्नान्तकोविदाः ॥ २६ ॥
 अभिषिक्तस्त्वमस्माभिरयोध्यां पालने व्रज ।
 विजित्य तरसा लोकान् मरुद्भिरिव वासवः ॥ २७ ॥
 ऋणानि त्रीण्यपाकुर्वन् दुर्हृदः साधु निर्दहन् ।
 सुहृदस्तर्पयन् कामैस्त्वमेवात्मानुशाधि माम् ॥ २८ ॥

श्रुतेन विद्यया बालोऽवरः जन्मना । तत् सम्पाद्येन स्थानेन कनिष्ठ-
 भ्राट्वेन च बालः ॥ २३ ॥

हीनो बुद्धिगुणः सत्त्वं यस्य सः तेन हीनसत्त्वगुण इत्यर्थः । हीन-
 स्थानेन चोपलक्षितः अतएव बालः । त्वया विना वर्त्तयितुं जीवितुमपि
 नोत्सहे । किं पुनाराज्यं पालयितुमित्यर्थः ॥ २४ ॥ २५ ॥

सहसम्भूय, मन्त्रविदिति सम्बोधनम् ॥ २६ ॥

पालने राज्यपरिपालननिमित्तं तरसा बलेन लोकान् प्रजुलोकान्
 मरुद्भिरिवास्माभिः सह, वासव इव त्वं विजित्य तां पालयेति शेषः ॥ २७ ॥

ऋणानोति । जायमानो वै ब्राह्मणस्त्रिभिर्ऋणवान् जायते इति श्रुतेः
 ब्राह्मणपदमुपलक्षणमिति भावः । अत्रायोद्ध्यायां स्थितेति शेषः ॥ २८ ॥

आयतिस्त्वच्चरेत् धर्मं क्षत्रबन्धुरनिश्चितम् ॥ २० ॥

अथ क्लेशजमेव त्वं धर्मं चरितुमिच्छसि ।

धर्मेण चतुरो वर्णान् पालयन् क्लेशमाप्नुहि ॥ २१ ॥

चतुर्णामाश्रमाणां हि गार्हस्थ्यं श्रेष्ठमाश्रमम् ।

आहुर्धर्मज्ञ ! धर्मज्ञास्त्वं कथं त्यक्तुमिच्छसि ॥ २२ ॥

श्रुतेन बालः स्थानेन जन्मना भवतो ह्यहम् ।

स कायं पालयिष्यामि भूमिं भवति तिष्ठति ॥ २३ ॥

तस्यामुखस्यैव दर्शयति । कश्चेति । प्रत्यक्षं प्रत्यक्षमुखसाधनं धर्मं प्रजापालनरूपमुत्तुज्य संशयस्थमप्रत्यक्षत्वात् । को हि तद्देद यद्य-
मुष्मिन् लोकेऽस्ति वा न वेति श्रुत्याभिनीयमानसन्देहास्पदम् । अलक्षणां
असुखलक्षणां । आयतिस्त्वमुत्तरवयःप्राप्तम् । अनिश्चितम् अनि-
त्यानुष्ठानम् । न हि प्रजापालनवत् क्षत्रियस्य नित्यप्राप्तोऽयं धर्मः ।
नित्यत्वे तद्गृहितदण्डरथादेः पापित्वं प्रसङ्गः । तं क्षत्रबन्धुः क्षत्राणां
बन्धुरिति समासेन क्षत्रियकुलसम्मत इत्यर्थः । निन्दायां बन्धुचप्रत्य-
यान्तस्तु निन्द्यक्षत्रियादिवाचीति कतकः । कश्चरेत् न कोपीत्यर्थः ।
अन्ये तु क्षत्रबन्धुरपि निन्द्यक्षत्रियोऽपि राज्यान्हीपीदृशं धर्मं न
चरेत् किं पुनर्वाच्यं राज्याधिकारीत्यर्थमाहुः ॥ २० ॥

ननु शरीरक्लेशसाध्यधर्मं एवान्तरङ्गस्तत्राह—अथेति पक्षान्तर-
ेति शब्दः ॥ २१ ॥

ननु धर्मत्वेन श्रुतत्वात् तदाश्रमकरणं युक्तमत आह—चतुर्णामिति ।
सवर्षां गृहस्थपाल्यत्वादिति भावः ॥ २२ ॥

अद्याय्यं ! सुदिताः सन्तु सुहृदस्तेभिषेचनात् ।
 अद्य भीताः पलायन्तु दुष्प्रदासे दिशोदश ॥ २८ ॥
 आक्रोशं मम मातुश्च प्रमृज्य पुरषर्षभ ! ।
 अद्य तत्रभवन्तश्च पितरं रक्ष किंविधात् ॥ २९ ॥
 शिरसा त्वाभियाचेहं कुरुष्व कुरुणां मयि ।
 बान्धवेषु च सर्वेषु भूतेष्विव महेश्वरः ॥ ३१ ॥
 अथवा पृष्ठतः कृत्वा वनमेव भवानितः ।
 गमिष्यति गमिष्यामि भवता साङ्गमय्यहम् ॥ ३२ ॥

तथाहि रामो भरतेन ताम्यता
 प्रसाद्यमानः शिरसा महीपतिः ।
 नचैव चक्रे गमनाय सत्ववान्
 मतिं पितुस्तद्वचने प्रतिष्ठितः ॥ ३३ ॥
 तदद्भुतं स्थैर्यमवेक्ष्य राक्षसे
 समं जनो हर्षमवाप दुःखितः ।

दुष्प्रदाः दुःखप्रदाः ॥ २८ ॥

आक्रोशं निन्दां तत्रभवन्तं पूज्यम् ॥ ३० ॥

त्वा त्वां मयि बान्धवेषु च कुरुणां कुर्विति सम्बन्धः ॥ ३१ ॥

पृष्ठतः कृत्वा तिरस्कृत्य मत्प्रार्थनामिति शेषः । इतोऽपि वनमेव

जनसम्बाधभयेनास्माद्धनादपि वनान्तरमित्यर्थः ॥ ३२ ॥

ताम्यता ग्लायता गमनाय अयोध्यां प्रतीति शेषः ॥ ३३ ॥

न यात्ययोध्यामिति दुःखितोऽभवत्

स्थिरप्रतिज्ञत्वमवेक्ष्य हर्षितः ॥ ३४ ॥

तमृत्विजो नैगमयूथवक्त्रभा-

स्तया विसंज्ञाशु कलाश्च मातरः ।

तथाब्रुवाणं भरतं प्रतुष्टुवुः

प्रणम्य रामञ्च यथाचिरे सह ॥ ३५ ॥

इत्यार्षे रामायणे वाल्मीकीये अयोध्या काण्डे

प्रत्यावृत्तिप्रार्थनं नाम षष्ठोत्तरशत-

तमः सर्गः ॥ १०६ ॥

तत् स्मैर्यं पिष्टवचनस्थितिस्मैर्यं दुःखहर्षयोर्युगपत्प्रवृत्तौ निमित्तं
खयमेव व्याकरोति कविर्न यातीति ॥ ३४ ॥

नैगमाः पुरे भवाः । निगमो निश्चये वेदे पुरे पथि वणिक्पथे
इति । तदूथवक्त्रभास्तद्व्यानुख्याः विसंज्ञा विचिन्ताश्च ता अश्रुकला
अश्रुप्रचुराश्च ॥ ३५ ॥

इति श्रीरामाभिरामे श्रीरामीये रामायणतिलके

अयोध्याकाण्डे षडधिकशततमः सर्गः ॥ १०६ ॥

सप्तोत्तरातमः सर्गः ।

पुनरेवं ब्रुवाणं तं भरतं भरतायजः ।
प्रत्युवाच ततः श्रीमान् ज्ञातिमध्ये सुस्तुतः ॥ १ ॥
उपपन्नमिदं वाक्यं यत्त्वमेवमभाषथाः ।
जातः पुत्रो दशरथात् कैकेयां राजसत्तमात् ॥ २ ॥
पुरा भ्रातः ! पिता नः स मातरन्ते समुद्रहन् ।
मातामहे समाश्रौषीद्राज्यशुल्कमनुत्तमम् ॥ ३ ॥
देवासुरे च मंग्रामे जनन्यै तं पार्थिवः ।
संप्रवृष्टो ददौ राजा वरमाराधितः प्रभुः ॥ ४ ॥

रामो राजनियोगपालनमेव परमोधर्मो बहूनां सुखसाधनत्वा-
दित्याशयेनावदित्वाह,—पुनरिति ॥ १ ॥

उपपन्नमिति । इदम् उक्तवाक्यम् उपपन्नं युक्तिमत् । तत्र हेतुः
जात इत्यादि ॥ २ ॥

इदानीं त्वया राज्यस्य मया वनवासस्य चाकरणे राज्ञः प्रतिज्ञा-
हानिकृता महानधर्म इत्याह,—पुरेति । तव पुत्रां जनियते तस्मै
राज्यं दास्यामीति प्रतिज्ञातवानित्यर्थः ॥ ३ ॥

ननु स्त्रीषु गर्भविवाहे च वृत्त्यर्थे प्राण्यसङ्गटे । गोप्राण्यार्थे

ततः सा संप्रतिश्राव्य तव माता यशस्विनी ।
 अयाचत नरमेष्ठ ! द्वौ वरौ वरवर्णिनी ॥ ५ ॥
 तव राज्यं नरव्याघ्र ! मम प्रभ्राजनं तथा ।
 तच्च राजा तथा तस्यै नियुक्तः प्रददौ वरम् ॥ ६ ॥
 तेन पित्राहमप्यत्र नियुक्तः पुरुषर्षभ ! ।
 चतुर्दश वने वामं वर्षाणि वरदानिकम् ॥ ७ ॥
 सोऽहं वनमिदं प्राप्तो निर्जनं लुक्मणान्वितः ।
 भीतया चाप्रतिहृन्धः सत्यवादे स्थितः पितुः ॥ ८ ॥

हिंसायां नाश्रितं स्यान्नगुप्सितमिति स्मृतेः । काशल्यायां विद्यमानायां
 कैकेयोविवाहस्य नर्मविवाहत्वात्तत्प्रतिज्ञाहानिर्न दोषायेत्यत आह,—
 देवासुरे चेति । देवासुरे तत्सम्बन्धिनि एवञ्च उपकारप्रत्युपकाररूप-
 त्वादेतदवृत्ते महान् दोष इति भावः । वरं वरद्वयम् ॥ ४ ॥

ततोऽहेतोः सम्प्रतिश्राव्य प्रतिज्ञां कारयित्वा ॥ ५ ॥

याचनप्रकारमाह,—तवेति । नियुक्तः वरबलेन नियोजितः तद्वरं
 तद्रूपवरम् ॥ ६ ॥

अत्र दण्डकाख्ये वने चतुर्दशवर्षाणि वरदानिकं वरदाननिमित्तकं
 वासं नियुक्तः तं प्रति प्रेरित इत्यर्थः । अत्राद्यमप्यर्थः । देवेभ्यो महत्त-
 वरदाननिमित्तकम् अन्तर्यामिणा तथा प्रेरणात् । अतएवात्र दण्ड-
 काख्ये । एतत्प्रसङ्गेनैव तत्प्रयोजननिमित्तत्वेति ॥ ७ ॥

ननु वने रक्ष्यादिभ्यो नामादः खसम्भावनेत्यत्रोऽप्रतिहृन्ध इति ।

भवानपि तथेत्येव पितरं सत्यवादिनम् ।

कर्तुमर्हसि राजेन्द्र ! क्षिप्रमेवाभिषेचनात् । ८ ॥

ऋणान्मोचय राजानं मत्कृते भरत ! प्रभुम् ।

पितरं चाहि धर्मज्ञ ! मातरञ्चाभिनन्दय ॥ १० ॥

श्रूयते हि पुरा तात ! श्रुतिर्गीता यशस्विना ।

गयेन यजमानेन गयेष्वेव पित्रुन् प्रति ॥ ११ ॥

पुत्रान्मो नरकाद् यस्मात् पितरं त्रायते सुतः ।

तस्मात् पुत्र इति प्रोक्तः पित्रुन् यः पाति सर्वतः ॥ १२ ॥

एष्टव्या बहवः पुत्रा गुणवन्तो बह्वश्रुताः ।

समाधिकबलशुचिहीनः सर्वेऽपि मत्तोहीनबला एवेति न तद्वयावकाश
इति व्यङ्ग्यार्थः । आपाततस्तु अप्रतिद्वन्द्वः स्पष्टोद्दिष्ट इति ॥ ८ ॥

तथेत्येव तथैवेति पितृनियुक्त एवेति । अर्हसीत्यार्थम् । अर्हतीति
पाठान्तरम् । अतएव सम्बोधनं राजेन्द्रेति ॥ ८ ॥

ऋणात् कैकेयीसम्बन्धिऋणात् । मत्कृते मत्प्रीत्यर्थं श्रीहीत्या-
र्थम् । अभिनन्दय नतु निन्दय । तत्कृतस्यार्थस्य बह्वपकारकत्वादिति
व्यङ्ग्यम् ॥ १० ॥

सोक्तस्यावश्यकत्वे सम्मतिमाह,—श्रूयते इति । गयेषु गथाप्रदेशेषु ।
यजमानेन यागं कुर्वता पित्रुन् प्रति पितृप्रीतिमुद्दिश्य ॥ ११ ॥

तां श्रुतिमाह,—पुत्रास्त इति । पुदिति नरकनाम त्रायते कः
प्रत्ययः श्रुत्यन्तरमाह,—पितृनिति । पित्रुन् पाति इत्यर्थे पुत्रस्य

तेषां वै समवेतानां यदि कश्चिद्भयां ब्रजेत् ॥ ११ ॥

एवं राजर्षयः सर्वे प्रतीता रघुनन्दन ! ।

तस्मात् चाहि नरश्रेष्ठ ! पितरं नरकात् प्रभो ॥ १४ ॥

अयोध्यां गच्छ भरत ! प्रहृतीरतुरञ्जय ।

शत्रुघ्नसहितो वीर ! सह सर्वैर्द्विजातिभिः ॥ १५ ॥

प्रवेक्ष्ये दण्डकारण्यमहमप्यविलम्बयन् ।

आभ्यां तु सहितो वीर ! सीतया लक्ष्मणेन च ॥ १६ ॥

त्वं राजा भरत ! भव स्वयं नराणां

वन्यानामहमपि राजराण्यष्टगाणाम् ।

गच्छ त्वं पुरवरमद्यमं प्रहृष्टः

संहृष्टस्त्वहमपि दण्डकान् प्रवेक्ष्ये ॥ १७ ॥

ह्यायान्ते दिनकरभाः प्रवाधमानं

वर्षत्रं भरत ! करोतु मूर्ध्नि शीताम् ।

•
एषोदरादित्वात्साधुत्वम् । पितृमुद्दिश्य कृतेष्टापूर्तादिना स्वर्लोकाप्राप-
येन तेषां रक्षणमित्याहुः ॥ १२ ॥

गयां पितृसर्गसाधनं गयाक्षेत्रम् । एषा च पितृणां परलोकसाधनं
पुत्रेणावश्यं कार्यमित्यर्थे सम्मतिः ॥ १३ ॥

एवं पितृपरलोकसाधनं प्रति प्रतीता निश्चितवन्तः ॥ १४ ॥ १५ ॥ १६ ॥

वन्यानामिति । अनेन भाविवानरराजाधिपत्यादिस्वचितम् ॥ १७ ॥

एतेषामहमपि काननद्रुमाणां
 छायां तामतिशायिनीं सुखं अयिष्ये ॥ १८ ॥
 शत्रुघ्नः कुशलमतिरू ते सहायः
 सौमित्रिर्मम विदितः प्रधानमित्रम् ।
 चत्वारस्तनयवरा वयं नरेन्द्र
 सत्यस्थं भरत ! चराम मा विषीद ॥ १९ ॥

इत्यार्षे रामायणे वाल्मीकीये अयोध्याकाण्डे
 प्रबोधनं नाम सप्तोत्तरशत-
 तमः सर्गः ॥ १०७ ॥

दिनकरभा इति द्वितीया बज्रवचनम् । वर्धनं ह्यत्रम् । शीतां
 छायामित्यन्वयः ॥ १८ ॥

सौमित्रिर्लक्ष्मणः चराम । विषीद । सम्पादयामेत्यर्थः ॥ १९ ॥

इति श्रीरामाभिरामे श्रीरामाीये रामायणतिलके
 अयोध्याकाण्डे सप्तोत्तरशततमः
 सर्गः ॥ १०७ ॥

अष्टोत्तरशततमः सर्गः ।

आश्वासयन्तं भरतं जावालिर्ब्राह्मणोत्तमः ।

उवाच रामं धर्मज्ञं धर्मापेतमिदं वचः ॥ १ ॥

साधु राघव ! माभूत्ते बुद्धिरेवं निरर्थिका ।

प्राकृतस्य नरस्येव आर्यबुद्धेस्तपस्विनः ॥ २ ॥

कः कस्य पुरुषो बन्धुः किमाप्यं कस्य केनचित् ।

यदेको जायते जन्तुरेक एव विनश्यति ॥ ३ ॥

तस्मान्माता पिता चेति राम ! सज्जेत यो नरः ।

उन्मत्त इव स ह्येयो नास्ति कश्चिद्भिः कस्यचित् ॥ ४ ॥

भरताश्वासनं कुर्वन्तं रामं धर्मापेतं धर्ममार्गविहृद्धं लोकायतिक-
मतावलम्बनमिति यावत् । वच उवाचेत्यन्वयः ॥ १ ॥

साधु सम्यग्युक्तिमदिदं वच इति पूर्वान्वयेतत् । इदं शब्दाद्यं
राघवेत्यादि । प्राकृतस्य पामरस्य नरस्येव निरर्थिका एवं बुद्धि-
पिष्टवचःपालनीयमित्येवंरूपा । आर्यबुद्धेस्तपस्विनस्ते माभूत् ॥ २ ॥

कुते माभूदित्यत्र पितापुत्रसम्बन्धस्यैव मिथ्यात्वादित्याह,—
व इति । कस्य पुरुषस्य केनचित्सम्बन्धात् किमाप्यं किं प्राप्यं न किम-
पीत्यर्थः । सम्बन्धाभावादिति भावः । सम्बन्धाभावे हेतुमाह,—एव
इति ॥ ३ ॥

यथाग्रामान्तरं गच्छन् नरः कश्चित् कश्चिदसेत् ।
 उत्सृज्य च तमावासं प्रतिष्ठेतापरेऽहनि ॥ ५ ॥
 एवमेव मनुष्याणां पिता माता गृहं वसु ।
 आवासमात्रं काकुत्स्थ ! सज्जन्ते नात्र सज्जनाः ॥ ६ ॥
 पितृयं राज्यं समुत्सृज्य स नार्हसि नरोत्तम ! ।
 आस्थातुं कापयं दुःखं विषमं बद्धकण्टकम् ॥ ७ ॥
 समृद्धायामयोध्यायामात्मानमभिषेचय ।
 एकवेणीधरा हि त्वा नगरी संप्रतीक्षते ॥ ८ ॥
 राजभोगाननुभवन् महार्हान् पार्थिवात्मज ! ।
 विहर त्वमयोध्यायां यथा शक्रस्त्रिविष्टपे ॥ ९ ॥
 न ते कश्चिद्दशरथस्त्वं च तस्य न कश्चन ।
 अन्यो राजा त्वमन्यस्तु तस्मात् कुरु यदुच्यते ॥ १० ॥

यः सज्जेत स उन्मत्त इव ज्ञेयः ॥ ४ ॥ ५ ॥
 आवासमात्रं पात्रानामिव । अतो नात्र सज्जनाः सज्जन्ते ॥ ६ ॥
 पितृयं राज्यमित्यास्तिकमतावलम्बिरामाभिप्रायेणोक्तिः । कापयं
 वनमार्गम् आस्तिकसेयं मार्गश्च ॥ ७ ॥
 एकवेणीधरत्वं विरहिणीलक्ष्मणम् । त्वा त्वाम् ॥ ८ ॥ ९ ॥
 उक्तं सम्बन्धाभावमुपसंहरति न ते इति । मिथ्यापिठवचनमभि-
 निवेशमुक्त्वा राज्यं कुर्विति यदुच्यते तत् कुरु । अन्यः त्वज्जनकादन्यः
 सम्पति राजा एवं क्षणभङ्गवादेनान्यत्वं गूढाश्रयतथोक्तम् । नन्वेवमपि

बीजमात्रं पिता जन्तोः शुक्रं शोणितमेव च ।

संयुक्तमृतुमन्मात्रा पुरुषस्येह जन्म तत् ॥ ११ ॥

गतः स नृपतिस्तत्र गन्तव्यं यत्र तेन वै ।

प्रवृत्तिरेषा भूतानां त्वं तु मिथ्या विहन्यसे ॥ १२ ॥

अर्थधर्मपरा ये ये तांस्तां च्छोचामि नेतरान् ।

तत्सन्ताननिविष्टतया कश्चित्सम्बन्धो भवेत् । अन्यथा पितरं विनापि पुत्रोत्पत्तिः स्यात् इति चेन्न तावतापि निमित्तकारणत्वमेव नोपादानत्वं तेन यूकालिङ्गादेरिव तवापि तेन न कश्चित्सम्बन्धः इत्याशयः ॥ १० ॥

बीजमात्रं निमित्तकारणमात्रम् । मात्रपदेनोपादानत्वव्यावृत्तिः । तर्ह्युपादानं किं तत्राह,—ऋतुमन्मात्रेति । ऋतुमत्त्वा मात्रेत्यर्थे पुं-व-द्भावः । यत्तादृश्या मात्रा गर्भे ऋतं संयुक्तं परस्परमिलितं शुक्रं शोणितञ्च । तदिह लोके पुरुषस्य शरीरस्य जन्म उपादानकारणं भवतीत्यर्थः । एवञ्च शुक्रशोणितयोगात् आकृष्टपञ्चभूतसमूह एव पुरुषस्तेनो न तस्य केनचित्सम्बन्ध इत्याशयः ॥ ११ ॥

गत इति । यत्र येषु भूतेषु गन्तव्यं तत्र तेषु गतो लयं प्राप्तः । त्वमपि तथैव लयं प्राप्स्यसीति स्थिरस्य कस्यचिदभावात् कः केन सम्बन्ध इति भावः । उक्ता एषा भूतसमूहरूपस्य तेषु लयप्राप्तिरूपाप्रवृत्ति-र्मर्त्यानां स्वभावप्राप्तेति शेषः । अतस्त्वं मिथ्या विहन्यसे राज्यरूपात् पुरुषार्थादिति शेषः ॥ १२ ॥

नन्वर्थविघातेऽपि धर्मो मे भविष्यतीत्यत्राह,—अर्थेत्यादि । अर्थं प्रत्यक्षसिद्धपुरुषार्थं प्राप्ते तं परित्यज्य ये ये आस्तिका धर्मपरास्तान्

ते हि दुःखमिह प्राप्य विनाशं प्रेत्य लेभिरे ॥ १३ ॥

अष्टका पितृदैवत्यमित्ययं प्रसृतो जनः ।

अन्नस्योपद्रवं पश्य मृतो हि किमश्नियति ॥ १४ ॥

यदि भुक्तमिहान्येन देहमन्यस्य गच्छति ।

दद्यात्प्रवसतां आर्द्रं न तत्पथ्यशनं भवेत् ॥ १५ ॥

दानसंवनना ह्येते ग्रन्था भेधाविभिः कृताः ।

तान् शोचामि । धर्मफलभोक्तुरभावादिति भावः । तदेवाह,—ते
हीति । प्रेत्यान्तसमयं प्राप्य विनाशं लेभिरे न त्वत्रोपार्जितधर्मस्य
तत्रावस्थितिरस्ति । प्राप्य विनाशं प्रतिपेदिरे इति पाठान्तरम् ॥ १३ ॥

नन्वेवं आद्याद्याचारासङ्कृतिस्तत्राह,—अष्टकेति । तदादि यत्
पितृदैवत्यं आर्द्रकर्म इति तत्र प्रसृतः प्रसृतोऽयं जनस्तस्यान्नस्य स्वभोग-
साधनस्य उपद्रवं नाशं केवलं करोति । पश्य विचारय तामेव
विचार्यां युक्तिमाह,—मृतोहीति ॥ १४ ॥

ननु तैरत्राभोजनेऽपि तदुद्देशेन दत्तं लोकान्तरे तमुपतिष्ठतीत्ये-
तमर्थं भोक्तृभावेन दूषितमपि युक्त्यन्तरेण दूषयति यदीति । प्रवसता-
मुद्देशं कृत्वा आर्द्रं दद्यात् । प्राप्तकाले लिङ् । तद्दानमेवाचितमित्यर्थः ।
ननु तत्पथ्यशनं तस्मै दीयमानं पथ्यशनं पाथेयं न्याय्यं भवेत् । भारवहने
न दुःखदत्वादिति भावः । यतेनैव न्यायेन देवार्थदानमपि व्यर्थमित्यु-
पपादितम् ॥ १५ ॥ (अन्येन भुक्तं अन्यस्य देहं गच्छति यदि तदा प्रव-
सतः आर्द्रं दद्यात् पथि गच्छन्तमुद्दिश्यान्मं भोजयेत् तदन्नं पथिकस्य
पाथेयं भवेत् ननु तथास्तीति टीकान्तररसम्मतेऽर्थः) ।

• यजस्व देहि दीक्षस्व तपसायस्व सन्त्यज ॥ १६ ॥

स नास्ति परमित्येतत् कुरु बुद्धिं महामते ! ।

प्रत्यक्षं यत्तदातिष्ठ परोक्षं पृष्ठतः कुरु ॥ १७ ॥

सतां बुद्धिं पुरस्कृत्य सर्वलोकनिदर्शिनीम् ।

राज्यं त्वं प्रतिगृह्णीष्व भरतेन प्रसादितः ॥ १८ ॥

इत्यार्षे रामायणे वाल्मीकीये अयोध्याकाण्डे प्रबोधनं
नाम अष्टोत्तरशततमः सर्गः ॥ १०८ ॥

एवं वैदिकाचारं प्रदूष्य तत्प्रतिपादकाग्रमाग्रमाणमाह,— दानेति ।
यजस्व देवपूजां कुरु । देहि चन्द्रादिदानम् । दीक्षस्व यागार्थम् । तप-
सान्द्रायणादि । सन्त्यज प्रव्रजेत्येवंपरा वेदादयो यज्ञाः दानसंवननाः
दानाय वशीकरणोपायभूताः मेधाविभिः वार्त्तादिना जीवने क्लेशं
पश्यद्भिः । पामरप्रतारणायानायासेन धनग्रहणाय कृताः । अतो
न ते प्रमाणमिति भावः ॥ १६ ॥

परम् ऐहिकात्परं परलोकप्रयोजनं किञ्चिद्धमाख्यं नास्तीति बुद्धिं
कुरु । परोक्षम् अनुमानशब्दादिगम्यं पृष्ठतः कुरु त्यज ॥ १७ ॥

सतां प्रत्यक्षसिद्धस्यैव सत्यत्वं वदताम् । तथैव हि साधवो न तु
शब्दप्रमाणकादेः सत्यत्वं वदन्त इति भावः । भिन्ने पदे वा स त्वं
तामुक्तामित्यर्थो वा सर्वलोकनिदर्शिनीं सर्वलोकसम्मतमित्यर्थः ॥ १८ ॥

इति श्रीरामाभिरामे श्रीरामीये रामायणतिलके अयोध्या-

काण्डे अष्टोत्तरशततमः सर्गः ॥ १०६ ॥

नवोत्तरशततमः सर्गः ।

जाबालेस्तु वचः श्रुत्वा रामः सत्यपराक्रमः ।

उवाच परया सूक्त्या बुद्ध्या विप्रतिपन्नया ॥ १ ॥

भवान्मे प्रियकामार्थं वचनं यदिहोक्तवान् ।

अकार्यं कार्यसङ्काशमपथ्यं पथ्यसम्मितम् ॥ २ ॥

निर्मर्थ्यादस्तु पुरुषः पापाचारसमन्वितः ।

मानं न लभते सत्सु भिन्नचारित्रदर्शनः ॥ ३ ॥

तदेतत् खण्डयति रामः । जाबालेरिति । सत्यपराक्रमः सत्य-
प्रधानः पराक्रमो यस्य सः । सत्यात्मनां वर इति पाठे सत्य-
स्भावानां श्रेष्ठ इत्यर्थः । विप्रतिपन्नया जाबाल्युक्त्यार्थे प्रतिपत्ति-
रहितया बुद्ध्या युक्तः सन् । सूक्त्या वेदजज्ञानसुवचनालम्बनेनैवावाच ॥ १ ॥

प्रियकामार्थं प्रीतिहेतुकामभोगसम्पादनार्थम् अकार्यं परमार्थतः
कर्तुमनर्हं कार्यसङ्काशं प्रमाणाभासयुक्तत्वात् । अपथ्यं दुःखोद-
कम् ॥ २ ॥

निर्मर्थ्यादः उत्पथवर्ती भिन्नचारित्रदर्शनः साधुसम्मतचारित्रप्र-
तिपादकशास्त्राद्विपरीतव्यवहारप्रतिपादकलोकायतिकादिशास्त्रप्रसक्तः ।
सत्सु मानं पूजां न लभते ॥ ३ ॥

कुलीनमकुलीनं वा वीरं पुरुषमानिनम् ।

चारित्र्यमेव व्याख्याति शुचिं वा यदि वाशुचिम् ॥ ४ ॥

अनार्यस्त्वार्यसंस्थानः शौचाद्धीनस्तथा शुचिः ।

लक्ष्णवदलक्ष्णो दुःशीलः शीलवानिव ॥ ५ ॥

अधर्मं धर्मवेषेण यदिमं लोकसङ्करम् ।

अभिपत्स्ये शुभं हित्वा क्रियाविधिविवर्जिताम् ॥ ६ ॥

कश्चेतयानः पुरुषः कार्याकार्यविचक्षणः ।

बहुमन्येत मां लोके दुर्वृत्तं लोकदूषणम् ॥ ७ ॥

इदानीं वेदोक्ताचार एव पुंसांमिहामुच्यमानहेतुरित्याह,—
कुलीनमिति । पुरुषमानिनम् अवीरमिति यावत् । चारित्र्यं वेदानु-
मताचारः तत् सम्पन्नः सन् कुलीनत्वादि ख्यातिं ख्यायति असम्पन्नश्चा-
कुलीनत्वादीति भावः ॥ ४ ॥

किञ्च त्वत्सम्पत्ताचाराङ्गीकारे सर्वथानर्थप्राप्तिरेवेत्याह,—अनार्य
इत्यादि । आर्यसंस्थानस्तत्सदृशः शुचिः शुचिरिव भासमान इति
शेषः । लक्ष्णवदलक्ष्णयुक्तवद्भासमानो भवति । तदुक्ताचारव्यव-
हर्तेति शेषः ॥ ५ ॥

यदि अहं त्वदुपदिष्टं लोकसङ्करकारकमधर्ममार्गम् धर्मवेषेण
युक्तोभिपत्स्ये तदा विधिविवर्जितां अत्याद्युक्तविधानरहितां क्रियां
कृत्वा । तत एव शुभं हित्वा अशुभं प्राप्नुयामिति शेषः ॥ ६ ॥

कस्य यास्याम्यहं वृत्तं केन वा स्वर्गमाप्नुयाम् ।
 अनया वर्त्तमानोहं वृत्त्या हीनप्रतिज्ञया ॥ ८ ॥
 कामवृत्तेः स्वयं लोकः कृतस्त्रः समुपवर्त्तते ।
 यद्वृत्ताः सन्ति राजानस्तद्वृत्ताः सन्ति हि प्रजाः ॥ ९ ॥
 सत्यमेवावृष्टं सच्च राजवृत्तं सनातनम् ।
 तस्मात् सत्यात्मकं राज्यं सत्ये लोकः प्रतिष्ठितः ॥ १० ॥

तामेवाशुभप्राप्तिं दर्शयति । कश्चेतयान इति । चेतन इत्यर्थः ।
 लोकदूषणं परलोकदूषणमार्गालम्बिनम् ॥ ७ ॥

अथवा त्वदुपदिष्टया वृत्त्या । हीना सत्यपरिपालनविषयिणी
 प्रतिज्ञा यस्यां तथा वर्त्तमानः । केन साधनेन स्वर्गमाप्नुयां न केनापि
 किञ्चेदं त्वदुपदिष्टं वृत्तं कस्य किं सम्बन्धि अहं यास्यामि यत्पित्रा-
 दिषु न कस्यापि । पित्रादिवृत्तानुसरणमेव च येनास्य पितरो याता
 इति शास्त्रविहितमिति भावः ॥ ८ ॥

किञ्च त्वदुपदिष्टमार्गे तिष्ठन्नहं प्रथमतः कामवृत्तो यत्प्रेष्टुं चारी
 स्यां तदनु अयं कृतस्त्रो लोकस्तथा समुपवर्त्ततेत्यर्थः । एवं निर्बन्धे
 कारणमाह,—यत्तद्वृत्ता इति ॥ ९ ॥

तस्मात्त्वदुपदिष्टस्य मार्गस्य सर्वलोकनाशकत्वेन शास्त्रीयमार्गाल-
 म्बनमेवोचितमित्याह,—सत्यमिति । अष्टशंसं भूतानुकम्पाप्रधानम् ।
 सनातनम् अनादिशास्त्रसिद्धं राजवृत्तञ्च । सत्यमेव सत्यवचनमेव मुखो
 राजाचार इत्यर्थः । यतो राजवृत्तं सत्यात्मकं तस्मात्तेषां राज्यमपि

अथयश्चैव देवाश्च सत्यमेव हि मेनिरे ।

सत्यवादी हि लोकेऽस्मिन् परं गच्छति चाक्षयम् ॥ ११ ॥

उद्भिजन्ते यथा सर्पाश्चरादृष्टतवादिनः ।

धर्मः सत्यपरो लोके मूलं सर्वस्य चोच्यते ॥ १२ ॥

सत्यमेवेश्वरो लोके सत्ये धर्मः सदाश्रितः ।

सत्यमूलानि सर्वाणि सत्यान्नास्ति परं पदम् ॥ १३ ॥

सत्यात्मकं सत्यैकप्रतिष्ठितम् । न केवलं राज्यमेवापि तु सर्वोऽपि
लोकः सत्ये प्रतिष्ठितः ॥ १० ॥

सत्यमेव हि मेनिरे सत्यलोकान्तःकललोकप्रदमिति शेषः । पर-
मक्षयं ब्रह्मलोकम् ॥ ११ ॥

अनृतवादिनो नरात्तथोद्भिजन्ते यथा सर्पात् । सत्यं परं श्रेष्ठं
यस्य सः धर्मः सर्वस्य मूलमुच्यते ॥ १२ ॥

लोके ईश्वरः सत्यमेव सत्यपदवाच्य इति प्रसिद्ध इत्यर्थः । तथा
सद्भिः श्रितो धर्मः सत्ये सत्यपदवाच्ये ईश्वरे प्रतिष्ठितः । आदौ
तस्यैव धर्मोपदेष्टृत्वादित्यर्थः । सत्ये पद्मा प्रतिष्ठितेति पाठान्तरम् ।
पद्मा लक्ष्मीः । सत्यमूलानि सर्वाणि इत्यनेन जगदुपादानप्रवर्त्त-
कत्वे सर्वाधिष्ठानत्वेन च तत् सिद्धिर्दर्शिता । तस्यैव तत्त्वे हेतुमाह,—
सत्यात्परं पदं नास्ति । अनेन तदितरस्य सर्वस्य मिथ्यात्वं मचेतनत्वञ्च
दर्शितम् । एतेन चेतनानधिष्ठितामायैव जगदुपादानकारणमिति
निरस्तं चेतनाधिष्ठानं विनातत्परिणामासम्भवात् । तस्याः परिणाम-
मित्वेन मिथ्यात्वेन चेतनाधिष्ठानत्वासम्भवाच्च ॥ १३ ॥

दत्तमिष्टं कृतञ्चैव तप्तानि च तपांसि च ।

वेदाः सत्यप्रतिष्ठानास्तस्मात् सत्यपरो भवेत् ॥ १४ ॥

एकः पालयते लोकमेकः पालयते कुलम् ।

मञ्जत्येको हि निरये एकः स्वर्गे महीयते ॥ १५ ॥

सोऽहं पितुर्निदेशन्तु किमर्थं नानुपालये ।

सत्यप्रतिश्रवः सत्यं सत्येन समयो कृतम् ॥ १६ ॥

एवं नास्तिकं प्रति ईश्वरं प्रसाध्य वेदप्रामाण्यं साधयति,—दत्तमि-
त्यादि । दत्तादीनि प्रतिपादयन्तो वेदाः सत्यप्रतिष्ठानाः सत्यादीश्वरात्
श्वासप्रश्वासवत् आविर्भूता इति वक्तृदोषशङ्काकलङ्कारादित्येन तत्-
प्रतिपादितदानादीनां फलसंवाददर्शनेन च सर्वत्राप्रामाण्यशङ्कार-
हिताः । किन्तु स्वतः प्रमाणभूता एवेति भावः । तस्मात् सत्यस्येश्वर-
वाचकवाच्यत्वेन तदभेदात् । सत्यपरः सत्यपालनतत्परो भवेदि-
त्यर्थः ॥ १४ ॥

वेदोक्तधर्माधर्मफलस्य प्रत्यक्षमनुभूयमानत्वेन तत्प्रामाण्यं सिद्ध-
मित्याह,—एक इति । लोकं राज्यं कुलं खकुलमात्रं एतेन पालन-
साधनधर्मफलतारतम्यस्य वेदोक्तस्यानुभवो दर्शितः निरयोऽत्र दुःखं
सर्गश्च सुखं तेन धर्माधर्मफलानुभवो दर्शितः ॥ १५ ॥

सोऽहं उत्तरीत्या एवं विवेकवानित्यर्थः । ननु स्त्रीवशतया पित्र-
कृते नियोगे किमियता निर्वन्धनेन तत्राह,—सत्येति । यतो मे पिता
सत्यप्रतिश्रवः सत्यप्रतिष्ठः स्वप्रतिज्ञातसत्याङ्गीकारवान् । समयो

नैव लोभान्न मोहाद्वा न चाज्ञानात्तमोऽन्वितः ।

मेतुं सत्यस्य भेत्स्यामि गुरोः सत्यप्रतिश्रवः ॥ १७ ॥

असत्यसन्धस्य मतश्चलन्वास्थिरचेतमः ।

नैव देवा न पितरः प्रतीच्छन्तीति नः श्रुतम् ॥ १८ ॥

प्रत्यगात्ममिसं धर्मं सत्यं पश्याम्यहं भ्रुवम् ।

भारः सत्पुरुषैर्जीर्णस्तदर्थमभिनन्द्यते ॥ १९ ॥

चात्रं धर्ममहं त्यक्त्ये ह्यधर्मं धर्ममंहितम् ।

सदाचारवान् । अतस्तेन सत्येन सत्यपरिपालनेन हेतुना सत्यमेव मां प्रति कृतं उक्तमित्यर्थः ॥ १६ ॥

अतो लोभाद्राज्यस्य मोहादुक्तस्य विस्मरणात् प्रतिज्ञात्यागे दोष-
स्याज्ञानाद्वा त्वदुक्तवाक्यात् शास्त्रादावश्रद्धारूपतमोयुक्तो वा । पूर्वं
सत्यप्रतिश्रवः श्रुत्यपूर्वकं कृतप्रतिज्ञः सदैव भेत्स्यामि न भेत्स्यामि
न च भेत्स्यामिति त्रिवारोक्त्या सर्वथा दाढ्यं सूचितम् ॥ १७ ॥

एवं सत्ये दृढस्थिता हेतुमाह । असत्यसन्धस्य प्रतिज्ञाविषयसत्य-
हीनस्य चलस्य चञ्चलस्वभावस्य । तस्यैव विवरणमस्थिरेत्यादि । ईदृ-
शस्य सतः एतैर्गुणैर्युक्तस्य देवादयो ह्यव्यक्त्यादि न गृह्यन्तीति नः
श्रुतम् ॥ १८ ॥

प्रत्यगात्मनो जीवानुद्दिश्य प्रवृत्तमित्यर्थे प्रत्यगात्ममित्यार्थत्वात्
साधुः । इमं सत्यं सत्यपालनरूपं धर्मम् अहं भ्रुवं सर्वधर्मेषु मुख्यं
पश्यामि । अयं भारः वनवासे जटावल्कलादिभारः सत्यपालनरूपो वा
पूर्वैः सत्पुरुषैर्जीर्णस्तदर्थं मयाप्यभिनन्द्यते आद्रियते ॥ १९ ॥

क्षुद्रैर्नृशंसेर्नुभैश्च सेवितं पापकर्मभिः ॥ २० ॥

कायेन कुरुते पापं मनसा सम्प्रधार्य तत् ।

अवृतं जिह्वया चाह चिविधं कर्मपातकम् ॥ २१ ॥

भूमिः कीर्त्तिर्यशो लक्ष्मीः पुरुषं प्रार्थयन्ति हि ।

मत्स्यं समनुवर्त्तन्ते मत्स्यमेव भजेत्ततः ॥ २२ ॥

ननु स्वधर्मराज्यपालनमेव किमिति नाभिनन्द्यते तत्राह,—चात्र-
मिति । धर्मसंहितं धर्मवत्प्रतिभासमानं वस्तुतेऽधर्मं क्षुद्रादिभिः
सेवितमोदृष्टं चात्रधर्मं पित्राज्ञाभङ्गेन राज्यकरणरूपं अहं त्यक्षे ।
ननु न्याय्यं चात्रधर्ममिति भावः ॥ २० ॥

अस्य पापस्य शरीरसाध्यत्वेऽपि कायिकवाचिकमानसिकसकल-
पापप्रसक्तिरित्याह,—कायेनेति । आदौ मनसा एव कर्म करिष्य इति
पापं संप्रधार्य । ततो जिह्वया ऋतं धर्मजनकम् ततो भिन्नमवृतं
तत्कर्म कर्त्तव्यत्वेन जिह्वया तत्सहायभूतेषु पुरुषेषु आह । ततः
कायेन कुरुते । अतः पापं कर्मक्रियारूपं पापं त्रिविधं कायिकवाचिक-
मानसिकरूपत्रिविधजनकमित्यर्थः । तेन कायिकं पापं बद्धदुःखजनक-
मिति भावः । कलौ तु पापसंकल्पादितो न दोष इत्युक्तं भागवते ।
नानुद्वेष्टि कलिं संस्माट् सारङ्ग इव सारभुक् । कुशलान्याशु सिध्यन्ति
नेतराणि कृतानि यत् । संस्माट् परीक्षित्सारमाह । कुशलानि पुण्या-
नि आशु सङ्कल्पमात्रात् सिध्यन्ति । यथा मानसपूजा । इतराणि
पापानि सङ्कल्पमात्रान्न फलन्ति यत् यतस्तानि कृतान्येव फलन्तीति
तदर्थः ॥ २१ ॥

श्रेष्ठं ह्यनार्यमेव स्याद्वद्भवानवधार्य माम् ।

आह युक्तिकरैर्वाक्यैरिदं भद्रं कुरुष्व ह ॥ २२ ॥

कथं ह्यहं प्रतिज्ञाय वनवासमिमं गुरोः ।

भरतस्य करिष्यामि वचो हित्वा गुरोर्वचः ॥ २४ ॥

स्थिरा मया प्रतिज्ञाता प्रतिज्ञा गुरुमन्विधौ ।

प्रहृष्टमानमा देवी कैकेयी चाभवत्तदा ॥ २५ ॥

वनवासं वमन्नेव शुचिर्नियतभोजनः ।

मूलपुष्पफलैः पुण्यैः पितृन् देवांश्च तर्पयन् ॥ २६ ॥

अथ सत्यस्य सर्वार्थसाधनत्वमाह,—भूमिरिति । प्रार्थयन्तीति सत्यवन्तमिति शेषः । समनुवर्तन्ते इति श्रिष्टा इति शेषः । यदेवं ततः सत्यमेव भजेत् इत्यर्थः ॥ २२ ॥

यद्भवान् अवधार्य युक्तत्वेन निश्चित्य मां प्रति युक्तिरेव करः करणं येषां तैर्वाक्यैरिदं भद्रं राज्यं ह निश्चयेन कुरुष्व स्त्रीकुरुष्वेति श्रेष्ठं हि श्रेष्ठमिवाह,—तदनार्थमन्याय्यमेव स्याद्भवेत् ॥ २३ ॥

अनार्यत्वमेव दर्शयन् राज्यं त्वं प्रतिगृह्णीष्व भरतेन प्रसादित इत्यस्योत्तरमाह,—कथमिति । गुरोः पुरत इमं गुदाक्षर्षं गुरोर्वचो हित्वेत्यन्वयः ॥ २४ ॥

कैकेयी चेति । एवञ्च तस्या हर्षदस्य पुनरहर्षदत्वमत्यन्तमनुचित-मिति भावः ॥ २५ ॥

तर्पयन् प्रतिज्ञां पालयिष्यामीति शेषः ॥ २६ ॥

सन्तुष्टपञ्चवर्गोऽहं लोकयात्रां प्रवाहये * ।

अकुहः अद्धानः सन् कार्याकार्यविचक्षणः ॥ २७ ॥

कर्मभूमिमिमां प्राप्य कर्त्तव्यं कर्म यत् शुभम् ।

अग्निर्वायुश्च सोमश्च कर्मणां फलभागिनः ॥ २८ ॥

शतं क्रतूनामाहृत्य देवराट् त्रिदिवं गतः ।

तपांस्युग्राणि चास्याय दिवं प्राप्ता महर्षयः ॥ २९ ॥

अमृद्यमाणः पुनरुग्रतेजा

निश्म्य तन्नास्तिकवाक्यहेतुम् ।

अथाब्रवीत्तं वृपतेस्तनूजो

विगर्हमाणो वचनानि तस्य ॥ ३० ॥

सन्तुष्टपञ्चवर्गः मूलादिभिस्तुष्टपञ्चेन्द्रियवर्गः । लोकयात्रां पिष्ट-
वचनपालनव्यवहारम् । प्रवाहये प्रवाहरूपेण प्रवर्त्तयामीत्यर्थः ।

अकुहः अकपटशीलः अद्धानः व्यास्तिकः ॥ २७ ॥

शुभकरणे हेतुरभिरित्यादि । यच्चुभं कर्म कर्त्तव्यम् । तेषां शुभ-
कर्मणां तत्तल्लोकप्राप्तिः फलमिति भावः ॥ २८ ॥

शतमिति । अनेन पूर्वोक्तं समर्थितम् । अतीतानागतज्ञेन्द्रादीनां
तत्तत् फलानुभवेन पूर्वोक्तस्य प्रामाण्यं दर्शितम् ॥ २९ ॥

नास्तिकवाक्यहेतुं नास्ति परलोका इति वचनोपपादकम् । यदि
भुक्तमिहान्येनेत्याद्युक्तस्यैकतर्करूपम् अमृद्यमाणो जाबालमिति शेषः ।

* “प्रवर्त्तये” इति वा पाठः ।

सत्यञ्च धर्मञ्च पराक्रमञ्च
 भुतानुकम्पां प्रियवादिताञ्च ।
 द्विजातिदेवातिथिपूजनञ्च
 पन्थानमाहुस्त्रिदिवस्य सन्तः ॥ ३१ ॥
 तेनैवमाज्ञाय यथावदर्थ-
 मेकोदयं सम्प्रतिपद्य विप्राः ।
 धर्मं चरन्तः सकलं यथावत्
 काङ्क्षन्ति लोकागममप्रमत्ताः ॥ ३२ ॥
 निन्दाम्यहं कर्म कृतं पितुस्त-
 द्यत्त्वामगृह्णाद्विषमस्यबुद्धिम् ।

तस्य जाबालस्य । अमेन नास्तिकवृत्तयो ब्राह्मणा अपि राज्ञोवश्यं
 वाग्दण्डेन दण्ड्या इति सूचितम् ॥ ३० ॥

- पराक्रमं चान्द्रायणादि तपः यत इमानि त्रिदिवस्य पन्थान-
माहुः सन्तः ॥ ३१ ॥

यतश्च तेन सद्गुणैर्नैवमर्थमेकोदयं मुख्यफलवन्तं यथावदाज्ञाय
 श्रुत्वा संप्रतिपद्य श्रुत्यनुकूलतर्कैर्निर्णीय तं धर्ममप्रमत्ताः 'सावधाना
 यथावच्चरन्तः लोकागमं' तत्तल्लोकप्राप्तिं काङ्क्षन्ति ॥ ३२ ॥

अतो निन्दामीति । अनयानुपदीक्यया यत्किञ्चिदप्यथ प्रत्यक्षैकप्रमाण-
 वादिचार्याकमतानुसारिण्या चरन्तं लोकनाशायटन्तम् अतएव
 नास्तिकत्वादिगुणयुक्तं विषमस्यबुद्धिं अवेदिकदुर्मार्गप्रतिष्ठितबुद्धिं

बुद्धान्यैर्विधया चरन्तं
 सुनास्तिकं धर्मपथादपेतम् ॥ ३३ ॥
 यथा हि चोरः स तथा हि बृद्ध-
 स्तथागतं नास्तिकमत्र विद्धि ।
 तस्माद्भि यः शक्यतमः प्रजानां
 न नास्तिकेनाभिमुखो बुधः स्यात् ॥ ३४ ॥
 त्वत्तो जनाः पूर्वतरे द्विजाश्च
 शुभानि कर्माणि बहूनि चक्रुः ।

त्वां यो मे पिता अगृह्णात् याजकत्वेनाङ्गीकृतवान् तत्पितुः कर्म
 निन्दामि ॥ ३३ ॥

बौद्धादयो राज्ञश्चोरवदण्ड्या इत्याह,—यथाहीति । बुद्धो बुद्ध-
 मतानुसारी तथा चोरवदण्ड्य इति हि प्रसिद्धं नास्तिकं चार्वाकं
 तथागतं तत्सदृशं चोरवदण्ड्यं विद्धि । नास्तिकविशेषस्तथागतः
 तमपि चोरवदण्ड्यमिति शेष इत्यन्ये । वेदप्रामाण्यापहर्तृत्वेन शैषामपि
 चोरत्वात् । हि निश्चयेन तस्मात्प्रजानामनुग्रहाय राज्ञा चोरवदेव
 दण्डयितुं शक्यतमो यः स चोरवदेव दण्ड्यः । दण्डयोग्ये तु बुधो
 ब्राह्मणो नास्तिके अभिमुखो न स्यात् तत्सम्भाषणादि न कुर्वीतेत्यर्थः ।
 तुल्यन्यायात् दण्डासमर्थो ब्राह्मणोऽपि तदभिमुखः स्यादिति सूचि-
 तम् ॥ ३४ ॥

अयं वेदोक्तधर्मे शिष्टाचारं प्रमाणयति । यतः त्वत्तोऽन्ये इति

क्त्वा सदेमञ्च परञ्च लोकं
 तस्माद्द्विजाः स्वस्ति कृतं ऊतञ्च ॥ ३५ ॥
 धर्मे रताः सत्पुरुषैः समेता-
 स्तेजस्विनो दानगुणप्रधानाः ।
 अहिंसका वीतमलाश्च लोके
 भवन्ति पूज्या मुनयः प्रधानाः ॥ ३६ ॥
 इति ब्रुवन्तं वचनं सरोषं
 रामं महात्मानमदीनसत्वम् ।
 उवाच पथ्यं पुनरास्तिकञ्च
 मर्त्यं वचः सानुनयञ्च विप्रः ॥ ३७ ॥

शेषः । त्वदन्ये द्विजा जनाः । पूर्वतरे श्रेष्ठा आर्षमिदम् । यदा
 इति पाठे नाध्याह्नारापेक्षा तस्यैव यत इत्यर्थकत्वात् । बहूनि शुभानि
 चक्रुः । इमं लोकं परञ्च लोकं क्त्वा । ऐहिकामुष्णिकफलकामनां
 त्यक्त्वापि वेदोक्तोऽयं धर्म इत्येतावतैव कर्माणि चक्रुरिति तात्पर्यम् ।
 तस्माद्ये द्विजाः स्वस्ति अहिंसासत्यादिकं कृतं तपोदानपरोपकारादि
 ऊतं यज्ञादि कुर्वन्ते वेदप्रामाण्यादेव ॥ ३५ ॥

तथा धर्मे रताः निष्ठावन्तो ते प्रधानाः श्रेष्ठाः मुनयो वसिष्ठाद्या
 ऋषयः पूज्या भवन्ति लोके न त्वादृशा इत्यर्थः ॥ ३६ ॥

इति धिक्कृतो जाबालिः खविषयकोपशमनायाह,—इतीति ।
 पथ्यं परमार्थम् ॥ ३७ ॥

न नास्तिकानां वचनं ब्रवीम्यहं
 न नास्तिकोऽहं न च नास्ति किञ्चन ।
 समीक्ष्य कालं पुनरनास्तिकोभव
 भवेद्य काले पुनरेव नास्तिकः ॥ ३८ ॥
 स चापि कालोऽयमुपागतः शनै-
 येथा मया नास्तिकवाग्दोरिता ।
 निवर्त्तनार्थं तत्र राम । कारणात्
 प्रसादनाथञ्च मयैतदोरितम् ॥ ३९ ॥

इत्यार्षे रामायणे वाल्मीकीये अयोध्याकाण्डे जाबालि-

रामसंवादो नाम नवोत्तरशततमः सर्गः ॥ १०६ ॥

तदेवाह,—नेति । किञ्चन परलोकादि नास्ति इति न किन्तु
 व्यस्येव । कालं पारलौकिकव्यवहारकालं काले लौकिकव्यवहारकाले ।
 एवञ्च सर्वमतज्ञेन कालविशेषेऽन्यथावाग्यवहारेऽपि न तस्य नास्ति-
 कत्वं भवतीति भावः ॥ ३८ ॥

स चापि कालः लौकिकव्यवहारप्रयोजन इत्यर्थः । तत्प्रयोजन-
 माह,—निवर्त्तनार्थमिति । निवर्त्तनरूपं प्रयोजनमुद्दिश्य कारणात्
 त्वदोयास्तिकत्वाद्यतिशयस्य लोकेतिप्रसिद्धिसम्पादनरूपकारणान्नास्तिक-
 वागुक्ता । तादृशीं वाणीं श्रुत्वा क्रुद्धस्य तव प्रसादनार्थं चैतन्न नास्ति-
 कानामित्यादि उदीरितम् ॥ ३९ ॥

इति श्री रामाभिरामे श्रीरामीये रामायणतिलके अयोध्या-

काण्डे नवोत्तरशततमः सर्गः ॥ १०६ ॥

दशोत्तरशततमः सर्गः ।

क्रद्धमाज्ञाय रामन्तु वसिष्ठः प्रत्युवाच ह
जाबालिरपि जानीते लोकस्यास्य गतागतिम् ॥ १ ॥
निवर्त्तयितुकामस्तु त्वामेतदाक्यमब्रवीत् ।
इमां लोकसमुत्पत्तिं लोकनाथ ! निबोध मे ॥ २ ॥
सर्वं सलिलमेवासीत् पृथिवी तत्र निर्मिता ।
ततः समभवद् ब्रह्मा स्वयम्भुर्देवतैः सह ॥ ३ ॥
स वराहस्ततो भूत्वा प्रोज्जहार वसुन्धराम् ।

अथ वसिष्ठो भगवतो जाबालिविषयकोपनाटनं श्रमयितुमभि-
षेकस्वीकारशेषतया ब्रह्माणमारभ्य ज्येष्ठाभिषेकरूपं कुलाचारं कथ-
यति,—क्रुद्धमित्यादि । गतागतिं परलोकगमनं ततः पुनरिहागतिश्च
अनेन जाबालेरास्तिकत्वं उक्तं भवति ॥ १ ॥

लोकनाथेत्यनेन लोकनाथावतारत्वं ध्वनयति ॥ २ ॥

सर्वमिति । पूर्वाहान्तेऽप्युक्तं सर्वं जगत् पराहादौ सलिलमेव
सलिलविग्रहद्विरण्यगर्भात्मनावस्थितमभूत् तत्र सलिलान्तःपृथिवी
निर्मिता सलिलरूपेण भगवता खेच्छ्या । ब्रह्मा विराट् रूपः देवतैः
सह अभिर्वाग्भूत्वा मुखं प्राविशदित्याद्युपदिष्टरीत्या ॥ ३ ॥

असृजच्च जगत् सर्वे सह पुत्रैः कृतात्मभिः ॥ ४ ॥

आकाशप्रभवो ब्रह्मा शाश्वतो नित्य अव्ययः ।

तस्मात् मरीचिः संजज्ञे मरीचेः कश्यपः सुतः ॥ ५ ॥

विवस्वान् कश्यपाज्जज्ञे मनुर्वैवस्वतः स्वयम् ।

स तु प्रजापतिः पूर्वमिच्छाकुस्तु मनोः सुतः ॥ ६ ॥

यस्येयं प्रथमं दत्ता समृद्धा मनुना मही ।

तमिच्छाकुमयोध्यायां राजानं विद्धि पूर्वकम् ॥ ७ ॥

इच्छाकोस्तु सुतः श्रीमान् कुक्षिरित्येव विश्रुतः ।

कुक्षेरथात्मजो वीर ! विकुक्षिरुदपद्यत ॥ ८ ॥

ततः स त्रिमूर्त्तिर्विराजो विष्णुात्मकोऽंशो वराहरूपो भूत्वा वसुन्धरां
प्रोज्जहार । तस्यैव विराजो रजःप्रधानः सृष्टियापारवानंशो ब्रह्मा
इति व्यवह्रियमाणः सर्वे जगत् पुत्रैः सह निजानुग्रहप्राप्तसृष्ट्यादिशक्ति-
मद्भिर्देवैर्दत्तादिभिः सह असृजत् ॥ ४ ॥

नन्वसावेव सर्वादिर्नेत्याह,—आकाशप्रभव इति । आकाश-
पदेन कारणोपाधिकं ब्रह्मेश्वराख्यम् । ब्रह्मेति त्रिमूर्त्तेर्यद्वयम् ।
अस्मिन् शाश्वतत्वनित्यत्वाव्ययत्वान्यापेक्षिकाणि । तस्माद्विराजो ब्र-
ह्मणः ॥ ५ ॥

तत्र मन्वन्ता मानसी सृष्टिः । मनोः क्षेत्रे इच्छाकुः ॥ ६ ॥

तस्य साक्षात् क्षत्रियत्वात् समृद्धा चतुःसमुद्रवसना मही सर्वा
भूर्देवता पित्रा मननेति शेषः ॥ ७ ॥

विकुक्षेस्तु महातेजा वाणः पुत्रः प्रतापवान् ।

वाणस्य च महाबाहुरनरण्यो महातपाः ॥ ८ ॥

अनादृष्टिर्वभूवास्मिन्न दुर्मित्तं सतां वरे ।

अनरण्ये महाराजे तस्करो वापि कश्चन ॥ ९ ॥

अनरण्यान्महाराज ! दृष्टुं राजा बभूव ह ।

तस्मात् दृयोर्महातेजास्त्रिशङ्करुदपद्यत ॥ १० ॥

स सत्यवचनाद्वीरः मशरीरो दिवङ्गतः ।

त्रिशङ्कोरभवत्सूनुर्धुन्धुमारो महायशाः ॥ ११ ॥

धुन्धुमारान्महातेजा युवनाश्रो व्यजायत ।

युवनाश्रसुतः श्रीमान् मान्धाता समपद्यत ॥ १२ ॥

मान्धातुस्तु महातेजाः सुमन्त्रिरुदपद्यत ।

सुसन्धेरपि पुत्रौ द्वौ ध्रुवसन्धिः प्रमेनजित् ॥ १३ ॥

यशस्वी ध्रुवसन्धेस्तु भरतो रिपुसूदनः ।

विश्रुतः प्रसिद्धः ॥ ८ ॥ ९ ॥

सतां वरे श्रेष्ठे अस्मिन् अनरण्ये राज्यं कुर्वति नानादृष्टिर्न तन्मूलो

वा दुर्मित्तः ॥ १० ॥ ११ ॥

स त्रिशङ्कुः सत्यवचनात् स्वीयात् भगवतो विश्वामित्रस्य सत्य-
प्रतिज्ञानाच्च ॥ १२ ॥

धुन्धुमाराद्युवनाश्र इति त्रिशङ्कुसुतो युवनाश्र इत्यन्यत्र श्रूयमाणं
कल्पान्तरविषयम् । यद्वान्यत्र त्रिशङ्कुसुत इत्यस्य तत् पौत्र इत्यर्थः ॥ ३ ॥

भरतात्तु महाबाहोरमितो नाम जायत ॥ १५ ॥

यस्यैते प्रतिराजान उदपद्यन्त शत्रवः ।

हैहयास्तानजङ्घाश्च गुरुरास्य शशविन्दवः ॥ १६ ॥

तांस्तु सर्वान् प्रतिव्यूह्य युद्धे राजा प्रवासितः ।

स च शैलवरे रम्ये बभूवाभिरतो मुनिः ॥ १७ ॥

हे चास्य भार्ये गर्भिण्यौ बभूवतुरिति श्रुतिः ।

तत्र चेका महाभागा भार्गवं देववर्चसम् ॥ १८ ॥

ववन्दे पद्मपत्राक्षी काङ्क्षिणी पुत्रमुत्तमम् ।

एका गर्भविनाशाय सपत्नैश्च गरलं ददौ ॥ १९ ॥

भार्गवश्चप्रवनो नाम हिमवन्तमुपाश्रितः ।

तमृषिं माभ्युपागम्य कान्दिनी त्वभ्यवादयत् ॥ २० ॥

स तामभ्यवदत् प्रीतो वरेप्सु पुत्रजन्मनि ।

पुत्रस्ते भविता देवि ! महात्मा लोकविश्रुतः ॥ २१ ॥

धार्मिकश्च सुभीमश्च वंशकर्तारिस्तूदनः ।

पुत्रौ द्वाविति तत्र ध्रुवसंधिच्छेष्टः तत् पुत्रावलम्बनेनायोऽयोध्या
राज्यपरम्परावचनेन ज्येष्ठस्यैवाभिषेक इति सूचितम् ॥ १४ ॥ १५ ॥

यस्य अस्ति तस्य एते प्रतिशत्रव उदपद्यन्त सोऽभवदित्यन्वयः ॥ १६ ॥

तान् हैहयादिचतुर्विधशत्रून् युद्धे स्वसैन्यं प्रतिव्यूह्यावस्थितोऽपि
शत्रुबाहुल्यात् तल्लयोऽशक्य इति बुद्ध्या प्रवासितः संजातप्रवासो
बभूव : शत्रुजयोद्देशेन हिमवद्गिरिं तपसे जगामेत्यन्वयः ॥ १७ ॥

श्रुत्वा प्रदक्षिणं कृत्वा मुनिं तमनुमान्य च ॥ २२ ॥
 पद्मपत्रसमानाक्षं पद्मगर्भसमप्रभम् ।
 ततः सा गृहमागम्य देवी पुत्रं व्यजायत ॥ २३ ॥
 सपत्न्या तु गरस्तस्यै दत्तो गर्भजिघांसया ।
 गरेण सह तेनैव तस्मात् स मगरोऽभवत् ॥ २४ ॥
 स राजा मगरो नाम यः समुद्रमखानयत् ।
 इष्ट्वा पर्वणि वेगेन त्रामयान इमाः प्रजाः ॥ २५ ॥
 असमञ्जस्तु पुत्रोऽभूत् मगरस्येति नः श्रुतम् ।
 जीवन्नेव स पित्रा तु निरस्तः पापकर्मकृत् ॥ २६ ॥
 अंगुमानपि पुत्रोऽभूत् असमञ्जस्य वीर्यवान् ।
 दिलीपोंऽग्रमतः पुत्रो दिलीपस्य भगीरथः ॥ २७ ॥
 भगीरथात् ककुत्स्थश्च काकुत्स्था येन तु स्मृताः ।
 ककुत्स्थस्य तु पुत्रोऽभूत् रघुर्येन तु राघवाः ॥ २८ ॥
 रघोस्तु पुत्रस्तेजस्वी प्रवृद्धः पुरुषादकः ।

इति श्रुतिः प्रसिद्धिः तत्र चेत्वादि वाल्मीकिः व्याख्यातप्रायम्
 ॥ १८ ॥ १९ ॥ २० ॥ २१ ॥ २२ ॥ २३ ॥

तेनैव सह जात इति शेषः ॥ २४ ॥

अखानयत् स्वपुत्रैरिति शेषः इष्ट्वा दीक्षितो भूत्वा वेगेन खनन-
 वेगेन त्रामयानः उद्देजयन् ॥ २५ ॥ २६ ॥ २७ ॥

येन कूटस्थेन ककुत्स्थेन येन रघुणा राघवपदवाचाः ॥ २८ ॥

कल्माषपादः मौदाम इत्येवं प्रथितो भुवि ॥ २९ ॥
 कल्माषपादपुत्रोऽभूत् शङ्खणस्त्रि नः श्रुतम् ।
 यस्तु तद्वीर्यमामाद्य सह सैन्यो व्यनीनशत् ॥ ३० ॥
 शङ्खणस्य तु पुत्रोऽभूत् प्रहूरः श्रीमान् सुदर्शनः ।
 सुदर्शनस्याग्निवर्णः अग्निवर्णस्य शीघ्रगः ॥ ३१ ॥
 शीघ्रगस्य मरुः पुत्रो मरोः पुत्रः प्रशुश्रुकः ।
 प्रशुश्रुकस्य पुत्रोऽभूत् अश्वरीषो महामतिः ॥ ३२ ॥
 अश्वरीषस्य पुत्रोऽभूत् नङ्गषः मत्यविक्रमः ।
 नङ्गषस्य च नाभागः पुत्रः परमधार्मिकः ॥ ३३ ॥
 अजस्र सुव्रतश्चैव नाभागस्य सुतावभौ ।
 अजस्रश्चैव धर्मात्मा राजा दशरथः सुतः ॥ ३४ ॥
 तस्य ज्येष्ठोऽसि दायादो राम इत्यभिविश्रुतः ।
 तद्गृहाण स्वकं राज्यमवेक्षस्व जगन्पते ! ॥ ३५ ॥

रघोः पुत्रः प्रहृद्धादिनामचतुष्टयेन प्रसिद्धः ॥ २९ ॥

कल्माषपादपुत्रः शङ्खणनामा यः शङ्खणस्तु तत् प्रसिद्धं वीर्यं परा-
 क्रमं युद्धे प्राप्य दैवात् सह सैन्यो व्यनीनशत् नष्टोऽभूत् स्वार्थं गिरिति
 कतकः । तीर्थस्तु यः शङ्खणस्तद्वीर्यं वसिष्ठवीर्यं आसाद्य तच्छापात्
 राज्यसत्वं प्राप्य कल्माषपादो राज्यसभावेन स्वसैन्यं सपुत्रं शङ्खणं
 च भक्षितवानिति कथेत्साह ॥ ३० ॥ ३१ ॥ ३२ ॥ ३३ ॥

अजो नाभागज्येष्ठपुत्रः ॥ ३४ ॥

इत्थाकृणां हि सर्वेषां राजा भवति पूर्वजः ।

पूर्वजे नावरः पुलो ज्येष्ठो भ्राताभिषिच्यते ॥ ३६ ॥

स राघवाणां कुलधर्ममात्मनः

सनातनं नाद्य विहन्तमर्हसि ।

प्रभृतरत्नामनुशाधि मेदिनीं

प्रभृतराष्ट्रां पितृवन् महायशः ॥

इत्यार्षे रामायणे वाल्मीकीये अयोध्याकाण्डे

वंशकोत्तनं नाम दशोत्तरशत-

तमः सर्गः ॥ ११० ॥

दायादः सुतः । दायादौ सुतबान्धवौ । तत्तस्मात् स्वकं राज्यं-

गृह्णाण ॥ ३५ ॥

पूर्वजे विद्यमानेऽवरः कनिष्ठो नाभिषिच्यते अपि तु ज्येष्ठ एवाभिषिच्यते ॥ ३६ ॥

कुलधर्मं कुलक्रमागतं ज्येष्ठाभिषेकधर्मे विहन्तुं नार्हसि । प्रभृतराष्ट्रां प्रभृतावान्तरदेशाम् ॥ ३७ ॥

इति श्रीरामाभिरामे श्रीरामीये रामायणतिलके अयोध्या-

काण्डे दशोत्तरशततमः सर्गः ॥ ११० ॥

एकादशोत्तरशततमः सर्गः ।

वसिष्ठः स तदा राममुक्त्वा राजपुरोहितः ।
अब्रवीद्धर्ममंयुक्तं पुनरेवापरम् वचः ॥ १ ॥
पुरुषस्य हि जातस्य भवन्ति गुरवस्त्रयः ।
आचार्यश्चैव काकुत्स्थ ! पिता माता च राघव ! ॥ २ ॥
पिता ह्येनं जनयति पुरुषं पुरुषर्षभ ! ।
प्रज्ञां ददाति चाचार्यस्तस्मात्स गुरुकथ्यते ॥ ३ ॥

मनुमादभ्य त्वत्पर्यन्तं ज्येष्ठेनैव राज्यं पाल्यते इति न्यायेन निवर्त्य-
मानस्यापि तदनङ्गीकारमालोच्य पितृवचनादपि मद्बचनं गरीय इति
वाक्यमुपक्रमते । वसिष्ठ इति ॥ १ ॥

गुरुः उपास्याः ॥ २ ॥

जनयति शरीरमात्रेण प्रज्ञां ददाति उपनयनसंस्कारपूर्वं वेदविषयां
प्रज्ञां ददाति । तस्मात् आचार्य एव गुरुसमवाये गुरुकथ्यते । तदुक्त-
मापस्तम्बेन, आचार्यः श्रेष्ठो गुरुणां स हि विद्यातस्तं जनयति तच्छ्रेष्ठं
जन्म शरीरमेव मातापितरौ जनयतः शरीरतत्त्वभावं सर्वयोगिनिसुखं
प्राप्तं मलजं शरीरमिति ॥ ३ ॥

स तेऽहं पितुराचार्यस्त्वव चैव परन्तप ! ।
 मम त्वं वचनं कुर्वन्नातिवर्तेः सतां गतिम् ॥ ४ ॥
 इमा हि ते परिषदो ज्ञातव्यं नृपास्तथा ।
 एषु तात ! चरन् धर्मं नातिवर्तेः सतां गतिम् ॥ ५ ॥
 दृष्ट्वाया धर्मशीलाया मातुर्नार्हस्यवर्त्तितुम् ।
 अस्या हि वचनं कुर्वन्नातिवर्तेः सतां गतिम् ॥ ६ ॥
 भरतस्य वचः कुर्वन् याचमानस्य राघव ! ।
 आत्मानं नातिवर्तेस्त्वं सत्यधर्मपराक्रमः ॥ ७ ॥
 एवं मधुरसुक्तः सन् गुरुणा राघवः स्वयम् ।
 प्रत्युवाच समासीनं वसिष्ठं पुरुषर्षभः ॥ ८ ॥
 यन्माताषितरौ वृत्तं तनये कुरुतः सदा ।
 न सुप्रतिकरं तत्तु मात्रा पित्रा च यत् कृतम् ॥ ९ ॥

नातिवर्तेः नातिवर्त्तेयाः । सद्गतिभ्रंशो न भवतीत्यर्थः ॥ ४ ॥
 परिषदः त्वत्सम्बन्धिन्यः श्रेणयः ज्ञातव्यो बान्धवाः । नृपाः सेवक-
 नृपाः । एषु रक्षारूपं धर्मं चरन्ननुतिष्ठन्नित्यर्थः ॥ ५ ॥
 मातुः सुश्रूषणे वचनकरणे च अवर्त्तितुं नार्हसीत्यर्थः । पितुः
 श्रतगुणं माता गौरवेणातिरिच्यत इति स्मृतेरित्याशयः ॥ ६ ॥
 आत्मानं त्वां प्रति राज्यप्रत्यर्पणपूर्वं प्रतिनिवृत्तिं याचमानस्य भर-
 तस्य वचः कुर्वन्नित्यर्थः ॥ ७ ॥ ८ ॥

यथाशक्तिप्रदानेन स्वापनोच्छादनेन च ।

नित्यञ्च प्रियवादेन तथा सम्बर्धनेन च ॥ १० ॥

स हि राजा दशरथः पिता जनयिता मम ।

आज्ञापयन्मां यत्तस्य न तत् मिथ्या भविष्यति ॥ ११ ॥

एवमुक्ते तु रामेण भरतः प्रत्यनन्तरम् ।

उवाच विपुलोरस्कः स्रूतं परमदुर्मनाः ॥ १२ ॥

दह तु स्थण्डिले शीघ्रं कुशानास्तर मारये ! ।

आर्य्यं प्रत्युपवेक्ष्यामि यावन्मे सम्प्रसीदति ॥ १३ ॥

मातापितरौ यद्वृत्तं तमथे कुरुतः यादृशं पुत्रस्योपकारं कुरुत-
स्ताभ्यां कृतमुपकाररूपं वस्तु यत्तत्र सुप्रतिकरं अशक्यप्रत्युपकार-
मित्यर्थः ॥ ९ ॥

तदेवाह,—यथाशक्तिप्रदानेन बालस्य जीवनार्थं पदार्थभो-
जनशक्त्यनुरोधतः क्षीरान्नादिप्रदानेन । उच्छादनं उद्वर्त्तनं तिल-
पिष्टादिना । सम्बर्धनं क्रीडनम् । एतैर्यत्ताभ्यां कृतं तत्र सुप्रतिकर-
मित्यन्वयः ॥ १० ॥

जनयिता उत्पादकः पिता न तु गौणः पिता यदाज्ञापयद्भववासरूपं
एवञ्च भवदाज्ञातः पूर्वं तेनाज्ञादानात् मया चावश्यमिति प्रति-
ज्ञानात् भवदाज्ञयापि तदन्यथाकरणमधुनाऽत्यन्तमनुचितमिति
भावः ॥ ११ ॥

प्रत्यनन्तरं समीपवर्त्तिनम् ॥ १२ ॥

निराहारो निरालोको धनहीनो यथा द्विजः ।
 शये पुरस्ताच्छालायां यावन्मां प्रतिधास्यति ॥ १४ ॥
 स तु राममवेक्षन्तं सुमन्त्रं प्रेक्ष्य दुर्मनाः ।
 कुशोत्तरसुपस्थाय भूमावेवास्थितः स्वयम् ॥ १५ ॥
 तसुवाच महातेजा रामो राजर्षिसत्तमः ।
 किं मां भरत ! कुर्वाणं तात ! प्रत्युपवेक्ष्यसे ॥ १६ ॥
 ब्राह्मणो ह्येकपार्श्वेन नरान् रोद्धुमिहार्हति ।
 न तु मूर्द्धाभिविक्रानां विधिः प्रत्युपवेशने । १७ ॥

स्वार्थं प्रत्युपवेक्ष्यामि स्वार्थमुद्दिश्य प्रत्युपवेशनकर्म करिष्य इत्यर्थः ।
 तच्चोपरोद्धवस्य गृहद्वारसमीपे कुशेषु यावत्स्वार्थसिद्धिं निराहरतया-
 अवगुण्ठिताननस्य एकपार्श्वेनैव पार्श्वान्तरपरिवृत्तिराहित्येन शयन-
 मिति ॥ १३ ॥

एतदुत्तरं निराहार इत्यादिपदं प्रक्षिप्तमिति कतकस्वरसः । धन-
 हीनः अधमर्णेन धनहीनः कृतो द्विजः उत्तमर्णो यथा स्वधनग्रहाणाया-
 धमर्णद्वारि श्येते तद्वदहं शये यावन्मां मद्धचनमङ्गीकृत्य प्रतियास्यति
 अयोध्यामित्वर्थस्तस्य ॥ १४ ॥

स तु भरतः राममवेक्षन्तं प्रतीक्षमाणं सुमन्त्रं प्रेक्ष्य तदनुरोधात्
 कुशानयने विलम्बमानमिति यावत् । कुशोत्तरं कुशास्तरणं स्वयमेवोप-
 स्थाप्य आसीत्यर्थं भूमावेवास्थितः । प्रत्युपवेशनमनुष्ठितवानित्यर्थः ॥ १५ ॥

किं कुर्वाणं किमन्याय्यं कुर्वाणम् ॥ १६ ॥

उत्तिष्ठ नरशार्दूल ! हित्वैतद्दारुणं व्रतम् ।

पुरवर्त्यमृतः क्षिप्रमथोद्धां याहि राघव ! ॥ १८ ॥

आसीनस्त्वेव भरतः पौरजानपदं जनम् ।

उवाच सर्वतः प्रेक्ष्य किमार्थं नाशुशासथ ॥ १९ ॥

ते तमूचुर्महात्मानं पौरजानपदा जनाः ।

काकुत्स्थमभिजानीमः सम्यग्वदति राघवः ॥ २० ॥

एषोऽपि हि महाभागः पितुर्वचसि तिष्ठति ।

अतएव न शक्ताः स्म व्यावर्त्तयितुमञ्जसा ॥ २१ ॥

ब्राह्मणः धनादिना वियोजित इति शेषः । एकपार्श्वेनेति । प्रत्युप-
वेशधर्मोपलक्ष्यम् ॥ अनेन क्षत्रियाणामेतत्करणे प्रायश्चित्तमिति सूचि-
तम् ॥ १७ ॥

तस्मादुत्तिष्ठेति ॥ १८ ॥

आसीन एव प्रत्युपविष्ट एव । नानुशासथ नानुशिष्येत्यर्थः इति
उवाचेत्यन्वयः ॥ १९ ॥

काकुत्स्थं रामं प्रति राघवो भवान् भरतः सम्यग् वदतीति जानीमः ।
एषोऽपि महाभागो रामः पितुर्वचसि तिष्ठति तदपि सम्यगेव यदेवमत-
एवेत्यर्थः । अत्र भगवता स्वव्यावर्त्तननिश्चयेनागतानामपि पौरादी-
नामन्तर्यामिविधया स्नानुकूलवचनप्रयोगः कारितः । भरतस्य तु यशः-
व्यापनाय ज्येष्ठे कनिष्ठेनैवं वर्त्तितव्यमिति लोकव्यवहारबोधनाय च
तथा अवर्त्तनमिति प्रतिभाति ॥ २० ॥ २१ ॥

तेषामाज्ञाय वचनं रामो वचनमब्रवीत् ।
 एवं निबोध वचनं सुहृदां धर्मचक्षुषाम् ॥ २२ ॥
 एतच्चैवोभयं श्रुत्वा सम्यक् सम्यग् राघव ! ।
 उत्तिष्ठ त्वं महाबाहो ! माघ्न सृश तथोदकम् ॥ २३ ॥
 अथोत्थाय जलं सृष्ट्वा भरतो वाक्यमब्रवीत् ।
 शृण्वन्तु मे परिषदो मन्त्रिणः श्रेण्यस्तथा ॥ २४ ॥
 न याचे पितरं राज्यं नानुशासामि मातरम् ।
 आर्य्यं परमधर्मज्ञं रानुजानामि राघवम् ॥ २५ ॥
 यदि त्ववस्थं वस्तव्यं कर्त्तव्यञ्च पितुर्दचः ।
 अहमेव निवत्स्यामि चतुर्दश वने समाः ॥ २६ ॥

रामो वचनमब्रवीदिति भरतं प्रतीति शेषः । धर्मचक्षुषां धर्म-
 दर्शिणां निबोध शृणु ॥ २२ ॥

उभयं त्वद्विषयं मद्विषयञ्च वचनं श्रुत्वा सम्यग् विचारय विचारे-
 णापि कर्त्तव्यं निश्चेतुमशक्तस्तेन्मयोक्तं कुरु इति शेषः । तत् स्तोक्त-
 माह,—उत्तिष्ठेति । क्षत्रियाविहितप्रत्युपवेशनप्रार्थित्यमाह,—माघ्न
 स्पश तथोदकम् । उदकस्पर्श आचमनार्थः ॥ २३ ॥

परिषदः सभ्याः ॥ २४ ॥

न याचे न याचितवान् नानुशासामि नानुशिक्षवान् शर्वायः ।
 नानुजानामि वनवासायेति शेषः । नाभिजानामीति पाठे वनवासा-
 युक्तमिति शेषः ॥ २५ ॥

धर्मात्मा तस्य मत्वेन भ्रातृवाक्येन विस्मितः ।

उवाच रामः तत्रैतस्य पौरजानपदं जनम् ॥ २७ ॥

विक्रीतमाहितं क्रीतं यत्पित्रा जीवता मम ।

न तल्लोपयितुं शक्यं मया वा भरतेन वा ॥ २८ ॥

उपाधिर्न मया कार्यो वनवासे जुगुप्सितः ।

युक्तमुक्तञ्च कैकेय्या पित्रा मे सुकृतं कृतम् ॥ २९ ॥

जानामि भरतं चान्तं गुरुसत्कारकारिणम् ।

सर्वमेवात्र कल्याणं सत्यसन्धे महात्मनि ॥ ३० ॥

अनेन धर्मशीलेन वनात् प्रत्यागतः पुनः ।

भ्रात्रा सह भविष्यामि पृथिव्याः पतिरुत्तमः ॥ ३१ ॥

अहमेव प्रतिनिधित्वेनेति शेषः ॥ २६ ॥

तस्य भ्रातुः भरतस्य ॥ २७ ॥

यज्जीवता पित्रा विक्रीतं मूल्यं गृहीत्वा दत्तम् । आहितम्
आधिरूपेण न्यस्तम् । क्रीतं मूल्यं दत्ता गृहीतम् । यवक्षिदं राज्यं
कैकेय्ये आधिरूपेण दत्तं विक्रीतं वेति भावः ॥ २८ ॥

उपाधिः प्रतिनिधिः । जुगुप्सितत्वं स्वस्य तत्त्वमर्थत्वात् । अस-
मर्थं हि कर्त्तरि स विहितः । उक्तौ कृतौ च युक्तत्वं वररूपकृपापाक-
रणार्थत्वात् । बह्वप्रकारकत्वाच्चातस्तस्याः मातुस्तस्य पितुश्च वचनमव-
श्यमेव कार्यमिति शेषः । अयुक्तवादित्वे हि गुरोरप्यवशिष्टस्येत्यादि-
न्यायविषयत्वं स्यादिति भावः ॥ २९ ॥

वृत्तो राजा हि कैकेय्या मया तद्वचनं कृतम् ।

अवृत्ताम्बोचयानेन पितरं तं महीपतिम् ॥ ३२ ॥

इत्यार्षे रामायणे वाल्मीकीये अयोध्याकाण्डे भरत-

रामसंवादो नाम एकादशोत्तरशत-

तमः सर्गः ॥ १११ ॥

अत्र भरते सर्वमेव कल्याणं राज्यपरिपालनादिरूपं सम्भावया-
मीति शेषः ॥ ३० ॥ ३१ ॥

तद्वचनं कैकेयोवचनं मोचयानेन मोचयमानेन एवं मदुक्तकरणेन
त्वमपि पितरमवृत्ताम्बोचयेति ध्वनितम् ॥ ३२ ॥

इति श्री रामाभिरामे श्रीरामीये रामायणतिलके अयोध्या-

काण्डे एकादशोत्तरशततमः सर्गः ॥ १११ ॥

द्वादशोत्तरशततमः सर्गः

तमप्रतिमतेजोभ्यां भ्रातृभ्यां रोमहर्षणम् ।

विस्मिताः सङ्गमं प्रेक्ष्य समुपेता महर्षयः ॥ १ ॥

अन्तर्हिता मुनिगणाः सिद्धास्त परमर्षयः ।

तौ भ्रातरौ महाभागौ काकुत्स्थौ प्रशशंसिरे ॥ २ ॥

स धन्यो यस्य पुत्रौ द्वौ धर्मज्ञौ धर्मविक्रमौ ।

श्रुत्वा वयं हि सम्भाषामुभयोः स्पृहयामहे ॥ ३ ॥

ततस्त्वृषिगणाः क्षिप्रं दशग्रीवबधैषिणः ।

भरतं राजशार्दूलमित्यूचुः सङ्गता वचः ॥ ४ ॥

भ्रातृभ्यामित्यार्षीं तृतीया । भ्रात्रोः सङ्गममित्यर्थः । सङ्गमं प्रेक्ष्य
विस्मिता इत्यन्वयः । समुपेताः स्वार्थरावणबधसम्पत्तये तत्र, स्थले
समवेता महर्षयो नारदाद्याः ॥ १ ॥

अन्तर्हिताः तयोः सङ्गमं द्रष्टुमागताः अदृश्यरूपा आका-
शस्थाः ॥ २ ॥

धर्मविक्रमौ धर्ममार्गवर्त्तिनौ उभयोः सम्भाषां सम्भाषणं श्रुत्वा-
भाभ्यां स्पृहयामहे प्रीता भवामः । यद्वा तादृशसम्भाषणं श्रोतुं पुनः-
पुनर्वाञ्छामहे इति ॥ ३ ॥

सङ्गता एकमथ प्राप्तः ॥ ४ ॥

कुले जात महाप्राज्ञ महावृत्त महायशः ।
 ग्राह्यं रामस्य वाक्यं ते पितरं यद्यवेक्षसे ॥ ५ ॥
 मदावृणमिमं रामं वयमिच्छामहे पितुः ।
 अमृतात्वाच्च कैकेय्याः स्वर्गं दशरथो गतः ॥ ६ ॥
 एतावदुक्त्वा वचनं गन्धर्वाः समहर्षयः ।
 राजर्षयश्चैव तथा सर्वे स्त्रां स्त्रां गतिङ्गताः ॥ ७ ॥
 ह्लादितस्तेन वाक्येन शुशुभे शुभदर्शनः ।
 रामः संहृष्टवदनस्तामृषीनभ्यपूजयत् ॥ ८ ॥
 व्रतगात्रस्तु भरतः स वाचा सज्जमानया ।
 कृताञ्जलिरिदं वाक्यं राघवं पुनरब्रवीत् ॥ ९ ॥
 राम ! धर्ममिमं प्रेक्ष्य कुलधर्मानुसन्ततम् ।
 कर्तुमर्हसि काकुत्स्थ ! मम मातुश्च याचनाम् ॥ १० ॥

पितरं यद्यवेक्षसे पितुः सुखं यदीच्छसीत्यर्थः ॥ ५ ॥
 सदावृणं सता स्वकृतसमीचीनानुष्ठानेन आ सर्वतोऽवृणमित्यर्थः ।
 अमृतात्वात् रामप्रतिज्ञयेति शेषः । यदि राम इदानीं विपरीतं
 कुर्यात् प्रतिनिधिद्वारा वानुतिष्ठेत्तदा ते पितुः पुनः स्वर्गाद्भंश
 श्वेति ध्वनिः ॥ ६ ॥ ७ ॥

अभ्यपूजयन् सच्यम्मां धर्मतो रक्षितवन्त इत्युक्तवानित्यर्थः ॥ ८ ॥
 व्रतगात्र उद्भिप्रगात्रः स्वस्तेति पाठान्तरम् ॥ ९ ॥

* “राजधर्मम्” इति वा पाठः ।

रक्षितुं सुमहद्राज्यमहमेकसु नोत्सहे ।

पौरजानपदांश्चापि रक्तान् रञ्जयितुं तथा ॥ ११ ॥

ज्ञातयश्चापि योधाश्च मित्राणि सुहृदश्च नः ।

त्वामेव हि प्रतीक्षन्ते * पर्जन्यमिव कर्षकाः ॥ १२ ॥

इदं राज्यं महाप्रान्न ! स्थापय † प्रतिपद्य हि ।

शक्तिमान् सहि काकुत्स्थ ! लोकस्य परिपालने ॥ १३ ॥

राम इमं धर्मं ज्येष्ठस्य राज्यमित्येवं रूपं कुले कुले धर्मबुधानु-
सन्ततं सम्बद्धम् । धर्ममथ प्रेत्य कालधर्मांश्च सन्ततमिति पाठे धर्म-
मुक्तम् । अथ अथवा कालधर्मान् कालकृतस्वशक्तिमन्निष्ठतदभाव-
लक्षणां प्रेत्य विचार्य मम मातुः कौशल्यायाश्च याचनां कर्तुं-
मर्हसि ॥ १० ॥

अथ कालकृतां स्वस्य रक्षणाशक्तिं दर्शयति रक्षितुमिति ।
एकोऽसहायः रक्ताननुरक्तान् ॥ ११ ॥

हि यतस्त्वामेव प्रतीक्षन्ते ॥ १२ ॥

अत इदं राज्यं प्रतिपद्य स्वीकृत्य शस्त्रिंश्चित् स्थापय हि । हिर्वाक्या-
लङ्कारे † हि यतः स त्वद्वत्तत्तत्तत्तत् लोकपालने शक्तिमान् भववि ।
शक्तिमानसीति पाठे अयं मदीय इति स्वीकारमात्रेण लोकस्य समस्तस्य

* “प्रतिकाङ्क्षन्ते” इति वा पाठः ।

† “पालय” इति वा पाठः ।

एवमुक्त्वापतद्भ्रातुः पादयोर्भरतस्तदा ।
 भ्रष्टं संप्रार्थयामास राघवेति प्रियं वदन् ॥ १४ ॥
 तमङ्गे भ्रातरं कृत्वा रामो वचनमब्रवीत् ।
 श्यामं नलिनपत्राक्षं मत्तहंसस्वरः स्वयम् ॥ १५ ॥
 आगता त्वामियं बुद्धिः स्वजा वैनयिकीच या ।
 भ्रष्टशुक्लहसे तात ! रक्षितुं श्रद्धिवीमपि ॥ १६ ॥
 अमात्यैश्च सहृद्भिश्च बुद्धिमद्भिश्च मन्त्रिभिः ।
 सर्वकार्यार्थाणि संमन्त्र्य महान्यपि हि कारय ॥ १७ ॥
 लक्ष्मीशुद्धादपेयादा हिमवान् वा हिमन्यजेत् ।
 अतीयात् सागरो वेलं न प्रतिज्ञामहं पितुः ॥ १८ ॥

पालने शक्तिमानसि । रामस्य राज्यमित्येतावत्सोकपरिपालनेपेक्षित-
 सहायतयेत्यर्थः ॥ १३ ॥

एवम् उक्तप्रकारम् ॥ १४ ॥

स्वयमङ्गे कृत्येत्यन्वयः ॥ १५ ॥

इयं बुद्धिर्मद्वनवासाविरोधिनी स्वीयत्वेनाङ्गीकृत्य स्थापनविषया
 आगता जाता सा स्वजा स्वाभाविकी गुरुसेवया प्राप्तो यो विनयः
 शिक्षा तज्जन्या च इतरा च सर्वा दुष्टेति भावः । अथ या त्वया
 स्वस्याशक्तिरुक्ता पालने स नास्त्येवेत्याह,—भ्रष्टमिति ॥ १६ ॥

अमात्याः प्रधानमन्त्रिणः । मन्त्रिण उपमन्त्रिणः । कारय राजा-
 क्षयेति शेषः ॥ १७ ॥

कामाद्वा तात ! लोभाद्वा मात्रा तुभ्यमिदं कृतम् ।

न तन्मनसि कर्त्तव्यं वर्त्तितव्यञ्च मादवत् ॥ १८ ॥

एवं ब्रुवाणं भरतः कौशल्यामुतमब्रवीत् ।

तेजसादित्यसङ्काशं प्रतिपच्चन्द्रदर्शनम् ॥ २० ॥

अधिरोहार्थं पादाभ्यां पादुके हेमभूषिते ।

एते हि सर्वलोकस्य योगक्षेमं विधास्यतः ॥ २१ ॥

अथ मादयाचनयापि इदानीं परावृत्तिरशक्येत्याह,—लक्ष्मीरि-
त्यादि । पितुः प्रतिज्ञां न त्यजेयमिति शेषः ॥ १८ ॥

कामात् त्वद्रतस्नेहात् । लोभात्त्वद्व्याजेन राज्यकरणलोभात् । तुभ्यं
मात्रा तव मात्रा षष्ठ्यर्थे आर्षीं चतुर्थी । यदिदं कृतं तत्तवानिष्टमपि
अनिष्टमिति मनसि न कर्त्तव्यं मदाज्ञयेति शेषः । अतस्तस्यां मादवदेव
वर्त्तितव्यं शुश्रूषितव्यं तदर्हमिति वतिः । कामात् देवानामिच्छातः
लोभाद्वा लोभादेव तेषां देवलोकरान्यलोभात् तव मात्रा देवैरेव
मथ्यराद्वारा इदं कृतं कारितमिति गूढोऽर्थः शेषं प्राग्वत् ॥ १९ ॥

प्रतिपच्चन्द्रदर्शनमित्यनेन तद्वदादरणीयदर्शनत्वं वर्धिष्णुत्वं चिर-
मदर्शनञ्च सूचितम् ॥ २० ॥

एते उटजसन्निहिते अधिरोहेत्यनेन भद्रासनस्थानीयपादुकयोः
प्रतिनिधिभूतयोरारोहणेन राज्यप्रतिपत्तिः कारिता । एषा च प्रार्थना
वसिष्ठनिश्चोगानन्तरं बोध्या । भरद्वाजं प्रति एते प्रयच्छन् ब्रुवन्तः
पादुके हेमभूषिते इति वसिष्ठोक्तित्वेन वक्ष्यमाणत्वात्प्रतिनिधित्व-
मेवाह—एते ह्यीत्यादिना ॥ २१ ॥

सोधिरुह्य नरव्याघ्रः पादुके व्यवसुच्य च ।
 प्रायच्छत्सुमहातेजा भरताय महात्मने ॥ २२ ॥
 स पादुके संप्रणम्य रामं वचनमब्रवीत् ।
 चतुर्दश हि वर्षाणि जटाचीरधरोह्यहम् ॥ २३ ॥
 फलमूलाशनो वीर ! भवेयं रघुनन्दन ! ।
 तवागमनमाकाङ्क्षन्वसन्वै नगराद्वहिः ॥ २४ ॥
 तव पादुकयोन्यस्य राज्यतन्त्रं परन्तप ! ।
 चतुर्दशे हि सम्पूर्णे वर्षेऽहनि रघूत्तम ! ॥ २५ ॥
 न द्रक्ष्यामि यदि त्वान्तु प्रवेक्ष्यामि ऊताशनम् !

स रामः पादुकेऽधिरुह्य व्यवसुच्य पुनस्ततोऽवरुह्य भरताय प्रा-
 यच्छत् । एतेन प्रतिनिधिदानद्वारा राज्यरक्षानियोगः कृतः । प्रति-
 पद्य स्थापयेति चिरं भरतप्रार्थनञ्च साधितम् । अधिरुहणेन शक्ति-
 विश्लेषस्य तत्र स्थापनं यद्दर्शनेन सर्वज्ञत्वसम्पत्तिरिति बोध्यम् । तदुक्तं
 पादौ । ज्ञात्वा तदाज्ञां ताभ्यां च भरतः क्षितिमन्वशादिति । ताभ्यां
 पादुकाभ्यां तद्दर्शनमात्रेणैव विषये भगवत एवमाज्जेति ज्ञात्वा तथा
 व्यवहारमकरोदित्यर्थः । भरतस्तु पाञ्चजन्यावतारत्वादाच्छादित
 सार्वज्ञ इत्यनेन सूचितम् । भगवत् स्पर्शनाचेतनेऽपि सार्वज्ञदानशक्ति-
 मत्वमिति भगवन्माहात्म्यप्रतिशयद्वारा रामस्येश्वरत्वञ्च सूचि-
 तम् ॥ २२ ॥

जटाचीरधर इत्यादिना राज्यकृतभोगाभावः सूचितः ॥ २३ ॥ २४ ॥
 राज्यतन्त्रं राज्यव्यापारं न्यस्य त्वद्बुद्ध्या विनिवेद्य । चतुर्दशे वर्षे

तथेति च प्रतिज्ञाय तं परिष्वज्य मादरम् ॥ २६ ॥

शत्रुघ्नश्च परिष्वज्य वचनञ्चेदमब्रवीत् ।

मातरं रक्ष कैकेयीं मा रोषं कुरु तां प्रति ॥ २७ ॥

मया च सीतयाचैव शप्तेसि रघुनन्दन ! ।

इत्युक्त्वाश्रुपरीतालो भ्रातरं विषमजं ह ॥ २८ ॥

स पादुके ते भरतः स्वलङ्कृते

महोज्ज्वले संपरिगृह्य धर्मवित् ।

प्रदक्षिणञ्चैव चकार राघवं

चकारचैवोत्तमनागमूर्ध्नि ॥ २९ ॥

अथानुपूर्व्यां प्रतिपूज्य तं जनं

गुरुंश्च मन्त्रीन् प्रकृतीस्तथानुजौ ।

व्यसर्जयद्राघववंशवर्धनः

स्थितः स्वधर्मे हिमवानिवाचलः ॥ ३० ॥

सम्पूर्णे षष्ठदशवर्षाद्यदिवसे यदि त्वां न द्रक्ष्यामि तदाग्निं प्रवे-
क्ष्यामि ॥ २५ ॥ २६ ॥ २७ ॥

शप्तेऽसि रोषाकरणायेति शेषः ॥ २८ ॥

संपरिगृह्य शिरसेति शेषः । उत्तमनागमूर्धनि राजोपवाह्य-
गजमस्तके तल्लालाभिषिक्तराजाधिरोहणधियेति शेषः । सर्वलोक-
प्रख्यापनार्थमेतत् ॥ २९ ॥ ३० ॥

तं मातरो बाष्पगृहीतकण्ठो
 दुःखेन नामन्वयितुं हि श्रेकुः ।
 स चैव मादृतभिवाद्य सर्वा
 रुदन् कुटीं स्वां प्रविवेश रामः ॥ ३१ ॥

इत्यार्षे रामायणे वाल्मीकीये अयोध्याकाण्डे
 भरतविसर्जनं नाम द्वादशोत्तरशत-
 तमः सर्गः ॥ ११२ ॥

सर्वाः स कैकेयीकाः । अनेन कैकेयादोषराहित्यं सूचितम् । रुदन्
 रुदन्निव ॥ ३१ ॥

इति श्री रामाभिरामे श्रीरामीये रामायणतिलके अयोध्या-
 काण्डे द्वादशोत्तरशततमः सर्गः ॥ ११२ ॥

त्रयोदशोत्तरशततमः सर्गः ।

ततः शिरसि कृत्वा तु पादुके भरतस्तदा ।

आकूरोह रथं हृष्टः शत्रुघ्नेन समन्वितः ॥ १ ॥

वसिष्ठो वामदेवश्च जाबालिश्च दृढव्रतः ।

अग्रतः प्रययुः सर्वे मन्त्रिणो मन्त्रपूजिताः ॥ २ ॥

• मन्दाकिनीं नदीं रम्यां प्राङ्मुखस्ते ययुस्तदा ।

प्रदक्षिणञ्च कुर्वाणाश्चित्तकूटं महागिरिम् ॥ ३ ॥

पथ्यन् धातुसहस्राणि रम्याणि विविधानि च ।

प्रययौ तस्य पार्श्वेन समैन्यो भरतस्तदा ॥ ४ ॥

तत इति । पूर्वं सर्वलोकज्ञानाय गजमस्तके स्थापयित्वा पुनः
सादरं तत आदाय स्वमस्तके कृत्येत्यर्थः । यदा शिरसीत्यस्य गर्जशि-
रसीत्येवार्थः ॥ १ ॥

मन्त्रे गाढकार्यविचारे निश्चेष्टत्वेन पूजिता इत्यर्थः ॥ २ ॥

मन्दाकिनीं चित्रकूटोत्तरपार्श्ववर्तिनीं प्रदक्षिणमिति उत्तर-
पार्श्वस्थां मन्दाकिनीं प्राप्य प्राङ्मुखतया गमनात्सिद्धं तस्य प्रदक्षिण-
करणम् ॥ ३ ॥

पार्श्वेन उत्तरपार्श्वेन ॥ ४ ॥

अदूराच्चिकूटस्य ददर्श भरतस्तदा ।
 आश्रमं यत्र स मुनिर्भरद्वाजः कृतालयः ॥ ५ ॥
 स तमाश्रममागम्य भरद्वाजस्य वीर्यवान् ।
 अवतीर्य रथात्पादौ ववन्दे रघुनन्दनः ॥ ६ ॥
 ततो हृष्टो भरद्वाजो भरतं वाक्यमब्रवीत् ।
 अपि कृत्यं कृतं तात ! रामेण च समागतः ॥ ७ ॥
 एवमुक्तः स तु ततो भरद्वाजेन धीमता ।
 प्रत्युवाच भरद्वाजं भरतो धर्मवत्सलः ॥ ८ ॥
 स याच्यमानो गुरुणा मया च दृढविक्रमः ।
 राघवः परमप्रीतो वसिष्ठं वाक्यमब्रवीत् ॥ ९ ॥
 पितुः प्रतिज्ञान्तामेव पालयिष्यामि तत्त्वतः ।
 चतुर्दश हि वर्षाणि या प्रतिज्ञा पितुर्मम ॥ १० ॥

यत्र यमुनादक्षिणकूले अतएव चिकूटस्यादूरात् । अनेन यमुना-
 दक्षिणतटेऽपि कचिद्भरद्वाजाश्रम इति ज्ञायते अतएवाप्ये भरद्वाजा-
 मन्त्रयोत्तरं ततस्ते यमुनां तीर्त्तुं वक्षति । सम्प्रति तत्र स्थितस्तु
 रामभरतयोः संवादं शिष्यद्वारा ह्यटिति श्रोतुमिति बोध्यम् ॥ ५ ॥ ६ ॥
 कृत्यं कर्त्तव्यं कृतमपि अपि प्रश्ने । कृत्यमेवाह,—रामेण
 चेति ॥ ७ ॥ ८ ॥

गुरुणा वसिष्ठेन मात्रा च परमप्रीतः सद्यपरिपालनविषय इति
 शेषः ॥ ९ ॥

एवमुक्तो महाप्राज्ञो वसिष्ठः प्रत्युवाच ह ।
 वाक्यज्ञो वाक्यकुशलं राघवं वचनं महत् ॥ ११ ॥
 एते प्रयच्छ संवृष्टः पादुके हेमभूषिते ।
 अथोद्धायां महाप्राज्ञ ! योगक्षेमकरो भव ॥ १२ ॥
 एवमुक्तो वसिष्ठेन राघवः प्राङ्मुखः स्थितः ।
 पादुके हेमविक्रते मम राज्याय ते ददौ ॥ १३ ॥
 निवृत्तोऽहमनुज्ञातो रामेण सुमहात्मना ।
 अथोद्धामेव गच्छामि गृहीत्वा पादुके शुभे ॥ १४ ॥
 एतच्छ्रुत्वा शुभं वाक्यं भरतस्य महात्मनः ।
 भरद्वाजस्तु भरतं मुनिर्वाक्यमुदाहरत् ॥ १५ ॥
 नैतच्चित्रं नरव्याघ्रे शीलवृत्तविदास्वरे ।
 यदार्थं त्वयि तिष्ठेत्तु निम्नोत्सृष्टमिवोदकम् ॥ १६ ॥

या कैकेयीनिमित्तं मम पितुः प्रतिज्ञा चतुर्दशवर्षाणि रामेण
 वने वस्तव्यमिति तामेव पितुः प्रतिज्ञां पालयिष्यामीति सम्बन्धः ॥ १० ॥

एवमुक्ताः रामेणेति शेषः ॥ ११ ॥

प्रयच्छ प्रतिनिधित्वेनेति शेषः । अग्राप्तप्राप्तिर्योगः प्राप्तस्य परि-
 पालनं क्षेमः तत्करो भवेति एतत् द्वारा भरते सार्वज्ञसम्पादनेनेति
 शेषः ॥ १२ ॥

हेमविक्रते हेम्ना विचित्रतया कृते मम राज्याय मम राज्यरक्षा-
 शक्त्यनुग्रहार्थमित्यर्थः ॥ १३ ॥ १४ ॥ १५ ॥

अवृणः * स महाबाहुः पिता दशरथस्य ।

यस्त्वं त्वमीदृशः पुत्रो धर्मात्मा धर्मवत्सलः ॥ १७ ॥

तमृषिन् महाप्राज्ञमुक्तवाक्यं कृताञ्जलिः ।

आमन्त्रयितुमारभे चरणानुपगृह्य च ॥ १८ ॥

ततः प्रदक्षिणं कृत्वा भरद्वाजं पुनः पुनः ।

भरतस्तु बभौ श्रीमानयोध्यां सह मन्त्रिभिः ॥ १९ ॥

यानैश्च शकटैश्चैव हृद्यैर्नागैश्च सा चमूः ।

पुनर्निवृत्ता विस्तीर्णा भरतस्थानुयाधिनी ॥ २० ॥

ततस्ते यमुनां दिव्यां नदीं तीर्त्वार्मिमालिनीम् ।

ददृशुस्तां पुनः सर्वे गङ्गां शिक्जलां नदीम् ॥ २१ ॥

तां रम्यजलसम्पूणां सन्तीर्य सह वान्धवः ।

शृङ्गरेव पुरं रम्यं प्रविवेश समैनिकः ॥ २२ ॥

बदार्थं शोभनचरित्रं त्वषि तिष्ठेदिति यत्तदुत्सृष्टमुदकं निम्ने
तिष्ठेदिति बभ्रु चित्रं निम्नेति क्षुप्तसप्तम्यन्तम् ॥ १६ ॥ १७ ॥

उक्तवाक्यम् उक्तरीत्येति शेषः । आमन्त्रयितुमारभे आमन्त्रयणं
कृतवान् ॥ १८ ॥ १९ ॥ २० ॥

यमुनां तीर्त्वा गङ्गां ददृशुरिति । यमुनां तीर्त्वा तस्मिन्नेव दिने
भरद्वाजं दृष्ट्वा गङ्गां ददृशुरित्यर्थः इति कश्चित् तत्तु पूर्वोक्तरीत्यासाम-

* “अमृत” इति वा पाठः ।

शृङ्गवेर पुराङ्गं च अयोध्यां सन्दर्शं ह ।

अयोध्यां तु तदा दृष्ट्वा पित्रा भ्रात्रा विवर्जिताम् ॥ २३ ॥

भरतो दुःखसन्तप्तः सारथिञ्चेदमब्रवीत् ।

सारथे ! पश्य विध्वस्ता मायोध्या न प्रकाशते ॥ २४ ॥

निराकारा निरानन्दा दीना प्रतिहतस्वना ॥ २५ ॥

इत्यार्षे रामायणे वाल्मीकीये अयोध्याकाण्डे भरतस्य

अयोध्यागमनं नाम त्रयोदशोत्तरशत-

तमः सर्गः ॥ ११३ ॥

अग्न्यादेयम् । जलस्य शिवत्वं रम्यत्वञ्च दर्शनमात्रेण सकलपापापहन्तृत्वं
मधुरत्वञ्च ॥ २१ ॥ २२ ॥

शृङ्गवेरपुरादिति निर्गत्येति शेषः ॥ २३ ॥

विध्वस्ता विध्वस्तशोभा निराकारा निरलङ्कारा ॥ २४ ॥ २५ ॥


इति श्रीरामाभिरामे श्रीरामीये रामायणतिलके

अयोध्याकाण्डे त्रयोदशाधिकशततमः

सर्गः ॥ १३ ॥

—

चतुर्दशोत्तरशततमः सर्गः ।



स्निग्धगम्भीरघोषेण स्यन्दनेनोपयान् प्रभुः ।
अयोध्यां भरतः क्षिप्रं प्रविवेश महायशाः ॥ १ ॥
विङ्गालोलूकचरितामालीननरवारणाम् ।
तिमिराभ्याहतां कालीमप्रकाशां निशामिव ॥ २ ॥
राज्जघ्नोः प्रियां पत्नीं श्रिया प्रज्वलितप्रभाम् ।
ग्रहेणाभ्युदितेनैकां रोहिणीमिव पीडिताम् ॥ ३ ॥
अरूपोष्णचुम्बसलिलां घर्भोत्तप्तविहङ्गमाम् ।
लीनमीनभ्रमग्राह्यं कृशां गिरिनदीमिव ॥ ४ ॥

उपयानुपगच्छन् ॥ १ ॥

निङ्गालादिभिश्चरितां तत्सञ्चारवतीम् । आ समन्ताल्लीनानि
स्निग्धानि लग्नानि नराणां वारणानि कवाटानि यस्यां तिमिरैर्णालच्छतां
प्राप्तां अतएव कालीं ततएवाप्रकाशां निशामिव स्थितामयोध्यां प्रविवे-
शेत्यन्वयः ॥ २ ॥

राज्जघ्नोऽम्भस्य श्रिया दिव्यैश्वर्येण युक्ताम् अतएव प्रज्वलित-
प्रभाम् अभ्युदितेन ग्रहेण राज्ञ्या पीडितभर्तृकाम् अतएवैकामसंहायां
रोहिणीमिव स्थिताम् ॥ ३ ॥

विधूमामिव हेमाभां शिखामग्नेः समुत्थिताम् ।
 हविरभ्युक्षितां पश्चाद्विष्ठां विप्रलम्बिताम् ॥ ५ ॥
 विध्वस्तकवचां रत्नगजवाजिरथध्वजाम् ।
 हतप्रवीरामापन्नाश्चमूमिव महाहवे ॥ ६ ॥
 सफेनां सखनां भूत्वा सागरस्य समुत्थिताम् ।
 प्रशान्तमारुतोद्भूतां जलोर्भिमिव निःस्रवाम् ॥ ७ ॥
 त्यक्तां यज्ञायुधैः सर्वैरभिरूपैश्च याजकैः ।
 सुत्याकाले सुनिर्दृष्टे वेदिङ्गतरवामिव ॥ ८ ॥
 गोष्ठमध्वे स्थितामार्त्तामचरन्तीं नवं तणम् ।

आतपवशादस्पोष्णं क्षुब्धं कलुषञ्च सलिलं यस्यास्ताम् । क्षयो
 मत्स्यविशेषः । क्षुब्धे त्वार्षम् ॥ ४ ॥

विधूमामतएव हेमाभाम् अग्नेः समुत्थितां शिखामिव पूर्वं राम-
 स्थितिसमये जाव्वल्यन्मनरूपतया स्थितां पश्चाद्रामविवासनकाले हवि-
 रभ्युक्षितां पश्चात् हेमीयपयः सित्तामतएव विप्रलयं गतां शिखामिव
 स्थिताम् । अध्वराग्नेः समुत्थितामिति पाठो बह्वसम्मतस्तत्राप्यर्थः
 प्राग्वदेव शिखामित्यस्य चादृष्टिः ॥ ५ ॥ ६ ॥

समुत्थितां प्रबलमारुतेन समुत्थिताम् अतएव सफेनां सखनामूर्मि-
 मिव भूत्वा तत्सदृशं रूपं प्राप्य पश्चात् प्रशान्तमारुतेन उत अक्षयं धृतां
 कम्पितामतएव निःस्रवां सागरस्य जलोर्भिमिव स्थिताम् ॥ ७ ॥

यज्ञायुधैः स्वगादिभिः अभिरूपैः प्रशस्तैः सुत्याकाले यागकाले
 निर्दृष्टे समाने सति ॥ ८ ॥

गोवृषेण परित्यक्तां गवां पक्षीमिवोत्सुकाम् ॥ ९ ॥

प्रभाकराद्यैः सुखिग्धैः प्रज्वलद्भिरिवोत्तमैः ।

वियुक्तां मणिभिर्जात्यैर्मवां सुक्तावलीमिव ॥ १० ॥

सहसा चरितां स्थानान्महो पुण्यक्षयागताम् ।

संहतद्युतिविस्तारान्तरामिव दिवस्युपताम् ॥ ११ ॥

पुष्पनद्धां वसन्तान्ते मत्तभ्रमरशालिनीम् ।

द्रुतदावाग्निविभ्रुष्टां क्लान्तां वनलवामिव ॥ १२ ॥

संमूढनिगमां सर्वां संक्षिप्तविपण्यापणाम् ।

प्रच्छन्नशनिचक्षान्द्यामिवांबुधरैर्युताम् ॥ १३ ॥

गोष्ठो ब्रजं तत्र स्थितां गोवृषेण श्रेष्ठगवां वृषभेण । यद्वा गवां
प्रियेण वृषेण त्यक्ताम् अतएवास्मां तत्रोत्सुकां नवं दृशमचरन्तीमभ-
क्षयन्तीं गवां तरुणवृषाणां पक्षीमिव स्थिताम् । गवां पक्षिमिवेति
पाठान्तरम् । पक्षीमित्यस्य पक्षिमित्यर्थं तीर्थं अहं तच्चिन्त्यम् ॥ ९ ॥

प्रभाकराद्यैः पद्मरागाद्यैः स्फटिकाद्यैरिति कतकोक्तं तु न
युक्तम् ॥ १० ॥

स्थानात् सहसा चरितां चलिताम् । पुण्यक्षयेति क्षुप्तसप्तम्यन्तम् ।
पुण्यक्षये सति महीं प्राप्तां संहतो द्युतिविस्तारो यस्यास्ताम् ॥ ११ ॥

द्रुतदावाग्निविभ्रुष्टां वेगवद्दावाग्निना व्यापताम् ॥ १२ ॥

संमूढाः शोकाकुलचित्ता निगमा वणिजो यस्याम् । यद्वा संमूढो
जनसञ्चाररहितो निगमः पश्या यस्याम् । निगमो निश्चये वेदे पुरे
पथि वणिक्पथे । संक्षिप्ता विपण्याप्रणाः पण्यबीथयो यस्याम् ॥ १३ ॥

क्षीणपानोत्तमैर्भग्नैः शरावैरभिसंवृताम् ।

हतशौष्णमिवाकाशे पानभूमिमसंस्कृताम् ॥ १४ ॥

वृक्षभूमितलां निम्नां वृक्षपात्रैः समावृताम् ।

उपयुक्तोदकां भग्नां प्रपां निपतितामिव ॥ १५ ॥

विपुलां वितताञ्चैव युक्तपाशां तरस्विनाम् ।

भूमौ वाय्वैर्विनिष्कृत्तां पतितां ज्यामिवायुधात् ॥ १६ ॥

सहसा बुद्धशौण्डेन ह्यारोहेण वह्निताम् ।

निहतां प्रतिमैत्येन वड्वामिव पातिताम् ॥ १७ ॥ *

क्षीणपानोत्तमैः क्षीणमद्यैः भग्नैः शरावैः संवृतां हतशौष्णं हत-
मद्यपाम् (आकाशे अनाहत प्रदेशे) ॥ १४ ॥

वृक्षभूमितलां भिन्नचत्वरां भिन्नपात्रैर्युक्तां भग्नां भग्नस्तम्भाम्
उपयुक्तोदकां समाप्नोदकाम् ॥ १५ ॥

विपुलां विशालां वितलां घनव्याततां युक्तपाशां धनुष्कोष्ठोद्धा-
बन्धनार्थपाशयुतां तरस्विनां वाय्वैर्विनिष्कृत्तां क्रिन्नां व्यायुधाद्भुग-
पतिताम् ॥ १६ ॥

“प्रावृषि प्रविगाढायां प्रविष्टस्याभ्रमण्डलम् ।

प्रच्छन्नां नीलजीमूतै भास्करस्य प्रभामिव ॥”

इत्यतिरिक्तं पाश्चात्त्याः ।

भरतस्तु रथस्थः सन् श्रीमान् दशरथात्मजः ।
 वाहयन्तं रथश्रेष्ठं सारथिं वाक्यमब्रवीत् ॥ १८ ॥
 किन्तु खल्वद्य गम्भीरो मूर्च्छितो न निशाम्यते ।
 यथा पुरमयोध्यायां गीतवादित्रनिःस्वनः ॥ १९ ॥
 वारुणीमदगन्धश्च माल्यगन्धश्च मूर्च्छितः ।
 चन्दनागुरुगन्धश्च न प्रवाति समन्ततः ॥ २० ॥
 यानप्रवरघोषश्च मुस्तिग्धहयनिःस्वनः ।
 प्रमत्तगजमादस्य महान् रथनिःस्वनः ॥ २१ ॥
 नेदानीं श्रूयते पुर्यामस्यां रामे विवासिते ।
 चन्दनगुरुगन्धांश्च महाह्रांश्च नवस्रजः ॥ २२ ॥
 गते रामे हि तरुणाः सन्तप्ता नोपभुञ्जते !
 वहिर्यात्रां न गच्छन्ति चित्रमाल्यधरा नराः ॥ २३ ॥
 नोत्सवाः सम्प्रवर्तन्ते रामशोकादिते पुरे ।
 सा हि नूनं मम भ्रात्रा पुरस्यास्य द्युतिर्गता ॥ २४ ॥

सहसा वल्गुत्कारेण वाहितां प्रधावितां प्रतिसैन्येन निहतामतएव
 पालिताम् ॥ १७ ॥ १८ ॥

यथापुरं यथापूर्वं न निशाम्यते खलु अत्र किं कुर्म इति
 याजना ॥ १९ ॥

मदकरोमन्धः मदगन्धः मूर्च्छितो व्याप्तः ॥ २० ॥ २१ ॥ २२ ॥ २३ ॥

न हि राजत्ययोध्येयं मासारेवार्जनी क्षपा ।

कदा नु खलु मे भ्राता महोत्सव इवागतः ॥ २५ ॥

जनयिष्यत्ययोध्यायां हर्षं ग्रीष्म इवाम्बुदः ।

तरुणैश्चारुवेष्टैश्च नरैरुन्नतगामिभिः ॥ २६ ॥

सम्पतद्भिरयोध्यायां नाभिभान्ति महापयाः ।

इति ब्रुवन् सारथिना दुःखितो भरतस्तदा ॥ २७ ॥

अयोध्यां सम्प्रविश्यैव विवेश वमतिं पितुः ।

तेन हीनां नरेन्द्रेण सिंहहीनां गुह्यामिव ॥ २८ ॥

तदा तदन्तःपुरसुज्झितप्रभं

सुरैरिवोत्कृष्टमभास्करं दिनम् ।

मम भ्रात्रा सहेति श्रेष्ठः ॥ २४ ॥

अर्जुनी प्रारदी शुकपक्षसम्बन्धिनी वा सासारा वेगवत् वृष्टिधा-
रासहिता महोत्सव इव ग्रीष्मेम्बुद इव च ॥ २५ ॥

उन्नतगामिभिः सन्तोषादुद्धतगामिभिः ॥ २६ ॥ २७ ॥ २८ ॥

सुरैरुत्कृष्टं कृतशोकमभास्करं दिनमिव । एवं हि श्रूयते, पुरा
देवासुरे युद्धेऽसुरैर्देवाः पराजिता राज्ञा च भानुः पातितः तदा
दिवारात्रविभागरहिते काले खखलोकात् लक्ष्मलोकं गतेर्देवैः प्रार्थि-
तस्य ब्रह्मणो नियोगादत्रिः सप्तरात्रं सूर्याधिपत्यं चकारेति
तीर्थः । देवैरुत्कृष्टं भास्करहीनं दिनं कविकल्पितमत्रोपमानमिति

निरीक्ष्य सर्वत्रविभक्तमात्मवान्

सुमोच वाष्पं भरतः सुदुःखितः ॥ २६ ॥

इत्याष रामायणे वाल्मीकीये अथोद्धाकाण्डे

भरतस्य अथोद्धागमनं नाम चतुर्दशोत्तर-

शततमः सर्गः ॥ ११४ ॥

कतकः । विभक्तं विगतसंस्कारं भक्तं सेवितं संस्कृतं तद्विभ्रमिति
यावत् ॥ २६ ॥

इति श्रीरामाभिरामे श्रीरामीये रामायणतिलके

अथोद्धाकाण्डे चतुर्दशोत्तरशततमः

सर्गः ॥ ११४ ॥

पञ्चदशोत्तरशततमः सर्गः ।

ततो निक्षिप्य मातृस्ता अयोध्यायां दृढव्रतः ।
भरतः शोकसन्तप्तो गुरुनिदमथाब्रवीत् ॥ १ ॥
मन्दित्रा मं गमिष्यामि सर्वानामन्त्रयेच्च वः ।
तच्च दुःखमिदं सर्वं सहिष्ये राघवं विना ॥ २ ॥
गतस्याहो दिवं राजा वनस्थः स गुरुर्मम ।
रामं प्रतीचे राज्याय स हि राजा महायशः ॥ ३ ॥
एतच्छ्रुत्वा शुभं वाक्यं भरतस्य महात्मनः ।
अब्रुवन् मन्त्रिणः सर्वे वशिष्ठस्य पुरोहितः ॥ ४ ॥
सुभशं श्लाघनीयञ्च यदुक्तं भरत ! त्वया ।
वचनं भ्रातृवात्सल्यादसुरूपं तथैव तत् ॥ ५ ॥
नित्यन्ते बन्धुलुब्धस्य तिष्ठतो भ्रातृमौहृदे ।
मार्गमार्थं प्रपन्नस्य नासुमन्येत कः पुमान् ॥ ६ ॥

तत इति ॥ १ ॥

अत्र अयोध्यायां तेन सहागमनं वारितम् । राघवं विना दुःखं
पितृभ्रातृविभोगजं दुःखमिति यावत् ॥ २ ॥
तदेवाहः—गतश्चेति ॥ ३ ॥ ४ ॥ ५ ॥

मन्त्रिणां वचनं श्रुत्वा यथाभिलषितं प्रियम् ।

अब्रवीत् सारथिं वाक्यं रथोमे सुज्यतामिति ॥ ७ ॥

प्रहृष्टवदनः सर्वा मातृः समभिभाष्य * च ।

आरुरोह रथं श्रीमान् शत्रुघ्नेन समन्वितः ॥ ८ ॥

आरुह्य तु रथं क्षिप्रं शत्रुघ्नभरतावुभौ ।

ययतुः परमप्रीतौ दृतौ मन्त्रिपुरोहितैः ॥ ९ ॥

अग्रतो गुरवः सर्वे वशिष्ठप्रमुखा द्विजाः ।

प्रययुः प्राङ्मुखाः सर्वे नन्दिग्रामो यतो भवेत् ॥ १० ॥

वलञ्च तदनाहृतं गजाश्वरथसङ्कुलम् ।

प्रययौ भरते याते सर्वे च पुरवासिनः ॥ ११ ॥

रथस्थः स तु धर्मात्मा भरतो धातवत्सलः ।

नन्दिग्रामं ययौ तूर्णं शिरस्याधाय पादुके ॥ १२ ॥

ततस्तु भरतः क्षिप्रं नन्दिग्रामं प्रविश्य सः ।

अवतीर्य रथान्तूर्यं गुरुनिदमभाषत ॥ १३ ॥

बन्धुबन्धस्य बन्धुजनपरिपालनेऽधिकस्पृहावतः आर्थं श्रेष्ठं नानु-
मन्येत त्वद्वचनमिति शेषः ॥ ६ ॥

यथाभिलषितं स्वाभिलषितमनतिक्रम्य प्रवृत्तम् ॥ ७ ॥ ८ ॥ ९ ॥

नन्दिग्रामो यतो भवेत् येन मार्गेण स प्राप्नो भवेत् तेन ययुः ॥ १० ॥

तदनाहृतं भरतेनाहृताङ्गानमपि ॥ ११ ॥ १२ ॥ १३ ॥

* “समभिवादय च” इति वा पठः ।

एतद्राज्यं मम भ्रात्रा दत्तं सन्नप्राप्तमुत्तमम् * ।

योमक्षेमवहे चेमे पादुके हेमभूषिते ॥ १४ ॥

भरतः शिरसा कृत्वा सन्नप्राप्तं पादुके ततः ।

अब्रवीत् दुःखसन्तप्तः सर्वं प्रकृतिमण्डलम् ॥ १५ ॥

कृत्वं धारयत क्षिप्रमार्थपादाविमौ मतौ ।

आभ्यां राज्ये स्थितो धर्मः पादुकाभ्यां गुरोर्मम ॥ १६ ॥

एतदयोध्याराज्यं मम भ्रात्रा सन्नप्राप्तवत् समीचीनवस्तुनिक्षेप-
वन्मयि दत्तं स्थापितं कालान्तरे ग्रहणाय विश्वस्तपुरुषे रक्षणाय
वस्तुस्थापनं न्यासो निक्षेप इति च न्यासस्यापि राज्यस्य रक्षणं भगव-
त्पादुकाधीनमेव न मदधीनमित्याह,—योगेत्यादि । इत्युवाचेति पूर्व-
शान्वयः ॥ १४ ॥

पादुके सन्नप्राप्तं पादुकात्मकं सद्गुणन्यासं वेदाः प्रमाणमिति वत्
साधु शिरसा कृत्वा प्रणम्येति यावत् ॥ १५ ॥

इमौ पादुकारूपौ आर्यपादाविति पादशब्दः पूजावाची द्विधेया-
भिप्रायेण चेमाविति युक्तिङ्गनिर्देशः । शैत्यं हि यत् सा प्रकृतिर्जल-
स्थितिः । नत्परमपूज्यरामभावनाविषये इमे पादुके इत्यर्थः । राज्ये
पेक्षितो मम गुरोर्धर्मव्यवहारो अनयोरेव स्थितोऽत आभ्यां पादुकाभ्यां
कृत्वं धारयत एतत्सन्निधानादेव तत्तद्व्यवहारे धर्मव्यवहारांशज्ञानं
ममेति भावः ॥ १६ ॥

* “सन्नप्राप्तवत् स्वयम्” इति वा पाठः ।

भ्रात्रा तु मयि सन्नग्रासो निक्षिप्तः सौहृदादयम् ।
 तन्मिमं पालयिष्यामि राघवागमनं प्रति ॥ १७ ॥
 क्षिप्रं संयोजयित्वा तु राघवस्य पुनः स्वयम् ।
 चरणौ तौ तु रामस्य दृष्ट्यामि सहपादकौ ॥ १८ ॥
 ततो निक्षिप्तभारोऽहं राघवेण समागतः ।
 निवेद्य गुरवे राज्यं भजिष्ये गुरुवर्त्तिताम् ॥ १९ ॥
 राघवाय च सन्नग्रासं दत्त्वेमे वरपादुके ।
 राज्यञ्चैदमयोध्याञ्च धूतपापो भवाम्यहम् ॥ २० ॥ *
 स वत्सलजटाधारी मुनिवेषधरः प्रभुः ।

अयं राज्यरूपं सन्नग्रासो निक्षिप्तः राघवागमनं प्रवि ताप-
 र्थन्तम् ॥ १७ ॥

संयोजयित्वा चरणयोः पादुके ॥ १८ ॥

समागतो मिलितः निवेद्य प्रत्यर्प्य गुरुवर्त्तितां ब्रूयितुमु-
 षाम् ॥ १९ ॥ २० ॥

* “अभिषिक्ते तु काकुत्स्थे प्रहृष्टे मुदिते जने ।
 प्रीतिर्मम यशश्चैव भवेद्राज्याच्चतुर्गुणम् ॥
 एवन्तु बिलपन् दीनो भरतः स महायशः ।
 नन्दिग्रामेऽकरोद्राज्यं दुःखितो मन्त्रिभिः सह ॥”
 अतिरिक्तं पाश्चात्याः वदन्ति ।

नन्दिग्रामेवमद्धीरः समेन्यो भरतस्तदा ॥ २१ ॥

सवाल्यजनं कृत् धारयामास स स्वयम् ।

भरतः शामनं सर्वं पादुकाभ्यां निवेदयन् ॥ २२ ॥

ततस्तु भरतः श्रीमानभिषिच्छार्थपादुके ।

तदधीनस्तदा राज्यं कारयामास सर्वदा ॥ २३ ॥

तदा हि यत्कार्यमुपैति किञ्चिदुपायनं चोपहृतं महार्हम् ।

स पादुकाभ्यां प्रथमं निवेद्यचकार पश्चात् भरतो यथावत् ॥ २४ ॥

इत्यार्षे रामायणे वाल्मीकीये अयोध्याकाण्डे भरतस्य

नन्दिग्रामगमनं नाम पञ्चदशोत्तरशत-

तमः सर्गः ॥ ११५ ॥

अवसत् धीरः धीमान् ॥ २१ ॥

वाल्यजनेन सहितं कृत् स भरतः सर्वं शामनं ताभ्यां निवेदयन्

उक्तविशेषणं कृत् स्वयमेव धारयामास ॥ २२ ॥

आर्थपादुके अभिषिच्य तयोः राज्याभिषेकं कृत्वा तदधीनः

पादुकाधीनः ॥ २३ ॥

यत् कार्यं राज्यविषयं पश्चाद्यथावत् कौशागारस्यमुपायनं

चकार प्रजान्यायकार्यञ्च यथावच्छास्त्रानतिक्रमेण चकार ॥ २४ ॥

इति श्री रामाभिरामे श्रीरामौये रामायणतिलके

अयोध्याकाण्डे पञ्चदशोत्तरशततमः

सर्गः ॥ ११५ ॥

षोडशोत्तरशततमः सर्गः ।

प्रतियाते तु भरते वसन् रामस्तदा वने * ।

लक्षयामास सोद्वेगमथौत्सुक्यं तपस्विनाम् ॥ १ ॥

ये तत्र चित्रकूटस्य पुरस्तात्तापसाश्रमे ।

सोद्वेगं सभयमौत्सुक्यम् आश्रमान्तरगमनौत्सुक्यम् ॥ १ ॥

पुरस्तात् पूर्वं ये तापसाः चित्रकूटस्य आश्रमे सन्धिरार्षः । राम-
माश्रित्य निरताः नितरां रताः सानन्दाः तानुत्सुकानलक्षयत् । अत्रेदं
बोध्यम् । चैत्रशुक्लदशम्यां पुष्ये रामवनप्रस्थानम् । ततः पूर्णिमाया-
मर्धरात्रे दशरथमरणम् । ततः पक्षे भरतगणनमयोध्यायां । तत
आर्द्धदेहिनेन पक्षे गतः । एवं दैशाखे गते ज्येष्ठे भरतस्य चित्रकूटं
प्रति प्रस्थानम् अग्रे वर्षाकाले सन्निहिते सति कार्त्तिक्यं तं चित्रकूटे
वासो रामस्य । तदनन्तरं तापसौत्सुक्यलक्षणं न तु भरतनिवृत्त्यनन्तर-
मेवेतिदिति । अतएव पादौ भरतस्यायोध्यां प्रति निवृत्त्यनन्तरमुक्तम् ।

राघवश्चित्रकूटादौ सानुजोरमत स्त्रिया ।

कदाचिदङ्गे वैदेह्या निद्राने रघुनन्दने ॥

* “तपोवने” इति ना पाठः ।

राममाश्रित्य निरतास्तानलस्यदुत्सुकान् ॥ २ ॥

यैन्द्रः काकः समागम्य जानकीं वीक्ष्य कामुकः ।

विददार नखैस्तीक्ष्णैः पीनोन्नतपयोधरम् ॥

तत् दृष्ट्वा राघवः क्रुद्धः कुप्रां जग्राह पाणिना ।

ब्राह्मेणास्त्रेण संशोष्य चित्तोप ध्वाङ्कसारणे ॥

तं दृष्ट्वा घोरसङ्काशं ल्वलत्वालानलोपमम् ।

दृष्ट्वा काकः प्रदुद्राव निनदन् दाम्णस्वनम् ॥

यायसस्त्रिषु लोकेषु बभ्राम भयपीडितः ।

यत्र यत्र ययौ काकः शरणार्थी च वायसः ॥

तत्र तत्र तदस्त्रं तु प्रविवेश भयावहम् ।

ब्रह्मागमिन्द्रं रुद्रं मां शरणार्थी जगाम सः ॥

तत् दृष्ट्वा वायसं भीतं देवता न ररक्षिम ।

न शक्ताः स्म वयं चातुं राघवास्त्राद्भयङ्करात् ॥

इत्यब्रूम भद्रादेवा खन्यथास्त्रं दहेच्च नः ।

पुनस्त्रागाद्धिभिं काकोदयया विधिराहतम् ॥

भो भो बलिभुजां श्रेष्ठ ! तमेव शरणं व्रज ।

स एव रक्षकः श्रीशः शरणागतवत्सलः ॥

इत्युक्तः सोऽथ बलिभुक् ब्रह्मणा रघुनन्दनम् ।

उपेत्य सहसा भूमौ निपपात भयातुरः ॥

प्राणसंशयमापन्नं दृष्ट्वा सीता तु वायसम् ।

ज्राहि ज्राहीति भर्त्तारमुवाच दयिता विभुम् ॥

तच्छिरः पादयोस्तस्य युयुजे चाथ जानकी ।

नयनैर्भ्रुकुटीभिश्च रामं निर्दिश्य शङ्किताः ।

अन्योन्यमुपजल्पन्तः शनैश्चक्रुर्मथः कथाः ॥ ३ ॥

तेषामौत्सुक्यमालक्ष्य रामस्वात्मनि शङ्कितः ।

कृताञ्जलिरुवाचेदमृषिं कुलपतिं ततः ॥ ४ ॥

न कश्चित् भगवन् ! किञ्चित् पूर्ववृत्तमिदं मयि ।

दृश्यते विवृतं येन विक्रियन्ते तपस्विनः ॥ ५ ॥

तमुत्थाप्य करेणाथ कृपाभीयूषसागरः ॥

ररक्षासौ निजास्त्राय तदेकाक्षि ददौ तदा ।

वायसोऽपि मुञ्जनत्वा सीताय राघवाय च ॥

स्वर्लोकां प्रययौ हृष्टो राघवेणाभिपालितः ।

ततो रामो महातैजा वेदेह्या लक्ष्मणेन च ॥

उवास चित्रकूटादौ स्तूयमानो महर्षिभिरिति ॥ २ ॥

कथमलक्ष्यतत्राह,—नयनैरित्यादि । निर्दिश्य प्रदर्श्य शङ्किताः

रामः किं संसृत इति भीताः नयनादिभिः प्रदर्श्यान्त्योन्यमुपजल्पन्तः

व्याकृत्यन्तः । शनैरुपांशुकथाश्चक्रुः । अयं राम इह सख्योक्तं चास्ते

राक्षसास्तेतद्दृष्टेहे सख्यरन्तोऽस्मान् बाधन्तेऽतोऽन्यत्र गन्तव्यमित्येवं-

रूपाः कथाश्चक्रुः ॥ ३ ॥

शङ्कतं चशङ्कतेत्यर्थः । एतदाश्रमत्यागकारणमात्मनिष्ठं दोषमश-

ङ्कतेत्यर्थः । अतएव कृताञ्जलिः सन् कुलपतिं ऋषिसङ्घस्वामिनमाश्रम-

स्वामिनं वा । कुलमन्वयसङ्घातऽष्टोत्थित्याश्रमेषु च ॥ ४ ॥

मयि पूर्ववृत्तं पूर्वराजवृत्तं न दृश्यते कश्चित् विवृतं वा दृश्यते

प्रमादात् चरितं किञ्चित् कश्चिन्नावरजस्य मे ।
 लक्ष्मणस्यर्षिभिर्दृष्टं नानुरूपं महात्मनः * ॥ ६ ॥
 कश्चिच्छुश्रूषमाणा वः शुश्रूषणपरा मयि ।
 प्रमदाभ्युचितां वृत्तिं सीता युक्तां न वर्त्तते ॥ ७ ॥
 अथर्षिर्ज्जरयादृद्धस्तपसा च जराङ्गतः ।
 वेपमान इवोवाच रामं भूतदयापरम् ॥ ८ ॥
 कुतः कल्याणसत्त्वाद्याः कल्याणाभिरतेः सदा ।
 स्वलनं तात ! वैदेह्यास्तपस्विषु विशेषतः ॥ ९ ॥

कश्चित् । येन तपस्विनो विक्रियन्ते इदं तपस्विविक्रियारूपं किञ्चित्कार-
 णकं भवति तन्निवेदयतु भवानिति शेषः ॥ ५ ॥

अवरजस्य लक्ष्मणस्य नानुरूपं चरितम् अयुक्ताचरणं प्रमादा-
 ज्जातं किञ्चिद्विभिन्नं दृष्टं कश्चित् ॥ ६ ॥

वः शुश्रूषमाणा अर्घ्यपाद्यादिना युष्मान् सेवमाना अधुना मत्
 शुश्रूषानुरोधात् प्रमदाचितां युष्मासु युक्तां वृत्तिं शुश्रूषाविषयां सीता
 न वर्त्तते कश्चित् ॥ ७ ॥

तपसा च दृढ इत्यनुकर्षः । वेपमान इव कथं वा रामोमंस्यत
 इति कम्पः जरवा वा कम्पः इव एवार्थः ॥ ८ ॥

सत्त्वं स्वभावः ॥ ९ ॥

* “नानुरूपमिवात्मनः” इति वा पाठः ।

त्वन्निमित्तमिदं तावत् तापसान् प्रति वर्त्तते ।

रत्नोभ्यस्तेन संविग्नाः कथयन्ति मिथः कथाः ॥ १० ॥

रावणावरजः कश्चित् खरो नामेह राक्षसः ।

उत्पाद्य तापसान् सर्वान् जनस्थाननिवासिनः * ॥ ११ ॥

धृष्टश्च जितकाशी च वृशंसः पुरुषादकः ।

अवलिप्तश्च पापश्च त्वाच्च तात ! न मृष्यते ॥ १२ ॥

त्वं यदाप्रभृति ह्यस्मिन्नाश्रमे तात ! वर्त्तसे ।

तदाप्रभृति रक्षांसि विप्रकुर्वन्ति तापसान् ॥ १३ ॥

दर्शयन्ति हि वीभत्सैः क्रूरैर्भीमैश्चैरपि ।

नानारूपैर्विरूपैश्च रूपैरसुखदर्शनैः ॥ १४ ॥

त्वन्निमित्तं त्वत्तो होतोः । इदं भयं रत्नोभ्यः समागतमिति
भावः ॥ १० ॥

कथं तत्राह,—रावणेति । उत्पाद्य संपीष्य ॥ ११ ॥

जितकाशी जिताहवः जितभयो वा त्वाच्च न मृष्यते षोडशितु-
मिच्छति ॥ १२ ॥

विप्रकुर्वन्ति अप्रकुर्वन्ति ॥ १३ ॥

तमपकारं दर्शयति । दर्शयन्तीति । वीभत्सैर्कुम्भपत्तिरूपैरात्मानं
दर्शयन्ति इत्यन्वयः ॥ १४ ॥

* “जनस्थाननिकेतनात्” इति वा पाठः ।

अप्रशस्तैरशुचिभिः संप्रयुज्य च तापमान् ।

प्रतिघ्नन्त्यपरान् क्षिप्रमनार्थाः * पुरतः स्थितान् ॥ १५ ॥

तेषु तेष्वाम्रमस्यनिष्ववुद्धमवलीय च ।

रमन्ते तापसांस्तत्र नाशयन्तोऽल्पचेतसः ॥ १६ ॥

अवक्षिपन्ति खुग्भाण्डानग्नीन् सिञ्चन्ति वारिणा ।

कलशाञ्च प्रमर्दन्ति हवने समुपस्थिते ॥ १७ ॥

तैर्दुरात्मभिराविष्टानाग्रमान् प्रजिघांसवः † ।

गमनायान्यदेशस्य चोदयन्त्युषयोद्य माम् ॥ १८ ॥

अप्रशस्तेः पापजनकैरशुचिभिः पदार्थैस्तापसान् संप्रयुज्य विप्र-
कुर्वन्ति । अपरानपि मृदून् प्रतिघ्नन्त्यपि पीडयन्त्यपि ॥ १५ ॥

अबुद्धम् अविदितं यथा भवति तथा निद्रादौ अवलीय च
निर्भयमास्त्रिष्य च तदालिङ्गनेनाल्पचेतसो विचेतसस्तापसान् नाश-
यन्तो रमन्ते ॥ १६ ॥

खुग्भाण्डान् खुगादियज्ञसम्भारान् अवक्षिपन्ति अवस्कन्दयन्ति ।
कलशानुदकपात्राणि । प्रमर्दोभङ्गः । हवने होमकर्मणि समुपस्थिते
प्रवृत्ते ॥ १७ ॥

प्रजिघांसवः परित्यक्तुमिच्छवः मिथो मिलिताः ॥ १८ ॥

* “क्षिप्रं मायया” इति वा पाठः ।

† “प्रतिह्वामवः” इति वा पाठः ।

तत् पुरा राम ! शारीरीमुपहिंसां तपस्विषु ।

दर्शयन्ति हि दुष्टास्ते त्यक्त्याम इममाश्रमम् ॥ १९ ॥

बहुमूलफलं चित्तमविदूरादितो वनम् ।

अश्वस्याश्रममेवाहं * अयिष्ये सगणः पुनः ॥ २० ॥

खरस्त्वय्यपि चायुक्तं पुरा तात ! प्रवर्त्तते ।

सहास्माभिरितो गच्छ यदि बुद्धिः प्रवर्त्तते ॥ २१ ॥

सकलत्रय सन्देहो नित्ययुक्तस्य राघव ! ।

समर्थस्यापि हि सतो वामो दुःखमिहाद्य ते ॥ २२ ॥

शारीरीमुपहिंसां प्राणविशेगरूपां पुरा दर्शयन्ति दर्शयिष्यन्ति ।

अत इममाश्रमं त्यक्त्यामः ॥ १९ ॥

अश्वस्य न विद्यते श्वः सञ्चयो यस्य तस्य महर्षेः पृषोदरादिवात्साधु । एतेन रक्षोभयनिवारणक्षमत्वं तस्य दर्शितम् ॥ २० ॥

पुरा प्रवर्त्तते प्रवर्त्तयिष्यति । अतस्तव नित्ययुक्तस्यापि सदा सावधानस्यापि रक्षोनिग्रहे समर्थस्यापि सकलत्रयापि हेतुगर्भमेतत् । इहाश्रमे सन्देहः सन्देहवानेव वासः । आर्ष आद्यच् दुःखो दुःखजनकः । अतस्तवाप्यत्रावस्थानमनुचितमिति व्यङ्ग्यमन्तस्त्वमपि सहास्माभिरितो गच्छेत्यन्वयः ॥ २१ ॥ २२ ॥

* “कण्वस्याश्रममेवाहं” इति वा पाठः ।

इत्युक्तवन्तं रामस्तं राजपुत्रस्तपस्विनम् ।

न शशाकोत्तरैर्वाक्यैरवबद्धं समुत्सुकम् ॥ २३ ॥

अभिनन्द्य समाष्टच्छ्रमा समाधाय च राघवम् ।

स जगामाश्रमं त्यक्त्वा कुलैः कुलपतिः सह ॥ २४ ॥

रामः संसाध्य ऋषिगणमनुगमनात्

देशात्तस्मात् कुलपतिमभिवाद्य ऋषिम् ।

सम्यक् प्रीतैस्त्वेरनुमत उपदिष्टार्थः

पुण्यं वासाय स्वनिलयमुपसम्पदे ॥ २५ ॥

आश्रममृषिविरहितं प्रभुः

क्षणमपि न जहौ न राघवः ।

अवबद्धम् अहं रक्षांसि निवारयिष्यामि माभिष्टेयादिवचनेर्निवारयितुं न शशाक । तत्र हेतुः समुत्सुकमिति । कार्यशेषस्य स्वीयान्य-देशगमनसाध्यत्वाच्च ॥ २३ ॥

अभिनन्द्य स्तुत्वा समाधाय सर्वयोगखिन्नं समाश्रय्य कुलैर्ऋषि-सङ्घैः ॥ २४ ॥

रामस्तस्माद्देशादपयान्तम् ऋषिगणमनुगमनात् अनुव्रजनेन संसाध्य प्रस्थाप्य कुलपतिमृषिमभिवाद्य सम्यक् प्रीतैस्त्वेरनुमतः कृतानुमतिक उपदिष्टार्थः रक्षः सन्देहादत्रावस्थानमनुचितमिति कृतोपदेशः । पुण्यं स्वनिलयं वासायोपसम्पदे ॥ २५ ॥

क्षणमपि न जहौ सीतारक्षणार्थमिति भावः । आश्रमं ऋषि-

राघवं हि सततमनुगता-

स्तापसाश्चार्चयन्ति धृतगुणाः ॥ २६ ॥

इत्यार्षे रामायणे वाल्मीकीये अयोध्याकाण्डे खरोप-

द्रववर्णनं नाम षोडशोत्तरशत-

तमः सर्गः ॥ ११६ ॥

सम्बन्धिचरितं वृत्तं यस्य तादृशे राघवे धृतगुणाः निश्चितनिजरक्षा-
सामर्थ्यगुणाः केचित्तापसाः सततं निरन्तरं राघवमनुगता हि अनुगता
एव नाश्रमान्तरं जग्मुः ॥ २६ ॥

इति श्रीरामाभिरामे श्रीरामीये रामायणतिलके

अयोध्याकाण्डे षोडशाधिकशततमः

सर्गः ॥ ११६ ॥

सप्तदशोत्तरशततमः सर्गः ।

राघवस्त्वपयातेषु तपस्विषु विचिन्तयन् ।
न तत्पारोचयद्दामं कारणैर्वज्रभिस्तदा ॥ १ ॥
इह मे भरतो दृष्टो मातरश्च सनागराः ।
सा च मे स्मृतिरन्वेति तान्नित्यमनुशोचतः ॥ २ ॥
स्कन्धावारनिवेशेन तेन तस्य महात्मनः ।
हयहस्तिकरीषैश्च उपमर्दः कृतो भृशम् ॥ ३ ॥
तस्मादन्यत्र गच्छामि इति सञ्चिन्ध राघवः ।
प्रातिष्ठत स वैदेह्या लक्ष्मणेन च सङ्गतः ॥ ४ ॥
सोत्तेराश्रममासाद्य तं ववन्दे महायशः ।

अनुचिन्तयन् वक्ष्यमाणलक्षणमुपाधिम् ॥ १ ॥
तन्मेवाह,—इहेति । मे मया संबन्धसामान्ये घृणी । सा मे स्मृति-
र्मां नित्यमनुशोचतस्तानन्वेति विषयीकरोति । यवश्च तादृशतत्-
स्मरणेन ममापि श्लेको वर्जित इति भावः ॥ २ ॥
राजधानीतो निर्गतायाः सेनाया निवारस्थानं स्कन्धावारः । तस्य
भरतस्य । तेन पुरतो दृश्यमानेन अनेन स्मृत्युद्बोधकमुक्तम् उपमर्दः
भूमेरशुचिता ॥ ३ ॥ ४ ॥

तच्चापि भगवानत्रिः पुत्रवत् प्रत्यपद्यत ॥ ५ ॥
 स्वयमातिथ्यमादिश्य सर्वमस्य सुसत्कृतम् ।
 सौमित्रिञ्च महाभागं सीताञ्च समसांत्वयत् ॥ ६ ॥
 पत्नीञ्च तमनुप्राप्तं वृद्धामामन्त्र्य सत्कृताम् ।
 सान्वयामास धर्मज्ञः सर्वभूतहिते रतः ॥ ७ ॥
 अनसूयां महाभागां तापसीं धर्मचारिणीम् ।
 प्रतिगृह्णीष्व वैदेहीमब्रवीदृषिसत्तमः ॥ ८ ॥
 रामाय चाचक्षते तां तापसीं धर्मचारिणीम् ।
 दशवर्षाण्यानावृक्षा दग्धे लोके निरन्तरम् ॥ ९ ॥
 यथा मूलफले सृष्टे जाह्नवी च प्रवर्तिता ।
 उग्रेण तपसा युक्ता नियमैश्चाप्यलंकृता ॥ १० ॥

स रामः तमत्रिं तमपि जगत्कारणमपि रामं लोकव्यवहारानु-
 सरणेन पुत्रवत् अङ्गीचकार । आलिङ्गनमूर्धाघ्राणादिभिः ॥ ५ ॥

स्वयमादिश्य विज्ञाप्यास्य सर्वमातिथ्यं सुसत्कृतं कृत्वा समसांत्वयत्
 प्रीतियुक्तेन चक्षुषापश्यत् ॥ ६ ॥

तं देशमनुप्राप्तं वृद्धां पत्नीम् अनसूयानास्त्रीं तापसीत्वादिगुण-
 युक्तां वाचा सत्कृतां सर्वैः सत्कृतां वा आमन्त्र्य संबोध्य सांत्वयामास
 प्रीत्या सीतां दशवर्षाणामास अनन्तरं वैदेहीं, प्रतिगृह्णीष्वेत्यब्रवीद-
 त्यर्थः ॥ ७ ८ ॥

तामाचक्षते तद्वैभवं कथितवान् । तदेव दर्शयति,—दशेत्यादि ॥ ९ ॥
 मूलफले ऋषीणां जीवनायेति शेषः । जाह्नवी गङ्गा च प्रव-

दशवर्षसहस्राणि यया तप्तं महत्तपः ।

अनसूयाव्रतैस्तात ! प्रत्यूहाश्च निवर्त्तिताः ॥ ११ ॥

देवकार्यनिमित्तञ्च यया संत्वरमाणया ।

दशरातं कृता रात्रिः सेयं मातेव तेऽनघ । ॥ १२ ॥

तामिमां सर्वभूतानां नमस्कार्यां तपस्विनीम् ।

अभिगच्छतु वैदेही वृद्धामक्रोधनां सदा ॥ १३ ॥

एवं ब्रुवाणं तमृषिं तथेत्युक्त्वा स राघवः ।

मीतामालोक्य धर्मज्ञामिदं वचनमब्रवीत् ॥ १४ ॥

राजपुत्रि ! श्रुतं त्वेतन्मनेरस्य समीरितम् ।

अयोऽयमात्मनः शीघ्रमभिगच्छ तपस्विनीम् ॥ १५ ॥

र्त्तिता । दशवर्षमनावृष्ट्या भूमेर्निर्जलत्वात् । तेषां स्नानार्थं मन्त्रसिद्धि-
वैभवेनावहितं स्नायमे इति शेषः ॥ १० ॥

अनसूयाव्रतैः तत्कृतैर्व्रतैः प्रत्यूहाः ऋषीणां तपोविघ्नाः ॥ ११ ॥

देवकार्यनिमित्तमिति माण्डव्यऋषिणा प्रातर्बिधवा भवेति ऋष्यां-
चिदृषिपत्न्यामनसूयासख्यां सप्तायाम् प्रातरेव माभूदिति तथा प्रति-
श्रापे दत्ते तत्प्रतिश्रापेन व्याकुलेर्देवैः प्रार्थितानसूया दशरात्रावधि-
कात्तं एकरात्रित्वेन कृत्वा देवकार्यं कृतवती सख्या विधयश्च परिहृत-
वतीति पाप्मेति कतकः । सेयं मातेव ते पूज्येति शेषः ॥ १२ ॥

अभिगच्छतु दर्शनार्थमिति शेषः । ननु वैदेह्या अल्पवयस्त्वेन
व्यवहारानभिज्ञत्वात् क्वचिद् व्यवहारे स्वल्पनेऽनर्थः स्यादत आश्वा-
क्रोधनां सदेति ॥ १३ ॥ १४ ॥

अनसूयेति या लोके कर्मभिः ख्यातिमागता ।

तां शीघ्रमभिगच्छ त्वमभिगम्यां तपस्विनीम् ॥ १६ ॥

सीता त्वेतद्वचः श्रुत्वा राघवस्य यशस्विनी * ।

तामत्रिपत्नीं धर्मज्ञाभचक्राम मैथिली ॥ १७ ॥

श्रियिलां वलितां वृद्धां जरापाण्डुरमूधजाम् ।

सततं वेपमानाङ्गीं प्रवाते कदलीमिव ॥ १८ ॥

तां तु सीता महाभागामनसूयां पतिव्रताम् ।

अभ्यवादयदव्ययां स्वं नाम समुदाहरत् ॥ १९ ॥

अभिवाद्य च वैदेही तापसीं तां दमान्विताम् † ।

वद्धाञ्जलिपुटां हृष्टां पर्यष्टच्छदनामयम् ॥ २० ॥

ततः सीतां महाभागां वृष्ट्वा तां धर्मचारिणीम् ।

अस्य मुनेः समीरितं वचनं यतः श्रुतमत आत्मनः श्रेयार्थमि-
त्यादि ॥ १५ ॥

तामनसूयेत्यन्वर्थनामाम् अभिगम्यामक्रोधनत्वात् ॥ १६ ॥ १७ ॥

श्रियिलां सत्यसन्धिवन्धां वलितां संजातवलिं वृद्धामिति सर्वोप-
पादकं विशेषणं प्रवाते कदलीमिव वेपमानाङ्गीं स्थिताम् ॥ १८ ॥

समुदाहरत् अभिवादानाङ्गत्वेनेति शेषः ॥ १९ ॥

अनामयमिति तपस्विनां स्वायत्तकुशलतयास्वोद्यमप्रत्यवेक्षित इति
भावः ॥ २० ॥

* “हितैषिणः” इति वा पाठः ।

† “अनिन्दिताम्” इति वा पाठः ।

सान्त्वयत्यब्रवीद् दृष्ट्वा दिक्षां धर्ममवेक्ष्यते ॥ २१ ॥
 त्यक्त्वा ज्ञातिजनं मीते ! मानवृद्धिञ्च मानिनि ! ।
 श्रवरुद्धं वने रामं दिक्षा त्वमनुगच्छसि ॥ २२ ॥
 नगरस्थो वनस्थो वा शुभो वा यदि वाशुभः ।
 यासां स्त्रीणां प्रियो भर्ता तामां लोका महोदयाः ॥ २३ ॥
 दुःशीलः कामवृत्तो वा धनैर्वा परिवर्जितः ।
 स्त्रीणामार्यस्वभावानां परमं दैवतं पतिः ॥ २४ ॥
 नातोविशिष्टं पश्यामि बान्धवं विमृशंत्यहम् ।
 सर्वत्रयोग्यं वैदेहि ! तपःकृतमिवाव्ययम् ॥ २५ ॥
 नत्वेवमवगच्छन्ति गुणदोषमभर्तुस्त्रयः ।
 कामवक्तव्यहृदया भर्तृनायाश्चरन्ति याः ॥ २६ ॥

धर्मचारिणीं भर्तृसमानधर्मचारिणीम् । दिष्ट्वा दैवयोगेन ॥ २१ ॥
 मानं राजसुताहं कथं वनं गच्छेयमित्वेवं रूपं वने श्रवरुद्धं वन-
 वासे नियुक्तम् ॥ २२ ॥

शुभोऽनुकूलः । अशुभः प्रतिकूलः प्रियः लाजिकालाजिकनिमि-
 त्तोऽप्रियत्वानास्पदम् ॥ २३ ॥

आर्यस्वभावः पूज्यस्वभावः ॥ २४ ॥

अतोविशिष्टं भर्तुर्विशिष्टम् बान्धवमिष्टबन्धुं सर्वत्रयोग्यमिहा-
 मुज्जचेष्टसाधनतया भर्जनयोग्यम् । तपःकृतम् । भावे निष्ठा । तपोऽनु-
 ष्ठानमिति यावत् ॥ २५ ॥

याः कामवक्तव्यहृदयाः कामाधीनहृदयाः । गृह्णाधीनौ तु वक्तव्यौ ।

प्राप्नो वं त्ययश्चैव धर्मभ्रंशश्च मैथिलि ।

अकार्यवशमापन्नाः स्त्रियो याः खलु तद्विधाः ॥ १७ ॥

तद्विधास्तु गुणैर्युक्ता दृष्टलोकपरावराः ।

स्त्रियः स्वर्गे चरिष्यन्ति यथा पुण्यकृतस्तथा ॥ २८ ॥

तदेवमेनं त्वमनुव्रता सती

पतिव्रतानां समयावुवर्त्तिनी ।

भवस्व भर्तुः सहधर्मचारिणी

यश्च धर्मश्च ततः समाप्स्यसि ॥ २९ ॥

इत्यार्षे रामायणे वाल्मीकीये अयोध्याकाण्डे

जानक्या अनसूयासमागमो नाम सप्तदशो-

त्तरशततमः सर्गः ॥ ११७ ॥

भर्तृणां भर्तृणां नाथभूतास्तन्निचयः । यदा भर्तृन् भोगार्थं नाचन्ते
याचन्ते (परपुरुषकाङ्क्षिणः) ताः चरन्ति स्वेच्छया इतस्ततो यान्ति ॥ २६ ॥

तद्विधाः उक्तनिष्ठगुणवत्यः ॥ २७ ॥

दृष्टो लोकः परावरश्च याभिस्ताः ॥ २८ ॥

समय आचारः ॥ २९ ॥

इति श्रीरामाभिरामे श्रीरामाये रामायणतिलके

अयोध्याकाण्डे सप्तदशोत्तरशततमः

सर्गः ॥ ११७ ॥

अष्टादशोत्तरशततमः सर्गः ।

सा त्वेवमुक्ता वैदेही त्वनसूयानसूयया ।

प्रतिपूज्य वचो मन्दं प्रवक्तुमुपचक्रमे ॥ १ ॥

नैतदाश्चर्यमार्यायां यन्मां त्वमनुभाषसे ।

विदितन्तु ममाप्येतद् यथा नार्याः पतिर्गुरुः ॥ २ ॥

यद्यप्येष भवेद्भर्ता अनार्यो वृत्तिवर्जितः * ।

अद्वैधमत्र वर्त्तयं तथाप्येष मया भवेत् ॥ ३ ॥

किं पुनर्यो गुणस्त्राध्यः सानुक्रोशो जितेन्द्रियः ।

अनसूयया असूयारहिता अनसूयया अन्वर्थतन्नासना वचः अन-
सूयायाः ॥ १ ॥

अनुभाषसे शिक्षयसि नार्या गुरुः पतिरिति यथा भवत्यापदिष्टं
एतद्विदितम् एतद्विषयकं ज्ञानं ममापि ॥ २ ॥

तदेव दर्शयति,—यद्यपीति । एष भर्ता यद्यप्यनार्यः पूज्यचरित्र-
हीनः, वृत्तिवर्जितः जीवनरहितो दरिद्रश्च भवेत् । तथापि मया मद्वि-
धया अत्र भर्तारि अद्वैधं प्रकारद्वयरहितं यथा भवति तथा वर्त्तयं
वर्त्तितव्यं प्रीतिप्रकारेणैव वर्त्तितव्यमित्यर्थः । (गुणवत्त्वनिर्गुणत्वभेदं
विहाय सम्यक् उपचरणीयम्) ॥ ३ ॥

* “वृत्तिवर्जितः” इति वा पाठः ।

स्थिरानुरागो धर्मात्मा मादवत् पितृवत् प्रियः ॥ ४ ॥

यां वृत्तिं वर्त्तते रामः कौशल्यायां महाबलः ।

तामेव नृपनारीणामन्यासामपि वर्त्तते ॥ ५ ॥

सकृददृष्टास्वपि स्त्रीषु नृपेण नृपवत्सलः ।

मादवद्वर्त्तते वीरो मानसुत्सृज्य धर्मवित् ॥ ६ ॥

आगच्छन्त्याश्च विजनं वनमेवं भयावहम् ।

समाहितं हि मे श्वश्र्वा हृदये घत् स्थिरं मम ॥ ७ ॥

पाणिप्रदानकाले च यत् पुरा त्वग्निमन्निधौ ।

अनुशिष्टं जनन्या मे वाक्यं तदपि मे धृतम् ॥ ८ ॥

गुणस्त्राव्यत्वादिविशिष्टे सा वृत्तिरिति किं पुनर्वक्तव्यम् । मादवत्
पितृवत् प्रियः मयीति शेषः । प्रियः प्रीतिमान् ममेति वा शेषः ।
प्रीतिविषय इत्यर्थः । मादवर्त्ती पितृप्रिय इति पाठे मादवर्त्ती माद-
सेवारतः पितुः प्रीतिविषय इत्यर्थ इति तीर्थः ॥ ४ ॥

अन्यासामपि नृपनारीणां सुमित्रादीनां विषयेऽपीत्यर्थः । तथा
अन्यासामपि विषये मदतिरिक्तस्त्रीमात्रविषयेऽपि तामेव वृत्तिं
कुरुते इत्यर्थः । नृपनारीणामित्यनेनैव सुमित्रादीनां साभादित्यन्ये ॥ ५ ॥

नृपेण दण्डरथेन मानं व्यहं महाप्रभुरित्यभिमानं त्यक्त्यर्थः । अन्य-
मते उक्तार्थं सत्यत्वप्रत्यायनार्थेतदुक्तिरिति बोध्यम् ॥ ६ ॥

यन्मे श्वश्र्वा समाहितं त्वदुक्तार्थकमेव वाक्यं शिञ्चितं तन्मे
हृदि स्थिरं वर्त्तते ॥ ७ ॥

तदपि मे धृतं मात्रानुप्रासमपि मे हृदतमेवास्ति ॥ ८ ॥

न विस्मृतन्तु मे सर्वे वाक्यैः स्वैर्धर्मचारिणि ! ।
 पतिशुश्रूषणान्धार्यास्तपो नान्यदिधीयते ॥ ८ ॥
 सावित्री पतिशुश्रूषां कृत्वा स्वर्गं महीयते ।
 तथावृत्तिश्च याता त्वं पतिशुश्रूषया दिवम् ॥ १० ॥
 वरिष्ठा सर्वनारीणामेषा च दिवि देवता ।
 रोहिणी न विना चन्द्रं मुहूर्त्तमपि दृश्यते ॥ ११ ॥
 एवंविधाश्च प्रवरा स्त्रियो भर्तृदृढव्रताः ।
 देवलोके महीयन्ते पुण्येन स्वेन कर्मणा ॥ १२ ॥
 ततोऽनसूया संहृष्टा श्रुत्वोक्तं सीतया वचः ।
 शिरस्याघ्राय चोवाच मैथिलीं हर्षयन्त्युत ॥ १३ ॥
 नियमेर्विविधैराप्तं तपो हि महदस्ति मे ।

यच्च स्त्रैः आत्मोद्यैः वन्द्यवर्गैः पतिशुश्रूषणादिप्रकारैर्बोधितमच-
 जातं तच्च मे न विस्मृतन्तु इत्यर्थः ॥ ८ ॥

सावित्री सत्यवतः स्त्री तथावृत्तिः सावित्रीसमानवृत्तिः । त्वं
 अग्नसूया यातेत्युक्तिः पातिव्रत्यमहिम्ना स्वर्गस्य हस्तगतत्वात् इति तीर्थः ।
 तपोऽर्थमिहवर्त्तमानापि पतिसेवया मूर्त्यन्तरेण दिवं यातेत्यर्थ इति
 कतकः ॥ १० ॥

रोहिणी विना चन्द्रं मुहूर्त्तमपि न दृश्यते । पूर्वकृतपतिशुश्रूषा-
 वशादेवं पतिसाहित्यं प्राप्तमिति भावः ॥ ११ ॥

प्रवराः स्त्रियोऽन्यथादयः ॥ १२ ॥

हर्षयन्त्युत हर्षयन्त्यपीत्यर्थः । उताप्यर्थविकल्पयोः ॥ १३ ॥

तत् संश्रित्य बलं सीते ! कन्दये त्वां शुचिब्रते ! ॥ १४ ॥

उपपन्नञ्च युक्तञ्च वचनं तव मैथिलि ! ।

प्रीता चास्मृच्यतां सीते ! *करवाणि प्रियञ्च किम् † ॥ १५ ॥

तस्यास्तद्वचनं श्रुत्वा विस्मिता मन्दविस्मया ।

कृतमित्यब्रवीत् सीता तपोबलधमन्विताम् ॥ १६ ॥

सा त्वेवमुक्ता धर्मज्ञा तथा प्रीततराभवत् ।

सफलञ्च प्रहर्षन्ते ‡ हन्त सीते ! करोम्यहम् ॥ १७ ॥

इदं दियं वरं माख्यं वस्त्रमाभरणानि च ।

तद्बलं संश्रित्य आश्रित्य कन्दये वरं दृशीष्वेति प्रार्थयामि
॥ १४ ॥ १५ ॥

विस्मिता जाताश्चर्या अहो तपसा माहात्म्यं यन्ममापि वरदाने
स्नानार्थं मन्दविस्मया मन्दस्मिता कृतं भवत्या अगुपहेयैव सर्वं मे पूर्णं
न किञ्चित् कर्तव्यमस्तीति भावः ॥ १६ ॥

तथा लोभरहितवाचा प्रहर्षं लोभराहित्यजं स्तनिष्ठं ते त्वदिष-
यम् ॥ १७ ॥

अङ्गरागः उद्धर्तनेनाङ्गानि रञ्जयतीत्यङ्गरागः कैसरचन्दादिजः
अनुलेपनन्तु कर्पूरागुरुकस्तूरीकैलैर्यक्षकर्मइत्युक्तप्रकारो दिव्यगन्ध-

* “प्रीता चास्मृचितं किन्ते” इति वा पाठः ।

† “ब्रवीहि तत्” इति वा पाठः ।

‡ “प्रकर्षम्” इति पाठे तस्मिन्मेव दियवैभवं त्वत्पूजने
स्वात्मनि सफलं करोमीत्यर्थमाहुः ।

अङ्गरागञ्च वैदेहि ! महार्हमनुलेपनम् ॥ १८ ॥

मया दत्तमिदं सीते ! तव गात्राणि शोभयेत् ।

अनुरूपमसंस्क्रियं नित्यमेव भविष्यति ॥ १९ ॥

अङ्गरागेण दिव्येन लिप्ताङ्गी जनकात्मजे ! ।

शोभयिष्यसि भर्तारं यथा श्रीर्विष्णुमव्ययम् ॥ २० ॥

सा वस्त्रमङ्गरागञ्च भूषणानि स्रजस्तथा ।

मैथिली प्रतिजग्राह प्रीतिदानमनुत्तमम् ॥ २१ ॥

प्रतिगृह्य च तत् सीता प्रीतिदानं यशस्विनी ।

स्निष्टाञ्जलिपुटा धीरा समुपास्त तपोधनाम् ॥ २२ ॥

तथा सीतामुपासीनामनसूया दृढव्रता ।

वचनं प्रष्टुमारभे कथां काञ्चिदनु प्रियाम् ॥ २३ ॥

स्वयंवरे किल प्राप्ता त्वमनेन यशस्विना ।

द्रव्यकल्पाः इति तीर्थः । कतकस्तु अङ्गरागं अङ्गरञ्जनकरम् अनुलेपनं
दिव्यगन्धद्रव्यं कल्कमित्यर्थं इत्याह । इदमेवमुक्तम् ॥ १८ ॥

शोभयेत् शोभयिष्यति । अनुरूपं त्वदेकोचितं नित्यमेवासंस्क्रियम्
उपभोगेऽपि अशुचित्वमदितत्वादितोषरहितं भविष्यति ॥ १९ ॥

शोभयिष्यसीत्यनेन त्वत्पूजया भर्तुरपि पूजाकृतेति सूचितम् ॥ २० ॥
क्षत्रियत्वात् प्रतिगृह्णानधिकारेण प्रीतिदानमित्युक्तम् । लक्ष्म्युद्-
देशेन ब्राह्मणादिभ्यो दत्तमक्षयश्चेत् साक्षात्क्षयै धीया दत्तं तथेति
किं वक्तव्यमिति देख्यै तद्दानमनसूयाया इति बोध्यम् ॥ २१ ॥

स्निष्टाञ्जलिपुटा रचिताञ्जलिपुटा ॥ २२ ॥

राघवेणेति मे सीते ! कथाञ्जुतिमुपागता ॥ २४ ॥
 तां कथां श्रोतुमिच्छामि विस्तरेण च मैथिलि ! ।
 यथाभूतञ्च कात्स्न्येन तन्मे त्वं वक्तुमर्हसि ॥ २५ ॥
 एवमुक्ता तु सा सीता तापसीं धर्मचारिणीम् ।
 श्रूयतामिति चोक्त्वा वै कथयामास तां कथाम् ॥ २६ ॥
 मिथिलाधिपतिर्वीरो जनको नाम धर्मवित् ।
 चक्रकर्मण्यभिरतो न्यायतः शास्त्रि मेदेनीम् ॥ २७ ॥
 तस्य लाङ्गलहस्तस्य कृषतः क्षेपमण्डलम् ।
 अहं किलोत्थिता भित्वा जगतीं नृपतेः सुता ॥ २८ ॥
 स मां दृष्ट्वा नरपतिर्मुष्टिविक्षेपतत्परः ।
 पांसुगुण्डितसर्वाङ्गीं विस्मितो जनकोऽभवत् ॥ २९ ॥

अतः अनन्तरं प्रियां कान्क्षित् कथां श्रोतुकामा नचनं प्रष्टुमा-
 रेभे ॥ २३ ॥

अनेन रामेण श्रुतिं मम श्रावययम् ॥ २४ ॥
 विस्तरेण च विस्तरेणैव ॥ २५ ॥ २६ ॥ २७ ॥
 क्षेपमण्डलं यज्ञयोग्यक्षेत्रम् । चयनप्रकरणे षडङ्गवेन कृषतीति
 श्रुतेः । कृषतस्तस्य पुरः जगतीं भुवं भित्वात्थिता एतावन्मात्रेणाहं
 नृपतेर्जनकस्य सुता ॥ २८ ॥

मुष्टिविक्षेपतत्परः । या जाता श्लोषधयो देवेभ्य इत्यादिमन्त्रोक्त-
 प्रकारेणैषधिमुष्टिविकिरणतत्पर इति तीर्थः । निम्नोन्नतसमीकरणाय
 मृत्तिकामुष्टिविक्षेपतत्पर इति कतकः ॥ २९ ॥

अनपत्येन च स्नेहादङ्गमारोप्य च स्वयम् ।

ममेयं तनयेत्युक्त्वा स्नेहो मयि निपातितः ॥ ३० ॥

अन्तरिक्षे च वायुक्ता प्रतिमामानुषी किल ।

एवमेतन्नरपते ! धर्मेण तनया तव ॥ ३१ ॥

ततः प्रहृष्टो धर्मात्मा पिता मे मिथिलाधिपः ।

अवाप्तो विपुलामृद्धिं मामवाप्य नराधिपः ॥ ३२ ॥

दत्ता चास्मीष्टवद्देव्यै ज्येष्ठायै पुण्यकर्मणे ।

तया सम्भाविता चास्मि स्त्रिंशधया मातृसौहृदात् ॥ ३३ ॥

पतिसंयोगमुलभं वयो दृष्ट्वा तु मे पिता ।

चिन्तामभ्यगमद्दीनो वित्तनाशादिबाधनः ॥ ३४ ॥

अथ चैव त्वर्थे ॥ ३० ॥

प्रतिमामानुषी प्रतिमया स्वरूपेण मानुषी मनुष्यवाकतुल्या
वागन्तरिक्षे उक्ता तां वाचमाह,—एवमिति । एतन्ममेयं तनयेत्येतत् ।
एवमर्थवदेव यतो हे नरपते धर्मेण न्यायेन यथा त्वत्क्षेत्रजालत्वात्
तव तनयैव ॥ ३१ ॥

मामवाप्य यज्ञभूमेरिति शेषः मल्लामोत्तरं तस्य महती समृद्धि-
र्जातेति भावः ॥ ३२ ॥

इष्टवद्देव्यै इष्टायै देव्यै राज्ञे इष्टमिति भावे क्त इष्टमिच्छातद्देव्यै
विषयतासंबन्धेनेति अक्षरार्थः । आर्घं वा साधुत्वमुक्तार्थे । यद्वा
सन्तानैश्चावत्यै देव्यै इत्यर्थः । पुण्यकर्मण इति देवीविशेषणम् । ढली-
यान्तः पाठः क्वचित् । सम्भाविता संवर्द्धिता ॥ ३३ ॥

सदृशाद्यापकृष्टाच्च लोके कन्यापिता जनात् ।
 प्रधर्षणमवाप्नोति शत्रोणापि समो भुवि ॥ ३५ ॥
 तां धर्षणामदूरस्थां संदृश्यात्मनि पार्थिवः ।
 चिन्तार्णवगतः पारं नाससादाज्ञवो यथा ॥ ३६ ॥
 अयोनिजां हि मां ज्ञात्वा नाध्यगच्छत् स चिन्तयन् ।
 सदृशं चानुरूपञ्च महीपालः पतिं मम ॥ ३७ ॥
 तस्य बुद्धिरियं जाता चिन्तयानस्य सन्ततम् ।
 स्वयंवरं तनूजायाः करिष्यामीति धर्मतः ॥ ३८ ॥
 महायज्ञे तदा तस्य वरुणेन महात्मना ।
 दत्तं धनुर्वरं प्रीत्या त्वयी चाक्षय्यसायकौ ॥ ३९ ॥

पतिसंयोगसुखं पाण्डुरहोचितम् ॥ ३४ ॥

सदृशादपकृष्टाच्च वरवर्गजनात् । कन्यायाः पिता इन्द्रसमोऽपि
 भुवि स्थितो लोके प्रधर्षणमसंमानादिरूपकोशमाप्नोति किमुताधिका-
 दिति शेषः ॥ ३५ ॥

अदूरस्थां निकटप्राप्तां धर्षणां कन्यानिमित्ततिरस्त्रियाम् आत्मनि
 संदृश्य संभाव्य ज्ञवः पोतः ॥ ३६ ॥

सदृशं कुलविद्यादिना अभिरूपं वयःसौन्दर्यादिना वरमिति
 शेषः ॥ ३७ ॥ ३८ ॥

महायज्ञे दत्तयज्ञे तस्य मत्पिठपूर्वजस्य देवशतस्य । तदा शत्रु-
 जयसमर्थधनुर्लाभाय तपःकरणाकाले दत्तयज्ञे हि शिषेन बीडिता
 देवाः शिवं संप्रार्थ्य धनुर्याचितवन्तः स च देवेभ्यो दत्तोक्तवान्

असञ्चाल्यं मनस्येषु यत्नेनापि च गौरवात् ।
 तन्मशक्ता नमयितुं स्वप्रेष्यपि नराधिपाः ॥ ४० ॥
 तद्धनुः प्राप्य मे पित्रा व्याहृतं सत्यवादिना ।
 समवाये नरेन्द्राणां पूर्वमामन्त्र्य पार्थिवान् ॥ ४१ ॥
 इदञ्च धनुर्हृदयस्य सज्जं यः कुरुते नरः ।
 तस्य मे दुहिता भार्या भविष्यति म मंशयः ॥ ४२ ॥
 तच्च दृष्ट्वा धनुःश्रेष्ठं गौरवाद्गिरिमन्निभम् ।
 अभिवाद्य वृषा जग्मुरशक्तास्तस्य तोलने ॥ ४३ ॥
 सुदीर्घस्थाय कालस्य राघवोऽयं महाद्युतिः ।
 विश्वामित्रेण सहितो यज्ञं द्रष्टुं समागतः ॥ ४४ ॥
 लक्ष्मणेन सह भ्रात्रा रामः सत्यपराक्रमः ।
 विश्वामित्रस्तु धर्मात्मा मम पित्रा सुपूजितः ॥ ४५ ॥
 प्रोवाच पितरं तत्र राघवो रामलक्ष्मणौ ।
 सुतौ दशरथस्येनौ धनुर्दर्शनकाङ्क्षिणौ ॥ ४६ ॥

इदं देवराजाय दीयतामिति । ततो देवैर्बल्लुङ्गद्वारा देवराजाय दत्तम् ।

यद्वा त्रियते सर्वदेवैरिति व्युत्पत्त्या वरुणः शिव एव ॥ ३६ ॥

गौरवाद्गौरवत्वात् ॥ ४० ॥ ४१ ॥

न संशय इति पित्रा व्याहृतमिति पूर्वेषु संबन्धः ॥ ४२ ॥

तोलने घालने अभिवाद्य गमच्छृणु ॥ ४३ ॥ ४४ ॥ ४५ ॥

इत्युक्तस्तेन विप्रेण तद्वचुः समुपानयत् ।

तद्वचुर्दर्शयामास राजपुत्राय दैविकम् ॥ ४७ ॥

निमेषान्तरमात्रेण तदानस्य महाबलः ।

ज्यां समारोप्य भ्रुटिति पूरयामास वीर्यवान् ॥ ४८ ॥

तेनापूरयता वेगान्मध्ये भग्नं द्विधा धनुः ।

तस्य शब्दोऽभवद्भीमः पतितस्याशनेर्यथा ॥ ४९ ॥

ततोऽहं तत्र रामाय पित्रा सत्याभिसन्धिना ।

उद्यता दातुमुद्यम्य जलभाजनसुस्तमम् ॥ ५० ॥

दीयमानां नतु तदा प्रतिजग्राह राघवः ।

अविज्ञाय पितुश्चन्दमयोध्याधिपतेः प्रभोः ॥ ५१ ॥

ततः श्वशुरमामन्त्र्य दृढं दशरथं वृषम् ।

मम पित्रा त्वहं दत्ता रामाय विदितात्मने ॥ ५२ ॥

मम चैवानुजा साध्वी ऊर्मिला शुभदर्शना ।

भार्य्यार्थं लक्ष्मणस्यापि दत्ता पित्रा मम स्वयम् ॥ ५३ ॥

एवं दत्तास्मि रामाय तथा तस्मिन् स्वयंवरे ।

इमौ धनुर्दर्शनकाङ्क्षितौ अतो रामाय दैविकं देवदत्तं धनुर्दर्श-
येति विश्वामित्रः पितरं प्रोवाचेति संबन्धः ॥ ४६ ॥ ४७ ॥

पूरयामास सज्यं कृत्वा कृष्टवान् ॥ ४८ ॥ ४९ ॥

अनुरक्तास्मि धर्मेण पतिं वीर्यवतां वरम् ॥ ५७ ॥

इत्यार्षे रामायणे वाल्मीकीये अयोध्याकाण्डे अनसूया-

सीवासंवादो नाम अष्टादशोत्तरशत-

तमः सर्गः ॥ ११८ ॥

उत्तमं जलभाजनमुद्यम्य पित्राहं रामाय दातुमुद्यतेति संबन्धः ॥ ५० ॥

कुन्दमभिप्रायम् ॥ ५१ ॥ ५२ ॥ ५३ ॥ ५४ ॥

इति श्री रामाभिरामे श्रीरामाीये रामायणतिलके

अयोध्याकाण्डे अष्टादशोत्तरशततमः

सर्गः ॥ ११८ ॥

एकोनविंशोत्तराश्रतमः सर्गः ।

अनसूया तु धर्मज्ञा श्रुत्वा तां महतीं कथाम् ।
पर्यष्वजत बाहुभ्यां शिरस्याघ्राय मैथिलीम् ॥ १ ॥
व्यक्ताक्षरपदं चित्रं भाषितं मधुरं त्वया ।
यथा स्वयंवरं वृत्तं तत् सर्वं श्रुतं मया ॥ २ ॥
रमेहं कथया ते तु दृढं मधुरभाषिणि ! ।
रविरस्तं गतः श्रीमानुपोह्य रजनीं शुभाम् ॥ ३ ॥
दिवसं परिकीर्णानामाहारार्थं पतत्रिणाम् ।
मन्ध्याकाले निलीनानां निद्रार्थं श्रूयते ध्वनिः ॥ ४ ॥
एते चाप्यभिषेकाद्रौ मुनयः कलशोद्यताः ।
सहिता उपवर्त्तन्ते सलिलाभ्रतवल्कलाः ॥ ५ ॥
ऋषीणाम् अग्निहोत्रेषु ऊते च विधिपूर्वकम् ।

अनसूयेति ॥ १ ॥

स्वयंवरं वृत्तं स्वयंवरो वृत्तः । अर्धर्चादिः स्वयंवरः ॥ २ ॥

उपोह्य समीपं प्राप्य ॥ ३ ॥

दिवसं व्याप्याहारार्थं परितः कीर्णानां सञ्चरतां निलीनानां निली-
यमानानाम् ॥ ४ ॥

कलशोद्यताः उद्यतकलशाः । सहिताः परस्परं मिलिताः ॥ ५ ॥

कपोतांगारुणो धूमो दृश्यते पवनोद्धतः ॥ ६ ॥

अल्पपर्णा हि तरवो घनीभूताः समन्ततः ।

विप्रकृष्टेन्द्रिये देशे न प्रकाशन्ति वै दिशः ॥ ७ ॥

रजनीचरसत्वानि प्रचरन्ति समन्ततः ।

तपोवनमृगास्ते वेदितीर्थेषु शेरते ॥ ८ ॥

संप्रवृत्ता निशा सीते ! नचत्रसमलंकृता ।

ज्योत्स्नाप्रावरणश्चन्द्रो दृश्यतेऽभ्युदितोज्ज्वरे ॥ ९ ॥

गम्यतामनुजानामि रामस्यानुचरी भव ।

कथयन्त्या हि मधुरं त्वयाहमपि तोषिता ॥ १० ॥

अलंकुरु च तावत्त्वं प्रत्यक्षं मम मैथिलि ! ।

प्रीतिं जनय मे वत्से ! दिव्यालङ्कारशोभिनि ! ॥ ११ ॥

कपोताङ्गवत् पारावतकण्ठवदरुणः मेचकः श्यामे रक्तोऽरुणोऽर्कः
व ॥ ६ ॥

अल्पपर्णा अपि तरवस्तमसाऽव्यक्तपर्णान्तरत्वात् घनीभूता इव
विप्रकृष्टेन्द्रिये देशे इन्द्रियविप्रकृष्टे दूरे देशे इत्यर्थः । न प्रकाशन्ति
न प्रकाशन्ते ॥ ७ ॥

वेदितीर्थेषु अभिहोत्रवेदिसंवन्धात् पुण्यक्षेत्ररूपाश्रमप्रदेशेषु तीर्थ
शब्दः पुण्यक्षेत्रवाची ॥ ८ ॥

चन्द्रो दृश्यते इत्यनेन कार्त्तिकृत्तरं प्रतिपदि यात्रेति सूचितम् ॥ ९ ॥

अनुचरी भव सुश्रूष भव ॥ १० ॥

सा तदा समलंकृत्य सीता सुरसुतोपमा ।
 प्रणम्य शिरसा पादौ रामं त्वभिमुखी ययौ ॥ १२ ॥
 तथा तु भूषितां सीतां ददर्श वदतांवरः ।
 राघवः प्रीतिदानेन तपस्विन्या जहर्ष च ॥ १३ ॥
 न्यवेदयत्ततः सर्वे सीता रामाय मैथिली ।
 प्रीतिदानं तपस्विन्या वसनाभरणस्रजाम् ॥ १४ ॥
 प्रहृष्टस्त्वभवद्रामो लङ्कायश्च महारथः ।
 मैथिल्याः सत्क्रियां दृष्ट्वा मानुषेषु सुदुर्लभाम् ॥ १५ ॥
 ततः स शर्वरीं प्रीतः पुण्यां शशिनिभाननाम् ।
 अर्चितस्नापसैः सर्वैरुवाच रघुनन्दनः ॥ १६ ॥
 तस्यां रात्र्यां व्यतीतायामभिविच्य कृताग्निकान् ।
 आष्टच्छेतां नरव्याघ्रौ तापसान् वनगोचरान् ॥ १७ ॥

अलंकृत्य आत्मानमिति शेषः । प्रीतिं जनय अलंकृत्य दिव्यस्र-
 रूपानुभावेनेनेति शेषः ॥ ११ ॥ १२ ॥ १३ ॥

सर्वे न्यवेदयदित्यस्यैव प्रपञ्चः । प्रीतिदानमित्यादि । अत्र कर्मणि
 ल्युट् ॥ १४ ॥

मानुषेषु मनुष्यलोकेषु ॥ १५ ॥

पुण्याम् अन्नसूयया पुण्यया कृतालङ्कारां सीतां दृष्ट्वा शर्वरीम्-
 वास ॥ १६ ॥

आष्टच्छेतां वनान्तरागमनार्थमिति शेषः ॥ १७ ॥

तावूचुस्ते वनचरास्तापसा धर्मचारिणः ।

वनस्य तस्य सञ्चारं राक्षसैः समभिजुतम् ॥ १८ ॥

रक्षांसि पुरुषादानि नानारूपाणि राघव ! ।

वसन्त्यस्मिन् महारण्ये व्यालाश्च रुधिराशना ॥ १९ ॥

उच्छिष्टं वा प्रमत्तं वा तापसं ब्रह्मचारिणम् ।

अदन्यस्मिन् महारण्ये तान्निवारय राघव ! ॥ २० ॥

एष पन्था महर्षीणां फलान्याहरतां वने ।

अनेन तु वनं दुर्गं गन्तुं राघव ! ते क्षमम् ॥ २१ ॥

तीरितः प्राञ्जलिभिस्तपस्विभिर्द्विजैः कृतस्वस्त्ययनः परन्तपः ।

वनं सभार्यः प्रविवेश राघवः सलक्ष्मणः सूर्य्य इवाभ्रमण्डलम् ॥ २२ ॥

इत्यार्षे रामायणे वाल्मीकीये अयोध्याकाण्डे रामादीनां
वनान्तरप्रवेशो नाम एकोनविंशोत्तरशततमः सर्गः ११६ ॥

सञ्चारं देशं वृद्धिरार्षी । समभिजुतं सम्यगुपद्रुतम् ॥ १८ ॥

व्याला हिंस्रपशवः । सर्पा हिंस्रः पशुर्याल इत्यमरः उच्छिष्टमशुचिं
मत्तमसावधानम् । तान् रक्षोव्यालान् क्षमं युक्तम् ॥ १९ ॥ २० ॥ २१ ॥

इतीरितः एवमुपदिष्टमार्गः कृतस्वस्त्ययनः कृतमङ्गलाशीर्वादः ॥ २२ ॥

इति श्रीरामाभिरामे श्रीरामीये रामायणतिलके अयोध्या-

काण्डे एकोनविंशोत्तरशततमः सर्गः ॥ ११६ ॥

अयोध्याकाण्डं सम्पूर्णम् ।

